

# اسلام اور مسلمانوں کی تاریخ

جلد سوم

رضا کار "بک ڈپو لاہور"

قیمت چار روپے



# نذر عقیدت

کردہ ام ایں نذر مولائے نجف  
گر قبول افتد زبے عز و شرف

اللّٰهُمَّ صَلِّ عَلَىٰ امير المؤمنين ووصي رسول رب العالمين  
عبدك ووليّك واخلِ رسولك وحتّك على خلقك  
رايتك الكبرى والنبياء العظيم

الحمد لله الذي جعلنا من المتمسكين  
بولايت امير المؤمنين علي بن ابي طالب  
عليه السّلام

خاکبائے غلامان علیؑ  
محمد لطیف انصاری



حفظ کن تاریخ را پائینده شو  
از نفسہائے رمیدہ زندہ شو

اقبال

# اسلام اور مسلمانوں کی تاریخ

جلد سوم

حضرت علی مرتضیٰؑ و حضرت حسن مجتبیٰؑ

ارواحنا لله الفدا

شیعہ نقطہ نظر سے

۱۳۸۶ھ — ۱۹۶۶ء

تالیف

پروفیسر خواجہ محمد لطیف انصاری

ناشر

رضا کاربک ڈپو لاہور



بار	.....	اول
تعداد	.....	ایک ہزار
مطبع	.....	النصان پریس لاہور
طابع	.....	شیخ محمد صدیق تی۔ اے
کتابت	.....	محمد اصغر قریشی
قیمت	.....	چار روپے

ناشر  
رضا کاربک پو لاہور



# ضروری گذارش

مسلمانوں کے کسی فرد یا جماعت کی ذمہ داری اسلام پر نہیں عائد ہوتی اسلامی تعلیم کا نمونہ صرف سرکار رسالت محمد مصطفیٰؐ اور احسان اللہ کا عمل ہے یا ایسے رہنمایان اسلام کی میرت جو نہ ہی طور پر معصوم مانے جاتے ہوں اور منصوص بن اللہ ہوں اور وہ اہل بیت علیہم السلام ہیں۔ سرکار رسالت کے بعد عموماً ہوں مسلمان سلطنتیں قائم ہوئیں، ان کے کارپرداز بالاتفاق معصوم نہیں تھے، اہل لیے ان کے عمل سے اسلامی تعلیم کے متعلق کوئی رائے قائم کرنا زیادتی ہے نیز ایسی سلطنتوں کی تاریخ کو ہم اسلام کی تاریخ نہیں کہہ سکتے۔ بلکہ اس طرز کی تاریخ دراصل مسلمانوں کی تاریخ ہے۔ اور ائمہ معصومین علیہم السلام کی تاریخ اسلام کی تاریخ ہے۔

محمد لطیف انصاری



# عرضِ ناشر

ملت کے صاحبزادے فکر و نظر نے رضا کار ملک ڈپو کی مطبوعات کی جو قدر افزائی فرمائی ہے وہ ہمارے لیے باعثِ فخر ہے۔

ہم ہر کتاب کی طباعت سے پہلے اس کے موضوع، مواد اور اسلوبِ تحریر پر کافی غور و خوض کرتے ہیں۔ پھر کتابت، طباعت اور قیمت میں اپنی مطبوعات پڑھنے والوں کا احترام ملحوظ خاطر رکھتے ہیں۔

اس سے پیشتر ہم ترجمہ "اصل و اصول شیعہ"، اسلام اور مسلمانوں کی تاریخ صفحہ اول و دوم، "گلستانِ حکمت"، "شہیدِ دل کی باتیں"، "لغاتِ المذہب" وغیرہ کتابیں شائع کر چکے ہیں اور اب افرادِ قوم کی ہمت افزائی سے متاثر ہو کر اسلام اور مسلمانوں کی "تاریخ صفحہ سوم" تالیف پر ولیسر خواجہ محمد لطیف صاحب قبلہ انصاری آپ کی نذر کر رہے ہیں۔ یقین ہے کہ خواجہ صاحب قبلہ کی یہ تالیف اور ہماری خدمت اور بابِ ملت قدر کی نظر سے دیکھیں گے۔

اگر خدا نے مدد کی تو انشاء اللہ ہم قوم و ملت کی عملی خدمت میں چند بیش بہا علمی تخلیقات پیش کرنے میں کامیابی حاصل کریں گے۔

محمد صدیق



الحق مع علی وعلی مع الحق ید ورمعه حثیما مآداس (حدیث نبوی)  
(حق علی کے ساتھ ہے اور علی حق کے ساتھ ہے حق اسی طرف پھرتا ہے جدھر علی پھرے)  
(مستفق علیہ)

# اسلام کی تاریخ

(شیعہ نقطہ نظر سے)

## دور حضرت علی مرتضیٰ

ارواحنا الفداء

۸ رذی الحجۃ الحرام ۳۵ھ تا ۲۰ رمضان المبارک ۴۰ھ

۱۷ جون ۲۵۶ء تا ۲۹ جنوری ۲۶۱ء

---

علی ولی من الاولیاء امام الہدیٰ سید الاوصیاء امیر البرایاء

جزیل العطایا، کریم السجایا، منی الاقتیاء

جمع اللہ لہ من شرف وفضل

سابہ خص سوی احمد من کل نبی

(مفتی میر محمد عباس اعلیٰ التدمقائم)



# منقبت

مآنال ذوقطنه بالفكر بعد مدة  
مآقال مرتجلاً في الوعظ والخطب  
نوراً من الله إلا الله بشر  
نفس نبى ولكن لا يقال نبى

مفتي مير محمد عباس  
اعلى الله مقامه



# تعارف

اس سے پیشتر "اسلام اور مسلمانوں کی تاریخ" کے دو حصے شائع ہو چکے ہیں ان دو حصوں میں عہدِ نبوی سے لے کر حضراتِ خلفائے ثلاثہ کے عہد تک کے تمام حالات پوری شرح و بسط کے ساتھ دیئے گئے ہیں۔

اب حصہ سوئم میں حضرت امیر المومنینؑ کی ولادت سے لے کر شہادت تک کے تمام حالات پر با تفصیل روشنی ڈالی گئی ہے۔ رسولِ اکرمؐ کی وفات کے بعد امیر المومنین حضرت علیؑ پر کیا گزری؛ حضراتِ خلفائے ثلاثہ کے زمانہ حکومت میں حضرت کو کیا مصائب پھیلنے پڑے اور کن دشوار گزار منزلوں سے گزرنا پڑا لیکن اس کے باوجود آپؑ نے اسلام اور مسلمان حکومتوں کو تباہی و بربادی سے بچانے کے لیے کیا کیا کوششیں کیں، ان پر پوری شرح و بسط اور تحقیق و تفصیل کے ساتھ روشنی ڈالی گئی ہے۔

پیغمبرِ خداؐ کی وفات کے بعد ۲۵ برس تک خلافتِ نبویؐ کو کن کن حالات سے دوچار ہونا پڑا اور جب خلافتِ نبویؐ علیؑ کے ہاتھوں میں آئی تو باوجود اس کے کہ حالات انتہائی نامساعد تھے۔ طبیعتیں متغیر اور اسلامی تعلیمات مہلانی سچائی محقق مگر آپؑ نے زمامِ حکومت سنبھالتے ہی "عہدِ نبویؐ" کی یاد تازہ کر دی اور تاریخِ شہادت دیتی ہے کہ اس دور کے مسلمان الیہا محسوس کرنے لگے تھے جیسے عہدِ نبویؐ پھر لوٹ آیا ہے۔



حضرت کی معیت اور جنگ جمل کا تفصیلی تذکرہ - امیر معاویہ کی بغاوت اور جنگ صفین - پھر جنگ نہردان کی تفصیلات - ہر واقعہ کے اسباب و علل اور ان کے نتائج پر تبصرہ ، امیر المومنینؑ کی زندگی کے آخری حالات جانکاہ واقعہ شہادت ، آپ کی سیاست پر دشمنوں کے اعتراضات اور ان کے حقیقی جوابات غرضیکہ امیر المومنینؑ کی حیات طیبہ کا کوئی قابل ذکر واقعہ السیا نہیں ہے جو اس میں درج نہ ہو۔

پھر اس حصہ میں حضرت امام حسنؑ کی ولادت باسعادت سے لے کر آپ کے عہد خلافت اور زندگی کے دیگر واقعات پر محققانہ روشنی ڈالی گئی ہے۔ چھ ماہ کی مختصر خلافت میں آپ پر کیا مہمتی، مملکت اسلامیہ کو سدھانے کیلئے آپ نے کیسی کیسی جانکاہ کوششیں کیں دشمنوں کے مکر و فریب اور دوستوں کی منافقت کا کیا عالم تھا، ایمان شارانِ امامؑ کن کن ہولناک مصائب میں مبتلا تھے، صلح کی تحریک امیر معاویہ کی طرف سے ہوئی تھی یا خود آپ کی طرف سے؟ کن اسباب کے تحت آپ نے صلح کی؟ ان تمام واقعات پر تالیف کی روشنی میں محققانہ بحث کی گئی ہے۔ پھر اموی حکومت کی سادش سے آپ کو زہر دیکر شہید کر دیا گیا غرضیکہ امام حسنؑ کی زندگی کے تمام واقعات کو اس میں درج کیا گیا ہے۔

زیر نظر تیسری جلد کے مطالعہ سے شیعہ طلباء و طالبات عہدِ امیر المومنینؑ اور حضرت امام حسنؑ کے تمام واقعات سے تاریخی حقائق کی روشنی میں مکمل طور پر آگاہی حاصل کر سکیں گے۔ یقین ہے ہماری یہ پیش کش شیعہ طلباء و طالبات کے لیے انتہائی طور پر سودمند ثابت ہوگی۔ اور تاریخ سے دلچسپی رکھنے والے عام حلقوں کو بھی اس کے مطالعہ سے فائدہ پہنچے گا۔

(صدیق)



# فہرست

نمبر شمار	عنوان	صفحہ
	تذکرۃ المرتضیٰ	
۱	نام، کنیت و القابات، نسب، ولادت	۱۵
۲	دورۂ زندگانی تربیتی - ( دورۂ زندگی مشاہدۂ نبوت )	۱۹
۳	دورۂ فداکاری - شب ہجرت - اخوت رسالت، پہلی مسجد کے معمار، غزوہ بدر، غزوہ احد، غزوہ خندق	۳۰
۴	اقتضائیات اور سیاسیات کا انقلاب آفریں ہیرد صلح حدیبیہ - فتح مکہ، فتح حنین، غزوہ تبوک، مہم یمین، سورۃ برأت، واقعہ بیہائم واقعہ غدیر خم، دستار بندی، ہدیہ تبریک، حبش اسامہ، قضیہ قرطاس وفات رسول، تجہیز و تکفین	۵۹
۵	دورۂ تربیت امت ( دورۂ حکومت حکمرانی )	۶۹
	نظریہ حکومت، اموی قبیلانی عصییت، سیاست علویہ، علوی مشکلات	۸۷
۶	حضرت علیؑ کی خلافت ظاہری بیعت طلحہ و زبیر اور بیعت علیؑ - انکار و اصرار عثمانی عمال کی معزلی، اگر زور کا فقرہ	۱۳۵
۷	حضرت طلحہ - حضرت زبیر ( اخف کا بیان )	۱۵۲
۸	حضرت زبیر کا امیر معاویہ کے نام خط - امیر معاویہ کی وقتی سیاست	۱۶۳
۹	ام المؤمنین حضرت عائشہؓ	۱۶۷



نمبر شمار	عنوان	صفحہ
۱۰	جنگِ جبل - جنگ کے اسباب - قصاص خون عثمان - حضرت طلحہ و زبیر کی خواہش خلافت - مغیرہ بن شعبہ کی رائے	
۱۱	جنگ کے لیے اصحابِ جبل کی جدوجہد - خط و کتابت و مکالمات	
۱۲	حضرت عائشہ کا سفر بصرہ	۱۹۱
	چشمہ حوآب - حضرت عائشہ کے نام حضرت علی کا خط، حضرت ابوہریرہ قرنی	
	حضرت علی کا وفد - ابو موسیٰ اشعری کی تقریر - حضرت علی کی صلح کے لیے جدوجہد	
	آغاز جنگ سے پہلے حضرت علی کی تقریر، واقعہ قتلِ زبیر - طلحہ کا انجام	
۱۳	جنگِ جبل کی تفصیل - رجب - محمد بن حنفیہ کو حکم - جناب امیر کا حملہ	۲۰۷
	جنگ کا خاتمہ، حضرت علی، حضرت عائشہ سے سلوک - ام المومنین کی مدینہ کید دانگی	
	جنگِ جبل کے نتائج - بعد فتح کے واقعات - جناب امیر کا فقہی انکشاف	
	حضرت عائشہ کی ندامت	
۱۴	دارالحکومت کی تبدیلی	۲۲۵
۱۵	جنگِ صفین - جنگ کے اسباب - حضرت معاویہ کا تعارف، عمرِ عاص کے	۲۴۷
	مشورے - خون آلود کرتہ، تبرّاک کی ابتداء - مطالبہ بیعت، جنگ کی تیاری اور	
	سعی مصاحبت، قصاص، ایک سیاسی چال -	
۱۶	جناب امیر کی روانگی، صفین میں ورود، پانی پر نیش، آغاز جنگ، علیہ التحریر	۲۷۶
	جنگ کا خاتمہ	
۱۷	تحکیم - خطبہ جناب امیر	۲۸۸



صفحہ	عنوان	نمبر شمار
۲۹۶	فستہ خوارج - جنگ نردان	۱۸
۳۰۸	خوارج کی ابتداء خوارج کے عقائد تمام اور خوارج خطبہ جناب امیر	۱۹
۳۱۶	امیر معادیکہ مصر پر حملہ - حضرت اشتر کی شہادت - محمد بن ابی بکر کی شہادت - بغاوتیں - فتوحات	۲۰
۳۲۴	شہادت جناب امیر - اولاد و ازواج	۲۱
۳۲۴	سیرت علویہ - اللہ سے عشق و محبت - عبادات - شعائر آل محمد - علم و فضل	۲۲
۳۵۵	رعیت پردی - پرہیزگاری - قیدیوں سے مراعات	۲۳
۳۶۲	نظام حکمرانیت - نظام سلطنت کی اصلاح - حدیث و انتظامیہ - عمال کی فیکر اور اس کے	۲۴
۳۶۰	حقوق محکمہ قضاۃ - عامل یا وکیل کی حیثیت - رعایا کے حقوق - معاہدات صلح - اہل جزیرہ - تجارت پیشہ	۲۵
	اہل صنعت - فقراء و مساکین - لین دین کے طریقے	۲۶
۳۶۲	فوجی نظام - عمال کیلئے ہدایت - خراج کی تقسیم - ذمیوں کے حقوق کا لحاظ	۲۷
۳۶۰	مالی نظام - تقسیم مال - بیت المال کی حفاظت	۲۸
	چند اہم صیغے اور انکی اجمالی توضیح	۲۹
۳۶۳	صیغہ تحصیل خراج - زکوٰۃ و صدقات - جزیہ - عدالت - فوج - تقسیم بیت المال	۳۰
	دستور حکومت علی - مالک اشتر کے نام فرمان حکومت الہیہ کا تصور - آمرانہ ذہنیت پر مبنی	۳۱
	قضاۃ و عمال	۳۲
۳۹۶	خراج - محکمہ خراج کی نگرانی - خراج اور ملک کی آبادی - خراج گزاروں کی شکایات	۳۳
	جاگیریں - جنگ و صلح - معاہدات	۳۴
۴۱۵	حضرت علیؑ کا نظریہ سیاست	۳۵



نمبر شمار	عنوان	صفحہ
۲۹	تاریخی غلط فہمی — سیاسی پردہ پگینڈا	۴۳۶
	انسائڈ عبداللہ بن سبا، مستشرقین کی آراء	
۳۰	تاریخ سازی — حزب اقتدار و حزب اختلاف، خلافت اور اہلبیتؑ	۴۹۰
۳۱	سرکارِ صلح و امن — حضرت امام حسنؑ	۵۰۹
	کفایت دہم سامی — حکیم مبارک — القابات — والدین — فرزندِ رسول — حسن معاشر	
	عیادت — اقوالِ حکیمانہ	
۳۲	دورِ خلافت — مکتب فکر اہلسنت کی ترجمانی — مکتب فکر اہل تشیع کی ترجمانی — بیعت	۵۲۷
	امیر معاویہ کا چارحانہ اقدام — آفاتِ جنگ	
۳۳	امام حسنؑ سے غداری کے اسباب	۵۴۰
۳۴	معادہ جنگ بندی — التواء جنگ کے اسباب — شرائط معاہدہ	۵۴۴
۳۵	معادہ جنگ بندی کے بعد	۵۵۷
۳۶	خلافت اور امیر معاویہ	۵۶۰
۳۷	شہادتِ امام حسنؑ — تجہیز و تکفین — جنازے پر تیر اندازی	۵۶۳
	مدینہ میں ماتم	
۳۸	اولاد و ازواج	۵۶۸



عشق راسرماۓ ایمان علیؑ  
درجہاں مثل گہر تابندہ ام

مسلم اول شہ مرداں علیؑ  
ازولائے دودمانش زندہ ام

(علامہ اقبال)

# تذکرۃ المرئی

## نام، کنیت والقباب

آپ کا اسم سامی علیؑ ہے۔ اللہ کے اسمائے حسنیٰ میں سے ایک اسم "العلی" ہے۔ یہ اسم مبارک اسی سے مشتق ہے۔ چنانچہ حدیث شریف شب معراج میں سرکار رسالتؐ سے منقول ہے کہ شب معراج میرے پردہ گارنے مجھ سے سرمایا :-

اے محمد! میں نے زمین والوں میں سے تجھے برگزیدہ کیا۔ اور

اپنے ناموں میں سے ایک نام تیرے لیے منحصر کیا۔ میں محمود ہوں اور آپ محمد ہیں۔ پھر میں نے دوبارہ زمین کے لوگوں کو دیکھا اور علیؑ ابن ابی طالبؑ کا انتخاب کیا اور اس کے لیے بھی ایک نام اپنے ناموں میں سے منحصر کیا۔ پس میں "اعلیٰ" ہوں اور وہ علیؑ ہے۔

روایت ہے کہ جب جناب امیر پیدہ ہوئے تو ابو طالبؑ نے کعبہ کا پردہ پکڑ کر

یہ اشعار پڑھے :-

لہ مناقب اخطب خوارزم 'ارج المہالب ہذا



ادعوك يا ذوالفسق الدجی والفلق المبجل الممضي  
بين لنا حكمك المرضی ماذا ترى اسعد الصبی

”اے اندھیری رات اور صبح روشن کے مالک میں تجھے پکارتا ہوں، ہم سے  
اپنی رضا کا حکم فرما کہ اس شیر خوار بچہ کا تیرے ہاں کیا نام ہے؟“  
فہمت بہ ہالفت :-

خاطبتنا بالولد السوی، الطیب المہذب المرضی  
ان اسمہ فی شواہح العلی، علی اشتق من العلی  
”ناگاہ غیب سے آواز آئی۔ تو نے ہم سے اس پاک، مہذب اور پسندیدہ  
بچہ کی نسبت پوچھا ہے اس کا نام آسمان کی بلندیوں میں علی (بلند) ہے  
جو اللہ کے نام ”العلی“ کے شتق ہے۔“

یہ اسم باسمنی ہے، علی ہر رفعت، ہر شرف، ہر علو اور ہر فضیلت کے لحاظ سے علی  
ہیں۔ اسی لیے سلمان ہر شکل میں انھیں یا علی کہہ کر پکارتے ہیں اس سلسلہ میں مصنف  
شہیر رئیس احمد صاحب جعفری اہل سنتی تحریر فرماتے ہیں :-

”میرا یہ عقیدہ ہے جس طرح اسلام اور داعی اسلام علیہ التحیۃ والسلام  
کی ذات شیعوں اور سنیوں میں مشترک ہے۔ اسی طرح علیؑ اور حسینؑ اور  
اہل بیت اطہارؑ کی ہستی گرامی بھی سنیوں اور شیعوں کا یکساں ناقابل تقسیم  
ترک ہے۔ آج سے ۱۶، ۱۷ سال پہلے لکھنؤ کی شیعہ سنی آویزش کے زمانے  
میں مولانا ظفر علی خاں نے ایک بڑی اچھی نظم لکھی تھی۔ تلاش کے باوجود



اس وقت وہ دستیاب نہ ہو سکی، دو شعر حافظہ کے ذخیرہ میں محفوظ رہ گئے  
وہ پیش کرتا ہوں، انھیں پڑھیے اور واقعیت اور حقیقت کی داد دیجیے  
مولانا فرماتے ہیں:-

کچھ شیعہوں ہی کے نہیں میں مشکط کشا علیؑ + ہرن میں نعرہ شینوں کا بھی ہے یا علیؑ  
جو دیدہ ویر میں خاکِ دربو ترابؑ ہیں + اس میں ابوالکلام ہوں یا سر رضا علیؑ  
کیا یہ ایک ناقابل تردید حقیقت نہیں ہے؟

علیؑ کے علاوہ آپ کے اسمائے گرامی اسد اور حمید بھی ہیں۔ آپ کی والدہ معظمہ نے  
آپ کا نام اپنے باپ کے نام پر اسد رکھا۔ آپ کی والدہ محترمہ نے آپ کا نام حمید بھی  
رکھا۔ اس کی دلیل یہ ہے کہ آپ نے خیر کے روز اپنے رجز میں فرمایا ہے "میں وہ ہوں کہ  
میری مال نے میرا نام حمید یعنی خیر رکھا"۔

آپ کی مختلف کنیتیں ہیں، ابو الحسنؑ، ابو الحسینؑ، ابو محمدؑ، ابو الریحانؑ،  
کنیت ابو تراب اور ابو البطحینؑ۔

کثرت القابات کثرت فضائل کی دلیل ہے چنانچہ حضرت علی علیہ السلام  
صاحب القابات کثیرہ ہیں۔

امیر المومنینؑ، امام المتقینؑ، ولی المتقینؑ، سید الصادقینؑ، سید المسلمینؑ  
سید المومنینؑ، سید العربؑ، سید فی الدنیا والآخرۃؑ، قائد الغر المحجلینؑ، آپ سفید و  
اہل حنبت کے قائد ہیں، یعسوب المومنینؑ (مومنوں کے سردار) صدیق اکبرؑ، فارق الاعظمؑ

۱۔ فیج البلاغہ کا مکمل ترجمہ ناشر شیخ غلام علی ایندلسی شذراتؑ ص ۵۵ ۲۔ البیواقیت لابی احمد اہری  
۳۔ حج الطالب ص ۱۰ ۴۔ تذکرۃ الخواص الامہ، ار حج الطالب ص ۹  
۵۔ حج الطالب ص ۱۱ تا ص ۱۲



خاتم الوصیین، خیر الوصیین، الوصی، امام البرہ (ملوک اردل کا امام) قاتل الخبثہ  
 (بدکاروں کا قاتل)، صاحب الراہ (علمدار) مقیم الحجۃ (دلیل قائم کرنے والا)  
 اسد اللہ (اللہ کا شیر) حجة اللہ (خدا کے بندوں پر خدا کی ہستی کی دلیل) رایتہ المہدی  
 (ہدایت کا علم) ولی اللہ صفوة اللہ شیخ المہاجرین والافصار، قسم النار والجنة  
 (جنت اور دوزخ کا تقسیم کرنے والا) دارث رسول اللہ، خلیفۃ رسول اللہ، نثار الایمان  
 امام الاولیاء، المہادی، صاحب اللواء (علمدار) ناصر رسول اللہ، صالح المؤمنین  
 مولی المؤمنین، منجر الوعد (وعدہ پورا کرنے والا) قاتل الناکثین و الفاسطین و المارقین  
 المرتضی، الشاہد، الشہید، الراجح، الساجد، الصغی، الامین، باب حطہ  
 مشیل یارون، نفس الرسول، سیف اللہ، ذو الاذن الواعیہ، قاضی دین رسول اللہ  
 رسول اللہ کے قرض ادا کرنے والا، وزیر رسول اللہ، خیر البشر، ذو القرین، خاصف  
 النعل (رسول اللہ کا جوتا گناٹھنے والا) الصادق، المؤمن، الانزع البطین، العابد  
 الزاہد، کاسر الاصنام، السامی، الحبیب، القاری، بیضۃ البلار، المہدی  
 طود النہی (محل دانش)، دابۃ الجنۃ، ایلیا، قباب عین الفتنہ، امیر النحل،  
 ذوالبرقہ، مشیل عیسیٰ وغیرہ

### اشعار

یا علی نام تو خود نام حق است  
 جلوہ گر چوں در تو نام خویش یافت  
 ذات تو ز ال ذات مشتق آمدہ  
 ہمو نام و ذات سبحاں اے ولی  
 ایں چو مصدر آمد آں چوں مشتق است  
 بہر تو نامے ز نام خود بشکافت  
 نام تو ز ال ذات مشتق آمدہ  
 نام تو چو ذات تو آمد علی  
 (منظر علی شاہ)



## نسب (توارث صفات)

حضرت علی مرتضیٰ اردو احوال العتداری کا سلسلہ نسب یہ ہے :-

علی بن ابی طالب بن عبد المطلب بن ہاشم بن عبد مناف بن قصی بن كلاب  
بن مرہ بن کعب بن لوی - لوی کے بعد شجرہ نسب اس طرح ہے، غالب بن  
فہر بن مالک بن نذر بن کنانہ بن خزیمہ بن الیاس بن مزی بن نزار بن معد بن عدنان  
بن اذہان بن عور بن الیاس بن امیہ بن سلیمان بن اساب بن حمل بن قیدار بن اسماعیل  
فتوح بن ابراہیم خلیل علیہ السلام۔

چونکہ ابو طالب کی شادی اپنے چچا کی لڑکی سے ہوئی تھی اس لیے حضرت علی  
نجیب الطرفین ہاشمی اور آنحضرت صلی اللہ علیہ وآلہ وسلم کے حقیقی چچا زاد بھائی تھے۔  
خاندان ہاشم کو عرب و قبیلہ قریش میں جو وقعت و عظمت حاصل تھی وہ محتاج  
اظہار نہیں خانہ کعبہ کی خدمت اور اس کا اہتمام بنو ہاشم کا مخصوص طفرانے امتیاز تھا  
اور اس شرف کے باعث ان کو تمام عرب میں نہ ہی سیادت حاصل تھی۔

خاندان رسالت کو قرآن حکیم میں "شجرہ طیبہ" کے معزز نام سے یاد کیا گیا ہے۔ ان خاندان  
میں آدم سے قائم تک کوئی مشرک و کافر نہیں ہوا، یہی دعائے خلیل و ذریعہ علیہما السلام  
کا نتیجہ امت مسلمہ تھی جس میں سے خاتم الانبیاء محمد مصطفیٰ صلی اللہ علیہ وآلہ وسلم مبعوث ہوئے۔

حضرت علی مرتضیٰ کے والد ابو طالبؑ مکہ کے نہایت ذی اثر سردار  
والد ماجد تھے۔ آنحضرت صلی اللہ علیہ وآلہ وسلم نے ان ہی کی آغوش شفقت



میں پرورش پائی تھی اور لعنت کے بعد ان ہی کے زیر حمایت مکہ کے کفرستان میں دعوت حق کا اعلان کیا تھا، ابوطالب ہر موقع پر آپ کے لیے سینہ سپر رہے اور سرور کائنات صلی اللہ علیہ وآلہ وسلم کو کفار کے نیچے ظلم و ستم سے محفوظ رکھا، مشرکین قریش نے رسول اللہ صلی اللہ علیہ وآلہ وسلم کی پشت پناہی اور حمایت کے باعث ابوطالب اور ان کے خاندان کو طرح طرح کی تکلیفیں پہنچائیں، ایک گھاٹی میں ان کو محصور کر دیا، کاروبار اور عین دین بند کر دیا، شادی بیاہ کے تعلقات منقطع کر لیے، کھانا پینا تک بند کر دیا، غرض ہر طرح پریشان کیا مگر اس نیک طینت بزرگ نے آخری لمحہ حیات تک اپنے عزیز بھتیجے کے سر سے دست شفقت نہ اٹھایا۔

حضرت علیؑ کے والد ابوطالب نے اس وقت آنحضرت کو دامن سرپرستی میں لیا جب آپ نے ابھی گلشن حیات کی آٹھ ہی بہاریں دیکھی تھیں اور والدین اور دادا سب کے سایہ عاطفت سے محروم ہو چکے تھے، ابوطالب کو حضور انورؐ سے انتہائی انس تھا، اسی لیے انھوں نے آپ کو کفار کی چیرہ دستیوں سے مامون و محفوظ رکھا۔

ابوہریرہ بن صبلح نے جب خانہ کعبہ کی تخریب کے لیے فوج کشی کی تھی اس وقت آپ کی عمر ۳۵ سال تھی۔ آپ نے عزم، ہمت، خلوص، ایثار و اعلیٰ نصب العین کے لیے آخری قربانی کی بے نظیر مثال پیش فرمائی۔ آپ روحانیت، اصلاحی جدوجہد، ذہنی و معاشرتی انقلاب کی حیرت انگیز تاریخ کے ایک قابل فخر معمار ہیں۔ آپ قریش کے زندگ، مکہ کے رئیس اور جزیرۃ العرب کے سردار ہیں اور انتم بن صیفی عربی فلسفی کے الفاظ میں "سید العرب والعجم" ہیں۔

۱۔ سیر الصحابہ جلد ۱ خلفائے راشدین ص ۲۶۶ و ص ۲۶۷

۲۔ تاریخ اسلام مؤلفہ ابو نعیم عبد الحکیم خاں نشتربان دہری و عبد الحمید صاحب حمید ایم اے ایم او، ایل قہ



آپ سیاسی رہنماؤں، مذہبی پیشواؤں، ادیبوں، شاعروں، خطیبوں، مصلحوں کی صفِ اول میں  
سرفہرست ہیں۔

نبوت و رسالت نے ان کی آغوش میں آنکھیں کھلیں۔ کر و میں لیں، شباب کی  
منزلیں طے کیں۔

امامت و ولایت و شہادت ان کے سدا بہار چین کے گل سرسبد ہیں۔ ان کی تائید و  
قربانی سے دنیا رسالت و امامت کے فیض سے متمتع ہوئی۔

حضرت ابوطالبؑ عرب کے عظیم فلسفی تھے، جب عرب فلسفی اکثم بن صیفی سے پوچھا  
گیا کہ آپ نے حکمت و ریاست، حلیم و سرداری کس سے سیکھی؟ اس پر اکثم نے کہا:۔  
”من حلیف الحکم والادب سید العجم والعرب ابی طالب  
بن عبد المطلب“۔

”میں نے یہ صفات حلیم و ادب کے مالک عرب و عجم کے سردار ابوطالب  
بن عبد المطلب سے حاصل کیے۔“

حضرت ابوطالبؑ کو حضور سرور کائنات محمد مصطفیٰ صلی اللہ علیہ وآلہ وسلم سے  
بے انتہا محبت تھی۔

كان یحبہ حباً شدیداً لا یحبہ ولده وکان لا ینام الا  
فی جنبہ و یخرج فیخرج معہ و صبت ابوطالب صباۃ  
لہ ل یصیب مثلها شیئاً۔

۱۔ حکیم النبی مولفہ علامہ کامونپوری مدظلہ العالی ص ۹  
۲۔ ہدیۃ الادب ص ۲۵ حکیم النبی ص ۱۳  
۳۔ طبقات ابن سعد ص ۷۵، حکیم النبی ص ۱۲



حضرت ابوطالب کو رسول خدا سے شدید محبت تھی آپ اپنی اولاد سے بھی ایسی محبت نہیں کرتے تھے، رسول خدا کو اپنے پہلو میں سلاتے، جہاں کہیں جلتے رسول اللہ کو اپنے ہمراہ لے جاتے، جیسا عشق ان کو رسول اللہ سے تھا ایسا تعلق خاطر کسی چیز سے نہ ہوا۔

بعثت رسول کے دسویں سال ۲۶ رجب کو حضرت ابوطالب نے داعی اجل کو بلایک کہا، سرکار رسالت آپ کی وفات سے بعید متاثر ہوئے حضرت نے اس سال کا نام عام الحزن (غم کا سال) رکھا اور فرمایا:

”جب تک ابوطالب زندہ تھے، قریش میری ایذا رسانی سے عاجز تھے“

مقام صد افسوس و تاسف ہے کہ مسلمانوں کے ایک طبقہ نے ایسے محسن اسلام اور مربی و ناصر رسول کو کافر و مشرک کہا، یہ ناشکر گنہاری کی بدترین مثال ہے۔ اور اموی روایات کی کورانہ تقلید کا نتیجہ ہے۔ روایات بھی ایسی ہیں کہ جب انھیں معیارِ درایت پر پرکھا جائے تو وہ مکڑی کے جالے سے بھی زیادہ کمزور ہیں۔

مثال کے طور پر ہم یہاں سیرت ابن ہشام کی ایک روایت نقل کرتے ہیں:-

”رسول اللہ نے حضرت ابوطالب کی وفات کے وقت نہایت اصرار کے

ساتھ ان کو کلمہ توحید کی دعوت دی، اس پر ابوطالب نے کہا، عزو

بھیتے! اگر مجھے قریش کی طعنہ زنی کا خوف نہ ہوتا تو نہایت خوشی سے

تمہاری دعوت قبول کر لیتا۔“

۱۔ حکیم النبی ص ۱۱۲ و ص ۱۱۳ بحوالہ جمع کا ریج

۲۔ سیرۃ ابن ہشام جلد ۱ ص ۲۲۸ سیرۃ الصحابہ جلد ۱ خلفائے راشدین ص ۲۶۹



ذرا اس روایت پر غور فرمائیے، رسول اللہ عین وقت وفات حضرت ابوطالب علیہ السلام کو کلمہ توحید کی دعوت دے رہے ہیں اور حضرت ابوطالب اپنے عزیز اور محبوب بیٹے کی پُر اصرار دعوت توحید کو قریش کی طعنہ زنی کے خوف سے بہتر مرگ پر مسترد فرماتے ہیں۔  
 بریں عقل و دانش یا بد گریست

اس روایت کا نفسیاتی جائزہ لیجیے، کیا بہتر مرگ پر ایک ذہین و عقیل انسان کو عاقبت کا خیال دہن گیر ہوتا ہے یا لوگوں کے طعن و تشنیع کا، ایک عامی جاہل بھی ایسے موقعہ پر طعن و تشنیع کا خیال نہیں کرے گا۔ بلکہ متوجہ الی اللہ ہوگا۔ طعن و تشنیع کا خیال جھینے والوں کو ہوتا ہے مرنے والوں کو نہیں۔ اس مضحکہ خیز واقعہ کو لکھنے کے بعد صاحب سیر الصحابہ حاجی معین الدین صاحب ندوی لکھتے ہیں:-

”سیرت ابن ہشام میں حضرت عباس سے یہ بھی روایت ہے کہ نزع کی حالت میں کلمہ توحید ان کی زبان پر تھا، مگر یہ روایت بہت کمزور ہے۔ ہم ان دونوں روایتوں کو اہل تشکر کے غور و فکر کے حوالے کرتے ہیں، ہمارا تو عقیدہ حضرت ابوطالب علیہ الصلوٰۃ والسلام کے متعلق یہ ہے کہ وہ دعائے خلیل و ذبیح علیہما السلام کے لحاظ سے اس امت مسلمہ کی ایک فرد تھے، جس میں سے خاتم الانبیاء علیہ افضل الصلوٰۃ والسلام کو مبعوث ہونا تھا، ان کا اسلام بلا واسطہ اسلام ابراہیمی تھا، اس لیے ان کے اعلان اسلام کی ضرورت نہ تھی، وہ حضرت اسماعیل کے آخری وصی تھے، انھوں نے حضرت ختمی مرتبت کی تصدیق اس طرح فرمانا تھی جس طرح حضرت موسیٰ کے آخری وصی حضرت یحییٰ علیہ السلام نے جناب مسیح علیہ السلام کی فرمائی۔ حضرت ابوطالب کی ساری



زندگی صداقت رسولؐ کی عملی تصدیق تھی اس لیے ایسا منجاء با لصدق  
و صدق بہ الخ کے مصداق تھے وہ ایسے معصوم تھے کہ اللہ ان کے افعال  
کو اپنا کر اپنے حبیب پر احسان جنلا رہا ہے۔

اگر حیاتِ مستعار نے مہلت دی اور حالات نے اجازت دی تو میرا ارادہ  
سیرت حضرت ابوطالب عمران علیہ الصلوٰۃ والرضوان پر ایک مبسوط تالیف کا ہے  
جس میں ایک مستقل باب عصمتِ ابی طالبؑ کے عنوان پر ہوگا، (عصمت سے مراد  
عصمتِ صغریٰ ہے) اور اموی افترا کی کما حقہ قلعی کھول کر رکھ دی جائے گی۔ آج سے  
بیں پچیس برس پہلے میرے چند مقالے اسی موضوع پر رضا کارؒ میں شائع ہو چکے ہیں۔  
رما توفیقی الا باللہ ہو ولی التوفیق و بیدار ملة التحقيق۔

**والدہ محترمہ** حضرت علیؑ کی والدہ ماجدہ حضرت فاطمہ بنت اسد نے بھی حضرت  
آمنہ کے اس یتیم و معصوم کی مال کی طرح شفقت و محبت سے  
پرورش کی مستند روایات کے مطابق وہ مسلمان ہوئیں (بلکہ یقیناً) اور ہجرت کر کے  
مدینہ گئیں اور ان کا انتقال ہوا تو رسول اللہؐ نے کفن میں اپنی قمیص مبارک دی اور قبر میں  
لپٹ کر اس کو متبرک کیا، لوگوں نے اس کی وجہ دریافت کی تو فرمایا کہ ابوطالبؑ  
کے بعد میں سب سے زیادہ اسی نیک سیرت خاتون کا ممنون احسان ہوں۔

آپ حضرت عبدالمطلب کے بھائی اسد کی صاحب زادی اور ہاشمی الاصل و  
مغزز ترین معظّمہ عقیدتیں۔ رسول خداؐ ان سے اپنی حقیقی مال کی طرح محبت کرتے تھے۔

۱۔ سیر الصحابہ جلد ۱ خلفائے راشدین ص ۲۶۴ و ص ۲۶۸

۲۔ تاریخ اسلام مؤلفہ پر وفیسر تہ عبد القادر مرحوم و پروفیسر محمد شجاع الدین ایم۔ ص ۲۴۳



انس بن مالک روایت کرتے ہیں جب فاطمہ بنت اسد بن ہاشم حضرت علی مرتضیٰ کی مادرِ مہربان نے انتقال فرمایا تو رسول اللہؐ ان کی میت کے پاس گئے، سر ہانے بیٹھ گئے اور فرمایا، اے میری ماں خدا تجھ پر رحم کرے، تو میری ماں مہدی، میری ماں کے بعد

## تاریخ ولادت و جہان ولادت و خصوصیات

سنہ ۳۰ عام الفیل (غالباً ۵۹۸ء یا ۶۰۰ء) میں جبکہ رسول اللہؐ کی عمر ۳۴ سال مہدی ۱۳ رجب کے دن حضرت علیؑ کی ولادت باسعادت ہوئی۔ حضرت کے والد اور والدہ نے بھی بُت پرستی نہیں کی اور حضرت نے بھی کبھی بُت کو نہیں پوجا، اسی وجہ سے حضرت علیؑ کا نام آتا ہے تو کرم اللہ وجہہ کہتے ہیں، یعنی خدا نے ان کے چہرے کو ہمیشہ بتوں کے سجدہ سے پاک رکھا ہے۔

علامہ ابن حجر وغیرہ نے لکھا ہے، واخرج ابن سعد عن الحسن بن زید قال لم يعبد الاوثان قط لصغره ومن ثم يقال فيه كرم الله وجهه - حضرت علیؑ نے کبھی کسی بُت کو نہیں پوجا، اسی لیے آپ کا نام لے کر لوگ کرم اللہ وجہہ کہتے ہیں۔

جہان ولادت حضرت علیؑ علیہ السلام کی عظیم الشان اور مخصوص فضیلت ہے کہ خانہ کعبہ میں پیدا ہوئے۔

۱۔ اسد الغابہ فی معرفۃ الصحابہ، اسوۃ الرسول جلد ۲ ص ۵۲۱۔ ۲۔ نور الابصار ص ۴۶، تاریخ الامم ص ۲۳۳۔ ۳۔ صواعق محرقة ص ۴۲، تاریخ الامم ص ۲۳۳۔ ۴۔ مردج الذهب جلد ۵ ص ۱۴۵، ازالۃ الخفا مقصد ۲ ص ۲۵۱، مطالب الرسول ص ۳۴، تاریخ الامم ص ۲۳۳۔



اس ولادت کے متعلق کسی شاعر نے خوب کہا ہے :-

هو الذي كان بيت الله مولده

فطهر البيت من ارجاس اوشان

”علیٰ وہ ہیں جن کی ولادت اللہ کے گھر میں ہوئی، علیٰ وہ ہیں جنہوں نے اللہ کے

گھر کو بتوں کی نجاست سے پاک کیا۔“

حضرت علیؑ کبھی کبھی آنحضرت صلی اللہ علیہ وآلہ وسلم کے ساتھ خانہ کعبہ میں تشریف

لے جاتے تھے اور بتوں کو توڑ پھوڑ کر عیب دار کر دیتے تھے۔

حضور انور صلی اللہ علیہ وآلہ وسلم فتح مکہ کے دن جب خانہ کعبہ میں داخل ہوئے، تو

انہوں نے دیکھا کہ خانہ کعبہ بتوں سے اٹا ہوا ہے۔ اور اس میں حضرت ابراہیمؑ اور حضرت

اسماعیلؑ کی مورتیں بھی ہیں، آپ نے ان مورتوں کو الگ کر کے باقی بتوں کا صفایا کر دیا۔

جو بت بندی پر نصب تھے ان کی صفائی کے لیے حضرت علیؑ علیہ السلام کو اپنے شانہ اقدس

پر چڑھا کر ان بتوں کو گرانے کا حکم دیا، انہوں نے ارشاد نبویؐ کے مطابق ان بتوں کو پاش

پاش کر ڈالا اور خانہ کعبہ کی کامل تطہیر ہو گئی۔

رزام بن سعد الضبی سے منقول ہے کہ میں نے اپنے والد کو جناب

حلیہ مبارک

امیر علیہ السلام کا حلیہ بیان کرتے ہوئے سنا ہے کہ جناب امیر

میانہ قد سے کچھ اونچے تھے، ان کے شانے اور بازو بھرے بھرے اور گھنی دائرہ

تھی۔ قدامہ بن عتاب سے روایت ہے کہ جناب امیر علیہ السلام کے شانہ کی بڑی

۱۔ سند احمد بن حنبل جلد ۸ ص ۸۷، سیر الصحابہ جلد ۱ خلفائے راشدین ص ۱۲

۲۔ حاکم نے اس واقعہ کو تفصیل مستدرک میں درج کیا ہے لیکن اسے شبہ ہجرت کا واقعہ لکھا ہے جو

درایت غلط ہے، یہ واقعہ فتح مکہ ہے۔ ۳۔ اسد الغابہ، ارجح المطالب ص ۲۲۵



پوڑی تھی، ان کے بازو بھرے بھرے اور کلاٹیاں باریک، ان کی رانیں پُر گوشت اور  
 پنڈلیاں پتی تھیں، میں نے ان کو جاڑے کے موسم میں دیکھا تھا، وہ قطری تھیں پہنے  
 ہوئے تھے۔ اور قطری تہ بند باندھے ہوئے تھے، ان کا عمامہ سیاہ دھاریوں والا تھا۔  
 ابو الحجاج سے مروی ہے کہ جناب امیر علیہ السلام کو میں نے خطبہ پڑھتے دیکھا کہ  
 سب لوگوں سے خوبصورت تھے۔ اور روایت ہے کہ ایسے تھے کہ اپنی ڈاڑھی کو نہیں  
 رنگتے تھے، آہستہ چلتے تھے، ان کے دانت ہنسی سے کھلے رہتے تھے۔  
 ابو اسحق سبیعی کا بیان ہے کہ میں نے جناب امیر علیہ السلام کو دیکھا ہے گویا کہ  
 ان کے سر اور ڈاڑھی کے بال بالکل سفید تھے، اور کبھی ریش مبارک کو خضاب بھی  
 کیا کرتے تھے۔ علامہ ابن عبد البر استیعاب میں امیر علیہ السلام کے متعلق  
 لکھتے ہیں کہ میں نے کیا خوب ان کے اوصاف لکھے ہوئے دیکھے ہیں کہ جناب  
 امیر کا قد مبارک میانہ، ان کی آنکھیں بڑی بڑی اور کالی تھیں، ان کا چہرہ  
 خوبصورتی میں چودھویں رات کے چاند کی مثل تھا، ان کا شکم مبارک بڑا اور  
 ان کے کندھوں کی ہڈی چوڑی تھی، ان کی ہتھیلیاں سخت موٹی موٹی آنکھوں  
 والے تھے۔ ان کی گردن مثل ایک چاندی کی صراحی کے تھی، ان کے سر مبارک پر بال  
 کم تھے مگر گدی اور سر کے پیچھے کی طرف سے بالوں سے بھرے ہوئے تھے، ان  
 کی ڈاڑھی اس قدر گھنی تھی کہ کندھوں کے دونوں طرف پہنچتی تھی، دونوں کندھوں  
 کی ہڈیاں شیر کے کندھوں کی ہڈیوں کی طرح تھیں، ان کی کلائی اور بازوؤں میں

۱۔ اسد الغابہ، راجح المطالب ص ۲۲۵، ۲۔ اسد الغابہ، راجح المطالب ص ۲۲۵

۳۔ اسد الغابہ، راجح المطالب ص ۲۲۵



فرق نہیں تھا، یعنی دونوں ایک سے تھے اور ٹھوس اور مضبوط تھے۔ چلنے میں آگے کو جھک کر چلتے تھے، جب کسی کی کلائی پکڑ لیتے تھے تو اس شخص کا گلا گھٹ جاتا کہ وہ سانس نہیں لے سکتا تھا، وہ رنگ میں گندم گول تھے، ان کی کلائی اور ہاتھ سخت تھے، جب جنگ کو جاتے تھے تو دوڑ کر نہایت ٹھنڈے دل سے جاتے تھے اور ایسے بہادر تھے کہ بس سے جنگ کی اس پر فتحیاب ہوئے۔

حضور کی شخصیت ایسی پُر عجب و دبدبہ تھی کہ میدان جنگ میں اسے دیکھ کر ہیبت طاری ہو جاتی تھی، چنانچہ عمرو عاص نے اس امر کا اعتراف اپنے ایک شعر میں یوں کیا ہے:-

ولاسیما ابو حنین علی  
لہ فی الحرب مرتبة التہاب

”اور آل محمد میں سے مخصوص حضرت ابو الحسن علی علیہ السلام ہیں جو میدان جنگ میں ایک پُر ہیبت مقام رکھتے ہیں۔“

### اشعار

سعد یا سپر مطبوع برائے نظر است  
(سعدی) گر نہ بیند چہ بود فائدہ چشم بصیر  
آل نہ صاحب نظر بود کہ کند  
(سعدی) از چنین روی در بروئے فراز

از طینت آدم توئی لیکن از و نوحش گوہری (حکیم صناعم)  
بارون دین مصطفیٰ لیکن ز موسیٰ برتری



## تقسیم حیاتِ عالیہ علویہ

امیر المومنین علی ابن ابی طالب علیہ السلام کی زندگی محیط، تولد، نشو و نما، تربیت، تحصیلات، فعالیت، فداکاری، مسافرت، سیاست، مبارزت، حکومت، شہادت، کلمات، آثار، اور تالیفات کے لحاظ سے پانچ ادوار پر منقسم ہے۔

- ۱۔ دورۂ زندگی تربیتی :- ۱۰ سال - از تولد تا بعثت
- ۲۔ دورۂ زندگی مشاہدہ نبوت :- ۱۳ سال - از بعثت تا ہجرت
- ۳۔ دورۂ فداکاری :- ۱۰ سال - از ہجرت تا رحلت سرکارِ رسالت
- ۴۔ دورۂ تربیت امت :- ۲۵ سال - از رحلت سرکارِ رسالت تا آغازِ حکمرانی
- ۵۔ دورۂ حکومت و حکمرانی :- ۵ سال - از آغاز حکومت تا شہادت

## مدتِ عمر ۶۳ سال

”انسانی زندگی کا پیمانہ جہنہ اور سال نہیں ہیں بلکہ وہ عظیم الشان کارنامے ہیں جو انسان اپنی زندگی میں انجام دیتا ہے۔“

(بابائے ملت محمد علی جناحؒ)



# دورۂ زندگانی تربیتی

۱۰ سال، از ولادت تا بعثت

حضرت علی علیہ السلام کو اللہ نے دو عظیم الشان رجحانات طبعیہ (Natural Tendencies) سے مشرف و ممتاز فرمایا تھا، عصمت و علم لدنی مگر ان رجحانات کے نشو و ارتقاء کے لیے سرور انبیا حضرت محمد مصطفیٰ صلی اللہ علیہ وآلہ وسلم کو مامور فرمایا، چنانچہ خود سرکار رسالت کا ارشاد ہے:-

یا علی ان الله امرني ان ادينك واعلمك لتعي وانزلت هذه الآية وتعيها اذن واعيه فانك اذن واعيه تعلمي لے علی خدا نے مجھے حکم دیا ہے کہ میں تم کو اپنے سے قریب رکھوں اور خزانہ علم نبوی تم تک منتقل کر دوں۔ اور اسی پر یہ آیت نازل ہوئی، یاد رکھنے والے کان یاد رکھیں اس وقت رسول اللہ ص نے ارشاد فرمایا "اے علی! تو میرے علم کا یاد رکھنے والا کان ہے"

اس سے صاف ظاہر ہے کہ علیؑ نص قرآن سے حضرت رسالت کے یاد رکھنے والے کان ہیں۔ اور رسول اللہ کی طرف سے مامور تھے کہ علی علیہ السلام کی تربیت فرمائیں، اس تربیتی محم کے لیے رسول اللہ نے اپنے ابن عم علیؑ کو خود نہیں چنا تھا بلکہ اللہ نے انتخاب فرمایا تھا، چنانچہ ارشاد رسالت ہے:-

۱۔ تفسیر درمنثور جلال الدین سیوطی جلد ۴ ص ۲۶، طبع مصر کفایت الطالب ص ۶  
حاشیہ الاولیاء حافظ ابو نعیم جلد ۱ ص ۶







علمنی رسول اللہ الف باب من العلم ففتح من  
کل باب الف الف باب

”رسول اللہ نے مجھے ہزار باب علوم کے بتلائے اور ہر باب سے  
ہزار ہزار باب مجھ پر منکشف ہوئے۔“

حضرت علی علیہ السلام کو رسول اللہ نے کس طرح تربیت کیا، اس کو خود علی سے  
بہتر کون بیان کر سکتا ہے۔ ملاحظہ فرمائیے۔ ارشاد فرماتے ہیں:۔

”مجھے اپنی منزلت خاصہ اور پیغمبر سے قرابتِ قریبہ کی وجہ سے بارگاہِ  
رسالت میں جو علوم مرتبت اور مقام حاصل ہے اس سے تم اچھی طرح  
واقف ہو، میں ابھی بچہ ہی تھا کہ رسول اللہ نے مجھے گود میں لے لیا۔  
مجھ کو حضرت اپنے سینے سے چمکتے اور اپنے فرش مبارک پر اپنے  
پہلو میں لٹاتے، اپنے جسم منور کو میرے جسم سے مس کرتے اور اپنی خوشبو  
مجھ کو سونگھاتے تھے، پہلے خود کسی چیز کو چباتے پھر میرے دہن میں دے  
دیتے تھے، حضرت نے میرے کفّار میں کوئی دودھ اور کردار میں کوئی  
فساد نہیں پایا۔ رسول اللہ کی دودھ بڑھانی کے وقت سے خداوندِ عالم  
نے اپنے فرشتوں میں سے ایک بزرگ فرشتے کو آپ کا ہم نشین و  
ہم جلس بنادیا تھا، جس کے ساتھ آپ دن رات کل عالم کے اخلاق  
کریہ و محاسنِ عظیمہ پر چلتے تھے، اور میں جملہ حالات میں رسول اللہ  
کی پیروی اس طرح کرتا تھا جیسے اُونٹ کا بچہ اپنی مال کی کرتا ہے حضرت



ہر روز اپنے پرچم اخلاق اور علم مکارم کو میرے لیے بلند فرماتے اور مجھے اس  
 کی پیروی کا حکم دیتے، ہر سال کوہ حرا میں آپ مقیم رہتے تھے، اس حالت  
 میں حضرت کو صرف میں ہی دیکھتا اور ملتا کوئی دوسرا نہیں دیکھ سکتا تھا، یہ  
 وہ وقت تھا جب کہ کسی گھرانے کے لوگ حلقہ اسلام میں داخل نہ تھے، سوائے  
 رسول اللہ اور حضرت خدیجہ کے اور میں ان دونوں کا تیسرا تھا، تنہا میں ہی  
 نور رسالت و وحی کو دیکھتا تھا، اور خوشبوئے نبوت کو سونگھتا تھا، جس  
 وقت آنحضرت پر پہلی وحی نازل ہوئی میں نے شیطان کی ہنج سنی میں نے  
 دریافت کیا یہ کیسی فریاد ہے؟ فرمایا یہ شیطان ہے جو اپنی عبادت کئے  
 جانے سے مایوس ہو گیا ہے۔ یا علی! بے شک یہ تمہارا ہی مرتبہ ہے کہ جو  
 کچھ میں سنتا ہوں تم بھی وہی سنتے ہو، اور جو کچھ میں دیکھتا ہوں تم بھی وہی  
 دیکھتے ہو۔ تم نبی تو نہیں ہو لیکن نبی کے مددگار اور وزیر ضرور ہو، اسلئے  
 حسین بن زید شہید کہتے ہیں کہ میں نے اپنے باپ زید شہید سے سنا کہ وہ فرماتے تھے  
 کہ رسول اللہ گوشت و کھجور کو چباتے جب وہ بالکل نرم ہو کر گھل جاتے تو اس کو دین علی  
 میں دے دیا کرتے تھے۔ علیؑ اس زمانے میں رسول اللہؐ کی گود میں بالکل کمسن  
 بچہ تھے۔

۱۔ خطبہ قاصد، نہج البلاغہ

۲۔ شرح ابن ابی الحدید ج ۳ ص ۲۵۱ طبع مصر



# دورۂ زندگی مشاہدۂ نبوت

## ۱۳ سال، از بعثت تا ہجرت

مدینۃ العلم سے باب العلم تک کیونکر علوم کا فیضان ہوتا رہا، اس موضوع پر روشنی ڈالتے ہوئے خود علیؑ نے اپنے ایک مخصوص صحابی سلیم بن قیس السملی سے ارشاد فرمایا ہے جس کو سلیم نے اپنی کتاب میں نقل کیا ہے۔ حضرت فرماتے ہیں:۔

”میں دن میں ایک مرتبہ رسول اللہؐ کے ساتھ تنہائی میں رہا کرتا تھا، اور ایک مرتبہ شب میں، کبھی رسول اللہؐ سے جدا نہ ہوتا تھا، بعد ہر رسول اللہؐ جاتے تھے میں ساتھ ہی ساتھ جاتا تھا، اصحاب رسولؐ اس سے واقف تھے، حضرت کا یہ طریقہ عمل صریح میرے ہی ساتھ مخصوص تھا، کسی دوسرے کے ساتھ حضرت کا یہ برتاؤ نہ تھا، میں تخیل میں رسول اللہؐ سے سوال کرتا، اور حضرت جوابات دیتے، اور جب میں خاموش ہو جاتا یا میرے سوالات ختم ہو جاتے تو رسول اللہؐ خود ہی اپنی توسیعی تقریر شروع کر دیتے، قرآن کی کوئی آیت ایسی نہیں جو حضرت پر نازل ہوئی ہو اور حضرت نے مجھ پر قرأت نہ کی ہو۔ اور مجھ کو نہ لکھوائی ہو۔ میں خود اس کو اپنے قلم سے لکھتا تھا، یہی نہیں بلکہ رسول اللہؐ نے ان کے فہم اور یاد رکھنے کی دعا بھی میرے حق میں فرمائی تھی۔ اس کی برکت سے قرآن مجھ کو بالکل حفظ ہو گیا تھا، اور کبھی سہو و نسیان نہیں ہوا۔ اس طرح تاویل قرآن (اصل و مراد حقیقی معنی کا) علم بھی رسول اللہؐ نے میرے سپرد فرمایا اور یہ سب امانات نبوت میرے



سینہ میں محفوظ ہو گئیں، صرف حافظہ میں ہی نہیں محفوظ کیا بلکہ حضرت نے مجھے  
 لکھوایا اور میں نے لکھ لیا، غرض کہ خدا نے جو کچھ بھی اپنے رسول کو بتلایا  
 تنزیل، تاویل، ناسخ و منسوخ، ہلال و حرام، امر و نہی، اطاعت و معصیت  
 اور جو حالات اب تک گزرے یا قیامت تک ہوں گے ان سب کا  
 علم میرے سپرد کیا اور میں نے سب کو محفوظ کر لیا، ایک حرف بھی نہیں  
 چھوڑا، رسول اللہ نے میرے سینہ پر ہاتھ رکھ کر یہ دعا فرمائی کہ خدا میرے سینہ کو  
 علم و فہم، فقہ و حکمت اور نور سے بھر دے اور کبھی بھی مجھ پر جہل و نسیان  
 نہ طاری ہو۔

اسی حقیقت کو امیر المؤمنین علی مرتضیٰ نے ہاجرین و انصار کے سامنے اپنے سینہ  
 کی طرف اشارہ کرتے ہوئے بیان فرمایا :-

”میرے سینہ میں جو علم ہے کاش میں اس کا طلبگار کسی کو پاتا، میری موت  
 سے پہلے جو کچھ مجھ سے پوچھنا ہے پوچھ لو، یہ سینہ علم کا بخیلینہ ہے۔ یہ  
 لعاب رسول ہے، یہ وہ ہے جسے مجھے رسول اللہ نے اس طرح بھرایا ہے  
 جس طرح پرندہ اپنے بچہ کو بھرایا کرتا ہے۔ مجھ سے پوچھو میرے پاس اولین  
 آخرین کا علم ہے، میرے لیے اگر سند بچھا دی جاتی تو میں اہل تورات  
 میں تورات سے، اہل انجیل میں انجیل سے، اہل زبور میں زبور سے، اہل  
 قرآن میں قرآن سے فیصلہ کرتا، یہاں تک کہ ہر کتاب پکارا اٹھتی کہ علی  
 نے وہی فیصلہ کیا ہے جو حکم الہی کے مطابق ہے۔“



اس ارشاد میں چند امور قابل غور ہیں :-

رسول اللہ سے اپنے حصول علم کو ایک نہایت لطیف پہلو یہ میں بیان کیا، فرمایا مجھ میں رسول اللہ نے اس طرح علم بھرا جس طرح پرندہ اپنے بچہ کو بھرا یا کرتا ہے، یوں نہیں کہا کہ جس طرح گائے اپنے بچہ کو دودھ پلایا کرتی ہے۔ فرق یہ ہے کہ گائے جو خوراک حاصل کرتی ہے وہ مختلف حالتوں سے گزر کر اور متغیر ہو کر دودھ کی صورت اختیار کرتی ہے مگر پرندہ جو خوراک حاصل کرتا ہے اسے بلا تغیر اپنے بچے میں منتقل کر دیتا ہے۔ اس تمثیل میں یہ بتلایا ہے کہ رسول اللہ جس طرح علوم بارگاہِ احدیت سے لیتے تھے بلا تغیر و تبدل انہیں مجھ میں منتقل فرما دیتے تھے۔

یہ کہ حضرت ہر اہل کتاب کا فیصلہ اس کی اپنی کتاب سے کرتے جہاں کثرتِ علم کی دلیل ہے وہاں ایک عظیم الشان بین الاقوامی قانون *International Law* کی شکل کا حل بھی ہے۔ یعنی ہم اپنے قانون کو غیر مذاہب و ممل پر زبردستی ٹھونسنے کو تیار نہیں، مگر ہمارا اصول مبنی بر عدل ہے۔ کہ جو معاہدہ جس قانون کے مطابق ہوگا ہو اسی پر اس کا فیصلہ صادر کیا جائے۔ اس پر علامہ محبتی احسن صاحب کامونپوری لکھتے ہیں :-

”بین الاقوامی صداقت پر یہ عبور اور اپنی منطق اور دماغی اقتدار

پر یہ وثوق کہ قدیم و جدید صحائفِ زندگی سے اپنے دل و دماغ کی بات کو دنیا کے مختلف خیال اور مختلف عقیدے کے انسانوں کا عقیدہ بتا دینے پر مجھے قدرت ہے، یہ کوئی معمولی دعویٰ نہیں۔ اس دعویٰ کا جس قدر عملی ثبوت حضرت علیؑ سے ظاہر ہوا اس سے دنیا حیران ہے



اگر حضرت علیؑ کو کافی فایز ابالی، مکمل سکون و اطمینان کی دنیا مل گئی، ہوتی تو خدا کو  
 ہی اس کا علم ہے کہ یہ دنیا انکار و خیالات اور بے نظریات و اصول کے اعتبار سے  
 کتنی ادنیٰ ہو جاتی ہے۔

ان حقائق میں کون ہے جو علیؑ علیہ السلام کے علم کا اندازہ لکھ سکے۔ ہاں اگر کہہ سکتے  
 ہیں تو رسول اللہؐ کے ارشاد اس امر میں ہماری رہبری کر سکتے ہیں۔ چنانچہ رسالت کی زبان  
 وحی ترجمان اس تعلیمی دور سے علیؑ نے بوفیضان حاصل کیا اس کے نتیجے میں اس طرح  
 رطب اللسان ہے:-

(۱) "انامدینة العلم وعلی بابہا فمن اراد العلم فلیاتہ  
 من باب۔" ۱

"میں شہر علم ہوں اور علیؑ اس کا دروازہ ہیں، پس جو شہر میں آنا چاہتا ہے  
 وہ دروازے سے آئے۔"

(۲) "اناد امر الحکمة وعلی بابہا" ۲

"میں حکمت کا گھر ہوں اور علیؑ اس کا دروازہ ہے۔"

(۳) "اناد امر العلم وعلی بابہا۔" ۳

"میں علم کا گھر ہوں اور علیؑ اس کا دروازہ ہے۔"

۱۔ حکیم النبی ص ۹۵ و ۹۶۔ ۲۔ صحیح ترمذی جلد ۲ ص ۲۱۴، استیعاب ابن عبد البر حاشیہ  
 اصابع ج ۲ ص ۲۵، اسد الغابہ ابن اثیر الجزری ج ۴ ص ۲۳، الریاض النضرہ جلد ۱ ص ۱۹۲، ذخائر العقبی  
 محب الطبری ص ۹۸۔ الکفایہ محمد بن یوسف الکنفی الشافعی ص ۹۸، صواعق محرقة لابن حجر مکی ص ۳، طبع مصر  
 ۳۔ صحیح ترمذی جلد ۲ ص ۲۱۴، حلیۃ الاولیاء حافظ ابو نعیم جلد ۱ ص ۶۴، طبع مصر مصابیح السنۃ امام بغوی جلد ۱ ص ۲  
 صواعق محرقة لابن حجر مکی ص ۳، طبع مصر مصابیح السنۃ امام بغوی و ذخائر العقبی محب الطبری ص ۹۸



(۴) "انامیزان العلم و علی گفتا" ۱

"میں علم کا ترازو ہوں اور علی اس کے پڑھے ہیں"

(۵) "انامیزان الحکمة و علی لسانہ" ۲

"میں حکمت کا ترازو ہوں، علی اس کی لسان ہیں"

(۶) "انامدینۃ الفقہ و علی بابہا" ۳

"میں شہر فقہ ہوں اور علی اس کا دروازہ ہیں۔"

(۷) "علی اخ و ہومنی و انا من علی فہو یاب علمی و وصی" ۴

"علی میرے بھائی مجھ سے ہیں اور میں علی سے ہوں، اور وہی میرے

شہر علم کا دروازہ ہیں اور میرے وصی ہیں۔"

میں جو حرفت جبار ہے عربی زبان میں مختلف معنی میں مستعمل ہے۔

من جنسیہ اس لحاظ سے "علی منی و انا من علی" کے یہ معنی

ہوں گے کہ علی میری جنس سے ہے اور میں علی کی جنس سے ہوں۔

من بتعینۃ اس لحاظ سے "علی منی و انا من علی" کے

یہ معنی ہوں گے کہ "علی میرا حصہ ہے اور میں علی کا حصہ ہوں" یعنی علی

جزو رسالت ہے۔ من بدلیہ اس لحاظ سے "علی منی و انا من

علی" کے یہ معنی ہوں گے کہ "علی میرا بدل ہے اور میں علی کا بدل ہوں"

۱۔ فردوس الاخبار الدینی، کشف الخفا، الجہونی جلد ۱ ص ۲۰۴۔

۲۔ شرح دیوان علی علامہ سیبندی و الرسائل العقلیہ لاناام الغزالی

۳۔ تذکرہ خواص الامہ سبط ابن جوزی ص ۲۹۔ (۴)، کنز العمال جلد ۶ ص ۱۰۸



۱) "علی باب علی ومبین لامتی ما ارسلت لہ من بعدہ"  
 "علی میرے بعد علم کا دروازہ ہیں، اور جس امر کی رسالت میں نے  
 کی ہے اس کی وضاحت میرے بعد کرنے والے ہیں۔"

۲) "یا ام سلمہ اشہدی واسمعی ہذا علی امیر المؤمنین  
 وسید المسلمین وعیبة علی (دعاء علی) وبابی  
 الذی اوفی منہ"۔ ۱

"اے ام سلمہ سُنو اور گواہ رہو یہ علیؑ مومنین کے امیر ہیں، مسلمانوں  
 کے سردار ہیں، میرے علم کے منظروف و محفوظ ہیں اور میرے ایسے  
 دروازہ ہیں جس کے ذریعہ مجھ تک پہنچتے ہیں۔"  
 علامہ مناوی "عمیبة علی" کی شرح میں لکھتے ہیں:-

"آنحضرت صلی اللہ علیہ وآلہ وسلم کی مراد یہ ہے کہ علیؑ میرے علم کے  
 منظروف ہیں یعنی میری باتوں کو سمجھنے والے اور ان کو محفوظ رکھنے والے  
 محل راز اور میرے نفائس و علوم کے معدن ہیں۔ ابن درید کہتے  
 ہیں کہ آنحضرت صلی اللہ علیہ وآلہ وسلم کا یہ ایسا بلیغ کلام ہے کہ اس سے پہلے کسی  
 نے بھی اس مطلب کو یوں ادا نہیں کیا جس میں آنحضرت یہ ظاہر کر رہے  
 ہیں کہ علیؑ آپ کے اسویر باطن کے ایسے راز دار ہیں کہ آپ کے سوا کوئی

۱۔ کنز العمال جلد ۶ ص ۶۷۱، القول المحل فی فضائل علیؑ سیوطی حدیث ۲۸  
 ۲۔ انجم البصیر فی الحلیۃ والنور النبی فی المناقب، والیا فعی فی التذوین والکفخی فی المناقب  
 والحموی فی فرائد السمیعین وحماس الدین المحلی وشماب الدین فی توضیح الدلائل۔



دوسرا اس پر مطلع نہیں ہے۔ اور علیؑ کی یہ انتہائی مدح ہے جس کی وجہ سے آپ کے دشمنوں کے دل بھی آپ کی عظمت کے مقرر ہیں۔ شیخ محمد الحنفی لکھتے ہیں :-

”حدیث عبیدہ سے مراد یہ ہے کہ حضرت کے علم کے منطوق و محافظ میں کیونکہ آنحضرتؐ شہر علم ہیں، اسی بنا پر صحابہ مشکلاتِ علوم میں علیؑ کے محتاج رہا کرتے تھے؟“

(۱۰) ”اعلام امتی من بعدی علی ابن ابی طالب“

”میری امت میں میرے بعد سب سے زیادہ علم رکھنے والے علی ابن ابی طالب ہیں۔“

(۱۱) ”علی ابن ابی طالب اعلم الناس باللہ والناس“

”علیؑ خدا اور انسانوں کے متعلق اعلم الناس ہیں۔“

(۱۲) ”اقضاص علی ابن ابی طالب“

”علی ابن ابی طالب تم میں سب سے زیادہ فیصلہ کرنے والے ہیں۔“

(۱۳) ”لیهنک العلم ابوالحسن لقد شکرست العلم شرباً وانهلته منهلاً“

”اے ابوالحسن تم کو علم گوارا ہو بے شک علم و معارف سے تم یوں

سیراب ہوئے جو سیراب ہونے کا حق ہے۔“

۱۔ فیض القدر للماحق المناوی جلد ۴ ص ۲۰۶ ۲۔ حاشیہ شرح الغریری جلد ۲ ص ۴۱۵  
 ۳۔ منتخب کثر العمال ص ۳۳ مناقب الخلیف ارم ص ۴۸ ۴۔ منتخب کثر العمال ص ۳۳  
 ۵۔ استیعاب جلد ۳ ص ۳۸ ۶۔ حلیۃ الاولیاء ابوالعیم جلد ۱ ص ۴۰ مجمع مفسر مناقب الخلیف غازی



(۱۲) "قسمت الحکمة عشرة اجزاء واعطى علی تسعة اجزاء والناس

جزء واحد وعلی اعلم بالجزء واحد منهم۔

"علم وحکمت کو دس حصوں میں تقسیم کیا گیا، نو حصے تو سب کے سب علی کو ملے اور تمام انسانوں کو صرف ایک حصہ، لیکن اس ایک حصہ میں بھی سب سے زیادہ علی کو عطا ہوا۔"

حضرت علیؑ کے علمی فضائل کا حضور کے اپنے زمانے کے لوگوں کو بھی اعتراف تھا۔ رسول اللہؐ کے مشہور صحابی عبداللہ ابن مسعود جن کا لقب "أدعیة العلم" ہے فرماتے ہیں :-

"قرآن سات حروف پر نازل ہوا ہے اور ہر حرف ظاہر و باطن پر مشتمل ہے، صرف علیؑ کی ذات ہے جو علم ظاہر و باطن سے واقف ہے۔"

حضرت عبداللہ ابن عباسؓ جو مسلمانوں میں محیط العلم بنی الصحابة صبر الامّة اور ترجمان القرآن کے القابات سے مشہور ہیں، فرماتے ہیں :-

علم کے دس حصہ ہیں :-

نو حصے تو علیؑ کو ملے اور دسواں حصہ الیہا ہے جو تمام مخلوق کو عطا ہوا۔

اس دسویں حصہ میں بھی علیؑ کو سب سے زیادہ ملا۔

حضرت عبداللہ ابن عباسؓ سے ایک دفعہ پوچھا گیا کہ آپ کا علم علیؑ کے علم کے مقابلہ میں کیا حیثیت رکھتا ہے؟ اس پر فرمایا :-

۱۔ منتخب کنز العمال برہاشیہ مسند احمد ابن حنبل جلد ۳۳ و حلیۃ الادلیا جلد ۱ طبع مصر  
۲۔ حلیۃ الادلیا ر حافظ ابو نعیم جلد ۵ طبع مصر ۳۔ استیعاب جلد ۳ ص ۴



"کنبۃ قطرة المطر الى البحر المحيط"

"جیسے بارش کا ایک قطرہ بے پناہ سمندر کے مقابلہ میں حقیر اور بے مائے

ہے ویسے ہی میرا علم علیؑ کے علم کے مقابلہ میں کچھ حقیقت نہیں رکھتا۔"

یہ علیؑ ہی ہیں ایسے مشکل کشا جنہوں نے مشکلات علوم میں خلفاء کی مشکل کشائی

فرمائی جس کی بنا پر مسلمانوں کے خلیفہ ثانی حضرت عمر فرمایا کرتے تھے لا یتقانی

اللہ لمعضلۃ لیس لها ابوالحسنؑ جس عقدہ لایخیل کی مشکل کشائی

کے لیے علیؑ نہ ہوں، اس وقت کے لیے خدا مجھے باقی نہ رکھے۔ خلیفہ ثانی

حضرت عمر یہ بھی فرمایا کرتے، لو لا علی لہلک عمرؓ، اگر علیؑ نہ ہوتے

تو عمر ہلاک ہو جاتا۔

مسلمانوں کے خلیفہ ثانی حضرت عمرؓ نے حضرت علیؑ کی فضیلت علمی کا ان الفاظ

میں بھی اعتراف کیا ہے:-

هذا اعلم نبینا و بکتاب نبینا۔

"وہ ہمارے نبی اور ہمارے نبی کی کتاب کے سب سے زیادہ جلنے

والے ہیں۔"

شام کے گورنر امیر معاویہ جو علیؑ علیہ السلام کی مرکزی حکومت سے ہمیشہ

برسرِ بیکار رہے، حضرت علیؑ کی فضیلت علمی کے ان الفاظ میں معترف ہیں:-

۱۔ ترجمہ علی ابن ابی طالب احمد کی صفوت ص ۷۹ طبع مصر شرح ابن ابوالحدید جلد ۱۔ طبع مصر

۲۔ ریاض النضر جلد ۲ ص ۱۹۶ و ۱۹۷، فیض القدر شرح جامع الصغیر للنادی جلد ۳ ص ۷۶

۳۔ ترجمہ علی ابن ابی طالب احمد کی صفوت ص ۷۹ تذکرہ خواص الامم سبط ابن الجوزی ص ۸۷

۴۔ زین الفقیانی شرح سورۃ ہل اتی لا یومد محمد بن محمد بن علی العامری۔



کان رسول اللہ لعزہ بالعلم عزاً۔

”رسول اللہ نے علیؑ کو علم سے ایسا معزز کیا جو معزز کرنے کا حق ہے۔“  
ان ہی معاد یہ کو جب حضرت علیؑ کی شہادت کی خبر ملی تو ان کی زبان سے  
بے ساختہ یہ جملہ نکل پڑا:۔

ذهب الفقه والعلم بہوت ابن ابی طالبؑ

”ابی طالب کے بیٹے علیؑ کی موت سے علم و فقه کا خاتمہ ہو گیا۔ حضرت  
امیر المؤمنین علی مرتضیٰؑ کے کمال علم و فضل کا اعتراف نصف نراج علمائے اہل سنت  
کو بھی ہے، چنانچہ مشہور عالم اہل سنت علامہ مصطفیٰ بک نجیب مصری علیہ السلام  
کی غیر العقول شخصیت کے متعلق لکھتے ہیں:۔

”کنے والا آخر اس امام کے متعلق کیا کہے، ثنا و صفت بیان کرنے والا

آپ کے کمال ثنا و صفت کو بیان کرنے سے عاجز و قاصر ہے رسول  
اللہؐ کا یہ ارشاد کہ آپ مدینہٴ علم کے درمیں، آپ کے کمال فضل و شرف  
کے لیے کافی ہے۔ آپ ہی علم میں سب سے اوّل، شجاعت میں  
سب سے اوّل، جود و سخا میں سب سے اوّل، حلم و درگزر میں سب  
سے اوّل، نصاحت و بلاغت میں سب سے اوّل، بندگی و عبادت  
میں سب سے اوّل، زہد و ریاضت میں سب سے اوّل، آپ  
کمال صحت و یقین کی وجہ سے اپنی رائے اور تدبیر پر قائم رہنے

۱۔ صواعق مرقۃ لایں حجر کی صناعہ طبع مصر از خازنہ العقبیٰ المحب الطبری ص ۹۷

۲۔ استیعاب ابن عبد البر جلد ۳ ص ۵۴



والے تھے سب سے بہتر آپ کی فکر و تدبیر تھی۔ اگر خوفِ خدا اور  
 پرہیزگاری کا خیال نہ ہوتا تو آپ عرب میں سب سے بڑے ڈپلومیٹ ہوتے  
 ہر قلب میں آپ کے لیے جگہ ہے۔ اور ہر ایک انسان آپ کو دوست  
 رکھتا ہے۔ آپ حجابِ عظمت میں ایسی بزرگیوں کے ساتھ جلوہ نما  
 ہوئے کہ بہت سے لوگ آپ کے متعلق حیرانی میں مبتلا ہو گئے  
 اور حد و عقل و شریعت سے نکل کر آپ کو معبود سمجھنے لگے، ذاتی یہود  
 نصاریٰ آپ کو دوست رکھتے تھے۔ فلاسفہ آپ کی عظمت و بزرگی  
 کے سامنے سرنگوں ہیں۔ سلاطینِ روم اپنے محلوں اور عبادت گاہوں میں  
 آپ کی تصویر بناتے تھے اور شکر کے سردار آپ کے مبارک نام  
 کو تلوار پر کندہ کراتے ہیں اور اس کو اپنے لیے خیر و برکت و فتح و  
 نصرت کا سبب سمجھتے ہیں۔<sup>۱</sup>  
 علامہ شیخ شہاب الدین احمد الاشہی لکھتے ہیں :-

”امیر المومنین علی ابن ابیطالب رضی اللہ عنہ و کرم اللہ وجہہ آیات  
 خدا میں سے ایک آیت اور معجزاتِ رسول اللہ میں سے ایک معجزہ  
 ہیں۔ آپ کے ساتھ تائیدِ الہی شامل حال تھی۔ غم و اندوہ کو آپ  
 دور کرنے والے تھے، استوائِ اسلام کو آپ ہی نے محکم کیا۔ اور آپ  
 ہی کشتیِ اسلام کے نگر تھے۔“<sup>۲</sup>



علامہ کفوی شافعی لکھتے ہیں :-

”حضرت علیؑ نہایت حاضر جواب تھے اور فی الہدیہ خطبہ کہتے تھے اور آپ رسول اللہؐ کے معجزات میں سے ایک معجزہ تھے، تمہارے علیؑ کی وجہ سے بھی معجزہ تھے، اور اڑائیوں میں شجاعت کی وجہ سے بھی معجزہ تھے۔“

عمر بن بحر جاحظ جو تیسری صدی میں عربی ادب کا سب سے بڑا امام تھا امیر المومنین کے صرف ایک فقرہ پر سر دھناتا ہے اور یونان و روم و ہند و ایران کے ذخیرہ فکر اس کے سامنے سبک سمجھتا ہے۔ اور وہ فقرہ یہ ہے :-  
”قیمۃ کل امرء ما یحسین“ ہر انسان کی قیمت اس کا حسن عمل ہے۔  
اس پر جاحظ لکھتا ہے :-

”لا اعلم فی کلام الناس احکم من ہذہ الکلمۃ“  
”مجھے کسی انسان کے کلام میں اس سے زیادہ حکیمانہ فقرہ نہیں ملا۔“  
مسلمانوں کا کیا ذکر غیر مسلم مفکرین بھی حضرت علیؑ علیہ السلام کی ممتاز و مخصوص رفعتوں اور بلندیوں کے معترف ہیں۔

عیسائی ادیب عبدالمسیح النطاکی مدیر شہیر جریڈۃ العمران مصر حضرت علی مرتضیٰؑ کے متعلق اظہار خیالات کرتے ہوئے لکھتے ہیں :-

”حکمتیں حضرت علیؑ سے منقول ہیں اور وہ بغیر بحث و اختلاف سید الحكماء ہیں، اطمینان و ناگوار زندگی کے ہر دور کے متعلق ان سے



حکمتیں مردی ہیں، آپ کے خطوط و اقوال و خطبے حکمتوں سے اس کثرت سے بھرے ہوئے ہیں کہ لوگ کہتے ہیں کہ حضرت جہاں بھی پہنچتے تھے حکمت کا خزانہ لٹاتے تھے، بلکہ آپ کے تمام اقوال و اعمال حکمت کے دریائے تجربہ اور آزمائش اور کامل ترین زیر کی کے سرچشمے سے چھوٹ نکلے تھے۔" ۱۰

استاذِ پروفیسر فواد فرام بیردت کے عیسائی ادیب نے نہج البلاغہ کے ایک انتخاب میں لکھا ہے :-

"آج ہم فتخات نہج البلاغہ کی اشاعت سے اپنے کلام کی ابتداء کرتے ہیں۔ یہ کلام امام علیؑ ابن ابی طالب کا ہے جو اسلام کے پہلے مفکر ہیں۔" ۱۱  
 مستشرق شہیر گابریل انجیری (GABRIEL - ENKIRI) اپنی قابلِ قدر کتاب شہسوارِ اسلام (Lechevalier de Islam) میں جو فرانسیسی زبان میں امیر المومنینؑ کے حالات میں انھوں نے لکھی ہے، لکھتے ہیں :-  
 "علیؑ کی بلند شخصیت میں دو بلند صفتیں "علی حد کمال" ایسی پائی جاتی ہیں کہ جن کا ایک مقام پر جمع ہونا انسانی فہم و فراست سے باہر ہے اور تاریخ عالم میں سوائے علیؑ کے اور کوئی دوسری مثال نہیں ملتی، علیؑ ہی کی ذات ہے جو قہرمان جنگ، فاتح اور جرنیل ہونے کے ساتھ ہی ساتھ ایک زبردست عالم ایک فصیح ترین خطیب بھی تھی، کیا

۱۰ حکیم الہی ص ۹۴

۱۱ علی ابن ابی طالبؑ فواد فرام بستانی حکیم الہی ص ۹۵۔



رولنڈ "ROLAND" "بایارڈ" BAYARD کے متعلق

یہ تصور کیا جاسکتا ہے کہ وہ توریت و انجیل کی تشریح و تفسیر کر سکتے ہیں

اور بالائے منبر فصیح و بلیغ تقریر کر کے قانون مدنی (Civil

Procedue Law) و قانون تعزیرات (Criminal

Procedue Law) کے عقائد کی گرہ کشائی کر سکتے ہیں

یا یہ ممکن ہے کہ مقدس تھامس ڈاکن (Saint Thomas

D'acquir) مقدس جان کریسٹوم (Saint John

Chrisastom) یا بشپ بوسوٹ (Bishop Bossuet)

میدان جنگ میں ایک جانب سپاہی کی حیثیت سے شمشیر بکف دشمنوں پر

حملہ کرتے اور انکی صفوں کو خاک و خون میں ملاتے نظر آئیں، یہ تو صرف

اے رولنڈ یورپ کا مشہور بہادر ہواپنی شجاعت و شہسازئی میں ضرب المثل ہے اور جس کی داستان حسرت و  
دلاوی کے قصے ایک مستقل کتاب میں محفوظ ہیں، رولنڈ کی مشہور تلوار کا نام "دورانڈل" تھا بیان کیا جاتا ہے کہ جب  
وہ پتھر کی چٹان پر اپنی تلوار کی ضرب لگاتا تھا تو اس میں شگاف پڑ جاتا تھا۔

۳۷۳ بایارڈ مشہور فرانسیسی جنگجو سردار جو ۱۱۸۴ء میں پیدا ہوا اس بہادر نے شارلی مہتم لوئی ددازدہم اور  
فرانسوا اول کے زمانے کی جنگوں میں بڑے کارہائے نمایاں کیے یہاں تک کہ اسکی شجاعت و حسرت کی تعریف دشمن بھی  
کرتے تھے ۳۷۴ مقدس تھامس ڈاکن عیسائی مذہب کا ایک مشہور قدیس مترادف دعا بد تھا۔

۳۷۵ مقدس جان کریسٹوم دنیا کے عیسائیت کا مشہور زاہد تارک دنیا عبادت گزار تھا۔  
۳۷۶ اسقف بوسوٹ فرانس کا مشہور و معروف بشپ اور کامیاب مصنف طبعی اللہ  
مقرر بلیغ مذہبی تقریریں لکھنے والی نظر آتے تھے۔



علیؑ ہی کی ایک مثال ہے جس کو تاریخ ہمارے سلسلے میں پیش کرتی ہے۔

اس دورِ تعلیمی میں رسول اللہؐ کی صحبت اعلیٰ علیہ السلام کی خدمت داد و فریبی صلاحیت  
 قابلیت نے انہیں جس مقام پر پہنچایا اس کا مستشرقین مغرب و *Orientalists*  
 (of west) کو بھی اعتراف ہے۔ فرانس کا مشہور مستشرق اور مصنف السنہ  
 (EELSNER) اپنی شہرہ آفاق تالیف دین محمدی کے تاثرات  
 (LES EFFECTS DE LA RELIGION DE MOHAMMED)

میں لکھتا ہے:۔

"Ali was bean ideal of chivalary,  
 and personification of gallantry,  
 bravery and gencrosity.

Pure, gentle and learned without fear  
 and without reproach, beset the world  
 the noblest example of chivalrous  
 grandeur of character. His spirit  
 was a pure reflection of that of  
 Muhammed, it overshadowed the  
 Islamic world and formed the  
 animating genius of succeeding ages."



”علی علیہ السلام شجاعت کا حسین نمونہ عمل تھے، اور دلیری، بہادری، حماست اور فیاضی کا مجسمہ تھے، وہ ایک مخلص، شریف اور نڈر فاضل شخصیت تھے، انھوں نے دنیا کے سامنے شجاعانہ کارناموں کے باعث عظمت و کردار کی شریف ترین مثال پیش کی، ان کے کردار میں رسول اللہ کے کردار کا خالص عکس موجود تھا وہ اسلامی دنیا پر چلے گئے اور آئینہ والی نسلوں کے لیے زندہ فہم و فراست کو پیش کیا۔“

گبن (Gibbon) اپنی تالیف ”تاریخ زوال و انقطاع سلطنت روم جلد ۵

The History of the Decline & Fall of Roman Empire Vol: V

میں علی علیہ السلام کے متعلق رقمطراز ہے:—

The Zeal and virtues of Ali were never out stripped by any recent proselyte. He united the qualifications of a poet a soldier and a saint. His wisdom still breathes in a collection of moral and religious saying and every antagonist in combat of tongue or of sword was adduced by his eloquence



and valour. From the first hour of mission to the last rites of his funeral the apostle was never forsaken by his generous friends, whom he delighted to name his brother, his vicegerant and faithful Aaron of second moses.

”شفقت، جدوجہد اور اقدار میں موجودہ دور کا بھی کوئی مصدق مذہب علی علیہ السلام پر سبقت نہیں لے جاسکا، ان میں ایک شاعر، ایک جانباز سپاہی اور ایک مترناض ولی کی خوبیاں جمع تھیں، ان کی حکمت و دانش اب بھی ان کے اخلاقی اور فکری مجموعہ میں زندہ جاوید موجود ہے۔ سیف و زبان کے مرحلوں میں انھوں نے اپنے حریفوں کو اپنی شجاعت و فصاحت سے نیچا دکھلایا ہے۔ محمد مصطفیٰ صلی اللہ علیہ وآلہ وسلم کی تحریک انقلاب کی ابتداء سے ان کی تہمیز و تکفین کے آخری فرائض تک اپنے اس فیاض دوست کو پہلو تہی کرتا ہوا نہیں پایا، جسے رسول اللہ نے اپنی پسندیدگی سے بھائی، اپنا وصی، خلیفہ اور جانشین کہا اور اس وفادار کو وہ منزلت دی جو ہارون کو موسیٰ سے تھی۔“

ایک فاضل عیسائی، نواد قرام البستانی جو بیروت کے کیتھولک



قدیس یوسف کالج کے عربی ٹریچر کے پروفیسر میں اپنے مقالہ علی ابن ابیطالب میں  
جو انھوں نے ۱۹۳۶ء میں لکھا ہے لکھتے ہیں :-

علی ابن ابی طالب ایک پُرکشش شخصیت رکھتے ہیں، رداۃ  
مورخین کے قلم ان کی شخصیت کے گرد و پیش چکر لگاتے رہے ہیں۔  
ناقدین و مفکرین کی عقلیں آپ کی ذات کے سمجھنے میں کوشاں رہتی  
ہیں آپ کی سیرت سے زاہد و سالک بھی ہدایت پاتے رہے ہیں آپ کے  
علم کے زیر سایہ ادب آموزوں کی بڑی جماعت چلی ہے، ملت دراز سے  
مختلف فرقوں کی مختلف رائے اور مناظرہ و مجادلہ نے ان کے مرتبہ کو  
گھٹانے کی بجائے اور بڑھایا اور کثیف و صاف مباحثوں کے پرف سے  
آپ کی عقل کا اور اظہار ہوا، آپ دل کے بڑے تھے، انتہائی مخلص تھے  
قوی ایمان تھے، اسلام کی غیرت سے گھلے جلتے تھے۔ اور اپنے ابنِ عم  
(رسول اللہؐ) کی خوشنودی کی نکر میں بھی گھلے جلتے تھے؟

یہ دورۂ زندگی ۳۱ سال کا ہے، بعثت سے ہجرت تک اس عہدِ تعلیمات و  
تبلیغاتِ محمدی میں بھی آپ نے مذہب و ملت کی ایسی خدمات انجام دیں کہ اس زمانے  
کے کسی آدمی کی زندگی میں اس کا عشرِ عشر بھی آپ کو جستجو کے باوجود نہ ملے گا۔ ان خدمات  
کا ہم مختصر تذکرہ اپنی اس تاریخ کے پہلے حصہ میں کر چکے ہیں، تقدیر کے طور پر لطف اندوز  
ہو جائیے :-

سب سے پہلے آپ نے رسالت کی تصدیق کی جس پر قرآن کریم ان الفاظ میں شاہد  
ناطق ہے :-



وَالَّذِي نَجَاءُ بِالصَّدَقِ بِهِ أُولَئِكَ هُمُ الْمُتَّقُونَ

(الزمر آیت ۳۳ پ ۲۴ ع ۱)

”اور وہ (رسولؐ) جو صداقت لے کر آیا اور وہ شخص جس نے اس صداقت

کی تصدیق کی، یہی لوگ تو پرہیزگار ہیں۔“

حافظ ابن مردویہ نے حضرت ابو ہریرہ سے روایت کی ہے کہ رسول اللہؐ نے فرمایا کہ

جس شخص نے میری تصدیق کی ہے وہ علی ابن ابی طالبؑ ہیں۔

علامہ اقبال بھی اس کے متعلق اس طرح رطب اللسان ہیں :-

مسلم اقل شہ مردال علیؑ

عشق را سرمایہ ایمان علیؑ

انگلستان کے شہر آفاق مورخ ایڈورڈ گبن نے اس واقعہ کا ان الفاظ میں

ذکر کیا ہے :-

”ایک نوجوان ہیرو کی ہمت و جرات کے ساتھ آپ کے خیالات کی

صداقت کا اعتراف کیا۔“

اس کے بعد دعوتِ ذوالعشرہ میں تصدیقِ رسالت فرمائی اور اس سے رسول اللہؐ نے

انھیں تاجِ خلافت و اخوت و وصایت سے سرفراز فرمایا۔

۳۰ سال بعد میں حضرت عمرؓ نے اپنے اسلام کا اعلان فرمایا، اسی سال مشرکین مکہ کی سختی

۱۔ تفسیر درفشور سیوطی جلد ۶ ص ۳۲۸ سطر ۲۴ طبع مصر

History of Decline and Fall of Roman Empire & Successors of Muhammed by washing Ioven

اور تفسیر خازن، تفسیر واحدی، تاریخ کامل وغیرہ۔



بڑھ گئی، قریش نے جمع ہو کر رسول اللہؐ کا معاشی بائیکاٹ کیا۔ اس زمانے میں ضروریات زندگی بہم پہنچانا حضرت علی مرتضیٰؑ کے سپرد تھا، جو مکہ کے گرد و نواح کی آبادیوں میں دور دور نکل جاتے تھے، گیہوں اور کھجوریں جو کچھ میسر آتا اپنی پیٹھ پر رکھ کر لاتے، رات کو رسول اللہؐ کے بستر پر سوتے تاکہ اگر کوئی قتل کے ارادہ سے آئے تو رسول اللہؐ پر اپنی جان نثار کر دیں۔

تعجب ہے کہ اس وقت تک بہت سے مالدار حضرات مسلمان ہو چکے تھے پھر بھی کسی کی مالی امداد کا تذکرہ تاریخ میں نہیں ملتا، حالانکہ اس وقت سے بڑھ کر رسول اللہؐ کی مالی امداد کا کونسا وقت تھا؟ حضرت عمرؓ کے اسلام لانے کو اسلام کے وقار کے بڑھ جانے کی دلیل قرار دیا جاتا ہے حالانکہ واقعات اس کے برعکس ہیں، رسول اللہؐ کے خاندان کا بائیکاٹ اسی سال ہوا جس سال حضرت عمرؓ نے اسلام کا اعلان فرمایا تھا، اس زمانے میں رسول اللہؐ کے مصائب بہت بڑھ گئے تھے۔

## دورۂ فداکاری - اس سال

### از ہجرت تا رحلت سرکار رسالتؐ

اس زمانے کے واقعات کو بھی ہم اپنی اس تاریخ کے پہلے حصہ میں بیان کر چکے ہیں۔ یہاں صرف چند باتیں یاد دہانی کے طور پر لکھتے ہیں۔

فداکاری کا سب سے اہم اور سب سے پہلا واقعہ شبِ ہجرت  
شبِ ہجرت بسترِ رسولؐ پر سو کر رسول اللہؐ کی جان بچانا تھا، جسے اللہؐ نے  
ہمان بیچنے سے تعبیر کیا اور جس سے فرشتوں پر فخر و مباہلات فرمائی۔ اگر یہ فداکاری



نہ ہوتی تو اسلام ایک ایسا خواب ہوتا جو ہمیشہ شرمندہ تعبیر رہتا۔ اس سلسلہ میں سنی مصنف رئیس احمد جعفری لکھتے ہیں :-

”حضرت علیؑ کرم اللہ وجہہ کی عمر اس وقت زیادہ سے زیادہ بائیس تیس برس کی تھی اس عفتوان شباب میں اپنی زندگی کو قربانی کے لیے پیش کرنا فدویت و جان نثاری کا عظیم المثال کارنامہ ہے۔ رات بھر مشرکین کا محاصرہ قائم رہا اور اس خطرہ کی حالت میں یہ نوجوان نہایت سکون و اطمینان کے ساتھ محو خواب رہا۔ غرض تمام رات مشرکین قریش اس دھوکے میں رہے کہ خود حضرت سرور کائنات استراحت فرما ہیں صبح ہوتے ہوتے اپنے ناپاک ارادہ کی تکمیل کے لیے اندر آئے لیکن یہاں یہ دیکھ کر متحیر رہ گئے کہ شہنشاہ دو عالم کی بجائے آپ کا جان نثار بھائی قربان ہونے لے لیے سرکھٹ سو رہا ہے“۔

اس فداکارانہ کارنامہ میں آپ نے اعلان بھی فرمادیا تھا کہ وہ

## علیؑ کا اعلان

تازلیست ایسی فداکاریوں کو جاسی رکھیں گے۔ چنانچہ بسترِ رسالت سے یہ اعلان ان الفاظ میں نشر ہو رہا تھا :-

”میں نے اپنی جان کے عوض اس عالی مرتبہ شخص کو بچایا جو پاؤں سے کنکریوں کو روندنے والوں اور خدا کے پرانے گھر اور حجرِ اسود کا طواف کرنے والوں میں سب افضل ہیں۔

یہ میں نے ہر چیز سے قطع نظر کر کے محض دینِ خدا کی امداد کی نیت سے

لے نیچ البلاغۃ کا مکمل اردو ترجمہ مذکورہ بو تراب ص ۱۱۱ مستدرک حاکم جلد ۲ ص ۱۱۱



ایسا کیا ہے اور آئینہ بھی یہی ٹھکان لی ہے کہ جب تک قبر میں تکیہ لگا کر  
نہ لیٹوں۔

رسول اللہ کا راز دار اور شریک و سہم معاملہ  
رسول اللہ سے قریش کو حدود و

عداوت مٹتی تاہم یہ دیانت و  
امانت کی رفعت مٹتی کہ جس شخص کو اپنا مال یا اسباب امانت رکھنا ہوتا تھا آپ ہی کے  
پاس لا کر رکھتا تھا اس وقت بھی آپ کے پاس بہت سی امانتیں جمع تھیں۔ آپ کو  
قریش کے ارادہ کی پہلے سے خبر ہو چکی تھی اس بنا پر جناب امیر کو بلا کر فرمایا مجھ کو ہجرت  
کا حکم ہو چکا ہے میں آج مدینہ کو روانہ ہو جاؤں گا تم میرے پلنگ پر میری چادر اوڑھ کر  
سو جاؤ صبح کو سب امانتیں جا کر واپس دے آنا۔ یہ ظاہر ہے کہ امانتوں کی تفصیل بیان  
کرنے کا موقع نہ تھا صرف اشارہ کیا علیٰ جلالتہ تھے کہ کس کس کی امانت ہے اور کس  
کس قدر ہے اس سے معلوم ہوا کہ علیٰ رسول اللہ کے راز دار تھے۔ معاملات میں شریک  
سہم تھے اور ہمیشہ نائب کی حیثیت سے کام کرتے تھے۔

حضرت علیؑ آنحضرتؐ کے تشریف لے جانے کے بعد دویا  
انخت رسالت تین دن مکہ میں مقیم رہے اور آنحضرتؐ کی ہدایت کے مطابق  
جن لوگوں سے آپکا کاروبار دین دین تھا ان کے معاملات سے فراغت حاصل کی  
اور تیسرے یا چوتھے دن مکہ کو خیر باد کہہ کر حازم مدینہ ہوئے رسول اللہ صلی اللہ علیہ وسلم  
میں حبیب بھائی چارہ کرایا تو حضرت علیؑ کو اپنا بھائی بنایا۔

۱۲۸۵ و ۱۲۹۱، فصول المسئمة ۳۲، ابن سعد، تذکرہ علیؑ ص ۱۳  
۱۲۸۵ تا سیرت خلیس جلد ۱ ص ۲۶، مدارج النبوة ص ۲۷، مدارج النبوة رکن ۴ ص ۳، نور البصائر



صعوباتِ سفر مکہ سے روانہ ہو کر سرکارِ رسالتؐ نے قبائل قیام فرمایا۔ حضورؐ کو  
 قبائل تشریف لائے تین دن گزرے تھے کہ علی مرتضیٰؑ بھی  
 مکہ سے پا پیادہ چل کر خدمتِ بابرکتِ رسالت میں حاضر ہوئے۔ زرقانی نے اس  
 مہاجر و مجاہد فی سبیل اللہ کی وہ حالت جس میں وہ خدمتِ عالیہ رسالت میں حاضر  
 ہوئے۔ ان الفاظ میں بیان کی ہے :-

”جناب علی مرتضیٰؑ راتوں کو چلتے تھے اور خوفِ کفار سے دن کو چھپتے تھے  
 تھے جب حاضر خدمت عالیہ رسالت ہوئے تو زحمتِ پیادہ پائی سے  
 آپ کے دونوں پاؤں زخمی ہو گئے تھے۔ آلِ حضرتؑ نے آپ کا یہ  
 حال مشاہدہ فرما کر آپ کے پاؤں کو دستِ مبارک سے چھو کر اللہ سے  
 دعائے شفا کی۔ آپ کے پاؤں اچھے ہو گئے تو پھر آپ کو مطلق شکایت  
 نہ ہوئی۔“

پہلی مسجد کے معمار خلیل و اسماعیل مدینہ ہجرت کے چھٹے یا ساتویں مہینے  
 سرکارِ رسالت صلی اللہ علیہ وآلہ وسلم کو ایک مسجد تعمیر کرنے کا خیال پیدا ہوا۔ آپ نے اس کی بنیاد رکھی اور اپنے رفقاء  
 کے ساتھ خود اس کی تعمیر میں حصہ لیا۔ تمام صحابہ جوش کے ساتھ شریک کار تھے۔  
 حضرت علی کرم اللہ وجہہ اہلبیت اور گارا لا کر دیتے تھے۔ اور یہ رجز پڑھتے تھے :-

لَا يَسْتَوِي مَنْ يَعْمُرُ الْمَسْجِدَ يَدْأَبُ فِيهِ قَائِمًا وَقَاعِدًا  
 وَمَنْ يَرِي عَنِ الْغِيَارِ حَائِدًا



”جو شخص مسجد تعمیر کرتا ہے کھڑے ہو کر اور بیٹھ کر اس مشقت کو برداشت کرتا ہے اور جو گرد و غبار کے باعث اس کام سے جی چراتا ہے وہ دونوں برابر نہیں ہو سکتے۔“

غزوہ بدر اس غزوہ میں سرکارِ رسالت محمد مصطفیٰ ۳۱۳ ہجری میں انصاروں کے ساتھ مدینہ منورہ سے روانہ ہوئے، سرکارِ ولایت حیدر کرار علمدار تھے، رسول اللہ نے انھیں چند مجاہدین کے ساتھ غنیم کی نفل و حرکت کا پتہ پھلانے کے لیے بھیجا علی مرتضیٰ نے اس فریضہ کو حسن و خوبی سے انجام دیا کہ مشرکین سے پہلے پہنچ کر اہم فوجی مقامات پر قبضہ کر لیا۔ اس غزوہ میں جناب امیر نے اپنی شجاعت کے خوب جوہر دکھلائے۔ اس لڑائی میں ستر نامور کافر مارے گئے جن میں ۳۵ صرف حضرت علی ابن ابی طالب نے قتل کیے۔ اور باقی ۳۵ کو سارے مسلمانوں نے مل کر مارا۔ اس لیے علامہ شبلی لکھتے ہیں، ”غزوہ بدر کے ہیرو (اسد اللہ الغالب) علی ابن ابی طالب ہیں۔“ حضرت مناظر گیلانی اس غزوہ کی اہمیت پر اپنی تالیف ”امام ابوحنیفہ کی سیاسی زندگی“ میں تحریر فرماتے ہیں :-

”حضرت علیؑ کی پھپھی زندگی پر متعید کرنے والے ان کی زندگی کے ابتدائی خدمات پر اپنے آپ کو کیوں اندھا بنا لیتے ہیں۔ وہ اسلامی اٹلس Atlas میں ایران و مصر، شام و عراق کو دیکھ کر خوش ہوتے ہیں لیکن میں پوچھتا ہوں کہ قادیسیہ میں جو کامیابی مسلمانوں کی نصیب ہوئی کیا بدر کی فیصلہ کن کامیابی کے بغیر نصیب ہو سکتی تھی؟“



غزوہ اُحد یہ لڑائی غزوہ بدر کی شکست کے انتقام میں ہوئی تھی۔ ابو جہل، عتبہ  
 شیبہ اور خندطلہ جیسے نامور قریش اس میں تہ تیغ ہوئے تھے۔ شعرا  
 انتقام لینے کے لیے کفار کو بھڑکار رہے تھے، کفار کے لشکر کو ابوسفیان کی زوجہ حضرت  
 معادیہ کی ماں اور زید کی دادی اپنی سہیلیوں کے ساتھ محرک جذبات اشعار کا گا کر  
 شجاعانِ عرب کو بھڑکار رہی تھیں۔ غنیمت کی طمع میں مسلمانوں کے ایک گروہ نے اہم فوجی  
 مقامات کو خالی کر دیا تھا۔ اسلامی لشکر کے بہادروں کی یہ حالت تھی کہ قرآن حکیم کی زبان  
 میں جان کے خوف سے پہاڑ پر چڑھے جا رہے تھے اور کسی کی طرف مڑ کر بھی نہیں  
 دیکھتے تھے، رسول اللہؐ اس جنگ میں زخمی ہوئے، جب کفار نے رسول اللہؐ پر  
 حملہ کیا تو علی مرتضیٰؑ نے اپنی فداکاری سے رسول اللہؐ کی جان بچائی۔ اور اپنے ثبات قدم  
 سے اس عظیم شکست کو فتح سے بدل دیا۔

کاظمہ، منشی، دلچہ اور الیس کی لڑائیوں پر فخر کے شادیاں بجاتے والوں سے  
 کوئی پوچھے کہ اگر حضرت خالد بن ولید کے اس حملہ سے جو انھوں نے جنگ اُحد میں  
 پہاڑی کو خالی کرنے والے مسلمانوں پر کیا تھا، مسلمانوں کو شکست ہو جاتی تو کیا حضرت  
 خالد فاتح عراق ہو جاتے؟ اگر خاکم بدین رسول اللہؐ اُحد میں شہید ہو جاتے تو وہ  
 تنظیم کس طرح عالمِ وجود میں آتی جس نے انبارِ حسین التمر اور دومتہ الجندل میں فتوحات حاصل  
 کیں؟ فتدبر لاتکن من الجاہدین۔  
 مناظر گیلانی لکھتے ہیں:-

غزوہ خندق ”سچ کہتے تھے ابوہریرہ کہ جب کسی ملک کے فتح کی  
 خبر مدینہ پہنچتی تھی، کہ خبر کو آج آئی ہے لیکن فتح کا



یہ واقعہ تو اس دن پیش آچکا تھا جب مدینہ کے اطراف میں رسولؐ اور  
 رسولؐ کے ساتھی خندق کھودنے میں مصروف تھے۔ تم نے تو دجلہ کے  
 کنارے دیکھا کہ سعد بن ابی وقاص اپنی فوج کو تراستے ہوئے مدائن کی  
 طرف لے جا رہے ہیں، لیکن دیکھنے والوں نے اس واقعہ کو اسی دن دیکھ  
 لیا تھا جب مدینہ کی خندق پھانڈ کر عمرو بن عبدود سا سورما اس شخص سے  
 مبارزت طلب کر رہا تھا جس نے ایک ہی وار میں سو سے برابر سمجھنے  
 والے اس پہلوان کو دو ٹکڑے کر کے رکھ دیا، یقیناً حلفے کمزور بھی  
 ہوتے ہیں لیکن کیا اتنے کمزور کہ ہر دوسرے قدم کو اٹھانے کے بعد دماغ  
 سے یہ بات نکل جائے کہ دوسرا قدم اٹھ ہی نہیں سکتا۔ اگر پہلا قدم نہ  
 اٹھتا، یفطرت کی انتہائی ذمہ داری اور گندگی ہے کہ جس نے سارے جسم  
 کے کانٹوں کو نکالا اس کے احسانوں کا صرف اس لیے انکار کر دیا جائے کہ  
 آنکھ جب کھلی تو ہمارے سامنے صرف وہی تھا جس نے آخر میں آنکھ کے  
 کانٹوں کو کیسج لیا تھا۔ اے

اقتصادیات اور سیاسیات کا انقلاب آفرین ہیرو  
 معمار سلطنت اسلامیہ فارح خیبر حضرت کرار  
 فتح خیبر سے پہلے مسلمانوں کی معاشی حالت کے متعلق حضرت  
 عبد اللہ ابن عمر ارشاد فرماتے ہیں:-

فتح خیبر اسلامی اقتصادیات  
 و سیاسیات میں ایک  
 انقلاب عظیم تھا۔

اے تواریخ المعادیہ گویا ہمان آبادی ۵۷



"ہم نے کبھی سیر ہو کر کھانا نہ کھایا مگر فتح خیبر کے بعد" <sup>۱</sup>

حضرت ام المؤمنین بی بی عائشہ ارشاد فرماتی ہیں :-

"جب خیبر فتح ہوا تو ہم نے کہا اب ہم سیر ہو کر کھجوریں کھائیں گے" <sup>۲</sup>

فتح خیبر کے بعد جو مال غنیمت مسلمانوں کے ہاتھ آیا اس میں معاشرتی اسباب کا تو ذکر نہیں صرف سونا (جو سلطنت کی ریڑھ کی ہڈی ہے) بعض روایات کے لحاظ سے ۷۰۰ قنطار تھا اور خیبر کی سالانہ آمدنی ہزاروں دینار و سق کھجور اور ہزاروں دینار و سق انارج تھا۔ فاتح خیبر کے دبدبہ سے یہودیوں میں مسلمانوں سے لڑنے کی تاب نہ تو اٹھ رہی اس لیے انھوں نے اپنی فدک 'وادی القری' اور تیما جیسی زرخیز و حاصل خیز نوآبادیاں (Colonies) مسلمانوں کے حوالے کر دیں۔ جس سے اسلامی مالیات میں ایک عظیم الشان ارتقاء ہوا، ایسا ارتقاء جس سے مسلمان اس قابل ہوئے کہ ایران و روم جیسی منظم و متمدن سلطنتوں سے جنگ کر سکیں۔ مناظر گیلانی لکھتے ہیں :-

"مسلمان خوش ہوتے ہیں کہ یرموک ندی کے کنارے پرانے دشمنوں کو معجزانہ شکست اٹھانا پڑی، لیکن یرموک کی خوشی پر شادیاں بجانے والوں سے کوئی پوچھے کہ

ارے محسن کشو!

یرموک پر تم پہنچ بھی سکتے تھے اگر کھولنے والا تم پر خیبر کے پہاڑی قلعوں کے دروازوں کو نہ کھول دیتا؟" <sup>۳</sup>

۱۔ صحیح بخاری جلد ۲ ص ۶۰۹ طبع اصح المطابع دہلی۔

۲۔ صحیح بخاری جلد ۲ ص ۶۰۹ طبع اصح المطابع دہلی ۳۔ توارخ المعادیہ ص ۵۸



ہمارے زمانے میں دو عالمگیر لڑائیاں ہوتی ہیں۔ اس میں مقبوضات رکھنے والوں اور مقبوضات نہ رکھنے والوں میں تصادم تھا۔ (Conflict of have and have not) ایک طرف اتحادی تھے اور دوسری طرف جرمنی اور اس کے حلیف، جرمنی کو جو سائنٹیفک حیثیت سے اتحادیوں پر برتری رکھتا تھا کیوں شکست ہوئی؟ صرف اس لیے کہ اس کے پاس ذرائع کی کمی تھی، معلوم ہوا کہ متمدن سلطنتوں میں جب تصادم ہوتا ہے تو اقتصادی حالات کا بھی بڑا اثر پڑتا ہے۔ اگر مسلمانوں کی معاشی حالت وہی رہتی جو فتح خیبر سے پہلے تھی اور جسے حضرت عبداللہ بن عمر اور ام المومنین حضرت عائشہ نے بیان فرمایا ہے تو کیا یہ ممکن تھا کہ وہ ایران و روم کی متمدن سلطنتوں کو شکست دیکر اتنی بڑی سلطنت قائم کر سکتے؟ حقیقت یہ ہے کہ جب فاتح خیبر، در خیبر کو اپنی ضرب سے وا کر رہے تھے تو مسلمانوں پر غیر ملکی فتوحات کے دروازے بھی کھل رہے تھے۔

خیبر کی فتح کے معاشی نتائج کی طرح اس کے سیاسی نتائج بھی بہت عظیم الشان تھے۔

۱۔ یہودی جو عرب میں صیہونی حکومت کے خواب دیکھ رہے تھے ان کے خواب پریشان ہو گئے۔ عرب کو یہودی سامراجیت سے بچانا اور صیہونی غلامی سے آزاد کرنا فاتح خیبر کا زریں کارنامہ ہے۔

۲۔ غزوہ خیبر اسلامی سلطنت کا سنگ بنیاد ہے۔ علامہ شبلی لکھتے ہیں:-

”یہ پہلا غزوہ ہے جس میں غیر مسلم رعایا بنائے گئے اور طرز حکومت کی بنیاد قائم ہوئی۔ خیبر اس قاعدہ کے مطابق اسلام کا پہلا غزوہ ہے۔“



اس بیان سے ظاہر ہے کہ اس سے پہلے جس قدر اسلام کو جنگی فتوحات حاصل ہوئیں ان میں اسلام کو نظام حکومت کے قیام کا موقع نہ ملا۔ یہ غزوہ خیبر ہے جس میں مسلمان راعی بنے اور یہود نے اپنا رعایا ہونا تسلیم کیا۔ اس لحاظ سے فاتح خیبر کو "اسلامی سلطنت کا معمار" (Builder of Islamic State) کہنا ببالغہ نہیں اگرچہ اس سے قبل فتوحات میں بھی حضرت علیؑ ہی نمایاں نظر آتے ہیں۔

جنگ خیبر نہ صرف اسلامی سلطنت کے قیام کا سبب ہوا بلکہ توسیع سلطنت اسلامیہ کا بھی۔ چنانچہ علامہ شبلی نعمانیؒ

"فتح خیبر کے دبدبے سے جو علاقے تیار، وادی القرنی، اور فدک مسلمانوں

کے ہاتھ آئے، وہ بھی نہایت زرخیز تھے۔"

قادیسیہ کی فتح پر ناز کرنے والے مسلمان بتلاؤں کہ اگر خیبر فتح نہ ہوتا تو ایسے ذرائع مسلمانوں کو کیسے میسر ہوتے کہ ایرانیوں کو شکست دیکر بے شمار مال غنیمت حاصل کر سکتے، جن میں وہ جواہرات بھی تھے جو سپہ سالار رستم کی لعش سے اتارے گئے تھے۔ انکی مالیت شتر ہزارا تھیں، اس کے علاوہ جواہرات، اسلحہ اور بے شمار گھوڑے مسلمانوں کے ہاتھ آئے تھے۔

صلح حدیبیہ جس میں حضرت علی مرتضیٰؑ صلح نامہ کے کاتب تھے، مشرکین نے لفظ رسول اللہؐ پر اعتراض کیا۔ سرور کائناتؐ نے اسے مٹا دیا۔ حکم دیا لیکن حضرت علیؑ نے محبت و معرفت سے متاثر ہو کر عرض کیا، خدا کی قسم میں اسکو نہیں مٹا سکتا۔ یہ حضرت علیؑ علیہ السلام کے اس انتہائی عشق کی دلیل ہے جو آپؐ



سرکارِ دو عالم محمد مصطفیٰؐ ارواحنا لہ الفدا سے تھا۔

**فتح مکہ** مولودِ کعبہ کے ہاتھ سے سرکارِ رسالتؐ نے تطہیرِ بیت اللہ کرانی اور دُنیا کے سارے منے یہ منظر پیش کیا۔

علیؑ بردوشِ احمدِ چشم بد دور  
عیال شد معنی نورِ علیؑ نور

**فتح حنین** فتح مکہ کے بعد غزوہ حنین کا معرکہ پیش آیا۔ اس میں پہلے مسلمانوں کو فتح ہوئی لیکن جب وہ مالِ غنیمت لوٹنے میں مصروف ہوئے تو شکست

خوردہ غنیم نے غافل پاکر پھر اچانک حملہ کر دیا۔ اس حملے سے مسلمان اس طرح پریشان ہوئے کہ بارہ ہزار کے لشکر میں سے صرف چند نفوس ثابت قدم رہ سکے، مگر حضرت علیؑ علیہ السلام نے اپنی پامردی اور استقلال سے شکست کو فتح سے بدل دیا۔

**غزوہ تبوک** سرکارِ رسالتؐ نے تبوک روانہ ہونے سے پہلے امیر المومنین علیؑ رضی اللہ عنہ کو اپنا جانشین اور خلیفہ مقرر فرمایا اور تمام نظامِ ملکی ان کے ہاتھ میں دے کر روانہ ہوئے۔

**مہمِ یمن اور اشاعتِ اسلام** تبلیغِ اسلام کے سلسلہ میں حضرت ختمی مرتبت محمد مصطفیٰؐ اصلی اللہ علیہ وآلہ وسلم نے جو مہمیں روانہ

فرمائیں ان میں یمن کی مہم پر خالد بن ولیدؓ مامور ہوئے لیکن چھ مہینے کی مسلسل جدوجہد کے باوجود اشاعتِ اسلام میں کامیاب نہ ہو سکے۔ پھر حضورؐ نے حضرت علیؑ کو بلا کر یمن جانے کا حکم دیا۔ حضرت علیؑ کے یمن پہنچتے ہی یہاں کا رنگ بالکل بدل گیا، جو لوگ خالد کی شمشاہہ کو شش سے اسلام کی حقیقت کو نہیں سمجھ سکے وہ حضرت



علی مرتضیٰ کی صرف چند روزہ تعلیم و تلقین سے اسلام کے شیدائی ہو گئے اور قبیلہ  
ہمدان مسلمان ہو گیا۔

**سورۃ برات** جناب رسالتؐ نے حضرت ابوبکرؓ کو ۹ھ کے موسم حج میں  
سورۃ برات کی چالیس آیات کی تبلیغ پر مامور فرمایا لیکن حضرت  
ابوبکرؓ کے روانہ ہوتے ہی وحی نازل ہوئی کہ تبلیغ یا آپ کریں یا علیؓ، آپ نے اسی  
وقت حضرت علیؓ کو حضرت ابوبکرؓ کے پیچھے روانہ کیا اور حکم دیا کہ حضرت ابوبکرؓ سے  
سورۃ برات کی آیات لے لیں اور خود تبلیغ کریں حضرت علیؓ خاص نافع رسولؐ پر سوار  
ہو کر چلے اور ایک دن اور ایک رات کے سفر کے بعد حضرت ابوبکرؓ کے پاں جاپہنچے  
اور اللہ اور اللہ کے رسولؐ کے حکم کے مطابق آیات لے کر مکے تشریف لائے اور  
آیات الہی و پیغام خداوندی سے عوام کو مطلع کیا۔

**واقعہ مباہلہ** مباہلہ نجران کے عیسائیوں کے ساتھ تھا، جب نجران کے عیسائی  
اپنی ہٹ دھرمی کی وجہ سے قرآنی دلائل سے قائل نہ ہوئے تو  
رسولؐ نے انھیں مباہلہ کی دعوت دی اور کہا کہ تم اپنے بیٹوں کو لاؤ ہم اپنے بیٹوں کو  
لاتے ہیں تم اپنی خواتین کو لاؤ ہم اپنی خواتین کو لاتے ہیں، تم اپنے نفسوں کو لاؤ ہم اپنے  
نفسوں کو لاتے ہیں، پھر ہم جھوٹوں کے لیے بددعا کریں، جناب رسالتؐ بیٹوں کی

۱۔ زرقانی جلد ۲ ص ۱۲۳ ۲۔ حج الطالب باب ۵ ص ۵۸۴ از خصال نصائی، کنز العمال ص ۲۴۶،  
حدیث ۴۴۰ ص ۲۴۴ - حدیث ۴۴۱ - فتح الباری جلد ۸ ص ۲۴۸، تفسیر سورۃ برات تاریخ حبیب السیر  
جلد ۶ ص ۴۲، طبقات ابن سعد جلد ۲ ص ۱۲۱، صحیح بخاری باب ۲ ص ۲۳۸، کتاب الصلوٰۃ ص ۱۹،  
کتاب التفسیر ص ۱۲۱، تاریخ ابوالفداء جلد اول ص ۱۵، متدرک حاکم جلد ۳ ص ۱۳۳، تاریخ حمیس جلد  
ص ۱۵۶، تفسیر رشور سیوطی ج ۳ ص ۲۰۹ و ص ۲۱۱، تاریخ کامل جلد ۲ ص ۱۸، تاریخ طبری جلد ۲ ص ۱۸



بجائے حسین علیہما السلام کو، خواتین کی بجائے سیدہ فاطمہ زہرا سلام اللہ علیہا کو اور نفوس کی بجائے حضرت علی علیہ السلام کو لے کر وارد میدان مباہلہ ہوئے، تو ان نورانی صورتوں کو دیکھ کر عیسائی اس قدر مرعوب ہوئے کہ اعتراف شکست کیا اور جزیرہ دینا منظور کیا۔ یہ واقعہ قرآن مجید میں موجود ہے۔

**واقعہ غدیر خم** حجۃ الوداع سے فارغ ہو کر جب سرکار رسالت مقام خم غدیر پر پہنچے تو حکم ہوا:-

”اے رسول! وہ پیغام جو تجھ پر بھیجا گیا ہے، امت تک پہنچا دو۔ اگر تم نے عملاً ایسا نہ کیا تو خدا کی رسالت ہی ادا نہ کی، اللہ تمہیں لوگوں کے شر سے محفوظ رکھے گا۔“

جناب رسالت مآب نے اس پر خطبہ ارشاد فرمایا، اور علی علیہ السلام کی خلافت کا ان الفاظ میں اعلان کیا:-

”جس کا میں مولا ہوں، اس کا یہ علی مولا ہے“

**دستار بندی** خطبہ میں جناب رسالت مآب نے دستار بندی کی رسم ادا کی۔ حضرت علیؑ کے سر پر علامہ باندھا اور اس کی تحت احنک پیچھے کی طرف لٹکا دی۔

**ہدیہ تبریک** اس واقعہ پر تمام صحابہ نے حضرت علیؑ کو مبارک باد پیش کی اور اہمات المؤمنین نے بھی ہدیہ تبریک پیش کیا۔

۱۔ ریاض النضر جلد ۲ صفحہ ۲۱۴، الاصابہ جلد ۲ ترجمہ علی، کتبر العمال جزء ۸ صفحہ ۹ حدیث ۱۲۰۹ و ۱۲۱۳  
۲۔ سند ابوداؤد طیالسی وغیرہ ۳۔ قرۃ العین شاہ ولی اللہ محدث دہلوی، سند احمد حنبل  
تذکرہ خواص الائمہ، معارج النبوة، تاریخ احمدی۔



قصائد شعرائے دربار رسالت نے قصائد پڑھے، حسان بن ثابت انصاری کے قصیدہ تہنیت کا ایک شعر یہ ہے :-

وقال له فتم يا علي فانتني

مرضيت من بعدى اماما وها ديا

”سرکار رسالت نے فرمایا، اے علی! کیونکہ میں اس بات پر راضی ہوں کہ تم میرے بعد امام و ہادی خلق ہو۔“

عمر و عاص نے مبارکباد میں قصیدہ پڑھا جس کا ایک شعر یہ ہے :-

ضربتہ كبصيته نجيم

معاقدها من القوم الرقاب

”حضرت علیؑ کی ضربت ایسی ہے جیسی ان کی خم غدیر کے دن بیعت

جس نے قوم کی گردنوں کو جھکا دیا ہے۔“

بلکہ سعد بن عبادہ انصاری نے بھی اس واقعہ کو نظم کیا۔

اس سارے واقعہ کے بعد آیہ الکمال دین و اتمام نعمت نازل ہوئی۔ الْيَوْمَ اكْمَلْتُ لَكُمْ دِينَكُمْ وَانْتَمَيْتُمْ عَلَيَّ لَكُمْ الْإِسْلَامُ دِينًا  
”آج میں نے تمہارے دین کو کامل کر دیا اور اپنی نعمت کو تم پر پورا کر دیا اور میں نے تمہارے لیے دین اسلام کو پسند کیا۔“

۱۔ الاذکار فی عترة الاشعار جلال الدین سیوطی ۱۱۷ مناقب الخطیب خوارزم

۱۱۷ تذکرہ خواص الامام باپ ص ۲۱، حبیب السیر، روضۃ الابواب،

سند احمد حنبلی البحر ۴ ص ۲۸۱۔



واقعہ تجہیز حبش اسامہ  
 سرکار رسالت مآب صلی اللہ علیہ وآلہ وسلم نے اپنی  
 علالت سے ایک روز پہلے حبش اسامہ کی ترتیب  
 فرمائی سوائے علی و بنو ہاشم سب صحابہ کو شامل ہونے کا حکم دیا، اس لشکر میں  
 خصوصیت سے بڑے بڑے مہاجر و انصار حضرت ابوبکر، حضرت عمر، حضرت  
 عثمان، حضرت سعد بن وقاص، حضرت ابوعبیدہ جراح وغیرہم جیسے صحابی ایک  
 ایسے غلام زادہ کے زیر کمان جس کی عمر صرف انیس برس کی ہے روانہ کیے جاتے  
 ہیں لیکن اس صورت میں یہ اکابر ملت جانا نہیں چاہتے۔ سرکار رسالت کو یہ بات  
 پسندیدہ نہ تھی چنانچہ علالت کے باوجود مسجد میں تشریف لے گئے اور منبر پر بیٹھ  
 کر خطبہ ارشاد فرمایا۔

قضیہ قرطاس  
 عبداللہ ابن عباس روایت کرتے ہیں کہ جب رسول اللہ پر شدت  
 مرض پڑھی تو رسالت کدہ میں حضرت عمر اور دوسرے صحابہ موجود  
 تھے۔ آپ نے ارشاد فرمایا، آؤ میں تمہارے لیے ایسا وثیقہ لکھ دوں کہ اس کے بعد تم  
 بھی گمراہ نہ ہو، حضرت عمر نے کہا کہ حضور پر بیماری کی کیفیت طاری ہے اور ہم اے لیے  
 کتاب بخدا کافی ہے۔ اس پر حاضرین میں اختلاف ہوا جب بہت شور و غل ہوا تو حضور  
 نے فرمایا میرے پاس سے چلے جاؤ۔ (مسلم و بخاری وغیرہ)

حضرت علی کی یاد  
 اس مرض کے دوران میں سرکار رسالت نے فرمایا کہ علی  
 کو میرے پاس بلاؤ۔ حضرت عائشہ نے کہا، کاش آپ حضرت

۱۔ مارج النبوة جلد ۲ ص ۵۲۰ و ۵۲۱۔ تاریخ خمیس جلد ۲ ص ۱۷۱۔ تاریخ طبری  
 جلد ۳ ص ۱۸۸ و ۱۸۹۔ تاریخ کامل جلد ۲ ص ۱۲۰، حبیب السیر جلد ۱ جزو ۳ ص ۷۷۔



ابوبکر کو بلاتے، اور حضرت حفصہ نے کہا، کاش آپ حضرت عمر کو بلاتے۔ پس اُمتنے میں یہ حضرات وہاں جمع ہو گئے۔ حضرت نے جب حضرت علیؑ کو نہ دیکھا تو فرمایا کہ تم لوگ واپس چلے جاؤ، اگر تمہاری ضرورت ہوئی تو میں خود تمہیں بلاؤں گا۔

رسول اللہؐ اپنی زندگی کے  
سہ ماہ رسالت کی زندگی کے آخری لمحات  
علیؑ کے پاس تھے، حضورؐ کا سر مبارک آغوش علیؑ میں تھا، کہ حضرت نے رحلت فرمائی حضرت عائشہ سے منقول ہے کہ جب جناب رسالت مآبؐ کا وقت وفات قریب آیا تو آپؐ نے فرمایا، میرے حبیب کو میرے پاس بلاؤ، میں نے حضرت ابوبکرؓ کو بلا بھیجا تو حضرت نے سر اٹھا کر دیکھا اور پھر تکیہ پر رکھ لیا۔ اور پھر فرمایا کہ میرے حبیب کو میرے پاس بلاؤ۔ میں نے حضرت عمرؓ کو بلایا، آپؓ نے سر اٹھا کر انھیں دیکھا پھر تکیہ پر سر رکھ لیا، اور پھر فرمایا، کہ میرے حبیب کو بلاؤ۔ جب علیؑ آئے اور رسول اللہؐ نے انھیں دیکھا تو وہ کپڑا ہوا اڑھے ہوئے تھے آپؐ نے اٹھا لیا، اور علیؑ کو اس میں داخل کر لیا، اور علیؑ کو اپنے سینہ سے لگائے رہے۔ یہاں تک کہ آپؐ نے انتقال فرمایا، اس وقت بھی آپؐ کا ماتھے علیؑ کے اوپر تھا۔

یہ امر تاریخی مسلمات میں سے ہے کہ جناب رسالت مآبؐ کو آخری غسل تجہیز و تکفین جناب امیرؓ نے دیا اور حضورؐ کو قبر میں اتارا۔

۱۔ حج المطالب باب ۲۹۳، طبقات ابن سعد ج ۲ ص ۵۱، مدارج النبوة جلد ۲ ص ۵۱  
مطبوعہ نو لکثور لکھنؤ، مدارج النبوة رکن ۴ باب ۳ فصل ۳ ص ۲۵۳، وسیلۃ النجات ص ۱۳ و ص ۲۲  
۲۔ تاریخ خمیس البحر، ج ۲ ص ۸۹ و ص ۹۰، الاستیعاب البحر، ج ۱ ص ۱۰۱، تاریخ طبری جلد ۳ ص ۲۰۵  
۳۔ طبقات البکری، ابن سعد ج ۲ ق ۲ ص ۶۱ و ص ۶۲ و ص ۶۳



امامیہ کے روزِ وفاتِ پیغمبر  
خلافت گزار دہماتم نشیند  
(فیضی)

## دورۂ تربیتِ امت

۲۵ سال، از رحلت سرکارِ رسالت تا آغازِ حکمرانی

اس دورۂ حیات میں جناب امیر علیہ السلام کی پوزیشن سیاسی طور پر حزب اختلاف کے قائد (Leader of opposition Party) کی تھی حضرت علی علیہ السلام کا یہ یقین و اعتقاد تھا کہ ان کو سرکارِ رسالت علیہ الصلوٰۃ والسلام نے اپنا جانشین اور خلیفہ مقرر کر دیا تھا، خلافت ان کا حق تھا، اس پر تمام امتِ اسلامیہ کا اجماع ہے کہ جناب علی مرتضیٰ نے بیعت حضرت ابی بکر سے تخلف کیا اور ان کے ہمراہ خاندانِ نبوی ہاشم کے افراد نے بھی بیعت نہیں کی اور جب ان سے بعد تجہیز و تکفین رسول بیعت طلب کی گئی تو انھوں نے صاف انکار کیا اور بیتِ فاطمہ میں جمع ہو گئے۔ جناب امیر علیہ السلام نے جب بھی انھیں موقع ملا اپنا حق بتلایا اور ظاہر کیا کہ خلافت صرف ان کا حق ہے مجلس شوریٰ میں جو آپ نے احتجاج کیا وہ سب کتبِ تواریخ میں درج ہے۔ آپ نے اپنے حقوق و فرائض ایک ایک کر کے گنوائے اور ہر فضیلت کے ذکر کے بعد فرماتے تھے

۱۔ تاریخ طبری الجزر الثالث ص ۱۹۹ و ص ۲۰۰، تاریخ ابوالحسن الجزر الاول ص ۱۵۶، تاریخ الخلفاء الجزر الثاني ص ۱۸۵ و ص ۱۸۶، تاریخ ابن کثیر شامی الجزر الخامس ص ۲۴۶۔



آیات میں سے کوئی ایسا ہے؛ اور وہ سب اقبال کرتے تھے کہ کوئی نہیں ہے، یہ بھی آپ  
نے فرمایا کہ سرکار رسالت آپ نے خلافت ان کے لیے مخصوص کر دی تھی یہ  
حضرت علیؑ کی اس گفتگو اور احتجاج کی طرف اشارہ کرتے ہوئے علامہ شبلی  
اپنی تالیف المامون ص ۷ پر لکھتے ہیں: —

”جب عبدالرحمن ابن عوف نے جو اس نزار کے طے کرنے کے لیے  
ثالث مقرر ہوئے تھے حضرت عثمان کا ہاتھ پکڑ لیا، تو حضرت علیؑ نے  
صبر جمیل کیا اور تن بہت ریرا صبی ہو گئے۔“

اس عبارت میں دو الفاظ قابل ملاحظہ ہیں: ”صبر جمیل“ اور ”تن بہت ریرا“۔  
فتاویٰ وادالات کو نوا من اجماعہ دین۔

اپنے اس اختلاف کے باوجود حضرت علی علیہ السلام نے مفاد ملک و ملت کے  
لیے مسلمان حکمرانوں سے ہمیشہ تعاون کیا اور بہترین قائد حزب اختلاف کا نمونہ پیش  
کیا۔ چنانچہ دو مرتبہ حاضر کے دو مشہور مورخوں برذیسر سید عبدالقادر مرحوم اور پرفیسر محمد شجاع الدین  
نے حضرت علیؑ رضی اللہ عنہ کے اس تعاون کا ان الفاظ میں اعتراف کیا ہے اور اپنی منصفانہ  
روش کا ثبوت پیش کیا ہے۔

”حضرت علیؑ خلفائے ثلاثہ کے ہمیشہ مدد و معاون رہے، اور انھوں  
نے ہر طرح سے ان کی حکومت کو کامیاب بنانے کی کوشش کی اور  
یہ امر ان کی وسیع القبلی پر دلالت کرتا ہے، حضرت عمرؓ کا قول ہے

لے تاریخ طبری الجزء الخامس ص ۳۵ تا ۳۸، تاریخ ابی الفداء الجزء الثاني ص ۱۶۵ و ۱۶۶۔ کتاب الامامة  
والسياسة ابن قتيبة ص ۲۲، تاریخ حبیب السیر جلد اول ص ۲۸ و ۲۹، شرح نهج البلاغة لابن ابی  
الجزء الثاني ص ۲۰۹، صواعق محرقة لابن حجر مکی باب التاسع فصل ثانی ص ۷۵



کہ "اگر علی نہ ہوتے تو عمر ملاک ہو جاتا۔" وہ ہمیشہ آپ پر اعتماد کرتے تھے۔  
 حالانکہ جب اقتدار حضرت کے ہاتھ سے نکل گیا جسے وہ اپنا حق سمجھتے تھے تو اس وقت  
 کچھ لوگ ان کے پاس آتے تھے اور انھیں جوش دلانا چاہتے تھے اور انھیں اس طرح  
 ابھارتے تھے کہ آپ حصول سلطنت کے لیے کوشش کیجیے جو آپ کا واقعی حق ہے  
 اُنھیں اور ہم آپ کی مدد کے لیے تیار ہیں، ان میں سچے دوست بھی تھے اور نمائشی بھی۔  
 ایک طرف رسول اللہ کے چچا حضرت عباس ابن عبدالمطلب کہتے ہیں کہ اپنا ہاتھ  
 بڑھاؤ میں تمھاری بیعت کر لوں، اس کا مسلمانوں پر بڑا اثر پڑے گا، اور وہ کہیں گے  
 کہ پیغمبر کے چچا نے ان کے ابن عم کی بیعت کر لی، پھر کسی کو غدر نہ ہوگا، اور دوسری  
 طرف بنی امیہ کا سردار ابوسفیان بن حرب ہے اور وہ اگر اس طرح جذبات کو  
 سمجھان میں لانے کی کوشش کرتا ہے، "غضب کی بات ہے کہ آپ لوگوں کے  
 ہوتے ہوئے دوسرے خاندانوں نے غلبہ حاصل کر لیا، خدا کی قسم! میں آپ کی  
 امداد کے لیے مدینہ کو سوار اور پیادوں سے بھر دوں گا۔" مگر وہ جذبات سے بلند  
 وہ خود غرضی کے لوٹ سے پاک، وہ اسلام کا سچا محافظ اور فرض شناس انسان  
 ان لوگوں کے کہنے میں نہیں آتا، وہ ابوسفیان کو اس طرح ڈانٹ کر جواب دیتا ہے  
 کہ خدا کی قسم تو ہمیشہ اسلام اور اہل اسلام کا دشمن رہا ہے بلکہ گویا حضرت علی رضی اپنی  
 روٹل سے مسلمانوں کو بتلا رہے ہیں کہ ہمارے حقوق ہاتھ سے جائیں ہمارے ذاتی  
 مفاد کو نقصان پہنچے مگر ہم ہمیشہ اسلام کے مفاد پر نظر رکھتے ہیں اور اس کے لیے

۱۔ تاریخ اسلام حصہ اول ۱۴۲ و ۱۴۵

۲۔ استیعاب جلد ۳۴ و جلد ۱۷ طبع مصر، صواعق محرقة ص ۳۷ طبع مصر



ہر طرح کی قربانی کے لیے تیار رہتے ہیں۔

اس دور میں جبکہ آپ ایک معمولی شہری کی حیثیت سے مدینہ طیبہ میں رہتے تھے، اشاعتِ علوم میں مصروف رہے۔ چنانچہ رات آنریبل سرسید امیر علی مرحوم لکھتے ہیں۔

”جس زمانے میں اسلام دور دراز ممالک میں پھیل رہا تھا، علی مدینہ میں عربوں کی ابھرتی ہوئی قوم کی دماغی قوت کو بڑھا رہے تھے، مدینہ کی جامع مسجد میں علی اور ان کا عم زاد بھائی اور شاگرد عبداللہ ابن عباس ہفتہ وار فلسفہ، منطق، فصاحت و بلاغت، حدیث و فقہ پر لیکچر دیا کرتے تھے، یہ ابتدا معنی اس دماغی تحریک کی جس نے بعد میں بہت زور شوق کے ساتھ بغداد میں ظہور کیا۔“

اس دور میں رسول اللہ کی وفات کے بعد حضرت علی علیہ السلام گھر سے باہر نہیں نکلتے تھے، انھوں نے لوگوں سے ملنا جلنا ترک کر دیا تھا، وہ ہر وقت ایک گوشے میں بیٹھے قرآن کے متفرق اجزاء کو جمع کرتے رہتے تھے، اگر کوئی پوچھتا تھا تو فرماتے تھے میں نے عہد کیا ہے کہ عباد و شس پر نہیں ڈالوں گا جب تک کہ قرآن کو اسکی اصلی ترتیب اور شان نزول کے مطابق جمع نہ کر لوں اس سے علی مرتضیٰ دنیا کو بتلا رہے تھے کہ چاہے حالات کتنے نامساعد کارہوں مگر میں اسلام کی خدمت میں مصروف رہنا ہے ہمارا اور قرآن کا ساتھ ہے، اس لیے قرآن کی حفاظت ہمارا فرض ہے۔ اس فرض کو کسی وقت بھی نظر انداز نہیں کیا جاسکتا۔

لے پیرٹ آف اسلام ص ۷۷



پروفیسر سید عبدالقادر مرحوم اور پروفیسر شجاع الدین لکھتے ہیں :-  
 "اگرچہ حضرت علیؑ اپنے حق خلافت کے قائل تھے لیکن اسلام کی محبت  
 نے ان کے سینہ کو فراخ اور ان کے قلب کو وسیع بنا دیا تھا، وہ کسی کے  
 جبر سے نہیں بلکہ اسلام کی بہبودی اور بہتری کے خیال سے خاموش رہے  
 اور خلیفہ وقت کے ساتھ تعاون کرتے رہے۔ اگر وہ حصول تخت کے  
 لیے حضرت ابوبکر کے خلاف تلوار نکالتے تو اسلام عرب کے ریگزاروں  
 ہی میں جذب ہو کر رہ جاتا۔ اسلام میں تفریق پیدا نہ کرنے اور مسلمانوں  
 کو باہمی سر پھٹول سے بچا کر اعدائے دین کے خلاف سرگرم عمل رکھنے کے  
 لیے حضرت علیؑ نے اپنے رجحانات اور خیالات کی قربانی کی۔ یہاں  
 تک کہ انھوں نے حضرت عباس اور ابوسفیان کی ترغیب اور امداد  
 کے وعدوں کی پرواہ نہ کی۔ اس ایشار و قربانی کی جس قدر بھی قدر کی  
 جائے کم ہے"۔

وہ اس دور میں حزب اقتدار کو مفید سیاسی مشورے دیتے رہے۔ چنانچہ جب حضرت  
 عمر ابن خطاب نے جنگ روم میں خود جانے کا ارادہ کیا تو جناب امیر سے مشورہ کیا  
 اس موقع پر آپ نے یہ کلمات ارشاد فرمائے :-

"اللہ تعالیٰ اہل اسلام کا ضامن اور ان کے حدود و اطراف کا نگہبان  
 ہے اور ان کے ان راز و دل کا (جن سے دشمن آگاہ ہونے کی جدوجہد  
 کر رہا ہے) پوشیدہ رکھنے والا ہے اور اس خدا نے بزرگ و برتر



نے اس زلزلے میں مسلمانوں کی مدد کی جب کہ وہ تعداد میں کم تھے، اور دشمن سے انتقام نہیں لے سکتے تھے، اور انھیں مغلوب ہونے سے بچائے رکھا، حالانکہ وہ کم تھے، اور قوتِ دفاع سے محروم تھے، جب اللہ نے اس وقت مدد فرمائی تو اب کیوں نہ فرمائے گا، کیونکہ وہ خدائے متعال زندہ ہے، اس پر موت کبھی طاری نہیں ہوگی۔

اگر تم خود دشمن (قیصرِ روم) سے لڑنے کے لیے گئے اور اس سے بھڑکے اور شکست کھا گئے تو دور دست شہروں اور سرحدوں کے مسلمانوں کو کہیں پناہ نہ مل سکے گی، تمہارے کشتہ ہونے یا شکست یا ہونے کے بعد کوئی مرجع نہیں ہوگا۔ کہ مسلمان فتنہ و فساد سے بچنے کے لیے اس کی طرف مراجعت کر سکیں۔ لہذا مصلحت یہ ہے کہ تم خود تو نہ جاؤ، ہاں اپنے بجائے مردِ جنگ دیدہ و دلیر کو ان کی طرف بھیجو، اور اس کے ساتھ ایسے لوگوں کو روانہ کرو جو جنگ کے شہداء اور سختیوں کو جھیل سکیں اور اپنے سردار کی نصیحتوں اور ہدایتوں کو قبول کر سکیں، اور اگر یہ لوگ غالب آگئے تو فہو للمقتدر اور کیا چاہیے۔ اور اگر کچھ اور پیش آیا تو تمہاری ذاتِ مسلمانوں کی بدستور مددگار رہے گی، دوسرا شکر فراہم کر کے دوبارہ جنگ چھیڑ سکو گے۔

اسلام میں جہاد کے صرف دو مقصد ہیں جیسا کہ قرآن حکیم نے جہاد بھی اس کی توضیح کی ہے:-

۱۔ ایک کفار مکہ سے بطور قصاص کے۔

۲۔ منہج البلاغہ خطبہ ۱۳۴، مترجم رئیس احمد



۲۔ دوسرے اسلام اور مسلمانوں کی حفاظت و دفاع کے لیے۔

کفار مکہ سے قصاص لینے کے متعلق ارشاد باری تعالیٰ اس طرح ہے  
 واقتلواہم حیث تلقفتموہم و اخر جوہم من حیث  
 اخر جو کسروالفتنة اشد من القتل۔

(سورہ البقرہ ۲۲۷ ع ۲۲۷)

”تم ان کو قتل کرو جہاں پاؤ، اور ان کو ان کے گھروں سے نکال دو۔  
 جس طرح اعمول نے تمہیں گھروں سے نکالا تھا۔“  
 اور دفاع کے متعلق قرآنی ارشاد کے یہ الفاظ ہیں:-

”وَتَاتِلُوہُمْ حَتّٰی لَا تَكُونَ فِتْنَةً“ (سورہ انفال)  
 ”ان سے لڑو یہاں تک کہ فتنہ نہ رہے۔“  
 یہ دفاعی جنگ ہوگی۔

بحر اشاعت اسلام کے لیے جنگ قطعاً ممنوع ہے۔ اس امتناع  
 کے لیے یہ آیت کافی ہے۔

”لَا اُكْرَاہُ فِی الدِّیْنِ قَدْ تَبَيَّنَ الرِّهْشَدُ مِنَ الْغٰی“

(سورہ البقرہ پارہ ۳ رکوع ۳)

”دین کے معاملہ میں جبر و اکراہ نہیں ہے، اگر اہی سے ہدایت ظاہر  
 ہو گئی۔“

علامہ شبلی نے اس کے متعلق کہ اسلامی جہاد کیا ہے لکھا ہے:-  
 ”اسلام کا اصلی مقصد تبلیغ و دعوت ہے، اب اگر کوئی قوم اس



دعوت کی سدا نہ ہو تو اسلام کو نہ تو اس سے جنگ ہے نہ  
 اس کے رعایا بنانے کی ضرورت ہے صرف معاہدہ صلح کافی  
 ہے جس کی بہت سی مثالیں اسلام میں موجود ہیں۔ لیکن جب  
 کوئی قوم خود اسلام کی مخالفت پر مکرر تہہ ہو اور اس کو مٹا  
 دینا چاہے تو اسلام کی مدافعت کے لیے  
 تلوار ہاتھ میں لینی پڑتی ہے اور اس کو اپنے زیر اثر  
 رکھنا پڑتا ہے۔

تمام امت اسلامیہ کا اس پر اتفاق ہے کہ جناب رسول اللہ کے تمام  
 جہاد دفاعی تھے۔

حضرات خلفائے ثلاثہ کے زمانے کی لڑائیاں اس معیار پر پوری نہیں  
 اترتیں ان کی غرض و غایت یہ تھی کہ :-

- ۱۔ حکومت پر نکتہ چینی کرنے کی فرصت لوگوں کو نہ ملے۔
- ۲۔ لوگوں کی نظروں میں کار پر دازان حکومت ہر دلعزیز ہو جائیں۔
- ۳۔ مال غنیمت کی وجہ سے لوگ خوش رہیں۔ اور حکومت  
 مستحکم ہو جائے۔

جناب امیر علیہ السلام نے ارباب اقتدار کی اس پالیسی سے کبھی اتفاق نہیں  
 کیا۔ مگر حزب اختلاف کے سلیم اور صحیح الرائے قائد کی حیثیت سے ملک کے  
 دفاع کی حفاظت ان کا اولین فریضہ تھا۔ اس لیے غزوہ روم میں انھوں  
 نے سیرت النبی حصہ اول جلد اول تقطیع کمال۔ ص ۵۲



نے سیاسی رئیس مملکت کو صحیح مشورہ دیا، اس مشورہ کے الفاظ بتا رہے ہیں کہ یہ مشورہ دفاعی مفاد کے لیے تھا۔

یہ مشورہ گزشتہ زمانہ نبوی کی جنگوں کے مشاہدات کی بنا پر ہے۔ چونکہ حضرت عمر جنگ و سپاہی نہیں تھے بلکہ مرکز میں رہ کر تجہیز و عساکر میں کامل مہارت رکھتے تھے، ہر کسے راہر کارے ساختہ سند حضرت عمر نے جنگ فارس میں حبیب خود شریک ہونا چاہا اور اس باب میں آپ سے مشورہ کیا تو آپ نے فرمایا:-

”اگر آپ نے اس سرزمین مدینہ سے باہر قدم نکالا تو عرب اطراف جو انب سے ٹوٹ پڑیں گے، عہد توڑ دیں گے، اور فساد و تباہ کاری پر مائل ہو جائیں گے، اور یہ ان رخنوں سے زیادہ اہم ہو جائیں گے جو اس وقت آپ کے سامنے ہیں۔“

اس دور کے متعلق ایک فاضل عیسائی پروفیسر فواد افرام البستانی لکھتے ہیں:-

”ان الخلفاء لم تستغنوا عنه بل كانوا يستشيرون في الامور الصعبة فهو الذي اشار على عمر باتخاذ الهجرة مبدأً لتاريخ الحوادث وقيل انه اول من اشار اليه بجمع القرآن“

”خلفاء حضرت علیؑ سے بے نیاز نہ تھے بلکہ مشکل مسائل میں ان سے مشورہ لیتے تھے، انھوں نے بھی خلیفہ دوم کو مشورہ دیا تھا، کہ اسلامی

۱۔ منہج البلاغہ ص ۱۶۶ ۲۔ علی ابن ابی طالب فواد افرام البستانی



سال بن ہجرت سے شروع کیا جائے۔ یہ بھی کہا گیا ہے کہ خلیفہ دوم

کو حضرت علیؑ نے ہی جمع القرآن کا مشورہ دیا تھا۔

خلیفہ سوم کی یورش کے وقت تاریخ حضرت علیؑ کو ہمارے سامنے ایک

غیرت مند شریف انسان کی صورت میں پیش کرتی ہے۔ انھوں نے دونوں فریق

میں سمجھوتہ کی گفتگو کی اور جب پانی سر سے اونچا ہو گیا تو اپنے دونوں بیٹوں کو

خلیفہ کی حفاظت کے لیے بھیجا۔

ہاں جب اصول کی بات آجاتی تو خلفاء کی مخالفت بھی کرتے تھے مگر ایسے انداز سے

کہ جس سے نظم ملک و ملت کو نقصان نہ پہنچے، حضرت عثمان نے حضرت ابوذر غفاری

کو اس بنیادی اور اساسی اختلاف کے باعث جو تاریخ اسلام کا نہایت ہی اہم

اور قابل غور واقعہ ہے۔ جلاوطن کر دیا تھا اور اسی عالم جلاوطنی میں اس غظیم و جلیل

صحابی رسولؐ نے وفات پائی۔ جب انھیں جلاوطن کیا گیا تو حکومت نے اس امر

کی مانعت کر دی تھی کہ کوئی انھیں رخصت نہ کرے لیکن اس مخالفت کے

باوجود جناب امیر علیہ السلام، حنین علیہما السلام کے ساتھ ان کی

مشالعت کے لیے تشریف لے گئے اور وقت رخصت انھیں ارشاد فرمایا

”اے ابوذر! اللہ کی رضا اور خوشنودی کے حصول کے

لیے تم نے عتاب اختیار کیا پس اسی سے امید فار کرم بھی رہو جس کے

لیے تم نے یہ عتاب اختیار کیا ہے۔ یہ لوگ اپنی دنیا پر تم

سے ڈرتے ہیں۔ اور تم ان لوگوں سے اپنے دین کے لیے مخالف

لے علی ابن ابی طالب انھوں نے فراموشستانی



ہو پس یہ لوگ اپنی جس چیز کے لیے تم سے ڈرتے ہیں، اسے  
 (یعنی دنیا کو) ان کے حوالے کر دو، جس چیز (دین) کی خاطر تم ان  
 سے مخالفت ہو، اسے لے کر چلے جاؤ۔ وہ چیز جس کے یہ بہت محتاج  
 ہیں تم نے انہیں نہیں دی اور جو کچھ انہوں نے تمہیں دیا اس سے بالکل  
 بے نیاز ہو، اور بہت جلد معلوم ہو جائے گا کہ کل (قیامت میں)  
 نفع میں کون رہا اور کس پر حسد کرنے والے زیادہ ہیں۔ اور اگر آسمان  
 زمین کے دروازے کسی کے لیے بند ہو جائیں اور وہ شخص متقی اور  
 ہمہ گیر کار ہو اس کے لیے راہِ خلاصی پیدا کر لگے۔

اس بات کا خیال رکھو کہ تم سے خواہ کوئی انس نہ رکھے مگر حق  
 مانوس ہو اور تم سے کوئی نہ بھاگے مگر باطل فرار کرے، پس اگر تم  
 نے ان کی دنیا قبول کر لی تو یہ تمہیں دوست رکھیں گے اور اگر اس دنیا  
 کی کوئی چیز تم نے ان سے لے لی تو یہ تمہیں امن دے دیں گے۔“

المختصر اس عہد میں باوجودیکہ حضرت علیؑ ابن ابی طالب زمانے کی سردہری سے  
 شکستہ دل ضرور تھے لیکن جب کسی علمی مسئلہ میں کسی عہم کے متعلق مشورہ میں  
 کسی مقدمہ کے فیصلہ میں ان کی ضرورت پڑ جاتی اور ان سے امداد کی خواہش  
 لی جاتی تو فوراً بلا عذر اور بلا دریغ امداد دینے کے لیے تیار ہو جاتے۔ حالانکہ  
 یہ امر جذباتی انسانوں کے رویہ کے خلاف ہے۔ وہ اگر کسی منصب کے  
 حصول سے جس کے وہ امیدوار ہوں محروم کر دیے جائیں تو وہ متعلقہ افراد سے  
 خفا ہو کر الگ ہو جائیں گے۔ اور اگر اس منصب سے تعلق رکھنے



والے معاملات میں ان سے مدد و طلب کی جائے تو وہ اپنی سابقہ رنجش کی بنا پر تعاون سے انکار کر دیں گے۔

اگر مسلمانوں نے اہل بیت دار میں اقتدار علی بن ابی طالب کے سپرد کیا ہوتا تو اسلام کی تاریخ موجودہ تاریخ سے بالکل جدا گانہ ہوتی۔ مسلمانوں نے حضرت علیؑ کی اس حیثیت سے قائد نہ اٹھایا، تو اس فیض کے بحر بکیراں نے ایک دوسرا انداز اختیار کیا۔ انھوں نے اپنی سیرت سے حزب اختلاف کے قائد کا بہترین نمونہ عمل پیش کیا۔

مسلمانوں کی تاریخ گواہ ہے کہ مسلمانوں کی سلطنتوں کی تباہیوں کا باعث حزب اختلاف کا عدم تعاون اور مخالفین کی مبنی باغراض ریشہ دو انیاں رہی ہیں۔ اس لیے مسلمانوں کی سلطنتوں کے استحکام کے لیے دورِ حاضر میں اس امر کی سخت ضرورت ہے کہ حزب اختلاف حضرت علیؑ علیہ السلام کی سیرت اور اسوۂ حسنہ پر عمل کرے۔ جناب امیر علیہ السلام کے اس دورہ زندگانی کے متعلق دورِ حاضر کے شیعہ رئیس القلم علامہ محمد سیطین اعلیٰ اللہ مقامہ لکھتے ہیں: ”اس کے بعد تیسرا فرض فرائض خلافت کو ادا کرنا تھا، مگر حالات بدل چکے تھے، اس لیے فطرۃ ادا کی فرائض میں تغیر ضروری تھا۔ سیاست اسلام ہاتھ میں نہ رہی تھی کہ احکام کا اجرا اور نفاذ کلی اختیار میں ہوتا، اس کے علاوہ جو کچھ بھی خدمت دین اسلام کی ہو سکتی تھی کرتے رہے، ہمیشہ اپنے علم و فضل و کمال سے اسلام و پیغمبر اسلامؐ کی تصدیق کرتے رہے۔ ہر ایک منکر و مخالف کو جواب دیتے تھے۔“



اور خاموش خدمت کرتے تھے۔ جو سوال ہوتا جواب دیتے۔ قولاً و فعلاً ثابت کرتے۔ ”سفینہ چاہیے اس بحر بکیراں کے لیے“

چونکہ محافظ اسلام حقیقی تھے کبھی ان مسلمان بادشاہوں نے مشورہ لیا تو بہترین مشورہ دیا حضرت عمر بیت المقدس کے حملے کے وقت خود جانے لگے تو فرمایا مناسب نہیں کہ بادشاہ خود جائے۔ تم بعد فتح جانا۔ سرداران لشکر کو بھیجو، ہر ایک علمی مسئلہ اور قضیہ میں یہ مسلمان بادشاہ علی ہی سے مدد لیتے تھے۔ اور بیسیوں مرتبہ حضرت عمر کو یہ کہنے کا موقع ملا لولا علی لہلاک عمر اگر علی نہ ہوتے تو عمر ہلاک ہو جاتے۔“

۱۔ حضرت کے پاس ایک عورت لائی گئی جس نے چھ ماہ کے بعد بچہ پیدا کیا۔ حضرت عمر نے حکم دیا کہ اسے رجم کر دیا جائے۔ جب حضرت علیؑ کو اس امر کا علم ہوا تو آپ نے فرمایا: قرآن حکیم میں ارشاد باری تعالیٰ ہے:-

وَالْوَالِدَاتُ يُرْضِعْنَ أَوْلَادَهُنَّ حَوْلِينَ كَامِلِينَ  
إِنْ يَتِيمَ الرِّضَاعَةِ

”یعنی بچہ کی رضاعت کا زمانہ پورے دو سال ہے اور پھر یہ بھی خدا نے فرمایا ہے:-

”حَمْلُهُ وَفِصَالُهُ ثَلَاثُونَ شَهْرًا“

”کہ حمل و رضاعت کا زمانہ تیس مہینے ہے۔“

دو سال یعنی پچیس مہینے۔ رضاعت کے نکلنے کے بعد چھ ماہ حمل



باقی بچے، لہذا معلوم ہوا کہ چھ مہینے میں بھی بچہ پیدا ہو سکتا ہے۔ یہ سن کر حضرت عمرؓ نے اس عورت کو چھوڑ دیا اور فرمایا:-

”پروردگار! تو نے مجھے اس مشکل کے وقت باقی نہ رکھنا جس کے حل کرنے کے لیے ابوالحسن (علیؑ) نہ ہوں“

ابوخلیبان سے روایت ہے کہ ایک دفعہ ایک زنا کار عورت حضرت عمرؓ کے پاس لائی گئی۔ آپؓ نے اس کے رجم کیے جانے کا حکم دے دیا۔ جب لوگ اس کو پتھر مارنے کے لیے چلے تو راہ میں حضرت علیؑ سے ملاقات ہوئی۔ آپؑ نے اس عورت کا ماجرا دریافت کیا۔ جب آپؑ کو اس کے قصہ کا علم ہوا تو آپؑ نے اس کو چھوڑا دیا۔ آپؑ نے ارشاد فرمایا کہ میں نے اس کو اس لیے چھوڑا کہ وہ فلاں قبیلہ کی ایک دیوانی عورت ہے اور سرکار رسالتؐ نے ارشاد فرمایا ہے:-

”رفع القلم عن ثلاث (۱) النائم حتیٰ لیستظیف،

(۲) وعن الصبی حتیٰ یحتلم (۳) وعن المجنون حتیٰ یفقی۔“

”یمن شخصوں سے قلم تکلیف اٹھایا گیا ہے (۱) ایک سونے والا یہاں تک کہ بیدار ہو (۲) دوسرے نابالغ یہاں تک کہ بالغ ہو (۳) تیسرے دیوانہ یہاں تک کہ عاقل ہو جائے۔“

یہ سن کر حضرت عمرؓ نے فرمایا، اگر علیؑ نہ ہوتے تو عمرؓ ہلاک ہو جاتا۔

یہ سن کر حضرت عمرؓ نے فرمایا، اگر علیؑ نہ ہوتے تو عمرؓ ہلاک ہو جاتا۔



۳۔ ایک دفعہ حضرت عمر کے سامنے ایک ایسا مشکل مسئلہ درپیش ہوا جس کی وجہ سے آپ کبھی کھڑے ہو جاتے اور کہیں بیٹھ جاتے تھے، اور آپ کے چہرے کا رنگ متغیر ہو گیا۔ آخر میں آپ نے تمام اصحابِ نبیؐ کو جمع کیا اور وہ مسئلہ ان کے سامنے پیش کیا اور سب سے رائے طلب کی، لیکن سب نے بالاتفاق کہا:-

"انت المفزع وانت المنزع" اے امیر المومنین! آپ

ہی تو سب کی پناہ گاہ ہیں، آپ ہی علم کا سرچشمہ ہیں۔

یہ سن کر حضرت عمر غضب ناک ہو گئے اور فرمایا، خدا کا خوف کرو، بوٹھیک ٹھیک بات اس مسئلہ کے متعلق معلوم ہو بتا دو۔ اس پر لوگوں نے کہا اے امیر المومنین! ہمیں اس مسئلہ کے متعلق کچھ معلوم نہیں، تب حضرت عمر نے فرمایا۔ خدا کی قسم مجھے خوب معلوم ہے کہ اس مشکل کا حلال اور اس مسئلہ کانجیز اس کی پناہ گاہ اور اس کی تہ تک پہنچنے والا کہاں ہے؟ لوگوں نے کہا، آپ کی مراد علیؑ کے علاوہ اور کوئی نہیں ہو سکتا۔ فرمایا، خدا کی قسم وہی ہیں، اور کیا کسی شریف زادی نے ان جیسا انسان پیدا کیا ہے؟ آؤ ان کی خدمت میں چلیں۔ لوگوں نے کہا، ان کے پاس چلنے کی کیا ضرورت ہے؟ وہ خود آجائیں گے۔ خلیفہ نے جواب دیا، افسوس ہے تم پر، تم کو نہیں معلوم کہ وہ بنی ہاشم و شجرۃ رسالت کی شاخ سبز ہے۔ اور وہ چشمہ علم ہے جس کے پاس پیاسا جاتا ہے، وہ نہیں چل کر آتا، انھیں کے گھر میں حکم الہی نازل ہوتا ہے۔ چنانچہ سب کے سب حضرت علیؑ کی تلاش میں



روانہ ہوئے۔ دیکھا کہ آپ ایک باغ میں پانی دے رہے ہیں اور اس  
آیہ کریمہ کو بار بار پڑھ کر رو رہے ہیں، ایچسب الانسان ان یترک  
سعدی (کیا انسان یہ خیال کرتا ہے کہ وہ ایسا ہی چھوڑ دیا جائے  
(۷)

اس وقت حضرت علیؑ نے شرح قاضی سے کہا، کہ ابو الحسنؑ سے  
پورا قصہ بیان کرو۔ شرح نے عرض کیا، یا علیؑ! میں دارالقضا  
(کچھری) میں بیٹھا ہوا تھا کہ یہ شخص آیا، اور اس نے بیان کیا  
کہ میرے پاس میرے ایک دوست نے سفر کرتے وقت اپنی دو  
بیویاں سپرد کیں، جن میں سے ایک تو انتہائی عالی خاندان شریف  
زادی ہے اور دوسری کنبز ہے۔ میرے دوست نے مجھ سے  
کہا تھا، کہ تم ان کے اخراجات پورے کرتے رہنا، یہاں تک  
کہ میں سفر سے واپس لوٹوں۔ یہ کہہ کر وہ شخص چلا گیا اور میں  
ان کی خبر گیری کرنے لگا، شب گزشتہ ان دونوں عورتوں نے  
بچہ جنا، ایک کے ہاں لڑکا ہوا دوسری کے ہاں لڑکی۔ اب  
دونوں عورتیں زیادہ میراث کی طمع میں لڑکی سے اپنی برائت  
کرتی ہیں اور لڑکے کی دعوے دار ہیں۔ حضرت نے یہ سن کر قاضی  
شرح سے فرمایا، پھر تم نے فیصلہ کیا کیا؟ شرح نے جواب دیا  
کہ اگر میرے پاس علم ہوتا تو میں آپ کے پاس کیوں آتا۔ یہ سن  
کر حضرت نے زمین پر پڑا ہوا تڑکا اٹھایا، اور فرمایا۔ ان القضا



فیہذا الیمن من ہذا ، اس قضیہ کا فیصلہ اس تکے کے اٹھا لینے سے زیادہ سہل ہے ۔ پھر آپ نے ایک پیمانہ منگوایا اور ان میں سے ایک عورت سے کہا ، اس پیمانہ کو اپنے دودھ سے بھر دو ، پھر آپ نے اس کو ٹولا ، پھر دوسری عورت سے بھی اتنا ہی دودھ لیا ، اور اس کو بھی ٹولا ، تو اس کا دودھ پہلی عورت کے دودھ سے وزن میں آدھا نکلا ، اس وقت حضرت نے کینتر سے فرمایا ، ( جس کا دودھ بعد میں لیا تھا ) تو اپنی لڑکی اٹھا لے اور پہلی عورت سے کہا ، تو اپنا لڑکا اٹھا لے ۔ پھر قاضی شریح کی بجانب متوجہ ہوئے اور فرمایا ، کیا تم کو نہیں معلوم کہ لڑکی کا دودھ لڑکے کے دودھ سے آدھا ہوتا ہے ۔ اس کی میراث بھی آدھی ہوتی ہے ۔ اس کی عقل بھی آدھی ہوتی ہے ، اس کی شہادت بھی آدھی ہوتی ہے بلکہ ہر امر میں اس کا حصہ نصف ہی ہوتا ہے ۔ اس فیصلہ کو دیکھ کر بڑے متعجب ہوئے اور یہ جملہ اپنی زبان پر جاری کیا ۔ ” اے ابوالحسن ! مجھ کو خدا اس گھڑی زندہ نہ رکھے جب کوئی مشکل آن پڑے اور آپ نہ ہوں ، نہ اس شہر میں لے جائے جہاں آپ نہ ہوں ! “

حضرت علی علیہ السلام کے سلاطین کے ساتھ تعاون کے متعلق  
 لے کنز العمال ج ۳ ص ۱۶۹ ، مصباح الفلام ج ۲ ص ۵۶



علامہ محمد سیطین اعلیٰ اللہ مقامہ لکھتے ہیں :-

”حضرت عثمان کی محصوری کے زمانے میں ان پر اہل مدینہ نے پانی  
بند کر دیا، چونکہ شرع محمدی میں یہ امر ناجائز ہے، حضرت علیؑ  
نے حسنینؑ کے ہمراہ پانی ان کو پہنچوایا، اور اسی واسطے کہا ہے  
جو کہا ہے اور کہتے والا بھی مردان ہے کہ سب سے زیادہ عثمان  
سے دشمنوں کو دفع کرنے والے علیؑ ہی تھے۔“

---



دورہ حکومت حکمرانی

۵ سال

از آغاز حکومت تا شہادت

اسلام کی تاریخ

۱۴ ذی الحجۃ الحرام ۱۳۵۵ھ — ۲۰ رمضان المبارک ۱۳۵۶ھ

۱۶ جون ۱۹۳۶ء — ۲۹ جنوری ۱۹۳۷ء



امید کیا ہے سیاست کے پیشواؤں سے  
 یہ خاکباز ہیں رکھتے ہیں خاک سے پیوند  
 خوشا وہ قافلہ جس کے امیر کی ہے متاع  
 تخیل جبروتی و جذبہ ہائے بلند

(علامہ اقبالؒ)



# نظریہ حکومت

یا مقصد سلطنت !

الایہ :- الذین ان هکنا هم فی الارض اقاموا الصلوة  
واتوا الزکوة وامروا بالمعروف ونهوا عن المنکر  
ولله عاقبة الامور (۲۲: ۴۳)

”وہ لوگ کہ اگر ہم ان کو زمین میں تمکین دیں تو ان کا کام یہ ہوگا کہ نماز  
کو قائم کریں گے، اقد زکوٰۃ ادا کریں گے، نیکی کا حکم دیں گے اور برائی سے  
لوگوں کو روکیں گے، امور کا انجام اللہ کے لیے ہے۔“

نظریہ :- Government of God by the  
selected representatives of  
God for the creation of God.  
”اللہ کی حکومت اللہ کے چنے ہوئے نمائندوں کے ذریعے  
سے اللہ کی مخلوقات کے لیے۔“

بیعت کے بعد جناب امیر علیہ السلام نے اپنی حکومت کا مقصد ان الفاظ  
میں بیان فرمایا :-

لست کن ببعثکم ایاى فلتة و لیس امری  
وامرکم واحداً اتی اُرہیدکم لله و انفسکم



تُرِيدُ وَنَفِي لَأَنْفُسُكُمْ أَيُّهَا النَّاسُ أَعْيِنُونِي  
عَلَى الْفَسْكِ وَالْإِمْرَانِ لَا تَصِفْنِ الْمَظْلُومَ مِنْ  
ظَالِمِهِ وَلَا تَوَدَّنِ الظَّالِمَ بَخْزَمَتِهِ حَتَّىٰ أَوْرَدَهُ  
مِنْهُلِ الْحَقِّ وَإِنْ كَانَ كَارِهًا (نَجْمُ الْبَلَاغَةِ ۱۳۶)

”میرے ہاتھ پر تمہاری بیعت ہے سوچے سمجھے نہ تھی، پھر بھی میرا  
اور تمہارا معاملہ یکساں نہیں ہے، کیونکہ میں تمہیں خدا کے لیے چاہتا  
ہوں اور تم مجھے اپنے نفسوں کے لیے چاہتے ہو۔“

اے لوگو! اپنے نفسوں کے خلاف میری مدد کرو، خدا کی قسم میں ستمگر  
سے تم دیدہ کا حق حاصل کرنے کے لیے از روئے عدل و انصاف  
حکومت کرنا چاہتا ہوں، ظالم کو نیچل پکڑ کر کھینچوں گا، یہاں تک  
کہ اسے چشمہ حق پر لے آؤں گا، اگرچہ یہ بات اسے گراں کیوں  
نہ گزرے؟“

جناب امیر علیہ السلام کسی دنیاوی سیاسی بادشاہ کے جانشین نہیں تھے، بلکہ  
روحانی تاجدار رسول اکرمؐ کے خلیفہ اور وصی تھے، وہ رسولؐ امین جس کی بعثت  
کے مقاصد سورۃ جمعہ میں سرکارِ اہدیت نے یقین بیان کیے ہیں :-

(۱) تَزْكِيَّةٌ (۲) تَعْلِيمُ كِتَابٍ (۳) تَعْلِيمُ حِكْمَتِ  
سِرِّ طَرِيقَةِ جَوَامِدِ اَخْلَاقِ كَامُجْمُوعَةٍ تَحْتِ اَتِمَامِ مَكَارِمِ اَخْلَاقِ اَوْ تَزْكِيَّةٌ  
طَهَارَتِ خَلْقِ كَلِمَةٍ تَحْتِ اَسْوَءِ عَرْشِ نَشِيْنِ كَوْفَرِشِ خَاكِ بِرَحْمَتِ بَنَّا  
كَرِيْمٍ جَاوِيَا تَحْتِ اَسْوَأِ نَوْحِ اِنْسَانِي كِي فَلَاحِ دِيهَبُودِ كَامُكْمَلِ تَرِيْنِ پَنِيَامِ تَحْتِ



رسالت و نبوت سعی جہانگیری و طلب حکومت دنیوی نہیں ہے۔ اس لیے خلافت نبوی بھی تاج و تخت کے لیے جدال و قتال نہیں، بلکہ اگر ضرورت پڑے، تو اصول و آئین اسلام کی حفاظت کے لیے تاج و تخت کو ٹھکرانا اور حکومت سے دست بردار ہو سہانا خلافت سرکار رسالت کا طرہ امتیاز ہے۔ جناب امیر علیہ السلام کا مقصد حکومت انسانی کو انسانی اطاعت سے بے نیاز کر کے خالق یگانہ و یکتا کی آستان احمدیت پر جھکانا تھا، پتھر کے بتوں کو ہی نہیں بلکہ حکومت کے دیوتاؤں کو انسانی نظروں سے گرانا تھا، اسی لیے جناب امیر فرما رہے ہیں۔ انی اریدکم اللہ میں تمہیں اللہ کے لیے رعایا بنانا چاہتا ہوں اور انسانی غلامی سے آزاد کرنا چاہتا ہوں، میں تمہیں انسانی حکومت کے جھٹے کے نیچے لانا نہیں چاہتا۔ بلکہ خدا کے سامنے جھکانا چاہتا ہوں جس کا میں نمائندہ ہوں جس کا میں نقیب ہوں، امیر المومنین تاج و تخت اپنے لیے حاصل نہیں کرتا چاہتے۔ اگر ایسا ہوتا تو وہ خلافتِ ثانیہ کے بعد ہی حاصل کر چکے ہوتے جب ان کی بادشاہت کو انسانی اعمال کی پیروی سے مشروط کیا گیا تو انھوں نے ایسی سلطنت کو جو انسانی حکام کے طریق کار پر چلنے کا مطالبہ کر رہی تھی ٹھکرا دیا، تیسری خلافت کے موقع پر وقت ایسا آیا کہ علی مرتضیٰ اس جگہ و جلال والی حکومت کو حاصل کر لیتے جبکہ حضرت عمر نے قبل وفات چھ آدمیوں کی کمیٹی بنا کر سلطنت کو ان میں منقسم کر دیا تھا، مگر حضرت علی مرتضیٰ کی اصول کی پابندی اور علیہم ہمت تھی کہ وہ کتاب و سنت کے علاوہ کسی کی پیروی کو تسلیم کرنے کے لیے تیار نہ تھے، انھوں نے سلطنت کو اپنے ہاتھ سے دے دیا، یہ



ایک بڑے نظریہ اور اصول کا سنگ بنیاد تھا، اور وہ یہ کہ وہ حکام اسلام کی سیرت کو اس حد تک قابل قبول مانتے تھے جس حد تک وہ کتاب و سنت کے مطابق ہو، اس کا مطلب یہ تھا کہ شریعت اور حکام وقت کی سیرت و عباد گاہ چیریں ہیں، حکومت وقت کا آئین اور اس کا عمل عین شریعت نہیں بلکہ شریعت کو مقبوع اور حکومت کے عمل کو اس کا تابع ہونا چاہیے۔

اسلام ایک انقلابی تحریک تھی، اس تحریک کا مقصد تزکیۃ انسانیت، تزکیۃ افکار، تزکیۃ اعمال، انفرادی تزکیہ اور اجتماعی تزکیہ، تزکیۃ معاشرت، تزکیۃ تمدن، تزکیۃ سیاست و تزکیۃ معیشت، مادی تزکیہ، روحانی تزکیہ، نفسانی تزکیہ، جسمانی تزکیہ، تزکیۃ افکار و تزکیۃ اذہان، اگر اسلام کی تحریک انقلاب کا مقصد عرب میں ایک ایسی حکومت کا قیام ہو تا جو ہفت اقلیم یعنی ساری دنیا کو فتح کر کے دنیا کے تمام مادی وسائل پر قبضہ کر کے عرب نیشن اور خصوصاً اقتدار حکومت کے تعیشات کے لیے وقت کر دے تو یقیناً وہی جلیل دولت و ہوس حکومت تھی جو بغیر تخصیص اکثر حکومتوں اور سلطنتوں میں موجود رہی ہے۔ انسان کے تمدن کی یہ ایک خرابی ہے کہ انسانی حکمرانی کے لیے قتل و خونریزی ہو۔ ایک قوم اپنے مفاد کے لیے دوسری قوم پر یورش کرے، لوٹ کھسوٹ ہو یا ایک قوم کے دائرہ میں دولت و حکومت کی ہوس رکھنے والے افراد میں دھینگا منشی اور جنگ و جدال ہو، یہ وہ سیاست کی تباہ کاریاں ہیں جو اس تہذیب و تمدن مغربی کے زلزلے میں بھی نہایت شدت سے سرگرم عمل رہی ہیں، بیسویں صدی کی دو عالمگیر جنگیں اسی تمدنی خرابی کی پیداوار



ہیں، گزشتہ دو عالمگیر جنگوں کا سبب مقبوضات رکھنے والے اور مقبوضات نہ رکھنے والے ممالک کا جنگ و جدل تھا (Conflict of haves and have not) ایسی لڑائیوں اور ایسی فتوحات کوئی ایسی چیزیں نہیں جس پر مسلمان ناز کر سکیں، دولت و حکومت کے سر پھیل المیوں سے انسانی تاریخ کے اوراق انسانی خون سے رنگین ہیں اور اخلاقی و معاشرتی و تمدنی رفعتیں انسانیت کی اس وحشت و درندگی پر خون کے آنسو بہا رہی ہیں۔ اگر اسلام نے دنیائے انسانیت کو یہی کچھ دیا ہے تو اسلام کے لیے یہ کوئی عظمت و توقیر کی دلیل نہیں۔

اسلامی تحریک کا مقصد یہ تھا کہ کوئی نہ بردست کسی نہ بردست پر درست درازی نہ کر سکے۔ کوئی طاقتور کسی کمزور کا حق تلف نہ کر سکے، دنیا سے بھروسہ جفا ظلم و ستم مٹ جائے، فتنہ و فساد کا قلع و قمع کر دیا جائے۔ اسی لیے جناب امیر اپنے مقصد حکومت کو ان الفاظ میں بیان کر رہے ہیں :-  
اے لوگو!

تلپے نفسوں کے خلافت میری مدد کرو، خدا کی قسم میں ستمگر سے ستم دیدہ کا حق حاصل کرنے کے لیے از روئے عدل و انصاف حکومت کرنا چاہتا ہوں، ظالم کی نیکیں پکڑ کر کھینچوں گا، یہاں تک کہ اسے شہمہ حق پرے آؤں گا، اگرچہ یہ بات انھیں گراں کیوں نہ گزرے۔

چنانچہ اسی لیے جناب امیر علیہ السلام نے عنان حکومت اپنے دستِ حق پرست میں لینے کے بعد پہلی تقریر میں عہدِ عثمانی میں بلا استحقاق ملی ہوئی زمینوں کے



کے متعلق فرمایا:۔

”خدا کی قسم! اگر میں یہ دیکھتا کہ ان زمینوں کی آمدنی سے عورتوں کی شادیاں کی گئی ہیں تو بھی ہاشبہ میں انہیں واپس لے لیتا، کیونکہ عدل و انصاف کے معاملہ میں بڑی وسعت ہے، اور جو شخص عدل و انصاف کے معاملے میں دل تنگ ہوتا ہے تو پھر ظلم و جور کا معاملہ تو اسے اور زیادہ دل تنگ بنا دے گا۔“  
حضرت علی مرتضیٰ اسلام کے ان اصولوں کو جو تطہیر افکار و تطہیر اعمال کا سرچشمہ تھے فروغ دینا چاہتے تھے۔ اس زمانے کے لوگ حاکم اور عام مسلمانوں میں امتیاز پیدا کرنا پسند نہیں کرتے لیکن آپ اس غیر اسلامی امتیاز کے مخالف تھے۔

حضرت عمر کے صاحبزادے عبداللہ نے غریب نو مسلم ایرانی ہرمزان کو بلا وجہ قتل کر دیا تھا، آپ کو قصاص میں ان کے قتل پر اصرار تھا، محض اس لیے کہ فاروق اعظم کے صاحبزادے ہیں اسلامی قانون سے کیسے بچ سکتے ہیں، اسی طرح حضرت عثمان کے قاتل کو محض اس لیے کہ انھوں نے خلیفہ وقت کو قتل کیا ہے جو بغیر کسی تحقیق شرعی کے مطالبہ کرتے تھے کہ جس جس پر وہ شک کریں انہیں حوالہ کر دیا جائے۔ آپ نے اس سے انکار کیا، آپ کو اس قسم کی چھپوری غیر اسلامی سیاست سے سخت نفرت تھی جس میں سازش، جھوٹ سچ اور جوڑ توڑ سے کام لیا جائے۔ مہر کا ملک کسی کو عین حیات جاگیر میں محض اس لیے دینے پر راضی نہ ہو سکتے تھے کہ وہ میرا ساتھ دے گا۔  
اسی سلسلہ میں ارشاد فرماتے ہیں:۔

۱۔ نہج البلاغہ خطبہ ۱۴، جاگیروں کی واپسی۔

۲۔ توحید المعادیہ ص ۶۷ مرقفہ گویا جہان آبادی، مبنی المذہب۔



”کیا تم یہ چاہتے ہو کہ جن لوگوں پر حاکم ہوا ہوں ان کے خلاف میں ظلم کو ادا  
کے لیے بلاؤں اور طبقاتی نظام قائم کر کے سکت رسولؐ کی مخالفت کروں“  
خدا کی قسم میں یہ کام نہیں کر سکتا، جب تک زمانے کی کہانی چل رہی ہے  
اور ایک ستارہ دوسرے ستارہ کی طرف کھینچ رہا ہے۔“

اسلام کا اصول یہ نہیں چاہتا کہ حصول اقتدار کے لیے ظلم سے امداد حاصل کی جائے  
دنیاوی سیاست میں ہر جائز و ناجائز طریقہ سے اقتدار حاصل کرنا عین سیاست ہے  
اس زمانہ میں جو انسانی ترقی کا زمانہ اور دور جمہوریت کہلاتا ہے، حصول اقتدار کے  
لیے رشوت، مجرموں کی اعانت وغیرہ حربوں سے کام لیا جاتا ہے، مگر جناب امیر اقتدار  
کے لیے کوئی ناجائز حربہ استعمال کرنا متافی اسلام سمجھتے تھے، اور ایسے گھزروں اور  
حکام کو اپنی سیاسی حمایت کے لیے بحال رکھنا نہیں چاہتے تھے کہ جن کا وسیع سیاست  
ربانیہ اسلام کے خلاف تھا، وہ اپنے اقتدار کے لیے حکومت کرنا نہیں چاہتے  
تھے، بلکہ اصلاح علم اور فلاح و بہبود انسانیت کے لیے اللہ کے نقیب و نمائندہ  
کی حیثیت سے حکومت کرنا پسندتے تھے۔

چنانچہ جناب امیر علیہ السلام کی اس امتیاز کا مغربی مفکرین کو بھی اعتراف ہے۔  
Osborn in 'Islam under' the Arab

says :-

Ali had been advised by several  
of his councillors to defer the dismissal  
of the corrupt governors previously



appointed untill he himself was  
 sure against all enemies. The  
 Bayard of Islam, the hero with-  
 out fear and without rebouch  
 refused to the guilt of any dupli-  
 city or compromise with injustice.  
 This uncompromising noble attitude  
 cost him his state and life, but  
 such was Ali. he never valued  
 anything above justice and truth.

مشہور مورخ آسبورن لکھتے ہیں :-

"علیؑ کو ان کے کئی ایک مشیروں نے مشورہ دیا کہ وہ ان بددیانت گورنروں  
 کی معزولی کو جن کا تقرر اس سے قبل ہو چکا تھا اتنے عرصہ کے لیے ملتوی کر  
 دیں جب تک وہ اپنے دشمنوں سے دوچار ہیں۔ اسلام کے بایارڈ اس  
 ہیرو اور شجاع نے جو خطرہ سے بے پرواہ اور ملامت کرنے والوں کی ملامت  
 سے بے نیاز تھا، ڈپلومیسی یا غیر عادلانہ سمجھوتے کو قبول کرنے سے انکار  
 کر دیا، اگرچہ اس غیر مصلحانہ شریف روش کی قیمت میں حکومت اور

"Islam under the Arabs"

English translation of Najm-ul-Balagh P20



اور جان سے باقیہ و دعونا تھا، علیؑ ایسے ہی تھے کہ وہ انصاف و صداقت پر کسی چیز کو ترجیح نہیں دیتے تھے۔“

ایک دوسرے مقام پر یہی کرئل آسبورن بارگاہِ مرتضویؑ میں اپنا خراج عقیدت پیش کرتا ہے:-

Mild, beneficent and humane ready to help the weak and distressed. His life was devoted to the cause of Islam. Had he possessed the sternness of Omer's character, he would have been more successful in governing an unruly race like the Arabs. But his forbearance and magnanimity were misunderstood and his humanity and love of truth was turned by his enemies to their own advantage.

---

Short History of the Sarcens by  
Ameer Ali P: 52.



”علیٰ زم دل، فیاض اور سراپا انسانیت تھے، کمزوروں اور مظلوموں کی مدد کے لیے ہر وقت آمادہ تھے، ان کی زندگی اسلام کے لیے وقف تھی، اگر ان میں حضرت عمر کی سیرت کا تشدد ہوتا تو وہ عربوں جیسی غیر مذہب قوم پر حکومت کرنے میں کامیاب ہوتے، بلکہ انکی عظمت اور تھقل کو غلط سمجھا گیا، مگر ان کی انسانیت اور صداقت سے ان کے دشمنوں نے غلط فائدہ اٹھایا۔“

جناب امیر اپنے طریق کار اور امیر شام معاویہ کی بدشکس کا موازنہ فرماتے ہیں:-  
 ”خدا کی قسم معاویہ مجھ سے زیرک تر نہیں ہے، لیکن وہ بے وفاء اور خیانت کار اور عاصی اور نافرمان ہے، اور اگر مکرو بے وفائی مذموم نہ ہوتی میں زیرک ترین مردم ہوتا۔ مگر جان لو کہ ہر مکرو بے وفائی گناہ ہے، ہر گناہ نافرمانی ہے اور قیامت کے دن ہر عہد و پیمان شکن کے واسطے پرچم و نشان ہے جس سے وہ پہچانا جائے گا، اور خدا کی قسم میں کسی کے مکرو سے فائدہ نہیں ہوں۔ اور نہ سختی و گرفتاری میں عاجز و ناتواں بن جاتا ہوں۔“

انزلنی الدھر ثم انزلنی  
 حتیٰ یقال علیٰ و معاویہ  
 ”دنیا نے مجھے اتنا گرایا کہ میرا اور معاویہ کا نام  
 ایک ساتھ لیا جانے لگا۔“

۱۔ منہج البلاغہ خطبہ ص ۱۹۱

۲۔ ترجمہ منہج البلاغہ، مترجم رئیس احمد حنفی ص ۵۷



زمانے کے انقلابات میں کہ آج اس ترقی علم کے زمانے میں بھی اعتراض کرنے والے ایک ایسی شخصیت پر بھی جس کا مقصد حکومت وہی تھا جو بعثت سرکار رسالت یا اسلام کی تحریک انقلاب کا مقصد تھا اعتراضات کر رہے ہیں۔ یہ ایسا گروہ ہے جو بنی امیہ کا حامی ہے اور بنی امیہ کے سلاطین کے مقابلہ میں حضرت علی علیہ السلام کو محل طعن قرار دیتا ہے، وہ کہتے ہیں :-

۱۔ کہ مسلمان کفار کے مقابلہ میں صفت آرا تھے اور فتوحات پر فتوحات ہو رہی تھیں مگر جوں ہی اقتدار حضرت علیؑ کے دستِ حق پرست میں آیا انھوں نے کفار کے محاذ سے سرخ پھیر کر ان لوگوں کے مقابلہ میں ان کو کھڑا کر دیا جو خود بھی اپنے آپ کو مسلمان ہی کہتے تھے اور جو یہ سمجھتے تھے کہ بجائے حضرت علیؑ کے اقتدار حکومت کے جائز اور صحیح حقداری ہیں۔

ہم اس اعتراض کا جواب مفصل طور پر تو حکومت حضرت علیؑ مرتضیٰ کے واقعات کے ضمن میں دیں گے، یہاں صرف گویا جہان آبادی سنی المذہب کے ایک مختصر نوٹ پر اکتفا کرتے ہیں :-

”مدینہ ہے کہ مسلمانوں کے کسی گروہ یا جماعت یا کسی جماعت کے سرگروہ یا کسی فرد کا کوئی اقدام و عمل، دعویٰ و مطالبہ چاہے حکم خدا اور رسولؐ و سنت صحابہ کے خلاف کتنا ہی ہو اس کے مقابلے میں دوسرے مسلمانوں کو آواز نہ اٹھانا یا قدم بڑھانا نہیں چاہیے۔ جو کچھ ہو، ہوتا رہے مسلمان خاموشی سے دیکھا کریں، حکومت غالب کے مقابلہ میں سر جھکا دینا



ہی ضروری ہے۔ حالانکہ اسلام صرف خدا یا حق ہی کے سامنے سر جھکانا بتاتا ہے۔ یہ اعتراض حضرت علیؑ پر ہی نہیں ہوتا ہے۔ بعینہ اسی قسم کا اعتراض بلکہ اس سے سخت تر حضرت امام حسین علیہ السلام کے اقدام پر تا داقت معترضین کی طرف سے ہوا اور ہوتا رہے گا۔

گر نہ بیند روز شپہ چشم  
چشمہ آفتاب را چہ گناہ  
”اگر چمکاؤں کی آنکھ دن میں نہیں دیکھتی تو اس  
چشمہ آفتاب کا کیا گناہ ہے“

۲۔ ”حضرت علیؑ کے دور حکومت کے نقشہ کو دکھا دکھا کر پوچھا جاتا ہے کہ اسلامی دائرہ اقتدار میں زمین کا کتنا حصہ حضرت علی علیہ السلام نے داخل کیا اور اس سے یہ نتیجہ اخذ کیا جاتا ہے کہ مسلمان حکمرانوں میں علی علیہ السلام سے ناسام حکمران کوئی نہیں گزرا،

اگر اسلام کی انقلابی تحریک کا مقصد یہ ہے کہ جذبہ ملک گیری میں عالم کو فتح کیا جائے تو سکندر اعظم، نپولین، چنگیز خاں، ہلاکو خاں اور ہٹلر کے جذبہ جہانگیری اور ہوس فتوحات میں اور اسلامی تحریک انقلاب میں کیا فرق ہے؟

اسلام چنگیزی یا ہٹلری تحریک جہانگیری نہیں تھی بلکہ بنی نوع انسان کے لیے پیام امن و سلامتی تھا۔ ان فتوحات کے نتائج بتلاتے ہیں کہ جو کچھ کیا گیا وہ اسلام کی تحریک انقلاب کا مقصد نہیں تھا۔ ان فتوحات



کے نتائج پر ذرا غور کیجیے۔ سلطان القلم آغا محمد سلطان مرزا تحریر فرماتے ہیں :-  
 یہ نشکری اسلام کی تبلیغ و ترغیب کا خیال ہی لے کر نہیں نکلتے تھے  
 بلکہ اس کی محرک سیاسی ضرورت تھی (اس لیے ان فتوحات سے اسلام  
 کی اس طرح اشاعت نہیں ہوئی جیسی مقصود اسلام تھی)

۲۔ یہ لوگ ایسی سرعت کے ساتھ اور ایسے بے وقت عرب سے باہر نکلے  
 کہ ابھی اسلام ان کے دل و دماغ میں سمایا ہی نہ تھا، اور ابھی تک جاہلیت  
 کی عیش و عشرت کی زندگی ان کی آنکھوں کے سامنے تھی۔

۳۔ اس ناچپستگی اور بے مانگی کا نتیجہ یہ ہوا کہ یہ لوگ ہندوستان، ایران و  
 یونان کے قدیم فلسفوں اور ثقافتوں کا مقابلہ نہ کر سکے اور جو تیر و سنان  
 کے فارخ تھے وہ عقل و دماغ کے مفتوح بن گئے اور اس نیچے اوپر کے  
 اختلاط کا نتیجہ یہ ہوا کہ کچھ مسلمانوں نے غیروں سے لیا اور کچھ غیروں نے  
 مسلمانوں سے لیا، غیروں نے ان سے ایک تو بہادری اور خود داری لی جس  
 کا نتیجہ یہ ہوا کہ

کس نیا موخت علم شیراز من  
 کہ مرا عاقبت نشانہ نکرد  
 "کسی شخص نے تیر اندازی کا فن مجھ سے نہیں سیکھا  
 کہ اس نے آخر کار مجھے ہی نشانہ نہ بنا ہوا۔"

اور دوسرے اپنے مذہب سے بُت پرستی نکال دی۔ یورپ سے تصویر پرستی  
 اور ہندوستان سے صنم پرستی کا اخراج اسلامی وحدانیت کا اثر ہے



اہل مدینہ کے سامنے محصور رئیس مملکت رگزارائے ملک عدم ہوتے ہیں اور اہل مدینہ  
 اس سے مل نہیں ہوتے، ان کے کان پر جوں تک نہیں رنگی۔ آخر یہ کیوں نہیں لڑتے  
 اس لیے کہ اس معرکہ میں مال غنیمت کی امید نہیں بلکہ اہل سیاست کی ہو س جاوے  
 اس واقعہ میں اپنے مستقبل کی کامیابیوں کے خواب دیکھ رہی تھی مگر حضرت علیؓ کا  
 دردمند دل ان کی حفاظت کے لیے بھی کوشاں ہے اور محاصرہ میں انھیں ضرورتاً  
 زندگی بھم پہنچانے میں بھی سامعی ہے۔ حالانکہ زمانہ سلطنت علیؓ میں اس واقعہ کو  
 سیاسی سخت بنا کر علیؓ کے خلاف معرکہ آرائی کرنے والے بھی اسی مدینہ میں موجود ہیں  
 عربوں کو جو مال غنیمت سے والمانہ محبت تھی اس کی وجہ سے غزوہ احد میں مسلمان  
 مصیبت میں مبتلا ہوئے اور غنیمت کے شیدائیوں نے پہاڑی درہ کو جو ایک اہم  
 فوجی پوزیشن تھی چھوڑ کر فتح کو شکست سے بدل دیا تھا۔ اور یہی حنین میں ہوا۔ اس میں  
 پہلے مسلمانوں کو فتح ہوئی لیکن جب وہ مال غنیمت لوٹنے میں مصروف ہوئے  
 تو دشمن نے انھیں غافل پا کر پھر اچانک حملہ کر دیا۔ اس حملہ سے مسلمان اس  
 طرح پریشان ہوئے کہ بارہ ہزار کے لشکر میں سے صرف چند نفوس ثابت قدم  
 رہ سکے۔ ان دونوں موقعوں پر حمید کرار کی شجاعت و پامردی نے شکست  
 کو پھر فتح سے بدل دیا۔

علامہ شبلی عربوں کے حالات میں لکھتے ہیں :-

"سب سے بڑی مشکل یہ تھی کہ مال غنیمت کے ساتھ لوگوں کو  
 اس قدر شغف تھا کہ لڑائیوں کا بہت بڑا سبب یہی ہوتا تھا اس کی  
 اصلاح میں نہایت تدبیر سے کام لینا پڑا۔ جاہلیت میں تو غنیمت



اہل مدینہ کے سامنے محصور کس مملکت رکھنا اسے ملک عدم ہوتے ہیں اور اہل مدینہ  
 اس سے مس نہیں ہوتے، ان کے کان پر جوں تک نہیں رنگی۔ آخر یہ کیوں نہیں لڑتے  
 اس لیے کہ اس معرکہ میں مال غنیمت کی امید نہیں بلکہ اہل سیاست کی ہو کہ اس جاء  
 اس واقعہ میں اپنے مستقبل کی کامیابیوں کے خواب دیکھ رہی تھی مگر حضرت علیؓ کا  
 دورہ مسترد دل ان کی حفاظت کے لیے بھی کوشاں ہے اور محاصرہ میں انہیں ضرورتاً  
 زندگی بہم پہنچانے میں بھی ساعی ہے۔ حالانکہ زمانہ سلطنت علیؓ میں اس واقعہ کو  
 سیاسی سٹنٹ بنا کر علیؓ کے خلاف معرکہ آرائی کرنے والے بھی اسی مدینہ میں موجود ہیں  
 عربوں کو جو مال غنیمت سے والمانہ محبت تھی اس کی وجہ سے غزوہ احد میں مسلمان  
 مصیبت میں مبتلا ہوئے اور غنیمت کے شیدائیوں نے پہاڑی درہ کو جو ایک اہم  
 فوجی پوزیشن تھی چھوڑ کر فتح کو شکست سے بدل دیا تھا۔ اور یہی حنین میں ہوا۔ اس میں  
 پہلے مسلمانوں کو فتح ہوئی لیکن جب وہ مال غنیمت لوٹنے میں مصروف ہوئے  
 تو دشمن نے انہیں غافل پا کر پھر اچانک حملہ کر دیا۔ اس حملہ سے مسلمان اہل  
 طرح پریشان ہوئے کہ بارہ ہزار کے لشکر میں سے صرف چند نفوس ثابت قدم  
 رہ سکے۔ ان دونوں موقعوں پر حیدر کرار کی شجاعت و پامردی نے شکست  
 کو پھر فتح سے بدل دیا۔

علامہ شبلی عربوں کے حالات میں لکھتے ہیں :-

”سب سے بڑی مشکل یہ تھی کہ مال غنیمت کے ساتھ لوگوں کو  
 اس قدر شغف تھا کہ لڑائیوں کا بہت بڑا سبب یہی ہوتا تھا اس کی  
 اصلاح میں نہایت تدریج سے کام لینا پڑا۔ جاہلیت میں تو غنیمت



کو مجرب ترین سمجھتے تھے، ابو داؤد میں ہے کہ ایک شخص نے آنحضرت  
صلی اللہ علیہ وآلہ وسلم سے پوچھا کہ ایک شخص خدا کی راہ میں جہاد  
کرنا چاہتا ہے لیکن کچھ دنیاوی فائدہ بھی چاہتا ہے۔ آپ نے فرمایا  
اس کو تو کچھ ثواب نہیں ملے گا، یہ امر لوگوں کو بہت عجیب معلوم ہوا  
اور لوگوں نے اس شخص سے کہا کہ پھر جا کر پوچھ، غالباً تم نے آنحضرت  
کا مطلب نہیں سمجھا، لوگ اسے بار بار دریافت کرنے کے لیے  
بھیجتے تھے اور ان کو یقین نہیں آتا تھا کہ آنحضرت صلی اللہ علیہ و  
آلہ وسلم نے ایسا فرمایا ہوگا، بالآخر جب آپ نے تیسری دفعہ ہی  
فرمایا کہ لا اجر لہ یعنی اس کو کچھ ثواب نہیں ملے گا۔ تب لوگوں  
کو یقین آیا۔ ایک دفعہ آنحضرت صلی اللہ علیہ وآلہ وسلم نے چند  
صحابہ کو ایک قبیلہ کے مقابلہ کے لیے بھیجا۔ ان میں سے  
ایک صاحب صفت سے آگے نکلے، قبیلے والے روئے ہوئے  
آئے۔ انھوں نے کہا لا الہ الا اللہ کہ تو بیچ جاؤ گے، ان لوگوں  
نے اسلام قبول کر لیا اور محلے سے بیچ گئے۔ اس پر ساتھیوں نے ان  
پر ملامت کی کہ تم نے ہم لوگوں کو غنیمت سے محروم رکھا۔ ابو داؤد میں  
اس صحابی کا قول ان الفاظ میں مذکور ہے۔

”فلامنی اصحابی وقالوا حرمتھنا الغنیمۃ“

(ابو داؤد جلد ۲ ص ۳۲۵)

”یعنی مجھ کو میرے ساتھیوں نے ملامت کی کہ تم نے ہم لوگوں کو غنیمت



سے محروم کر دیا۔

جب لوگوں نے آنحضرت صلی اللہ علیہ وآلہ وسلم سے آکر شکایت کی تو آپ نے ان کی (صحابی) کی تحسین کی اور فرمایا کہ تم کو ایک ایک آدمی (جو چھوڑ دیے گئے) کے بدلہ میں اتنا اتنا ثواب ملے گا۔ (ابوداؤد) باوجود ان نصیحتات اور بار بار کی تاکید کے غزوہ حنین میں جو شے میں واقع ہوا تھا اس وجہ سے شکست ہوئی کہ لوگ مال غنیمت کے لوٹنے میں مصروف ہو گئے۔ صحیح بخاری میں غزوہ حنین کے ذکر میں ہے :-  
 "فأقبل المسلمون إلى الغنائم واستقبلونا بالسهام" یعنی بن مسلمان غنیمت پر ٹوٹ پڑے اور کافروں نے ہم کو تیروں پر رکھ لیا۔

ابوداؤد میں ایک انصاری سے روایت ہے کہ ایک دفعہ ہم لوگ ایک ہم پر گئے اور غایت تنگ حالی اور مصیبت پیش آئی، اتفاق سے بکریوں کا ریوڑ نظر آیا، سب ٹوٹ پڑے اور بکریاں لوٹ لیں، آنحضرت صلی اللہ علیہ وآلہ وسلم کو خبر ہوئی۔ آپ موقع پر تشریف لائے تو گوشت پک رہا تھا اور ہانڈیاں ابالی جا رہی تھیں۔ آپ کے ہاتھ میں کمان تھی، آپ نے اس سے ہانڈیاں اکٹڑ دیں اور سارا گوشت نہاک میں مل گیا، پھر فرمایا، لوٹ کا مال مردار گوشت کے برابر ہے۔

جناب رسول خدا نے مخالفین و پیروں کو جو مذہبہ کی طرف محض تبلیغ اسلام

لے سیرت النبی جلد اول حصہ اول تقطیع کلاں ص ۴۴ تا ص ۴۵



کے لیے بھیجا اور خاص طور سے ہدایت کر دی کہ لڑنا نہیں، بنو حنیہ میرے مسلمان ہو گئے  
 کلمہ پڑھنے لگے، لیکن مال غنیمت کے لالچ میں حضرت خالد نے ان کو  
 قتل کرادیا، اور مال غنیمت لوٹ لیا، جب وہ واپس آئے تو جناب  
 رسول خداؐ ان پر بہت ناراض ہوئے، تین دفعہ آسمان کی طرف ہاتھ اٹھا  
 کہ کہا کہ اے خدا خالہ نے جو کچھ کیا میں اس سے بری ہوں بس۔

وہ لوگ جو اذکار کرتے ہیں کہ اسلام نے یکجہت عرب کی ساری فطرت  
 بدل کرالیا بنا دیا کہ ان میں سے ہر ایک آسمان ہدایت کا ستارہ بن گیا، ان  
 عمارتوں کو غور سے پڑھیں، غزوہ حنین آنحضرتؐ کا آخری غزوہ تھا، جنگ  
 اُحد میں بھی تجربہ ہو چکا تھا، لیکن پھر بھی غنیمت کی صحبت انکے دل سے نہ گئی۔  
 سرکارِ رسالتؐ تطہیر و تزکیہ تمدن کے لیے ان امور کی اصلاح چاہتے تھے  
 مگر حضورؐ کے بعد فتوحات کا سلسلہ اسی جرنیل خالد بن ولید کی قیادت میں  
 شروع ہوا جن کے شغف کا حال آپؐ مطالعہ کر چکے ہیں۔ اب صدرِ اسلام  
 کی فتوحات سے اس جذبہ غنیمت کا جس قدر نشو و ارتقا ہوا وہ عاقل و بصیر  
 سے پوشیدہ نہیں۔

حضرت علیؑ پر فتوحات کے متعلق تنقید کرنے والے ان کی ابتدائی زندگی  
 کو بھلا کر تنقید کرتے ہیں، اگرچہ یہ رکارڈ زمانہ رسالت کی دفاعی جنگوں میں  
 کفار پر غلبہ حاصل نہ کرتے تو پھر دیکھتے کہ فاتحینِ روم و ایران ان ممالک پر

۱۔ تاریخ طبری الجزء الثالث ص ۱۲۴ سیرۃ النبی شبلی حصہ اول جلد اول ص ۴۳

۲۔ مسلمانوں کے مذہب پر مختلف غیر اسلامی ثقافتوں کے اثرات ص ۸۵



کس طرح غلبہ پاسکتے تھے، اس پر گویا جہان آبادی لکھتے ہیں :-  
 ”یقیناً حافظے کمزور بھی ہوتے ہیں، لیکن کیا اتنے کمزور کہ ہر دوسرے  
 قدم کو اٹھانے کے بعد دماغ سے یہ بات نکل جائے کہ دوسرا  
 قدم اٹھ ہی نہیں سکتا، اگر پہلا نہ اٹھتا۔ یہ فطرت کی انتہائی ذنانت  
 اور گندگی ہے کہ جس نے سارے جسم سے کانٹوں کو نکالا اس  
 کے احسانوں کا صرف اس لیے انکار کر دیا جائے کہ آنکھ جب کھلی  
 تھی تو ہمارے سامنے صرف وہی تھا جس نے آخر میں آنکھ کے  
 کانٹوں کو کھینچ لیا تھا۔“

مسلمانوں کی آنکھوں پر مادی سیاست کے چشمے لگے ہوئے ہیں، جو وہ  
 اسلام کی انقلابی تحریک کا مقصد صرف یہ سمجھتے ہیں کہ ممالک فتح کر کے  
 حکومت کو ٹیکس دینے والوں کی تعداد بڑھائی جائے۔ بنی امیہ کے سلیم  
 تاجدار عمر بن عبدالعزیز کا حکیمانہ قول ہے :-

”محمد رسول اللہ کو اللہ نے دین کا داعی بنا کر بھیجا تھا نہ کہ جانی  
 (یعنی ٹیکسوں کے وصول کرنے والا) خدا نے ان کو وہ رسول نہ  
 بنایا تھا، جو سب سے زیادہ آدمیوں سے ٹیکس وصول کرنے  
 میں کامیاب ہو۔“

خرا اس مادی سیاست سے متاثر ذہنیت کو دیکھیے، ان لوگوں کے نزدیک  
 اسلامی نقطہ نظر سے بھی وہی سب سے بڑا کامیاب ہے جو بہت ٹیکس



وصول کر سکا اور جو ٹیکس ادا کرنے والوں کی تعداد میں اضافہ نہ کر سکا۔ وہی اسلام کا  
 سب سے بڑا ناکام آدمی ہے۔ اگر اسلام کی سب سے بڑی کامیابی اور اس کی  
 عظمت کی یہی دلیل ہے اور اس کی صداقت کا ثبوت ہے تو ایسی سلطنتیں  
 بھی دنیا میں موجود رہی ہیں جن کے ٹیکس ادا کرنے والوں پر کبھی آفتاب غروب  
 نہیں ہوتا تھا، وہ ان سے بڑھ کر کامیاب، با عظمت اور صداقت کی علامت  
 کہلانے کی مستحق ہیں۔

اموی زمانے میں ٹیکس وصول کرنے کا یہ جذبہ یہاں تک بڑھ گیا تھا کہ ایک دو  
 دفعہ نہیں متعدد مواقع ایسے پیش آئے ہیں کہ جزیہ کی آمدنی لوگوں کے مسلمان  
 ہونے کی وجہ سے گھٹنے لگی تو اموی حکمرانوں نے اسلام میں لوگوں کو داخل ہونے  
 سے روکنے کی کوشش کی (تاریخ المعاوہ ص ۶۲ حاشیہ)

ان ملکی فتوحات کا ایک دیرپا رد عمل ہے کہ تیرہ صدیاں گزر جانے کے باوجود اقوام  
 عالم مسلمانوں سے متنفر ہیں اور ان کی نفرت میں کمی نہیں آئی۔ رسمی رواداری اور  
 چہرہ نگراس وقت بھی ہم دیکھ رہے ہیں کہ مسلمانوں کو صفحہ ہستی سے مٹانے کی  
 کوششیں جاری ہیں اور مغربی ڈپلومیسی انھیں چھوٹے چھوٹے حصوں میں تقسیم  
 کر کے اور ان حصوں کو آپس میں لڑا کر کمزور کر رہی ہے اور اپنے سرمایہ اور عیاری  
 سے نئے نئے مذاہب و فرق کو جنم دے کر مسلمانوں میں تشدد و افتراق کا  
 بیج بول رہی ہیں اور انھیں ایک مرکز پر جمع ہونے نہیں دیتیں۔ سیاسی غلط فہمیوں  
 میں مبتلا جو مسلمان مولیوں کی فتوحات کے شادیلے بجا رہے ہیں۔ ان پر ہم  
 مفصل بحث تو اپنی تاریخ کی چوتھی جلد میں کریں گے مگر فی الحال ہم بعض اشارات



پر اکتفا کرتے ہیں۔

امویوں نے سپین کو فتح کیا، یہ فتوحات مادی وسائل اور عسکری قوت سے ہوئیں، جہاں بھی اسلام کی نشر و اشاعت یا توسیع مملکت ہوئی اس میں روحانیت نام کو بھی نہیں تھی، صرف اموی تشون قاہرہ کی تخلیق تھی، اس کا جو حشر ہوا وہی لوگ جانتے ہیں جنہوں نے ہسپانیہ کی سیاحت کی ہے، ان کے سنگین قصور اور ان کی شاہی عمارتوں کے کھنڈرات پر کافی جمی ہوئی دیکھی ہے قرطبہ کے کھنڈرات ان کے انجام کار کی ترجمانی کر رہے ہیں، ان کے شاہی مقبروں میں کوئی فاتحہ خوانی کرنے والا بھی نظر نہیں آتا۔

امویوں نے افریقہ کو فتح کیا۔ آج افریقہ میں مسلمانوں کی نہیں بلکہ عیسائیوں کی اکثریت ہے۔ اس کی وجہ غلامی کا غلط استعمال تھا۔ اگر افریقہ میں مسلمانوں نے اس غلامی کو جسے اسلام بطائف اچل ختم کرنا چاہتا تھا غلط استعمال نہ کیا ہوتا اور فروغ نہ دیا ہوتا تو آج سارے براعظم افریقہ کا مذہب اسلام ہوتا، کرنل آسبورن کے الفاظ میں معاویہ پہلے مسلمان بادشاہ تھے جنہوں نے اسلام میں غلاموں اور کنیزوں کی خرید و فروخت کو رواج دیا۔

اموی قبیلانی عصبیت :-

ان اموی فاتحین میں قبائلی عصبیت اس قدر تھی کہ اس نے انہیں اس بلندی پر نہ پہنچنے دیا، جس کی یہ تمنا رکھتے تھے۔ چنانچہ مغرب کا مشہور مورخ کرنل آسبورن لکھتا ہے :-



The other is the tribal spirit of the Arabs, Conquerors of Asia, of northern Africa of Spain, the Arabs never rose to the level of their position. Greatness had been thrust upon them, but in the midst of their grandeur they retained in all their previous force and intensity, the passions, the rivalries, the petty jealousies of the desert.

They merely fought again on a wider field, the battle of the Arabs before Islam.

دوسری اہم بات عربوں کی قبائلی سپرٹ تھی۔ ایشیا، شمالی افریقہ اور سپین کے فاتح عرب اپنی پوزیشن کی بلند سطح پر کبھی نہ پہنچ سکے۔ عظمت ان پر زبردستی ڈالی لیکن وہ عین عقولان عظمت میں وہ اپنی پہلی سی طاقت، ہنگامہ آرائی، نفسانہ جذبات، رقابتوں اور صحرا کی پسندیدہ حاسدانہ روشوں پر چل پڑے اور وہ

Islam under the Arabs - Short History  
of Saracen P: 72.



ایک ایک وسیع میدان جنگ و جدل میں ایسی لڑائیوں میں مصروف ہو گئے جیسی عرب اسلام سے پہلے لڑا کرتے تھے، ان اموی فتوحات کے مقابلے میں جہاں اسلام کی نشر و اشاعت پر روحانی وسائل نے اپنا سایہ ڈالا وہ آج بھی اسلامی اکثریت سے مالا مال ہیں اور اسلامی علوم کی نشر و اشاعت کے مراکز ہیں۔ ایران جس نے اسلامی علوم کے ہر شعبہ میں عربوں سے بڑھ کر خدام دین پیدا کیے، عراق جو زمانہ قیام کوفہ میں باب مدینۃ العلم کے علمی و عملی فیوضات سے بہرہ ور ہوا، شام جسے المیۃ کرطبانے اسلام کے روحانی مناظر سے آشنا کیا۔ مصر جو اسلامی علوم کا مرکز رہا ان ممالک کی مساعی جمیلہ سے یورپ نے علمی فیضان حاصل کیے اور آج بھی ان کی جدوجہد سے اسلام کا مستقبل شاندار نظر آ رہا ہے۔

### اسلام کا شاندار مستقبل

ایک مشہور و معروف امریکن سکالر لو تھروپ سٹوڈرڈ *Lothrop Stoddard* اپنی شہرہ آفاق تالیف "رنگ کی متضاد لہریں" (*Clashing Tides of Clour*) میں لکھتے ہیں :-  
Broadly speaking, the near East possesses a fundamental unity that of Islam. The native Christianity and Jewish minorities are local survivals from the long past times



now Islam is more than a creed;  
it is a culture and a way of life.

However radically it may be  
modified by westernism, Islam  
will remain the basis upon which  
new development will repose.

Also Islam is not ossified or  
decadent as many westerners  
assume. It is very much alive  
and it has long been in genuine  
evolution. The Islamic world  
touched its lowest depths on  
decripitude two centuries ago.

Thereafter began the movement  
known as "Muhammedan Revival"  
— a spiritual leaven which has  
never ceased to work and which  
continues to produce important  
effects. The revival be it noted



was not due to western impacts;  
it sprang from Islam's own  
vitality.

ہم فراخ دلی سے کہہ سکتے ہیں کہ مشرق قریب ایک بنیادی وحدت کا حامل ہے اور وہ اسلام ہے۔ مقامی عیسوی اور یہودی اقلیتوں کا احیاسنن ماضیہ سے مقامی طور پر ہے۔ اب اسلام مذہبی فرقہ سے بڑھ کر ایک تہذیب و ثقافت اور زندگی کا لائحہ عمل ہے، مغربیت اسلام کی جس قدر چاہے تضحیک کرے۔ اسلام ہی نشو و ارتقا، جدید کی اساس و بنیاد بنے گا۔ نیز اسلام جیسا کہ مغرب کے لوگ خیال کرتے ہیں، مردہ اور مرجھایا ہوا نہیں ہے، وہ بہت زندہ ہے اور سلیم نشو و ارتقا کی منزل طے کر رہا ہے۔ گزشتہ دو صدیوں میں مسلمانوں کا زوال انتہائی پستی تک پہنچ چکا تھا، اس کے بعد وہ تحریک ظہور پذیر ہوئی، جو مسلم نشاۃ ثانیہ کہلاتی ہے۔ وہ ایک روحانی خمیر ہے جو سرگرم عمل رہنے سے رکنا نہیں اور جو برابر ضروری اور اہم اثرات پیدا کر رہا ہے۔ اس بات کو بھی ملحوظ رکھنا چاہیے کہ یہ نشو و ارتقا مغربی ربط کا اثر نہیں بلکہ اسلام کی اپنی قابلیت صلاحیت سے پھوٹ پڑا ہے۔

تو از امید گل و لاله نا امید مشو

کہ شارخ زندگی ما ہنوز نمناک است

اس اسلامی صلاحیت اور قابلیت کو زندہ رکھنے میں آل محمد علیہم السلام

Islam and Socialism.



نے کتنا کام کیا ہے، یہ ایک مستقل مضمون ہے اور خصوصاً حضرت علی مرتضیٰ علیہ السلام نے کہ جنہیں آج بعض امویت زدہ مسلمان ناکام تاجدار کہتے ہیں مسلمانوں میں زندگی قائم رکھنے کے لیے کس قدر آثار باقی چھوڑے ہیں۔

سرکار رسالت محمد مصطفیٰؐ کے بعد جن تاجداروں کو کامیاب تاجدار کہا جاتا ہے ان کی کامیابی کا راز اس میں مضمر ہے کہ سرکار رسالت محمد مصطفیٰؐ اور سرکار ولایت علی مرتضیٰ علیہ السلام کی سلیم سیاست سے انھوں نے فائدہ اٹھایا اور اس کے بعد کے تاجداروں سے جو سیاسی امور وجود میں آئے ان کی اصلاح میں علی علیہ السلام کو جدوجہد کرنا پڑی۔ چنانچہ مصر کے مشہور عیسائی مؤرخ جرجی زیدان نے لکھا ہے :-

”اگر حضرت عمر کے زمانے میں جب لوگوں کے دلوں میں نبوت کی دہشت اور رسالت کی ہیبت قائم تھی اور سچا تدبیر باقی تھا حضرت علیؑ ہی خلیفہ اور مسلمانوں کے حاکم مقرر ہوتے تو آپ کی حکومت اور سیاست کہیں بہتر اور اعلیٰ ثابت ہوتی اور آپ کے کاموں میں ذرہ برابر بھی ضعف ظاہر نہ ہوتا، لیکن افسوس کہ آپ کے پاس خلافت اس وقت آئی جب لوگوں کی نیکیوں ناسد ہو گئی تھیں اور انتظامات ملکی اور اصول حکومت کے متعلق آپ کے والیوں اور ماتحتوں کے دلوں میں حرص و طمع پیدا ہو گئی تھی“ (تاریخ الاممہ ص ۲۴۴)

حضرت عمر کی سیاست

اس حقیقت کو الاستاذ الشیخ عبداللہ العلامی نے ان الفاظ میں بیان کیا



"نفس بزرگ عمر کو سوائے مملکت و سلطنت بڑھانے کے اور کوئی فکر  
 نہ تھی، انھوں نے ملت عرب کو صرف جنگ و پیکار کے لیے آمادہ کیا  
 ان میں سلطنت کو باقی رکھنے کی صلاحیت پیدا نہیں کی، کہ وہ قانون  
 جدید اسلامی کو حدود مملکت میں رواج دیتے، اگرچہ عربوں کے  
 قبضہ میں بہت بڑی سلطنت آئی لیکن اس کی بنیاد مستحکم نہ تھی،  
 بہت جلد زوال و انحلال آگیا۔ ان عربوں میں جلد ہی تعصب،  
 قبائلی عصبیت، عربوں کو جمیوں سے بہتر و برتر سمجھنا عصبیت شعوبی  
 (شعوبی وہ لوگ تھے جو جمیوں کو عربوں سے بہت نہیں سمجھتے تھے،  
 بلکہ برتری دیتے تھے) کا دور دورہ ہو گیا جس سے دولت اسلامی کو  
 تباہی و بربادی سے دوچار ہونا پڑا۔ اور اس کی ترقی و عروج کا خاتمہ ہو  
 گیا، اس امر کا بہترین ثبوت کہ عربوں کی دینی اور مذہبی تربیت پختہ نہ تھی  
 یہ ہے کہ عرب اپنے آپ کو تمام قوموں اور نسلوں سے افضل و برتر  
 سمجھتے تھے، یہاں تک کہ اپنے آپ کو تمام لوگوں پر پاداشی  
 حاکم اسطوقراطی (Aristocratic) سمجھتے تھے۔ حالانکہ  
 اسلام بہت بلند اور طبقات کو جاننا ہی نہیں۔ اور نہ یہ اس کی  
 تعلیمات ہیں، بلکہ سب کو ایک ہی مال باپ کی اولاد سمجھتا ہے  
 یہ قبائل و خاندان اسلام کے نزدیک صرف اس لیے ہیں کہ آپس میں  
 پہچانے جائیں اور اخلاق و آداب میں ایک دوسرے کے شریک  
 مددگار رہیں، یہیں سے یہ معلوم ہوتا ہے کہ ایک عرب کا دوسرے



قبیلے کے برادر عرب یا دوسرے غیر عرب اسلامی بھائی سے عصبیت کا مظاہرہ کرنا یہ شعوبی تحریک کو کامیاب بنانے میں معین ہوا۔ بالآخر اس قبائلی و شعوبی عصبیت نے اسلامی شیرازہ کو درہم برہم کر دیا۔<sup>۱</sup> لہذا انتہا یہ ہے کہ اس عصبیت کو مذہبی رنگ دے کر غیر عرب عجمیوں کو میراث سے بھی محروم کر دیا گیا تھا، امام مالک جو اہل سنت کے ائمہ اربعہ میں سے خالص عربی القسمل تھے وہ لکھتے ہیں :-

"راویان ثقہ سے روایت ہے کہ سعید بن مسیب یہ کہتے ہیں کہ حضرت عمر ابن خطاب اس کے مخالف تھے کہ کوئی عجمی میراث پانے سے سوا اہل کے کہ وہ عرب میں پیدا ہوا ہو (گو یا خلیفہ ثانی کے نزدیک عربی المولد ہونے کی وجہ سے کوئی شخص میراث پانے کا مستحق ہوگا) اس بنا پر امام مالک کا یہ فتویٰ ہے کہ اگر کوئی عورت دشمن کی زمین سے حاملہ آئے اور سرزمین عرب میں بچہ جتے تو یہ بچہ اس کی اولاد ہوگا، اور یہ ماں اور بیٹا آپس میں ایک دوسرے کی میراث پائیں گے (مطلب یہ کہ اگر عرب میں ولادت نہ ہو تو میراث سے محروم)۔<sup>۲</sup>

اس عصبیت کے علاوہ ایک اور مشکل تھی جس سے حضرت علی علیہ السلام کو اپنے دوران حکومت میں دوچار ہونا پڑا وہ مشکل تقسیم اموال سے متعلق ہے چنانچہ الاستاذ الشیخ علامہ عبد اللہ العلانی لکھتے ہیں :-

"خلیفہ عمر کے طریق تقسیم اموال میں حضرت علیؑ کو اختلاف تھا



حضرت عمر کا یہ خیال تھا کہ جس پر موصوف نے عمل بھی کیا کہ وہ مسلمان  
 جو (حالت کفر میں) پیغمبر سے جنگ کر چکے ہیں ان کو تقسیم اموال  
 میں وہ حصہ نہ ملنا چاہیے جو رسول اللہ کے ہمراہ شریک جہاد رہتے  
 والوں کو ملے۔ اس لیے حضرت خلیفہ ثانی نے اصحاب میں امتیاز  
 پیدا کیا، مجاہدین بدر کو مجاہدین عراق و شام پر فضیلت دی۔ اس  
 صورت سے مسلمانوں میں طبقات و مراتب رونما ہوئے۔ ایک گروہ  
 کو بہت زیادہ ملتا تھا، دوسرے کو اس سے کم اور عامۃ الناس کو  
 بہت کم، تقسیم اموال کا یہ طریقہ مسلمانوں میں بہت بڑے امتیاز پیدا  
 کرنے کا سبب ہوا، اور عرب معاشرہ طبقات میں تقسیم ہو گیا۔ اگرچہ  
 قانون شریعت کی رو سے سب برابر تھے اور طبقات و امتیازات  
 کا اسلامی نظام میں وجود نہ تھا، لیکن اس طریق کار نے عربوں کو  
 ارسطو قراطی (Aristocratic) پیدا کشتی حاکم، اشراف طبقہ  
 متوسط اور عامہ میں تقسیم کر دیا۔ ظاہر ہے کہ یہ تقسیم محنت کش عوام  
 کو سخت ناگوار تھی، اس طرح کے معاشرہ سے کچھ لوگ خداوند قوم  
 ہو جاتے ہیں، کچھ ان کے غلام اور بندے۔“

ابوالقاسم علی بن احمد العلوی الکوفی متوفی ۳۵۲ھ اپنی کتاب الاستغاثہ میں  
 لکھتے ہیں:-

”حضرت عمر نے تزویج میں بھی امتیاز قائم کیا، قریش کو تو اس کا

لے تاریخ الحسین نقد و تحلیل ص ۱۴۶ د مکتبہ مطبع بیروت



حق تھا کہ عرب و عجم جس سے چاہے تزوج کرے، لیکن غیر قریشی عرب  
 قبیلہ قریش میں تزوج نہیں کر سکتا تھا، اس کے علاوہ عرب  
 جہاں چاہے تزوج کرے مگر عجمیوں کو عربوں سے تزوج کرنے کی  
 اجازت نہ تھی۔ لہ

علی علیہ السلام اس روش اور پالیسی کے بالکل خلاف تھے، چنانچہ جب  
 آپ سے پوچھا گیا، ”ایموز تسزدیج الموالی بالغریبات“ کیا غیر عرب  
 (موالی) کے ساتھ عرب عورت کا نکاح ہو سکتا ہے؟ آپ نے فرمایا، کیوں  
 نہیں ہو سکتا؟ اسلام ان کو زندگی و حیات کے حقوق تو دے اور معاشرت و ازدواج  
 کے حقوق نہ بخشے، اس ذہنیت جو نتائج برآمد ہوئے ان کا آپ مندرجہ ذیل واقعات  
 سے اندازہ کر سکتے ہیں:-

۱۔ ایک موالی نے اعراب بنی سلیم کی لڑکی سے نکاح کیا، تو حاکم وقت نے  
 زان و شو میں جدائی کرادی تھی اور اس بیچارہ کو سو درتے مارے گئے اور  
 سر و داڑھی اور دونوں بھوؤں کے بالوں کو مونڈ دیا گیا۔

۲۔ حجاج نے بیچارے بنیویوں کے ساتھ یہ کیا تھا کہ ان کے ہاتھوں میں نشتر  
 سے دولت کے گودنے اور نشانات لگا دیے تھے۔

۳۔ حجاج جب واسط گیا تو بنیویوں کو خاسج البلد کرادیا تھا، اور بصرہ کے  
 ماتحت حاکم کو لکھا کہ ان لوگوں کو تم بھی شہر بدر کر دو۔ حاکم نے تعمیل حکم کے

لے الاستغاثہ ص ۵۶ طبع عراق لے آغانی جلد ۱۴ ص ۱۳۳

لے شرح ابن ابی الحدید جلد ۴ ص ۱۳۳



بعد یہ لکھا کہ میں نے سوائے ان نبطیوں کے جو قارئی قرآن یا دین میں  
تلفقہ رکھتے تھے سب کو نکال باہر کیا۔ اس پر حجاج نے حاکم کو لکھا کہ  
جب میرا یہ حکم تجھے ملے تو طبیب کو بلا کر اپنے جسم کی رگوں کا معائنہ کراؤ  
اگر اس میں نبطی رگ ہو تو کوڑا دو۔

۴۔ حجاج کا حکم تھا کہ کوفہ میں سوائے عربی النسل کے کوئی موالی و غیر عرب  
نماز جماعت نہ پڑھائے۔

۵۔ کوئی موالی قاضی نہیں ہو سکتا تھا، حالت یہ تھی کہ اگر کوئی عربی بازار سے  
سامان لارہا ہے یا بوجھ اٹھائے ہوئے ہے اور وہ میں کوئی غیر عرب موالی  
مل گیا تو یہ سامان اور بوجھ اس پر لاد دیا، وہ اس مفت کی بیگار سے انکار  
نہیں کر سکتا تھا، اور نہ کوئی شنوائی تھی اسی طرح اگر کوئی غیر عرب موالی  
سوار ہے تو عرب ہو پیدل ہوتا اپنی توہین سمجھتا، اور اس بیچارے  
کو اتار دیتا۔

عباسی خلیفہ مامون الرشید کا یہ بیان ہے کہ :-

”حضرت عمر کا یہ قول تھا کہ اگر کسی عرب کے ہمسائے میں کوئی  
نبطی رہتا ہو تو یہ عرب ضروریات زندگی کو پورا کرنے کے لیے اس  
آزاد نبطی کو بیچ کر اپنی حاجت کو پورا کر سکتا ہے۔“

۱۔ محاضرات الادب جلد ۱ ص ۲۱۸ ۲۔ عقد الفرید جلد اول ص ۲

۳۔ محاضرات الادب جلد ۱ ص ۲۲

۴۔ عیون الانخبار ابن قسیتیہ بحوالہ منهاج نیج البلاغہ ص ۱



ایک دفعہ بیت المقدس میں عبادہ بن صامت صحابی نے ایک نیطی سے کہا کہ ان کی سواری کو وہ پکڑے رہے۔ اس نے انکار کیا۔ اس پر انھوں نے اس کو اتنا مارا کہ اس بیچارے کا سر پھٹ گیا، حضرت عمر بن خطاب اس زمانے میں خود بہ نفس نفیس وہیں موجود تھے، اس نے خلیفہ کی خدمت میں فریاد کی حضرت زید بن ثابت انصاری نے کہا، "التقید عبدک من اخیلک" کیا آپ غلام کا قصاص اپنے بھائی سے لیں گے۔ یہ سنکر خلیفہ نے عبادہ بن صامت سے قصاص نہیں لیا۔

یہ تو نہی ایک مسلمان نے ایک ذمی کو اتنا مارا کہ اس کا سر شگافہ ہو گیا۔ خلیفہ دوم حضرت عمر کے سامنے اس کا مقدمہ آیا، تو حضرت معاذ بن جبل نے فتویٰ دیا کہ ایسے مسلمان سے جس نے کسی ذمی کو زخمی کیا، ہو قصاص لینا ناجائز ہے وہ مسلمان بغیر سزا کے چھوڑ دیا گیا۔

اسی طرح ایک ذمی کو کسی مسلمان نے بے خطا مار ڈالا، حضرت خلیفہ دوم نے بغیر قصاص کے قاتل کو چھوڑ دیا، اس مرتبہ بھی حضرت زید بن ثابت نے یہی دلیل خلیفہ کے سامنے پیش کی تھی۔ "التقید عبدک من اخیلک" "غلام کا قصاص اپنے بھائی سے کیونکر لوگے۔"

ایسا ہی ایک واقعہ شام میں پیش آیا کہ ایک ذمی کو ایک مسلمان نے ناحق قتل کر دیا، حضرت خلیفہ دوم تک اس کا مقدمہ آیا، حضرت ابو عبیدہ

۱ سنن البیہقی جلد ۸ ص ۳۲۰، کنز العمال جلد ۷ ص ۳۲۰ بحوالہ مجمع البیہقی  
۲ کنز العمال جلد ۷ ص ۳۰۴ ۳ کنز العمال جلد ۷ ص ۳۰۴



نے خلیفہ سے کہا :-

”ماہیت لوقتل عبداً لہ کنت قاتلہ بہ“  
 ”کیا یہ مسلمان اگر اپنے غلام کو قتل کر ڈالتا تو کیا تم اس کے عوض  
 اس کو قتل کرتے؟“

یہ سنکر حضرت عمر نے قاتل کو بغیر قصاص کے چھوڑ دیا۔

## سیاستِ علویہ

حضرت علیؑ کو اس ذہنیت سے مقابلہ درپیش تھا اور یہی اصل سبب تھا  
 جسکی بنا پر اشرافِ عرب اور قریش علیؑ کی حکومت کو پسند نہیں کرتے  
 تھے، اور انھیں ناکام حکمران ثابت کرنے کے لیے ایڑی پھونکے کا زور  
 لگا رہے تھے۔ عصر حاضر کا متعصب ترین مورخ لکھتا ہے :-

”علیؑ ابن ابی طالب شریف کو غیر شریف پر اور عربی کو  
 عجمی پر فوقیت نہیں دیتے تھے۔ اور نہ رؤسا اور امراء قبائل  
 سے بھاڑ پھوسی کرتے تھے، عربوں کا حضرت سے کنارہ کش ہو کر  
 بیٹھ جانے کا اصل سبب یہی ہے۔“

ابو اسحق مدائنی کی روایت ہے کہ دو عورتیں حضرت علیؑ کی خدمت میں  
 اپنا حق لینے کے لیے آئیں، جن میں سے ایک عورت عرب تھی اور

۱ سنن الکبیری للبیہقی جلد ۸ ص ۳۲، کنز العمال جلد ۷ ص ۳۰۳

۲ ضحی الاسلام احمد امین جلد اول ص ۲۳ طبع مصر ابن ابی الحدید جلد اول طبع مصر



اور دوسری موالی غیر عرب حضرت نے ان دونوں کو مساوی طریقہ سے دراہم بھی دیے اور طعام بھی دیا۔ یہ دیکھ کر زن عربیہ کہنے لگی 'میں عرب ہوں' یہ عجیبی غیر عرب آپ نے دونوں کو برابر کر دیا۔ اس پر حضرت علیؑ نے ارشاد فرمایا 'اس مال میں میرے نزدیک اولاد اسمعیل کو بنی اسحاق پر فضل و شرف نہیں ہے۔ سب یکساں برابر پائیں گے۔'

موترخ مدائنی روایت کرتا ہے :-

"بعض اصحاب نے حاضر ہو کر حضرت کی خدمت میں یہ عرض کیا کہ آپ اموال کو تقسیم کرتے وقت اشراف عرب و قریش کو بہ مصلحت موالی و عجموں پر فضیلت دیا کریں اور انھیں زیادہ عطا فرمائیں۔ اور اس طرح ان لوگوں کی دلجوئی فرمائیں تاکہ یہ خطرہ دور ہو جائے کہ یہ لوگ آپ کے خلاف ہو کر معاویہ سے نہ مل جائیں۔ لوگوں نے یہ مشورہ اس لیے دیا تھا کہ معاویہ تقسیم میں مساوات نہیں کرتا تھا، جس کو جو چاہتا تھا، دیا کرتا تھا، یہ سن کر حضرت نے ارشاد فرمایا کیا تم لوگ یہ چاہتے ہو کہ میں ظلم و جور سے کامیابی حاصل کروں۔ خدا کی قسم جب تک ستارے آسمان پر چمکتے ہیں میں کبھی ایسا نہ کروں گا۔ بخدا اگر یہ میرا ذاتی مال ہوتا، اس وقت بھی میں مساوات برتنا، نہ کہ یہ خود انھیں لوگوں کا مال ہے۔"

۱۔ ابن ابی الحدید جلد اول ص ۱۸۱ طبع مصر۔

۲۔ ابن ابی الحدید جلد اول ص ۱۸۲ طبع مصر۔



حضرت قریش کو غیر قریش پر عرب کو عجم پر حتیٰ کہ اپنے عزیزوں کو بھی کسی طریقہ پر ترجیح دینے کو تیار نہیں تھے، آپ طبقات و امتیازات اور غیر اسلامی نظام سرمایہ داری کو ختم کرنے کے لیے رسول اللہ کی مساوی تقسیم پر عمل ہے۔

## علوی مشکلات

دو حاضر کے دو ممتاز مورخ پروفیسر سید عبدالقادر ایم۔ اے و پروفیسر محمد شجاع الدین ایم۔ اے حضرت علی علیہ السلام کو جن حالات سے دوچار ہونا پڑا، اس کے متعلق لکھتے ہیں :-

- ۱۔ مسلمانوں میں یکجہتی نہیں رہی تھی، ان کے اتحاد کا شیرازہ بکھر چکا تھا۔
- ۲۔ وہ قومی مفاد کو اپنے ذاتی مفاد پر قربان کرنے کے خوگر ہو گئے تھے۔
- ۳۔ اسلامی مملکت کی توسیع نے متحدان دنیا کی دو بڑی سلطنتوں کی دولت کو ان کے قدموں میں لا کر ڈال دیا تھا۔ اور وہ اس سے پورا پورا فائدہ اٹھانے کے لیے اسلام کے زیریں اصولوں کو بھی پس پشت ڈالنے سے دریغ نہیں کرتے تھے۔

- ۴۔ مسلمانوں میں انتشار اور پراگندگی کے آثار دیکھے تو بڑے بڑے صحابیوں کے پلے ثبات ڈلگائے اور وہ مسند خلافت کے خواب دیکھنے لگے۔
- ۵۔ ابتداء میں طلحہ اور زبیر نے حضرت علیؑ کی خلافت کو تسلیم کر لیا تھا لیکن بعد میں وہ بیعت سے پھر گئے۔

- ۶۔ ان کے بعد حضرت معادیہ کی باری آئی، وہ شروع سے حضرت علیؑ



کی یہیم دعوت کے باوجود ان کی بیعت کرنے پر آمادہ نہ ہوئے۔ ان کا مطالبہ تھا کہ پہلے قاتلین عثمان کو کیفر کردار کو پہنچاؤ، اس کے بعد ہم آپ سے تعادون کریں گے، لیکن درحقیقت ان کی نیت صاف نہیں تھی، وہ حضرت علیؑ کو پہلے سے زیادہ مشکلات میں مبتلا کرنا چاہتے تھے، ان کا خیال تھا کہ حضرت علیؑ ہاتھ دھو کر قاتلین عثمان کے پیچھے پڑ گئے تو اس سے سلطنت اسلامیہ میں فتنہ و فساد کی آگ بھڑک اٹھے گی۔ جس سے ان مدعیان خلافت کو فائدہ اٹھانے کا موقع مل جائے گا، لیکن حضرت علیؑ نے اس آگ میں کودنے سے انکار کر دیا وہ کہتے تھے کہ سب سے پہلے میرے ہاتھ پر بیعت کرو، ملک میں امن و امان قائم ہو جائے گا تو سب مل کر قاتلین عثمان سے قصاص لیں گے، ہماری رائے میں حضرت علیؑ کا نقطہ نظر بالکل درست تھا، افراد کے مفاد کو خواہ وہ افراد ملت میں کتنے ہی ممتاز و سر بلند کیوں نہ ہوں ملت کے مفاد پر ترجیح نہیں دی جاسکتی۔ ملت افراد کے لیے نہیں بلکہ افراد ملت کے لیے ہوتے ہیں۔ مملکت اسلامیہ کی سالمیت اور استحکام سب چیزوں پر مقدم ہے۔ اگر حضرت علیؑ حضرت معاویہ کا پیچھا چھوڑ کر قاتلین عثمان کے پیچھے پڑ جاتے تو ساری مملکت میں انتشار اسی وقت پھیل جاتا جس سے حضرت معاویہ کے غلبے اور استلام کے لیے راستہ آسانی سے بالکل صاف ہو جاتا۔

لیکن مخالفین علیؑ دانستہ قصاص کے معاملہ کو تعویق میں ڈالنے اور امن و امان کی بحالی کے لیے حضرت علیؑ کے ساتھ تعاون کرنے پر رضامند نہ ہوئے جس کی وجہ سے مسلمانوں میں تلوار چل گئی اور وہ بہت سے متحارب



گرم مول میں بٹ گئے اور مسلمانوں کی وحدت کی قبا پارہ پارہ ہو گئی جس کا  
 خمیازہ مسلمان اب تک بھگت رہے ہیں۔ اگر طلحہ، زبیر اور معاویہ دور اندیشی اور  
 اشارے سے کام لیتے اور ذاتی مفاد کو قومی مفاد پر ترجیح نہ دیتے تو مسلمانوں کو یہ یوزید  
 دیکھنا نصیب نہ ہوتا۔

پھر ہی دو نو موترخ لکھتے ہیں :-

”حضرت علیؑ کے عہد میں مسلمانوں کا کیر کٹر بدل چکا تھا، ان میں غرض رستی  
 آگئی تھی، اور وہ مرکزی حکومت کے استقلال کے لیے کوشش کرنے کی  
 بجائے اپنی ذاتی خواہشات کی تکمیل کے لیے جدوجہد کرنے لگے تھے، جس  
 کا نتیجہ خلیفہ اسلام کی ناکامی کی شکل میں رونما ہوا، حقیقت یہ ہے کہ ان  
 حالات میں حضرت علیؑ کی ناکامی غیر متوقع نہیں کہی جاسکتی۔ اگر حضرت علیؑ  
 سیاست کی خاردار جھاڑیوں سے اپنے دامن کو چھڑا کر عزالت اور گوشہ نشینی  
 کی زندگی اختیار کر لیتے تو شاید یہ بات ان کے لیے بہتر ہوتی، لیکن  
 انھوں نے اسلام کے نام پر عام مسلمانوں کی اپیل کے سامنے سر تسلیم خم  
 کر دیا، جس کی وجہ سے نہ صرف ان کا دامن شہرت مخالفین کی خوردہ  
 گیری کے کیچڑ سے داغدار ہو گیا۔ بلکہ وہ اپنی اولاد کے لیے بھی مصائب  
 آلام کا ایک نہ ختم ہونے والا ورثہ چھوڑ گئے۔“

ان موترخوں نے درحقیقت مشکل کشائے عالم حضرت علیؑ کی مشکلات کی  
 تصویر کشتی خوب کی ہے لیکن نتیجہ میں ایک نہایت لپٹ اور سطحی خیال کا اظہار فرمایا ہے



حضرت علیؑ علیہ السلام کی اپنے زمانہ خلافت ظاہری اور اصطلاحی میں کئی پوزیشنیں تھیں۔ ایک ان کا خلیفہ المسلمین ہونا اور ایک خلیفہ اللہ اور ایک خلیفہ الرسول اللہ ہونا۔ مسلمانوں کے انتخاب (Election) کے لحاظ سے وہ خلیفہ المسلمین تھے اور نص (Divine Selection) اور صفاتِ عالیہ امامت عصمت و علم لدنی وغیرہم کے لحاظ سے خلیفہ اللہ تھے اور ان فرائض کی ادائیگی کے لحاظ سے جو رسول اللہ کی جانشینی کی وجہ سے ان پر عائد ہوتے تھے وہ خلیفہ رسول اللہ تھے خلیفہ اللہ اور خلیفہ رسول ہونے کی حیثیت انھیں بعد رسول اللہ ہر وقت حاصل ہی البتہ چند مسلمانوں نے جب اپنی سیاسی روش سے اقتدار ظاہری ان سے لے لیا تو انھوں نے حزب اختلاف کے قائد کے لحاظ سے اپنے خلیفہ اللہ و خلیفہ رسول ہونے کے فرائض نہایت حسن و خوبی سے ادا کیے خلیفہ اللہ ہونے کے لحاظ سے ان کی شان کو قرآن حکیم نے ان الفاظ میں سورہ آلہ میں بیان کیا ہے :- وَمَا تَشَاوُنَ إِلَّا أَنْ يَشَاءَ اللَّهُ "تم کچھ نہیں چاہتے مگر وہی چاہتے ہو جو اللہ چاہتا تھا" یہ ان کی شان عصمت ہے، انھوں نے اللہ کی رضا کو اپنی رضا سمجھ کر کام کیا۔ اللہ کی رضا پر عمل کو کوئی ایماندار ناکامی نہیں کہہ سکتا، رسول اللہ کے جانشین ہونے کے لحاظ سے ان تمام فرائض کی ادائیگی جن کے لیے حضرت خاتم الانبیاء و مبعوث ہوئے تھے ان کا ہر زمانہ میں اہم ترین فریضہ تھا اور تلاوت آیات تترکیبہ انسانیت اور تعلیم کتاب و حکمت تھی اسے بھی انھوں نے کماحقہ ادا کیا، اب جب مسلمانوں نے انھیں خلیفہ منتخب کر لیا تو ان کے سامنے ایک طرف اسلام تھا اور دوسری طرف مسلمان خلیفہ خدا اور رسول ہونے کے لحاظ سے اسلام کی عظمت کا اظہار



ان کا فرض تھا اور مسلمانوں کی خواہشات سے ٹکرانا ان کا اہم فریضہ اگر مسلمانوں کی خواہشات کا شکار نہ ہوئے اس لیے وہ ناکام ہیں تو اگر باب سیاست مادی انہیں ناکام کہیں مگر سیاست ربانی۔۔۔ کے معاملے سے وہ انتہائی کامیاب ہیں فاضل مورتیوں نے جو ان کے لیے گوشہ نشینی کو بہتر خیال کیا ہے۔ یہ ان کی خام خیالی ہے۔ ہم یہاں پر مناظر گیلانی کے بعض اقتباسات کو پیش کرتے ہیں۔ گویا جہان آبادی نے تواریخ المعاد یہ میں درج کیا ہے:-

"مسلمان قدرت کی اس غیبی امداد کے شکریہ سے کیا سبکدوش ہو سکتے ہیں کہ جب دین کو چاہا جارا تھا کہ دنیاوی جاہ و جلال شوکت اقتدار کا صرف ایک حیلہ اور بہانے کی حیثیت عطا کر کے اس کے سارے زور اور واقعیت کو ختم کر دیا جائے۔ یعنی دنیا کو بھی دینی کامیابیوں کا ذریعہ بنا کر دنیا کو بھی دین بنایا جائے۔ (صحیح دین نہیں دنیاوی دین گویا) جو اسلام حق کی تعلیم دینے آیا تھا، سطرہ پیدا ہو گیا تھا، کہیں اس کو بھی دنیا کی چلتی پھرتی چھاؤں کی تاریکیوں میں گم نہ کر دیا جائے۔ تو یہ واقعہ نہیں ہے کہ اس وقت سب سے بڑی فیصلہ کرنے والی قوت، عین وقت پر، ہر چیز سے بے پرواہ ہو کر وہ سب کچھ کرنے کے لیے اگر تیار نہ ہو جاتی جس کے تصور سے آج بھی مسلمانوں کے رونگٹے کھڑے ہو جاتے ہیں، تو کیا اسلام جو صرف دین ہے دین کے سوا اور کچھ نہیں ہے، اپنے دین ہونے کی اس حیثیت کو برقرار رکھ سکتا تھا، سمجھنے والوں کو کون روک سکتا ہے؟" اسلام کے متعلق بھی اگر وہ یہ سمجھنے لگتے کہ جیسے مختلف ناموں سے سیاسی



اقتدار کے حاصل کرنے کے لیے دنیا میں آئے دن بیسیوں چلتے تراشتے جاتے ہیں، پہلے بھی تراشتے والے تراشتے رہے اور اب بھی تراش و خراش کا یہ سلسلہ جاری ہے ان ہی تراشتے ہوئے حیلوں میں ایک خود تراشیدہ حیلہ اسلام بھی ہے تو الزام لگانے والوں کے اس الزام کے تردید کی آخری شکل ہی کیا ہوتی؟ ہر قسم کے اصول سے بے پرواہ ہو کر حصول مقصد کے لیے وقت کا جو اقتضا ہو اس کو پورا کرنا چاہیے کیا اسی کو طلب دنیا یا زمانہ سازی نہیں کہتے؟ (گویا) کرنے والوں نے جب یہ کرنے کا ارادہ کر لیا تھا بلکہ یہی کرنے بھی لگے تھے، اور شاید انھوں نے یہ کیا بھی ہو، تو خود ہی سوچنا چاہیئے کہ جو کچھ کیا جا رہا ہے شائستگی تہذیب پھیلانے کے لیے کیا جا رہا ہے؟ جسے یورپ کی استعماری اور استبدادی قوتوں کے اس اعلان یا اس قسم کے خوشنما دعووں کو سن سن کر لوگ مسکرا مسکرا کر رہ جاتے ہیں۔ اگر اسلام یہی ہے تو کیا اسلام کو بھی تحقیری خندوں کے ان تھپیڑوں سے کوئی بچا سکتا؟ مسلمان مر رہے ہیں اور کالے جا رہے ہیں لیکن اسلام بچ رہا ہے۔ اور بچا یا جا رہا ہے اس بلند حصّہ اور فولادی عزم کے ساتھ خدا کے دین کی آخری شکل کو حبل کرنے کے لیے کھڑا ہونے والا اگر جمل اور صفین کے میدان میں سینہ تان کر کھڑا نہ ہو جاتا تو کیا اسلام کو وہ بچانے میں کامیاب ہو سکتے تھے۔ جو صرف مسلمانوں کو یعنی اپنے آپ کو مسلمان کہنے والوں کو بڑھانا چاہتے تھے؛ بلکہ زیادہ صحیح یہ ہے کہ ان مسلمانوں کے ٹمکیں و ہندوں کو بڑھانا چاہتے تھے کہ اسلام اس کی وجہ سے گھٹتا ہے تو گھٹنے دو۔



اس صورت میں ہم اہل بصیرت سے پوچھتے ہیں کہ علی علیہ السلام کی سیاسی زندگی اسلام کے لحاظ سے یا سیاست ربانی کے لحاظ سے کامیاب تھی یا نہیں؟ اگر خود غرض مسلمانوں کے ایقلے خواہشات نفسانیہ کے لحاظ سے اسے ناکام کہا جائے تو یہ سیاست مادیہ کا کرشمہ ہے۔

گویا صاحب مناظر کیلانی کا اقتباس پیش کرتے ہوئے لکھتے ہیں :-  
 ”اسی الحجۃ الدنیا کا وہ دور جو حضرت علی مرتضیٰ علیہ السلام کے سامنے آگیا تھا اس میں ایک طرف اسلام تھا اور دوسری طرف مسلمان تھے، ان دونوں چیزوں میں ربط پیدا کرنے والوں نے ایک ایسا ربط پیدا کر دیا تھا کہ اگر ایک کو پکڑا جاتا تھا تو دوسری چیز بکڑ جاتی تھی پھر کیا کیا جاتا؟ یہ ایک ایسا مشکل مسئلہ تھا کہ اقتضائے ہم کی قوت فیصلہ (حضرت علیؑ کی ذات گرامی مراد ہے) کیا اگر مسلمانوں کو اس وقت نہ مل جاتی تو ممکن تھا کہ مسلمان نام رکھنے والی کوئی قوم دنیا میں رہ جاتی، لیکن اسلام بھی باقی رہتا یا نہیں اسکی پیشگوئی (اس دور میں گویا) مشکل تھی اور سچ تو یہ ہے کہ اسلام کے غائب ہوجانے کے بعد یہ کہنا کہ مسلمان قوم تو باقی رہ گئی (اصل اسلام غائب ہونا تو جانے دو۔ گویا) کچھ بے معنی سی بات ہے کہ مسلمانوں کے مقابلے میں مسلمانوں کی صف آرا کرنے میں لوگ کامیاب ہو چکے ہیں۔ مسلمانوں کے امام اور خلیفہ حضرت علیؑ کے سامنے ایک عجیب صورت حال پیش ہوتی ہے کیا کیا جائے؟ اپنے مقابلے میں تلوار اٹھائی جائے یا نہ اٹھائی جائے؟ کیا جنگ میں ان کے ساتھ بھی وہی طریقہ اختیار کیا جائے جو غیر مسلموں کے ساتھ اختیار کیا



کیا جاتا ہے۔ ان کے زخمیوں کے ساتھ کیا برتاؤ کیا جائے؟ شکست کھانے والے جس مال و متاع کو چھوڑ کر بھاگیں گے اس کا انجام کیا ہوگا؟ غرض یہ اور ایسے بیسیوں پریشانی کن سوالات تھے جنہیں وہی حل کر سکتا تھا، جسے پیغمبر کی زبان نے سب سے بڑا قاضی قرار دیا تھا، قدرت کی ان مصلحتوں کو کون جانتا تھا، کہ جب اسلام ان الجھنوں سے دوچار ہوگا تو الجھنوں کو سب سے بڑی سلجھانے والی طاقت کے ہاتھ میں اسلام کی سیاسی باگ اس زمانے میں آجائے گی، امام ابوحنیفہ کا اسی سلسلہ میں ان کے مشہور شاگرد نوح بن دراج جو یہ قول نقل کیا کرتے تھے، یعنی جب حضرت علی کے زمانے کے واقعات (رجل و صفین) کے متعلق امام سے پوچھا جاتا تو نوح کہتے ہیں کہ امام اس کے جواب میں فرماتے۔

سار علی فیہ بالعدل وهو علم المسلمین السنۃ  
بالمقتال اهل البغی (ص ۸۴ جلد ۲)

علی علیہ السلام نے ان مواقع میں عدل کی روش اختیار کی اور مسلمان باغیوں سے اسلامی حکومت کو کیا برتاؤ کرنا چاہیے، اس کے قوانین حضرت علی ہی نے سکھائے اور بتلائے۔

امام ابوحنیفہ کے ان الفاظ کی وہی تشریح ہے جو اس سے پہلے درج کی گئی، عدل کی روش سے مرتضیٰ علیہ السلام کی اس متوازن فیصلہ کی طرف اشارہ ہے جسے انھوں نے اس موقع پر صادر کیا، حضرت امام ابوحنیفہ کی مسئلہ خلافت پر اس



وضاحت سے کہ علیؑ نے عدل کی رکشش اختیار کی پوری روشنی پڑتی ہے کہ حضرت  
علیؑ حق پر تھے اور ان کے مخالف باعنی خطا پر یہی تمام علمائے اہل سنت کا  
متفقہ فیصلہ ہے (حاشیہ ۱۰)

پھر یہی مولف ایک دوسرے مقام پر لکھتا ہے:-

"حکومت (خلافت کے نظام کو جو بدلتا چاہتے تھے ان کے  
مقابلے میں ہر قسم کی مصلحت اندیشیوں سے بے پروا ہو کر استغنیوں  
چڑھائے سرکف میدان میں کود جانا اور اس طور پر کود جانا کہ بولنے  
والے تو صرف زبان سے بولتے ہیں کہ ہم اپنے نصب العین کے  
لیے اپنے خون کا آخری قطرہ بھی بہانے کے لیے تیار ہیں، لیکن جمل و  
صفین میں یہ کر کے دکھلا دیا گیا کہ پانچ ہزار نہیں ہزار ہا ہزار اور  
بقول بعض لاکھوں تک نوبت قتل و شہید ہونے والے مسلمانوں  
کی پہنچی چلی جاتی ہے، کشتوں کے واقعی پشتے لگتے چلے جاتے تھے  
مسلمانوں کی نعشوں کا پہاڑ جمع ہوتا چلا جاتا تھا، لیکن یہ حد تک کسی  
نصب العین پر اصرار کی کہ کسی قسم کا کوئی نہ کوئی مصلحت ان کو  
بال برابر بھی اس سے ہٹانہ سکی، میں نہیں جانتا کہ کسی نصب العین  
کے حصول کی کوشش میں اس کی نظیر انسانیت کی تاریخ میں کبھی ہے؟  
سب کچھ اس راہ میں لٹا دیا گیا، بلکہ کربلا کے میدان میں تو اسی  
نصب العین کے پیچھے علیؑ کے گھرانے کا ایک ایک بچہ قربان ہو گیا۔



اب سمجھ میں آتی ہے اہمیت اس سیاسی نظام کی جس کو اسلام نے دنیا میں پیش کیا، لوگوں نے اس پر بعد میں عمل کیا یا نہیں، یہ ایک الگ سوال ہے لیکن جمل و صغین و کربلا میں خون سے جریۃ روزگار پر جس نہ ختم ہونے والے اسرار کا نقش دوام قائم ہو گیا، کیا اس کو کوئی مٹا سکتا ہے (ماخوذ از امام ابوحنیفہ کی سیاسی زندگی از مناظر گیلانی ص ۳۳۸ تا ۳۴۱)

حضرت علی علیہ السلام کا تقریباً پانچ سالہ دور حکومت جس میں حضرت علی علیہ السلام نے قیامت تک آنے والی تسلیوں کے سامنے سیاست ربانی کو پیش کرنا تھا۔ اس زمانے کے لوگوں نے اسے ناکام دور حکومت سمجھا مگر یہ اتنا کامیاب ہے کہ جوں جوں علوم و عقول ارتقائی منزلیں طے کریں گی اس کی کامیابی روشن و عیاں ہوتی جائیں گی۔ آج علوم و فنون کی ترقی کے باوجود دنیا اطمینان سے محروم طمانیت سے بے بہرہ اضطراب و بے چینی میں زمانے کی منازل طے کر رہی ہے اور اس بے چینی کے چند اسباب ہیں، وہ چند عالمی مشکلات ہیں جن کے حل کرنے میں انکار عاجز آچکے ہیں، وہ مشکلات مندرجہ ذیل ہیں :-

## 1- Conflict of have and have not.

مقبوضات رکھنے والے اور مقبوضات نہ رکھنے والے ممالک کا تضاد۔



2. Racial Antagonism

نسلی عناد۔

3. Misconception of Nationality.

قومیت کا غلط تصور

4. Mal Distribution of wealth

دولت کی غلط تقسیم

5. Sexual Anarchy

صنعتی بغاوت

6. Refusal of God

انکار صانع مطلق

7. Refusal of Day of Judgement

انکار عقیدہ معاد

8. Economical exploitation

معاشی لوٹ کھسوٹ

9. Selfishness.

خود غرضی

10. Conflict of Labour and capital

سرمایہ اور مزدوری کا تضاد

11. Sectarian Antagonism



فرقہ دارانہ عقائد

12 - Struggle of the Domination of one Country upon another.

ایک ملک کی دوسرے ملک پر حصول اقتدار کی جدوجہد۔

13 - Failure of Democracy

جمہوریت کی ناکامی

ایسے بہت سے اسباب ہیں جن کا واحد علاج حضرت علیؑ کی پنجاب حکومت ہے۔ اسلام مندرجہ بالا خرابیوں کو دور کرنے کے لیے آیا تھا، مگر مادی سیاست نے مسلمانوں پر ایسا تسلط جمایا کہ یہ سب خرابیاں مسلمانوں کے معاشرہ میں داخل ہو گئیں۔ جناب امیر علیہ السلام نے اپنے پنجسالہ دور حکومت میں ان خرابیوں کو دور کرنے کی سعی فرمائی ہے۔ اب جبکہ دنیا ان عالمی مشکلات کے حل کے لیے جدوجہد کر رہی ہے، وہ وقت دور نہیں جب علی علیہ السلام اور ان کے خاندان و لاتبار کی سیرتیں عالمی مشکلات کے لیے حلال مشکلات ہوں گی، اور دنیا کو حقیقی اسلام کی سیاست ربانیہ سے اس نصیب ہوگا، فاستظروا حسن معکم من المتقین۔ اب آئندہ ابواب میں اس اجمال کی تفصیل مطالعہ فرمائیں۔



# حضرت علی مرتضیٰ کی خلافت ظاہری

یہ تمدن کا ایک مسئلہ اصول ہے کہ حالات کے تغیر و تبدل سے جمہور کے رجحانات بھی تبدیل ہوتے رہتے ہیں۔ اب حالات نے پلٹا دکھایا، ہنگامی انقلاب سے مسلمان بیدار ہوئے۔ ملک میں سخت بے چینی تھی۔ ان شدید حالات میں کوئی شخص حکومت کی ذمہ داریاں لینے کے لیے تیار نہ تھا، ان حالات میں سلطنت کی پیشکش قبول کرنا جان بوجھوں کا کام تھا، اور شدید خطرات کا مول لینا تھا، ایسے نازک حالات میں جمہور کی نگاہیں مولائے کائنات علی ابن ابی طالب کے چہرہ انور پر جم گئیں اور حضور پر ٹوٹ پڑے۔

خليفة سوم حضرت عثمان کی وفات کے بعد صحابہ نے حضرت علی کو خلافت قبول کرنے پر مجبور کیا۔ جناب امیر فرماتے ہیں :-

”پس (وفات حضرت عثمان کے بعد) کسی چیز نے مجھے اتنا پریشان نہیں کیا جتنا کہ اس بات نے کہ لوگ اس کثرت سے (ہر چہار طرف سے مجھ پر بیعت کے لیے ٹوٹے پڑ رہے تھے، جیسے بچہ کی گردن کے بال، یہاں تک کہ عالم یہ ہوا کہ حسن و حسینؑ کچلے جا رہے تھے، اور میری ردا کے دونوں کنارے پھٹ گئے تھے، وہ سب میرے گرد بکریوں کے گٹھے کی طرح گھیرا ڈالے ہوئے تھے“۔



محمد بن جریر طبری اپنی اسناد سے محمد بن حنفیہ سے روایت کرتے ہیں، واقعہ  
 قتل حضرت عثمان کے بعد ہم اپنے باپ کے ساتھ ایک جگہ کھڑے ہوئے تھے  
 یہاں تک کہ لوگ متفرق ہو گئے، جناب امیر بھی اپنے گھر تشریف لے آئے  
 اصحاب رسولؐ گروہ در گروہ جن میں مہاجر و انصار سب تھے حضرت علیؑ السلام  
 کے گھر میں آئے، یہاں تک کہ گھر کثرت مردم سے بھر گیا۔ باقی لوگ گھر  
 کا احاطہ کئے ہوئے تھے، سب نے کہا حضرت عثمان مارے گئے ہیں۔  
 لوگوں کو امام و رہبر کی ضرورت ہے اور آج آپ سے بڑھ کر خلافت کا  
 کوئی حتمی وار نہیں ہے کیونکہ آپ رسول اللہؐ سے سب سے زیادہ قریب  
 ہیں۔ اس پر جناب امیرؑ نے ارشاد فرمایا، میں مختار الامیر بننے سے رسول اللہؐ  
 کی وزارت کو بہتر سمجھتا ہوں۔ مگر جناب امیرؑ حصول حکومت کے اس موقع  
 کو بھی ٹال رہے تھے۔ باوجودیکہ اس سے قبل ہر موقع پر اپنے حقوق کے لیے  
 احتجاج فرماتے رہے۔ اور فلاح و مہبود مخلوق کے پیش نظر حصول سلطنت کے  
 لیے کوشش فرماتے رہے۔ مگر اس وقت جمہور کی التجا کو مسترد فرما رہے تھے۔  
 کیوں؟ اس لیے کہ اس وقت عمال سلطنت اور اراکین حکومت کی غیر ذمہ دارانہ  
 روش سے مسلمانوں کی عادتیں بگڑ چکی تھیں، سلطنت دنیاوی اقتدار کے  
 سانچے میں ڈھل چکی تھی، کسری و قیصر کے تمدن کی جھلک پیدا ہو چکی تھی  
 جب حب جاه اور حصول اقتدار کا بے پناہ جذبہ پیدا ہو چکا تھا، اس وقت  
 کے مسلمان اسلامی مساوات اور اسلام کی سادہ زندگی سے منہ موڑ چکے تھے۔



جناب امیر علیہ السلام کو اس وقت کا پورا پورا عرفان تھا کہ سلطنت کی پیشکش کو قبول کرنے کی صورت میں دو متضاد طریق کار میرے سامنے ہوں گے۔ ان میں سے ایک اختیار کرنا پڑے گا۔

۱۔ ”زمانہ باتو نسا زد تو بازمانہ بساز“ پر عمل کرنا ہو گا اور ہوا کے رخ پر چلنا ہو گا۔ جسے میرے منصب کی ذمہ داریاں جو مجھے اللہ کی جانب سے تفویض ہوئی اور میرا انسانی فریضہ مجھے اجازت نہیں دیتا۔

۲۔ یا پھر اس بگڑے ہوئے زمانہ کے مقابلے پر ڈٹ جاؤں اور اس زمانے کی تند و تیز ہواؤں کا اس ولیانہ شان سے جو میرے نمایاں شان ہو مقابلہ کروں۔ اگر میں اس پیشکش کو قبول کروں تو مجھے ایسا ہی کرنا ہو گا۔ اس صورت میں بگڑے ہوئے حالات مملکت میں تشتت و افراتق پیدا کرنے کے لیے ایڑی چوٹی کا زور لگائیں گے، اور ملک و ملت

میں خلفشار پیدا ہو جائے گا۔ پس اس صورت میں میرا دور حکومت ناکام سمجھا جائے گا، اس صورت حالات کا جائزہ لینے کے بعد حضور نے جمہور کی اس پیشکش کو مسترد کر دیا، لیکن جب یہ کہا گیا کہ دنیا آپ سے ہدایت کی خواہاں ہے، پھر آپ گریز کیوں کرتے ہیں؟ اس جملہ نے ان ذمہ داریوں کا جو بہ حیثیت ہادی آپ پر عاید ہوتی تھیں احساس پیدا کر دیا اور لوگوں کی پیشکش کو چپ نہ شرائط سے مجبوری قبول کر لیا۔

فرمایا، آپ سب مسجد میں چلیں، کیونکہ مجھ سے بیعت پوشیدہ و پنهان نہیں ہونا چاہیے۔ مہاجر و انصار نے مسجد کی راہ لی۔ لوگ دور و نزدیک سے



حاضر ہوئے اور حضرت علیؑ سے بیعت کی۔ یہ جمعہ کے دن ۱۸ رزدی الحجہ ۳۵ھ کا واقعہ ہے۔

## ارشاد جناب امیرؑ

اس واقعہ بیعت پر جناب امیر علیہ السلام فرماتے ہیں:۔  
”اور ہاں اسے لوگو!“

اس خدا کی قسم جس نے دانہ کو چیرا اور جس نے انسان کو خلق کیا، اگر لوگ اس کثرت کے ساتھ حاضر نہ ہوتے (اور سیری بیعت نہ کر لیتے اور مددگاروں کی وجہ سے مجھ پر حجت تمام نہ ہو جاتی اور علماء سے خدائی عہد یہ نہ ہوتا کہ وہ ظالم کی شکم سیری (ظلم، اور مظلوم کی گرسنگی (مظلومیت) پر راضی نہ ہوں) تو بلاشبہ ناقہ خلافت کی مہار میں اسی کی پیٹھ پر ڈال دیتا، اور بلاشبہ میں آخر بھی اسے وہی کاسہ آب دیتا جو پہلے دے چکا تھا، اور تم جان لیتے کہ تمہاری یہ دنیا میرے نزدیک بکری کی پھینک سے بھی زیادہ حقیر ہے۔“

حضرت علیؑ کی بیعت عامہ مسجد نبوی میں کی گئی تھی مدینہ میں جس قدر صحابہ تھے سب نے حضرت کی بیعت کی تھی۔

۱۔ نہج البلاغہ خطبہ ۳ جلد اول ۲۷ تاریخ انجمن دیار بکری، تاریخ احمدی ص ۱۶۵  
۳۔ تاریخ الخلفاء سیوطی، تاریخ احمدی ص ۱۶۵



## بیعت خلیفہ

جب حضرت عثمان قتل ہوئے اور حضرت علیؑ کی بیعت کی گئی اس زمانے میں خذیفہ بن الیمان کوفے میں علیل تھے، جس وقت انھوں نے حضرت عثمان کے قتل اور حضرت علیؑ کی بیعت کی خبر سنی تو کہا کہ مجھے مسجد میں لے چلو اور الصلوٰۃ الجماعہ کی ندا کرو اور پھر خذیفہ منبر پر بٹھا دیے گئے اور انھوں نے بعد حمد و صلوٰۃ کہا، ایہا الناس! آگاہ ہو کہ علی بن ابی طالب کی بیعت کی گئی ہے۔ بس میں تم کو نصیحت کرتا ہوں کہ تقویٰ اختیار کرو۔ اور حضرت علیؑ کی نصرت پر مستعد ہو جاؤ۔ کیونکہ بحمد اللہ اولاً و آخراً حق پر ہیں۔ اور تمھارے نبیؐ کے بعد جو لوگ ہوئے اور قیامت تک ہوں گے ان سب سے بہتر میں۔ بعد ازاں خذیفہ نے اپنا دایاں ہاتھ اپنے بائیں ہاتھ پر رکھ کر کہا کہ خداوند اگواہ رہنا کہ میں نے علیؑ کی بیعت کی اور تیرا شکر ہے کہ تو نے مجھے اس وقت تک زندہ رکھا، اس کے بعد ساتویں یا چالیسویں دن خذیفہ کا انتقال ہو گیا۔ خذیفہ بزرگ ترین اصحاب میں سے تھے۔ خذیفہ منافقوں کے جہانے میں رسول اللہؐ کے راز دار تھے۔ رسول اللہؐ نے خذیفہ کو نفاق کی پہچان بتادی تھی، اور منافقوں کے ناموں پر مطلع کر دیا تھا۔ یہ حضرت عمر خذیفہ سے پوچھا کرتے تھے کہ اے خذیفہ تم منافقوں

---

۱۔ مروج الذهب مسعودی تاریخ احمدی ص ۱۱۱ ۲۔ استیعاب تاریخ احمدی ص ۱۱۱  
 ۳۔ اسد الغابہ تاریخ احمدی ص ۱۱۱ ۴۔ مدارج النبوة تاریخ احمدی ص ۱۱۱



جاننے میں رسول اللہؐ کے راز دار ہو، مجھ میں تو کوئی علامت نفاق کی نہیں پاتے۔  
 ادلاً حضرت علیؑ کی بیعت طلحہ نے کی ان کے بعد نہیر نے پھر اہل ہجر  
 نے بعد ازاں مہاجرین و انصار اہل مدینہ نے گروہ در گروہ حاضر ہو کر شرف  
 بیعت حاصل کیا اور روز جمعہ بعد بیعت عامہ حضرت نے منبر نبوی پر نہایت  
 فصاحت و بلاغت سے خطبہ ارشاد فرمایا جس کے ابتدائی جملے یہ تھے  
 الحمد للہ علی احسانہ قد رجع الحق الی مکانہ یعنی خدائے پاک کے احسان  
 کا شکر ہے کہ حق اپنی جگہ لوٹ آیا۔ حضور بیعت لے رہے تھے اور  
 برابر فرما رہے تھے :-

”جہان لو کہ میں حدود و شرع سے تجاوز نہیں کروں گا، اور نہ کسی کی  
 طرف داری مجھ سے ہو سکے گی، اور تم میں سے ایک کو دوسرے پر  
 ترجیح نہیں دوں گا، سب کو ایک نظر مرحمت و عطوفت سے  
 دیکھوں گا اور اپنے احکام کتاب و سنت رسولؐ پر جاری کروں گا،  
 بیت المال سے ایک درہم بھی اپنے لیے نہیں لوں گا، بیعت  
 سے دوسرے دن حکم دیا کہ بیت المال کا دروازہ کھول دو، اور  
 اس کا کل مال لوگوں میں تقسیم کر دیا۔“

بعض ثقات سے منقول ہے کہ ماہِ فلک ولایت اس دن منزل  
 خلافت میں استقرار پذیر ہوا جس روز تحویل آفتاب برج حمل میں ہوئی یعنی

۱۱۱۱ھ ایضاً العلوم غزالی، تاریخ احمدی ص ۱۴۱

۱۲۱۱ھ روضۃ الاجاب، تاریخ احمدی ص ۱۶۵۔



اس روزہ نوروز تھا، ۲۱ مارچ کا دن تھا۔

حکمائے عرب میں ایک حکیم نے حضرت علیؑ کی خدمت میں حاضر ہو کر عرض کیا کہ خدا کی قسم اے امیر المومنین خلافت نے تم کو نہ نیت نہیں دی بلکہ تم نے خلافت کو رفعت دی اور تم خلافت کے حاجت مند نہ تھے بلکہ خود خلافت تمہاری محتاج تھی۔

طلحہ و زبیر اور علیؑ کی بیعت

جب حضرت عثمان کے قتل کا واقعہ ہو چکا تو زبیر جمع میں کھڑے ہوئے اور انھوں نے کہنا شروع کیا، اے لوگو! اللہ تم سے شوریٰ کے متعلق راضی ہوا اور ہم نے آپس میں مشورہ کر لیا ہے، اس مذاقہ لوگ علیؑ کی بیعت کر رہے کیا قتل عثمان تو اس کے بارے میں ہم یہ کہتے ہیں کہ ان کی بات خدا پر محمول ہے۔ ہاں یقیناً انھوں نے دین میں کچھ بدعتیں کیں، لیکن یہ سنکر لوگ کھڑے ہو گئے اور علیؑ ابن ابی طالب کے پاس ان کے گھر پر گئے اور کہا کہ ہاتھ بڑھائیے، ہم لوگ آپ کی بیعت کریں گے، کیونکہ کوئی نہ کوئی امیر اور خلیفہ ہونا ضروری ہے۔ اور آپ اس خلافت کے لیے سب سے زیادہ حق دار ہیں۔

۱۔ روزۃ الاجاب تاریخ احمدی ص ۱۶۵

۲۔ تاریخ الخلفاء سیوطی، صواعق محرقة، تاریخ احمدی ص ۱۶۶

۳۔ کتاب الامامت والسیاست لابن قتیبہ ص ۴۶



## انکار و اصرار

پہلے جو لوگ امیر المومنین علیؑ کے پاس گئے ان سے آپ نے صاف انکار کیا، تب لوگوں نے آپس میں گفتگو شروع کی اور کہا کہ خبر قتل حضرت عثمانؓ تمام آفاق میں پھیلے گی، اور لوگ اس خبر کو سنیں گے، مگر یہ نہ سنیں گے کہ کسی کی بیعت بھی ہوئی۔ اس وقت ہر طرف طوائف الملوکی کی سی صورت پیدا ہو جائے گی۔ اور ہر جانب حملے شروع ہو جائیں گے اور فتنہ و فساد بڑھے گا، لہذا تم لوگ پلٹ کے جاؤ اور بغیر بیعت کیے ہوئے علیؑ کو نہ چھوڑنا، تاکہ قتل عثمان و بیعت علیؑ یہ دونوں خبریں ساتھ ساتھ منتشر ہوں۔

## سب سے پہلے بیعت کرنے والے

سب سے پہلے جو شخص منبر پر گیا اور جس نے علیؑ کی بیعت کی وہ طلحہ تھے، چونکہ ان کی انگلیاں مشغول ہتھیں لہذا امیر المومنین نے ان کی بیعت کو پہلے پہل بدشگونی خیال کیا۔ اور فراموشی سے کام لیتے ہوئے فرمایا یہ ہاتھ کس قدر اس امر کے لائق ہیں کہ بیعت توڑ دیں۔ پھر آپ کی بیعت سے ان کی اور پھر تمام اصحاب نے بیعت کی۔

۱۔ کتاب الامامت و سیاسۃ ص ۴۶

۲۔ کتاب الامامت و سیاسۃ ص ۴۶



سحابت و بخشش سے دریغ نہ تھا۔ ہجرت کے بعد علی علیہ السلام مدینہ میں جنگ و  
 جہاد اور تعلیم و تربیت اسلام سے جب فارغ ہوتے۔ قنات کے کھودنے، کھجوروں  
 کے درخت لگانے اور غیر آباد اور بنجر زمینوں کو آباد کرنے میں مصروف رہتے تھے  
 اس وقت اپنے وقت بازو کی کمائی کو زیادہ بخشش و سخاوت سے صرف فرماتے  
 انہوں نے بنجر زمینوں کو اپنی محنت و مشقت سے آباد کیا تھا۔ یہاں تک کوفہ میں اس  
 آباد کردہ زرعی اراضی کی سالانہ آمدنی چالیس ہزار دینار تھی وہ اس ساری آمدنی کو فقراء  
 یتامی، مساکین، بیوہ عورتوں اور حاجت مندوں میں تقسیم کر دیتے تھے۔  
 امیر المؤمنین علی علیہ السلام بنفس نفیس زمین میں ل چلاتے تھے۔ بیج بوئے،  
 آبیاری فرماتے تھے۔ آپ درختوں کی نرسری کا کام بھی کرتے تھے۔ زراعت و فلاحیت  
 میں خاص شغف تھا۔ نرسری کے پودوں کو کاندھے پر اٹھا کر شہر بھی لاتے اور وہاں  
 سے نخلتانوں میں لے جاتے، آپ اپنی نرسری کے پودوں کو پانی دے کر ان کی پوری  
 نگرانی کرتے تھے۔ مدینہ طیبہ میں رسول اکرمؐ نے مال غنیمت کی زرعی زمینوں کو مسلمانوں  
 میں تقسیم کر دیا تھا۔ جو زرعی زمین حضرت علی کے حصہ میں آئی اسے آپ نے محنت و  
 مشقت سے آباد کیا۔ اس میں ایک ایسی قنات احداث فرمائی جس سے پانی اونٹ  
 کی گردن کی مانند پھوٹ کر نکلتا تھا۔ لوگ اسے منبع چشمہ کہتے تھے۔ اس کے زیر  
 کاشت جو زمین تھی وہ زرخیز و حاصل خیز تھی۔ آپ اس کی آمدنی کو فقراء و مساکین، یتامی و  
 غرباء پر صرف فرماتے تھے۔

سیدہ طاہرہ فاطمہ زہرا سلام اللہ علیہا کے عقد کے بعد حضرت علی کی آمدنی اس قدر



میری مدد کرو۔ میں اس وقت چین سے نہ بڑھوں گا جب تک حقدار کو اس کا حق نہ دلا دوں، اور ظالم کو ٹھکانے نہ لگا دوں۔ (منہج البلاغہ)

## حضرت علیؑ سے بیعت نہ کرنے والے

حضرت علیؑ کی بیعت سے ایک جماعت عثمانیہ نے کنارہ کشی اختیار کی جس میں سعد بن ابی وقاص اور عبداللہ ابن عمر بھی تھے۔ حالانکہ آگے چل کر ان صاحبوں نے یزید بن معاویہ کی بیعت کر لی۔  
صحابہ کی ایک جماعت نے حضرت علیؑ کی بیعت سے کنارہ کشی اختیار کی جن میں عبداللہ ابن عمر اور سعد بن ابی وقاص بھی تھے۔  
مدینہ میں لوگوں نے حضرت علیؑ کی بیعت کی لیکن سات آدمیوں نے تامل کیا، اور بیعت نہیں کی۔ جن میں عبداللہ ابن عمر اور سعد بن ابی وقاص بھی تھے، نیز جہاں تک تحقیق ہو اسے انصار میں سے کسی ایک نے بھی حضرت علیؑ کی بیعت سے تخلف نہیں کیا۔ ابو موسیٰ اشعری بھی حضرت علیؑ سے منصرف نہ تھے۔

حضرت علیؑ کی بیعت سے اکابر صحابہ کی ایک جماعت نے تخلف کیا جس میں سعد بن ابی وقاص اور سعید بن زید اور زید بن ثابت اور ابو موسیٰ اشعری بھی تھے۔

۱۔ تاریخ مردمج الذہب مسعودی، تاریخ احمدی ص ۱۶۶، ۲۔ اسد الغابہ و تاریخ احمدی ص ۱۶۶  
۳۔ تاریخ ابن جریر طبری و تاریخ احمدی ص ۱۶۶، ۴۔ استیعاب ابن عبد البر و تاریخ احمدی ص ۱۶۶  
۵۔ دول الاسلام ذہبی، تاریخ احمدی ص ۱۶۶۔



# عثمانی عمال کی معزولی

مسند خلافت پر متمکن ہونے کے بعد حضرت علیؑ نے نصیہ کیا کہ عثمانی دور کے تمام عمال حکومت کو معزول کر کے ان کی جگہ نئے عمال کا تقرر کیا جائے۔ تاکہ لوگوں کو جو ان کے خلاف شکایات ہیں رفع ہو جائیں۔ مغیرہ بن شعبہ نے جو کہ سیاست دانی اور تدبیر میں بے نظیر تھے اس تجویز کی مخالفت کی اور آپ کو سمجھایا کہ جب تک عثمانی دولت کے عمال آپ کی بیعت کر کے آپ کو خلیفہ تسلیم نہ کریں ان کی معزولی کے احکام صادر نہ کیجیے۔ اس طرح آپ کو خلیفہ ماننے سے انکار کر دیں گے۔ اور خون عثمان کے قصاص کو بہانہ بنا کر علیم بغاوت بلند کر دیں گے۔ اگر بیعت لینے کے بعد انھیں معزول کیا گیا تو سر تسلیم خم کرنے کے سوا ان کے پاس کوئی چارہ کار نہ ہو گا، عبداللہ ابن عباس نے بھی جو حضرت علیؑ کے چچا زاد بھائی تھے یہی مشورہ دیا۔ مگر آپ نے ان مشوروں کو درنہور اٹھانا نہ سمجھا۔ اس پر کرنل اسبورن لکھتے ہیں :-

Ali had been advised by several of his counsellors to defer the dismissal of the corrupt governors. The Bayard of the corrupt governors. The Bayard of Islam, the hero without fear and approach refused to be guilty of any



*duplicity or compromise with injustice*  
 علیؑ کو ان کے مشیروں نے مشورہ دیا کہ وہ بددیانت گورنروں کے قتل کو ملوث نہ رہیں مگر  
 اسلام کے بایاز ڈنہ جو خوف و ملامت سے بے پروا ہوئے ظلم سے سمجھوتہ کرنے سے انکار کر دیا۔  
 گورنروں کا تقرر

مقررہ ۳۶ میں حضرت علیؑ نے اسلامی اصولوں میں حسب ذیل حکام مقرر کیے:-

۱۔ امین - عبید اللہ بن عباس (۲) بحر بن سعید بن عباس (۳) تمامہ بن ساجہ بن عباس (۴) پیامہ بن عون بن عباس

۵۔ مکہ - قثم بن عباس  
 ۶۔ مصر - قیس بن سعد بن عبادہ

۷۔ بصرہ - عثمان بن حنیف  
 ۸۔ کوفہ - عمارہ بن شہاب

۹۔ شام - سہل بن حنیف

۱۔ قیس بن سعد مصر پہنچے تو وہاں مسلمان تین جماعتوں میں منقسم ہو گئے۔ کچھ  
 لوگ ان کے مخالف تھے، کچھ ان کے حامی اور کچھ متذبذب۔

۲۔ والی بصرہ عبد اللہ ابن عامر حج کے لیے گئے ہوئے تھے۔ عثمان بن حنیف  
 ان کی عدم موجودگی میں پہنچے، وہاں بھی مسلمان اس قسم کے تین گروہوں  
 میں بٹ گئے۔

۳۔ عمارہ کوفہ کی راہ میں زبالہ کے مقام پر تھے کہ ان سے طلحہ بن خویلد اسد  
 ملے جو شہادت عثمان کی خبر سن کر ان کے خون کا بدلہ لینے کے لیے آ رہے  
 تھے۔ انھوں نے عمارہ سے کہا کہ یہیں سے پلٹ جاؤ ورنہ تمہارا سر کاٹ دیں گے۔

Islam under the Arabs.



۴۔ یمن میں عبداللہ ابن عباس کی خبر سن کر یمن کے پہلے حاکم لعلی بن امیہ خراج کی کل رقم جو بیت المال میں تھی لے کر چلے گئے اور عبداللہ حکومت یمن پر قابض ہو گئے۔

۵۔ فتح شام کے بعد حضرت عمر کے زمانے میں معاویہ شام کے عامل مقرر ہوئے تھے، وہیں ان کے قبیلے بنی امیہ کے بہت سے لوگ جا کر آباد ہو گئے تھے۔ ان کے تدبیر، سیاست دانی اور فیاضی کے سبب اہالیان شام ان کے بچہ گردیدہ تھے، ان کے پاس زبردست فوج تھی۔ حضرت سہل بن حنیف پہنچے تو انھیں شامی سواروں کا ایک دستہ ملا جس نے آپ سے پوچھا کہ آپ کون ہیں اور کہاں جاتے ہیں۔ سہل نے جواب دیا کہ میں عامل شام مقرر ہوا ہوں۔ اور عہدے کا چارج لینے جا رہا ہوں۔ ان لوگوں نے کہا کہ اگر آپ کو عثمان نے مقرر کیا ہے تو خیر ورنہ ہم آپ کی امانت کے فرمان کو جائز نہیں سمجھتے۔ چنانچہ سہل واپس چلے آئے۔

## فرانسیسی مورخ کی رائے

جسٹس امیر علی بلگرامی اپنی تاریخ Short History of Saracen میں لکھتے ہیں :-

The husband of Fatima united  
in his person the hereditary rights



with that of election." One would have thought " says a French historian " that all would have bowed before his glory so pure and grand but it was not to be.

”حضرت فاطمہؑ کے شوہر کی شخصیت میں وراثتی حقوق اور انتخاب و دلول جمع تھے، ایک فرالسیسی مورخ سیڈی لٹ کہتا ہے ہر شخص یہ خیال کرتا ہوگا کہ ایسی پاکیزہ اور با عظمت شخصیت کے سامنے ہر شخص نے ہر تسلیم خم کیا ہوگا، مگر ایسا نہیں ہوا۔“

ایسا کیوں نہ ہوا؟

سرامیر علی لکھتے ہیں :-

From the beginning he was best with the hostility of ommeades. With the honesty of purpose which always distinguished him, and disregarding all advice for

۱ Sedillot



temporising, immediately on his accession he gave order for the dismissal of the corrupt governors appointed by Asman, the resumption of the fiefs and estates that had been bestowed, at public loss, by the aged caliph upon his principal favourites and the distribution of the revenues in accordance with the rules laid down by Omer<sup>2</sup>. These orders gave great offence to those who had enriched themselves under the last administration. Some of the Asman's nominees gave up their posts without resistance, others revolted. Among the latter was Mowayyah, the son of Abu Sufyan, who held



the government of Syria, and who had, with the wealth of the province, collected a large force of mercenaries, bound to him by love of pay. Thus supported mowaiych raised the standard of rebellion.

آغازِ حکومت میں ہی حضرت علیؑ کو بنی امیہ کی عداوت سے دوچار ہونا پڑا۔

ان میں اغراض و مقاصد کے لیے دیانت نہ تھی جس میں وہ ہمیشہ ممتاز رہے۔ انھیں جتنے بھی زمانہ سازی کے لیے نصائح کی گئیں انھوں نے ان کی پرواہ نہیں کی۔ تخت نشینی کے فوراً بعد انھوں نے ان تمام بد دیانت گورنروں کو معطل کر دیا جنھیں حضرت عثمان نے مقرر کیا تھا، انھوں نے ان تمام جاگیرداروں اور ملکیتوں کو جنھیں بوڑھے خلیفہ نے پبلک نقصان پر اپنے عزیز دوستوں کو دیا تھا ضبط کر لیا۔ اور وظائف کی وہ تقسیم بھی روک دی، جو حضرت کے مرتب کیے ہوئے قوانین کے مطابق نہ جاری تھی۔

Short History of Sarceus

P 49 and 50.



ایسے احکام ان لوگوں کی اذیت کا باعث ہوئے جنہیں سابقہ  
 نظم ملکی نے مالا مال کر دیا تھا، حضرت عثمان کے بعض نامزد حکام  
 نے بغیر کسی مخالفت کے اپنی اسامی خالی کر دیں۔ بعض نے  
 بغاوت اختیار کی، ان بغاوت کرنے والوں میں ابوسفیان کے  
 بیٹے معاویہ بھی تھے جو شام کی حکومت پر مسلط تھے اور جنہوں نے  
 اس صوبے کی دولت سے اپنے گروزر دوست خود غرضوں کا مجموعہ جمع  
 کر لیا تھا، جو تنخواہ کی محبت میں ان سے وابستہ تھے ایسے مسائل  
 سے معاویہ نے علم بغاوت بلند کر دیا تھا۔

اس کے بعد مورخ مذکور لکھتا ہے: —

But this was not the only  
 difficulty Ali had to contend  
 with. His refusal to give to  
 Talha and Zubair two prominent  
 members of the Koraish the govern-  
 ment of Kufa and Basra had  
 converted their uncertain friend-  
 ship into implacable hatred;  
 and Aeysha daughter of Abu Bakr,  
 who entertained an unconceivable



dislike to Ali, fanned the flame.

"لیکن حضرت علیؑ علیہ السلام کی صورت میں مشکل نہیں تھی جس سے انھیں دوچار ہونا پڑا، حضرت علیؑ نے قبیلہ قریش کے دو اہم افراد حضرت طلحہ و حضرت زبیر کو کوفہ اور بصرہ کی گورنریاں عطا نہ فرمائیں جس سے ان کی غیر یقینی دوستی شدید نفرت میں تبدیل ہو گئی اور حضرت ابوبکرؓ کی بیٹی حضرت ام المومنین بی بی عائشہ جنھیں حضرت علیؑ سے ایک ناقابل فہم ناپسندیدگی تھی انھوں نے اس شعلہ کو ہوا دی۔"

ان تین مسلمان اہم شخصیتوں حضرت طلحہ و حضرت زبیر و حضرت عائشہ نے حضرت علیؑ علیہ السلام کے نظام حکومت میں سخت مشکلات پیدا کی ہیں اس لیے ان اہم شخصیتوں کا تعارف اور ان کی حضرت علیؑ کے خلاف جدوجہد کا تذکرہ ذرا تفصیل سے ضروری ہے۔

## حضرت طلحہ

حضرت طلحہ کا سلسلہ نسب یوں ہے :-

ابو محمد طلحہ بن عبید اللہ بن عثمان بن عمرو بن کعب بن سعد بن تميم بن مرہ  
عبید اللہ طلحہ کے باپ حضرت ابوبکرؓ کے چچا زاد بھائی تھے، اور طلحہ کی ماں  
سعدیہ کہلاتی تھیں۔ جو حضرت علیؑ کی بیٹی تھیں، قبل اس کے کہ عبید اللہ ان سے  
اپنا عقد کریں اور یہ طلحہ کی ماں ہوں ابو سفیان نے ان سے عقد کیا تھا۔ جب



الوسفیان نے طلاق دے دی تو عجب سیدائش نے ان سے اپنا عقد کیا۔  
 حضرات اہل سنت کے نزدیک حضرت طلحہ عشرہ مبشرہ میں داخل ہیں اور  
 ان کے متعلق کہا جاتا ہے کہ رسول اللہ ﷺ نے کہا ہے کہ یہ جنتی ہیں۔ آپ حضرت  
 ابوبکر کے بیٹے اور ان کے داماد بھی ہیں۔ حضرت ابوبکر نے اپنی صاحبزادی ام کلثوم  
 ان سے بیاہ دی تھی۔ اس لیے وہ رسول کریم کے حم زلف اور حضرت عائشہ کے  
 بہنوئی تھے۔ اس لیے بھی حضرت عائشہ نے جنگ جمل میں ان کا ساتھ دیا  
 جنگ اُحہ میں ان کا ہاتھ تلوار سے کٹ گیا تھا، (تاریخ اسلام سیدہ القادریہ)  
 لیکن اس کے باوجود انھوں نے حضرت ابوبکر کی بیعت سے انکار کیا تھا۔ آپ  
 نے ہی مرتے وقت حضرت ابوبکر پر یہ اعتراض کیا تھا کہ انھوں نے وصیت نامہ  
 کی رو سے حضرت عمرؓ کو خلیفہ بنایا۔ حالانکہ وہ بہت تند خو اور سخت مزاج  
 ہیں۔ حضرت نے جب مجلس شوریٰ مقرر کی تو اس کے ایک ممبر آپ بھی تھے۔  
 جب شوریٰ کمیٹی کا تقرر ہوا تو ایک دوسرے شخص نے کہا ہم طلحہ کو خلیفہ کریں گے۔  
 اس پر حضرت عمرؓ نے فرمایا: ایسے آدمی کو کیا خلیفہ کرو گے جس نے رسولؐ کی عطا کی ہوئی  
 زمین کو ایک یہودیہ کے مال رہن کر دیا۔

ان کے متعلق امام ابن قسبہ لکھتے ہیں :-

”کہ طلحہ اور زبیر نے حضرت عثمان پر سب سے پہلے طعن و تشنیع کی

۱۔ سلسیل فصاحت جلد ۲ (حاشیہ) ۲۷۹ تاریخ کامل جلد ۲ ص ۱۲۲

۲۔ تاریخ فصیح جلد ۲ ص ۳۶۹ ۳۔ شرح فقہ اکبر طاعلی قاری تاریخ احمدی ص ۱۳۶

تاریخ طبری ج ۵ ص ۳۵۵ ۴۔ کنز العمال تاریخ احمدی ص ۱۳۳



سب سے پہلے ان کی بدگوئی کی اور سب کے بعد ان کے قتل کا حکم  
 دیا اور سب سے پہلے ان دونوں نے حضرت علی علیہ السلام کی  
 بیعت کی اور پھر بغیر کسی سبب کے بیعت توڑ دی۔ اگرچہ حضرت  
 طلحہ کی آمدنی بہت زیادہ تھی، کوفہ میں انھوں نے ایک عالیشان  
 محل بنوایا تھا، انھیں روزانہ ایک ہزار دینار کی آمدنی فقط عراق سے  
 آتی تھی۔ بعض لوگوں نے تو اس سے بھی زیادہ لکھا ہے۔ سمراتہ کے  
 اطراف کی آمدنی ایک ہزار دینار سے بھی زیادہ تھی۔ ایک محل انھوں  
 نے مدینہ میں بنوایا تھا، جو پکی اینٹ، چوہنہ اور نہایت عمدہ ساگو ان  
 کی لکڑی سے بنا تھا۔ محمد بن ابراہیم کا بیان ہے کہ طلحہ کی آمدنی عراق  
 سے چار لاکھ سے پانچ لاکھ تک تھی۔ اور سمراتہ کے اطراف سے  
 کم و بیش دس ہزار دینار تھی۔ سفیان بن عینیہ کا بیان ہے کہ ان کی  
 روزانہ آمدنی ہزار دانی تھی، یعنی ہزار دینار تھی۔ موسیٰ بن طلحہ کہتے  
 تھے کہ انھوں نے مرنے پر بائیس لاکھ درہم دو لاکھ دینار چھوڑے  
 ابراہیم بن محمد بن طلحہ کا بیان ہے کہ طلحہ نے مال و اسباب زمین و جائیداد  
 سونا و چاندی جتنا چھوڑا اس کی مجموعی قیمت تین کروڑ درہم تھی۔  
 جس میں نقد ۲۲ لاکھ درہم اور دو لاکھ دینار تھے۔ اور باقی جائیداد و  
 اسباب تھے۔ عمرو عاص کہتے تھے کہ طلحہ کے مرنے پر سو بیل کی  
 کھال کے بورے چھوڑے جن میں سونا بھرا ہوا تھا۔ علامہ عبد ربہ نے



خشنی سے نقل کیا ہے کہ انھوں نے تیس ہزار بیل کے کھال کے

بورے چھوڑے جن میں سونا چاندی بھرا ہوا تھا اس بطن ابن جوزی  
نے لکھا ہے کہ تین سواؤں ٹول کا بار سونا چھوڑا۔

اتنی دولت کے باوجود پھر بھی آپ کو ولایت و حکومت اور دولتِ نبوی  
کا شوق تھا۔ چنانچہ بیعت کا توڑنا انہی باتوں پر مبنی تھی۔ علامہ ابن قتیبہ  
لکھتے ہیں :-

بیعت امیر المؤمنین جب ہو چکی تو طلحہ و زبیر آپ کے پاس آئے اور  
کہا، آپ جانتے ہیں کہ ہم نے کیوں آپ کی بیعت کی۔ آپ نے فرمایا، اطاعت  
فرمان برداری کے لیے، دونوں نے کہا، نہیں، بلکہ اس لیے بیعت کی ہے کہ  
ہم امرِ خلافت میں آپ کے شریک کار رہیں گے۔ آپ نے فرمایا، خلافت  
میں تو نہیں البتہ تم لوگ قول و استقامت میں شریک رہ سکتے ہو۔

زبیر کو اس میں کوئی شک نہ تھا، کہ عراق کی ولایت انھیں ملے گی۔  
اور طلحہ کو یقین تھا کہ یمن کی ولایت انھیں ضرور ملے گی۔ جب ان دونوں  
پر یہ بات کھل گئی کہ علیؑ سے کچھ ملنا ملنا نہیں تو شکوہ و شکایت کرنے  
لگے، زبیر نے مجمع قریش میں کہا، "لو یہ جزا علیؑ سے ہمیں ملی ہے" ہم ان ہی  
کے لیے عثمان کے خلافت اٹھے اور عثمان پر ان کے گناہ ثابت کر کے  
چھوڑے اور ان کے قتل کا باعث ہوئے۔ اس درمیان میں علیؑ اپنے  
گھر میں بیٹھے ہوئے تھے، جب انھیں وہ شے مل گئی جو وہ چاہتے تھے۔  
تو ہم پر دوسروں کو ترہج دی، طلحہ نے کہا، اس میں کوئی برائی نہیں، خیر



ہم تین آدمی اپنی شوری سے تھے، ایک نے ان کی بیعت سے گراہت کی  
 اور ہم دو نے ان کی بیعت کی اور جو کچھ ہمارے ہاتھ میں تھا، انہیں دیا اور  
 جو کچھ ان کے ہاتھ میں تھا اسے جلنے سے روکا، اب ہم کو جس امر کی امید  
 تھی ہم اس سے ناکام ہیں، جب ان دونوں کی باتیں امیر المومنین کے  
 گوش گزار ہوئیں تو آپ نے عبد اللہ بن عباس کو بلوایا کہ آپ ان سے اپنے  
 امور میں مشورہ لیا کرتے تھے اور کہا کہ تمہیں طلحہ و زبیر کی باتیں معلوم ہوئیں  
 انھوں نے کہا ہاں، آپ نے فرمایا، تمھاری کیا رائے ہے؟ ابن عباس  
 نے کہا امیری یہ رائے ہے کہ لہرہ کا والی زبیر کو بنا دیجیے اور کوفہ پر طلحہ کو مقرر  
 کر دیجیے، آپ نے اس کے جواب میں فرمایا کہ میں ان کو پہچانتا ہوں، اگر ایسا  
 ہوگا تو ظالم کی بن آئے گی اور لہرہ و کوفہ کے مظلومین کی کوئی نہیں سنے گا، مجھے  
 اگر یونہی کرنا ہوتا تو میں شام پر معاویہ کو برقرار رکھتا، جب یہ لوگ ولایت سے  
 مایوس ہو گئے تو مدینہ چھوڑنے کا ارادہ کیا، دینا خالیکہ دل میں ایک پوشیدہ  
 مقصد لیے ہوئے تھے، اور امیر المومنین سے آکر عرض کیا اے امیر المومنین  
 میں عمرہ کی اجازت دیجیے۔ اگر آپ کا قیام ختم عمرہ تک یہاں رہا تو ہم لوگ  
 آپ کے پاس پٹ کر آ دیں گے اور اگر آپ نے کہیں سفر کیا تو آپ کے  
 ساتھ چلیں گے، پس انھوں نے ان دونوں پر ایک نگاہ ڈالی اور کہا ہاں  
 تم دونوں عمرہ کے لیے نہیں جاتے نہ عمرہ کا قصد رکھتے ہو، اچھا چلو ابھاں  
 جی چاہے، دونوں چلے گئے۔



## حضرت زبیر

حضرت زبیر کا سلسلہ نسب یہی یوں ہے :-

زبیر بن عوام بن عوفیلہ بن اسد بن عبد عزیٰ بن قحطانی ان کی ماں  
صفیہ بنت عبد المطلب تھیں۔ ہوا ختم بن عبد مناف کے بیٹے تھے  
یعنی ان کی ماں رسول اللہ اور علی مرتضیٰ کی پھوپھی تھیں۔ ان کی زوجہ  
حضرت اسماء بنت ابی بکر عقیلہ۔ اس کا لحاظ سے آپ حضرت ابوبکر  
کے داماد اور حضرت ام المومنین عائشہ کے مہنوئی تھے۔ اس کے  
باوجود حضرت ابوبکر کی خلافت کے وقت انھوں نے حضرت ابوبکر  
کی بیعت سے انکار کر دیا تھا۔ اور یہاں تک کہا تھا کہ جب تک  
حضرت علیؑ کی بیعت نہیں کی جائے گی میں اپنی تلوار نیا م میں نہیں  
کردوں گا۔ اس پر حضرت عمرؓ نے لوگوں سے کہا کہ زبیر کی تلوار چھین کر  
پتھر پر ٹپک دو اور پھر حضرت عمرؓ نے بیعت کے پاس گئے اور  
ان کو بیعت کے لیے گرفتار کر لیا۔

یہ زبیر حضرت ابوبکر کے داماد اور ان کی بیٹی اسماء کے شوہر ہیں۔ حالانکہ حضرت  
ابوبکر کی خلافت سے انھیں بہت سے مفاد کی امید ہو سکتی تھی۔ مگر حضرت علیؑ  
کی حمایت میں ٹھیکر بکھٹ ہو جانا ان کے جذبات باطنی کا ترجمان ہے۔  
جب حضرت ابوبکر نے حضرت عمرؓ کو خلیفہ بنایا تو طلحہ و زبیر نے حضرت



ابوبکر سے کہا کہ جب تم عمر کو ہم پر بادشہد اس کی سخت مزاجی کے خلیفہ مقرر کرتے ہو تو اپنے پروردگار کو کیا جواب دو گے؟ اس پر حضرت ابوبکر نے اپنے لوگوں سے کہا، تم لوگ ذرا مجھے سہارا تو لگا دینا، لوگوں نے ان کو بٹھایا تو کہا، تم مجھے خدا سے ڈراتے ہو، جاؤ میں خدا کو جواب دے دوں گا کہ میں نے اس شخص کو ان کا حاکم بنایا جو تیرے اہل میں سب سے اچھا تھا۔  
جن لوگوں کو حضرت عمر نے شوری کمپٹی میں نامزد کیا ان میں حضرت زبیر بن عوام بھی تھے۔

جب حضرت عمر نے شوری کمپٹی کی تشکیل کے بعد لوگوں سے دریافت کیا کہ میرے بعد تم کس کو خلیفہ کرنا چاہتے ہو ایک شخص نے کہا، زبیر بن عوام کو حضرت عمر بولے کیا ایسے شخص کو خلیفہ کر دے جو ایک بخیل اور بد اخلاق آدمی ہے۔

زبیر بہت بڑے مالدار تھے، زبیر نے مرنے کے بعد امارکانات مدینہ میں دو مکان بصرہ میں، ایک کوفہ میں، ایک مصر میں چھوڑا، انکی چار بیویاں تھیں، جنہوں نے ان کے ترکہ سے اٹھواں حصہ پایا۔ اور ہر بیوی کو ۱۲ لاکھ طے صحیح بخاری وغیرہ میں صرف تعداد لکھی ہے۔ درہم و دینار کی صراحت نہیں البتہ تاریخ ابن کثیر میں درہم کی تصریح ہے۔

زبیر کی مصر میں بھی جاگیریں تھیں، سکندریہ میں بھی، کوفہ میں بھی، بصرہ میں بھی



کئی مکانات تھے، اطراف مدینہ سے بھی ان کی آمدنی آتی تھی۔  
 زبیر نے مرنے پر ہزار گھوڑے، ہزار غلام، کنیریں اور بہت سے محلات و  
 جاگیریں چھوڑیں۔

حضرت زبیر بن عوام نے ایک عالی شان محل بصرہ میں ایسا مضبوط بنایا تھا  
 کہ جو مورخ مسعودی کے زمانہ (۳۳۸ھ) میں موجود تھا، اور اس میں تجارت  
 اہل دہل چھڑتے تھے دہوٹل کے طور پر استعمال ہوتا تھا، ایسے ہی محل  
 انھوں نے مصر، کوفہ اور اسکندریہ میں بھی بنوائے تھے۔ اپنی وفات پر  
 انھوں نے پچاس ہزار دینار چھوڑے اور ایک ہزار اونٹ چھوڑے تھے۔  
 ان کے ایک ہزار غلام تھے جو ان کو خراج دیتے تھے۔

اتنا دولت مند اور متمول ہونے کے باوجود ان کو بھی ولایت و حکومت  
 اور دنیوی دولت سے شغف تھا، جب تک انھیں امید تھی کہ یہ چیزیں  
 انھیں جناب امیر علیہ السلام کی خلافت میں حاصل ہو جائیں گی، انھوں  
 نے جناب امیر علیہ السلام سے بیعت کی اور اس پر قائم رہے جب اپنی  
 خواہشات سے ناامیدی ہوئی تو بدل گئے۔ اور کہنے لگے کہ میں نے بیعت علی  
 میں لقیہ و توریہ سے کام لیا ہے۔ اور ہاتھ سے بیعت کی ہے مگر دل سے نہیں  
 کی، اس کے متعلق جناب امیر نے فرمایا کہ اپنے اس قول پر کہ تم نے توریہ کیا

۱۔ طبقات ابن سعد، جلد ۳ ص ۷۳۷ طبع لیب ڈن

۲۔ مروج الذهب جلد ۱ ص ۷۳۷

۳۔ مروج الذهب مسعودی، الجزء الثانی ص ۲۲۲ ۴۔ الاستیعاب ج ۲ ص ۲۰۳



دلیل لاؤ، کیونکہ دعویٰ بلا دلیل غیر مسرور ہے اور ظاہر ہے کہ اس امر پر کوئی دلیل  
لائی نہیں جاسکتی۔ کیونکہ توریہ کا تعلق قلبی حالت سے ہے۔ اور قلبی حالات  
مشاہدہ میں نہیں آسکتے۔ اور کوئی ان پر گواہی نہیں دے سکتا۔ اس کلام  
میں جو نہ بیر نے کیا، بیعت کا صریح اقرار موجود ہے اور اس پر کسی دلیل کی  
ضرورت نہیں رہی۔ رہ گیا کلام کا دوسرا حصہ یعنی توریہ، اس پر کوئی دلیل  
نہیں دے سکتی۔ اور دعویٰ بغیر دلیل قابل قبول نہیں ہے۔

بلکہ تاریخی حقائق یہ ہیں کہ طلحہ اور نہ بیر نے حضرت علیؑ کی بیعت کی بلکہ  
دوسروں کو بھی اس کا حکم دیا، جب علیؑ علیہ السلام سے وابستہ رہنے میں  
کوئی ذاتی شخصیت نظر نہ آئی تو پلٹ گئے

## احنف کا بیان

جس وقت حضرت عثمانؓ محصور تھے اور مدینہ میں اصحاب و مہاجرین انصار  
قبل حضرت عثمانؓ پر تلے ہوئے تھے اس وقت احنف کہتے ہیں کہ میں طلحہ اور  
نہیر سے ملا، اور میں نے کہا کہ تم دونوں مجھے کس شخص کی بیعت کا حکم دیتے  
ہو۔ اور کس کی بیعت پر تم راضی ہو، بتاؤ۔ کیونکہ مجھے یقین ہے کہ عثمانؓ  
ضرور قتل کر دیے جائیں گے۔ طلحہ اور نہ بیر نے کہا کہ علیؑ کی بیعت کرنا احنف  
نے کہا، تو تم مجھے ان کی بیعت کا حکم دیتے ہو۔ اس پر راضی ہو، دونوں  
نے کہا، ہاں ہم راضی ہیں، میں یہ سنکر وہاں سے چلا گیا۔ اور مکہ پہنچا، اور  
یہاں آ کے سنا کہ حضرت عثمانؓ قتل ہو گئے۔ اس وقت مکہ میں حضرت



عائشہ بھی موجود تھیں، میں حضرت عائشہ سے ملا، اور عرض کی کہ آپ کس کی بیعت کا مجھے حکم دیتی ہیں؟ انھوں نے بھی یہی فرمایا کہ علی ابن ابی طالب کی بیعت کرو، میں نے پھر عرض کیا، تو آپ مجھے بخوشی یہ حکم دیتی ہیں؟ اور آپ اس بیعت سے راضی ہیں؟ فرمایا، ہاں ہاں! احنف کہتے ہیں کہ اب میں مدینہ میں آیا اور علی ابن ابی طالب کی بیعت آ کر کر لی۔ پھر بصرہ پہنچ کر آیا، مجھے یقین تھا کہ علیؑ کی بیعت محکم و مضبوط ہوگئی، اور سب کام درست ہوگیا، ابھی میں اسی حال میں تھا کہ ایک آنے والے نے مجھ سے کہا کہ عائشہ زہیر و طلحہ مقام خربہ میں اترے ہوئے ہیں، میں نے کہا، یہ لوگ یہاں کیونکر آئے۔ کہا کہ تمہارے پاس انھوں نے یہ پیغام بھیجا ہے کہ تم انتقام خون عثمان میں ان کی مدد کرو۔ "عجب" یہ وہ آفت تھی اور ایسی خطرناک مصیبت تھی کہ مجھ پر کبھی ایسا وقت آیا ہی نہیں تھا۔ میں نے اپنے دل سے کہا کہ ان لوگوں کی مدد نہ کرنا بھی مجھ پر بہت سخت ہے۔ کیونکہ یہ ام المومنین عائشہ اور سوار ثی رسول اللہؐ و زہیر ہیں اور حضرت علیؑ سے جنگ کرنا بھی مجھ پر دشوار ہے، کیونکہ وہ ابن عم رسولؐ ہیں اور اس کے ماسویٰ ان لوگوں نے مجھے ان کی بیعت کا حکم بھی دیا ہے اور میں ان کی بیعت بھی کر چکا ہوں۔ خیر میں ان لوگوں کے پاس آیا (جب مجھے دیکھا) تو کہا کہ تم ہماری مدد انتقام خون عثمان میں کرنے آئے ہو، جو منطوق قتل ہوئے میں نے کہا کہ اے ام المومنین! آپ کو قسم ہے خدا کی یہ تو بتائیے کیا میں نے آپ سے نہیں پوچھا تھا کہ آپ کس کی بیعت کا مجھے حکم



فرماتی ہیں اور کس کی بیعت سے راضی ہیں، تو آپ نے کہا تھا کہ علیؑ کی بیعت کرو۔ حضرت عائشہ نے فرمایا، ہاں یہ تو ہوا تھا، مگر علیؑ کچھ بدل گئے، پھر میں طلحہ و زبیر کے پاس گیا، اور ان سے بھی یہی کہا، کہ تم لوگوں سے میں نے پوچھا اور تم نے علیؑ کی بیعت پر رضامندی بھی ظاہر کی اور مجھے ان کی بیعت کا حکم دیا۔ تمہیں قسم ہے، بتاؤ کیا ایسا نہیں ہوا؟ دونوں نے اقرار کیا اور کہا، ہاں ایسا ہی ہوا تھا، مگر علیؑ کچھ بدل گئے اب وہ وہ نہیں جو پہلے تھے، یہ سنکر میں نے کہا کہ خدا کی قسم نہ تو میں تم لوگوں سے جنگ کروں گا اور نہ علیؑ سے، کیونکہ تم میں ام المومنین عائشہ اور حواری رسولؐ زبیر ہیں اور ادھر علیؑ ابن ابی طالب ابن عم رسولؐ ہیں جن کی بیعت کا حکم تمہیں لوگوں نے مجھ کو دیا تھا۔

چنانچہ احنف اس جنگ میں مع اپنے قبیلہ کے شریک نہیں ہوئے۔ اور بصرہ سے دو فرسخ پر مقام جلیح میں جا کر بیٹھ رہے اور چونکہ امیر المومنینؑ کی بیعت کر چکے تھے لہذا جناب امیر علیہ السلام کی خدمت میں یہ عرضیہ بھیجا جس میں اپنی حالت بیان کرتے ہیں اور الگ رہنے کی خواہش کرتے ہیں:-

” احنف نے امیر المومنینؑ سے کہا مجھجا، کہیے تو میں اپنے دو سو گھروالوں سمیت آپ کی مدد کے لیے آؤں اور کہیے تو چار ہزار تلواریں آپ سے روک دوں۔“



آپ نے جواب دیا کہ تم میرے ہمراہ ہو کر لڑنے کے لیے نہ آؤ اور  
 چار ہزار تلواروں کو روک دو، یہ تمہاری بہترین مدد میرے لیے ہوگی۔ چنانچہ  
 احنف نے بنو نمیم کے قبیلہ کو جمع کر کے ایک تقریر کی اور وہ لوگ  
 رگ گئے اور کسی طرف سے جنگ میں شریک نہیں ہوئے۔  
 مگر احنف چونکہ حق کو جانتے تھے لہذا وہ اپنی اس عدم شرکت جنگ  
 پر افسوس کیا کیے اور غمگین رہے کہ کیوں علیؑ کی رکاب میں جہاد نہ کیا۔  
 اور بہت شرمندہ تھے جس کا گواہ تاریخ ابن قتیبہ کا یہ فقرہ ہے۔  
 ”قد ندم احنف علیٰ خذله علیا“ احنف علیؑ کے ہمراہ  
 رہ کر جنگ نہ کرنے سے شرمندہ رہے۔“

### حضرت زبیر کا معاویہ امیر شام کو خط

جس وقت امیر المومنین کی بیعت ہو چکی اس وقت حضرت زبیر نے  
 ایک خط امیر شام معاویہ کو لکھا جس کا مفہوم یہ تھا:-  
 ”لوگوں نے بغیر میرے مشورہ کے عثمان کو قتل کر دیا، اور اس  
 کے بعد سب نے آپس میں مشورہ کر کے میری بیعت کر لی ہے  
 اور اس بیعت پر ان کا اجماع ہے، لہذا جب میرا یہ خط  
 تمہیں پہنچے تو تم بھی میرے لیے بیعت لو اور قبل اس کے  
 کہ تم میرے پاس آؤ اشراف اہل شام کا ایک وفد بھیجو“



جب یہ خط معاویہ کو ملا اس نے بنی عقیس کا ایک آدمی اپنے ایک خط کے ساتھ زبیر بن العوام کے پاس بھیجا اور وہ خط یہ تھا۔

## امیرِ نِشام معاویہ بن ابی سفیان کی وقتی سیاست

”یہ خط معاویہ بن ابی سفیان کا امیر المومنین زبیر کے لیے ہے بعدِ سلام معلوم ہوا، میں نے تمہارے لیے اہل شام سے بیعت لے لی ہے اور انھوں نے اس دعوت پر لبیک کہی اور سب مطیع کی حیثیت میں جمع ہو گئے۔ جیسے دودھ ایک جگہ مختلف مقنوں سے جمع کر لیا جاتا ہے، لہذا آپ کو ذرا دیر سے ہوشیار رہیں، کہیں ایسا نہ ہو کہ وہاں علی پہنچ جائیں اور ان کا قبضہ ہو جائے۔ اور جب یہ دونوں شہر مل گئے تو اس کے بعد پھر کیا باقی رہا۔ بلکہ میں نے آج ہی تمہارے بعد طلحہ کے لیے بھی بیعت لے رکھی ہے۔ لہذا انتقامِ بنوِ عثمان کا چرچا کرتے رہو، اور لوگوں کو اس کے لیے بلاتے رہو، جی توڑ کے اس معاملہ میں کوشش کرو، خدامِ دونوں کو ظرباب کرے اور تمہارے دشمنوں کو مغلوب اور بے مدد چھوڑے۔“

یہ خط جب زبیر کو ملا تو خوشی کے مارے عجب حال ہوا۔ فوراً طلحہ کو جا کر سنایا اور دونوں کے دونوں علی کی مخالفت پر آمادہ ہو گئے اور معاویہ کی باتوں پر یقین کر لیا۔ تھوڑے دنوں کے بعد دونوں امیر المومنین



کے پاس آئے اور کہا آپ نے تو اس امیر المومنین اس خود ہی ملاحظہ کر لیا ہے  
 کہ ہم پر عہد عثمان میں کیا کیا تکلیفیں اور جفا میں رہیں اور آپ کو یہ بھی  
 معلوم ہے کہ ہمیشہ عثمان اپنے قبیلہ کا خیال کرتے رہے۔ اب خدا  
 نے وہ دن دکھایا ہے کہ آپ خلیفہ مقرر ہو گئے ہیں، لہذا ہمارا بھی خیال  
 کیجیے اور بعض مقامات کا گورنر ہمیں بھی بنا دیجیے۔ آپ نے فرمایا مقداد  
 پر راضی رہو اور مجھے اس معاملہ میں سوچنے کا موقع دو، مگر یہ جان لو کہ میں  
 امانت میں اس کو شریک نہیں کرتا جس کے دین و امانت داری پر مجھے  
 پورا پورا اعتماد و اعتبار نہ ہو اور اس کو بھی شریک نہیں کرتا جس کے  
 دل میں کھوٹ دیکھتا ہوں، یہ جواب سن کر یہ لوگ ایک خندک مایوس  
 ہو گئے اور امیر المومنین سے عمرہ کی اجازت لے کر مدینہ سے باہر جانا  
 چاہا (ظاہر ہے کہ یہ گفتگو اس معاویہ کے خط کی بنا پر ہوئی تھی۔ اور دونوں  
 کوفہ و بصرہ کے خواہان تھے، اور ان ہی دونوں مقامات کے لیے معاویہ نے  
 لکھا بھی تھا، جب امیر علیہ السلام کی طرف سے بالکل ناامیدی ہو گئی، تو ان  
 لوگوں نے عمرہ کا بہانہ کیا اور فوراً بصرہ پہنچے (جہاں جنگ جمل قائم ہوئی)  
 امیر المومنین علیہ السلام نے ان دونوں کی التجا کے متعلق منیر بن شعبہ  
 سے رائے لی اور اس نے یہی رائے دی تھی کہ جب تک آپ کی اس اس  
 خلافت اچھی طرح مستحکم نہ ہو جائے یہ ضرور کیجیے، ایک کو بصرہ اور  
 دوسرے کو کوفہ دے دیجیے۔ مگر اس کے بعد جب آپ نے پھر ایک  
 دفعہ ابن عباس سے اس معاملہ میں رائے لی تو انھوں نے مخالفت کی



اور کہا کہ لبصرہ و کوفہ ہی دو جگہیں تو پائیکاہ خلافت اور سر حشمتہ خلافت میں دہل  
خز لنے میں اور دولت ہے اور طلحہ و زبیر کی دلی حالت سے آپ خوب  
واقف ہیں۔ میں تو ان کی حرکتوں سے مامون نہیں۔ یہ وہاں جا کر کچھ نہ  
کچھ انقلاب ضرور پیدا کریں گے۔ لہذا کوفہ و لبصرہ انہیں سپرد نہ کیجیے بلکہ  
یہ حضرات مایوس ہو کر حضرت علیؑ سے عمرہ کی اجازت لے کر مکہ و مدینہ ہو جائیں

## حضرت عمر کی سیاست اور اس کا نتیجہ

تعمیب انگیز امر یہ ہے کہ حضرت زبیر اور حضرت طلحہ جو شوری کمیٹی کی تشکیل  
سے پہلے ہمیشہ حضرت علیؑ علیہ السلام کے حامی رہے۔ حضرت ابوبکرؓ سے  
رشتہ دایلوں کے باوجود انہوں نے خلافت حضرت ابوبکرؓ کو تسلیم نہیں کیا  
اور ان کی بیعت نہیں کی اور حضرت ابوبکرؓ کے حضرت عمرؓ کو نامزد کرنے میں  
ان کی مخالفت کی۔ کیا وجہ ہے کہ قتل حضرت عثمانؓ کے بعد انہوں نے  
حضرت علیؑ علیہ السلام کی اس قدر شدید مخالفت کی حقیقت یہ ہے  
کہ سب کچھ ان کے شوری کمیٹی میں خلافت کے حقداروں میں شامل  
کیے جانے کا نتیجہ تھا، اب تعمیل شوری سے پہلے ان کے دل میں حضرت  
علیؑ علیہ السلام کی عظمت تھی، وہ انہیں اپنے سے اشراف و اعلیٰ سمجھتے  
تھے، مگر بانی شوری نے اپنی سیاست سے قلب ماہیت کر دیا تھا، اور  
اب وہ یہ سمجھنے لگے تھے کہ ہم میں اور علیؑ میں کیا فرق ہے؟ جس عہدہ



کے لیے علیؑ کا نام تجویز کیا جاسکتا ہے ہمارا نام بھی تجویز ہوتا ہے۔ اہل لیے  
 علیؑ کے لیے مناسب یہی ہے کہ وہ اپنی خلافت کے زمانے میں ہیں اپنا  
 شریک حکومت قرار دے اور ہمارے تمول میں جسے ہم نے فتوحات  
 میں حاصل کیا ہے زیادتی کا باعث ہو۔ اور حضرت علیؑ کو ہمارے  
 مشورہ سے حکومت کرنا چاہیے۔

## اُمّ المؤمنین حضرت عائشہ

عائشہ نام، حمیر القتب، اُمّ عبد اللہ کنیت، خلیفۃ المسلمین حضرت  
 ابو بکرؓ کی صاحبزادی ہیں، مال کا نام زینب تھا۔ اُمّ رومان کنیت تھی  
 اور قبیلہ غنم بن مالک سے تھیں۔

## کنیت اُمّ عبد اللہ

حضرت عائشہ کے کوئی اولاد نہیں ہوئی۔ ابن الاعرابی نے لکھا ہے  
 کہ ایک نام حبیبہ ساقط ہوا تھا، اور اسی کے نام پر انھوں نے  
 کنیت رکھی تھی۔ لیکن یہ قطعاً غلط ہے۔ حضرت عائشہ کی کنیت اُمّ عبد اللہ  
 ان کے بھانجے عبد اللہ ابن زبیر کے تعلق سے تھی جن کو انھوں نے  
 متبنیٰ بنالیا تھا۔

حضرت عائشہ بعثت کے چار برس بعد شوال کے مہینے میں پیدا ہوئیں۔



سالہ سن بعثت میں ان کا رسولؐ سے عقد ہوا اس وقت حضرت عائشہؓ چھ برس کی تھیں، سالہ نبوی جب کہ حضرت عائشہؓ کی عمر ۹ برس تھی باپ کے گھر سے رخصت ہو کر کاشانہ نبوت میں آئیں۔

حضرت عائشہؓ نے غزوہ اُحد میں شرکت کی، صحیح بخاری میں حضرت انسؓ سے منقول ہے کہ میں نے عائشہؓ اور ام سلیمؓ کو دیکھا کہ مشک بھر بھر کر لاتی تھیں اور زخمیوں کو پانی پلاتی تھیں۔

آپؐ کی فضیلت میں ابو موسیٰ اشعریؓ صحابی رسولؐ سے جو سحر فین بعثت علی میں سے ایک ہیں اور حکم جنگ صفین میں۔ روایت ہے۔

فضل عائشۃ علی النساء کفضل الشرب علی سائر الطعام  
حضرت عائشہؓ کی فضیلت تمام عورتوں پر یوں ہے، جیسے شرب کی فضیلت تمام کھانوں پر ہے۔ "ثرد کلام عرب میں اس ردیٰ کو کہتے ہیں جو شربے میں کوٹ کے مہگوئی بجائے اور کھائی جائے۔"

## رسول اللہؐ کی پیشین گوئی

صاحب استیعاب لکھتے ہیں کہ رسول اللہؐ نے اپنی بیویوں سے خطاب فرمایا کہ تم میں سے کون گھنے بالوں والے اونٹ پر سوار ہونے والی ہے جس کے گرد کشتوں کا انبار ہوگا۔ اس حدیث کو لکھنے کے بعد صاحب استیعاب لکھتے ہیں کہ یہ حدیث نبوت رسولؐ اور علم غیب نبیؐ کو واضح کر



یہی ہے۔ اور اس کے راوی عاصم بن دینار موثق راوی ہیں اور سندیں  
اس روایت کی بہت مشہور و مستند ہیں جن کے ذکر کی ضرورت نہیں بلکہ  
وہ وظیفہ جو ازواج نبی کو ملا کرتا تھا، حضرت نے اس پر دو ہزار کی  
زیادتی صرف حضرت عائشہ کے لیے اس وجہ سے کی کہ آپ رسول  
اللہ کو بہت محبوب تھیں۔

رسول اللہ پر آیت تخییر نازل ہوئی، اس آیت کی رو سے آنحضرت  
صلی اللہ علیہ وآلہ وسلم کو حکم دیا گیا تھا کہ اب اپنی ان ازواج کو مطلع  
فرمائیں کہ دو چیزیں تمہارے سامنے ہیں، دنیا اور آخرت۔ اگر تم دنیا  
چاہتی ہو تو آؤ میں تم کو رخصتی جوڑے دے کر عزت و احترام کے ساتھ  
رخصت کر دوں اور اگر تم خدا و رسول اور ابدی راحت کی طلبکار  
ہو تو خدا نے نیکو کاروں کے لیے بڑا اجر مہیا کر رکھا ہے۔ چونکہ  
حضرت عائشہ ان تمام معاملات میں پیش پیش تھیں، آپ نے ان کو ارشاد  
الہی سے مطلع فرمایا۔ انھوں نے کہا کہ میں سب کچھ چھوڑ کر خدا اور رسول  
کو لیتی ہوں۔ تمام ازواج نے بھی یہی جواب دیا۔

سورۃ تحریم کا قصہ مشہور ہے۔ جو کتب تفسیر و سیر میں موجود ہے  
اس میں حضرت ام المومنین عائشہ و حضرت ام المومنین حفصہ کے لیے  
ان الفاظ میں ارشاد باری ہوا تھا۔

۱۔ استیعاب جلد ۴ ص ۴۶  
۲۔ مستدرک، سیر الصحابیات ص ۲۶  
۳۔ صحیح بخاری جلد ۲ ص ۹۲، صحیح مسلم باب الایثار، سیر الصحابیات ص ۲۳



”ان تتوبوا الى الله فقد صفت قلوبكم اذن تظاهروا  
عليه فان الله هو مولاه وحبوه سبل وصالح المؤمنين  
والسلامة لعد ذالك ظهير“

(سورہ تحریم آیت ۴ پ ۲۸ ع ۲۰)

”اے عائشہ و حفصہ) اگر تم دونوں توبہ کرو تو خیر تم دونوں کے دل  
ٹپڑھے ہیں، اگر تم دونوں رسول اللہ کی مخالفت میں ایک  
دوسری کی اعانت کرتی رہو گی، تو خدا، جبریل اور صالح المؤمنین  
ان کے مددگار ہیں اور ان کے علاوہ تمام فرشتے مددگار ہیں۔“  
واقعہ ایلا کے متعلق سیر الصحابیات کے سنی مؤلف لکھتے ہیں :-  
”آنحضرت صلی اللہ علیہ وآلہ وسلم زاہدانہ زندگی بسر فرماتے تھے  
دو دو مہینہ گھر میں آگ نہیں جلتی تھی، آگے دن فاتے ہوتے  
رہتے تھے، ازواج مطہرات گوشت و صحبت کی برکت سے  
تمام ابنائے جنس سے ممتاز ہو گئی تھیں تاہم بشریت بالکل معدوم  
نہیں ہو سکتی تھی خصوصاً وہ دیکھتی تھیں کہ فتوحات اسلام  
کا دائرہ بڑھتا جاتا ہے۔ اور غنیمت کا سرمایہ یہاں تک پہنچ گیا  
ہے کہ اس کا ادنیٰ حصہ بھی ان کی راحت و آرام کے لیے  
کافی ہو سکتا ہے۔ ان واقعات کا اقتضا تھا کہ ان کے صبر و  
قناعت کا جام لبریز ہوتا جاتا تھا۔“

ایک مرتبہ حضرت ابو بکر و عمر خد مت نبویؐ میں حاضر ہوئے



دیکھا کہ بیچ میں آپ ہیں، اور دھڑا دھڑا بیچاں بیچتی ہیں۔ اور تو بیچ نفقہ کا تقاضہ کر رہی ہیں، دونوں اپنی عسائیر ادیوں کی تنبیہ پر آمادہ ہو گئے، لیکن انھوں نے عرض کیا، کہ ہم آیت نہ آنحضرت صلی اللہ علیہ وآلہ وسلم کو زائد مصارف کی تکلیف نہ دیں گی۔

تاریخ طبری کی روایت میں خود حضرت عائشہ بنفس نفیس ناقل ہیں، کہ رسول اللہ صلی اللہ علیہ وسلم جنت البقیع سے پلٹے (آپ وہاں روزانہ اہل البقیع کے لیے استغفار کرنے تشریف لے جاتا کرتے تھے، اور یہ کام آپ کا مرتے دم تک جاری رہا) جب گھر پہنچے تو مجھے اس حال میں پایا، کہ میں دردِ سر میں مبتلا تھی اور ہائے ہائے کر رہی تھی۔ رسول اللہ صلی اللہ علیہ وسلم نے کہا، خدا کی قسم اے عائشہ! میرے سر کی بھی یہی حالت ہے۔ پھر فرمایا، کیوں عائشہ تمھارا کیا نقصان ہے کہ اگر تم مجھ سے پہلے مر جاؤ، اور میں تمھاری تجہیز و تکفین کروں اور تمھارے جنازے کی نماز پڑھاؤں۔ اور تمھیں دفن کروں۔ عائشہ فرماتی ہیں کہ میں نے کہا، اگر یہ ہو گیا میں دیکھ رہی ہوں کہ میرے مرنے کے بعد تم میرے ہی گھر میں بعض بیویوں کو لے کے رہتے ہو۔ یہ سن کر رسول اللہ صلی اللہ علیہ وسلم ہنس دیے۔

حضرت عائشہ کہتی ہیں کہ گو میں نے خدیجہ کو نہیں دیکھا مگر مجھے جس قدر ان پر شک آتا تھا کسی اور پر نہیں آتا تھا، جسکی وجہ یہ تھی کہ آنحضرت صلی اللہ علیہ وآلہ وسلم ہمیشہ ان کا ذکر کیا کرتے تھے، ایک دفعہ میں نے اس پر آپ کو تنبیہ کیا۔ لیکن آپ نے فرمایا، خدا نے مجھ کو ان کی محبت دی ہے۔



ایک دفعہ حضرت خدیجہ کے انتقال کے بعد ان کی بہن ہالہ آنحضرت صلی اللہ علیہ وآلہ وسلم سے ملنے آئیں۔ اور استیذان کے قاعدہ سے اندر آنے کی اجازت مانگی۔ ان کی آواز حضرت خدیجہ سے ملتی تھی۔ آپ کے کانوں میں آواز پڑی تو حضرت خدیجہ یاد آگئیں اور جھجک اٹھیں، اور فرمایا "ہالہ ہونگی" حضرت عائشہ بھی موجود تھیں، ان کو نہایت رشک ہوا، بولیں کہ آپ کیا ایک بڑھیا کو یاد کیا کرتے ہیں جو سر چکیں اور خدا نے ان سے اچھی بیویاں آپ کو دیں۔" صحیح بخاری میں یہ روایت یہیں تک ہے لیکن استیعاب میں ہے کہ اس کے جواب میں آنحضرت صلی اللہ علیہ وآلہ وسلم نے فرمایا۔ "ہرگز نہیں، جب لوگوں نے میری تکذیب کی تو انھوں نے تصدیق کی، جب لوگ کافر تھے وہ اسلام لائیں۔ جب میرا کوئی معین نہ تھا تو انھوں نے میری مدد کی، اور میری اولاد ان ہی سے ہوئی"۔

خدا معلوم کیا وجہ تھی کہ حضرت عائشہ حضرت علی مرتضیٰ کا نام لینا بھی گوارا نہیں کرتی تھیں اور نہ ان کا ذکر خیر کبھی انھیں اچھا معلوم ہوا۔ چنانچہ مرض رسولؐ میں جو واقعہ پیش آیا وہ اس بات کا شاہد ناظر ہے، اسے بخاری نے بھی اپنی صحیح میں درج کیا ہے۔ اور دیگر مؤرخین نے بھی اس کا تذکرہ کیا ہے۔ مؤرخ ابن جریر طبری اس واقعہ کو بایں الفاظ اپنی تاریخ میں لکھتے ہیں :-

۱۔ بخاری، باب تزویج النبیؐ خدیجہ وفضلہا،  
وسیر الصحابیات ص ۱۳ و ص ۱۴



”حضرت عائشہ بیان کرتی ہیں کہ جب رسولؐ کا مرض بڑھا اور آپؐ پر بیماری کی زیادتی ہوئی تو آپؐ نے اپنی دوسری بیویوں سے یہ اجازت چاہی کہ آپؐ بیماری کے دن حضرت عائشہ کے گھر بسر کریں اور وہیں آپؐ کی تیمارداری ہو، چنانچہ سب بیویوں نے بخوشی اجازت دے دی۔ آپؐ اس وقت میمونہ کے گھر میں تھے، جب اجازت مل گئی تو آپؐ وہاں سے نکلے، مگر چونکہ شدت مرض تھی لہذا دو آدمیوں کے سہارے سے نکلے، ایک تو فضل ابن عباس تھے اور دوسرا ایک اور شخص تھا۔“

یہ بیان حضرت عائشہ کا ہے اور وہی اپنے الفاظ کی ذمہ دار ہیں۔ عبد اللہ کہتے ہیں کہ میں نے عائشہ کے اس بیان کی خبر عبد اللہ ابن عباسؓ کو پہنچائی تو انھوں نے کہا جانتے ہو یہ دوسرا آدمی کون تھا، جس کا نام حضرت عائشہ نے نہیں لیا، اور چھپایا، میں نے کہا نہیں، میں تو نہیں جانتا، عبد اللہ ابن عباسؓ نے کہا، یہ علیؓ ابن ابی طالب تھے۔

اس روایت کو بخاری نے بھی اپنے طرق سے نقل کیا ہے، مگر اس میں فضل ابن عباسؓ کی بجائے عباسؓ ابن عبد المطلب کا نام ہے۔ علامہ ابن عساکر شارج نہج البلاغہ امیر المؤمنین علیہ السلام کے ایک نامہ نامی کی شرح میں لکھتے ہیں :-

”حضرت عائشہ نے جبکہ حضرت عثمانؓ منبر پر تھے، رسولؐ



کی نعلین اور قمیص نکالی اور پکار کے کہا کہ یہ دونوں رسولؐ کی جوتیاں  
 اور ان کی قمیص ہے جو ابھی پرانی نہیں ہوئی اور تم نے اسے  
 عثمان رسولؐ کے دین کو (اس عتوڑی سی مدت میں) بدل دیا،  
 اور ان کی سنت کو متغیر کر دیا، حضرت عثمان اور حضرت عائشہ  
 میں سخت کلامی ہوئی آخر حضرت عائشہ نے کہا اس نعل کو قتل  
 بھی کر ڈالو، نعل کہہ کر حضرت عائشہ نے جناب عثمان کو ایک  
 معروف و مشہور شخص سے تشبیہ دی ہے یہ

مجمع البحار گجراتی اور نہایہ ابن اثیر میں ہے کہ مصر میں ایک لمبی داڑھی والے  
 آدمی کا نام نعل تھا، اسی کی تشبیہ سے حضرت عثمان کو ان کے دشمن  
 نعل کہتے تھے اور جب حضرت عائشہ حضرت عثمان سے ناخوش ہو  
 کر مکہ معظمہ چلی گئیں تو حضرت عثمان کی نسبت فرماتی تھیں کہ قتل کر دو  
 اس نعل کو، خدا قتل کرے اس نعل کو سٹے

کتاب الامامت والسیاستہ میں ابن قیمیہ نے بھی لکھا ہے کہ حضرت  
 عائشہ حضرت عثمان کو محاصرہ میں چھوڑ کر مدینہ روانہ ہوئیں اور باوجود اس کے کہ مروان  
 بن الحکم نے یہ کہہ کے رد کا کہ اگر آپ سفر نہ کریں تو شاید حضرت عثمان کی جان  
 بچ جائے مگر پھر بھی آپ نہ رکیں، یہاں تک کہ حضرت عثمان مدینہ میں  
 قتل ہو گئے سٹے

۱۔ شرح نہج البلاغہ علامہ ابن عبدہ بحوالہ سلسبیل فصاحت ص ۱۲۳ ۲۔ مجمع البحار گجراتی  
 نہایہ ابن اثیر تاریخ احمدی ص ۳۰ کتاب الامامت والسیاستہ بحوالہ سلسبیل فصاحت ص ۱۲۵



حضرت عائشہ کے مدینہ سے چلے جانے کے بعد حبیب اتنی مدت ہوئی کہ حضرت عثمان قتل ہو گئے تو آپ پھر مدینہ کو چلیں اور راستے میں ام کلاب سے ملاقات ہوئی۔ اس نے امیر المومنین علی ابن ابی طالب کی بیعت اور تمام واقعات کا تذکرہ کیا، اس کے متعلق مورخ ابن جریر طبری لکھتا ہے :-

”جب حضرت عائشہ نے حضرت علی کی بیعت کا سنا تو کہا (اے یہ ہو گیا) کاش آسمان زمین پر پھٹ پڑتا، اگر ایسا ہوتا کہ تمہارے آدمی (یعنی امیر المومنین علی) کی بیعت ہو گئی اچھا مجھے مکہ پلٹاؤ، مکہ پلٹاؤ اور آپ یہ کہتی جاتی تھیں کہ عثمان مظلوم قتل ہو گئے اور خدا کی قسم میں ان کا انتقام ضرور لوں گی۔“

ام کلاب نے کہا کیوں انتقام لیجئے گا، کیونکہ سب سے پہلے جس نے حضرت عثمان کے خلاف پروپیگنڈا کیا وہ آپ ہی ہیں اور آپ یہ کہتی تھیں کہ اس نعل کو قتل کر ڈالو کیونکہ یہ کافر ہو گیا ہے۔ حضرت عائشہ نے فرمایا کہ لوگوں نے ان سے توبہ بھی چاہی اور بعد توبہ قتل بھی کر ڈالا۔ ہاں ہاں میں بھی عثمان کو نعل کہتی تھی اور دوسرے لوگ بھی انہیں نعل کہتے تھے، لیکن جو کچھ میں اب کہہ رہی ہوں (یعنی عثمان مظلوم قتل ہوئے اور میں ان کا بدلہ لوں گی) وہ میرے پہلے قول سے بہتر ہے۔

یہ سنکر ام کلاب نے مندرجہ ذیل اشعار پڑھے :-

منك البدا ومنك الغبر      منك الرياح ومنك المطر  
وانت امرت بقتل الامام      قلت لنا انه قد كفر



فہبنا اطعناک فی قتلہ      وقاتلہ عندنا من امر  
 ولہ لسیقط السقف من فوقنا      ولہ نیکف شتمنا والقر  
 وقد بالغ الناس ذاندراء      یزیل الثیاء ولقیم الصعر  
 ویلیس للمعرب اثوابہا      وما من وفی مثل ما قد غدر

”(اے ام المؤمنین!) آپ ہی کی طرف سے ابتدا ہوئی اور آپ  
 ہی کی طرف سے پہلے ارادہ میں تبدیلی ہوئی۔ آپ ہی سے مخالفت  
 کی ہوئیں بھی چلیں اور آپ ہی کی طرف سے خون کی بارش بھی ہوئی  
 (ج) اے بادِ صبا! میں تمہارا وردہ تست)

آپ نے ہی امام (عثمان) کے قتل کا حکم بھی دیا اور ہم سب سے  
 کہا کہ وہ کافر ہو گئے ہیں، اچھا ہم نے آپ کے حکم سے ڈر کے انھیں قتل  
 کیا اور آپ کی اطاعت کی مگر ہمارے نزدیک تو اصلی قاتل وہی ہے جس  
 نے انکے قتل کی نافرمانی کیا، آپ اس وقت علیؑ کی بیعت کا سنکر یہ فرماتی  
 ہیں کہ کاش! ان زمین پر پھٹ پڑتا، حالانکہ حضرت عثمان کا قتل آپ کے  
 حکم سے ہوا۔ نہ ہم پر چھٹ گری نہ سوسج اور چاند گھٹائے۔ لوگوں نے  
 اس شخص کی بیعت کر لی جو صاحبِ عزت و صاحبِ جنگ و فلاح ہے  
 جو تلوار کی باڑھ کو اپنے سے دور کرتا ہے اور کچی اور گھڑی کو ٹھیک کر دیتا  
 ہے وہ شخص جو لڑائی کے کپڑے پہن کر آجاتا ہے اور یہ بات تو ظاہر ہے  
 کہ وفا کرنے والے غدر کرنے والوں کے برابر نہیں! اے



# جنگِ جل

جنگِ جل کے اسباب

قصاصِ خونِ حضرت عثمان کا سڈنٹ

پروفیسر سید عبدالقادر مرحوم و پروفیسر شجاع الدین صاحب لکھتے ہیں:-

۱۔ قصاصِ خونِ عثمان کا جذبہ

”حضرت عائشہ حج کر کے مدینہ واپس آ رہی تھیں کہ انھیں راستہ میں شہادت حضرت عثمان کی خبر ملی، اس پر وہ مکہ واپس چلی گئیں حضرت طلحہ و زبیر مدینہ میں حضرت علیؑ کی بیعت کرنے کے باوجود مکہ میں آ گئے اور خونِ عثمان کا بدلہ لینے کی تیاریاں کرنے لگے۔ مکہ کے عامل عبداللہ بن حضرمی اور مردان وغیرہ خاندان بنی امیہ کے کچھ افراد اسی خیال کے تھے، یہ تمام لوگ اکٹھے ہو گئے۔ اور عہد کیا، کہ جیسے بھی ہو مظلوم خلیفہ کا خون رائیگاں نہ جانے دیا جائے مکہ سے اتحادی عازم بصرہ ہوئے۔ ان کے ہمراہ تین ہزار سپاہی تھے جن میں ایک ہزار مکہ اور مدینہ کے باشندے تھے، بصرہ پہنچ کر



ان لوگوں نے شہر پر قبضہ کر لیا اور چھ سو مسلمانوں کو مخالفین عثمان سمجھ کر موت کے گھاٹ اتار دیا۔ ان اتحادیوں کی سخت گیری اور اندھا دُھند پکڑ دھکڑ سے شہر میں سنسنی پھیل گئی اور حالات بد سے بدتر ہو گئے۔ لوگ اس صورتِ حال کے پیشِ نظر لرزاں و ترساں تھے کہ دیکھیں عالمِ غیب سے کیا ظہور میں آتا ہے۔ اسلامی مملکت میں ایسا موقع پہلے کبھی نہیں آیا تھا، کہ مسلمان آپس میں یوں برسرِ پیکار ہوں۔

## ۲۔ حضرت طلحہ و زبیر کی خواہشِ خلافت

حضرت علیؑ کی بیعت کر لینے کے بعد حضرت طلحہ و زبیر کا مکہ چلے جانا اور خونِ عثمان کے قصاص کے نام پر بہت سی فوج جمع کر لینا ظاہر کرتا ہے کہ حصولِ خلافت کی طرف ان کا میلان تھا، یہ دونوں بزرگوار قدیمی مسلمانوں میں سے تھے، اور حضرت عمرؓ نے بسترِ مرگ پر مسئلہ خلافت کو حل کرنے کے لیے چھ آدمیوں پر مشتمل جو کمیٹی بنائی تھی اس کے بھی رکن تھے۔ اتحادی لشکرِ مدینہ سے روانہ ہوا تو یہ سوال بھی منظرِ عام پر آیا کہ فتح کی صورت میں طلحہ و زبیر میں سے کس کو خلیفہ بنایا جائے۔ مگر حضرت عائشہؓ نے اس سوال کو قبل از وقت قرار دے کر رد کر دیا، اور کہا کہ خلافت کا فیصلہ اہلِ مدینہ ہی کریں گے۔ مگر ہر دستِ عبداللہ بن زبیر جو ان کی بہن



کے فرزند تھے نماز پڑھائیں گے۔

قصاص خون عثمان تو ایک موقف تھا، ایک سسٹم تھا، جسے اختیار کیا گیا، ورنہ اصل مقصد حضرت طلحہ اور زبیر کی اپنے لیے خواہش خلافت تھی اور حضرت عائشہ کا مقصود اپنے محبوب بھانجے، اپنے متبنی حضرت عبداللہ بن زبیر کے لیے خلافت حاصل کرنا تھا، اس لیے انھوں نے اس موقع پر وہی روش اختیار کی جو انھوں نے ایام مرض رسول اللہ میں حضرت ابوبکر کے پیش نمازی کا فریضہ سپرد کر کے ان کی خلافت کی دلیل قرار دیا تھا، جس پر ہم اس تاریخ کے پہلے حصہ میں بحث کر چکے ہیں۔ صحیح یہ ہے کہ حضرت عائشہ اپنے اس بھانجے عبداللہ بن زبیر سے بہت مانوس تھیں اور آپ نے ان کی خلافت کے لیے ایڑی چوٹی کا زور لگا دیا تھا، زبیر کو جو ان کے باپ تھے حضرت عائشہ کی اس تمنا کو پورا کرنے کے لیے اپنے بیٹے کے پیچھے نماز پڑھنی پڑی۔ اس لیے کہ نماز ہی پڑھانا اس وقت خلافت کے حصول کے لیے ایک رکن عظیم تھا۔ اس حقیقت کے انکشاف کے لیے ابن قتیبہ کی الامامت والسیاست کا مطالعہ کیجیے۔

حضرت طلحہ و زبیر کا مقصد حصول خلافت تھا، قصاص خون عثمان نہیں تھا، چنانچہ جب جنگ جمل کے لیے لشکر جبار ہا تھا تو اثنائے راہ ان سے سعید بن عاص کی ملاقات ہوئی۔ اور انھوں نے دریافت کیا کہ اگر تم اس تاریخ اسلام حصہ اول عہد رسالت و خلافت راشدہ کے حالات ص ۱۵۵ و ص ۱۵۶



دونوں جنگ میں کامیاب ہو گئے تو خلیفہ کس کو بناؤ گے۔ طلحہ اور زبیر  
 کہا کہ ہم دونوں میں سے کوئی ایک ہو گا، جسے لوگ اختیار کریں۔ سعید نے  
 کہا، مگر میری رائے یہ ہے کہ حضرت عثمان کے لڑکوں میں سے کسی ایک کو بناؤ  
 کیونکہ تم ان کے باپ کے انتقام کے لیے اٹھے ہو۔ سعید کے جواب میں  
 انھوں نے کہا، سبحان اللہ، شیوخ مہاجرین کو چھوڑ کر خلافت کو ان کے  
 لڑکوں میں قرار دیا جائے۔ سعید نے یہ بھی کہا، تو کیا یہ کوشش ہماری نہیں  
 کہ خلافت بنی عبد مناف سے نکال لی جائے۔

اس وقت جنگ جمل کے لیے صفیں جمیں تو امیر المومنین علی رضی اللہ عنہ اپنے  
 گھوڑے پر سوار ہو کر صفوں سے باہر نکلے اور زبیر کو بلایا، جب دونوں کا آمنہ  
 سامنا ہوا تو آپ نے زبیر سے پوچھا، کہاں آئے؟ کہا میرے آنے کا  
 باعث آپ ہیں اور میں آپ کو اپنے سے زیادہ خلافت کا اہل نہیں پاتا  
 اور نہ آپ مجھ سے زیادہ خلافت کے لیے اولیٰ اور افضل ہیں جناب  
 امیر علیہ السلام نے فرمایا۔ بعد عثمان تم اس کے اہل نہیں۔ ہم تم کو  
 اولاد عبد المطلب میں جانتے تھے، یہاں تک کہ تمہارا بیٹا جو بڑا بیٹا  
 ہے پیدا ہوا، جو ان ہوا اور بڑھا اور اس نے ہم کو تم سے اور تم کو ہم سے  
 چھڑا دیا۔

اس گفتگو سے صاف ظاہر ہے کہ جنگ جمل کا قیام انتقام خونِ حضرت  
 عثمان کے لیے نہیں تھا۔



اس مطلب کا اظہار کہ جناب علی مرتضیٰ خلافت سے ہٹیں اور پھر بزم شوریٰ قائم ہو اور جس کو لوگ چنیں اور انتخاب کریں وہی خلیفہ بنایا جائے اس گفتگو سے بھی معلوم ہوتا ہے جو حضرت علی ابن ابی طالب علیہ السلام اور حضرت طلحہ کے درمیان روزِ جنگِ جمل ہوئی، مورخ ابن قتیبہ یوں لکھتے ہیں :-

”طلحہ نے امیر المومنین علیہ السلام سے پوچھا کہ آپ نے حضرت عثمان کے قتل کا حکم دیا تھا، آپ نے فرمایا اللہ شاہد ہے کہ میں نے ایسا حکم نہیں دیا، طلحہ نے کہا پھر خلافت سے ہٹیں اور اس کو پھر بزم شوریٰ میں پیش کیجیے۔ جیسا کہ ہوا تھا، اگر اصحاب شوریٰ آپ پر راضی ہوں تو ہم بھی راضی ہوں گے، اور اگر آپ کے سوا کسی دوسرے پر راضی ہوں تو آپ کی حیثیت ایک مسلمان کی حیثیت ہوگی۔ اور بس۔ اس پر امیر المومنین علیہ السلام نے فرمایا تو کیا تم نے میری بیعت نہیں کی، اور یہ بیعت اطاعت کے ساتھ بغیر جبر و اکراہ تھی، طلحہ نے کہا میں نے بیعت کی مگر یوں کہ تلوار میری گردن پر تھی۔ امیر المومنین علیہ السلام نے فرمایا کہ کیا تمہیں یہ معلوم نہیں کہ میں نے بیعت کے لیے کسی پر جبر نہیں کیا، اور اگر میں نہ بردستی بیعت لیتا اور لوگوں کو مجبور کرتا تو سعد بن ابی وقاص، عبد اللہ ابن عمر اور محمد بن مسلمہ سے جبراً بیعت لیتا۔ حالانکہ تم جانتے ہو کہ ان لوگوں نے میری بیعت



سے انکار کیا تو میں نے ان پر جبر نہیں کیا بلکہ ان کو ان کی حالت پر چھوڑ دیا۔

طلحہ نے کہا، ہم چھ آدمی بزم شوریٰ میں تھے، دو مر گئے (عبدالرحمن و عثمان) اور ہم تین کبھی آپ کی خلافت پر راضی نہیں (اب بھی ہماری کثرت ہے) اور ہم تین آدمی باقی ہیں سعد بن ابی وقاص، زبیر اور میں (گویا مطلب یہ ہوا کہ آپ کی خلافت پر ہماری کثرت رائے عدم رضا ظاہر کرتی ہے، لہذا آپ خلافت کے مستحق نہیں، اس سے الگ بیٹھے اور ہمیں خلیفہ بننے دیجیے) ان واقعات سے صاف ظاہر ہے کہ :-

”جنگِ جمل کا مقصد انتقامِ خونِ حضرت عثمان نہیں بلکہ حصولِ خلافت تھا، مگر مع اسے بسا آرزو کہ خاک شدہ حضرت عمرؓ نے جو شوریٰ کی تشکیل میں سیاسی روش اختیار کی تھی اس کے نتائج سے حضرت علیؓ علیہ السلام کو دو چار ہونا پڑا۔

باقی جو پروفیسر سید عبدالقادر مرحوم اور پروفیسر شجاع الدین نے جنگِ جمل کے اسباب میں عبداللہ ابن سبا کے پیروؤں کی ریشہ دوانیاں لکھی ہیں جدید ترین تحقیق یہ ہے کہ عبداللہ ابن سبا ایک افسانوی کردار ہے اس کے متعلق طبری کی صرف ایک روایت ہے۔ اور وہ یزید الفقی کی ہے ایک خبر احمد پر کسی ایسی شخصیت کو تسلیم نہیں کیا جاسکتا جو قرنِ اولیٰ کے



مسلمانوں پر اس طرح اثر انداز ہو کہ اتنا عظیم الشان انقلاب پیدا کر دے  
یہ صمدیت جو حضرت عثمان کی سیرت کے دافع کے لیے اختیار کی  
گئی، قرنِ اولیٰ کے مسلمانوں کی تخفیف و توہین کا سبب ہے۔ عبد اللہ  
ابن سبا کے متعلق یہ بھی معلوم نہیں کہ وہ کب اور کہاں فوت ہوا۔

**حضرت طلحہ اور حضرت زبیر کے متعلق حضرت مغیرہ بن شعبہ کی رائے**

مغیرہ بن شعبہ جو شریکِ کارِ خلافت تھے انھوں نے سعید بن عاص کے  
ہمراہ حضرت عائشہ اور ان کے ساتھیوں سے راہ میں ملاقات کی جبکہ  
وہ جنگِ جمل کے لیے جا رہی تھیں اور کہا:۔

"کیوں ام المومنین! آپ کہاں تشریف لے جاتی ہیں؟ فرمایا بصرہ  
جا رہی ہوں۔ کہا بصرہ جا کے کیا کیجیے گا؟ فرمایا، خونِ عثمان کا انتقام  
لوں گی، کہا، اور یہ عثمان کے قتل کرنے والے تو آپ کے ساتھ  
ہی ہیں، ان کو کاہے کو قتل نہ کر دیجیے، جنگ قائم کرنے  
کی کیا ضرورت ہے، پھر مردان کے پاس مغیرہ گئے جو اس لشکر  
میں موجود تھے، کہا، بھائی جان تم کہاں جاتے ہو؟ کہا بصرہ، کہا  
بصرہ میں کیا کرو گے؟ کہا خونِ عثمان کا انتقام لیں گے اور قاتلانِ  
عثمان کو قتل کریں گے۔ تو کہا کہ قاتلینِ عثمان تو تمہارے ساتھ ہی  
ہیں، یقیناً ان ہی دو آدمیوں نے یعنی طلحہ و زبیر نے حضرت  
عثمان کو قتل کیا، کیونکہ وہ خلافت اپنے لیے چاہتے تھے جب



مغلوب ہوئے تو یوں بات بنائی کہ خون کو خون سے دھوئیں گے، اور  
گناہ کو توبہ سے بدلیں گے۔ پھر مغیرہ بن شعبہ نے کہا، اے گروہ  
مردم، اگر تم اپنی مال ام المؤمنین کے ساتھ نکلے ہو تو پلٹ جاؤ، یہی  
تمہارے حق میں بہتر ہے۔ اور اگر تم خون عثمان کا انتقام لینے نکلے  
ہو تو اس وقت جو لوگ تمہارے رئیس لشکر ہیں، ان ہی نے تو  
عثمان کو قتل کیا ہے۔“

---



# جنگ کے لیے اصحابِ جمل کی جدوجہد خط و کتابت اور مکالمات

حضرت طلحہ اور زبیر نے حضرت علی علیہ السلام کے خلاف جنگ کرنے کے لیے جو خط لکھے تو ان خط میں بعض خط عمائدِ بصرہ کے نام تھے، جب طلحہ و زبیر کے خط ان لوگوں کو پہنچے تو زید بن مضر اور نعمان وغیرہ پر عجیب اثر ہوا۔

## زید بن مضر و نعمان وغیرہ پر اثر

زید بن مضر اور نعمان وغیرہ اٹھ کھڑے ہوئے اور کہا:۔  
"ہمیں اور اس قبیلہ قریش کو کیا ہو گیا ہے کیا یہ لوگ چاہتے ہیں کہ ہمیں اسلام میں داخل ہونے کے بعد اسلام سے خارج کر دیں، اور شرک سے نکلنے کے بعد پھر اس میں شامل کریں۔ انھوں نے عثمان کو قتل کیا اور علیؑ کی بیعت کی، انکا نفع و نقصان انکے ساتھ ہے۔" جب حضرت عائشہ نے بصرے کا قصد کیا تو زید بن مضر و نعمان کو خط لکھا:۔  
حضرت عائشہ کا زید بن مضر و نعمان کو خط

عائشہ ام المؤمنین کی طرف سے فرزندِ مخلص زید بن مضر و نعمان کو۔ بعدِ سلام  
لے الامتہ والسیاستہ ص ۶۱



معلوم ہو کہ تمہارے باپ زمانہ جاہلیت میں بھی سردار رہے اور عہد اسلام  
میں بھی اور تم اپنے باپ کے اس طرح قدم بقدم جو جس طرح گھوڑ دوڑ  
میں اسپر مصلی اسپر سابق سے نزدیک یا ملحق ہوتا ہے۔ تم نے  
حضرت عثمان کا وہ مصیبت خیز واقعہ سنا ہی ہو گا جو اسلام میں پیش آیا  
اب ہم تمہاری طرف آرہے ہیں اور ہمارے آنے سے تمہاری پوری  
تشفی ہو جائے گی۔ کیونکہ مشاہدہ خبر سے زیادہ تشفی بخش ہوتا ہے۔ پس  
جب میرا یہ خط تمہارے پاس پہنچے تو لوگوں کو علی ابن ابی طالب کے  
ساتھ شریک ہونے سے روکو اور تا حکم ثانی اپنی جگہ پر موجود رہو،  
والسلام

زید بن صوحان نے اس کے جواب میں لکھا۔

## زید بن صوحان کا جواب

زید بن صوحان کی جانب سے ام المومنین عائشہ کو، بعد سلام معلوم  
ہو کہ ایک امر کا تم کو حکم دیا گیا ہے اور ایک امر کا ہم کو۔ تم کو تو خدا نے یہ  
حکم دیا ہے کہ اپنے گھر میں بیٹھی رہو اور ہم کو یہ حکم دیا ہے کہ مخالفین سے  
اس وقت تک قتال کریں کہ فتنہ فرو ہو جائے۔ پس تعجب ہے کہ  
جس بات کا تم کو حکم دیا گیا ہے اسے بھی تم نے ترک کیا اور جس بات  
کا ہم کو حکم دیا گیا ہے اس سے بھی تم روک رہی ہو۔ والسلام



## عبداللہ بن خلف کا طلحہ و زبیر سے خطاب

عبداللہ بن خلف جو جنگ جمل میں حضرت عائشہ ہی کی طرف سے اور قتل ہو گئے انھوں نے بھی طلحہ و زبیر کو یوں مخاطب کیا ہے :-

"تم دونوں نے قتل عثمان کے لیے جس جس طرح لوگوں کو ابھارا وہ انکال سے دفع نہیں ہو سکتا۔ اور نہ اس میں تمھارا کوئی عذر ہی قبول ہو سکے گا، وہ شخص جو تمھیں صرف مدد نہ کرنے کا الزام دیتا ہے اور قتل عثمان کا ملزم قرار نہیں دیتا، وہ تمھارے ساتھ بہت بڑا احسان کرتا ہے اور تمام لوگوں نے علیؑ کی بیعت کر لی اور کل تم معاملہ قتل عثمان میں ظلمت کیے جا رہے تھے، ایسی صورت میں (یہ جنگ جو کرو گے تو دنیا تمھیں کیا کہے گی۔)"

## ام المؤمنین عائشہ اور ام المؤمنین ام سلمہ اور عبداللہ بن زبیر کا مکالمہ

بحالت قیام مکہ ایک دن حضرت عائشہ حضرت ام سلمہ سے ملنے گئیں جو حج کے لیے مکہ آئی تھیں۔

ام المؤمنین عائشہ :- سلام، اے بنت ابی امیہ! تم اول وہ بی بی ہو جنھوں نے راہِ حند میں ہجرت کی اور واسطہ شرفِ زوجیت رسولؐ تمھاری شانِ منزلتِ عظیم ہے اور تم اہمات المؤمنین میں اپنے فضائل کی وجہ سے خصوصیت



کے ساتھ ممتاز ہو، غالباً تم پر پوشیدہ نہ ہوگا کہ بلوایتوں کی ایک جماعت  
 نے امیر المومنین عثمان کو ان کے گھر میں گھس کر قتل کیا اور اس خلیفہ  
 مقتول کے ہوا داروں نے ارادہ کیا ہے کہ قاتلوں سے انتقام لیں  
 اور مجھے معلوم ہوا ہے کہ عبداللہ بن عامر نے ایک لاکھ فوج مسلح  
 فراہم کی ہے اور وہ سب عثمان کے واقعہ پر غضبناک اور طالب قصاص  
 ہیں۔ میں ڈرتی ہوں کہ اس قضیے کی وجہ سے مسلمانوں میں محاربہ  
 اور قتالہ واقع ہوگا، کیا ہو اگر سفر بصرہ میں تم میرے ساتھ موافقت  
 کرو، شاید خدا ہم لوگوں کے سبب سے اس کی اصلاح کر دے اور  
 خون عثمان کے قصاص کا عقدہ تعویق کھول دے۔

ام المومنین ام سلمہ۔ اے دختر ابی بکر! تم خون عثمان کا بدلہ لینا  
 چاہتی ہو، حالانکہ قسم بخدا تم ان پر سب سے زیادہ غضبناک تھیں  
 اور ان کو نعلش کے نام سے یاد کر کے کہا کرتی تھیں کہ خدا.....  
 اور قتل کرے نعلش کو۔ پس یہ عجیب بات ہے کہ کل تو تم ان کو  
 سب و شتم کے ساتھ یاد کر کے کفر سے منسوب کرتی تھیں۔  
 اور آج ان کو امیر المومنین اور خلیفہ مقتول و مظلوم کہتی ہو۔ اور ان  
 کے معاملہ میں اہل تعزیت و مصیبت بن کر اس جماعت کا ساتھ  
 دیتی ہو جس نے علی پر خروج کیا ہے۔ سنو! طلب خون عثمان  
 کے متعلق تمہارا خیال بالکل نامناسب ہے کیونکہ عثمان بنی عبدمناف  
 سے تھے، اور تم بنی تیم سے ہو اور اسے عائشہ! افسوس ہے



کہ تم اس گروہ سے موافقت کرتی ہو جس نے علی ابن ابی طالب پر  
شکر گشتی کی ہے۔ حالانکہ علی رسول مقبول کے بھائی اور داماد  
اور فاطمہ زہرا کے شوہر ہیں اے عائشہ! علی کا مرتبہ خلافت و  
ریاست و وراثت اہل روزگار کے نزدیک مسلم سے اور اصحاب  
مہاجر و انصار نے ان کے مرتبہ خلافت کو قبول کر کے انکی بیعت  
اختیار کی ہے۔

اس کے بعد حضرت ام سلمہ نے حضرت علی کے بعض فضائل و خصائص  
و خصائل کا ذکر کیا، عبداللہ ابن زبیر گھر کے بیرونی در پر یہ سب باتیں سن  
رہے تھے وہیں سے انھوں نے آواز دی۔

عبداللہ ابن زبیر۔ اے ام سلمہ! تم کو آل زبیر سے جو عداوت ہے  
اس کو میں جانتا ہوں۔

حضرت ام سلمہ (اندرون در سے) تم ہی باپ بیٹے تو عائشہ کے بیچلے  
پر تلے ہو، کیا تمھارا گمان ہے کہ علی کی زندگی میں مہاجرین و انصار  
تمھارے باپ زبیر اور ان کے مصاحب طلحہ کو اختیار کرنے پر  
راضی ہوں گے حالانکہ بقول پیغمبر علیہ السلام علی ہر مومن و مومنہ کے  
ولی ہیں۔

عبداللہ ابن زبیر میں نے یہ حدیث رسول اللہ کی زبان سے  
کبھی نہیں سنی۔

حضرت ام سلمہ۔ اگر تم نے نہیں سنی تو تمھاری خالہ عائشہ نے سنی ہے



ان سے پوچھ لو اور میں نے تو رسول مقبول کو یہ بھی فرماتے ہوئے سنا ہے  
 کہ علیؑ میری زندگی میں اور میرے بعد تم سب پر میرے خلیفہ ہیں۔  
 جس نے ان کی نافرمانی کی اس نے میری نافرمانی کی، اسے عائنہ! بولو  
 تم نے یہ حدیث رسول اللہؐ سے سنی ہے؟

حضرت عائشہ - ہاں میں نے سنی ہے۔

حضرت ام سلمہ - جس امر سے تم کو پیغمبر خداؐ نے خوف دلایا ہے  
 اس سے ڈرو اور صاحبہ کلاب حواب نہ بنو۔ اسے عائشہ میں قسم دے  
 کر پوچھتی ہوں کہ کیا تم نے رسول خداؐ کو یہ کہتے ہوئے نہیں سنا کہ  
 عنقریب میری ایک بیوی پر چشمہ حواب کے کتے بھونکیں گے۔ جو  
 شرک اہل بغاوت و فساد ہوگی اور جس وقت حضرت نے یہ  
 ارشاد کیا، اس وقت جو طرف میرے ہاتھ میں تھا غایت اضطراب  
 کی وجہ سے گر گیا۔ آنحضرتؐ نے مجھ سے سبب اضطراب دریافت  
 فرمایا، تو میں نے عرض کیا یا رسول اللہؐ میں اس خیال سے مضطرب  
 ہوئی کہ کہیں وہ بی بی میں نہ ہوں۔ آنحضرتؐ نے تبسم فرما کر اور تمہاری  
 طرف دیکھ کر ارشاد فرمایا کہ اسے حمیرا میرا گمان ہے کہ وہ بی بی  
 تو ہے۔

حضرت عائشہ نے حضرت ام سلمہ کے اس بیان کی تصدیق فرمائی۔  
 حضرت ام سلمہ نے کہا اسے عائشہ طلحہ اور زہیر کے فریب میں نہ آؤ  
 اور یہ نہ سمجھو کہ وہ تم کو اس فعل کے وبال سے بچالیں گے۔



حضرت ام سلمہ کی باتیں سن کر حضرت عائشہ وہاں سے بادل طول اٹھیں اور فرسخ  
عزیم بصرہ کا عندر حسید سوچنے لگیں۔ عبد اللہ ابن زبیر نے یہ حال محسوس  
کر کے فریاد کی۔

عبد اللہ ابن زبیر۔ اے خالہ اگر تم اس لشکر کے ساتھ بصرہ کی طرف  
درخ نہ کرو گی تو میں خود کشتی کر لوں گا۔ یا دیوانہ وار صحرا کی راہ لوں گا۔  
اور وہاں کے درندوں کا شکار ہو جاؤں گا۔

لوگوں نے آ کر حضرت عائشہ کو سمجھایا کہ وہ ابن زبیر کی خاطر شکنی نہ  
کریں پس حضرت عائشہ کا پہلا خیال پھر راسخ ہو گیا۔ اور عزیم سفر سے  
انھوں نے اعراض نہ فرمایا۔

## سفر بصرہ

## چشمہ حواب

حضرت عائشہ نے اتحادیوں کے ہمراہ بصرہ کی طرف کوچ فرمایا۔ جب یہ  
گروہ مار حواب پر پہنچا جو راستہ میں پڑتا تھا، تو انھیں دیکھ کر حواب کے کتے  
بھونکنے لگے۔ حضرت عائشہ نے طلحہ کے بیٹے سے پوچھا کہ اس مقام  
کا کیا نام ہے اور یہ پانی کونسا پانی ہے؟ اس نے جواب دیا کہ یہ مار حواب  
ہے۔ عائشہ نے کہا تو پھر میں پلٹتی ہوں۔ میں آگے بڑھنے سے باز آئی۔  
لے روضۃ الایجاب، تاریخ احمدی ص ۱۴۵ تا ۱۴۵



محمد بن طلحہ نے کہا، یہ کیوں؟ فرمایا کہ میں رسول اللہ سے سن چکی ہوں کہ تم میں سے ایک عورت وہ ہے جس پر خواب کے کتے بھونکیں گے اور پھر فرمایا، دیکھو اسے حمیرا کہیں وہ عورت تم ہی نہ ہونا۔ اس پر محمد بن طلحہ نے کہا، خدا آپ پر رحم کرے، آگے بھی بڑھے اور ہٹائے اس قول رسول کو اس کے بعد عبد اللہ بن زبیر آئے اور انھوں نے بہ حلف قسم کھائی کہ خواب کو تم چھوڑ کر آگے بڑھ آئی ہو اور وہ مقام تو اول شب میں ہی گزر گیا، اور اس بات پر عربوں کی جھوٹی گواہی بھی دلوا دی۔ (تاکہ حضرت عائشہ کو یقین آجائے) جبھی سے لوگوں کا خیال ہے کہ یہ پہلی جھوٹی گواہی اسلام میں ہوئی۔

علامہ طبری نے بھی مارا خواب کے واقعات لکھے ہیں۔ اور اس میں یہ بات اور اضافہ کی ہے کہ حضرت عائشہ نے اپنا اونٹ یہ سن کر بٹھا دیا اور رات بھر وہاں سے انھوں نے حرکت نہیں کی کیونکہ رسول کا قول یاد آگیا تھا، اور آگے بڑھنے نہیں دیتا تھا، مگر جب عبد اللہ بن زبیر نے کوشش کی تو کامیاب ہو گئے اور سواری آگے چلی۔

۱۰ الامامۃ والسیاستہ ص ۶۳

۱۱ تاریخ طبری ص ۱۴۱، اس کے علاوہ مندرجہ ذیل کتب میں بھی مارا جواب کا واقعہ بالفاظ مختلفہ روایت ہوا ہے مستدرک حاکم، تاریخ احمدی ص ۱۶۷، ص ۱۴۷۔  
تاریخ کامل تاریخ احمدی ص ۱۴۱، تاریخ مردج الذہب مسعودی، تاریخ احمدی ص ۱۴۷



# حضرت علی علیہ السلام کا ام المومنین حضرت عائشہ کے نام خط

بعد حمد خدا و نعت مصطفیٰ عائشہ کو معلوم ہو کہ تم خلافت حکیم خدا اور رسول  
گھر سے نکلی ہو، اور جس بات کی تم کو تکلیف نہیں دی گئی اور تمہارے مناسب  
حال نہیں ہے اس کو تم نے اختیار کیا ہے۔ تمہارا گمان ہے کہ تم مسلمانوں میں  
اصلاح پیدا کرتی ہو، حالانکہ جو کچھ تم کر رہی ہو یہ بالکل فساد و افساد ہے۔ ذرا  
بتاؤ تو کہ عورتوں کو فوج و لشکر سے کیا کام۔ جنہیں خدا نے خانہ نشینی کا  
حکم دیا ہے، اسے عائشہ خدا سے ڈرو، اپنے گھر واپس بھاؤ اور وہاں قرار پکڑو۔

## حضرت علی کی لشکر آرائی و روانگی

جب حضرت علیؑ کو اس بات کی تصدیق ہو گئی کہ حضرت عائشہ اور طلحہ اور زبیر  
نے بصرہ کی جانب خروج کیا ہے تو وہ بھی مع چار ہزار اہل مدینہ کے اس طرف  
روانہ ہوئے۔ ان چار ہزار آدمیوں میں آٹھ سو انصار اور چار سو وہ لوگ تھے  
جنہوں نے بیعت رضواں کا شرف حاصل کیا تھا۔ حضرت علیؑ نے فوج کی  
ترتیب اس طرح فرمائی :-

علمدار لشکر

سردار ہمیمہ

سردار علیسرہ

حضرت محمد بن حنفیہ

حضرت امام حسنؑ

حضرت امام حسینؑ



حضرت عمار یا سر  
حضرت محمد بن ابی بکر  
حضرت عبداللہ بن عباسؓ

سواروں کا افسر  
پیادوں کا افسر  
سردار مقدمۃ الجیش

## حضرت ام سلمہ کا الوداع کہنا

عمرہ بنت عبدالرحمن سے روایت ہے کہ جب حضرت علیؓ بصرہ کی جانب جانے لگے تو وداع کے لیے حضرت ام سلمہ کے پاس گئے۔ حضرت ام سلمہ نے کہا، بسم اللہ و فی حفظ اللہ، خدا کی قسم تم حق پر ہو اور حق تمہارے ساتھ ہے۔ اگر خدا و رسول کا یہ حکم نہ ہوتا کہ ازواج نبیؐ اپنے گھروں میں قرار پذیر ہیں تو یقیناً میں تمہارے ساتھ چلتی۔

حضرت علیؓ اپنے ہمراہیوں کے ساتھ روانہ ہو کر مقام ذیقار میں قیام پذیر ہوئے۔

## حضرت خواجہ ویس قرنی رکاب امامت میں

عبداللہ ابن عباسؓ مدنی ہیں کہ موضع ذیقار میں لوگوں نے دیکھا کہ ایک شخص صنہیف و نخیف زاد راہ پیٹھ پر باندھے اور پانی کی چھاگل گٹے میں لٹکائے ہوئے پیادہ آ رہا ہے، لوگ اس بزرگ کو حضرت علیؓ کے پاس لائے۔ جب جانہیں

۱۔ تاریخ ابوالفدا، تاریخ احمدی ص ۱۸۱ ۲۔ مستدرک حاکم، تاریخ احمدی ص ۱۸۱

۳۔ مروج الذهب، تاریخ احمدی ص ۱۸۱



سے رسمِ تحیۃ و سلام ادا ہو چکی تو اس مردِ بزرگ سے پوچھا گیا کہ تمہارا کیا نام ہے؟  
 اور تم کس قبیلہ سے ہو، انھوں نے کہا کہ میں اویس قرنی ہوں، اے امیر المومنین!  
 اپنا دست مبارک بڑھائیے تاکہ میں سعادتِ بیعت حاصل کر دوں۔ حضرت علیؑ  
 نے پوچھا کہ کس بات پر میری بیعت کرو گے؟ اویس قرنی نے عرض کیا کہ اس  
 بات پر بیعت کر دوں گا کہ تمہاری مدد و نصرت کر کے اپنا سر تمہارے قدموں  
 پر نثار کر دوں۔

## حضرت علیؑ کا وفد کوفہ

بصرہ میں اتحادیوں کے اجتماع کی خبر سن کر حضرت علیؑ مدینہ کی فوج لے کر  
 شہر سے نکلے، ربدہ پہنچ کر انھوں نے ایک وفد کوفہ روانہ کیا تاکہ وہاں سے  
 فوج حاصل کرنی جلائے۔

اٹل وفد کی قیادت حضرت امام حسنؑ کر رہے تھے، حضرت عمار یا سر بھی ان  
 کے ساتھ کوفہ آئے تھے۔ جب امام حسن علیہ السلام کوفہ پہنچے تو کوفہ کے گورنر ابو موسیٰ  
 اشعری تھے اور وہ جامع مسجد کوفہ میں اس طرح تقریر کر رہے تھے:

## ابو موسیٰ اشعری کی تقریر

”برادرانِ کوفہ!“

اے روضۃ الاجاب تاریخ احمدی ص ۱۸۱

۲۵ تاریخ اسلام سید عبد القادر مرحوم ص ۳۵۷



تم لوگ عرب کی بنیاد بن جاؤ۔ تاکہ مظلوم اور غریب فرزدہ تمہارے  
 دامن میں پناہ لیں، لوگو! فتنہ اٹھتے وقت پہچان نہیں پڑتا بلکہ مشتبہ  
 رہتا ہے۔ فرو ہونے کے بعد اس کی حقیقت ظاہر ہوتی ہے، معلوم  
 نہیں یہ فتنہ کہاں سے اٹھا ہے اور کس نے اٹھا یا ہے، اس  
 لیے تم لوگ اپنی تلواریں نیام میں کر لو، نیزے کے پھل نکال ڈالو  
 کمانوں کے چلتے کاٹ دو، اور گھروں کے اندرون حصہ میں بیٹھ جاؤ۔  
 لوگو! فتنہ کے زمانے میں سونے والا کھڑے ہونے والے سے  
 اور کھڑا ہونے والا چلنے والے سے بہتر ہے۔“

حضرت امام حسنؑ نے جب یہ تقریر سنی تو حضرت ابو موسیٰ اشعریؓ کو ردک دیا  
 اور فرمایا کہ تم یہاں سے چلے جاؤ اور جہاں جی میں آئے چلے جاؤ۔ اور آپ  
 نے خود منبر پر چڑھ کر اہل کوفہ کو حضرت علیؑ کی امداد پر ابھارا، چنانچہ آپ کی  
 دعوت اور حجر بن عدی کی تقریر پر ۹۶۵۰ کوئی حضرت علیؑ کا ساتھ دینے  
 پر آمادہ ہو گئے۔ حضرت حسنؑ ان سب کو لے کر مقام ذیقار میں حضرت  
 علیؑ سے مل گئے۔ اور جنگ کے فیصلہ تک برابر ساتھ رہے۔

## حضرت علیؑ کی صلح کے لیے جدوجہد

حضرت علیؑ بصرہ کے قریب پہنچے تو ان کے ساتھ بیس ہزار سپاہی تھے۔  
 آپ نے قعقاع بن عمرو تمیمی کو ایچی بنا کر اتحادیوں کے پاس بھیجا، وہ



اتحادی رہنماؤں سے ملے اور کہا کہ آپ لوگ خون عثمان کے عوض بصرے میں  
چھ سو آدمیوں کو قتل کر چکے ہیں۔ اب اگر لڑائی ہوئی تو مزید کشت و خون  
ہوگا۔ حضرت علیؑ بھی قاتلان عثمان کو سزا کے بغیر چھوڑنا نہیں چاہتے۔ مگر  
ابھی وہ مجبور ہیں۔ حضرت قعقاع نے ام المومنین حضرت عائشہ سے پوچھا  
کہ آپ کی تشریف آوری کا کیا مقصد ہے۔ انھوں نے جواب دیا کہ "اصلاح"  
اس پر قعقاع نے اس کی وضاحت چاہی تو انھوں نے کہا کہ مقتول خلیفہ کا قصاص  
بصرہ میں خون عثمان کے قصاص میں لوگوں نے قانون ہاتھوں میں لے کر  
اہل بصرہ میں سے چھ ہزار آدمی آپ کے خلاف ہو گئے۔ پھر آپ  
لوگوں نے امر قصاص کو ملتوی کر دیا۔ کیا تمہارا قصاص کی نیت کو ترک کر دینا  
خلافت قرآن نہ تھا، اس فرستہ کا علاج یہ ہے کہ موافق فضا اور امن و  
امان قائم کیا جائے۔ اس صورت میں ہر نوع کی اصلاح ہو سکے گی۔ اگر  
تم بیعت کر لو گے تو یہ اسرا مت کی بہتری کے لیے نیک فال ہوگا اور مظلوم  
خلیفہ کے قاتلوں سے قصاص بھی لیا جاسکے گا۔ خانہ جنگی کی صورت میں وہ  
لوگ اپنے کیے کی سزا بھگتنے سے بچ جائیں گے اور قوم بھی تیرہ حادث کا  
ہدف ہو جائے گی۔ الغرض اسی طرح کئی روز گفت و شنید جاری رہی اتحادیوں  
نے حضرت علیؑ کے استدلال پر اظہارِ پسندیدگی کیا۔ حضرت علیؑ نے  
حالات موافق پا کر بصرے کی طرف کوچ کیا اور حکم دیا کہ جو لوگ قتل عثمان  
میں کسی قسم کی اعانت کے مرتکب ہوئے ہیں پیچھے رہ جائیں۔ اور



ہمارے ہمراہ نہ آئیں گے

مگر حضرت علیؑ کی اصلاح کے لیے جدوجہد ناکام رہی۔ جناب امام حسن علیہ السلام نے بھی حضرت عائشہ کے پاس جا کر معاملات کو ختم کر نیکی کوشش کی مگر ام المومنین نے فرزند رسول کی بات نہ مانی۔ اس سلسلہ میں سر امیر علی لکھتے ہیں :-

Ali who has pursued them closely besought them several times to desist from fratricidal war; but to no avail.<sup>۲</sup>

”حضرت علیؑ نے انھیں جنگ بند کرنے کی ترغیب دی مگر یہ کوشش کامیاب نہ ہوئی۔“

## جنگ جمل پر شیخ محمد عبد شراح منہج البلاغہ کا مختصر نوٹ

مختصر قصہ جنگ جمل کا یہ ہے کہ طلحہ و زبیر حبیب علیؑ ابن ابی طالب علیہ السلام کی بیعت کر چکے تو آپ کو مدینہ میں چھوڑا اور خود دونوں مکہ روانہ ہو گئے۔ اس حال میں کہ غصہ میں دونوں کے دونوں بھرے ہوئے تھے یہاں آ کے حضرت عائشہ سے ملاقات ہوئی۔ انھوں نے ان سے واقعات

۱۔ تاریخ اسلام حصہ اول پروفیسر سید عبد القادر مرحوم دہلوی فیروز محمد سنجع الدین ص ۳۵۷ و ۳۵۸

۲۔ A Short History of saracen P. 50



بد چھے۔ اور طلحہ و زبیر نے سب واقعہ بیان کیا اور کہا کہ اب اہل مدینہ اس حال  
 میں ہیں کہ نہ حق کو پہچانتے ہیں نہ باطل کا انکار کرتے ہیں۔ وغیرہ، وغیرہ  
 حضرت عائشہ نے کہا، تو ہمیں ان لوگوں کی جانب متوجہ ہونا چاہیے یا  
 شام جانا چاہیے۔ ایک شخص نے جواب دیا جو اس مجمع میں تھا کہ شام  
 میں تو معاویہ موجود ہیں اور وہ وہاں کا کام سنبھالے رہیں گے، لہذا شام  
 جانے کی ضرورت نہیں، بصرہ چلیے، بصرہ والے طلحہ کو چاہتے بھی ہیں  
 کہ وہ خلیفہ و امیر ہوں، چنانچہ ان سب نے بصرہ کا قصد کیا اور علی بن  
 مہنبہ نے سامان سفر میں مدد دی۔ اور تمام چیزیں تمہیا لیں اور ایک اونٹ  
 جس کا نام "عسکر" تھا حضرت عائشہ کی سواری کے لیے فراہم کر کے دیا  
 یہ علی بن مہنبہ عثمان کی طرف سے یمن پر والی مقرر ہوئے تھے اور امیر المومنین  
 علی ابن ابی طالب نے ان کو معزول کر دیا تھا۔ تین ہزار آدمیوں کو لے کر  
 حضرت عائشہ نے یہاں سے کوچ کیا، جب یہ نجر امیر المومنین کو معلوم  
 ہوئی تو آپ نے سمجھانے بھانے کی کوشش کی۔ اور ہند و نصیحت کا  
 کوئی دقیقہ فرو گذاشت نہیں کیا۔ مگر کوئی نصیحت کارگر نہ ہو سکی۔ جب  
 آپ مجبور ہوئے تو آپ نے بھی جنگ کی تیاری کی اور مقام بصرہ میں  
 دونوں لشکروں کا آئنا سامنا ہو گیا۔ پھر بھی ایک مدت تک امیر المومنین  
 جنگ کو نالیتے رہے اور آخر کار میدان کارزار میں جنگ کے شعلے  
 بھڑکنے لگے۔

یہی اونٹ جس پر عائشہ سوار تھیں اس وقت بصرہ والوں کا رہنما تھا



اس کے گرد ہزاروں آدمی قتل ہو گئے۔ ستر قریشیوں نے اس اونٹ کی نیکیں  
 وقت جنگ تھامی اور سب کے سب قتل ہو گئے۔ آخر کار امیر المومنین کو فتح  
 نصیب ہوئی اور حضرت عائشہ کے لشکر کو شکست فاش اٹھانی پڑی۔  
 اونٹ پے کر دیا گیا اور لوگ بھاگے۔ اس واقعہ میں طلحہ و زبیر بھی کام  
 آ گئے۔ حضرت عائشہ کے لشکر سے ستر ہزار آدمی قتل ہوئے اور امیر المومنین  
 کی فوج کے ایک ہزار ستر بہادر کام آئے۔

## جناب امیر اور جنگ میں شرکت

علامہ سید مرتضیٰ حسین صاحب قبیلہ لکھنوی منظرہ العالی لکھتے ہیں:-  
 تھوڑے دنوں بعد ان بے قابو مسلمانوں نے دوسرا رخ  
 اختیار کیا، جنگ جمل کا میدان ہموار ہونے لگا، علمبرداران امن  
 نے غوغائی منظر دکھانے کی خاطر تیاریاں شروع کر دیں، ابھی تک  
 امام وقت خلیفہ اسلام کی طرف سے نہ اعلان جنگ ہوا تھا  
 نہ فوجی بھرتی، بلکہ حضرت کی لگاتار کوشش یہی تھی کہ صلح اور  
 امن باقی رہے۔ مسلمان حقیقتوں سے دور نہ ہونے پائیں لیکن  
 پانی سر سے اوتھا ہو گیا۔ صوبے کے گورنر اور مسجدوں کے خطیب  
 یا تو یہ کوشش کر رہے تھے کہ لوگ علیؑ کے خلاف تلوار اٹھائیں  
 یا کسی فریق کا ساتھ نہ دیکر امیر المومنین کے دفاعی نظام کو معطل کر دیں۔



# آغاز جنگ سے پہلے علی مرتضیٰ کی تقریر

دونوں شکروں کے مقابل ہونے کے بعد حضرت علیؑ نے کھڑے ہو کر اپنی فوج سے ارشاد فرمایا:۔

”ایہا الناس! اگر تم فوج مخالف کو شکست دو تو زخمیوں اور قیدیوں کو نہ مارو، جو پیچھے پھیر کر بھاگے اس کے تعاقب میں نہ جاؤ۔ کسی شخص کو برہنہ اور کسی مقتول کو مثلہ نہ کرو۔ اور ان کے اموال کے قریب نہ جاؤ۔ سوائے اس مال و متاع کے جو لشکر میں از دستہ اسلحہ وغیرہ پڑا ہو یا پاؤ۔“

## حضرت زبیر سے حضرت علیؑ کا خطاب

جنگِ جمل میں صفیں بندہ چلیں تو اس وقت امیر المومنین نے زبیر کو کئی دفعہ پکارا، چنانچہ زبیر صف سے نکل کر حضرت علیؑ سے اتنا قریب ہوئے کہ دونوں شاہسواروں کے گھوڑوں کی گردنیں ایک دوسرے سے مل گئیں۔ امیر المومنین نے زبیر سے کہا، کیوں زبیر! وہ وقت یاد ہے کہ جب تم مجھ سے ایک روز گلے مل رہے تھے اور رسول اللہؐ نے تم سے پوچھا کہ کیوں زبیر تم علیؑ سے محبت رکھتے ہو، تو تم نے جواب دیا تھا کہ کیوں نہیں! وہ میرے بھائی اور پھوپھا کے لڑکے ہیں۔ تو رسول اللہؐ نے فرمایا

لے تاریخ مردج الذهب، تاریخ احمدی ص ۱۸۲



تھا کہ زبیر تم ایک روز علیؑ سے لڑو گے۔

اسی واقعہ کو تاریخ ابوالفدا نے اس طرح بیان کیا ہے :-

"پھر حضرت علیؑ نے زبیر کو بلا کر کہا کہ زبیر تم کو یاد ہو گا کہ ایک دن رسول مقبولؐ کے ساتھ میرا گزہ بنی غنم میں ہوا۔ آنحضرتؐ نے مجھے دیکھ کر تبسم فرمایا، اور میں بھی مسکرا دیا، تم نے میرے سینے پر اعتراض کیا۔ اس پر رسول مقبولؐ نے فرمایا، کہ تبسم بجا نہیں، بلکہ اس کے یہ معنی ہیں کہ ایک روز تم علیؑ سے قتال کر کے ان کے حق میں ظلم کرو گے۔ زبیر نے کہا، بیشک مجھے وہ بات یاد آگئی۔ اگر پہلے سے اس کا خیال ہو جاتا تو میں ہرگز یہاں نہ آتا۔"

مستدرک حاکم میں حرورہ زمانی سے روایت ہے کہ میں نے حضرت علیؑ کو حضرت زبیر سے یہ کہتے ہوئے سنا کہ اے زبیر تم کو خدا کی قسم بتاؤ کہ کیا رسول مقبولؐ نے نہیں کہا تھا کہ تم علیؑ سے ظالمانہ قتال کرو گے۔ حضرت زبیر نے کہا کہ ہاں بالکل سچ ہے مگر میں اس بات کو بھول گیا تھا۔

## حضرت زبیر کی جنگ رگردانی اور عبداللہ ابن زبیر

ان باتوں کو سنکر زبیر کو وہ واقعات یاد آ گئے اور انھوں نے فوراً اپنے گھوڑے

۱ شرح ابن ابی الحدید، الامامۃ والسیاستہ، استیعاب، اصحابہ (حال زبیر) طبری

۲ سلسبیل فصاحت ص ۹۵ ۳ تاریخ ابوالفدا، تاریخ احمدی ص ۱۸۲

۴ مستدرک حاکم، تاریخ احمدی ص ۱۸۲



کی لگام پھیر لی۔ عبداللہ ابن زبیر نے پلٹنے کا سبب پوچھا تو انھوں نے کہا کہ علیؑ نے مجھے کچھ واقعات اور رسول اللہؐ کی احادیث یاد دلائی ہیں جنہیں زمانے نے مجھے بھلا دیا تھا۔ اور اب میں پلٹا جاتا ہوں۔

اور تم لوگوں کے ہمراہ حضرت علیؑ سے جنگ نہیں کروں گا۔ عبداللہ نے کہا، یہ کچھ بھی نہیں، صرف یہ کہ تم اولادِ عبدالمطلب کی تلواروں سے ڈر گئے اس لئے پلٹے جاتے ہو۔

زبیر نے کہا، تجھ پر دائے ہو، تو مجھے جویش شجاعت دلاتا ہے۔ اور جنگ کے لیے اُبھارتا ہے، حالانکہ میں قسم کھا چکا ہوں کہ علیؑ سے جنگ نہیں کروں گا۔ عبداللہ ابن زبیر نے کہا کہ اپنی قسم کا کفارہ دے دو۔ اور لڑو ضرور، کہیں قریش کی عورتیں تمہیں بودے پن کا الزام نہ دیں۔ حالانکہ تم بودے نہیں ہو۔ زبیر نے کہا، میرا غلام مکحول آج سے آزاد ہے، اور یہی میری قسم کا کفارہ ہے۔ اس کے بعد نیزہ کی سنان نکال پھینکی۔ اور بغیر سنان کے نیزے سے علیؑ کے لشکر پر حملہ کرنے لگا۔

امیر المومنین نے لشکر کو آواز دی کہ روکنا نہیں، زبیر کو راہ دے دو۔ یہ نکل جاتے۔ زبیر حمزہ کے پھر اپنے لشکر میں واپس گئے۔ اور پھر پلٹ کر دوسرا حملہ کیا۔ پھر تیسرا حملہ کیا۔ پھر اپنے بیٹے سے کہا، دائے ہو تجھ پر، میرے سچے دیکھے کیا نامردی اور بودا پن اسی کا نام ہے، یا یہ کہہ کر زبیر نے کچھ اشعار پڑھے جن کا مفہوم یہ تھا:۔

”علیؑ نے مجھ کو وہ واقعہ یاد دلا دیا جس کو یاد کر کے میں ان سے



جنگ نہیں کر سکتا، درحقیقت ابوالحسن نے انصاف سے کام لیا، اور وہ بات کہی جس نے مجھے اس لغزش سے جو آج ہونے والی تھی بجایا میرے لیے دو چیزیں تھیں، یا عار و ننگ کہ بغیر لڑے ہوئے میدان جنگ سے واپس جاؤں یا جہنم کی آگ۔ سو میں نے عار کو نار پر ترجیح دی، بھلا مٹی کا بنا ہوا آدمی جہنم کی آگ کب سہہ سکتا ہے؟ صاحبِ اصابہ و استعیاب اور دیگر مورخین نے بھی اس واقعہ بازگشتِ زبیر کو اپنی اپنی جگہ پر لکھا ہے۔ میدان جنگِ جمل سے زبیر کی بازگشت وہ عملِ گواہی ہے جو جنابِ امیرِ علیہ السلام کی صداقت کو ثابت کر رہی ہے۔

## واقعہ قتلِ حضرت زبیر

جب حضرت زبیر جنگِ جمل سے نکل کر پلٹے تو "وادی السباع" میں انکا گزر ہوا۔ وہاں احنف بن قیس بنی تمیم کے ایک گروہ کے ساتھ موجود تھے۔ اور یہ جنگِ جمل میں کسی ایک طرف سے بھی شریک نہیں ہوئے تھے۔ احنف کو خبر دی گئی کہ زبیر وادی السباع سے گزر رہے ہیں۔ تو احنف نے بلند آواز سے کہا۔ "زبیر نے بھی کیا کیا ننگ و عار کے کام کیے، جنگِ جمل قائم کی اور جب تلواریں مسلمانوں کا خون چوسنے لگیں تو انھیں معرکہ جنگ میں چھوڑ کے بھاگ نکلے، یقیناً زبیر اس قابل ہیں کہ قتل کر دیے جائیں۔" احنف نے انھیں قتل کرے۔



احنف کا کلام سنکر عمرو بن جر موز نے زبیر کا پیچھا کیا۔ اور یہ بڑا لڑکتا سا ورت  
 تھا۔ جب زبیر کے قریب پہنچا تو زبیر نے کہا، کیا مطلب ہے؟ کہا میں تم سے  
 پوچھنے آیا ہوں کہ جنگ جل میں لوگ کیا کر رہے ہیں؟ زبیر نے کہا، کیا کر رہے  
 ہیں، سب کے سب صفیں باندھے کھڑے ہوئے ہیں۔ اور تلواریں سسرا رہی ہیں  
 کہیں زبیر نے جر موز کے ساتھ ساتھ ہو لیا، اور ہر ایک، ایک دوسرے  
 کے گھات سے بچتا جاتا تھا، جب چلتے چلتے نماز کا وقت آیا، تو زبیر نے  
 کہا میں نماز پڑھنا چاہتا ہوں، ابن جر موز نے کہا میں بھی نماز پڑھنا چاہتا ہوں  
 زبیر نے کہا، تو میں تم کو امان دیتا ہوں تم مجھ کو امان دو۔ کہ ہم تم نماز سے فارغ ہو  
 جائیں۔ ابن جر موز راہنی ہوئے۔ زبیر نے وضو کیا۔ جب نماز کے لیے کھڑے  
 ہوئے تو ابن جر موز نے موقعہ پا کر وار کیا اور زبیر کو قتل کر دیا اور ان کا سر تلوار  
 اور انگوٹھی لے لی اور تھوڑی سی مٹی اٹھا کر ان کی لاش پر ڈال دی اور چلا گیا۔  
 اور احنف کے پاس پلٹ کر آیا تو احنف نے کہا، یہ تم نے بہت بُرا کیا، اور  
 مجھے نہیں معلوم کہ تم نے بُرا کیا یا اچھا کیا۔ حضرت علیؓ کے پاس جاؤ اور ان  
 سے پوچھو۔ ابن جر موز جناب امیر علیہ السلام کے پاس آیا۔ اجازت لے کر آپ  
 کی خدمت میں حاضر ہوا۔ بعض مورخین کہتے ہیں کہ سر انگوٹھی اور تلوار تینوں  
 خیریل اس کے پاس تھیں اور اکثر نے لکھا ہے کہ صرف تلوار ساتھ تھی جناب  
 امیر علیہ السلام نے پوچھا تو نے زبیر کو قتل کیا ہے؟ اس نے کہا، ہاں میں  
 نے ہی قتل کیا ہے۔ آپ نے فرمایا، خدا کی قسم صفیہ کا بیٹا۔ لودا نہیں تھا، اور  
 نہ بخیل تھا، مگر یہ کہو کہ بُرا وقت آگیا تھا، اور موت پہنچ گئی تھی۔ پھر آپ نے



زبیر کی تلوار لی اور اس کو ہلا کے کہا "اس تلوار نے اکثر مقامات جنگ میں رسول اللہ کی مدد کی ہے۔"

ابن جریر نے کہا میں نے اتنا بڑا کام کیا ہے، کچھ انعام تو دیجیے۔ آپ نے فرمایا "میں نے رسول اللہ کو کہتے ہوئے سنا ہے کہ زبیر کا قاتل جہنمی ہے۔ یہی تیرا انعام ہے۔" ابن جریر موز مایوس ہو کے چلا گیا، اور کچھ اشعار پڑھتا تھا جس کا مفہوم یہ تھا، سنو! میں تو زبیر کا سر علیؑ کے پاس لے گیا، اور سمجھتا تھا کہ منقرب ہوں گا، اور حاتمہ ملے گا، مگر انھوں نے اسے مجھے جہنم کی بشارت دی، اکتنا برا یہ تحفہ ہے۔

یہی ابن جریر ہندوان میں خوارج کی طرف سے لڑا اور قتل ہوا۔ رسولؐ اور علیؑ علیہ السلام دونوں کی پیشینگوئیاں اس کے جہنمی ہونے کی پوری اتریں مخالفت علیؑ سبب جہنم ہوئی۔

## حضرت طلحہ کا انجام

دوران جنگ میں حضرت علیؑ کا طلحہ زبیر سے آنا سامنا ہوا۔ تو آپ نے زمانہ رسولؐ کا ذکر کر کے ان دونوں کو ان کے موجودہ طرز عمل پر شرم دلائی۔ اس پر انھوں نے جنگ سے علیحدہ ہو جانے کا فیصلہ کیا، حضرت طلحہ میدان کارزار سے نکل رہے تھے، ایک تیر آپ کو لگا جو موت کا پیغامبر ثابت ہوا۔

۱۔ سلسیل فصاحت ص ۹۹

۲۔ تاریخ اسلام سید عبد القادر و محمد شجاع الدین جلد ۱ ص ۳۶



## حضرت طلحہ کا قاتل

مروان بن الحکم نے طلحہ کو ایسا تیر مارا کہ وہ مقتول ہوئے۔ حالانکہ طلحہ و مروان ایک ہی لشکر میں حضرت عائشہ کے ساتھ تھے۔  
ابراہیم بن محمد بن طلحہ سے روایت ہے کہ طلحہ کو بروز جنگ جمل مروان بن الحکم نے قتل کیا۔ ۲۰

## جنگ جمل کی تفصیل

علامہ ابن ابی الحدید لکھتے ہیں :-  
”مورخین نے جنگ جمل کے جو مناظر دکھائے ہیں وہ ایسے ہیں کہ جن سے رونگٹے کھڑے ہو جاتے ہیں، و اقدی نے اس باب کو بہت ہی مشرح و بسط سے لکھا ہے جس قدر رجز کے اشعار اس جنگ میں پڑھے گئے اتنے کسی دوسری جنگ میں سنائی نہیں دیے سب سے زیادہ بنی ضبہ رجز پڑھا رہے تھے۔ جو حضرت عائشہ کے اونٹ کے گرد نثار ہو رہے تھے۔“

۱۰ تاریخ ابوالفدا، تاریخ احمدی ص ۱۸۳  
۲۰ مستدرک حاکم، تاریخ احمدی ص ۱۸۳



## بنی ضنبہ کے رجز اور ان کے اعتقادات

رجز کے اشعار کا ترجمہ اس طرح ہے :-

"ہم بنی ضنبہ اصحابِ جہل ہیں۔ ہم موت سے اس وقت مقابلہ کرتے ہیں جب وہ آئے اور نازل ہو، ہم حضرت عثمان کی سنانی نیزوں کی زبانوں سے سناتے ہیں۔ ہمارے شیخ کو ہمیں پلٹا دو۔ اور بس، ہمارے نزدیک موت شہد سے زیادہ شیریں ہے، اور جب موت آئے تو مرجانے میں کوئی تنگ دھار نہیں ہے، علی عثمان کی جگہ میں بہت برے بدل ہیں، ہمارے شیخ سے ان کا کیا مقابلہ اور کیا برابری، کجا زمین لپٹ اور کجا بلند چوٹیاں"

ان اشعار کے جواب میں اصحابِ جناب امیر علیہ السلام میں سے ایک شخص نے اشعار پڑھے، ان میں سے دو شعروں کا ترجمہ اس طرح ہے :-

"حضرت عثمان کے بدل ہیں خدا نے بہتر عوض اور بہتر بدل دیا وہ علی ابن ابی طالب ہیں، میں وہ ہوں کہ جو جنگ میں آگے بڑھتا ہوں اور پیچھے نہیں ہٹتا اور سست نہیں ہوں، بلکہ ہر وقت جنگ کے لیے تیار ہوں، اور مشہور بہادر ہوں"

اہل بصرہ کا دوسرا رجز

اس رجز کے اشعار کا ترجمہ :-



”اے لبصرہ والو! لشکر والو! جو ایمان میں سخت ہو اٹھو اور اللہ سے مدد مانگو۔ ہمیں عجب رنگ کی خبر ملی ہے۔ کہ علیؑ نے عثمان کو قتل کر دیا۔ اچھا تو ہمارے شیخ کو اس طرح پلٹا دو جیسے کہ وہ تھے اے خدا تو عثمان کی مدد کے لیے مددگار بھیج جو ان لوگوں کو قوت و اقتدار کے ساتھ قتل کر دے“

یہ رجز سنکر اصحاب امیر المومنینؑ میں سے ایک شخص نے ان ہی توانی میں جواب دیا :-

”قبیلہ مذحج و ہمدان کی تلواریں اس بات سے انکار کرتی ہیں کہ عثمان کو اسی طرح پلٹائیں جیسا کہ وہ کبھی تھے۔ انھوں نے ہر قضیہ میں جو فیصلہ کیا حق اور نور قرآن کو چھوڑ دیا، لہذا موت کا پیالہ ایک پیاسے کی طرح پی گئے۔“

## ایک بڑے کارِ جزم

حضرت عائشہؓ کے لشکر سے ایک بڑے نے رجز پڑھا۔ جس کے بعد جُمل والوں کی صفیں جم گئیں اور لوگ جہان دینے پر آمادہ ہو گئے۔ رجز کے اشعار کا ترجمہ حسب ذیل ہے :-

”اے قبیلہ ازد دیکھو تم پر تمھاری مال کی حفاظت فرض ہے۔ کیونکہ تمھارا روزہ و نماز وہی ہیں اور وہ عزت و حرمت ہیں جو تم میں عام ہے۔ لہذا اپنی پوری شش اور عقل ان کے لئے



صرف کر دو، کہیں ایسا نہ ہو کہ دشمن کا زہر تمھارے زہر پر غالب  
 آجائے کیونکہ اگر دشمن تم پر فتیاب ہوا تو اپنی جو روح جفا کا  
 تمھیں نشانہ بنائے گا، اور تمھیں برباد کر دے گا۔ لہذا اپنی  
 قوم پر نصیحت و رسوائی نہ آنے دینا اور قوم سے خبردار رہنا۔“  
 دآدری نے لکھا ہے کہ اس رجز سے اس روایت کی تصدیق ہوتی ہے کہ  
 طلحہ و زبیر نے حمل والوں سے میدان جنگ میں یہ کہا تھا کہ دراجم کے لڑنا  
 اگر علیؑ کی فتح کہیں ہو گئی تو وہ تمھاری ذلت و رسوائی میں کوئی دستیقہ  
 فرو گذاشت نہیں کریں گے، عورتوں کو اسیر کریں گے، عزتوں کی پردہ دری  
 کریں گے، اولاد کو قتل کریں گے۔ لہذا ان لوگوں کی طرح لڑو جو عزت کے  
 مقابلہ میں موت کو ترجیح دیتے ہیں۔

ابو مخنف نے بھی بیان کیا ہے کہ اس بڑھے کے رجز سے زیادہ  
 کوئی اور رجز حمل والوں کے لیے کارگر نہیں ہوا کیونکہ اس رجز کے سنتے  
 ہی حمل والوں کی صفیں میدان جنگ میں قلعہ کی دیواریں بن گئیں۔

## عوف بن قطن ضبئی کا رجز

عوف بن قطن ضبئی اس بڑھے کے رجز کو سن کر صف جنگ سے یہ  
 کہتا ہوا نکلا :-

”عثمان کا انتقام کسی سے نہیں لیا جاسکتا مگر علیؑ اور ان کی اولاد  
 سے اور یہ کہہ کر یوں رجز پڑھا، اے اماں جہان ! مجھ سے وطن



خالی ہوا اور چھٹا، نہ میں قبر سپاہتا ہوں نہ کفن، اسی جگہ سے عوف بن قطن اٹھے گا اور اس کا معشر ہیں برپا ہوگا۔ اگر آج میرے ہاتھ سے علیؑ یا حسن و حسین (علیہم السلام) یا ان کے بچے بچے گئے تو یہ بڑا گھانا ہے تو اس وقت میں رنج و غم سے مر جاؤں گا۔ یہ ہے عداوتِ اولادِ رسولؐ کا جذبہ اور کربلا کے خونِ مناظر کی تمہید۔ غرضیکہ حالت یہ تھی کہ تلواروں سے سر لویں اڑ رہے تھے اور زمین پر گر رہے تھے، جیسے دھواں دھار بارش ہوتی ہے۔ شانوں سے ہاتھ کٹ کٹ کر گر رہے تھے۔ اور گٹھوں سے نیچے اور کہنیوں سے کلاسیاں پیٹ کی کائنات بہاؤں کے واروں سے زمین پر آ رہی تھی اور بنی قصبہ ٹڈیوں کی طرح سے اونٹ کے گرد بچھے جاتے تھے۔ اور اپنی جگہ نہ چھوڑتے تھے۔ اسی طرح لوگ اونٹ کی نکیل پکڑتے تھے اور رجز پڑھتے تھے اور قتل ہو جاتے تھے کشتوں کے پشتے لگ گئے اور خون کے سوا میدانِ جنگ میں کچھ نظر نہیں آتا تھا۔

## حارث بن زہیر ازدی کا رجز

حارث بن زہیر ازدی اصحابِ علیؑ میں سے تھے۔ یہ لڑتے لڑتے اونٹ کے قریب پہنچے، اونٹ کی ہمار ایک خبیثی کے ہاتھ میں تھی۔ آپ نے رجز پڑھا جس کا مطلب یہ تھا:-

”اے عائشہ! اے مادرِ گرامی! آپ کیسی ماں ہیں، ماں تو اپنے بچوں پر رحم کرتی ہے ان کی دیکھ بھال کرتی ہے، انکی تربیت



کرتی ہے انہیں کھلاتی پلاتی ہے۔ اور آپ وہ ہیں کہ آپ نے

ہزارہ دل کی جانیں لیں۔“

اس رجنہ کے بعد دونوں میں جنگ ہوئی اور دونوں مجروح ہو کر گرے۔  
ستر قریشیوں نے ہار شتر بکڑی، وہ سب کے سب قتل ہوئے۔ ان قریشیوں  
کے بعد بنی ناجیہ نے نیکیل پکڑنی شروع کی حضرت عائشہ پوچھتی جاتی  
تھیں کہ اب کس کے ہاتھ میں اونٹ کی تکیل ہے۔ لوگ کہتے تھے،  
”بنی ناجیہ“ تو آپ فرماتی تھیں۔

بنی ناجیہ! دیکھو حجم کے لڑنا میں تو جانتی ہوں کہ تم میں قریش کے  
صفات ہیں بلکہ حالانکہ بنو ناجیہ مقدوح النسب ہیں۔ یہ سب کے سب اونٹ  
کی بدولت قتل ہو گئے۔

## محمد بن حنفیہ کو حکم

امیر المومنین علیہ السلام یہ دیکھ کے ایک ایسے شکر کے ساتھ جس میں  
مہاجرین و انصار تھے جو اسلحہ کے رنگ سے سبز نظر آتا تھا۔ آگے بڑھے  
آپ کے ساتھ آپ کے بیٹے امام حسنؑ و امام حسینؑ علیہما السلام اور حضرت  
محمد بن حنفیہ بھی تھے۔ علم شکر جناب محمد بن حنفیہ کو دیا اور کہا، بیٹا آگے  
بڑھو اور اتنا بڑھو کہ اس علم کو اونٹ کی آنکھوں میں گھاڑ دو۔ جناب

۱ شرح ابن ابی احمد سلسبیل فصاحت ص ۱۳۳

۲ شرح ابن ابی احمد جلد ۱ ص ۵۵



محمد ابن حنفیہ علم لے کر بڑھنا چاہتے تھے کہ تیر اس کثرت سے پے در پے  
 آنے لگے کہ آسمان دکھائی نہیں دیتا تھا۔ آپ تیروں کا یہ رنگ دیکھ  
 کر ٹھٹھکے، جناب امیر نے فرمایا کچھ پردا نہ کرو آگے بڑھو، بیٹے نے  
 عرض کیا بابا! دیکھیے تو تیر کتنے زیادہ آ رہے ہیں۔ آپ نے اصحاب سے  
 کہا تم ذرا دم لے لو۔ اور ان تیروں کو ختم ہو جانے دو۔ تیر افگنی کے دو  
 ہی ہتے باقی رہ گئے تھے۔ کہ پھر آپ نے جناب محمد بن حنفیہ سے کہا  
 بیٹا بڑھو! وہ پھر کچھ ہچکچائے کیونکہ تیر رکتے نہ تھے۔ آپ بڑھ کے  
 ان کے پاس آئے اور بایاں ہاتھ جناب محمد کے دہنے کندھے پر  
 رکھ کر کہا ”اتدمر لا املک لک“ آگے بڑھو مختاری مال نہ ہو  
 (عرب میں یہ فقرہ مقام مدح و مقام مذمت دونوں جگہ استعمال ہوتا  
 ہے) جب اس کلمہ کو جناب محمد بن حنفیہ یاد کرتے تھے تو روتے تھے۔  
 اور زندگی بھر رویا کیے۔ پھر امیر المومنین علیہ السلام کو بیٹے کی کچھ محبت  
 آئی۔ اور دل پر کچھ چوٹ سی لگی۔ آپ نے محمد بن حنفیہ کے ہاتھ  
 سے اپنے بائیں ہاتھ میں علم شکر لے لیا۔

## جناب امیر علیہ السلام کا حملہ

آپ دائیں ہاتھ میں ذوالفقار لے کر شکر میں یوں ڈوب گئے جیسے  
 کوئی پیراک پانی میں غوطہ لگاتا ہے۔ پھر شکر کو پیس کے پینے۔ تلوار  
 دوہری ہو گئی تھی، آپ نے گھٹنوں سے سیدھی کی۔ اصحاب نے



عرض کی آپ ٹھہریں۔ اب ہم حملہ آور ہوتے ہیں۔ مگر آپ نے کچھ جواب نہ دیا۔ اور نہ ان کی طرف آنکھ اٹھا کے دیکھا، لشکر پر نگاہ جمی ہوئی تھی اور شیر کی طرح گرج رہے تھے۔ پھر آپ لشکر میں ڈوب گئے، اور پھر جنگ کی۔ نہ آپ کسی طرف دیکھتے تھے نہ کسی بات کا جواب دیتے تھے۔ وہی حملوں میں سید ان صاف تھا، پلٹ کر آئے، بیٹے کو نشانِ لشکر دیا، اور فرمایا،

”بیٹا دیکھو یوں لڑتے ہیں“

اصحاب نے عرض کی مولا اور کس کو یہ قدرت حاصل ہے، لوگوں نے عرض کی۔ آپ اپنی جگہ پر رہا کریں اور جنگ کے لیے تشریف نہ لے جایا کریں۔ فرمایا:-

”میں تو خدا اور آخرت کے لیے جہاد کرتا ہوں۔ اس کے سوا میرا نصب العین کچھ بھی نہیں۔“

## محمد بن حنفیہ کی قیادت میں انصار کی جنگ

پھر جناب امیر علیہ السلام نے جناب محمد بن حنفیہ کو علم دیا اور فرمایا کہ جاؤ اور یوں لڑو کہ میری لڑائی اور میرا حملہ لوگ بھول جائیں اور لوہہ گروہ انصار مختار سے ساتھ ہے چنانچہ جناب خزمیہ ذوالشہادین اور دیگر انصار رسولؐ جو بدر میں لڑ چکے تھے ہمراہ گئے۔ جناب محمدؓ نے خوب جنگ فرمائی۔



## جناب خنزیمہ کی مدح سرائی

جناب خنزیمہ نے جناب امیر علیہ السلام سے عرض کیا۔ اگر آج محمد بن حنفیہ کی جگہ کوئی اور لڑتا تو بڑی طرح شکست کھاتا، اور بڑی بدنامی ہوتی۔ آپ نے انھیں آدابِ حربِ تعلیم کیے تو یہ کوئی نئی بات نہیں۔ آپ نے اکثر و کثرت کو فنِ حرب کی تعلیم دی ہے مگر ان میں صرف محمد حنفیہ ہی نے تربیت کا پورا فائدہ اٹھایا ہے۔

## انصار کی مدح اور حسنین کا ذکر

انصار نے آکر عرض کیا مولا! وہ دادِ شجاعت آج آپ کے بیٹے نے دی ہے کہ اگر آپ کے بچے حسن و حسین نہ ہوتے تو ہم کہتے کہ محمد کا نظیر شجاعت و فنِ حرب میں عرب بھر میں کوئی نہیں۔ اس پر آپ نے فرمایا ہاں یہ سچ ہے مگر کہاں میرا بیٹا محمد اور کہاں رسول کے بیٹے حسن و حسین؟ ان کا کیا مقابلہ ہو سکتا ہے؟

## محمد کے دل میں عظمتِ حسنین

الغرض محمد بن حنفیہ نے جنگِ جمل میں وہ دادِ شجاعت دی کہ آج تک تاریخیں ان حملوں کو محفوظ کیے ہوئے ہیں۔ حضرت محمد بن حنفیہ سے جب کوئی پوچھتا تھا کہ علی ابن ابی طالب رخصت کئے لیے کیوں بار بار



آپ ہی کو بھیجتے ہیں؟ حسین علیہا السلام کو کیوں نہیں بھیجتے، تو آپ فرماتے تھے :-

”اس لیے کہ وہ دونوں میرے باپ کی آنکھوں کی حیثیت رکھتے ہیں اور میں ان کا ہاتھ ہوں۔ لہذا آنکھوں کو ہاتھ سے بچاتے ہیں۔“

## جنگ کا خاتمہ

جب جناب امیر علیہ السلام نے دیکھا کہ ہزاروں قتل ہو گئے، امیر المومنین نے آگے بڑھ کر آواز دی !

”بھادرو! دیکھتے کیا ہو، اس ادنٹ کو پے کر دو اور جلد سے جلد سے کر دو ورنہ تمام عرب اس کے گرد قتل ہو جائے گا اور یوں ہی تلواہیل اٹھ اٹھ کر گرتی رہیں گی۔“

یہ فرما کر آپ اپنے کاندھے پر ننگی تلوار رکھ کر آگے بڑھے اور ادنٹ کی طرف متوجہ ہوئے۔ اور اصحاب کو اشارہ کیا اور یہ جماعت خون کے دریا میں تیرتی ہوئی آگے بڑھی۔ دہاں تک پہنچی، ایسا سخت رن پڑا کہ جو بیان سے باہر ہے۔ آخر کار آپ قبیۃ النعش کو لے کر ادنٹ کے پاس پہنچ ہی گئے اور بحیر نخعی سے کہا: ”ہاں بڑھ کر ادنٹ پر وار کرو“ امنوں نے ایک بھر پور ہاتھ چھوڑ دیا



اور وہ بلبلا کر گرا کہ ایسی آواز کبھی سنی ہی نہیں گئی تھی۔ اونٹ سا گرا  
 تھا کہ لوگوں نے ٹڈیوں کی طرح بھاگنا شروع کیا۔ اور یوں  
 بھاگ رہے تھے جیسے ٹڈیاں تیز ہوا کے جھکڑ میں اڑتی ہیں۔  
 حضرت عائشہ کا ہودج آپ نے عبداللہ بن خلف کے گھر  
 بصرہ میں پہنچا دیا۔

## حضرت علیؑ کا ام المومنین بی بی عائشہ سے حسن سلوک

حضرت علیؑ علیہ السلام نے محمد بن ابی بکر کو حکم دیا کہ جاؤ اپنی بہن کی حفاظت  
 کرو۔ انھیں کسی قسم کا چشم زخم نہ پہنچنے پائے۔

## ام المومنین کی مدینہ کو روانگی

یکم رجب ۳۶ھ ہجری کو حضرت علیؑ نے حضرت عائشہ کو حضرت  
 محمد بن ابی بکر اور امراء بصرہ کی چالیس خواتین کے ہمراہ بصرہ سے  
 روانہ کیا۔ چند کوس تک رخصت کرنے کے لیے خود بھی تشریف لے  
 گئے۔ پھر اپنے دو لڑکے صاحبزادوں حسنؑ و حسینؑ علیہما السلام کو بھیجا۔ اور  
 حضرت عائشہ مکہ معظمہ تشریف لے گئیں، وہاں ذی الحجہ تک رہ  
 کر اداۓ حج کے بعد محرم ۳۷ھ میں عازم مدینہ منورہ ہوئیں۔

۱۔ تاریخ اسلام مولفہ نشر جالندھری ص ۲۳۲

۲۔ تاریخ اسلام مولفہ نشر جالندھری ص ۲۳۲



## جنگِ جمل کے نتائج

اس جنگِ جمل میں حضرت ام المومنین کے تیس ہزار لشکریوں میں سے ۹ ہزار اور حضرت علیؑ کی بیس ہزار کی فوج میں سے ایک ہزار ستر آدمی کام آئے یہ

شیخ محمد عبدہ نے حضرت عائشہ کے لشکر کے کشتوں کی تعداد ستر ہزار لکھی ہے۔ یہ اختلاف روایات ہے۔ اس سے معلوم ہوا حضرت عائشہ کے لشکر کے مقتولین کم از کم نو ہزار اور زیادہ سے زیادہ ستر ہزار تھے۔ جنگِ جمل کی کامیابی سے حضرت علیؑ کی سلطنتِ مصر، عرب اور فارس پر مستحکم ہو گئی یہ

## بعد فتح جناب امیر علیہ السلام کا اعلان

حضرت علیؑ کے حق میں جنگ کا فیصلہ ہو گیا۔ آپ نے حضرت عائشہ کے بھائی محمد بن ابی بکر کو جو حضرت علیؑ کے ساتھ تھے حکم دیا کہ اپنی ہمیشہ محترمہ کی خبر گیری کریں۔ اور عام منادی کر دی کہ بھاگنے والوں کا تعاقب نہ کیا جائے۔ نہ خیموں پر گھوڑے نہ دوڑائے جائیں۔ مالِ غنیمت نہ لوٹا جائے، جو ہتھیار و الدیں وہ مامون ہیں یہ

۱۔ تاریخ اسلام مؤلفہ نشر جالندھری ص ۲۳۲ ۲۔ تذکرۃ الکرام ص ۲۵۴

۳۔ سیر الصحابہ حصہ المہاجرین کی پہلی جلد خلفائے راشدین ص ۲۹۶



## بعد فتح حضرت علیؑ کا خلق عظیم

آپ فاتح کی حیثیت سے دو شنبہ کے دن مسجد میں جاتے ہیں اور وہاں نماز پڑھ کر لہرہ میں داخل ہوتے ہیں۔ لوگ آپ سے آکر ملے، پھر آپ اپنی سواری پر حضرت عائشہ کے پاس گئے۔ جب عبداللہ بن خلف کے مکان کے پاس پہنچے جو لہرہ میں سب سے بڑا گھر تھا، تو دیکھا کہ عورتیں عبداللہ اور عثمان بن عفان کے دونوں بیٹوں پر رو رہی ہیں اور حضرت عائشہ بھی روتی تھیں اور صفیہ بنت حارث اور حنی سے منہ ڈھانکے ہوئے گریہ و زاری کر رہی ہیں۔ جب صفیہ نے جناب امیر علیہ السلام کو دیکھا تو کہا:۔

”اے علیؑ! اے دوستوں کے قاتل! اے جماعتوں کو الگ الگ کرنے والے! خدا تمہارے بچوں کو بھی یوں ہی یتیم کر دے جس طرح تم نے عبداللہ کے بچوں کو یتیم کیا ہے۔“

آپ نے صفیہ کا کوسنا نہ سنا اور کوئی جواب نہ دیا، پھر حضرت عائشہ کے پاس آئے اور سلام کر کے بیٹھ گئے۔ جب وہاں سے اٹھے تو پھر صفیہ نے کوسنا شروع کیا، آپ نے اپنی سواری روکی اور دروازوں کی طرف اشارہ کر کے کہا کہ میں نے قصد کیا ہے کہ ان دروازوں کو کھول کر جو لوگ ان میں ہیں انہیں قتل کر دوں۔ اس کے اندر کچھ مجروح لوگ پناہ گزین تھے ان کو عائشہ نے پناہ دی تھی، ان لوگوں کی اطلاع پہلے ہی امیر المومنینؑ کو پہنچ چکی تھی۔ مگر پھر آپ نے ان لوگوں کی طرف سے بے اعتنائی



سے کام لیا۔ اور کوئی توجہ نہیں فرمائی تھی۔ اس وقت اس کا اظہار کیا تو صفیہ  
سن کر خاموش ہوئی۔ آپ آگے بڑھے تو ایک شخص نے جو قبیلہ ازد  
سے تھا اور صفیہ کی بدکلامی سن چکا تھا پکار کر کہا :-

”دیکھو! خدا کی قسم یہ عورت صفیہ زچ کر جانے نہ پائے۔“  
امیر المومنینؑ کو سنکر اس شخص پر سخت غصہ آیا اور فرمایا :-

”مخبردار! چپ رہ، کوئی عیب گوئی نہ کی جائے اور پڑھے ہوئے  
پر دے چاک نہ کیے جائیں اور کسی گھر میں درآنہ داخل نہ ہوا  
جائے، اور کسی عورت کو برا بھلا کہہ کر غضبناک نہ کیا جائے چاہے  
وہ عورتیں تم لوگوں کو کالیاں بھی دیں اور تمہارے نیک لوگوں کی توہین  
بھی کریں، کیونکہ عورتیں بہت کمزور ہوتی ہیں اور ہمیں تو ایسی باتوں  
کی ممانعت مشرکین کی عورتوں کے لیے بھی کی گئی ہے چہ جائیکہ  
یہ عورتیں۔“

جناب امیر علیہ السلام یہ فرما کر آگے بڑھے، ایک شخص نے اطلاع دی  
کہ دو آدمی ایک ذات کو بہت برا بھلا کہہ رہے ہیں، اس سے بھی زیادہ  
جتنا صفیہ نے آپ کی شان میں گستاخی کی، آپ نے فرمایا ہو نہ ہو عائشہ  
کے لیے کہتے ہوں گے۔ اس نے کہا ہاں، ایک تو کہہ رہا تھا :-

حزبتُ عنا اُمتا عقوفاً

”اے والدہ گرامی! ہم لوگوں کی نافرمانیاں اور عاق ہونا آپ کو  
جزا میں دے دیا گیا ہے۔“



اور دوسرا کہ رہا تھا :-

یا اُمّنا تو بی فقد خطئت

"مادرِ گرامی! توبہ کیجیے آپ نے بڑی خطا کی ہے۔"

ان لوگوں کو سزائیں دی گئیں اور سوسو کوڑے ان پر لگائے گئے۔  
اسی طرح وہ واقعہ بھی آپ کے خلقِ عظیم کی دلیل ہے کہ آپ نے بعد  
فتح جنگِ جمل حضرت عائشہ کو بڑے عزت و احترام سے لوگوں کی  
حفاظت میں جو مسلح تھے اور جو درحقیقت عورتیں تھیں بغیر و خوبی روانہ  
کیا اور حفاظت سے گھر پہنچایا۔

درحقیقت فاتحین مخالفوں سے یہ سلوک نہیں کیا کرتے مگر کیا ذات  
والا صفات تھی کہ باوجود اس کے کہ یہ لوگ آپ سے ناحق نبرد آزما  
ہوئے پھر بھی آپ نے اپنے لشکر کو ان کے ساتھ روانہ کیا اور کوئی  
ایسا سلوک نہیں کرنے دیا جو حضرت عائشہ یا ان کے ساتھیوں کے لیے  
ایذا رسال ہوتا۔

## جناب امیر کا فقی انکشاف

جتنا بھی مال و اسلحہ و مملوک لشکر جمل میں غنیمت کی حیثیت سے ملا وہ  
سب آپ نے اپنے سرفروش اصحاب میں تقسیم کر دیا۔ اس بات پر مورخین  
کا اجماع ہے کہ لوگوں نے عرض کی کہ ساکنینِ بصرہ کو بھی ہم پر تقسیم کر



دیجئے تاکہ ہم انہیں غلام بنائیں۔ آپ نے فرمایا، نہیں! جو کچھ تم نے میدانِ جنگ میں حاصل کیا وہ تمہارا حق ہے اور جو شہرِ لہرہ کے اندر محدود ہے وہ ان ہی کا ہے جن کے وہ گھر ہیں۔ جب لوگوں نے بہت اصرار کیا اور کہا کہ انکے ساتھ کفار کا سا سلوک ہونا چاہیے تو آپ نے فرمایا اچھا۔ سب سے پہلے قرعہ اندازی کرو۔ دیکھو ام المومنین حضرت عائشہ جس کے حصہ میں پڑیں اس کو دو۔ اب لوگ سمجھے اور عرض کیا "نہیں، اے امیر المومنین یہ کیونکر ممکن ہے" اسی عدم امکان کو آپ پہلے بھی سمجھا رہے تھے مگر اس طرح سمجھ میں نہیں آتا تھا۔

## حضرت ام المومنین عائشہ کی ندامت

جنگِ جمل کے بعد حضرت عائشہ کو اس کا ہمیشہ افسوس رہا۔ بخاری میں ہے کہ وفات کے وقت انہوں نے وصیت کی کہ مجھے روضہٴ نبوی میں آپ کے ساتھ دفن نہ کرنا بلکہ بقیع میں اور ازواج کے ساتھ دفن کرنا، کیونکہ میں نے آپ کے بعد ایک جرم کیا ہے۔ ابن سعد میں ہے کہ جب وہ یہ آیت پڑھتی تھیں *وَنُفِثَ فِي بَيْوتِكُنَّ* اے پیغمبر کی بیویو! اپنے گھروں میں وقار کے ساتھ بیٹھو، تو اس قدر روتی تھیں کہ آنچل تر ہو جاتا تھا۔

۱۔ کتاب الجنائز، مستدرک حاکم جلد ۴ ص ۲۶ سیر الصحابیات ص ۲۶

۲۔ طبقات ابن سعد ص ۵۱، جزء الفسار، سیر الصحابیات ص ۲۶



حادث ابن زہیر از دی کے چچا زاد بھائی عبداللہ از دی جو خود بھی جنگِ جمل میں حضرت علیؑ کی طرف تھے کہتے ہیں کہ میں جنگِ جمل کے بعد مدینہ گیا اور حضرت عائشہ کی خدمت میں حاضر ہوا، سلام کیا، انھوں نے پوچھا، تم کون ہو؟ میں نے کہا کہ میں کوفہ کا ایک آدمی ہوں، کہا، بصرہ کی جنگ میں تم شریک تھے؟ میں نے کہا ہاں، کہا کس طرف سے؟ میں نے کہا حضرت علیؑ کی طرف سے لڑ رہا تھا، کہا تم نے وہ رجز بھی سنا تھا جو ایک شخص نے پڑھا تھا؟ میں نے کہا یہ شخص کون تھا؟ میں نے کہا میرا چچا زاد بھائی حادث ابن زہیر از دی تھا، کہا تو پھر کیا ہوا، میں نے کہا ہوا کیا، وہ لڑ کر شہید ہو گیا۔ یہ سن کر ام المومنین بی بی عائشہ رونے لگیں اور اتنا روئیں کہ جس کی حد نہیں اور فرمایا کاش میں جنگِ جمل سے بیس سال پہلے مر گئی ہوتی۔

## تقسیم اموال بیت المال بصرہ

جب حضرت علی علیہ السلام کو جنگِ جمل میں فتح ہوئی اور ایک حد تک امن و امان قائم ہو گیا۔ تو آپ بیت المال بصرہ میں تشریف لائے۔ آپ کے ہمراہ مہاجرین و انصار کا ایک گروہ تھا، ابو الاسود دؤلی کہتے ہیں کہ میں بھی اس وقت ہمراہ بظرف انتساب تھا۔ جب آپ نے مال دنیا کی کثرت دیکھی تو فرمایا۔



”کسی اور کو دھوکا دے، کسی اور کو اپنے دام میں لے۔“  
 یہ کئی بار فرمایا، پھر ایک مرتبہ مال پر نظر ڈالی اور اسے نگاہ سے جانچا  
 اور فرمایا، ”پانچ سو درہم ہر ایک کو تقسیم کر دو۔“ چنانچہ تقسیم کامل ہوئی اور  
 بارہ ہزار انسانوں میں وہ مال جو ساٹھ لاکھ درہم تھا، پورا پورا تقسیم ہو گیا۔ اس پر  
 ابن ابوالحدید کہتے ہیں کہ اس ذات کی قسم کہ جس نے رسول کو بحق مبعوث  
 رسالت کیا نہ کوئی درہم کم ہوا اور نہ نہ یادہ ہوا۔ گویا آپ مقدار مال کو جلتے  
 تھے کہ یہ اتنی ہے (یہ بھی جناب امیر علیہ السلام کے علم غیبت کی ایک  
 مثال ہے۔ جتنا جتنا لوگوں کو تقسیم کیا تھا۔ اسی قدر آپ نے بھی لیا کہ  
 اتنے میں ایک شخص آیا اور اس نے عرض کی، اے امیر المومنین! اگرچہ میں  
 جنگ میں شریک نہ تھا مگر خدا عالم ہے کہ میرا دل آپ کے ساتھ تھا  
 اور میں قلبی حیثیت سے شریک تھا۔ میرا حصہ بھی مجھے دیجیے۔ آپ نے  
 وہی پانچ سو درہم جو خود لیے تھے اسے دے دیے۔ اور فرمایا۔ آدمی اسی کے  
 ساتھ ہو گا جس سے وہ محبت کرے۔



# دارالحکومت کی تبدیلی

رجب ۳۶ھ

تبدیلی دارالحکومت پر مختلف مورخوں نے اپنے اپنے زاویہ نگاہ سے اظہار خیال کیا ہے۔

۱۔ پروفیسر سید عبدالقادر مرحوم و پروفیسر محمد شجاع الدین لکھتے ہیں :-

جنگِ جمل کے بعد حضرت علیؑ نے مدینہ کی بجائے کوفہ کو اپنا دارالخلافہ مقرر کیا۔ اس وقت آپ کے عہدِ حکومت کو صرف سات ماہ گزرے تھے۔

۱۔ اس تبدیلی کا مقصد کوفہ کے لوگوں کی خوشنودی اور امداد کا حاصل کرنا تھا۔ کیونکہ جمل کی لڑائی اہل کوفہ کی مدد اور تعاون سے جیتی گئی تھی، اور وہی حضرت علیؑ کے زیادہ مدد و معاون تھے۔

۲۔ کوفہ سے دمشق بہت قریب تھا، اور یہاں بیٹھ کر حضرت امیرِ مدینہ کی ریشہ دوانیوں کا سدِ باب زیادہ بہتر طریقہ سے ہو سکتا تھا۔

۳۔ تبدیلی دارالحکومت کا مقصد مدینہ کو خوزیری سے بچانا بھی تھا۔ چنانچہ مدینہ سیاسی کشمکش کے مذموم نتائج سے محفوظ ہو گیا۔

کہتے ہیں کہ حضرت علیؑ جب عراق جانے کے لیے مدینہ سے نکلے



و کسی دیوانے نے آپ کے گھوڑے کی لگام کو تھام لیا۔ اور حضرت علیؑ کو مخاطب کر کے کہا:-

”آپ یہاں سے نہ جائیے۔ اگر آپ ایک دفعہ چلے گئے تو مدینہ کی رونق جاتی رہے گی اور پھر یہ شہر اسلام کا پایہ تخت کبھی نہیں ہوگا۔“

دیوانے کی یہ بڑی صحیح ثابت ہوئی۔ اس کے بعد یہ شہر پھر مسلمانوں کا سیاسی مرکز بن سکا۔ اور اسے وہ اہمیت نہ حاصل ہو سکی جو رسول پاکؐ اور پہلے تین خلفاء کے زمانہ میں اسے حاصل تھی۔

۴۔ اس کے علاوہ مدینہ کی نسبت کوفہ زیادہ مرکزی مقام تھا۔ یہاں سے مملکت اسلامیہ کے تمام صوبوں کو سرکاریں جاتی تھیں۔ اور یہاں بیٹھ کر عالم اسلام کا انتظام زیادہ آسان تھا۔

۲۔ صاحبزادہ ابو نعیم عبد الحکیم نشر جالندھری و عبد الحمید صاحب حمید ایم۔ اے۔ ایم۔ او۔ ایل لکھتے ہیں:-

”جنگِ جمل کے بعد حضرت علیؑ کے سامنے اولین و اہم ترین کام یہ تھا کہ شام کو زیرِ نگیں کر کے حضرت معاویہ سے بیعت لی جائے۔ چنانچہ آپ نے اس مدعا کے حصول کے لیے مدینہ کی بجائے کوفہ کو دار الخلافہ بنانا مناسب سمجھا۔ مرکزِ خلافت کی یہ تبدیلی اس لیے بھی ضروری تھی کہ حضرت علیؑ کی فوج میں علیم ترین



طاقت اہل کوفہ کی تھی۔ اور کوفہ مدینہ کی نسبت دمشق سے قریب تر  
بھی تھا۔

۳۔ مولوی حاجی معین الدین صاحب ندوی لکھتے ہیں :-

”جنگِ جمل کے بعد حضرت علیؑ نے مدینہ منورہ چھوڑ کر کوفہ میں مستقل  
اقامت اختیار کی اور دار الحکومت حجاز سے عراق کو منتقل ہو گیا  
لوگوں نے اس تبدیلی کے مختلف وجوہ بیان کیے ہیں مگر میرے  
نزدیک صحیح یہ ہے کہ حضرت عثمان کی شہادت سے حرمِ نبوی کی جو توہین  
ہوئی اس نے علی مرتضیٰؑ کو مجبور کیا، کہ وہ آئندہ سلطنت کے سیاسی  
مرکز کو علمی اور مذہبی مرکز سے علیحدہ کر دیں۔ ایک وجہ یہ تھی کہ کوفہ میں حضرت  
علیؑ کے طرفداروں اور حامیوں کی اس وقت سب سے بڑی تعداد  
تھی۔ گو حضرت علیؑ نے مدینہ کو سیاسی شر و فساد سے بچانے کے  
لیے عراق کو دار الحکومت بنایا تھا۔ لیکن اس کا کوئی مفید نتیجہ  
مرتب نہیں ہوا، اس سے مدینہ کی سیاسی حیثیت ختم ہو گئی۔ اور  
خود علیؑ مرکزِ اسلام سے دور ہو گئے۔ جو سیاسی حیثیت سے آئندہ  
ان کے لیے مضر ثابت ہوا۔“

میرے نزدیک حقیقت یہ ہے جس طرح ابوسفیان سرکارِ رسالت محمد  
مصطفیٰؐ اور اسنالہ الفدا کی مکہ معظمہ سے مدینہ منورہ کی طرف ہجرت کا  
باعث ہوا۔ اسی طرح اس کا بیٹا معاویہ گورنرِ شام خلیفہٗ رسول حضرت علیؑ

لے تاریخ اسلام مولفہ نشر جالندھری صفحہ ۲۳۲

۱۔ سید الصحابہ جسدِ مہاجرین کی پہلی جلد خلیفہٗ راشدین ۲۹۷



کی خلافت کے خلاف علیم بغاوت بلند کر کے حضرت علیؑ کی مدینہ طیبہ سے کوفہ کی طرف ہجرت کا سبب ہوا۔

جمہور کہتے ہیں کہ سرکارِ رسالت کے زمانے میں مستقر سلطنت مدینہ منورہ تھا۔ پہلی اور دوسری اور تیسری خلافتوں کے زمانوں میں بھی مدینہ طیبہ دارالسلطنت رہا۔ حضرت امیرؑ نے مدینہ کی بجائے کوفہ کو دارالخلافہ قرار دیا۔

اس کا کوئی مفید نتیجہ مرتب نہیں ہوا۔ اس سے مدینہ کی سیاسی حیثیت ختم ہو گئی اور خود علیؑ مرکزِ اسلام سے دور ہو گئے۔ جو سیاسی حیثیت سے آئندہ ان کے لیے مضر ثابت ہوا۔

حکیم اسلام حضرت علیؑ کے اقوال و تدبیر و فکر چاہتے ہیں ان کے لیے گہرے فکر کی ضرورت ہے۔ ان کی گہرائیوں تک پہنچنے کے لیے نگاہ بصیرت اور نور فراست درکار ہے۔ اگر انسان ایسا ہو جس کے متعلق کسی شاعر نے کہا ہے

توبہ تاریکی علی را دیدہ

تو وہ علی علیہ السلام کے اقوال و افعال کے عدل و حکم کو کیا خاک سمجھے گا۔ آئیے حضرت علیؑ علیہ الصلوٰۃ والسلام کے کوفہ کی طرف ہجرت اور اسے دارالخلافہ قرار دینے کے مصالحو حکم پر غور کریں۔ اور دیکھیں کہ حکیم اسلام بلکہ حکیم الہی نے مدینہ طیبہ کی بجائے کوفہ کو کیوں دارالسلطنت بنایا اور پھر ان کے اس فعل سے دین اسلام کن کن مفید امور سے مستفید ہوا۔



۱۔ پہلی وجہ تو وہی ہے جسے حضرت علی ابن ابی طالب کے افعال و اعمال کو سرسری نظر سے دیکھنے والے بیان کرتے ہیں کہ چونکہ حضرت علی علیہ السلام کے زمانے میں خانہ جنگی شروع ہو گئی تھی اور جنگ کے مرکزی مقامات مدینہ سے دور تھے اور کوفہ سے نزدیک تھے اس لیے جناب امیر علیہ السلام کو جنگی و جومات سے مدینہ کی بجائے کوفہ کو والہ الخ لافہ بنانا پڑا۔ یہ وجہ بھی معقول ہے۔ اور اسی وجہ کی بنا پر ہم کہتے ہیں کہ حضرت علیؑ کی ہجرت کا سبب گورنر شام حضرت معاویہ کی بغاوت تھی۔

۲۔ مسلمانوں کے عام فتوحات کی وجہ سے دنیا کی مختلف قومیں جو تہذیب و تمدن میں مختلف تھیں۔ اخلاق و معاشرت میں مختلف تھیں مسلمانوں کے زیر نگین آچکی تھیں۔ مدینہ طیبہ اسلامی تہذیب و تمدن اور اسلامی اخلاق و معاشرت کا گوارہ تھا۔ اگر یہ مرکز روحانیت سلطنت کا مرکز و ستقر بھی رہتا تو ان اقوام مختلفہ کے افراد کا سیاسی ضروریات کے لیے ریاست کے صدر مقام میں جمع ہونا ناگزیر تھا۔ اس لیے اقوام مختلفہ کے اس اختلاط سے اسلامی تہذیب و تمدن اور اسلامی اخلاق و معاشرت کے مٹ جانے یا کم از کم مخلوط ہو جانے کا اندیشہ تھا۔ اس لیے حکیم اسلام علی ابن ابی طالب علیہ السلام نے اسلام کی متاع عزیزہ کو مٹنے یا غلط ملط ہونے سے بچالیا۔ اور صوبہ حجاز بالعموم اور مکہ معظمہ اور مدینہ منورہ اسلام کے مرکز روحانیہ اس



ثقافتی تصادم سے محفوظ رہے۔ ہم معین الدین صاحب ندوی سے پوچھتے ہیں کہ کیا یہ مفید نتیجہ نہیں؟

۳۔ دنیا کی بڑی بڑی سلطنتوں کے صدر مقام دنیا بھر کی برائیوں دنیا بھر کی قبائح، دنیا بھر کے فسق و فجور کے مرکز ہوتے ہیں۔ اگر لاقین نہ آئے تو لندن، پیرس یا واشنگٹن بھا کر دیکھ لیجیے کیونکہ مختلف اقوام مل کے لوگ سیاسی ضروریات کی وجہ سے صدر مقام میں آتے ہیں اور اپنی تمام برائیاں (vices) اپنے ساتھ لاتے ہیں۔ اور ان کے ذریعہ یہ قبائح عام ہو جاتی ہیں جیسا کہ ہم اشارہ کر چکے ہیں اس حقیقت کی نقاب کشائی دنیا کی بڑی بڑی سلطنتوں کے صدر مقام لندن، پیرس اور واشنگٹن کر رہے ہیں۔ دنیا کی کون سی برائی ہے جو ان شہروں میں موجود نہیں۔

مدینہ اسلامی دولت مشترکہ کا سیاسی صدر مقام ہی نہیں تھا بلکہ وہ مرکز روحانیت تھا جہاں متمم مکارم اخلاق محمد مصطفیٰ ارواحنا لہ الفداء مدفون تھے اگر اس مرکز روحانیت میں فواحشات و فسق و فجور عام ہو جاتا تو اس کا اسلام کی تبلیغ پر بہت برا اثر پڑتا۔ اس لیے کہ اسلام اقوام عالم کو بلند اخلاق، تزکیہ و تطہیر کی دعوت دے رہا تھا۔ اور اپنے نظریات اور اصولوں اور اپنی تعلیم و تربیت سے گناہ اور معصیت کے تصور کو مٹانے کا مدعی تھا۔ اگر اسلام کے ان بلند آہنگ دعویٰ کے برعکس مرکز روحانیت اسلام میں برائیاں عام ہوتیں تو دنیا کہتی کہ اسلام پر



تو یہ مثل صادق آتی ہے کہ ہاتھی کے دانت کھانے کے اور ہیں اور  
دکھانے کے اور ہیں۔ اس لیے جناب امیر نے دار الخلافہ مدینہ سے  
کوہ مستقل فرما کر مدینہ منورہ کی تقدیس و تحجید کو بھی برقرار رکھا  
اور تبلیغ اسلام کو بھی ان بڑے اثرات سے بچا لیا۔ جو اس  
صورت سے نمایاں ہوتے، اگر حکیم اسلام علیؑ کا یہ اقدام نہ ہوتا  
تو مدینہ، مدینہ طیبہ نہ ہوتا۔

کیا یہ مفید نتیجہ نہیں؟

۴۔ قرآن حکیم کی زبان "عربی مبین" ہے اور اس زبان کے روزمرہ  
کا گوارہ سرزمین حجاز مکہ معظمہ اور مدینہ منورہ کے شہر تھے۔ اور  
یہ ظاہر ہے کہ بین الاقوامی دارالسلطنت میں مختلف زبانیں بولنے  
والے انسان جمع ہوتے ہیں۔ اس لیے دنیا کے بڑے بڑے سیاسی  
صدر مقاموں کی زبان بگڑ جاتی ہے۔ اگر مدینہ ہی سیاسی صدر مقام رہتا  
تو یہاں کی زبان "عربی مبین" بگڑ جاتی۔ چونکہ ابھی تک علوم قرآنیہ تفسیر و  
تجوید وغیرہ کی تدوین نہیں ہوئی تھی۔ اس لیے قرآن حکیم کے معانی کے  
انہام و تفہیم کے لیے اس زبان کے روزمرہ کا قائم رکھنا ضروری تھا۔  
جس میں قرآن حکیم نازل ہوا تھا۔ اس لیے حکیم اسلام علی بن ابیطالب  
نے کوہ کو صدر مقام قرار دے کر عربی مبین کے روزمرہ کو بگڑنے  
سے بچا لیا۔ یہ حضرت علی بن ابی طالب کا علوم قرآنیہ پر احسان  
ہے۔ کیا یہ مفید نتیجہ نہیں؟



۵۔ بنی امیہ پہلی تین خلافتوں میں شام میں کافی اقتدار حاصل کر چکے تھے اور اس اقتدار سے ان میں تکبر، تبختر، عیاشی، رنگیلا پن اور قیصر و کسریٰ کی ملوکانہ زندگی آگئی تھی اس لیے شام اور اس کے گرد و فواح سے اسلام کی سادگی، مساوات، ایثار، مواسات، سب روپوش ہو گیا تھا۔ جناب امیر علیہ السلام اموی رنگیلے شہزادوں کے قریب علاقوں میں رہ کر اسلام کی امتیازی خصوصیات کو پیش کرنا چاہتے تھے۔ چنانچہ دنیا نے دیکھ لیا کہ دنیا و دین کا حقیقی تاجدار کون ہے کے باغوں میں محنت مزدوری کرتا ہے اور اس سے اپنا اور اپنے بچوں کا پیٹ پالتا ہے۔ اور اسلامی بیت المال سے ایک پیسہ نہیں لیتا بلکہ اپنے خون پسینے کی کمائی سے غلاموں کو خرید کر آزاد کرتا ہے۔ سخت غذا بخور کی روٹی پر گزارا کرتا ہے اور اس کے دسترخوان پر ایک سے زیادہ سالن نہیں ہوتا، اس کے پاس ایک ہی لیٹ خرما کا پیوند دار پیرا ہن ہے جسے وہ ہر جمعہ کو دھو کر مہنتا ہے اور تقریب کرتے ہوئے اس کو سکھاتا بھی جاتا ہے۔ نہ اس کے دروازہ پر دربان ہے نہ اس کے مکان پر پاسبان۔ وہ فقروں میں زمین پر آ بیٹھتا ہے، دار الخلافہ کو کوفہ میں لاکر امیر المومنین بنی امیہ کی عیاشی سے متاثر علاقوں کے قریب اسلامی زندگی اور مساوات کا نمونہ پیش کرنا چاہتے تھے۔

کیا یہ مفید بات نہ تھی؟

۶۔ اسلام میں ایک خوبی ہے۔ اس میں جاہل سے جاہل اور سادہ سے



سادہ کسان چرہ ہے اور مزدور کے لیے اطمینان کا سامان موجود ہے  
 اور اسی طرح بلند فلسفی اور ادیب کے لیے بھی عرب سادہ تھے۔ اس  
 لیے فلسفیانہ نکات اور علم و حکمت کی باریکیوں کو سمجھنے کی ان  
 میں اس قدر صلاحیت نہ تھی۔ جس قدر صلاحیت ایرانیوں میں تھی  
 اس لیے سرکار رسالت نے ان کی بلند ذہنیت ان کے ذہن و ذکا  
 اور ان کی فراست اور جودت طبع کو پرکھ کر کہا تھا۔ لو کان  
 الايمان في اثر بالوجدان اهل الفارس۔ اگر ایمان دیا  
 ستاروں میں بھی ہو اہل فارس دہاں سے بھی اسے پالیں گے  
 جناب امیر علیہ السلام کے یہ نبوی اشارہ پیش نظر تھا وہ چاہتے  
 تھے کہ کسی مقام پر کہ جہاں ایرانیوں کی عام آمد و رفت ہو قیام پذیر  
 ہوں، اور اپنے فلسفہ و حکمت کو ایرانیوں جیسی ذہین اور با فراست  
 قوم کے سپرد کر سکیں۔ اس زمانے میں کوفہ بین الاقوامی مٹھی  
 تھا۔ جہاں اہل عرب و ایران تبادلۂ اجناس کرتے تھے جناب  
 امیر علیہ السلام نے کوفہ کو مستقر بنا کر اپنے علم و حکمت کو ایرانیوں  
 میں نشو و نما دی۔ اگر آپ اسلام کے علوم و فنون کی تاریخ  
 پڑھیں تو آپ پر یہ حقیقت واضح ہو جائے گی کہ جس قدر ایرانیوں  
 نے اسلام کے علوم و فنون، حکمت و فلسفہ و ادب کی خدمت  
 کی وہ عربوں کو نصیب نہیں ہوئی۔ ان مختلف علوم و فنون کے  
 علمبرداروں میں کوئی راندی ہے کوئی نیشاپوری، کوئی کوئی ہے



کوئی بخاری، کوئی غزالی ہے کوئی طوسی، کوئی ترمذی ہے تو کوئی  
تفتازانی۔ اور یہ علی بن ابی طالب علیہ السلام کے مدینہ سے  
ہجرت کر کے کوفہ میں آنے اور اسے اپنا مستقر بنانے کا نتیجہ ہے۔  
کیا یہ مفید نتیجہ نہیں؟

۷۔ اللہ کا حبیب محمد مصطفیٰؐ اس شہر میں پیدا ہوا جہاں اللہ کا گھر  
تھا، اور احادیث جلوہ نما تھیں، اللہ نے ہجرت کا حکم دیا تا کہ ختم  
نبوت مدینہ میں مستقل ہو جائے۔ مکہ مرکز احادیث رہے اور مدینہ  
مرکز ختم رسالت، اسی مصلحت کی بنا پر علیؑ کوفہ میں مستقل ہوئے  
تا کہ کوفہ کے مصنافات میں نجف اشرف کی زمین مرکز ولایت و امامت  
بنے۔ اگر حجاز میں دو مرکز روحانیت ہوں تو عراق میں بھی کچھ مراکز  
روحانیت ہونے چاہئیں۔ اس لیے علیؑ کوفہ میں مستقل ہوئے  
تا کہ نجف اشرف کی زمین میں علم و روحانیت کا ایک ایسا مرکز  
قائم ہو جائے جہاں بابِ علم نبوی کی بارگاہ سے ہزاروں نفوس  
علوم اسلامیہ سے مالا مال ہو کر نکلیں اور ساری دنیا کو فیوضِ علمیہ  
سے سیراب کریں۔ علی علیہ السلام مرکز اسلام سے دور نہیں ہوئے  
بلکہ انھوں نے ایک نیا عظیم الشان مرکز اسلام قائم کر دیا۔ جو مدینہ  
طیبہ سے اسی طرح مربوط ہے۔ جیسا مدینہ طیبہ مکہ مکرمہ سے معنوی  
طور پر ملحق ہے کیا یہ اقدام حضرت علیؑ کے لیے مفید ثابت ہوا؟  
کیا یہ مفید نتیجہ نہیں؟



۸۔ حضرت علی علیہ السلام مدینہ کی سیاسی حیثیت کو ختم کرنا چاہتے تھے کیونکہ مسلمانوں میں سیاست ربانیہ کی بجائے قیصر و کسریٰ کی مادی سیاست قائم ہو چکی تھی اور اس سیاست کے تحت مکہ مکرمہ اور مدینہ طیبہ کا احترام ہمیشہ خطرہ میں تھا۔ علی علیہ السلام اس احترام کی پاسداری کے لیے کوفہ کی طرف منتقل ہوئے۔ اور امام حسین علیہ السلام نے مدینہ اور کوفہ کو خیر باد کہہ کر بلا کو کر بلائے معنی بنایا۔ جب کبھی بھی ارباب سیاست کا رخ مدینہ یا مکہ کی طرف ہوا تو ان مقامات مقدسہ اور عتبات عالیہ کی بے حرمتی کی انتہا نہ رہی۔ شہادت امام حسین علیہ السلام کے بعد عہدِ نبیہ میں اموی سیاست نے مدینہ طیبہ کا رخ کیا۔ نبیہ نے مسلم بن عقبہ کو سالار لشکر بنا کر اہل مدینہ کے قتل و غارت کے لیے بھیجا تو اس نے حرہ کے مقام پر اہل مدینہ کو نہایت ذلت کے ساتھ قتل کیا اور تین دن تک حرم نبوی کی بے حرمتی کی۔ مہاجرین و انصار و تابعین اختیار جو اس واقعہ میں قتل ہوئے ان کی تعداد ایک ہزار سات سو ہے۔ اور عوام الناس دس ہزار تہ تیغ کر دیے گئے۔ عورت و اطفال اس شمار میں داخل نہیں۔ سات سو حفاظِ قرآن اور ستائیس قریشی تہ تیغ ہوئے۔ فسق و فجور و زنا علانیہ مباح کر دیا گیا۔ اس واقعہ کے بعد ایک ہزار عورتوں نے حرام کے بچے جنے، مسجد نبوی کے اندر گھوڑے باندھے گئے اور روضہ رسول میں گھوڑوں نے بول و براز کیا۔ جو اہل مدینہ



قتل سے بچ گئے وہ یزید کی بیعتِ غلامانہ پر اس شرط کے ساتھ مجبور  
کیے گئے کہ یزید چاہے ان کو بیچ ڈالے چاہے آزاد کرے چاہے  
ان سے خدا کی اطاعت کرانے چاہے ان کو خدا کی نافرمانی  
کا حکم دے۔

ان حالات میں کیا مدینہ کی سیاسی حیثیت کا قائم رہنا مفید تھا؟ بلکہ یزید  
بن معاویہ کے زمانہ میں ہی مکہ معظمہ سیاست کا ہدف بنا، مسلم بن  
عقیلہ نے حمیم مدینہ کو سرکر کے بجالت بیاری مکہ کی جانب رخ کیا۔  
مگر وہاں پہنچنے سے پہلے ہی راہ میں مر گیا۔ اور اپنا قائم مقام حصین بن  
نمیر کو کر گیا۔ حصین بن نمیر نے مکہ معظمہ پہنچ کر عبداللہ بن زبیر کا محاصرہ  
کیا اور خانہ کعبہ پر سنگباری کر کے آگ لگا دی۔ عبداللہ بن زبیر کے  
محاصرہ کو چالیس دن گزرے تھے کہ دفعتاً یزید کے مرنے کی خبر مشہور  
ہوئی۔

جب حصین بن نمیر کو مرگ یزید کی خبر پہنچی تو اس نے مکہ سے راہ  
فرار اختیار کی۔

یہ ہیں سیاسی حیثیت کے نتائج۔ کیا سیاسی حیثیت کا ہونا مفید ہے یا  
اس کا ختم ہو جانا۔ پھر عبدالملک بن مروان کے زمانے میں مکہ معظمہ سیاست  
کا تختہ مشق بنا۔ حجاج اور اصحاب ابن زبیر میں کئی لڑائیاں ہوئیں۔ آخر

۱۔ جذب القلوب عبدالحق محدث دہلوی، حج الکرامہ نواب صدیق حسن خاں، تاریخ احمدی ص ۳۳۳  
۲۔ تاریخ ابوالفدا، تاریخ احمدی ص ۳۳۴ و ۳۳۵، جذب القلوب، تاریخ احمدی ص ۳۳۵



کو عبد اللہ بن زبیر محصور ہو گئے اور حجاج نے بیت اللہ پر سنگ باری شروع کر دی۔ ۲۳۲ھ کے اختتام تک یہ حالت قائم رہی۔ آخر جہاد بن ابی العاصی ۲۳۳ھ میں سات مہینہ قتال کرنے کے بعد عبد اللہ بن زبیر مقتول ہوئے۔ ۲۳۴ھ

یہ ہیں مقامات مقدسہ میں سیاسی حیثیت کے قائم رکھنے کے نتائج کہ صحیح ایچ کافر نکندہ آچھ مسلمان کر دند

۹۔ جناب امیر علیہ السلام کے مدینہ سے دار الحکومت کو تبدیل کر کے کوفہ میں لے جانے کی ایک وجہ یہ تھی کہ سرکار رسالت تمام بنی نوع انسان کی ہدایت کے لیے مبعوث ہوئے تھے۔ ان کی بعثت کا فہم للتاس تھی۔ اور اس زمانے میں انسانیت چار نسلوں میں تقسیم ہو چکی تھی۔

۱۔ سامی نسل۔ (Semitic Race) اس نسل سے عرب اور بنی اسرائیل تھے اور جناب رسالت اب خود اسی نسل سے تھے۔

۲۔ آریائی نسل (Aryan Race) اسلام میں اس نسل کی نمائندگی سب سے پہلے حضرت سلمان نے فرمائی۔ جن کی محبت نے رسول اللہ کی زبان سے سلمان مٹا اہل البیت کا امتیاز حاصل کیا۔



کانت مؤدۃ سلمان لہ نسباً

ولحمین بین نوح وابندرحما

”حضرت سلمان کی صحبت ان کا نسب بن گئی اور حضرت نوحؑ

اور ان کے بیٹے میں کوئی رشتہ و رابطہ نہ رہا۔“

۳۔ تاتاری نسل (Mongolian Race) اس کا اسلام

میں پہلا اثر حضرت صہیب رومی تھے۔

۴۔ افریقائی نسل (African Race) جس کی شیدائے

توحید شخصیت، حضرت بلال نمائندگی کر رہے تھے۔

ان تمام نسلوں کے انسانوں سے رابطہ پیدا کرنا اللہ کے فیقیبوں محمد و

آل محمد علیہم السلام کا اہم و اولین فریضہ تھا تا کہ ان کی نسلی عصبیت

(Racial Antagonism) کو دور کیا جائے۔ اور ان کی

اجنبیت کو رفع کر کے ان کو اسلام سے مانوس کیا جائے۔ دار الخلافہ

کا تبدیل کرنا اس سلسلہ کی پہلی کڑی اور اس جدوجہد کا اولین

اقدام تھا۔ آریائی نسل کو عربوں سے نسلی عصبیت کی وجہ سے

سخت نفرت تھی۔ چنانچہ فردوسی نے اپنے شاہنامہ میں ایرانی شاہزادہ

کا جو قول نقل کیا ہے وہ اس نفرت کا منظر ہے۔

ز شیر شتر خور زن و سوسمار عرب را بجائے رسید است کار

کہ تخت کیاں را کنند آزدو تفویر تو اسے چرخ گرداں تفو

اور چونکہ ایران بزور شمشیر فتح ہوا تھا اور تاریخ بتاتی ہے کہ فتح



ایران کی لڑائیوں میں لاکھوں ایرانی قتل ہو چکے تھے۔ جنگِ بویب میں جو ۳۱ھ میں ہوئی ایک لاکھ ایرانی مارے گئے تھے۔ چنانچہ لشتر جاندھری لکھتے ہیں :-

”مثنیٰ نے بک توڑ دیا جس سے بے شمار ایرانی توار کے گھاٹ اُتر گئے اور بہت سے دریا میں غرق ہو گئے۔“  
جنگِ قادسیہ میں تیرہ ہزار مسلمان کام آئے اور ایک لاکھ ایرانی قتل ہوئے  
جلولا کی جنگ میں ایک لاکھ ایرانی مارے گئے اور تین کروڑ کا مال  
غنیمت مسلمانوں کے ہاتھ آیا۔

نہادند کی لڑائی میں ڈیڑھ لاکھ ایرانی قتل ہوئے۔

ایرانیوں کے اس کشت و خون سے نسلی عصبیت میں بھی اضافہ ہوا  
اور وہ شدید نفرت پیدا ہوئی جو ہر مفتوح قوم کو فاتحین سے ہوتی ہے  
جناب امیر علیہ السلام دارالخلافت کو کوفہ میں منتقل کر کے نسلی عصبیت  
اور قومی نفرت کا ازالہ کرنا چاہتے تھے۔ عسکری منظر کے علاوہ روحانی  
مناظر ایرانیوں کے سامنے پیش کرنا چاہتے تھے۔ چنانچہ اس سلسلہ میں  
الحجج عماد الدین حسین اصفہانی الشہیر بعماد زادہ لکھتے ہیں :-

”ایران کو عراق کی ہمسائیگی اور جوار حاصل تھا۔ ایرانیوں کی

۱۔ تاریخ اسلام جلد ۲ زلیف لشتر جاندھری ص ۱۲۹ ۲۔ تاریخ اسلام

سید عبدالقادر سرخوم ص ۲۴۱ ۳۔ تاریخ خلافت اسلامیہ ص ۱۰۸

۴۔ تاریخ خلافت اسلامیہ ص ۱۱۲



قابلیت سے انکار نہیں کیا جاسکتا۔ وہ ہمیشہ اپنی لیاقت قدرت  
 فعالیت اور شخصیت کے اظہار میں کوشاں رہے۔ انھیں  
 دارالخلافہ کے بدلنے سے امیر المومنین علیہ السلام نے ایرانیوں  
 کی تربیت و تہذیب، ارتقاء عمل و روشنائی فکر میں نہایت  
 اہم اثرات پیدا کیے ہیں۔ ایک ایسی سرزمین جو کلدانی اور  
 سریانی تہذیبوں کا گوارہ رہی تھی اور جن پر قبائل ربیعہ و مضر اثر انداز  
 رہے تھے، جو سرزمین بڑی بڑی سلطنتوں کا مرکز رہی جناب امیر  
 علیہ السلام نے ان کی اسلامی تربیت سے ایک انقلاب پیدا  
 کر دیا۔<sup>۱</sup>

پھر یہی مورخ لکھتا ہے :-

”جناب امیر المومنین علیہ السلام نے اپنے زمانہ خلافت میں  
 (اپنے تربیت دیے ہوئے) ایرانیوں کو مختلف امور پر مامور کیا اور  
 انھوں نے فنون علم و ادب میں نمایان شان فعالیت کا ثبوت  
 دیا۔ چنانچہ وفاتِ اسلام کی تنظیم ان ہی کے ہاتھ سے عمل میں آئی۔<sup>۲</sup>  
 مشہور اہل قلم خلیل جبران مجلہ ”العرفان“ طبع صیدا میں تحریر فرماتے ہیں :-  
 ”میرے عقیدہ میں علی ابن ابی طالب پہلے عرب ہیں جنھوں نے  
 پوری سپرٹ کے ساتھ سرکار رسالت کا قرب اور مہمانیگی اختیار

<sup>۱</sup> امیر المومنین، زندگانی حضرت علی ابن ابی طالب (فارسی) ص ۳۶۸

<sup>۲</sup> امیر المومنین (فارسی) ص ۳۶۹



کی اور دن رات آنحضرتؐ کے ساتھ زندگی بسر کرتے تھے اور  
 وہ پہلے شخص ہیں جنہوں نے اپنے دو بیوں سے رسول اللہؐ  
 کے کلام و آہنگ کا اعلان کیا۔ اور ایسے لوگوں (یعنی ایرانیوں)  
 تک رسول اللہؐ کی حقیقی آواز اور مقاصد کو پہنچایا جنہوں نے  
 اس آواز کو نہیں سنا تھا اور وہ اس سے آشنا نہیں تھے  
 اور انہوں نے اپنے فصیح و بلیغ کلام سے سنتے والوں  
 کی حیرت و استعجاب کو اس قدر بڑھایا کہ وہ کانپ اٹھے۔  
 جن لوگوں نے علی علیہ السلام سے لڑائی جھگڑے کیے وہ  
 ابنائے جاہلیت اور نادان زادے تھے، علیؑ دنیا سے شہید  
 عظمت ہو کر رخصت ہوئے اور جب زخمی ہوئے اللہ کی عبادت  
 نماز ان کے دونوں لبوں میں جاری تھی۔ ایسی حالت میں وہ  
 دنیا سے رحلت فرمائے آخرت ہوئے کہ ان کا دل اپنے  
 پروردگار کے شوق و اشتیاق سے لبریز تھا۔ عرب عناصر  
 نے علیؑ کو نہ پہچانا، یہاں تک کہ علیؑ نے کوہ دارالسلطنت  
 بنا کر عرب کے ہمسایہ میں ایک ایسی قوم یعنی ایرانیوں کو  
 اپنے اثرات سے متاثر کیا کہ انہوں نے سنگریزہ اور جواہر  
 میں شناخت کی اور فرق و لفافہ معلوم کیا۔

عرب جو صدی اسلام میں رسم جاہلیت سے کینہ و عناد کا  
 مظاہرہ کر رہے تھے انہوں نے علیؑ کو نہیں پہچانا، ہجرت



کے بعد سالہا سال تک علی علیہ السلام بنی امیہ کی خواہشات اور  
 خصومت و عناد کا تختہ مشق رہے۔ اس لیے ان کا حق معرفت  
 ادا نہ ہوا۔ اور ان کا بلند مقام ضائع ہوتا رہا۔ فتح ایران  
 کے بعد ایرانیوں نے کوفہ میں اس امر پر توجہ کی نظر ڈالی انہیں  
 سنگ ریزوں میں جواہرات پا کر ان کی معرفت پر قیام کیا ان  
 کی نصرت اور اعانت میں گامزن ہوئے۔ اور ان کے مقدس  
 افکار و مقاصد کی نشر و اشاعت میں فداکاری و جان نثاری  
 دکھائی۔ اگر ہم یہ کہیں کہ ایرانیوں نے دنیا میں علی علیہ السلام  
 کا تعارف کرایا تو یہ اغراق و مبالغہ نہیں۔ کیونکہ عرب شیعہ  
 آداب عربیت کے زیر اثر اس خدمت کو انجام نہ دے سکے۔

لیکن ایرانیوں نے اسے خوب سمجھ لیا تھا کہ علیؑ و الشکاہ عالم  
 کے بہترین استاد ہیں اور ان ہی کی رہنمائی میں ہم توفیقات  
 الہیہ کے شاہد کو اپنی آغوش میں لے سکتے ہیں۔ اور تہذیب و  
 مدنیت کے انتہائی عروج پر پہنچ سکتے ہیں۔

اور جناب امیر علیہ السلام کے عہد میں جب ایران شاہی خاندان کی دو  
 شاہزادیاں شہربانو اور کدبانو دربار خلافت میں آئیں تو آپ نے شہربانو  
 کا عقد حضرت امام حسین علیہ السلام اور کدبانو کا محمد بن ابی بکر سے کیا۔ شہربانو  
 سے جو اولاد پیدا ہوئی وہ ائمہ اہل بیت تھے۔ ان رہنماؤں کی رہنمائی میں



ایرانیوں کی نسلی عصبیت اور مفتوحانہ نفرت کا جذبہ ختم ہو گیا۔ اور ایران نے اسلام کی بیش بہا خدمات انجام دیں۔

۱۰۔ تبدیلی دارالحکومت کا ایک سبب یہ تھا کہ حضرت علی ابن ابیطالب کوفہ اور اس کے مصافحات کو اپنی اولاد سے متعارف کرانا چاہتے تھے تاکہ مدینہ سے یہ دور افتادہ علاقہ اس خاندان کو پہچان لے جس نے انھیں اسلام کی دولت سے مالا مال کیا ہے۔ وہ علم ہدایت نیز فراست سے جانتے تھے کہ ایک دن اس خاندان کو مصائب و آلام میں مبتلا ہو کر اسی سرزمین پر آنا ہے۔ آج یہ انھیں پہچان لیں۔ قیام کوفہ میں حضرت زینب سلام اللہ علیہا عورتوں کو درس تفسیر و حدیث سے مستفید فرماتی رہیں، اس سے مقصود بھی تعارف تھا، علی علیہ السلام چاہتے تھے ان کے اخلاق، ان کے تمدن ان کی معاشرت کا عرفان اہل عراق حاصل کر لیں، اگر زینب طاہرہ کو بھی کوفہ کے بازار میں تقریب کرنا پڑے تو میرے لب و لہجہ سے مانوس فوراً پکار اٹھیں کہ یہ مخدہ تو باندار کوفہ میں اس طرح تقریب فرما رہی ہیں جیسے سلونی کہنے والے علی مسجد کوفہ کے منبر پر خطبہ ارشاد فرما رہے ہوں، ان کے حجاب اور ان کے عزت و ناموس کی معرفت حاصل ہو جائے۔ اور کوفہ کی دنیا ان کے اصولوں سے آشنا ہو جائے۔

تلك عشرة كاملة



علیٰ ابن ابی طالب کو اللہ اور رسولؐ کے لیے مدینہ سے ہجرت فرما کر پھر مدینہ جانا نصیب نہ ہوا۔ یہ مہاجر امام مسجد کوفہ میں شہید ہوئے اور نجف اشرف میں مدفون، ان پر قرآن حکیم کی یہ آیت صادق آتی ہے۔

”جو اللہ اور اس کے رسولؐ کے لیے ہجرت کرے، گھر سے نکلے، پھر اسے موت پائے تو اس کا اجر اللہ پر ہے۔“

## نظم و نسق میں تبدیلی

جناب امیر المومنین علیہ السلام بصرہ کی عنایت حکومت حضرت عبداللہ بن عباس کے سپرد کر کے خود مع فوج عازم کوفہ ہوئے۔ قیام کوفہ کے بعد حضرت علی علیہ السلام نے نظم و نسق خلافت میں ایک نئی تبدیلی کر دی اور اس نظام نو کے ماتحت گورنروں کا تقرر اس طرح ہوا :-

مقام	گورنر	مقام	گورنر
۱۔ مدینہ	سہل بن حنیف	۲۔ مصر	قیس بن سعد
۳۔ مدائن	یزید بن قیس ارجبی	۴۔ آذربائیجان	اشعث بن قیس
۵۔ بحرین	عمر بن ابی سلمہ	۶۔ کوارہ و خیر خود	مصلحہ بن ہبیرہ
۷۔ اصطخر	منذر بن جارد	۸۔ فارس	زیاد بن ابیہ
۹۔ کسر	قدامہ بن عجلان	۱۰۔ بہرہ و شیر	عدی بن حاتم



مقام گورنر مقام گورنر  
 ۱۱۔ سیستان رجبی بن کاس ۱۲۔ خراسان خلید بن کاس  
 ۱۳۔ موصل، نصیبین، دار بجر، نجار، آمد میا فارقین میت عانات او  
 شام کے علاقے۔ اشتر غنمی لے  
 کوفہ پہنچ کر جب حضرت علیؑ نے اپنے مقبوضات میں نئے سرے  
 سے حکام و عمال کا تعین کیا، اس وقت سوائے شام اور فلسطین  
 کے باقی تمام عالم اسلام یعنی مصر، عرب، عراق، ایران، اور  
 خراسان حضرت علیؑ کے زیر اثر دار تھے لے

## خراسان میں بغاوت

جب حضرت خلید بن کاس خراسان پہنچے تو انھیں خبر ملی  
 کہ خاندان کسریٰ کی ایک لڑکی نے نیشاپور پہنچ کر بغاوت کرا دی  
 ہے۔ چنانچہ انھوں نے نیشاپور پر فوج کشی کر کے بغاوت فرو  
 کی اور اس کو بارگاہ خلافت میں بھیج دیا۔ جناب امیرؑ نے اس کے  
 ساتھ نہایت لطف و کرم کا برتاؤ کیا۔ اور اس سے فرمایا، کہ  
 اگر وہ پسند کرے تو اپنے فرزند اکبر حضرت امام حسنؑ سے نکاح



کر دیں۔ اس نے کہا کہ وہ ایسے شخص سے شادی کرنا نہیں چاہتی جو ابھی خود مختار  
 نہ ہو۔ اگر خود جناب امیر اپنے عقد نکاح سے مشرک فرمائیں تو لطیف  
 خاطر حاضر ہوں۔ حضرت علیؑ نے انکار فرمایا اور اسے آزاد کر دیا کہ جہاں  
 چاہے رہے اور جس سے چاہے بیاہ کرے۔

---



# جنگِ صفین

## اسباب

### بنی ہاشم اور بنی امیہ کی مخالفت

عبد مناف کے فرزندوں میں ہاشم بڑے باصولت اور صاحب اثر تھے اگرچہ ان کے بھائیوں میں عبدالمشس کا بھی شمار تھا مگر اپنے باپ کے اوصاف و مراتب کی پوری شان ہاشم میں ہی نظر آتی تھی۔ اس لیے وہ تمام امتیازات جو عبد مناف کو حاصل تھے وہ ان کے لجد ہاشم کے لیے تسلیم کیے گئے۔

امیہ جو اپنے کو عبدالمشس کا بیٹا کہتا تھا اس نے ہاشم کا مقابلہ کرنا چاہا اور کوشش کی کہ عزت اور سرداری کا تاج حضرت ہاشم کے سر سے اتارے مگر نتیجہ میں ناکامی اور رسوائی ہوئی۔ مخالفت کی آگ کے شعلے حسرت اور بیچارگی کے ساتھ وقتی طور پر بجھ گئے مگر دل میں حسد اور عداوت کی چنگاریاں سلگنے کے لیے رہ گئیں۔

بنی ہاشم اور بنی امیہ کے اختلافات کی ابتدا یہیں سے



ہے یہ بنی ہاشم اور بنی امیہ کا اختلاف قبائلی عناد نہ تھا بلکہ دونوں قبیلوں کی طبیعتیں متضاد تھیں۔ چنانچہ مصر کے دورِ حاضر کے مفکر عباس محمود العقاد اپنی تالیف ابوالشہداء میں مزاجانِ مختلفان کے عنوان سے لکھتے ہیں :-

”بنی ہاشم موحد خدا پرست تھے تو بنی امیہ ماحول کے اثرات سے بُت پرست ہو چکے تھے۔ بنی ہاشم میں شفقتِ خلق کا جذبہ تھا تو بنی امیہ سرمایہ دارانہ ذمہ داری سے انسانیت کا خون چوسنا چاہتے تھے۔ بنی ہاشم عفیف و پاکدامن بنی امیہ رنگیلے مزاج عیاش بنی ہاشم اثار و قربانی سے موصوف بنی امیہ اقتدار دوست خود غرض۔ بنی ہاشم محبہ روحانیت صاحبانِ سیاست ربانیہ بنی امیہ محبہ مادیت علمبردارِ سیاستِ مادیہ طبعیتوں کا یہ اختلاف رنگ لایا، ابوسفیان نامکان محمد مصطفیٰ سے لڑتا رہا۔ معاویہ بن ابی سفیان نے حضرت علیؑ سے بغاوت کی اور متعدد لڑائیاں لڑا اور ہزار ہا مسلمانوں کا خون اس بغاوت سے بے دریغ بہا۔ اور اس کا بیٹا یزید اسی خونِ نری کا باعث ہوا جو درِ دول رکھنے والے انسان کو قیامت تک خون کے آنسو رلاتی رہے گی اور بنی امیہ کے تاجداروں نے بنی ہاشم کے

۱۔ شہیدِ انسانیت ص ۳۰۰

۲۔ ابوالشہداء باب اول تحت عنوان مزاجانِ مختلفان



خون بہانے میں کبھی دریغ نہ کیا۔

تاریخ اسلام میں سید عبدالقادر مرحوم پر ذیہر محمد شجاع الدین لکھتے ہیں:۔  
 ”بنی ہاشم اور بنی امیہ قریش کے ایک معزز خاندان کی دو  
 شاخیں تھیں، رسول خدا ہاشمی تھے، آپ نے اعلان نبوت  
 کیا تو بنی امیہ آپ کی مخالفت میں پیش پیش رہے۔ تاکہ عرب  
 کی سرداری ہاشمی کو نہ مل جائے۔ بدر اور احد کی جنگوں میں متعدد  
 اموی سردار رسول کریمؐ کے خلاف لڑے اور ان میں سے  
 اکثر حضرت علیؑ اور حضرت حمزہؑ کی بے پناہ تلواروں کا شکار  
 ہو گئے۔ فتح مکہ کے بعد ابوسفیان، معاویہ وغیرہ بہت سے  
 اموی مسلمان ہو گئے۔“

ان کے مسلمان ہونے کی حیثیت یہ ہے کہ جب امویوں  
 کی قوت بالکل ٹوٹ گئی۔ اب اپنی کمزوری کو چھپانے کے  
 لیے انھوں نے قبول اسلام کی نقاب اور ٹھہ لی۔ اور وہ موقع  
 کے منتظر رہنے لگے کہ کب اسلام کی طاقت ذرا کمزور ہو اور  
 کب انھیں اپنے گئے ہوئے اقتدار کو واپس لانے کا موقع ملے۔  
 فتح مکہ کے بعد ابوسفیان اور اس کی اولاد کا اسلام  
 ایک ایسا واقعہ ہے جس سے ہر انسان یہ سوچنے پر مجبور  
 ہے کہ فوج کی ہیبت سے انسان سر جھکا سکتا ہے مگر اپنے



دل میں تبدیلی نہیں پیدا کر سکتا۔ فتح مکہ سے کیا ہوا؟ کہ وہ  
 دشمن جو اب تک مچھنکاریں مارتے رہتے اڑھے کی طرح سامنے  
 موجود تھا مارا آستین بن کر خفینہ ریشہ دوانیوں کے لیے آزاد ہو گیا  
 اور کوئی شبہ نہیں کہ دشمن کی یہ صورت اس صورت سے زیادہ  
 خطرناک ہے۔ جبکہ وہ غنجر بکف گلا کاٹنے کے لیے سامنے  
 کھڑا ہوا ہو۔ یہاں تک دیکھا جاتا ہے یہی خیال تھا کہ انکے  
 بارے میں اسلام کے نقاد حضرت علی بن ابی طالب نے فرمایا  
 تھا، یہ لوگ حقیقتاً اسلام نہیں لائے بلکہ اسلام کے سامنے  
 انھوں نے ہتھیار ڈال دیے تھے۔ اور بس۔ پیغمبر اسلام  
 کی زندگی میں ان کے اس مقصد کی تکمیل مشکل تھی۔ ان سب  
 کی بڑی امتیاط کی جاتی تھی ان کو عام مسلمانوں کے ساتھ  
 خلط ملط نہ ہونے دیا جاتا تھا۔ اور نہ ان کو مسلمانوں پر حاکم بنایا  
 جاتا تھا، بلکہ اکثر تحفے تحائف دے کر ان کی دلجوئی بھی کی گئی  
 تاکہ یہ لوگ اپنے ظالمانہ انداز بھول جائیں اور اگر یہ نہیں تو  
 ان کی آئندہ نسلیں اسلام میں رہ کر امن و امان کی زندگی  
 اختیار کر لیں۔

مصر کا یہ رسالت کے بعد ابوسفیان نے حضرت علی  
 علیہ السلام کو بڑھا کر جنگ کی بنیاد ڈالنے کی ترغیب دی تھی



اگر علیؑ کی جگہ کوئی ہندو باقی انسان ہوتا تو ابوسفیان کا یہ حربہ  
 اتنا کاری تھا کہ اسلام کی بنیاد ہل جاتی۔ مسلمان اس وقت  
 خانہ جنگی میں مبتلا ہو جاتے اور اسلام کا شیرازہ درہم برہم  
 ہو جاتا، مگر وہ نور الہی سے دیکھنے والے نبی صلی اللہ علیہ وسلم  
 تھے جنہوں نے مخاطب کے مقصد کو ٹاٹ لیا اور ڈانٹ کر  
 جواب دیا، تو ہمیشہ اسلام اور اہل اسلام کا دشمن رہا۔ تصدیق  
 کے لیے ملاحظہ ہو، استیعاب ج ۱ ص ۳۷، ج ۲ ص ۲ مطبوعہ  
 حیدرآباد دکن، صواعق محرقة ص ۲۱۔

جب ادھر سے مایوسی ہوئی تب انہوں نے چولا بدلا اور  
 ارباب اقتدار سے جا ملے، فتوح ملکی کے دروازے سے  
 داخل ہو کر قصر حکومت میں پہنچ گئے۔ حضرت عمرؓ کے حکم  
 سے یزید بن ابی سفیان کا تقرر شام کی گورنری پر ہوا۔ جب  
 یزید کا انتقال ہوا تو حضرت عمرؓ نے ان کے بھائی معاویہ کو  
 ان کی جگہ مقرر کیا۔ اور ساٹھ ہزار اشرفی ماہوار گورنری کی  
 تنخواہ بھی مقرر فرمادی۔ پھر ایک دن فلسطین کا علاقہ بھی  
 ان کے سپرد کر کے انھیں تین صوبوں کا گورنر جنرل بنا دیا۔  
 حضرت عمرؓ کا ایک ایسے خاندان کو برسرِ اقتدار لانا ابوسفیان  
 کے بیٹے یزید کو شام جیسے زرخیز صوبہ کا گورنر مقرر کرنا اسکے



مرنے پر ساٹھ ہزار اشرفی مانا نہ پر اس کے بھائی معاویہ کو اس کی  
 جگہ مقرر کرنا اور اسے برابر ترقی دیے جانا یہاں تک کہ تین  
 حاصل خیز صوبوں شام، فلسطین اور یردون پورے طور پر  
 اس کے سپرد کر دینا تاریخ کے طالب علم کے لیے سرمایہ  
 حیرت ہے۔ اور پھر ہماری حیرت کی انتہا نہیں رہتی جب ہم  
 دیکھتے ہیں کہ حضرت عمر دوسرے گورنروں کو معمولی معمولی  
 باتوں پر باز پرس کر رہے ہیں، ڈانٹ رہے ہیں حتیٰ کہ مغرل  
 بھی کر رہے ہیں مگر اس کے برخلاف اس خاندان کی کچ روایوں کو  
 برداشت کیا جاتا ہے اور ان کے بارے میں بے بسی کا اظہار  
 کیا جاتا ہے۔

حضرت عثمان کے دورِ خلافت میں ان کی طاقت اور بھی  
 بڑھ گئی، جب علی خلیفہ ہوئے تو ہوا کا رخ بدل گیا۔ حضرت  
 عثمان کے بعد بالاتفاق مسلمانوں نے آپ کو شہنشاہ اسلام  
 تسلیم کر لیا۔ مگر شام کے حاکم امیر معاویہ نے آپ کی خلافت  
 کو پسند نہیں کیا، اولادِ ہاشم کی حکومت یوں ہی بنی امیہ کے  
 لیے قابلِ برداشت نہ تھی، اس پر حضرت علیؑ کی پابندی  
 شریعت سے سخت گیری، نتیجہ یہ ہوا کہ مخالفت کی چنگاریاں  
 دہکتے دہکتے جنگ کی آگ بھڑک اٹھی اور بنی امیہ نے حاکم شام  
 کی سرکردگی میں جنگ شروع کر دی۔



## حضرت معاویہ کا تعارف

صاحب سیر الصحابہ بعض لغزشوں کے ضمن میں لکھتے ہیں :-  
 "جناب امیر کے مقابلے میں ان کا صفت آرا ہونا اور اس  
 میں کامیابی کے لیے ہر طرح کے جائز و ناجائز وسائل استعمال  
 کرنا، حضرت حسن سے لڑنا، اسلامی خلافت کو موروثی حکومت  
 میں بدل دینا، ان میں سے ہر واقعہ ان کی ایسی کھلی غلطی ہے  
 جسے کوئی حق پسند مستحسن قرار نہیں دے سکتا۔ خصوصاً یزید  
 کی ولیعهدی سے اسلامی خلافت کی روح ختم اور اسلام  
 موروثی بادشاہت کی رسم قائم ہو گئی۔ ان واقعات نے  
 عوام کو چھوڑ کر حق پسند خواص کو بھی امیر معاویہ سے بدظن  
 کر دیا۔" لے

ایک انگریز مورخ آسبورن نے معاویہ کا تعارف ان الفاظ میں  
 کرایا ہے :-

Arbete unscrupulous and pitiless  
 the first caliph of Ommayyad.  
 shrank from no crime necessary  
 to secure his position murder



was accustomed mode of removing  
a formidable opponent and yet this  
cool calculating atheistic arab  
ruled over the regions of Islam.

(Osborn — Islam under  
the Arab)

” پہلا اموی خلیفہ جو نہایت پُر فن، بے عقیدہ اور بے رحم تھا  
کسی ایسے جرم کے ارتکاب سے دریغ نہ کرتا تھا جو اس کی  
پوزیشن کو محفوظ رکھنے کے لیے ضروری ہو، اپنے زبردست مخالف  
کو میدان سے ہٹانے کے لیے اس کا سب سے زیادہ  
آزمایا ہوا حربہ قتل کر دینا تھا۔ پھر بھی یہ سوچ سمجھ کر کام کرنے  
والا دور بین لامذہب عرب اسلامی ممالک پر حکومت کرتا رہا۔“

## جنگ کے لیے معاویہ کی ریشہ دوانیاں

احمد بن داؤد دنیوری نے اپنی کتاب الاخبار الطوال میں حضرت معاویہ  
کی ریشہ دوانیوں کا کسی قدر تفصیل سے ذکر کیا ہے۔ وہ لکھتا ہے:-  
”تمام بلادِ اسلامیہ نے حضرت علیؑ کے ہاتھ پر بیعت کر لی  
لیکن حضرت معاویہ اور شام کے لوگوں نے ان کی خلافت  
کو قبول نہ کیا۔ اس پر حضرت علیؑ نے جریر بن عبد اللہ



کو خط دے کر حضرت معاویہ کے پاس بھیجا اور اس سے بیعت کا مطالبہ کیا، اس سے حضرت معاویہ کو بہت تشویش ہوئی اور انھوں نے عمرو ابن عاص کو جو بیت المقدس کے قریب ایک گھاؤں میں گوشہ نشینی کی زندگی بسر کر رہا تھا، مشورہ کے لیے بلایا، آخر دونوں میں سمجھوتہ ہو گیا۔

## معاویہ اور عمرو عاص کا مکالمہ

حضرت معاویہ نے عمرو عاص کو بلا کر اپنی مشکلات پیش کیں۔  
 عمرو عاص۔ علیؑ کا معاملہ البتہ اہم ہے۔ مسلمان کبھی تم کو ان کے برابر نہیں سمجھ سکتے۔

معاویہ۔ وہ عثمان کے قتل میں معاون تھے، امت اسلامیہ میں پھوٹ ڈال کر فتنہ پیدا کیا۔

عمرو عاص۔ لیکن تمہیں سبقت اسلام اور قرابت نبوی کا شرف حاصل نہیں اور میں خواہ مخواہ تمہاری کامیابی کے لیے کیوں مدد کروں؟  
 معاویہ۔ تم کیا چاہتے ہو؟

عمرو عاص۔ مصر

معاویہ۔ مصر تو کسی طرح عراق سے کم نہیں۔

عمرو عاص۔ لیکن مصر کا مطالبہ اس وقت ہے جب تم علیؑ کو مغلوب



کر چکے اور تمام دنیائے اسلام تمہارے زیر نگیں ہو گئی۔  
امیر معاویہ کو ان کے خدمات کی بہت ضرورت تھی۔ اس لیے  
اس گفٹگو کے دوسرے دن مصر دینے کا تحریری وعدہ کو کے عمرو بن  
عاص کو ملا لیا۔ (یہ ہے سیاسی رشوت)

## عمرو عاص کے مشورے

عمرو عاص کے مل جانے سے معاویہ کا بازو بہت قوی ہو گیا۔  
انہوں نے ان کو مشورہ دیا، عمائد شام کو یہ یقین دلا کر کہ عثمان کے  
قتل میں حضرت علیؑ کا ہاتھ شامل تھا، ان کو ان کی مخالفت پر آمادہ  
کرو۔

سب سے پہلے بشر جیل بن سمط کنڈی کو جو شام کے سب  
سے بڑے بااثر آدمی ہیں، اپنا ہم خیال بناؤ۔  
پہلے مشورہ پر حضرت معاویہ نے اس طرح عمل کیا :-

## خون آلود کرتہ

حضرت معاویہ نے حضرت عثمان کا خون آلود کرتہ اور آپ کی زونہ  
محترمہ حضرت عائشہ کی انگلیوں کی نمائش کر کے سارے شام میں آگ لگا

۱۔ یعقوبی ج ۲ ص ۲۱۷، سیر الصحابہ جلد ۶ ص ۴۷  
۲۔ اخبار الطوال ص ۱۶۸ و ۱۶۹، سیر الصحابہ ج ۶ ص ۴۸



دی۔ لوگ آتے تھے اور یہ المناک منظر دیکھ کر زار زار روتے تھے۔  
شامیوں نے قسم کھالی کہ جب تک وہ قاتلین عثمان کو قتل نہ کر لیں  
گے اس وقت تک نہ بستر پر لیٹیں گے اور نہ بیویوں کو چھوئیں  
گے۔

الغرض عمائدِ شام کے دلوں میں یہ بات بٹھادی کہ عثمان کے  
خون میں علیؑ کا ہاتھ بھی شامل تھا۔

پھر عمرو عاص کے مشورہ کے مطابق شرجیل بن سمطکندی کو دمشق  
طلب کیا۔ چنانچہ راستہ میں حضرت معادیہ کے بھیجے ہوئے لوگ اسے  
ملے تھے اور اسے حضرت علیؑ کے خلاف بھڑکاتے تھے۔ اور کہتے  
تھے کہ حضرت علیؑ حضرت عثمان کے قتل کے ذمہ دار ہیں۔ شرجیل  
کندی دمشق کے قریب پہنچا تو امرائے دربار اور اکابر شہر نے  
اس کا پُر جوش استقبال کیا اور بڑی عزت و احترام سے اسے  
دمشق میں لے آئے۔ یہاں بھی حضرت معادیہ کے حامی سایہ  
کی طرح اس کے ساتھ لگے رہے اور حضرت علیؑ کے خلاف کان  
بھرتے رہے۔ حتیٰ کہ اسے پوری طرح یقین ہو گیا کہ حضرت معادیہ  
حق پر ہیں اور حضرت علیؑ نے مسندِ خلافت پر قبضہ کرنے کے  
لیے حضرت عثمان کو قتل کرا دیا ہے۔ اس کے بعد شرجیل کندی نے  
تمام شام کا دورہ کیا اور لوگوں کو حضرت علیؑ کے خلاف بھڑکانے



لگا۔ اس کا نتیجہ یہ ہوا کہ اہل شام حضرت علیؑ کے دشمن ہو گئے۔ اور انہوں نے حضرت معاویہؓ کا ساتھ دینے کا تہیہ کر لیا۔ اس طرح یہ سیدھا سادا درویش جس کو دنیا کے حالات کا کچھ علم نہیں تھا حضرت معاویہؓ کے مامم تہذیب میں پھنس گیا۔ اور اس نے حضرت علیؑ کی مخالفت پر کمر باندھ لی۔

## تبرائی ابتدا

حضرت معاویہؓ نے اس پر اکتفا نہ کی بلکہ اس نے شام کے لوگوں کے جو شخص کو قائم رکھنے کے لیے حضرت علیؑ اور بنی ہاشم کے خلاف وسیع پیمانہ پر پروپیگنڈا شروع کر دیا۔ چنانچہ دمشق کی جامع مسجد میں نماز ظہر کے بعد بنی امیہ کا جھنڈا بلند کیا جاتا تھا، اس پر حضرت عثمانؓ کا خون آلود قرآن اور ان کی بیوی نائلہ کے ہاتھ کی کٹی ہوئی انگلیاں آویزاں ہوتی تھیں، ان کو دیکھ کر لوگوں کی آنکھوں میں خون اتر آتا تھا، وہ دیوانہ وار اس کے گرد گھومتے اور ماتم کرتے تھے۔ اس کے ساتھ ہی وہ حضرت علیؑ اور ان کے اہل و عیال اور ان کے خاندان کے لوگوں پر تبرابھیجتے تھے اور ان سے حضرت عثمانؓ کے خون کا بدلہ لینے کا اعلان کرتے تھے۔



تعبیر ۱۰۔

ان واقعات پر تعبیر کرتے ہوئے مولوی بہت اللہ صاحب صہو پال لکھتے

ہیں : —

”حضرت معاویہ اور عمرو عاص نے مسند خلافت پر قبضہ کرنے کی ٹھان لی تھی اور وہ حصول مقصد کے لیے بڑے بھلے سب حربے استعمال کرنے کے لیے تیار تھے۔ چنانچہ انھوں نے حضرت علیؑ کو شکست دینے کے کوئی دقیقہ فرو گزاشت نہ کیا۔ انھوں نے ہر قسم کے کذب و افتراء سے لوگوں کو بھڑکایا اور انھیں حضرت علیؑ کے خلاف لاکر کھڑا کر دیا۔ حضرت علیؑ نے مسلمانوں میں افتراق اور خانہ جنگی کی آگ کو ٹھنڈا کرنے کی ہر چند کوشش کی لیکن ان کی کوئی پیش نہیں گئی۔ حضرت معاویہ مسند خلافت پر قبضہ کرنے پر تلے ہوئے تھے۔ اس لیے وہ اپنے مخالفوں کی کسی بات پر کان نہیں دھرتے تھے بلکہ ان سیاسی چالوں اور کذب و افتراء سے حضرت معاویہ کو اہل شام کی حمایت کا کامل یقین ہو گیا، تو انھوں نے جریر بن عبد اللہ قاصد جناب امیرؑ کو شام سے چلے جانے کا حکم دیا۔ اور کہا کہ اپنے آقا علیؑ سے جا کر کہہ دو کہ میں اسکو خلیفہ تسلیم نہیں کرتا اور اس کے ہاتھ پر کبھی



بیعت نہیں کروں گا۔ اس پر جریر بن عبداللہ اپنا سامنے لے کر  
کوڑہ واپس چلے گئے۔

جناب امیر علیہ السلام حالانکہ عصمت اور نص کی حیثیت سے خلیفہ رسولؐ  
تھے مگر انہوں نے حضرت معاویہ کے مستمات سے اسند لال کر کے ان سے  
مطالبہ بیعت کیا تھا۔ اور جریر ابن عبداللہ کو جو خط دے کر بھیجا تھا۔ اس کا  
مضمون اس طرح پر تھا۔

”ابوبکر و عمر کے ہاتھ پر بیعت کرنے والوں  
مطالبہ بیعت نے میری بیعت کر لی ہے، اب کسی کے

لیے لیت و لعل کی گنجائش نہیں (کیونکہ تمہارا عقیدہ ہے)  
کہ خلیفہ کے انتخاب کا حق مہاجرین اور انصار کو ہے اور ان  
کے انتخاب کے بعد جو شخص بیعت سے پہلو تہی کرے گا  
اس سے بیعت لی جائے گی۔ مہاجرین و انصار کی طرح تم  
بھی بیعت کر لو، خیر و فلاح اسی میں ہے ورنہ جنگ کے  
لیے تیار ہو جاؤ، تم قاتلین عثمان کو حیلہ قرار دے کر بہت  
کچھ کر چکے۔ بیعت کے بعد باقاعدہ مقدمہ پیش کرو میں کتاب  
سنت کی روشنی میں اس کا فیصلہ کروں گا۔

حقیقت یہ ہے کہ جناب امیر علیہ السلام ہر حیثیت سے اس وقت خلیفہ



وقت تھے، منصوص من الذمت تھے اور وراثتاً بھی تھے۔ علم لدنی و عصمت  
کی قابلیتوں کے لحاظ سے بھی تھے، آپ کی خلافت پر تمام اہل حل و  
عقد کا اجماع بھی تھا، مہاجرین و انصار نے بھی آپ کی بیعت کی  
تھی۔ تمام صحابہ ان کی خلافت پر مہر رضا و رغبت ثبت کر چکے  
تھے، چند گنتی کے افراد تھے جنہوں نے ان سے انحراف کیا تھا اور  
ان کے انحراف سے اکثریت میں کوئی خلل نہیں پڑا تھا، جن معنوں  
میں بھی خلافت کو لے لیجیے وہ خلیفہ تھے۔ بہر حال جب آپ اس وقت  
خلیفہ برحق تھے ان حالات میں جو بھی آپ سے بغاوت کرے  
واجب القتل تھا۔ سرکار رسالت کا صریح حکم ہے۔ ستکون عنات  
وہنات فمن اراد ان یفرق ہذہ الامۃ وہم جمیع  
فاخرجوا اسلحہ بالسیف کما تمت امن کان۔

”عنقریب طرح طرح کی بے ہودگیاں رونما ہوں گی، پس جو  
شخص امت اسلام میں پرانگندگی پیدا کرنا چاہے جبکہ  
مسلمانوں کا شیرازہ متحد ہو تو اس کا سر تلوار سے ارٹا دو، خواہ  
کوئی بھی ہو۔“ اسی مضمون کی سیکڑوں حدیثیں پیغمبر کی تمام صحاح مسانید سنن میں موجود ہیں۔  
کون بتلائے کہ معاویہ نے امیر المومنین کے خلاف بغاوت کر کے  
امت کے ساتھ بھلائی اور مسلمانوں کی شیرازہ بندی کی یا وہ باغی تھے  
انہوں نے خدائی انتظام کی امانت اور حکومت الکبیرہ کی ذلت کی۔ اطاعت



سے خارج جماعت سے جدا اور دائرہ اتحاد و اسلام سے باہر ہو گئے  
 صریحی ارشادات پیغمبر کی روشنی میں وہ باغیوں کے سرغنہ ٹھہرتے ہیں جس  
 طرح حالت شرک میں برونہ جنگ بدر سرغنہ مشرکین تھے۔ ان کا اہتمام  
 ان کے آغاز سے کس قدر حیرت انگیز حد تک مشابہ ہے۔ اسی وجہ سے  
 پیغمبر نے امیر المومنین کو ان سے جنگ کرنے کی تاکید کی تھی۔ پیغمبر  
 نے یہ بھی فرمایا تھا کہ عمار کو باغی گروہ قتل کرے گا، کون انکار کر سکتا  
 ہے اس سے کہ معاویہ کے اصحاب ہی نے جناب عمار کو شہید کیا۔ اس  
 کے بعد یہ بھی قابل غور ہے کہ قتل عثمان کے فوراً بعد ہی امیر المومنین  
 کی بیعت مدینہ میں ہوئی اور تمام مہاجرین و انصار نے آپ کی بیعت  
 کی۔ معاویہ کی بیعت بھی شام کے ادبائشوں نے کی۔ وہ بھی بعد میں کی،  
 اور مذہب اسلام کا صریح حکم ہے کہ ایسے خلیفہ کو فوراً قتل کر دینا  
 چاہیے کیونکہ پیغمبر اکید کر چکے ہیں اذ ابویح الخلیفتین فاقتلوا  
 الاخر منہما۔ جب دو خلیفوں کی بیعت ہو جائے تو جس کی آخر  
 میں بیعت ہو اسے قتل کر دو۔ اس قسم کی اور بھی بہت سی حدیثیں ہیں  
 پیغمبر کی ایک اور حدیث ہے جسے علامہ مناوی نے کنوز الدقائق ص ۱۵۵  
 پر لکھا ہے۔ "جو شخص خلافت کے معاملہ میں علیؑ سے جنگ کرے  
 اسے قتل کر دو خواہ کوئی بھی ہو۔"

اصحاب امیر المومنین اور اصحاب معاویہ کی جنگ میں کتاب الہی کا یہ فیصلہ  
 نظر انداز کرنا ناممکن ہے کہ :-



وان طائفتان من المؤمنين اقتلوا فاصلوا بينهما  
فان بغت احداها على الاخرى فقاتلوا ابتغى  
حتى تضى الى امر الله -

”اگر مسلمانوں کی دو جماعتیں ایک دوسرے سے جنگ کریں  
تو دونوں کے درمیان صلح کرادو، اگر ایک جماعت زیادتی  
پر ہی تلی ہو تو اس سے جنگ کرو۔ یہاں تک کہ وہ حکم خدا  
ماننے پر مجبور ہو جائے۔“

اس آیت سے ائمہ فقہ نے باغیوں سے جنگ کرنے کے حکم پر استدلال  
کیا ہے۔ اور اصحاب معاویہ بہ نص پیغمبر گروہ باغی تھے۔

علامہ قرطبی لکھتے ہیں کہ یہ آیت دلیل ہے اس امر کی کہ گروہ باغی  
سے قتال واجب ہے جو امام سے بغاوت کرے یا کسی مسلمان سے یہ  
علامہ زبغی لکھتے ہیں حق علیؑ کے ماتحتوں میں تھا، اس کی دلیل یہ  
ہے کہ پیغمبر نے جناب عمارؓ سے فرمایا تھا تقتلک الفئة الباغیة  
”تمہیں باغی گروہ قتل کرے گا“ اور اس میں کوئی شک نہیں کہ عمارؓ علیؑ  
کے ساتھ تھے اور انھیں اصحاب معاویہ نے قتل کیا۔  
امام اکبرؓ میں لکھتے ہیں، ”علیؑ امام برحق تھے اور آپ سے لڑنے  
والے باغی تھے۔“

۱۔ تفسیر قرطبی جلد ۱ ص ۳۱۴ ۲۔ نجم الہدایہ جلد ۲ ص ۲۶۹

۳۔ کتاب الارشاد امام احمدؒ میں۔



عُزْنِ غُن کی بنا پر کہا جاسکتا ہے کہ باغیوں کی نیت بھلائی کی تھی  
اگرچہ ان سے خطا ہوئی ہے

## جنگ کی تیاری اور سعی مصالحت

جریر سے حالات کی اطلاع پا کر حضرت علیؑ کے لیے حرب و ضرب  
کے آتشیں سمندر میں کودنا ناگزیر ہو گیا۔ چنانچہ آنحضرت نے تیاریاں  
مشرع کر دیں۔ صلح گوشت، امن پسند اور سہر د ملت مسلمانوں نے  
فرزندانِ توحید کی باہمی خانہ جنگی رد کرنے کی تدبیریں کیں۔ چنانچہ  
اس صحن میں شام کے ایک متقی بزرگ ابوسلم خولانی چند افراد  
کی معیت میں حضرت امیر معاویہ کے پاس گئے اور ان سے کہا:-

علیٰ ابن ابی طالب علیہ السلام سے مقابلہ کی کیوں مٹھانی

ہے۔ تم کس بنا پر ان کی برابری کا دعویٰ کرتے ہو؟

امیر معاویہ نے جواب دیا، میں فضیلت میں ان کا مد مقابل ہونے  
کا مدعی نہیں، آپ جانتے ہیں کہ عثمان منظلوم شہید کیے گئے۔  
ہم صرف یہ چاہتے ہیں کہ قاتلوں کو ہمارے سپرد کر دیا جائے۔ ہم  
ان سے بیعتِ خلافت کر لیں گے۔ ابوسلم نے کہا:-

”اچھا تو اسی مضمون کی ایک تحریر دے دو۔ میں اسے

علی علیہ السلام کے پاس پہنچاؤں گا۔“



چنانچہ حضرت امیر معاویہ نے یہ خط تحریر کیا :-

”اما بعد! خلیفہ عثمان تمھارے یہاں تمھاری موجودگی میں قتل کیے گئے۔ تم برابر شور و غوغا سنتے رہے اور اپنے قول و فعل سے منع نہ کیا، اگر تم نے صدق و خلوص سے مدافعت کی ہوتی تو ہم میں سے کوئی فرد تمھارے خلاف نہ ہوتا۔ تم پر دوسرا الزام ہے کہ تم نے عثمان کے قاتلوں کو پناہ دی ہے اور وہ اس وقت تمھارے دستِ راست ہیں۔ ہمیں یہ بھی اطلاع پہنچی ہے کہ تم خونِ عثمان سے بری الذمہ ہونے کا اعلان کرتے ہو۔ اگر تم راستی پر ہو تو قاتلوں کو قصاص کی غرض سے ہمارے حوالہ کر دو، ہم سب سے پہلے تمھاری بیعت کو تیار ہیں۔ اگر یہ منظور نہیں تو ہمارا تمھارا فیصلہ صرف تلوار کرے گی۔ واللہ ہم لوگ دنیا کے کونے کونے سے عثمان کے قاتلوں کو ڈھونڈ کر تہ تیغ کریں گے۔ یا خود نذرِ اجل ہو جائیں گے۔“

## قصاص ایک سیاسی چال

یہ بات اظہر من الشمس ہے کہ خونِ عثمان ایک سیاسی بہانہ تھا، دراصل حضرت علیؑ سے جنگ کرنا مقصود تھی۔ امیر معاویہ نے باوجود موقع اور قدرتِ حضرت عثمان کی مدد نہیں کی۔ حضرت عثمان کے



مخالفت ۱۰ دن تک مدینہ میں مقیم رہے چالیس دن تک ان کے مکان کا محاصرہ رہا  
کیا اتنے عرصہ میں ان کی مدد کے لیے دمشق سے عسکری کمک نہیں پہنچ سکتی تھی۔  
حضرت عثمان نے حاکم شام امیر معاویہ اور دیگر امرا کو نصرت کیلئے بلایا، کوئی نہ آیا،  
طلب نصرت کے لیے حضرت عثمان نے جو خط معاویہ کو لکھا تھا اس کے  
الفاظ یہ تھے ۱۔

”دافع ہو کہ اہل مدینہ کافر ہو گئے ہیں اور اطاعت سے  
منہ پھیر لیا ہے اور بیعت توڑ ڈالی ہے۔ تم شام کے رٹنے  
بھڑنے والوں کو تند دتیز سوار یوں پر میری طرف بھیج دو۔“

یہ فرمان جب امیر معاویہ کے پاس پہنچا تو انھوں نے اس کی تعمیل میں  
تساہل سے کام لیا۔ بلکہ نتیجہ کے منتظر ہو گئے۔

حضرت نے اسی مضمون کے فرمان دیگر عمال کو بھی بھیجے تھے۔ جو اکثر بنی امیہ  
میں سے ہی تھے۔ مگر کوئی مدد کو نہ پہنچا۔ واقعات بتلاتے ہیں کہ جیسے یہ  
لوگ منتظر تھے کہ شورش بڑھے اور اپنے اپنے صوبوں میں خود سرانہ قابض  
ہو جائیں، آخر اہل شورش نے حضرت عثمان کو قتل کر ڈالا۔ جب آپ کے  
قتل کی خبر عمرو بن العاص کو پہنچی تو بہ نحر کہا میں ابو عبد اللہ ہوں۔ جو ٹھکان  
لتیا ہوں بغیر کہ گزرے نہیں رہتا۔

گورنر شام معاویہ جو اسی ہزار فوج لے کر صفین پر پہنچے دوڑے، اگر اسی



فوج کے ساتھ مدینہ پہنچ جاتے تو کیا دو ہزار آدمی جو حضرت عثمان کا محاصرہ  
کیے ہوئے تھے ان کا مقابلہ نہ کر سکتے تھے اور حضرت عثمان قتل ہو  
سکتے تھے ؟

بلکہ اس مصیبت کی گھڑی میں بنی امیہ کے ستون اپنے خاندان کے  
خلیفہ کو جس کی بدولت اوپے عہدوں پر فائز ہو گئے تھے اور جس نے  
ان کے لیے بیت المال سے بڑے بڑے وظیفے مقرر کر دیے تھے  
چھوڑ کر شام کی طرف چلتے بنے یہ

طلحہ قاتلان حضرت عثمان کی جماعت میں سے تھے۔ اور حضرت  
عثمان سے دو بدو انھوں نے مخالفانہ گفتگو کی۔ عمرو عاص کی بھی  
یہی حالت تھی اور یہی لوگ طالبانِ خونِ عثمان تھے۔ حضرت علی علیہ السلام  
نے صلئے عام دی تھی کہ مجھے قاتلانِ عثمان بتاؤ۔ میں انھیں سزا  
دول گا۔ آپ نے تحقیقات بھی شروع کر دی تھی۔ چنانچہ نائلہ زوجہ  
محترمہ حضرت عثمان کے بیانات ہوئے۔ انھوں نے کہا صرف دو  
اشخاص ان کے قاتل تھے۔ میں ان کا نام نہیں جانتی۔ اگر میرے سامنے  
آجائیں تو پہچان لوں۔ محمد ابن ابی بکر سچ کہتے ہیں وہ قاتل نہیں ہیں یہ  
قتل کے وقت نائلہ کے علاوہ کوئی وہاں موجود نہ تھا۔ جب وہی قاتلان

۱۔ اموی سیاست سید اکبر علی ایم۔ ۱۔ ایل۔ ٹی ص ۳۲  
۲۔ عمرو عاص و طلحہ قاتلان و دشمنان عثمان میں سے تھے تاریخ ابن خلدون اردو ترجمہ  
ج ۴ ص ۲۰۵، مسند امام احمد نسبی الجوز الاول ص ۳۷، صواعق محرقة لابن حجر کی الباب الثامن ص ۷۱  
شمس التواریخ خلافت عثمانی ص ۶۱۔ تاریخ انھیں



عثمان کا نام و پتہ نہ دے سکیں تو اور کون بتاتا۔ خون عثمان کا قصاں  
 طلب کرنے والوں نے بھی قاتلان عثمان کے نام نہیں بتلائے۔ تمام  
 مصری لشکر (اور ان کے معاونین کو فیوں اور بصریوں) کو جناب امیر کینوکر  
 خون عثمان کے عوض قتل کر دیتے۔ وہ لوگ تو محض اس ارادے سے  
 آئے تھے کہ حضرت عثمان سے ان کے افعال کی توبہ کرائیں۔ خلع خلافت  
 کرائیں یا مروان کو ان سے لے لیں۔ چنانچہ طلحہ نے کہا کہ اگر حضرت عثمان  
 مروان کو حوالہ کر دیتے تو یہاں تک نوبت نہ آتی۔ لہٰذا اگر ان میں سے  
 ایک یا دونے زیادتی کی اور حضرت عثمان کو قتل کر دیا تو سارا لشکر اس  
 فعل کا ذمہ دار نہیں۔ دراصل یہ تو دشمنان علیؑ کی ایک سیاسی چال  
 تھی۔ وہ یہ چاہتے تھے کہ حضرت علیؑ مصریوں (کو فیوں اور بصریوں)  
 پر سختی کریں اور وہ لوگ حضرت علیؑ کے مخالف ہو جائیں۔

## حضرت معاویہ کے مطالبہ پر لمحات فکر یہ

۱۔ کیا دنیا کی کسی سلطنت کے کسی صوبہ کے گورنر کو حق ہے کہ اپنی  
 مرکزی حکومت سے جسے ارباب صل و عقد نے قائم کیا ہو۔ یہ  
 مطالبہ کرے کہ کسی واقعہ قتل کے ملزموں کو اس کے حوالہ کیا جائے  
 حالانکہ قتل کی واردات کسی دوسرے صوبہ میں ہوئی ہو۔ اگر ان

۱۔ شمس التواریخ ص ۶۱۶

۲۔ اموی دور خلافت ج ۱ ص ۳۱۴ و ص ۳۱۵



مذموں کو میرے حوالہ نہ کیا گیا تو میں مرکزی حکومت کے خلاف  
بغادت کر دے گا۔ اور اگر ایسا گورنر مرکزی حکومت کے خلاف  
بغادت کر دے تو مرکزی حکومت کو اس سے کیا سلوک کرنا  
چاہیے؟

۲۔ کیا دنیا کی کسی عدلیہ کی تاریخ میں یہ مثال ملتی ہے؛ کہ مقتول  
کے ورثا وہ بھی قریبی نہیں بلکہ دور کے رشتہ دار یہ مطالبہ  
کریں کہ ان تمام انسانوں کو جن پر قتل کا ذرا سا بھی شبہ ہے  
اور اگرچہ وہ سیکڑوں اور ہزاروں کی تعداد میں ہوں ہمارے حوالے  
کر دیا جائے۔ تاکہ ہم قانون کو اپنے ماتھے میں لے کر جو سلوک بھی  
چاہیں ان سے کر سکیں؟

## ہرمزان، جفینہ اور دختر ابولولو کا قتل

مقتول کے ورثا کا مغلوب الغضب ہو کر قانون کو اپنے ماتھے میں لے  
کر حدود شرعیہ کو معطل کر کے بیگناہ انسانوں کو قتل کرنے کا واقعہ پیش  
آچکا تھا۔ جب حضرت عمر زخمی ہوئے، عبداللہ ابن عمر نے ہرمزان پر  
حملہ کر کے اسے قتل کر ڈالا۔ ہرمزان ابوانہ کا ایرانی گورنر تھا، حضرت عمر  
کے عہد میں جب ابوانہ فتح ہوا تو یہ اسیر ہو کر مدینہ آیا۔ اور جناب  
عمیر رسولؐ حضرت عباسؓ کے دست مبارک پر مشرف باسلام ہوا، حضرت  
عمر نے بیت المال سے دو ہزار سالانہ اس کا وظیفہ مقرر کر دیا۔ مگر



ان کے فرزند ارجمند عبداللہ ابن عمر نے اعانت بالقتل کے شبہ میں  
اسے موت کے گھاٹ اتار دیا۔ راویوں کا بیان ہے کہ جب ہرمزان  
نے تلوار کی ضربت محسوس کی تو اس کی زبان پر لا الہ الا اللہ جاری  
ہوا، پھر عبداللہ حنفینہ کے پاس آئے۔ اور اسے بھی مار ڈالا۔ راویوں  
کا کہنا ہے کہ جب اس نے موت محسوس کی تو اس نے اپنی پیشانی پر صلیب  
بنائی۔ پھر عبداللہ ابولولو کے گھر میں گھسے اور اس کی کمسن بچی کو مار  
ڈالا۔ صہیب اور سعد بن ابی وقاص کی جدوجہد سے واڈو پیچ کر کے ان  
سے تلوار چھین لی گئی۔ پھر عبداللہ قید کر دیے گئے۔ جب یہ مقدمہ حضرت  
عثمان کے ہاں پیش ہوا تو حضرت عثمان نے کہا میں ہرمزان کا بھی ولی ہوں  
اور ان لوگوں کا بھی جہیں عبداللہ نے قتل کیا ہے۔ میں عبداللہ کو معاف  
کرتا ہوں اور اپنے پاس سے ہرمزان کی دیت بیت المال میں جمع کیے  
دیتا ہوں۔ حضرت عثمان کی سیرت اس کی متقاضی تھی، مہبلا اپنی  
خلافت کا آغاز وہ قریش کے ایک نوجوان اور حضرت عمر کے  
فرزند کو قتل کر کے کیے کر سکتے تھے؛ اس لیے انھوں نے عافیت  
کا پہلو تلاش کیا، اپنے مال خاص سے دیت ادا کر کے عبداللہ کی جان  
بچالی۔ حضرت عثمان کا ایسا فیصلہ بڑی اچھی سیاست تھی، بشرطیکہ  
اس مقدمہ کو خالص سیاسی حیثیت سے دیکھا جائے۔ بہت سے مسلمان  
حضرت عثمان کے اس فیصلہ پر راضی نہ ہوئے۔ کہا جاتا ہے کہ حضرت  
علیؑ بھی ان ہی میں تھے۔ یہ بھی کہا جاتا ہے کہ اگر آپ کے زمانہ



خلافت میں اگر عبداللہ آپ کے ہاتھ آجاتا تو عدلیہ کے تعلق سے  
مقدمہ کی پوری تحقیقات کے بعد جرم ثابت ہونے پر اس سے  
مزدور قصاص لے کر رہتے۔ لیکن عبداللہ بھاگ نکلا، معاویہ کے پاس  
چلا گیا اور ان ہی کی طرف سے جنگِ صفین میں شریک ہو کر علیؑ  
سے لڑا اور مارا گیا۔ حضرت علیؑ علیہ السلام سے یہ ممکن نہیں تھا کہ وہ  
بھی ایسا ہی طریقہ اختیار کریں کہ خلفاء اور دیگر صحابہ کبار مہاجرین و  
انصار کے ورثا کو کھلی چھٹی دے دیں کہ وہ قانون کو اپنے ہاتھ میں لے  
کر اپنا انتقام خود لے لیا کریں۔ اس کا نتیجہ یہ ہوتا کہ اکابر قوم اپنی من  
مانی کرتے جو جی چاہتا کر بیٹھتے، خلیفہ وقت کے سامنے اپنا مقدمہ  
پیش نہ کرتے اور نہ کوئی ثبوت اور گواہ پیش کرتے اس صورت  
میں حکومت کا نظم و نسق ہی درہم برہم ہو جاتا۔ عدل و انصاف کا  
دنیا میں نام باقی نہ رہتا۔ ہر شخص ملک و مختار ہوتا اور شعارِ دین  
تباہ و برباد ہو کر رہ جاتے۔ قانون الہی اور شریعتِ بیضا میں تعطل  
آ جاتا۔

حضرت معاویہ کا جناب امیر علیہ السلام کو یہ لکھنا کہ اگر آپ  
نے اپنے قول و فعل سے قاتلوں کو منع نہیں کیا، سرِ امر کذب و  
افترا ہے۔ جناب امیر علیہ السلام نے اس جھگڑے کو ختم کرانے میں کوئی



دقیقہ فرد گزاشت نہیں کیا۔

چنانچہ اہل سنت موثرخ نشتر جالندھری لکھتے ہیں :-  
 ”حضرت علیؑ نے بلوایوں کو سمجھا بجھا کر مٹا دیا لیکن  
 جب وہ چلے گئے تو بلوایوں نے پھر کاشائہ خلافت کا  
 محاصرہ کر لیا یہ حضرت علیؑ بلوایوں کو سمجھاتے سمجھاتے تھک  
 گئے لیکن آخر ان کا بھی کچھ بس نہ چلائے

حضرت علیؑ نے بلوایوں کو اسی وقت متفرق کر دیا  
 لیکن مردان حضرت عثمان کی خدمت میں حاضر ہو کر ایسی باتیں  
 کیں کہ حضرت عثمان نے مردان کی معذرتی کا حکم مسترد کر دیا۔  
 محاصرہ کے ایام میں حضرت علیؑ نے امام حسنؑ کو بھیج  
 دیا تھا وہ دروازے پر پہرہ دے رہے تھے۔

حضرت عثمان کے عہدِ خلافت میں فتنہ و فساد شروع  
 ہوا تو حضرت علیؑ نے اس کے رفع کے لیے انکو نہایت  
 مخلصانہ مشورے دیے۔

حضرت عثمان سے اصلاحات کا وعدہ لے کر انقلاب پسندوں  
 کو اپنی ذمہ داری پر واپس کیا۔

۱۔ تاریخ اسلام ص ۴۰۶ ۲۔ تاریخ اسلام ص ۲۰۶ ۳۔ تاریخ ابن الوردي  
 تاریخ احمدی ص ۱۵۹ ۴۔ خلفائے راشدین ص ۲۳۳ ۵۔ خلفائے راشدین ص ۲۸۶  
 ۶۔ خلفائے راشدین ص ۲۸۶



اپنے دروزل صاحبزادوں کو اہتیاظاً حفاظت کے لیے  
بھیج دیا، جنہوں نے نہایت تندہی اور جانفشانی سے مدافعت  
کی۔ یہاں تک کہ اس کشمکش میں خود زخمی ہوئے۔“

کیا اپنے زمانہ اقتدار میں آخر معاویہ قاتلان عثمان سے قصاص لیا؟

حضرت معاویہ کے خط کا جواب انہوں نے حضرت علیؑ کے نام ابو سلمہ خولانی  
کے ذریعہ بھیجا تھا آخری جملہ یہ تھا:۔

”واللہ ہم لوگ دنیا کے کوئے کوئے سے عثمان کے قاتلوں  
کو ڈھونڈھ ڈھونڈھ کر تہ تیغ کریں گے یا خود نذر اجل ہو  
جائیں گے۔“

کیا یہ الفاظ ہی تھے یا اس پر حضرت معاویہ نے کبھی عمل کیا؟ کیا  
امام حسنؑ سے معاہدۃ التواریخ جنگ کے بعد جب حضرت معاویہ کو  
مملکت اسلامیہ پر پورا تسلط حاصل ہو گیا تو اس وقت ان کی مملکت  
میں قاتلان عثمان موجود تھے۔ کیا انہوں نے تلاش کر کے گرفتار کیا؟  
ان کو سزا دی؟ یا کبھی قصاص خون عثمان کا تذکرہ وہ اپنی زبان پر  
لائے؟ ہرگز نہیں۔

حضرت معاویہ پولیٹیکل آدمی ہونے کی حیثیت سے جناب امیر  
علیہ السلامؑ قتل عثمان سے متہم کر کے اور عوام کو متاثر کر کے



اپنی ناجائز خواہشات کے حصول کا ذریعہ بنانا چاہتے تھے۔ ہمارے اس خیال کی تائید معاویہ کے اس خیال سے ہوتی ہے جو حضرت معاویہ اور حضرت عائشہ بنت عثمان کے درمیان مدینہ طیبہ میں ہوئی۔ جب حضرت امام حسن علیہ السلام سلطنت سے دست کس ہو گئے تو حضرت معاویہ نے حضرت عثمان کا ذکر چھوڑ دیا، اس کے بعد مدینہ طیبہ گئے حضرت عائشہ بنت حضرت عثمان سے گفتگو ہوئی۔

حضرت عائشہ بنت حضرت عثمان - تم نے میرے باپ کا بدلہ لینے کا خیال چھوڑ دیا، حکومت حاصل ہوتے ہی اپنی زبان بند کر لی۔ حضرت معاویہ - لوگوں نے میری اطاعت قبول کر لی۔ میں نے امن قائم کر دیا، اس وقت تم یہ غنیمت سمجھو کہ امیر المومنین حضرت عثمان کی بیٹی اور امیر المومنین معاویہ کی بھتیجی کہلاتی ہو۔ اگر میں تمہاری خاطر سے طلب و فضاہ کے لیے موجودہ معاملات کو بدلول اور معاملہ دگرگوں ہو کر حکومت میرے ہاتھ سے نکل جائے تو اس وقت تم معمولی عورت رہ جاؤ گی۔ جو خطبہ حضرت معاویہ نے مدینہ طیبہ میں دیا تھا وہ بھی ہمارے استدلال کا موید ہے :-

”میں دنیا کی طرف مائل ہوا وہ میری طرف جھک پڑی میں اس کا بیٹا ہوں اور وہ میری ماں!“



سنی المذہب مورخ نیشتر جہاندہری کہتے ہیں :-  
 "ابو مسلم خولانی جب معاویہ کا خط لے کر حضرت علی علیہ السلام

کی خدمت میں کوفہ پہنچے اور خود بھی زبانِ عرض کیا :-

"آپ ہمارے امیر ہیں، خلیفہ ہیں، عثمان مظلوم و شہید

نے قاتلوں کو ہمارے حوالے کر دیا ہے، ہم آپ

کے دست و بازو ہونگے اور کوئی شخص آپ کا

بال بیکا نہیں کر سکے گا۔"

حضرت علی علیہ السلام نے ابو مسلم سے کہا، اچھا آج کا دن

ٹھہریئے، کل مفصل جواب دوں گا۔ اگلے دن جامع کوفہ میں ابو مسلم

خولانی نے یہ نظارہ دیکھا کہ دس ہزار مسلح آدمی نعرہ لگا رہے

ہیں۔ "ہم سب عثمان کے قاتل ہیں" (یہ اس رائے عامہ

کا اثر تھا جو حضرت عثمان کے خلاف ہو چکی تھی) اس پر حضرت

علیؑ نے فرمایا۔ "انتہائی جدوجہد کے باوجود میں اس گمراہی کو سلجھانے

میں قاصر رہا، امیر معاویہ کے خط کا یہ جواب لکھا :-

"عثمان کے قتل سے میرا کوئی واسطہ نہیں، میں نے کسی کو

ان کے خلاف برا کیجئے نہیں کیا، ہاں جب یہ معاملہ حد سے

زائد ہو گیا تو میں خانہ نشین ہو گیا۔ میں اچھی طرح جانتا ہوں

کہ تم قصاص عثمان کی آڑ میں مطلب برآری کرنا چاہتے ہو،

اگر تم اس مفسدہ پر دازی سے باز نہ آؤ گے تو تمہارے ساتھ



باغیوں کا سا سلوک کیا جائے گا۔

اور عمرو عاص کو تحریر فرمایا:۔

”دنیا کسی کام نہ آئے گی۔ یہ طریق عمل چھوڑ دو۔ معاویہ کی غلطی میں اس کی پشت و پناہ بن کر اپنے نامہ اعمال کو داغ نہ لگاؤ۔“

## جناب امیر کی روانگی

جب حضرت معاویہ پر جناب امیر علیہ السلام کی صلح کے لیے جہد و جہد کا کچھ اثر نہ ہوا۔ چنانچہ سید امیر علی اس سلسلہ میں لکھتے ہیں:۔

With his usual humanity Ali endeavored to bring out a peaceful settlement but mu'awiyah was inflated by pride and wanted impossible conditions. To avoid unnecessary shedding of blood Ali offered to end the quarrel by personal combat but the ommyayes declined the challenge.

”اس انسانی درد کی وجہ سے جو علیؑ کا معمول تھا ایک پُرہن تصفیہ کے لیے جہد و جہد کی۔ معاویہ تکبر و تنختر سے نامان الوقوع



شرائط چاہتا تھا، غیر ضروری خوئی سے بچنے کے لیے علی  
 نے کہا، آؤ ہم تم لڑیں اور آپس میں نصیلا کر لیں۔ مگر بنی امیہ  
 نے اس سے انکار کر دیا تو حضرت علیؑ ابو مسعود انصاری کو کوفہ میں اپنا  
 قائم مقام مقرر کر کے ذی الحجہ ۳۶ھ میں اسی ہزار سپاہ کے ساتھ شام کی  
 طرف بڑھے۔ اس فوج میں ستر بدری صحابہ سات سو بیعت رضواں  
 کے جانباز اور چار سو مہاجر و انصار صحابہ تھے۔ ہرادل دستہ زیاد بن نضر  
 اور شریح بن ہانی کے زیر قیادت تھے۔ حضرت علیؑ چاہتے تھے کہ  
 اس لشکر کی مدد سے اہل شام کو شکست دے کر مسلمانوں کو از سر نو  
 متحد کریں۔ معاویہ نے صفین کے مقام پر فوجیں اتاریں اور اہم اور  
 مناسب جگہوں پر قبضہ کر کے مورچے بنالیے لیے

## حضرت علیؑ کا درود اور پانی کے لیے کشمکش

علامہ مفتی جعفر حسین صاحب مدظلہ لکھتے ہیں :-  
 "امیر المومنینؑ ابھی صفین پہنچے نہ تھے کہ معاویہ نے گھاٹ  
 کا راستہ بند کرنے کے لیے دریا کے کنارے چالیس ہزار آدمیوں  
 کا پہرہ لگا دیا تاکہ شاہیوں کے علاوہ کوئی وہاں سے پانی نہ لے  
 سکے۔ جب امیر المومنینؑ کا لشکر وہاں پہنچا تو اس گھاٹ  
 کے علاوہ اس پاس کوئی گھاٹ نہ تھا۔ کہ وہاں سے پانی لے



سکتے۔ اور اگر تھا تو اونچے نیچے ٹیکوں کو عبور کر کے وہاں تک پہنچنا دشوار تھا، حضرت نے صعصعہ بن صوحان کو معاویہ کے پاس بھیجا اور ان سے کہلوایا کہ پانی سے پہرہ اٹھالیا جائے مگر معاویہ نے اس سے انکار کیا۔ ادھر امیر المومنین علیہ السلام کا لشکر پیاسا پڑا تھا۔ حضرت نے یہ صورت دیکھی تو فرمایا اٹھو اور تلوار کے زور سے پانی حاصل کرو۔ چنانچہ ان قشتہ کاموں نے تلواریں نیاموں سے کھینچ لیں اور تیر کمانوں میں جوڑ لیے اور معاویہ کی فوجوں کو درہم برہم کرتے ہوئے دریا کے اندر تک اتر گئے۔ اور ان پہرہ داروں کو مار بھجکایا۔

اب حضرات کے اصحاب نے بھی چاہا کہ جس طرح معاویہ نے گھاٹ پر قبضہ جما کر پانی کی بندش کر دی تھی ویسا ہی اس کے اور اس کے ساتھیوں کے ساتھ برتاؤ کیا جائے اور ایک شامی کو بھی پانی نہ لینے دیا جائے اور ایک ایک کو پیاسا تڑپا کر مارا جائے۔ مگر امیر المومنینؑ نے فرمایا، تم بھی دہی جا ملنا نہ قدم اٹھانا چاہتے ہو جو ان شامیوں نے اٹھایا تھا، ہرگز کسی کو پانی سے نہ روکو جو چاہے پیئے اور جس کا جی چاہے پانی لے جائے۔ چنانچہ جناب امیر المومنین کی فوج کا دریا پر قبضہ ہونے کے باوجود کسی کو پانی سے ہمیں



رہا گیا اور ہر ایک شخص کو پانی لینے کی پوری پوری آزادی دی  
گئی۔

## جنگ کی تاخیر اصحاب امیر کی بے چینی اور جناب امیر کا جواب

صفین میں حبیب امیر علیہ السلام کے اصحاب نے اذن جہاد دینے میں  
تاخیر پر بے چینی کا اظہار کیا تو آپ نے ارشاد فرمایا :-

"تم لوگوں کا یہ کہنا کہ یہ پس و پیش کیا اس لیے ہے  
کہ میں موت کہ ناخوش جانتا ہوں اور اس سے بھاگتا ہوں؟  
تو خدا کی قسم مجھے ذرا پروا نہیں کہ میں موت کی طرف بڑھوں  
یا موت میری طرف بڑھے اور اس طرح تم لوگوں کا یہ کہنا کہ  
کیا مجھے اہل شام سے جہاد کرنے کے جواز میں کچھ شبہ  
ہے تو خدا کی قسم! میں نے جنگ کو ایک دن کے لیے بھی  
الٹا میں نہیں ڈالا۔ مگر اس خیال سے کہ ان میں سے شاید  
کوئی گروہ مجھ سے آکر مل جائے اور میری وجہ سے ہدایت  
پا جائے اور اپنی چپ دھبائی ہوئی آنکھوں سے میری روشنی  
کو بھی دیکھ لے اور مجھے یہ چیز گمراہی کی حالت میں انھیں  
قتل کر دینے سے کہیں زیادہ پسند ہے اگرچہ اپنے گناہوں  
کے ذمہ وار بہر حال یہ خود ہوں گے۔"



## آغاز جنگ

مئی ۶۵۷ء مطابق ذی الحجہ ۳۶ء جنگ کا آغاز ہوا لیکن کوئی خونریز یا فیصلہ کن معرکہ نہ ہوا۔ ہر روز ایک دو معمولی جھڑپیں ہو جاتی تھیں فریقین کھل کر لڑے سے انکار کرتے رہے۔ کہ کہیں عرب قوم کا خاتمہ ہی نہ ہو جائے۔ کیونکہ کسی نہ کسی طرف ہر قبیلہ کے چیدہ چیدہ دلاور میدان جنگ میں موجود تھے۔

التوائے جنگ۔ سال نو کے آغاز پر ایک ماہ پھر جنگ بند رہی۔ اور صلح کی کوششیں ہوتی رہیں لیکن اس کا کوئی مفید نتیجہ نہ نکلا۔ ماہ صفر میں حضرت علیؑ اور معاویہ کے لشکروں میں بمقام صفین لڑائی شروع ہونے سے پہلے حضرت علیؑ نے اپنے اصحاب کو بلا کر کہا کہ جب تک جنگ کی ابتدا فوج مخالف کی طرف سے نہ ہو تم نے لڑائی کا اقدام نہیں کرنا اور جو بھاگے اسے نہ مارنا اور مخالفین کے اموال میں سے کچھ نہ لینا۔ اور کسی کو برہنہ نہ کرنا۔

جنگ

جب معاویہ کی طرف سے جنگ کا آغاز ہوا تو اصغر کو حضرت علیؑ نے اس کشمکش کا خاتمہ کرنے کے لیے عام حمد کا حکم دیا۔ اور فریقین میں معرکہ آرائی کا آغاز ہوا۔



قلب فوج میں صاحب ذوالفقار مدینہ کے چپیدہ چپیدہ دلاوردوں کے  
ساتھ مقیم تھے۔ میمنہ میں بصرہ کی فوجیں حضرت عبداللہ ابن عباس کی نگرانی  
میں تھیں اور میسرہ کی قیادت مالک الاشتر کے سپرد تھی۔ جس میں کوفہ کے سورما  
تھے۔ گیارہ سے تیرہ صفر تک تین دن خونریز جنگ ہوئی۔ ۱۷

عمار یاسر نے حضرت علیؑ کی رفاقت میں قتال عظیم کیا۔ باوجودیکہ انکی  
عمر کچھ اوپر ۹۰ برس کی تھی وہ لڑائی کے وقت حربہ جنگ لیے ہوئے  
یہ کہتے جلتے تھے کہ اسی نشان کے ساتھ رسول اللہؐ کی مہمراہی میں تین  
لڑائیاں لڑ چکا ہوں۔ اب یہ چوتھی لڑائی ہے۔ اس وقت عمار جو رہنما  
پڑھ رہے تھے اس کا مطلب یہ تھا قتال کر رہے ہیں ہم تم سے تاویل  
قرآن پر جس طرح تم پر تنزیل قرآن پر قتال کر چکے ہیں۔ ۱۸

ابوسعید سے مروی ہے کہ رسول اللہؐ نے حضرت علیؑ سے فرمایا تھا  
کہ اے علیؑ جس طرح میں نے تنزیل قرآن پر کفار سے قتال کیا ہے اسی  
طرح تم تاویل قرآن پر قتال کرو گے۔ ۱۹

آٹھ بجے جنگ میں عمار نے پینے کے لیے پانی مانگا تو ایک عورت  
نے دودھ لاکر پیش کیا جس کو پی کر عمار نے کہا کہ اللہ سچا ہے اور اس کا  
رسول سچا ہے۔ آج میں اپنے احباب یعنی رسول مقبولؐ اور ان کے گروہ  
حق شناس سے ملاقات کروں گا۔ رسول اللہؐ نے ارشاد فرمایا تھا کہ دنیا میں

۱۷ تاریخ اسلام سید عبدالقادر مرحوم ص ۳۴۱ ۱۸ تاریخ ابوالفدا تاریخ احمدی ص ۱۹۸

۱۹ مسند احمد حنبلی و مستدرک حاکم و تاریخ احمدی ص ۱۹۸



میرا آخری رزق پانی ملا ہوا دودھ ہو گا۔ پھر عمار نے جنگ کرتے ہوئے جہاں شہادت نوش فرمایا۔

یہ حدیث صحیح متفق علیہ ہے کہ جناب رسول اللہ صلی اللہ علیہ و آلہ وسلم نے فرمایا، عمار کو باغی گروہ قتل کرے گا۔

ابو سعید خدری سے مروی ہے کہ رسول اللہ صلی اللہ علیہ و آلہ وسلم نے فرمایا: "افسوس! عمار کو گروہ باغی قتل کرے گا، عمار اس گروہ کو جنت کی طرف بلاتے ہوں گے اور وہ گروہ عمار کو جہنم کی طرف بلاتا ہو گا۔" جب حضرت عمار یا سر ——— شہید ہوئے تو عمر بن عاص نے قتال

سے ہاتھ روک لیا اور اس باب میں جماعت کثیر نے عمر بن عاص کا اتباع کیا، معاویہ نے عمر بن عاص سے اس کا سبب پوچھا تو انہوں نے کہا کہ ہم رسول اللہ سے سن چکے ہیں کہ عمار کو گروہ باغی قتل کرے گا، اور اس سے ثابت ہوتا ہے کہ ہم لوگ باغی ہیں۔ معاویہ نے کہا، چپ رہو۔ عمار کے قاتل ہم نہیں ہیں بلکہ علیؑ ہیں جنہوں نے عمار کو لا کر ہم میں ڈال دیا حضرت علیؑ کو اس بات کی اطلاع ہوئی تو انہوں نے کہا کہ جو شخص مجھے عمار کا قاتل کہے گو یا وہ یہ کہتا ہے کہ حضرت حمزہ کے قاتل رسول مقبولؐ ہیں، کیونکہ آنحضرتؐ ہی نے حضرت حمزہ کو کفار سے لڑنے کے لیے بھیجا تھا۔

۱۔ تاریخ ابن الوردي، تاریخ احمدی ص ۱۹۸۔ ۲۔ تاریخ ابوالفدا، تاریخ احمدی

ص ۱۹۸۔ ۳۔ صحیح بخاری، تاریخ احمدی ص ۱۹۸

۴۔ خلاصۃ الوفا، تاریخ خمیس، تاریخ احمدی ص ۱۹۹



جب حضرت عمار شہید ہوئے تو حضرت علیؑ نے بیس ہزار فوج سے  
ایسا شدید حملہ کیا کہ لشکرِ شام کی صفیں درہم برہم ہو گئیں۔  
پھر حضرت علیؑ نے ندادی، اسے معاویہ ہمارے متحاربے درمیان یہ  
لوگ کیوں قتل ہوں، آؤ ہم تم لڑیں تاکہ جو شخص اپنے مقابل کو قتل کرے  
امرتنازعہ فیہ اس کے لیے مستقیم ہو جائے۔ یہ سنکر عمرو عاص نے معاویہ سے  
کہا کہ حضرت علیؑ نے بہت انصاف کی بات کہی ہے۔ معاویہ نے کہا،  
واہ کیا انصاف کی بات کہی ہے؟ تو جوابتا ہے کہ جو شخص علیؑ سے لڑتا ہے  
وہ قتل ہوتا ہے۔ عمرو عاص نے کہا، مگر اس وقت انکا مقابلہ نہ کرنا تھا  
یہ بہت ہی نازیبا ہے۔ معاویہ بولے کہ بجا ہے۔ تو چاہتا ہے کہ میں  
قتل ہوں اور میرے بعد تو حکومت کرے۔

جب معاویہ حضرت علیؑ سے لڑنے کو نہ نکلے اور عمرو عاص نے  
ان کو اس بات پر ملامت کی تو انھوں نے خود عمرو عاص کو مجبور کیا کہ  
تم علیؑ سے لڑنے کے لیے جاؤ۔ حتیٰ کہ عمرو عاص نے تعمیل حکم کے بغیر  
کوئی چارہ نہ دیکھا تو بمقتضائے بندگی بیچارگی لڑنے کے لیے میدانِ  
جنگ میں آئے، حضرت علیؑ نے عمرو عاص کو دیکھتے ہی تلوار اٹھائی اور  
چاہا کہ ان پر وار کریں عمرو عاص جھٹ ننگے ہو گئے اور بولے کہ بھائی  
میں سپہ گری کے جوش میں نہیں آیا بلکہ مجبوراً آیا ہوں۔ حضرت علیؑ



نے اپنا منہ پھیر لیا، اور فرمایا کہ جا تو نے اپنی خلاصی کا بڑا حیلہ اختیار کیا  
 عمرو عاص فوراً اپنے لشکر میں بھاگ گئے۔

حذیفہ بن یمان کے دو بیٹے سعید اور صفوان اپنے باپ کی وصیت  
 کے موافق جنگ صفین میں حضرت علیؑ کی رفاقت میں لڑ کر شہید ہوئے۔  
 حضرت اولیس قرنی بھی جناب امیرؑ کی رفاقت میں گروہ باغی کے  
 ہاتھ سے قتل ہو کر راہی ملک بقاء ہوئے۔

حضرت علیؑ کی رفاقت میں خزیمہ بنت ثابت انصاری ذوالشہادین  
 اور اولیس قرنی زاید التابعین مرتبہ شہادت پر فائز ہوئے۔

معاویہ کے ایک لشکر مخنف بن سلیم نے ابویوب انصاری سے جو  
 حضرت علیؑ کی فوج میں تھے کہا کہ تم نے رسول اللہؐ کی مہم راہی میں مشرکین  
 سے قتال کیا تھا، اور آج مسلمانوں کو قتل کرنے آئے ہو؟ ابویوب  
 نے جواب دیا کہ رسول اللہؐ نے مجھے ناکثین، قاسطین و مارقین کے قتال  
 پر مامور فرمایا ہے۔ ابوسعید خدری سے مروی ہے کہ ہم کو رسول اللہؐ نے  
 ناکثین و قاسطین و مارقین کے ساتھ جنگ کرنے کا حکم دیا۔ تو ہم نے  
 پوچھا تھا کہ یا رسول اللہؐ ہم کس کے ساتھ ناکثین و قاسطین و مارقین  
 سے قتال کریں گے۔ آنحضرتؐ نے فرمایا کہ علیؑ ابن ابی طالب کے ساتھ، جن

۱۔ تاریخ مردج الذهب مسعودی، تاریخ احمدی ص ۲۰۱ و ص ۲۰۲

۲۔ تاریخ کامل ابن اثیر، تاریخ احمدی ص ۱۹۸ و ص ۱۹۹

۳۔ روضة الاحباب، تاریخ احمدی ص ۱۹۹، ۲۰۰، تاریخ خمیس، تاریخ احمدی ص ۱۹۹



کی رفاقت میں عمار بن ابی اسلمہ ہوں گے۔  
 ناکشیں سے اہل جبل، قاسطین سے اہل صنین اور مارقین سے خوارج  
 مراد ہیں۔

## سیدہ الہریہ

جب وہ شب جمعہ ہوئی جسے سیدہ الہریہ کہتے ہیں تو اس رات اور  
 اس کی صبح کو حضرت علیؑ نے بنفس نفیس ۵۲۳ آدمی اپنے ہاتھ سے  
 قتل کیے۔ حضرت علیؑ کے مہینہ شکر بر مالک اشرقتے۔ انھوں نے  
 جنگ میں ایسی جدوجہد، شجاعت و جلاوت سے کام کیا کہ فتح کے آثار  
 نمایاں ہو گئے۔ قریب ۳۰۰۰۰ کے معادیہ کے لشکر کے اکابر چلائے کہ  
 خدا ہی ہماری عورتوں اور لڑکیوں پر رحم کرے۔ پس معادیہ نے مضطرب ہو  
 کر عمرو عاص سے کہا کہ اگر مصر کی حکومت مطلوب ہے تو اب حملہ کوئی  
 حیلہ مفرس سوچو۔ ورنہ ہم لوگ ہلاک ہوا چاہتے ہیں۔ عمرو عاص نے اپنے  
 لشکر والوں سے کہا، ایہا الناس! جس کے پاس قرآن ہو وہ اس کو اپنے  
 نیزہ پر بلند کرے۔ یہ سنتے ہی اہل لشکر نے کثرت سے قرآن مجید نیردوں  
 پر بلند کر کے آواز دی کہ ہمارے تمھارے درمیان کتاب اللہ ہے۔  
 جب لشکر شام نے قرآن بلند کیے تو اہل عراق نے جو حضرت علیؑ

۱۔ اسد الغابہ، ابن اثیر، تاریخ احمدی ص ۲۱۰ ۲۔ نہایہ علامہ ابن اثیر، تاریخ احمدی ص ۲۰۲

۳۔ مروج الذهب، مسعودی، تاریخ احمدی ص ۲۰۲



کے لشکر میں تھے۔ کہا کہ اے علیؑ! تم کتاب اللہ کو کیوں قبول نہیں کرتے، حضرت  
 علیؑ نے جواب دیا کہ تم لوگ دشمن سے مقابلہ کرنے میں حق اور صدق پر ثابت  
 قدم رہو۔ عمرو عاص، معاویہ، ابن ابی معیط، ابن ابی سرح و ضحاک بن قیس  
 نہ اہل دین ہیں نہ اہل قرآن، میں انہیں خوب جانتا ہوں۔ بخدا انہوں نے  
 قرآن کو محض مکاری اور فریب سے بلند کیا ہے۔ اہل عراق بولے کہ  
 تم ہم کو کتاب اللہ کی طرف جھلنے سے کیوں روکتے ہو، جب کہ ہم  
 اس کی جانب بلائے جا رہے ہیں۔ حضرت علیؑ نے کہا کہ مخالفین کے  
 مقابلہ میں میرا یہ مقابلہ صرف اس لیے ہے کہ وہ حکم خدا اور کتاب  
 اللہ کے موافق عمل کریں۔ لیکن وہ احکام خدا کی نافرمانی کر رہے ہیں یہ  
 حضرت علیؑ نے فرمایا کہ یہ معاویہ و والوں کا فریب ہے۔ جو انہوں  
 نے قرآن بلند کیے ہیں۔ حالانکہ وہ قرآن سے کوئی تعلق نہیں رکھتے  
 یہ سنکر اشعث بن قیس کندی جو معاویہ سے درپردہ ملا ہوا تھا، کہنے  
 لگا کہ اگر تم معاویہ و والوں کی درخواست منظور نہیں کرو گے تو میں ابھی  
 تمہارے پاس سے چلا جاؤں گا۔

حضرت علیؑ نے کہا میں تم سے زیادہ کتاب اللہ کو قبول کرنے کا  
 سزاوار ہوں مگر جانتا ہوں کہ رفع مصاحف سے مخالفین کا مقصود عمل  
 بکتاب اللہ نہیں ہے بلکہ وہ لڑائی سے عاجز آ گئے ہیں اپنی کامیابی



سے مایوس ہو چکے ہیں اور سہاری فتح کا ان کو یقین ہو گیا ہے۔ لہذا اس حیلہ سے اپنی جان بچانا چاہتے ہیں۔ میں ان سے قتال کرونگا تاہیں کہ وہ حکم خدا پر راضی ہوں، حضرت علیؑ کی سپاہ میں سے اکثر امرا و اعیان جو معاویہ سے رشوت لے چکے تھے۔ کہنے لگے کہ اسے امیر المومنین تم معاویہ کی درخواست قبول کرو۔ کیونکہ وہ کتاب اللہ کی طرف بلاتا ہے۔ ورنہ ہم تم کو دشمن کے حوالے کر دیں گے۔ حضرت علیؑ نے فرمایا، اِنَّا لِلّٰہِ وَاِنَّا اِلَیْہِ رَاجِعُوْنَ

## جنگ کا خاتمہ

مسعود مثنوی اور زید بن حصین طائی جو بالآخر خارجی ہو گئے تھے کہنے لگے کہ اے علیؑ! جب تم کتاب اللہ کی طرف بلائے جاتے ہو تو قبول کرو۔ ورنہ ہم تم کو قوم کے حوالے کر دیں گے۔ اور تمہارے ساتھ وہ برتاؤ کریں گے جو عثمان بن عفان کے ساتھ کر چکے ہیں۔ حضرت علیؑ نے کہا کہ اگر تم میرے مطیع ہو تو جنگ سے روگردانی اختیار نہ کرو اور اگر نافرمان ہو تو جو مناسب سمجھو کرو۔ انھوں نے کہا کہ کسی کو بھیج کر اختر کو بلواؤ۔ جناب امیر علیہ السلام نے ان کے کہنے کے مطابق اختر کو بلوایا۔ انھوں نے کہلا بھیجا کہ یہ وقت ایسا نہیں ہے کہ میں اپنی جگہ سے ہٹا یا جاؤں۔ اس اثنا میں جہاں اختر لڑ رہے تھے شور و غل برپا



لوگوں نے حضرت علیؑ سے کہا کہ معلوم ہوتا ہے کہ تم نے ہی قتال کا حکم دیا ہے روکا نہیں۔ حضرت علیؑ نے کہا، کیا تم نے قاصد سے مجھے سرگوشی کرتے ہوئے دیکھا ہے اور کیا میں نے جو بات اس سے کہی تھی وہ تم نے نہیں سنی، اھول نے کہا کہ اچھا پھر کسی کو بھیج کر اشتراک کو بلواؤ ورنہ ہم تم سے سخت ہو جائیں گے۔

حضرت علیؑ نے اشتراک سے دوبارہ کہا بھیجا کہ چلے آؤ۔ یہ حکم سن کر اشتراک کہنے لگے کہ میں سمجھ گیا۔ بے شک عمرو عاص نے قرآن بلند کر کے اختلاف ڈال دیا۔ پس مالک اشتراک نے میدان جنگ سے واپس آ کر کہا کہ افسوس تم دشمنوں کے فریب میں آ گئے ورنہ جو فوج اس وقت قتال سے روک دی گئی وہ ہر طرح غالب آ گئی تھی۔

## تحکیم

سرکار علامہ مفتی جعفر حسین صاحب منظرہ العالی نے واقعہ تحکیم پر ان

الفاظ میں روشنی ڈالی ہے :-

”جب اہل عراق کی خوزیرہ تلواروں سے شامیوں کی ہمت

ٹوٹ گئی۔ اور لیلۃ الہریر کے تابڑ توڑ حملوں نے ان کے حوصلے

پست اور ان کے دلوں کو ختم کر دیے تو عمر بن عاص نے



معاویہ کو یہ چال سمجھانی کہ قرآن کو نیزوں پر بند کیے اسے حکم ٹھہرانے کا نعرہ لگایا بھلے جس کا اثر یہ ہوگا کہ کچھ لوگ جنگ کو روکنا چاہیں گے اور کچھ جاری رکھنا چاہیں گے اور ہم اس طرح ان میں بھوٹ ڈالوا کہ جنگ کو دوسرے موقع کے لیے ملتوی کر سکیں گے۔ چنانچہ قرآن نیزوں پر بند کیے گئے، اس کا نتیجہ یہ نکلا کہ چند سرپھروں نے شور و غوغا مچا کر تمام لشکر میں انتشار و برہمی پیدا کر دی اور سادہ لوح مسلمانوں کی سرگرمیاں فتح کے قریب پہنچ کر دھیمی پڑ گئیں اور بے سوچے سمجھے کہ ہمیں جنگ پر قرآن کے فیصلہ کو ترجیح دینا چاہیے اکثر قرآن کو مسلمانوں نے دم نزویر بنایا۔ اسی لیے حافظ شیراز کو ان واقعات سے متاثر ہو کر کہنا پڑا۔

حافظاے خور درندی کن و خوش باش وے

وام نزویر ممکن ہوں دگر ان تر آں را

چنانچہ اس مکر و فریب سے جب جنگ ختم ہو گئی تو پھر مفتی صاحب قبلہ لکھتے ہیں:-

اب یہ طے پایا کہ دونوں فریق میں سے ایک ایک حکم منتخب کر لیا جائے تاکہ قرآن و سنت کے مطابق خلافت کا فیصلہ کریں، معاویہ کی طرف سے عمرو بن عاص قرار پایا اور حضرت علیؑ کی طرف سے لوگوں نے ابو موسیٰ اشعری کا نام پیش کیا۔ حضرت نے اس غلط انتخاب کو دیکھتے ہوئے فرمایا کہ اگر تم نے حکیم کے بارے میں میرا حکم نہیں مانا تو اتنا تو کرو کہ اس ابو موسیٰ کو حکم نہ بناؤ۔ یہ بھروسہ کا آدمی نہیں ہے۔ یہ عبد اللہ ابن



جس میں، یہ مالک اشتر میں ان میں سے کسی کو منتخب کر لو، مگر انہوں نے  
 ایک نہ سنی۔ اور اسی کے نام پر اڑ گئے۔ حضرت نے فرمایا اچھا جو چاہو  
 سو کرو، وہ دن دور نہیں کہ اپنی بے راہ رویوں پر اپنے ہاتھ کاٹو گے۔  
 حکمین کی نامزدگی کے بعد جب عہد نامہ لکھا جانے لگا تو علی ابن ابیطالب  
 کے نام کے ساتھ امیر المومنین لکھا گیا، عمر و ابن عاص نے کہا کہ اس لفظ کو مٹا دیا جائے  
 اگر ہم انہیں امیر المومنین سمجھتے ہوتے تو جنگ کیوں لڑی جاتی حضرت نے پہلے تو  
 اسے مٹانے سے انکار کیا اور جب وہ کسی طرح نہ ملتے تو اسے مٹا دیا اور فرمایا کہ یہ  
 واقعہ حدیبیہ کے واقعہ سے بالکل ملتا جلتا ہے۔ کہ جب کفار اس پر اڑ گئے تھے  
 کہ پیغمبر کے نام کے ساتھ رسول اللہ کا لفظ مٹا دیا جائے۔ اور پیغمبر نے اسے  
 مٹا دیا۔ اس پر عمر و عاص نے بگڑ کر کہا کہ کیا آپ ہیں کفار کی طرح سمجھتے ہیں؟  
 حضرت نے فرمایا تمہیں کس دن ایمان والوں سے لگاؤ رہا ہے اور کب انکے  
 مہنہ رہے ہو؟ بہر صورت اس قرار داد کے بعد لوگ منتشر ہو گئے۔ اور ان دونوں  
 حکموں نے آپس میں صلاح و مشورہ کرنے کے بعد یہ طے کیا کہ علی بن ابی طالب  
 اور معاویہ دونوں کو معزول کر کے لوگوں کو یہ اختیار دے دیا جائے کہ وہ جسے  
 چاہیں منتخب کر لیں جب اس کے اعلان کا دقت آیا تو عراق اور شام کے درمیان  
 مقام دومتہ الجندل میں اجتماع ہوا اور یہ دونوں حکم بھی مسلمانوں کی قسمت کا  
 فیصلہ سنانے کے لیے پہنچ گئے، عمر و عاص نے چاک کی سے کام لیتے ہوئے  
 ابو موسیٰ سے کہا کہ میں آپ پر سبقت کرنا سوچ رہا ہوں۔ آپ سن و سال  
 کے لحاظ سے بزرگ ہیں۔ پہلے آپ اعلان فرمائیں، چنانچہ ابو موسیٰ باتوں میں



گئے اور بھرتے ہوئے مجمع کے سامنے اکھڑے ہوئے اور لوگوں کو مخاطب کرتے ہوئے کہا:-

”اے مسلمانو! ہم نے مل کر یہ فیصلہ کیا ہے کہ علی بن ابی طالب اور معاویہ کو معزول کر دیا جائے اور انتخابِ خلافت کا حق مسلمانوں کو دے دیا جائے وہ جسے چاہیں منتخب کر لیں۔“  
اور یہ کہہ کر بیٹھ گئے۔ اب عمرو عاص کی باری آئی اور اس نے کہا:-  
”اے مسلمانو! ہم نے سن لیا کہ ابو موسیٰ نے علی بن ابی طالب کو معزول کر دیا ہے۔ میں بھی اس سے متفق ہوں، رہا معاویہ تو اس کے معزول کرنے کا سوال ہی پیدا نہیں ہوتا، لہذا میں اسے اس جگہ پر نصب کرتا ہوں۔“

یہ کہنا تھا کہ ہر طرف شور مچ گیا۔ ابو موسیٰ بہت چیخے چلائے کہ یہ دھوکا ہے فریب ہے اور عمرو ابن عاص سے کہا کہ تم نے چال بازی سے کام لیا ہے اور تمہاری مثال اس کتے کی سی ہے کہ جس پر کچھ لادو، جب ہانپے گا چھوڑ دو۔ عمرو بن عاص نے کہا کہ تمہاری مثال اس گدھے کی سی ہے جس پر کتابیں لادی ہوئی ہیں، الغرض عمرو بن عاص کی چالاکی کام کر گئی اور معاویہ کے اکھڑے ہوئے قدم پھر سے جم گئے۔

یہ تھا اس حکیم کا مختصر سا خاکہ جسکی اساس قرآن و سنت کو قرار دیا گیا تھا۔ مگر کیا یہ قرآن و سنت کا فیصلہ تھا؟ یا ان فریب کاریوں کا نتیجہ جو دنیا والے ہمیشہ اپنے اقتدار کو برقرار رکھنے کے لیے کام میں لایا کرتے ہیں۔ کاش کہ



تاریخ کے ان اوراق کو مستقبل کے لیے مشعلِ راہ بنایا جائے اور قرآنِ سنت کو آڑ بنا کر حصولِ اقتدار اور دنیا طلبی کا وسیلہ نہ بننے دیا جائے۔  
امیر المؤمنین علیہ السلام کو جب تحکیم کے اس انسوسناک نتیجہ کی اطلاع ملی تو آپ منبر پر تشریف لائے اور یہ خطبہ ارشاد فرمایا جس کی لفظ لفظ سے آپ کا اندوہ و قلق جھلک رہا ہے اور ساتھ ہی آپ کی صحتِ فکر و نظر اصابت رائے اور دور رس بصیرت پر بھی روشنی ڈالتا ہے۔

## بعد تحکیم خطبہ جناب امیر

”ہر حالت میں اللہ کے لیے حمد و ثنا ہے، گو زمانہ ہمارے لیے جہانِ کاہِ مصیبتیں اور صیرِ آزمائش حادثے لے آیا ہے، میں گواہی دیتا ہوں کہ اس کے علاوہ کوئی معبود نہیں، وہ بیکتا و لا شریک ہے اس کے ساتھ کوئی دوسرا خدا نہیں اور محمد صلی اللہ علیہ وآلہ وسلم آپ کے عبد اور رسول ہیں۔“

(تمہیں معلوم ہونا چاہیے) کہ ہر بان، بانبر اور بقرہ کا زنا صبح کی مخالفت کا قہرِ حسرت و ندامت ہوتا ہے، میں نے اس تحکیم کے متعلق اپنا فرمان سنا دیا تھا، اور اپنی قیمتی رائے کا پھوڑا مختارے سامنے رکھ دیا تھا۔ کاش کہ ”قصیر“ کا حکم مان لیا جاتا، لیکن تم تو تند جو مخالفین اور عہد شکن نافرمانوں کی طرح انکار پر تل گئے، یہاں تک کہ نا صبح خود



اپنی نصیحت کے متعلق سوچ میں پڑ گیا۔ اور طبیعت اس حقیقت کی  
 طرح بھی گئی کہ جس نے شعلے بڑھکانا بند کر دیا ہو.....  
 میں محققین متنبہ کرتا ہوں کہ تم لوگ اس ہنر کے موڑوں اور ان نشیب  
 کی ہوا زہینوں پر قتل ہو کر گرے ہوئے ہو گے۔ اس عالم میں کہ  
 نہ تمہارے پاس اللہ کے سامنے کوئی واضح دلیل ہوگی اور نہ کوئی  
 روشن ثبوت، اس طرح کہ تم اپنے گھر دل سے بے گھر ہو گئے اور  
 پھر قضاۃ الہی نے تمہیں اپنے بھندوں میں جکڑ لیا۔ میں نے محققین پہلے  
 ہی اس حکیم سے روکا تھا لیکن تم نے میرا حکم ملنے سے مخالفت یہاں  
 شکون کی طرح انکار کر دیا، یہاں تک کہ مجبوراً مجھے بھی اپنی رائے کو  
 ادھر موڑنا پڑا جو تم چاہتے تھے، تم ایک ایسا گروہ ہو جس کے افراد  
 کے سر عقلوں سے خالی اور فہم و دانش سے عاری ہیں۔ خدا تمہارا برا  
 کرے، میں نے محققین نہ کسی مصیبت میں پھنسا یا ہے اور نہ تمہارا برا  
 چاہا ہے۔“

اس حکیم کے متعلق سرسید امیر علی لکھتے ہیں :-

“The rebels were defeated in  
 three successive battles and  
 Muawiah was ready to fly from  
 the field when a trick of his



accomplice Amr, son of al-As  
 saved them from destruction. He  
 made his mercenaries the copies of the  
 Koran to their lances and flags and  
 shout for quarters. The soldiers of  
 the Caliph at once desisted from  
 pursuit, and called upon him  
 to refer the dispute to arbitration.  
 The Caliph saw through the ruse pra-  
 ctised by the rebels, but the clam-  
 our of the army led him to consent  
 to the course suggested. The choice  
 of an arbitration on his side fell  
 unfortunately on a weak old man  
 named Abu Musa Aushari, who  
 was also secretly hostile to Ali.  
 Nor was he any match  
 for the astute Amr,  
 the son of al-As, who



represented Moawiah.  
The caliph deprived Thas  
of the fruit of his  
victories by his own  
soldiers, retired in  
disgust with his army  
towards Kufa.

”یقین پے در پے جنگوں میں باغیوں کو شکست ہوئی۔ معاویہ میدان  
جنگ سے بھاگنے کے لیے تیار تھا جب کہ اس کے رفیق کار  
عمرو بن العاص کی فریب کاری نے انھیں تباہی سے بچا لیا۔ اس  
نے اپنے زرد دست سپاہیوں کو حکم دیا کہ وہ اپنے نیزوں اور پرچموں  
سے قرآن باندھ لیں اور صلح کے نعرے لگائیں، خلیفہ کے قشون  
قاہرہ نے غنیم کی فوجوں کے تعاقب سے اپنے ہاتھ روک لیے  
اور معاملہ کو تحکیم کے سپرد کر دیا، خلیفہ کی بصیرت نے اس کی تہ میں  
باغیوں کا جو فریب و مغالطہ تھا اسے بھانپ لیا تھا، لیکن فوج  
کے شور و خوف نے اس طریق کار کو منظور کر دیا جو انھوں نے تجویز  
کیا تھا! اس تحکیم کی وجہ سے فتنہ خوارج رونما ہوا اور جناب امیر کو  
ان سے مدد چاہنا پڑا۔“



# فتنہ خوارج جنک نہروان

ہم نے اپنی تاریخ کے اس حصہ کو اپنے محسن علامہ سید ترفیض حسین صاحب  
لکھنوی کے افادات سے اخذ کیا ہے۔

نہروان ایک موضع کا نام ہے جو کوفہ کے راستہ میں  
نہروان لب نہروان واقع ہے۔

صمرائے حرورہ کی جانب کوفہ کے نزدیک ایک قریب ہی مناسبت  
حرورہ سے خوارج نہروان کو حرورہ بھی کہتے ہیں۔ ان لوگوں کا مخالفانہ  
اجتماع اسی صحرائے پہلے پہل ہوا تھا۔ اور امیر المومنین کے خلاف اسکیں  
تیار ہوئی تھیں۔

اس گروہ کی ابتدا  
صفیقین کے موقع پر خوارج نے اصرار کیا تھا کہ تحکیم  
قبول کر لی جائے۔ حالانکہ جناب امیر المومنین سمجھ رہے  
تھے کہ یہ فریب ہے۔ اس لیے انھوں نے اس رائے کو نہ ماننا چاہا، لیکن  
خوارج نے دھمکی دی کہ اگر آپ نے تحکیم قبول نہ کی تو ہم آپ سے لڑیں  
گے۔ آخر امیر المومنین نے تحکیم قبول کر لی تو خوارج نے کہا غیر اللہ کو حکم بنانا  
کفر ہے۔ لہذا تحکیم توڑ کر جنگ شروع کر دیجیے۔ امیر المومنین نے اس بات کو  
ماننے سے انکار کر دیا اور فرمایا، اب یہ نہیں ہو سکتا۔ جب تک تحکیم کا



فصلہ سامنے نہ آجائے اور یہ معلوم نہ ہو جائے کہ وہ فیصلہ کتاب و سنت  
 کے مطابق ہے یا نہیں؟ اس وقت تک کچھ نہیں کہا جاسکتا۔ لیکن خوارج  
 اپنی بات پر اڑے رہے، یہاں تک کہ وہ حضرت کے لشکر سے باہر چلے  
 گئے، بیعت فسق کر دی اور جنگ و پیکار پر آمادہ ہو گئے۔  
 چنانچہ ان کے متعلق سرسید امیر علی بلگرامی لکھتے ہیں:-

Here the men who had been  
 most clamorous at Saffin  
 for the reference to arbitra-  
 tion now repudiated it,  
 and denounced it as  
 sinful. ②

”یہاں پر وہ لوگ جو صفین میں حکیم کے تقرر کے لیے سب سے  
 زیادہ شور و شغب کر رہے تھے اب اس سے دست بردار ہو گئے  
 اور انھوں نے اب اس کے گناہ ہونے کا اعلان کر دیا۔“  
 جب حضرت علی علیہ السلام قبل فیصلہ حکیم صفین سے کوفہ واپس تشریف لائے  
 تو بارہ ہزار آدمیوں نے لشکر حیدری سے کنارہ کش ہو کر حروراء میں اقامت  
 اختیار کی۔

۱۔ منہج البلاغہ کا مکمل اردو ترجمہ ص ۲۰۱

۲۔ The History of Saracen . P 51



حضرت علی علیہ السلام نے فرمایا :-

”پہلے ان لوگوں نے مجھے جنگ ملوثی کرنے پر مجبور کیا، پھر حکیم بننا پسند کیا  
ظاہر کی، اعدا اب چاہتے ہیں کہ عہد شکنی کر کے قبل از فیصلہ پھر جنگ شروع  
کر دوں، خدا کی قسم یہ نہیں ہو سکتا، حاضرین میں اس جماعت کے  
لوگ بھی تھے، سب ایک ساتھ چلائے لگے،  
”لا حکم الا للہ“

”اللہ کے سوا کوئی حکم نہیں“۔ اور ایک شخص نے سامنے آ کر  
نہایت بلند آہنگی سے کہا :-

”ولقد اوحى اليك والى الذين من قبلك لان  
اشركت ليحبطن عملك ولتكونن من الخاسرين۔  
(زمر ۷)

” (اے محمد) تم پر اور تم سے پہلے نبیاء پر یہ وحی بھی گئی۔  
اور تم نے خدا کی ذات میں دوسرے کو شریک بنایا تو تمہارے سب  
اعمال بیکار ہو جائیں گے اور تم خسارہ اٹھانے والوں میں ہو گے۔“  
حضرت علیؑ نے بڑے جواب دیا :-

”فا صبر ان وعد الله حق ولا يستخفك الذين

لا يؤقنون“ (روم ۲۰)

”تو صبر کر خدا کا وعدہ حق ہے اور جو لوگ یقین نہیں رکھتے، وہ

تیرا استخفاف نہ کریں۔“



غرض فرقہ رفقہ اس جماعت نے ایک مستقل فرقہ کی صورت اختیار کر لی  
دورۃ الحمد للہ کی حکیم کا افسوسناک نتیجہ ملک میں شائع ہوا تو اس فرقہ نے جناب  
مرقطنیؒ کی بیعت توڑ کر عبداللہ بن وہب الراسی کے ہاتھ پر بیعت کی، کوثر  
بصرہ، انبار اور مدائن وغیرہ میں جس قدر اس فرقہ کے لوگ موجود تھے وہ سب  
نہردان میں جمع ہوئے اور عام طور پر قتل و غارت کا بازار گرم کر دیا۔  
سرسید امیر علی لکھتے ہیں :-

*They openly mutinied and  
with drawing to Nahrawan on  
the boarder of the desert assumed  
a threatening attitude. They  
refused either to return to duty  
or quietly to disperse to their homes.*

”انھوں نے کھلم کھلا بغاوت اختیار کی اور انھوں نے مہرائی  
سرحد پر نہردان میں جمع ہو کر ہتک آمیز دھیرہ اختیار کیا۔ وہ  
نہ اپنے فرائض کی ادائیگی کے لیے اپنی ملازمت پر آتے تھے نہ  
ہی خاموشی سے منتشر ہو کر اپنے گھروں کو جاتے تھے۔“

۱۔ بیخ ابلاغہ کا مکمل ترجمہ ص ۲۰۱

۲۔ *The History of Saracen* P. 51



## خوارج کے عقائد و خیالات

اس نئے فرقہ کی توضیح یہ ہے :-

”حضرت علیؑ خلیفہ برحق تھے، ان کی بیعت ضروری تھی۔ اس سے انکار کرنے والے یعنی امیر معاویہ اور ان کے ساتھی کبیر گناہ کے مرتکب تھے اور اللہ اور رسولؐ کے باعنی اور کافر تھے۔ اس لیے حکم قرآن واجب القتل تھے۔ ایسے لوگوں سے مصالحت کرنا اور معاملہ ثالثوں کے سپرد کرنا نامناسب تھا۔ ان کے سلفہ فیصلہ تلوار کے ذریعہ ہی ہو سکتا تھا، چونکہ حضرت علیؑ نے ثالثی قبول کر کے قرآن پاک کے مرتجح فیصلہ کی خلاف ورزی کی ہے۔ اب ان کی خلافت بھی ناجائز ہے اور وہ اور ان کے ساتھی امیر معاویہ اور ان کے ساتھیوں کی طرح کافر اور واجب القتل ہیں، ثالث مان لینے کا مطلب یہ ہے کہ خود حضرت علیؑ کو بھی اپنی امامت پر شک تھا۔ ان پر یہ لوگ اس لیے بھی معترض تھے کہ انھوں نے اپنی مرضی کے خلاف لشکریوں ہی کی ضد پر حکیم کو مانا تھا، اور وہ بھی اس طرح کہ حکم تو قرآن ہی تھا، مگر ان دو انسانوں کو قرآنی اصولوں کے مطابق فیصلہ کرنا تھا، یہ خیالات ان کی منطقی بے راہ روی کا نتیجہ تھے۔“



## قتل عام

خارجیوں کا عقیدہ تھا کہ معاملات دین میں حکم مقرر کرنا سرے سے کفر ہے۔ پھر ان دونوں حکموں نے جس طریقہ پر اس کا فیصلہ کیا اس کے لحاظ سے خود وہ دونوں اور ان کے انتخاب کرنے والے کافر ہیں اور اس عقیدہ سے جس کو اتفاق نہ ہو اس کا خون بہا رہے۔ چنانچہ انھوں نے عہد اللہ بن خباب اور ان کی اہلیہ کو نہایت بے رحمی سے قتل کر دیا۔ اس طرح اہم ستان اور صیدا یہ کو مشق ستم بنایا۔ اور اس طرح جو انھیں ملا اس کو یا تو اپنا ہم خیال بنا کر چھوڑا یا تلوار کے گھاٹ اتار دیا۔ حضرت علیؑ کو ان جگہ خراکش واقعات کی اطلاع ہوئی تو حارث بن مرہ کو دریافت حال کے لیے بھیجا، خارجیوں نے ان کا بھی کام تمام کر دیا۔

شام اور خوارج جناب علی مرتضیٰؑ اس وقت نئے سرے سے شام پر فوج کشی کی تیاری کر رہے تھے، لیکن جب

خارجیوں کی سرکشی اور قتل و غارت اس حد تک پہنچ گئی تو اس ارادہ کو ملتوی کر کے خارجیوں کی تنبیہ کے لیے نبردان کا قصد کرنا پڑا۔

خارجی نبردان میں پہلے سے جمع تھے۔ حضرت علیؑ نے نامہ و پیام جگ چھڑنے سے پہلے خارجیوں کے پاس پیام بھیجا۔

”معاذے جن آدمیوں نے ہمارے آدمیوں کو قتل کیا ہے ان کو قصاص

کے لیے ہمارے حوالہ کر دو تو ہم تم کو چھوڑ دیں گے۔ شاید حسد اقم کو

راہ راست پر لے آئے۔“



ان لوگوں نے جواب دیا :-  
 "ہم سب نے قتل کیا ہے اور ہم تمہارا اور ان کا خون مباح سمجھتے ہیں"  
 اس جواب کے بعد آپ نے حضرت ابوالیوب انصاری اور قیس بن سعد انصاری  
 کو بھلانے کے لیے بھیجا، ان دونوں بزرگوں نے ہرچند راہِ راست پر لانے کی  
 کوشش کی لیکن خوارج برابر اپنی ضد پر قائم رہے۔ آخر میں آپ خود اہم حجت  
 کے لیے تشریف لے گئے اور ان کے سامنے تقریر کی۔

### خطبہ جناب امیر علیہ السلام

"اے وہ گروہ! جسے محض ضد نے پیدا کیا ہے اور خواہش نفس نے  
 اسے قبولِ حق سے روکا ہے، تم لوگ شبہ اور غلطی میں مبتلا ہو گئے  
 ہو، میں تم کو اس سے متنبہ کرتا ہوں، تاکہ تم گمراہی پر قائم نہ رہو اور  
 ایسی حالت میں نہ مارے جاؤ۔ کہ خدا کے سامنے تمہارے لیے  
 کوئی دلیل باقی نہ رہے، کیا تم کو معلوم نہیں کہ میں نے حکمین سے یہ  
 شرط لی تھی کہ وہ کتاب اللہ کے مطابق فیصلہ کریں گے۔ میں نے  
 تم کو اسی وقت آگاہ کر دیا تھا، کہ تحکیم کی تجویز محض فریب ہے لیکن  
 تم نے ہی اسے قبول کرنے پر اصرار کیا، میں نے اس شرط پر اسے  
 منظور کیا تھا کہ دونوں حکم اس چیز کو زندہ کریں گے جسے قرآن نے  
 زندہ کیا ہے۔ اور اس کو ختم کریں گے جسے قرآن نے ختم کیا



ہے لیکن حکموں نے خواہش نفس پر عمل کر کے کتاب و سنت کی مخالفت  
کی اس لیے ہم نے ان کے فیصلہ کو رد کر دیا۔ اب ہم پھلی حالت پر  
لوٹ آئے۔“

خوارج نہ سکا جو جواب دیا وہ یہ تھا:-

”جب ہم نے حکم کی تجویز قبول کی تھی اس وقت کافر ہو گئے تھے  
اب ہم نے توبہ کر لی ہے۔ اگر تم بھی ہماری طرح توبہ کر لو تو ہم تمہارے  
ساتھ میں اور نہ پھر جنگ کے لیے تیار ہو جاؤ۔“  
حضرت علی علیہ السلام نے فرمایا:-

”اگر میں کفر کا اقرار کر لوں تو گمراہی میں مبتلا ہو جاؤں گا۔ مناسب  
صورت یہ ہے کہ تم اپنے کسی معتبر آدمی کو ہمارے پاس گفتگو  
کے لیے بھیجو، اگر وہ مجھے قائل کر دے تو میں اپنی غلطی کا اعتراف  
کے توبہ کر لوں گا، اگر وہ قائل ہو جائے تو تمہیں خدا سے ڈرنا چاہیے۔  
اس تجویز پر خارجیوں نے عبداللہ بن الکواکب کو گفتگو کے لیے بھیجا، دونوں میں  
مباحثہ ہوا، لیکن خوارج اپنی رائے سے ہلنا نہیں چاہتے تھے۔ اس لیے  
کوئی نتیجہ نہ نکل سکا۔ اور حضرت علیؑ کو مجبوراً مقلبے میں آنا پڑا۔

تاہم آغاز جنگ سے پہلے ایک مرتبہ پھر حضرت ابوالیوب انصاری کو امان  
کا علم دیکر اعلان کر دیا کہ جو شخص اس حکم کے نیچے آجائے یا لوٹ جائے یا  
خارجیوں کا ساتھ چھوڑ دے، وہ مامون ہے۔ اس اعلان پر ایک خارجی



سردار فروہ بن نوفل اٹھبی نے اپنے ساتھیوں سے کہا :-

”ہمارے پاس علیؑ سے جنگ کرنے کی کوئی دلیل نہیں۔ اس لیے

لوٹ چلنا چاہیے۔ اور اس وقت تک کوئی حصہ نہ لینا چاہیے

جب تک ان سے لڑنے یا ان کی پیروی کر لینے میں کسی ایک نتیجہ

پر نہ پہنچ جائیں۔“

چنانچہ وہ پانچ سو آدمیوں کو لے کر لوٹ گیا۔ ایک اور جماعت کو نہ واپس چلی

گئی۔ ایک ہزار حضرت علیؑ کے جھنڈے کے نیچے آ گئے۔ اور عبداللہ بن

وہب راہی کے ساتھ بہت تھوڑی تعداد واپس آ گئی۔

اس وقت بھی حضرت علیؑ نے اپنے آدمیوں کو جنگ کی ابتداء کرنے

سے روک رکھا تا آنکہ خود خارجیوں نے لاحقہ الا اللہ کا نعرہ لگا کر

اس زور سے حملہ کر دیا کہ پہلے ہی حملہ سے حضرت علیؑ کا پیدل دستہ

اپنی جگہ سے ہٹ گیا اور خارجی علوی فوج کے مہینہ اور مسیرہ پر ٹوٹ پڑے

اور اس شجاعت و پامردی سے لڑے کہ ان کے اعضاء کٹ کر الگ ہو جاتے تھے

لیکن اس حالت میں بھی وہ لڑتے رہتے تھے۔ ایک خارجی شریح بن ابی ادنیٰ

کا پاؤں کٹ گیا، وہ اس حالت میں بھی لڑتا رہا۔

سر سید امیر علی بلگرامی لکھتے ہیں :-

Their conduct became at last  
so serious as to compel the



caliph to attack them. The majority fell fighting; a few escaped to Al-Bahrain and Al-Ahsa, where they formed the nucleus of the fanatical horde which time after time harassed the empires by their sanguinary attacks.

”جب اُن کی روش اس قدر خطرناک ہو گئی کہ خلیفہ اُن پر حملہ آور ہونے پر مجبور ہو گئے۔ اُن کی اکثریت میدان جنگ میں قتل ہو گئی، چند گنتی کے بچ کر البحرین اور الاحصا پہنچے جہاں انہوں نے مذہبی جنونیوں کا مرکز قرار دیا وہ وقتاً فوقتاً سلطنتوں کو اپنے خونی حملوں سے پریشان کرتے رہے۔“

حضرت علیؑ کی فوج نے نہروان میں پوری شجاعت سے اُن کا مقابلہ کیا بالآخر ایک خوں ریز جنگ کے بعد خوارج کو نہایت فاش شکست ہوئی اور وہ ایک ایک کر کے مارے گئے۔<sup>۲</sup>

---

History of the Saracens P. 51



جنگ ختم ہونے کے بعد حضرت علی کرم اللہ وجہہ نے خارجی مقتولین میں اس کی لاش کو تلاش کرنا شروع کیا جس کے متعلق رسول اللہؐ نے پیشین گوئی فرمائی تھی۔ چنانچہ تمام علامات کے ساتھ ایک لاش برآمد ہوئی تو فرمایا۔  
 اللہ اکبر! خدا کی قسم رسول اللہؐ نے کس قدر صحیح ارشاد فرمایا تھا۔  
 یوں تو خوارج عہد بنو امیہ و بنو عباس میں بھی پائے جاتے تھے لیکن خال خال اور وہ بھی روپوش اور زمین دوز ہو کر چنانچہ کتاب الآغانی میں ان کا ذکر ملتا ہے لیکن رفتہ رفتہ یہ فرقہ بالکل ختم ہو گیا، البتہ اب موجودہ زمانے میں اگر کہیں ان کا وجود ہے تو وہ ایک چھوٹی سی ریاست عمان و سقط میں، جہاں کا فرمانروا بھی خارجی ہے اور باشندے بھی۔

عمان اور سقط کے علاوہ زنجبار میں بھی اس فرقے کے لوگ آباد ہیں سلطان زنجبار اسی فرقہ سے تعلق رکھتا ہے چنانچہ میرے زنجبار کے قیام کے دنوں میں میرے محترم دوست حسین۔ اے۔ رحیم مدظلہ نے ان کے قاضی شریعت سے مجھے ملایا وہ زنجبار سے ۱۷ میل کے فاصلہ پر ایک عظیم الشان باغ میں رہتے ہیں ان سے تبادلہ خیالات بھی ہوا۔ انہوں نے مجھے اپنے اصول و عقائد کی کتاب بھی دی۔ یہ کتاب شرح النیل و شفا العلیل ہے جو مجتہد الامہ الشیخ محمد بن یوسف کی تالیف ہے۔ یہ کتاب دس جلدوں پر مشتمل ہے۔ قاہرہ (مصر) کے مکتبہ سلفیہ میں طبع ہوئی۔ اسے پڑھ کر ان کے اصول و عقائد



مجھے معلوم ہوئے (محمد لطیف انصاری)

جنگِ نہروان سے فارغ ہونے کے  
بعد حضرت علی علیہ السلام نے شام کی طرف

## عزمِ شام کا ترک کرنا

کوچ کرنے کا حکم دیا، لیکن اشعث بن قیس نے کہا:-

”امیر المؤمنینؑ ہمارے تیر ترکش سے خالی ہو گئے۔ تلواروں

کی دھاریں مڑ گئی ہیں اور نیزوں کے پھل خراب ہو گئے ہیں اس لیے

ہمیں دشمن پر فوج کشی کرنے سے پہلے اسباب و سامان درست کر لینا

چاہیئے۔ جناب امیرؑ نے اشعث کی رائے کے مطابق غیلہ میں پڑاؤ

کر کے لوگوں کو تیاری کا حکم دیا لیکن لوگ تیار ہونے کی بجائے

آہستہ آہستہ دس دس بیس بیس کر کے کوفہ کی طرف کھسکتے لگے

یہاں تک کہ آخر میں کل ایک ہزار کی جمعیت رہ گئی۔ حضرت علیؑ نے

یہ ننگ دیکھا تو سرِ دست شام پر فوج کشی کا ارادہ ترک کر دیا

اور کوفہ واپس آکر اقامت اختیار کی۔“ ص ۱

یہاں پر اشعث کا مختصر تعارف ضروری ہے:-

اشعث بن قیس کنڈی۔ اس کا اصلی نام معدیکرب ہے اور کنیت ابو محمد

ہے۔ اپنے بالوں کی پراگندگی کی وجہ سے اشعث (پراگندہ مو) کے لقب سے

مشہور ہے۔ شیخ محمد عبیدہ اپنے حاشیہ نہج البلاغہ میں لکھتے ہیں:-

”بِس طَرَحِ عَبْدِ اللَّهِ ابْنِ أَبِي ابْنِ سُلُولِ أَصْحَابِ رَسُولٍؐ فِيهَا



ویسا ہی اشعث علی ابن ابی طالب کی جماعت میں تھا اور یہ دونوں  
اپنے عہد میں چوٹی کے منافق تھے۔“

اشعث واقعہ حکیم میں جناب امیر علیہ السلام کی مخالفت کرنے والا شخص تھا  
جس نے جناب امیر کی نافرمانی کرتے ہوئے سب سے پہلے یہ کہا کہ تم حکیم اور  
حضرت ابو موسیٰ اشعری کو حکم بنانے پر راضی ہیں اور جناب امیر علیہ السلام کے  
منع کرنے کے باوجود اسی قدر پر اڑا رہا اور وجہ اس کی یہ تھی کہ معاویہ سے  
ایک بہت بڑی رقم بطور رشوت حاصل کر چکا تھا۔ یہ قتل جناب امیرؑ  
میں شریک تھا۔

۳۸۰ کے شروع ہونے پر معاویہ نے  
معاویہ کا مصر پر حملہ عمرو عاص کو مصر پر یورش کے لیے لشکر دیکر

بھیجا جہاں کے عامل حضرت علیؑ کی جانب سے محمد بن ابی بکر تھے۔  
جب محمد بن ابی بکر کو عمرو عاص کی لشکر کشی کا حال معلوم ہوا تو  
انہوں نے حضرت علیؑ کو اطلاع دی اور ان سے مدد مانگی۔ حضرت علیؑ نے  
اشتر کو محمد بن ابی بکر کی مدد کے لیے روانہ کیا

اشتر تلبزم تک پہنچنے پائے تھے کہ کسی  
اشتر کی شہادت نے شہد میں نہر ملا کر پلا دیا اسی مقام  
پر اشتر نے وفات پائی یعنی شہید ہوئے۔



زہر دلائیو اے حضرت معاویہ تھے حضرت علیؑ کو ان حالات کی اطلاع ہوئی تو انہوں نے معرکہ صفین کے بعد اشتر نخعی کو مصر روانہ کیا کہ وہ محمد بن ابی بکر کو سبکدوش کر کے ملک کے حالات درست کریں لیکن امیر معاویہ نے راستے میں زہر دلوایا کہ اشتر نخعی کا کام تمام کر دیا گئے

معاویہ کا خطبہ جس شخص نے اشتر کو زہر دیا تھا اس نے معاویہ کو اشتر کے انتقال کی خبر دی تو معاویہ نے کھڑے ہو کر خطبہ پڑھا اور کہا کہ علی ابن ابی طالب کے دو داہنے ہاتھ تھے ایک بروز صفین کٹ گیا یعنی حضرت عمار دوسرا آج قطع ہوا یعنی اشتر گئے

محمد بن ابی بکر کی شہادت جب عمرو عاص نے مصر پہنچ کر محمد بن ابی بکر سے جنگ کی تو محمد بن ابی بکر کا لشکر شکست کھا کر منتشر ہو گیا۔ محمد بن ابی بکر گرتے پڑتے ایک خرابے تک پہنچے تھے کہ لوگ انہیں پکڑ کر معاویہ بن خدیج کے پاس لے گئے معاویہ بن خدیج نے ان کو قتل کر ڈالا گئے جب معاویہ کو محمد بن ابی بکر کے مارے جانے کا حال معلوم ہوا تو وہ بہت خوش اور مسرور ہوئے

۱۔ خلفائے راشدین ص ۳۱۴

۲۔ تاریخ ابن جریر طبری و تاریخ احمدی ص ۲۱۲

۳۔ تاریخ ابن جریر طبری و تاریخ احمدی ص ۲۱۲۔ ۴۔ تاریخ احمدی ص ۲۱۲۔ ۵۔ تاریخ احمدی ص ۲۱۲



حضرت عائشہ پر بھائی کے قتل کا اثر  
جب حضرت عائشہ  
کو حضرت محمد بن ابی بکر  
کے قتل کی خبر پہنچی تو وہ نہایت رنجیدہ ہوئیں اور ہر نماز کے بعد معاویہ و عمر و عاص  
کو بددعا اور نفرین کرتی تھیں۔

جناب امیر پر اثر  
جب حضرت علیؑ کو محمد بن ابی بکر کے  
مظلومانہ قتل کی اطلاع ہوئی تو وہ بہت  
ہی غمگین ہوئے۔

معاویہ نے ۳۹ھ میں فوج کے چھوٹے چھوٹے دستے حجاز، عراق اور  
جزیرہ میں پھیلا دیئے تاکہ وہ بدامنی پھیلا کر جناب مرتضیٰؑ کی پریشانیوں میں اضافہ  
کریں۔ چنانچہ نعمان بن بشر نے دو ہزار کی جمعیت سے، عین التمر پر سفیان بن  
عوف نے چھ ہزار کی فوج سے انبار اور مدائن وغیرہ پر عبداللہ بن مسعود فزاری  
نے ایک ہزار سات سو آدمیوں سے تیمار پر، ضحاک بن قیس نے واقعہ کے فشیبی  
علاقہ پر اور خود امیر معاویہ نے دجلہ کے ساحلی علاقوں پر حملہ کر کے بیت المال لوٹ  
لیا اور شیعان علیؑ کو تہ تیغ کر کے لوگوں کو اپنی حکومت کے سامنے گرجانے کی اطاعت  
غم کرنے پر مجبور کر دیا۔

امیر معاویہ نے شکستہ میں  
پھر از سر نو چھیڑ چھاڑ شروع  
بسر بن ارطاة کے حجاز میں منظم

۱۔ تاریخ الجافدا، تاریخ احمدی ص ۲۱۲، ۲۔ تاریخ مروج الذهب،

تاریخ احمدی ص ۲۱۲، ۳۔ خلفائے راشدین ص ۳۲



کردی اور بسربن ارطاة کو تین ہزار کی جمعیت کے ساتھ حجاز روانہ کیا اس  
 نے بغیر کسی مزاحمت و جنگ کے مکہ و مدینہ پر قبضہ کر کے یہاں کے باشندوں  
 سے زبردستی امیر معاویہ کے لیے بیعت لی پھر وہاں سے یمن کی طرف بڑھا  
 حضرت ابو موسیٰ اشعری نے پہلے سے پوشیدہ طور پر یمن کے عامل عبید اللہ  
 ابن عباس کو بسربن ارطاة کے حملہ کی اطلاع کر دی اور یہ بھی لکھ دیا کہ جو  
 لوگ معویہ کی حکومت تسلیم کرنے میں لیت و لعل کرتے ہیں ان کو بیدردی  
 کے ساتھ تہ تیغ کر دیتا ہے۔ عبید اللہ ابن عباس نے اپنے آپ کو اس  
 کے مقابلہ سے عاجز دیکھ کر عبد اللہ بن عبد المدا ان کو اپنا قائم مقام بنایا اور خود  
 دوبار خلافت سے مدد طلب کرنے کے لیے کوفہ کی راہ لی۔ بسربن ارطاة نے  
 یمن پہنچ کر نہایت بیدردی کے ساتھ عبید اللہ بن عباس کے دو صغیر سن بچوں  
 اور شیعان علی کی ایک بڑی جماعت کو قتل کر دیا۔

حیدر کرار کی ہمت

مردانہ نے گو بہت

## کرمان و فارس کی بغاوتوں کو فرو کرنا

جلد امیر معاویہ کے حملہ آور دستوں کو ممالک مقبوضہ سے نکال دیا۔ تاہم  
 اس سے ایک عام بد امنی اور بے رعبی پیدا ہو گئی کرمان اور فارس  
 کے عجمیوں نے بغاوت کر کے خراج ادا کرنے سے انکار کر دیا اکثر صوبوں  
 نے اپنے یہاں سے صوبی عامل نکال دیئے اور ذمیوں نے خود سری اختیار  
 کر لی حضرت علی نے اس عام بغاوت کو فرو کرنے کے متعلق مشورہ طلب کیا



لوگوں نے عرض کی کہ زیاد بن ایبہ سے زیادہ اس کام کے لیے کوئی شخص موزوں نہیں ہو سکتا، اس لیے زیاد اس مہم پر مامور ہوئے۔ انہوں نے بہت جلد کرمان، فارس اور تمام ایران میں بغاوت کی آگ فرو کر کے امن سکون پیدا کر دیا۔

بغاوت فرو ہونے کے بعد حضرت علی علیہ السلام نے ایرانی باغیوں کے ساتھ اس لطف و مدارات کا سلوک کیا کہ ایران کا بچہ بچہ منت پذیر کی جہزبات سے لبریز ہو گیا، ایرانیوں کا خیال تھا کہ امیر المومنین علی ابن ابی طالب کے طریق جہان بینی نے نوشیروانی طرز حکومت کی یاد مجلادی ملے

گزشتہ حالات سے یہ معلوم ہو گیا ہو گا کہ حضرت علیؑ کو اندرونی شورشوں اور خانہ جنگیوں کے دبانے سے آہستی

## فتوحات

فرصت نہ مل سکی کہ وہ اسلام کی فتوحات کے دائرہ کو بڑھا سکتے تاہم آپ بیرونی امور سے غافل نہیں رہے چنانچہ سیستان اور کابل میں بعض عرب خود مختار ہو گئے تھے اور ان کو قابو میں کر کے آگے قدم بڑھایا۔ ۳۸ھ میں بعض مسلمانوں کو بحری راستہ سے ہندوستان پر حملہ کرنے کی اجازت دی۔ اس وقت کوکن بمبئی کا علاقہ سندھ میں شامل تھا، مسلمان رضا کار سپاہیوں نے سب سے پہلے اس عہد میں کوکن پر حملہ کیا۔ عبید اللہ صاحب امرتسری نے لکھا ہے۔

۱۔ خلفائے راشدین ص ۳۲ ۲۔ فتوح البلدان بلاذری باب سیستان و کابل

۳۔ فتوح البلدان بلاذری ذکر فتوح السندھ



”اس فرصتِ قلیل میں خانہ جنگیوں سے آپ کو دم بھر کی مہلت نہیں ملی۔ ابھی بیعت کی تکمیل بھی نہیں ہوئی تھی کہ واقعہٴ جمل پیش آیا اور ابھی اس واقعہ کا خاتمہ نہیں ہو چکا تھا کہ صفین کا معرکہ شروع ہو گیا جس میں آپ کی خلافت کا بڑا بھاری حصہ صرف ہوا۔“

علامہ ابن عبد البر استیعاب میں لکھتے ہیں۔

”جناب علیؑ سے امیر معاویہ پانچ برس لڑتے رہے اور ابو عمر کہتے ہیں ٹھیک بات یہ ہے کہ چار برس لڑے عرض ابھی اس معرکہ سے فارغ نہیں ہوئے تھے کہ آپ کو خارجیوں سے لڑنا پڑا۔ پس یہ ایسے واقعات تھے جن کے سدراہ ہونے سے نہ آپ ممالکِ غیر پر فوج کشی کر سکتے تھے اور نہ فتحِ بلاد کی طرف متوجہ ہو سکتے تھے، اگر صحابہ کا وہی اتفاق جو شیخین میں تھا جناب امیر علیہ السلام کے خلافت کے زمانے میں بھی قائم رہتا تو البتہ دونوں زمانوں کی فتوحات کا موازنہ کیا جاتا، تاہم کتب کے دیکھنے سے معلوم ہو سکتا ہے کہ باوجود ان خانہ جنگی کی مزاحمت کے آپ نے اشاعتِ اسلام اور بلاد کے فتح کرنے میں اپنی ہمت کو مبذول رکھا ہے اور اس جہاد میں بھی آپ دیگر صحابہ کرام سے کم نہیں رہے۔“

چنانچہ علامہ ابن اثیر کامل التواریخ میں لکھتے ہیں۔



جناب امیر علیہ السلام کے حکم سے حرث بن مرہ العبدی نے ملک  
سندھ کا قصد کیا اور جہاد کر کے بہت غنیمت حاصل کی اور کفار  
کو گرفتار کر لیا۔ چنانچہ ایک دن میں ایک ہزار لونڈی اور غلام غنیمت  
کے مال میں تقسیم کیے گئے اور ایک مدت تک حرث بن مرہ وہاں  
پر مصروف جہاد رہے۔ یہاں تک کہ وہ اور اُن کے تمام ہمراہی  
ارضِ قیقلان میں شہید ہو گئے۔

ایک فلاسفر اہل قلم فرانسیسی السنر (OELSNER)  
لکھتا ہے۔

”اگر علیؑ کو اطمینان سے حکومت کی جانے دی گئی  
ہوتی تو اُن کے صفات حمیدہ، اُن کا استقلال اور اُن کے کردار  
کی بلندی قدیم جمہوریت اور اس کے سادہ طریقوں کو لافانی زندگی  
دے دیتیں۔“

سمر حد عراق پر ترکستان  
شامی سرداروں نے سمر حد عراق پر  
ترکستان شروع کر دی اور یہاں کی

محافظ سپاہ کو شکست دے کر انبار پر قبضہ کر لیا۔ حضرت علیؑ کو بسراہن  
ارطاة کے مظالم کا حال معلوم ہوا تو آپ نے جاریہ بن قدامہ اور وہب بن

۱۔ تاریخ کمال ابن اثیر جلد ۳ ص ۱۵۲، ارنج المطالب ص ۱۷۵

۲۔ شہید انسانیت ص ۱۵۳ DES EFFETS DE LA

RELIGION DE MOHOMET



مسعود کو چار ہزار کی بحیثیت کے ساتھ اس کی سرکوبی کے لیے یمن و حجاز کی  
 مہم پر مامور فرمایا اور کوفہ کی جامع مسجد میں پُر جوش خطبہ دیکر لوگوں کو حدود عراق  
 سے شامی فوج نکال دینے پر ابھارا اور یہ تقریریں ایسی موثر تھیں کہ اہل کوفہ  
 کے مردہ قلوب میں بھی فوری طور پر روح پیدا ہو گئی اور ہر گوشہ سے صدائے  
 لبیک بلند ہوئی لیکن جب کوچ کا وقت آیا تو صرف تین سو آدمی رہ گئے  
 جناب مرتضیٰؑ کو اہل کوفہ کی اس بے بسی پر نہایت صدمہ ہوا۔  
 حجر بن عدی اور سعید بن قیس ہمدانی نے عرض کی :-

«امیر المؤمنین ! بغیر تشدد کے یہ لوگ راہ پر نہ آئیں گے  
 عام منادی کرادیجئے کہ بلا استثناء ہر شخص کو میدان جنگ کی  
 طرف چلنا پڑے گا اور جو شخص اس میں تساہل یا اعراض سے  
 کام لے گا اس کو سخت سزا دی جائے گی»

اب صودت حال ایسی تھی کہ مشورہ پر عمل کرنے کے سوا چارہ نہ تھا  
 اس لیے حضرت علیؑ نے اس کا اعلان عام کر دیا اور معقل بن قیس کو ساتتہ  
 بھیجا کہ وہاں سے جس قدر سپاہی بھی مل سکیں جمع کر کے لے آئیں، لیکن  
 یہ تیاریاں ابھی حد تکمیل کو نہیں پہنچی تھیں کہ ابن ملجم کی زہر آلود تلوار نے  
 جام شہادت پلا دیا۔ اَمَّا لِلّٰہِ وَاِنَّا اِلَیْہِ رَاٰجِعُوْنَ



# شہادت جناب امیر المومنین علی مرتضیٰ

## اھد احوالہ الفندا

سرامیر علی اس سلسلہ میں لکھتے ہیں۔

After this the war against Moawiyah proceeded in a desultary manner. The caliph was hampered by difficulties on the eastern frontier and was unable to direct a large force against him. He thus found himself able not only to secure Syria and proclaim himself Caliph but also to conquer Egypt. Poison and the dagger helped to remove the most notable followers of the Caliph, who himself was struck down by the hand of assassination on the 27th January 661 A.C;



whilst offering his devotion  
at the public mosque at Kufa.

اس کے بعد معاویہ سے بے ترتیب جنگ جاری رہی، خلیفہ

دقت حضرت علی علیہ السلام مشرقی سرحد پر مشکلات میں مبتلا تھے  
اس لیے ایک کثیر فوج اس کے مقابلے کے لیے کو ذبح بھیج سکتے  
تھے ان حالات میں اس نے نہ صرف حکومتِ شام پر استحکام  
اور خلافت کا اعلان کیا بلکہ مصر کو بھی فتح کر لیا۔ اس کی کامیابی  
کا راز زہر اور خنجر میں مضمحل تھا جن کی امداد سے اس نے خلیفہ  
دقت حضرت علیؑ کے مشہور متبعین کو اپنی سیاست کی راہ سے  
ہٹا دیا بلکہ خود حضرت علیؑ بھی ۲۷ جنوری ۶۶۱ء کو ایک  
قاتل کے ہاتھ سے شہید ہوئے جب کہ وہ کو ذ کی جامع مسجد  
میں مصروفِ عبادت تھے۔

دورِ حاضر کے مشہور مورخ، مصر کے سابق وزیرِ تعلیم اور ایک متعصب  
اہل سنت اپنی مشہور تالیف الفتنۃ الکبریٰ میں لکھتے ہیں۔

(حضرت علی علیہ السلام عنانِ حکومت ہاتھ میں لے رہے  
تھے) اس وقت عرب اپنی قدیم جاہلیت کی زندگی اور گمراہی کی  
تاریکیوں کی طرف پلٹ چکے تھے۔ انہوں نے دینِ اسلام کو  
بالکل بھلا دیا تھا یا قریب قریب بھول گئے تھے۔



ان حالات میں بنی امیہ کا شام کے صوبہ پر تسلط ہوا اور معاویہ کے ساتھ عمرو عاص سا شاطر بھی مل گیا جو سیاسی چال بازیوں میں معاویہ سے کم نہ تھا چنانچہ طہ حسین موصوف نے لکھا ہے۔

”چنانچہ اس عمرو عاص کی جنگ صفین میں ایک چال سے فتنہ خوارج پیدا ہوا۔ جناب امیر علیہ السلام نے جنگ ہندوان میں خوارج کو شکست دی، ہندوان کے شکست خوردہ افراد میں سے ایک شخص عبدالرحمن ابن ملجم نے امیر المومنین کے دشمنوں سے مل کر آپ کے قتل کی سازش ترتیب دی چنانچہ ابن ملجم اس غرض کے لیے کوفہ میں وارد ہوا وہاں ایک حسین و جمیل عورت قطامہ کے عشق میں مبتلا ہو گیا۔ قطامہ کا باپ اور اس کا بھائی افواج جناب امیر کے ہاتھ سے مارے گئے تھے، عبدالرحمن ابن ملجم نے جب اس سے شادی کی درخواست کی تو وہ اس شرط پر رضامند ہوئی کہ ابن ملجم جناب امیر علیہ السلام کو قتل کرے ابن ملجم نے اسے منظور کیا اور وہ اپنے ارادہ میں اور بھی پختہ ہو گیا اور اس کے ساتھ دردان، شبیب اور دوسرے شریک بھی شریک ہو گئے۔ ۱۹ ماہ مبارک رمضان کی صبح کو جناب امیر علیہ السلام مسجد میں تشریف لائے، اذان دی جب نماز میں مشغول ہوئے تو سجدہ کی حالت میں ابن ملجم نے سر پر تلوار مار دی جس سے سر



مبارک مغز تک شکافتہ ہو گیا۔ آپ نے فرمایا  
 کعبہ کے رب کی قسم میں اپنے مطلب میں کامیاب ہو گیا۔ اس  
 کے بعد لوگ آپ کو گھر میں لائے ابن ملجم بھی گرفتار ہو کر آیا۔ حضرت  
 نے حکم دیا کہ اس کی حفاظت کرو۔ اچھا کھانے کو دینا اور نرم پیمونا  
 سونے کو دینا اگر میں نہ بچ گیا تو اپنے خون کا ولی ہوں، خواہ معاف  
 کر دوں خواہ قصاص لے لوں، اگر مر گیا تو اسے بھی مار دیتا مگر حد  
 سے نہ گزرنا۔<sup>۱</sup>

جناب امیر علیہ السلام کے اس قتل کی سازش میں اشعث بن قیس بھی  
 شریک تھا چنانچہ کافی میں حضرت صادق آل محمد علیہ السلام نے اس کے خاندان  
 کی خاندان رسالت کے خلاف جہد و جہد کا ان الفاظ میں ذکر کیا ہے۔

”اشعث بن قیس خون جناب امیرؑ میں شریک تھا اس  
 کی بیٹی جعدہ نے امام حسن علیہ السلام کو زہر دیا۔ اس کے بیٹے  
 محمد نے خون امام حسین علیہ السلام میں شرکت کی۔“<sup>۲</sup>

اشعث کی شرکت کے واقعہ کی تفصیل اس طرح پر ہے:-

”جس شب علی الصبار بد بخت ازلی عبدالرحمن ابن ملجم نے  
 جناب امیر علیہ السلام کے سر اقدس پر ضرب لگائی ابن ملجم کی مدد  
 کے لیے اشعث بھی کوفہ میں موجود تھا اور ابن ملجم اور شعیب  
 وغیرہ کے ساتھ جناب امیر علیہ السلام کی سازش قتل میں شریک و



سہیم و حصہ دار تھا، حضرت حجر بن عدی بھی اس شب کو مسجد کوفہ میں عبادت کر رہے تھے انہوں نے سنا کہ اشعث ابن بلجم کو کہہ رہا تھا۔

”اپنی حاجت کو جلدی پورا کر جلدی۔ صبح ہونے پر تجھے رسوا کر دیا جائے گا۔“

حضرت حجر اشعث کے مطلب کو سمجھ گئے اور اشعث سے مخاطب ہو کر کہا۔

”اے اعدو (یک چشم) تو نے اُنہیں خود قتل کر دیا۔“

حضرت حجر جناب امیرؓ کو اطلاع دینے کے لیے جلدی سے آگے بڑھے مگر اُس وقت ابن بلجم اپنا کام تمام کر چکا تھا۔ اشعث بنو امیہ کا آدمی تھا چنانچہ حکیم کے معاملہ میں جناب امیرؓ کی سب سے زیادہ مخالفت کرنے والا یہی تھا جس کے لیے وہ معاویہ سے ایک بڑی رقم بطور رشوت حاصل کر چکا تھا۔ اس سے اندازہ کیا جاسکتا ہے کہ جناب امیرؓ کے قتل میں کون کون سی طاقتیں کام کر رہی تھیں۔

۲۱، رمضان کی صبح ہوتے اولاد کو وصیتیں کرنے کے بعد جناب امیر علیہ السلام راہی ملک بقا ہوئے۔ چراغ ہدایت و امامت خاموش ہو گیا،

ص ۱۰ منہاج البراغہ شرح نہج البلاغہ جلد ۲ ص ۲۷۱، الدمعۃ الساکبہ ص ۲۷ مناقب شہر آشوب جلد ۵ ص ۱۷۱، کشف الغمہ ص ۱۳۱، ص ۱۷۱ روشتہ الصفا جلد ۲ ص ۲۰۴



حسین اور عبداللہ ابن جعفر علیہ السلام نے غسل دیا، تجہیز و تکفین کے بعد امام  
حسن علیہ السلام نے نماز جنازہ پڑھائی۔ کوفہ سے دور نجف اشرف کے مقام  
پر نعش مطہر دفن کر دی گئی۔ حضرت کی وصیت کے مطابق نشان قبر چھپا  
دیا گیا۔

اے اس لیے تھا تاکہ بنو امیہ اپنے اقتدار کے زمانے میں ہمیشہ قبر  
کے کسی بے حرمتی کا ارتکاب نہ کر سکیں۔  
اُن کی شہادت پر کرنل آسبورن کے یہ الفاظ ہیں۔

Thus died in the prime  
of his life the best hearted muslim  
that ever lived. ۱

”اس طرح پر بہترین دردِ دل رکھنے والے مسلم کا انتقال  
اس کی عمر کے بہترین حصہ میں ہوا۔“  
پھر یہ مؤرخ لکھتا ہے۔

With him perished the truest  
hearted and best muslim of  
whom Muhammedan history has  
preserved the remembrance Abid.  
”علم کی موت ان تمام لوگوں میں جن کا ذکر اسلامی تاریخ



میں باقی ہے بہترین اور سب سے زیادہ سچا دل رکھنے والے  
مسلمان کی تھی۔

یہی مورخ بارگاہ مرتضویٰ میں اس طرح خراج عقیدت پیش  
کرتا ہے۔

Ali, however, with that tender-  
hearted repugnance to shed the  
blood of his own creed, which  
marked his career through life  
forbore to attack them.

”مگر علیؑ نے جن کے دل میں زندگی بھر مسلمانوں کا خون بہانے  
سے رحم و لطف نہ رہی ان خارجیوں پر حملہ کرنے سے اجتناب کیا“  
پروفیسر ایم۔ جی۔ رٹالڈ (M. G. Reynolds) لکھتے ہیں

”جو مرتبہ دنیا میں علیؑ کو ملا ہے وہ آج تک کسی کو بھی حاصل  
نہیں ہوا۔ حضرت علیؑ نے روحانیت کے ساتھ دنیا پر حکومت  
کی اور اہل دنیا کو امن و سلامتی کے ساتھ حکومت کرنے کا طریقہ  
سکھلایا۔ ان کی شہادت کے روز جہاں کوفہ کے کلمہ گو روتے وہاں  
سب سے زیادہ عیسائیوں نے ہلکا کی۔ علیؑ کے مرنے پر ہزاروں  
یہودی اور عیسائی عورتیں اور بچے جو بے دارینی کے عالم میں محض



اُن کے دستِ فیض سے پرورش پاتے تھے محروم ہو گئے اور بھوکے  
 پیاسے مارے مارے پھرنے لگے، جب بیت المقدس میں بطریق اعظم  
 کو شہادتِ علیؑ کی خبر پہنچی، تو دو دن تک اس مبارک شہر کے  
 گلی کوچوں میں افسوس و حسرت چھائی رہی۔ بطریق اعظم کی  
 آنکھوں سے اس سانحہ سے آنسو نہ تھے۔

۱۹۱۰ء میں رپورٹرز میجر ان۔ ہال (Rev Major N. Hall) نے  
 حضرت علیؑ کی شہادت پر تقریر کرتے ہوئے یہ الفاظ کہے تھے۔  
 ”حضرت علیؑ کے اٹھ جانے سے دنیائے روحانیت  
 حکومت سے خالی ہو گئی۔ حضرت علیؑ علیہ السلام تمام عالم کے لیے  
 مشعلِ ہدایت تھے۔ ان کا وجود دوسری اقوام کے لیے بھی امن و  
 سلامتی اور رحمت کا باعث تھا، افسوس ایک باغی کی تلوار نے  
 دنیا کی امن و سلامتی کو آغوشِ لحد میں سُلا دیا، دنیا میں حضرت علیؑ  
 سے بڑھ کر ہر دلعزیز کوئی دوسرا نہ ہو سکا۔ اگرچہ ان کا جنازہ رات  
 کو اٹھا مگر اس وقت بھی کوفہ کے تمام گلی کوچے، عیسائی، یہودی اور  
 آتش پرست موگ نشینوں سے بھرے پڑے تھے اور وہ ہمیشہ  
 اس طرح روتے رہے جیسے کوئی باپ کو روتا ہے۔“

مخالفین کا یہ اعتراف ایسا ہی ہے جیسا کہ یہی بال کی شجاعت اور  
 قزاق جہنگلی کے متعلق اس کے مخالفین رومی مورخین کرنے پر مجبور ہوئے ہیں

۱۔ روحانیت و اسلام مؤلفہ ایم جی۔ آرنلڈ آخر باب ۲ نیز ناموس اسلام  
 ۲۔ شہیدِ انسانیت ص ۵۱



# اولاد و ازواج

## اولاد ذکور :-

- |                  |                               |
|------------------|-------------------------------|
| از               | ۱- حضرت امام حسن مجتبیٰ       |
| سید فاطمه زهرا   | ۲- حضرت امام حسین سید الشهداء |
| سلام الله علیهما | ۳- حضرت محسن سقط شده          |
| حضرت خوله        | ۴- محمد منیفه                 |
|                  | ۵- ابوالفضل عباس اکبر علمدار  |
| حضرت ام البنین   | ۶- عبد الله اکبر سقائی اہلبیت |
|                  | ۷- جعفر اکبر                  |
|                  | ۸- عثمان اکبر                 |
| حضرت ام ولد      | ۹- عباس اصغر شهید کربلا       |
| نام معلوم        | ۱۰- محمد اصغر                 |
| نام معلوم        | ۱۱- ابوبکر                    |
| حضرت اسماء       | ۱۲- یحییٰ                     |
| بنت عیسیٰ        | ۱۳- عون                       |
| حضرت ام ولد      | ۱۴- عبید الله                 |
| حضرت امامہ       | ۱۵- محمد اوسط                 |
| حضرت صہبا        | ۱۶- عمر اطوف یا اکبر          |



- ۱۷- عبداللہ اصغر کلنی بابو بکر  
حضرت لیلی بنت مسعود  
۱۸- عثمان اصغر  
نامعلوم  
۱۹- عمر اصغر  
حضرت ام حبیبہ

## اولاد اناث :-

- ۱- زینب کبریٰ  
زوجہ عبداللہ بن جعفر  
۲- ام کلثوم  
زوجہ محمد بن جعفر  
۳- زینب صغریٰ  
زوجہ محمد بن عقیل  
۴- رقیہ کبریٰ  
زوجہ مسلم بن عقیل  
۵- نفیسہ  
زوجہ عبداللہ بن عقیل  
۶- امامہ  
زوجہ عقیل ابن عبداللہ  
۷- میمونہ  
زوجہ عبداللہ اکبر بن عقیل  
۸- رملہ  
۹- ام ایمن  
۱۰- فاطمہ  
۱۱- میمونہ صغریٰ  
۱۲- خدیجہ صغریٰ  
۱۳- رقیہ صغریٰ  
۱۴- ام ہانی



۱۵- رمله صفری

۱۶- حمام ام جعفر

۱۷- ام کرام

۱۸- ام سلمه <sup>له</sup>

له کفایۃ الطالبین، مقاتل الطالبین، بحر الانساب، سر الانساب، اتاسخ ص ۴۰،

ج ۲، ارشاد مضید ص ۱۶۶



# سیرت عالیہ علویہ

## ۱۔ اللہ سے رابطہ

اللہ سے عشق و محبت  
 زینب بنت کعبؓ "الوسیعہ خدائی" کے ہیں تھیں انھوں نے ابوسعید  
 سے روایت کی ہے کہ کچھ لوگوں نے رسول خداؐ سے حضرت علیؑ کی شکایت کی  
 اسوقت حضرت نے اپنی تقریریں فرمایا: یا ایہا الناس لا تشکوا علیاً فواللہ انہ لا خاشین  
 فی ذات اللہ۔ ۱

"اے لوگو! علیؑ کی شکایت نہ کرو، وہ ذاتِ الہی کے بارے

میں بہت سخت ہیں۔"

نیز فرمایا: لا تسبوا علیاً فانہ مموس فی ذات۔ ۲

"علیؑ کو برا نہ کہو یہ عشقِ الہی میں سرگشتہ ہیں"

علامہ ابو نعیم اصفہانی احمد بن عبد اللہ بن احمد متوفی ۳۲۳ھ لکھتے ہیں۔

"معاملاتِ دینی میں علیؑ سخت تھے۔ عشقِ الہی میں سرگشتہ

طائفہ تھے" ۳

علیؑ ایسے موحد و مسلم با اسلام بلا واسطہ تھے کہ علمائے تاریخ یک زبان

ہو کر کہتے ہیں۔

"علیؑ جاہلیت کی کثافتوں سے آلودہ نہ ہوئے، نہ بت پستی

کی اور نہ کسی اور اخلاقی و معاشرتی و دینی کمزوریوں میں"



مبتلا ہوئے۔

”اسی لیے آپ کو کرم اللہ وجہہ کہتے ہیں، یعنی خدا نے آپ کے  
چہرہ کو عبادت ماسوا اللہ سے محفوظ رکھا۔“

حضرت علیؑ فرماتے ہیں مجھے اس میں کوئی  
لذت معرفت الہی

مسترت نہ ہوتی اگر میں بچپن میں ہی مرجاتا  
اور مجھے جنت میں داخل کر دیا جاتا، اور میں سن شعور کو نہ پہنچتا جس میں مجھے  
اپنے بزرگ و برتر رب کی معرفت حاصل ہوتی۔“

معرفة و یقین جناب امیر علیہ السلام فرماتے ہیں۔  
”ما شککت فی الحق مذارایتہ۔“

”جب سے مجھے حق دکھایا گیا ہے میں نے کبھی اس میں شک و  
شبهہ نہیں کیا۔“

”وانی لعلی لیقینی من ربی غیر ستبہة من دینی۔“

”اور میں اپنے پروردگار کی طرف سے یقین کے ایسے درجہ

پر فائز ہوں کہ اپنے دین کی حقانیت میں مجھے کوئی شک نہیں۔“

معرفة و عرفان ذعلب یمانی نے حضرت امیر المومنینؑ سے سوال  
کیا یا امیر المومنینؑ کیا آپ نے اپنے رب کو دیکھا

۱۔ اتمام النواہی المصطفیٰ محمد خضریٰ مصری مطبوعہ مصر ص ۱۹۷، ۲۔ اسعاف الراغبین

علامہ صبان مصری ص ۱۲۹، ۳۔ حلیۃ الاولیاء جلد ۱ ص ۶۷، ۴۔ نہج البلاغہ ص ۲ طبع مصر

خطبہ ۴، ۵۔ نہج البلاغہ ص ۵۶ خطبہ ۲۱ طبع مصر۔



ہے۔ فرمایا کیا میں اپنے رب کی عبادت کرتا ہوں جسے میں نے دیکھا ہی نہیں؟  
اس نے عرض کیا آپ نے کس طرح دیکھا ہے ارشاد فرمایا:

”لا تدركه العيون بمشاهدة الاعيان ولاكن تدركه القلوب بمحاثق الايمان“<sup>۱</sup>  
”آنکھیں اس کو جسمانی بصارت سے نہیں دیکھتی لیکن دل اس کو حقائق

ایمان سے پالیتے ہیں۔“

## ۲۔ عبادت

مخلصانہ عبادت جناب امیر علیہ السلام اپنی ایک دعا میں فرماتے ہیں۔  
”میرے معبود میں نے کبھی تیری عبادت جہنم

کے خوف سے نہیں کی۔ کیونکہ ایسی عبادت میں غلامانہ ذہنیت ہے  
اور نہ میں نے تیری عبادت جنت کی طمع میں کی ہے کیونکہ یہ اجیرانہ  
عبادت ہے یعنی اس عبادت میں مزدورانہ ذہنیت ہے۔ میں نے  
تجھے عبادت کے لائق پایا۔ پس تیری عبادت وجدانِ محبت سے  
کی ہے۔ میرے معبود میں نے تجھے ایسا ہی معبود پایا۔ جیسا میں چاہتا  
تھا کہ میرا معبود ہو تو مجھے ایسا بندہ بنالے جیسا تو چاہتا ہے کہ تیرا بندہ ہو

لذتِ عبادت جناب امیر علیہ السلام نے اپنی لذتِ عبادت  
کا ان الفاظ میں ذکر فرمایا ہے۔

<sup>۱</sup> نہج البلاغہ ج ۲ ص ۱۲۱ خطبہ ۱۸۴ طبع مصر

<sup>۲</sup> امیر المومنین لعاد زادہ ص ۳۲۸ الارشاد والعزائم ص ۲۹



”استلذذت استلذذ اذا ظلمت ان الله لا يوجز في عليه“

”مجھے عبادت میں ایسی لذت حاصل ہوئی جو لذت کا حق ہے جس پر میں نے گمان کیا کہ اب اللہ تعالیٰ مجھے اس پر کوئی اجر نہیں دیگا“

شجاعت و عبادت امیر المومنینؑ ایسے انسان تھے کہ رزم گاہ میں اپنی شمشیر آبدار سے دشمن کو تہ تیغ کرتے پھر مسجد میں

اگر نماز پڑھتے اور عشق الہی میں گریہ و بکا فرماتے رہے، العجب حیرت کا مقام ہے کہ دشمن کے مقابلہ میں ایسی قوت قلب کا مظاہرہ اور دوست (اللہ) کے سامنے ایسی خوں و خشیت و محبت لے

عبادت ربانی خود علیؑ کی زبانی حضرت علیؑ علیہ السلام خود فرماتے ہیں۔

”علیؑ پر ایسا دن کبھی نہ آیا کہ آفتاب نے طلوع کیا ہو اور علیؑ سویا ہوا ہو۔ علیؑ پر ایسی رات کبھی نہ آئی جس میں علیؑ نے نماز شب (تہجد) ترک کی ہو۔ یہاں تک کہ لیلۃ الہریہ کی رات جس رات کے صفین میں شدید ترین جنگ ہو رہی تھی۔ علیؑ عین میدان جنگ میں صفوف جنگ کے درمیان کھڑے نماز پڑھ رہے تھے اور ان کے سامنے تیر زمین پر گر رہے تھے، اس رات صفین کی لڑائی میں افق آسمان کی طرف غور سے دیکھتے اور اس شدید جنگ کی حالت میں پوچھتے کہ افق کے اس طرف کی کیا خبر ہے (یعنی سپید صبح نمودار



ہوا ہے یا نہیں) میں چاہتا ہوں کہ میں دیکھوں کہ فجر طالع ہوئی ہے تو  
نماز پڑھوں یا ابھی نہیں۔ ابن عباس نے کہا ایسے اہم لڑائی اور ایسی  
شدید جنگ میں یہ نماز پڑھنے کا کونسا موقعہ ہے۔ فرمایا اے عباس  
ہم بقائے نماز کے لیے ہی ان لوگوں سے جنگ کر رہے ہیں؟

امیر المؤمنین ہر رات ایک ہزار رکعت نماز پڑھتے  
**ہر شب ہزار رکعت** تھے، آپ کے ہاں پانچ سو کمپور کا درخت تھا

ہر درخت کے نیچے دو رکعت نماز پڑھتے تھے۔ ایک دفعہ اُن کی کنیز ام سعید سے  
لوگوں نے پوچھا کہ نماز کے لحاظ سے رمضان اور شوال کے مہینوں میں کیا فرق تھا  
اس نے کہا کہ علی تمام رات بیدار رہتے تھے اور نماز میں مشغول رہتے تھے۔

علی علیہ السلام مکتب ربوبی کو بہت تقویت دیتے تھے اور  
**شفعت مسجد** فرماتے تھے مسجد میں زندگی بسر کرنا مجھے بہشت میں زندگی

بسر کرنے سے زیادہ محبوب ہے کیونکہ بہشت میں ہونا میری خوشنودی کا باعث ہے  
اور مسجد میں ہونا میرے معبود کی خوشنودی کا باعث ہے۔

اگر ہم صفوں بشری میں نظر کریں تو سرکارِ رسالت  
**مقام عبادت گزاری** محمد مصطفیٰ کے بعد عبادت و تقدیس و تجید میں علی

علیہ السلام سے بالاتر کسی کا مقام نہیں ہے۔ کسی شخص میں یہ قدرت و استطاعت نہ  
تھی کہ ان کی مانند عبادت کریں۔ ان کے بعد حسنینؑ اور علی ابن الحسینؑ سجادؑ نے

۱۔ ارشاد ولیمی ج ۲ ص ۱۸ ، ۲۔ کفایت الطالب گنجی ص ۲۵

۳۔ ارشاد القلوب ج ۲ ص ۱۸



عبادت میں درجات رفیعہ حاصل کیے۔

خانہ خدا خانہ علیؑ  
سعد ابن ابی وقاص کہتے ہیں کہ علیؑ کے لیے مسجد  
گھر کی طرح تھی جس میں وہ اس طرح عبادت کرتے  
تھے جس طرح رسول اللہؐ کیا کرتے تھے۔

درجہ عبادت  
جناب سید سجادؑ سے لوگوں نے پوچھا کہ آپ کی عبادت

زیادہ ہے یا آپ کے جدِ امجد علیؑ علیہ السلام کی فرمایا  
کہ میرے جد کے مقابلے میں میری عبادت کو وہ درجہ حاصل ہے جو میرے جد کی  
عبادت کو رسول اللہؐ کی عبادت سے تھا۔

خشیت و خضوع و خشوع  
علامہ مجلسی علیہ الرحمۃ نے جناب علی مرتضیٰؑ کی

عبادت کے متعلق ایک روایت نقل کی ہے  
جسے سن کر رونگٹے کھڑے ہوتے ہیں اس کا خلاصہ یہ ہے کہ علیؑ علیہ السلام شب  
کے آخری حصہ میں تھوڑی سی استراحت فرما کر اٹھتے آسمان کی طرف دیکھتے اور  
پھر اس آیت مبارکہ کی تلاوت کرتے۔

اِنَّ فِي خَلْقِ السَّمٰوٰتِ وَالْاَرْضِ وَاٰخِلَاتِ اللَّيْلِ وَالنَّهَارِ لَاٰيَاتٍ لِّاُولٰٓئِ

الْبَآبِ الَّذِيْنَ يَذْكُرْنَ اِنَّ اللّٰهَ قَيّٰمٌ وَّاقْعُوْا عَلٰى جُنُوْبِهِمْ وَيَتَفَكَّرُوْنَ فِي

خَلْقِ السَّمٰوٰتِ وَالْاَرْضِ رَبّٰمَآ خَلَقْتَ هٰذَا بَاطِلًا سُبْحَانَكَ وَقَعَا عَذَابُ النَّارِ (آل عمران)

”تحقیق آسمانوں اور زمینوں کی خلقت میں اور دن اور رات

کے اختلاف میں ایسے صاحبانِ عقل کے لیے نشانیاں ہیں جو اللہ کا



ذکر کھڑے ہوئے بھی کرتے ہیں اور بیٹھے ہوئے بھی اور پہلو پر لیٹے ہوئے بھی اور آسمان اور زمین کی خلقت میں غور و فکر کرتے ہیں اور کہتے ہیں اے ہمارے پالنے والے تو نے انہیں بے کار پیدا نہیں کیا تو پاک ہے ہمیں دوزخ کے عذاب سے بچالے

اس آیت کی تلاوت کر کے نماز میں مصروف ہو جاتے اور جو لوگ نخلستانوں میں سوئے ہوئے ہوتے۔ اُن کو جگاتے پھر مسجد میں تشریف لیجاتے۔ اہل مسجد کو بیدار کرتے اور نماز میں سر سجدہ میں رکھ دیتے اور اس قدر روتے کہ سر کے نیچے کی کچی اینٹ گیلی مٹی ہو جاتی۔ خوفِ خدا میں روتے تھے اور خضوع و خشوع کا یہ عالم تھا کہ نماز کی حالت میں تیر اُن کے پاؤں سے نکال لیا گیا اور انہیں خبر بھی نہ ہوئی

## ۳۔ اخلاص

شبِ ہجرت کا واقعہ ان کے اخلاص کی روشن دلیل ہے، علی علیہ السلام کی یہ فداکاری اسلام اور پیغمبر اسلام سے ان کے علاقہ و اخلاق کی شاہدِ صادق ہے۔  
 مولانا روم اس اخلاص کو نظم کرتے ہوئے چند اشعار پیش کرتے ہیں۔

### نمونہ از اخلاص علیؑ

از علیؑ آموز اخلاص عمل شیر حق را دان منزہ از دغل

”علی علیہ السلام سے اخلاص عمل کی تعلیم کو اہد شیر حق کو آمیزش سے

پاک و پاکیزہ سمجھو“



درغزے بر پہلوانے دست یافت زود شمشیرے بر آورد و شناخت  
 ”ایک جنگ میں ایک پہلوان پر انہوں نے غلبہ پایا“ جلد ہی تلوار نکالی  
 اور اس کی طرف دوڑے۔“

ادخلو انداخت بر دے علیؑ افتخار ہر بنی و ہر دلی  
 اس نے حضرت علیؑ کے دے انور پر متھوک دیا۔ وہ علیؑ جو ہر بنی  
 اور ہر دلی کا افتخار ہیں۔“

در زماں انداخت شمشیر آل علیؑ کرداد اندر غزائش کاہلی  
 ”اسی وقت حضرت علیؑ نے تلوار پھینکی اور لڑائی میں کاہلی اختیار کی“  
 گفت بر من تیغ تیز افراشتی از چہ افگندی مرا بگذاشتی  
 ”اس پہلوان نے پوچھا کہ مجھ پر تیز تلوار کو بلند کر کے تو نے کیوں  
 پھینک دیا اور مجھے کیوں چھوڑ دیا۔“

گفت من تیغ از پی حق مینرم بسندہ حقم و مامور تنم!  
 ”میں حق کے لیے تلوار چلاتا ہوں“ میں حق کا بندہ ہوں جسم کا غلام نہیں ہوں  
 شیر حقم نیستم شیر ہوا فعل من بر دین من باشد گوا  
 ”میں حق کا شیر ہوں۔ خواہشات نفسانی کا شیر نہیں ہوں“ میرا یہ فعل میرے دین کی  
 صداقت پر گواہ ہے۔“

علم و عفو

حکایت کنیز و خرافروش امیر المومنین کے علم کے بارے میں لکھا ہے  
 کہ ایک دن ایک خرافروش کے پاس سے



گزر رہے تھے، آپ نے دیکھا کہ ایک کنیز رہ رہی ہے۔ آپ نے اس کی گریہ و  
 زاری کا سبب پوچھا۔ اس نے عرض کیا میرے آقا نے ایک درہم دیا تھا کہ میں  
 کھجوریں خرید لوں۔ میں نے اس خرافروش سے خریدیں میرے آقا نے انہیں پسند  
 نہ کیا اور مجھے واپس کرنے کے لیے لوٹا دیا۔ اب یہ خرافروش کھجوریں واپس نہیں  
 لیتا۔ امیر المؤمنین علیہ السلام نے خرافروش سے کہا۔ ”یہ کنیز ہے، بے اختیار بیچارہ ہے  
 کھجوریں واپس لے لو اور اس کا درہم اسے دیدو۔“ خرافروش اٹھا جناب امیر المؤمنین  
 کے ایک مٹکا مارا اور کہا ”تجھے اس امر سے کیا واسطہ“ اس پر لوگ متوجہ ہوئے  
 اور کہا اے یوقوت تو نے نہیں سمجھا کہ تو نے کیا کیا ہے، ارے احمق یہ امیر المؤمنین  
 ہیں۔ اس نوجوان کے چہرے پر ہوائیاں اڑنے لگیں، کھجوریں اٹھالیں اور درہم واپس  
 کر دیا، اور عرض کی مولا! مجھ سے راضی ہو جائیے۔ فرمایا اگر تو اپنے امور کی اصلاح  
 کر لے تو میں تجھ سے خوش ہوں۔

## ایک غلام اور علوی عفو

ایک غلام کو امیر المؤمنین نے کئی مرتبہ پکارا اس نے  
 جواب نہ دیا جب آپ باہر آئے تو وہ گھر کے دروازہ  
 پر کھڑا تھا۔ آپ نے فرمایا تو نے جواب کیوں نہ دیا۔ اس نے عرض کیا ”میں سزا  
 سے مامون و مستون تھا“ آپ نے فرمایا ”خدا کا شکر ہے کہ اس نے مجھے ایسا  
 انسان بنایا ہے۔ جس سے لوگ امن و سلامتی میں ہیں، پھر فرمایا جاؤ میں نے  
 تجھے آزاد کیا۔ جہاں تیرا جی چاہے چلا جا، اس واقعہ پر اشعر شاعر نے یہ شعر کہا  
 ولست بخاف لابی حسین ومن خاف اللہ فلن یخافا



”میں ابوالحسین یعنی حضرت علیؑ سے اس لیے نہیں ڈرتا ہوں کہ جو خدا سے ڈرتا ہو اس سے ڈرا نہیں جاتا“

حضرت علیؑ کے اسی حکیمانہ شکوہ کی بدولت ان کے مکتب کے شاگرد بھی اسی روش پر گامزن تھے۔ چنانچہ ایاس بن معویہ بازار میں سے گزر رہے تھے۔ ایک سبزی فروش نے سبزی کے سانچے ان پر پھینک دیئے۔ ایاس چپکے سے چلے گئے۔ میں مسجد میں جا کر اس کے لیے نماز پڑھی اور استغفار کی۔

امیر المومنین علیہ السلام کا حلم و بردباری حق کمال پر تھا وہ ہمیشہ صبر و بردباری سے کام لیتے تھے مگر جہاں اجرائے احکام حق کا معاملہ ہوتا وہ اجرائے حق میں کسی چیز کو رکاوٹ بننے نہیں دیتے تھے۔

فرید و جہدی کہتا ہے:-

”حلم کے متعلق علیؑ اور معاویہ میں یہ فرق تھا کہ معاویہ حلم و سیاست میں حدود شرع سے تجاوز کر جاتا تھا اور اپنی حکومت کی بقا کے لیے حلم اختیار کرتا تھا لیکن حضرت علیؑ مرتضیٰ حق کی بات درمیان میں آتی تھی تو حدود شرع سے تجاوز نہیں کرتے تھے۔ اور راہِ مستد میں کسی شخص کی ملامت بھی نہیں دیتے تھے اور معاویہ ہر جگہ بردباری اختیار کرتا تھا اگرچہ اس میں امورِ مقدسہ کی توہین ہو رہی ہو“

معاویہ اپنی بردباری اور حلم کے باوجود حضرت علیؑ علیہ السلام کے دوستوں اور خیر خواہوں سے نہایت تشدد اور سختی سے سلوک کرتا تھا۔ علیؑ علیہ السلام شخصی فائدہ کے لیے کسی شخص سے خشنونت و غضب کو روا نہیں رکھتے تھے۔



معاویہ علم کو اپنے سیاسی مقاصد کی دستاویز قرار دیتا تھا اور علی علیہ السلام علم کو اجرائے احکام دینی کے لیے استعمال کرتے تھے، 'جمل'، 'صفین' اور 'نہروان' کی لڑائیوں میں بہت سے ایسے اشخاص تھے جو علی علیہ السلام سے شہادت کرتے اور دشنام دیتے تھے یہ کوہ وقار، علم و بڑباری کا دریا کسی سے ترش نہیں ہوتا تھا اور کسی کا کینہ اپنے دل میں نہیں رکھتا تھا مگر اس صورت میں کہ جب لوگ دین کی مخالفت کرتے تھے تو تلوار کھینچ کر کیفر کردار کو پہنچاتے، مروان حکم، عبداللہ زبیر، معاویہ و عمرو عاص ایسے تھے مگر علیؑ نے مکتب نبوت میں پرورش پائی تھی۔ اس لیے انہوں نے اپنے مخالفین سے کہا "لا تثریب علیکم الیوم"۔ آپ سے کوئی باز پرس نہیں ہے۔

علی علیہ السلام اکثر فرمایا کرتے کہ مجھے اس سے شرم محسوس ہوتی ہے کہ کوئی گناہ میرے عضو سے بڑا ہو اور کوئی جہالت میرے علم سے زیادہ ہو۔ اس کے باوجود میں غیوب کی پردہ پوشی نہ کروں اور میری گرسنگی فقیر کو سیر نہ کر سکے۔

کسر نفس، نجس، علم و ہمت، شجاعت، ثبات، حلم، سکون، شہادت، تحمل، تواضع، حمیت، غیرت، ایسے الفاظ ہیں جن کے مفہوم حقیقی، جن کے اصل معنی اور ترجمہ کو حضرت علیؑ نے دنیا کے لوگوں کو سکھلایا۔

دنیا کے بہادر قہرمان، علیؑ کی قدرت، طاقت اور نیروئے جسمانی کے سامنے خاشع اور متواضع ہیں، اسلامی جنگوں میں علی علیہ السلام کی خدمات اسلام میں ان کی زندگی کی جڑبڑ ترین سطور ہیں۔ یہ آسمانی شجاع اپنی مختصر اور بے آلائش زندگی، اپنی محدود اور نامطلوب خوراک کے باوجود ایسی قوت بازو رکھتے تھے کہ خیبر کے دروازہ کو جو اُس دور میں بزرگ ترین



خطرناک ترین دروازہ تھا ' اکھاڑا تھا اور خندق عبور کرنے کے لیے اسے پُل بنایا ' اور جس وقت وہ کسی کے بازو کو پکڑ لیتے تھے اُس کی آنکھیں خون سے رنگین ہو جاتی تھیں ایک شخص نے علی علیہ السلام سے پوچھا یا علیؑ اس جو کی خشک روٹی نمک یا دودھ یا خرمائی خوراک سے پیئیں یہ طاقت و توانائی کس طرح آگئی ہے۔ آپ نے فرمایا یہ ندی کے کنارے سرسبز درخت جو نعمتِ آبِ ہرقت بہرہ اندوز ہیں ہوا کے ایک تیز جھونکے سے اکھڑ جاتے ہیں لیکن وہ درخت جو خشک کوہستان کی پتھر پٹی زمین میں اُگتا ہے اور آسمانی بارش کے ترشح کے سوائے اس نے پانی نہیں دیکھا سخت ترین اور مہیب ترین تند ہواؤں اور تیز جھکڑوں میں پائدار و برقرار ہے۔

علی علیہ السلام کی شجاعت کا سرچشمہ ان کی قوتِ ایمان و عقیدہ تھی اگر اس شخصیت میں یہ طاقت نہ ہوتی تو وہ ہزار ہا دشمنوں پر ایک ہی دفعہ حملہ نہ کر سکتے تھے وہ ڈٹ کر مقابلہ کرتے تھے اور جنگ سے کبھی منہ نہ پھیرتے تھے۔ ہر جنگ میں سب سے پہلے مبارز طلب کرتے تھے کیونکہ انہیں اپنے نفس پر اعتماد تھا اور اللہ کے لیے تلوار چلاتے تھے !

امیر شام معاویہ نے ایک خط میں حضرت علی علیہ السلام کو لکھا کہ میرا ایک لشکر حواری آمادہ جنگ ہے وہ یہ سمجھتا تھا کہ لشکر کی زیادتی علیؑ کو ہراساں کر دے گی۔ اس پر ظراح نے معاویہ سے کہا کہ تیرا حضرت علیؑ کو کثرتِ لشکر سے ڈرانا ایسا ہی ہے جیسا کہ کوئی مرغابی کو پانی کے کنارے سے ڈرائے۔ علی علیہ السلام شجاعت کے بہترین معلمِ معرفت تھے۔ ۲۳ سال تک تلوار کھینچے ہوئے سایہ کی طرح رسول اللہؐ کے ساتھ رہے



حضور علیہ السلام کے زمانے میں ۱۷ معرکوں میں برسرِ پیکار رہ کر عمرو ابن عبدود اور  
 مرحب خیبری جیسے نامور جنگجوؤں کو تہ تیغ کیا۔ معرکہ صفین کے دن جو شخص بھی میدان  
 میں جاتا تھا مارا جاتا تھا، اکابر عرب اپنے بیٹوں اور اپنے خاندان کے نوجوانوں کے  
 ساتھ موت کے گھاٹ اتر گئے۔ اس وقت عمرو عاص نے معاویہ سے پوچھا یہ غلبہ  
 جنگجو کون ہے جو ایسی شجاعت کا مظاہرہ کر رہا ہے۔ معاویہ نے کہا ہو سکتا ہے کہ علیؑ ہیں  
 عمرو عاص نے کہا مالک اشتر ہیں۔ شناخت کے لیے معاویہ نے حکم دیا کہ سارا لشکر حملہ کرے  
 اگر میدان کو چھوڑ گیا تو مالک ہے ورنہ علیؑ ہیں۔ سارے لشکر نے مل کر حملہ کیا، لشکر  
 درہم برہم ہو گیا مگر علیؑ لوہے کے پہاڑ کی طرح اپنی جگہ پر کھڑے رہے۔ پھر ایک  
 ہی دفعہ دشمن کی فوج پر ایسا حملہ کیا کہ دشمن کا ہجوم منتشر ہو گیا۔ اس وقت لوگ سمجھے  
 کہ علیؑ جنگ کر رہے ہیں۔

امیر المؤمنین نے شجاعت کو سرحدِ کمال تک پہنچا دیا، اسلام کا نفوذ محض علی  
 علیہ السلام کی شجاعت کے بل بوتے پر ہوا۔ انہوں نے عرب کے سرکشوں کو تہِ خاک  
 سُلا دیا۔ انہوں نے مکار، مشرک دزدوں کو چیر کر رکھ دیا۔ جب کبھی علیؑ میدانِ جنگ  
 میں آتے، دیروں کے دلوں اختلاج کا دورہ پڑ جاتا، بہادروں کے قلب کا پتہ لگتے  
 اور نامور جنگجوؤں کے رونگٹے کھڑے ہو جاتے۔ دشمن کی فوج کی نظروں میں موت  
 مہیب و ہولناک صورت میں پھر جاتی، اس طرح علیؑ نے شجاعت کے نام کو بلند کیا  
 اور رزم گاہ کے نشیب و فراز کا اپنی ذوالفقار سے جائزہ لیا اور اٹلے جنگ میں بلند ترین  
 اخلاقِ فاضلہ کا مظاہرہ کیا۔



علامہ ابن ابی الجدید کہتے ہیں کہ علی علیہ السلام نے گزشتہ مہادروں کے نام کو مٹو کر دیا اور مستقبل میں آنے والوں کے لیے کوئی مقام نہیں چھوڑا۔ علی علیہ السلام نے لڑائیوں میں اس قدر شجاعت، مہارت، جنگ کا اس طرح مظاہرہ کیا کہ ان کا گھٹا و کردار تاریخ کا ضرب المثل ہو گیا۔ انہوں نے کبھی دشمن کے سامنے پیٹھ نہیں پھیری اور جنگ سے فرار اختیار نہیں کیا۔ وہ نامی جنگجو یوں اور مشہور دلاوروں سے کبھی نہ ڈرے نہ ہراساں ہوئے جو کوئی بھی ان سے دوچار ہوا۔ اسے موت کی نیند سلا دیا۔ انہوں نے تلوار کی ایسی ضرب نہیں لگائی کہ دشمن کو ختم کرنے کے لیے دوسری ضرب کی ضرورت ہوتی ہو۔ اور یہ مشہور ضرب المثل ہے کہ علی علیہ السلام کی ضربیں طاق ہوتی تھیں۔

اگر ہم اُن کی اس شجاعت کو اُن کی خوراک، ان کے زہد، ان کے عمل اور ان کی ندامت و فلاحی جدوجہد سے وزن کریں تو اس سے اُن کی بے نظیر عظمت نمایاں ہو جاتی ہے۔

سفیان ثوری کہتے ہیں کہ علی علیہ السلام مسلمانوں میں ایک استوار پہاڑ اور مشرکوں کے لیے ایک زبردست حریف تھے۔ اللہ نے مسلمانوں کو علیؑ عطا کیا تھا اور مسلمانوں کو علیؑ کے ذریعہ عزیز و ارحم کیا تھا اور مشرکوں کو علیؑ کے ذریعہ ذلیل و خوار کیا تھا۔ علیؑ مجاہدین اسلام کے سالار تھے وہ سخت اور دشوار ایام میں اُن کے نگہبان و پشت پناہ تھے۔ جب مشرک مسلمانوں کو ملیا میٹ کرنے کے لیے جمع ہو جاتے تھے علیؑ ہی اُن کو پریشان و منتشر کرتے تھے اور جہاں بھی روانی کی آگ مشتعل ہوتی تھی علیؑ ہی اسے اپنی تلوار کی آب سے بجھاتے تھے۔ علیؑ کا جہز و نعرہ شجاعانہ فتح و



فیروزی کا نقارہ تھا۔ جب علیؑ ذوالفقار کے قبضہ پر ہاتھ رکھتے تھے تو مسلمانوں کے دل سے اندوہ و رنج دور ہو جاتا تھا۔ اس لیے آپ کا پُر افتخار لقب کاشف الكرب ہے یعنی غم و الم کو زائل کرنے والا۔

حضرت علی علیہ السلام کی رفیقہ حیات و شریکہ زلیت حضرت فاطمہ زہرا سلام اللہ علیہا ان کی شجاعت و جہالت کے متعلق ارشاد فرماتی ہیں۔

اس کے بعد کہ سرکار رسالت محمد مصطفیٰ عرب بہادروں اور اہل کتاب سرکشوں کے مصائب جنگ و جدل میں مبتلا ہو گئے اور جس قدر بھی وہ جنگ کی آگ روشن کرتے تھے اللہ تعالیٰ اسکو بجھا دیتا تھا جہاں کہیں شیطان اپنا سینگ نکالتا تھا اودھمنوں میں گوی درندہ اسلام کو نگلنے کیلئے منہ کھولتا تھا ورنہ کائنات اپنے بھائی علیؑ کو اس درندہ کے منہ میں ڈال دیتے تھے اور علی علیہ السلام اس وقت تک واپس نہیں آتے تھے جب تک اس درندے کے سر کو اپنے قدموں تلے نہیں لے آتے تھے اور اُس کی مشتعل آگ کو اپنی تلوار سے بجھا نہیں دیتے تھے بلکہ

علی علیہ السلام جس طرح کسی جنگجو سے منہ نہیں پھیرتے تھے اسی طرح کسی بھاگنے والے کا تعاقب نہیں کرتے تھے اور کسی زخمی کو نہیں مارتے تھے۔

اصحاب جناب امیر علیہ السلام میں کسی نے عرض کیا کہ آپ اپنے لیے اصل و نجیب گھوڑا کیوں مہیا نہیں کرتے۔ فرمایا کہ میں کسی کے حملہ سے منہ پھیر کر نہیں بھاگتا اور کسی بھاگنے والے کا تعاقب نہیں کرتا۔ پھر مجھے ایسے گھوڑے کی کیا ضرورت ہے

کسی نے خلف بن احمد سے پوچھا کہ کیا مشاہیر عرب میں سے عسہ اور بسطام بہادر تھے یا علی ابن ابی طالب، اس نے کہا تم ان مشاہیر کو اپنے جیسے انسانوں پر



قیاس کرد۔ علیؑ ان سے مافوق و بالاتر تھے جس وقت علیؑ علیہ السلام کی شہادت کی  
خبر شام پہنچی عمرو عاص نے کہا وہ شیر جو عراق کے نیستان میں تھا دنیا سے رخصت  
ہوا اس پر معاویہ نے کہا سہ

قل للارباب تریع حیث ما ملکت  
واللظیاء بلا خوف ولا حذر

خوگوشوں اور ہرزوں کو کہہ دو کہ اب بے خوف ہو کر جہد صریح ہو کھاؤ پیو اور چرو۔ جاحظ  
اسوی مخالف علیؑ ہونے کے باوجود علیؑ کی فضیلت شجاعت کے متعلق کہتا ہے کہ  
اگر جنگ احد میں علیؑ نہ ہوتے تو مسلمان ختم ہو جاتے یہ علیؑ تھے جو صرف سات آدمیوں  
کو ہمراہ لے کر سرد کائنات کے رد برد اس طرح نبیؐ آزما ہوئے کہ مشرکوں کو خاک میں ملا  
دیا اور وہ منتشر ہو گئے۔

## سخاوت و بخشش

سخاوت کا اتم و اکمل مصداق وجود نبیؐ و سرورِ اولیاء  
علیؑ ابن طالب تھے۔ ظاہر و پوشیدہ، سفر و حضر، نماز و

ذرائع آمدنی

جنگ و صلح میں ان کی بخشش کا ابرو موسلا دھار برستا تھا، دنیا کا مال و منال زرد  
سیم علیؑ کی نظر میں بکری کی مینگنیوں سے بھی کم قیمت تھا۔ علیؑ آغاز جوانی میں مرد  
بے بضاعت تھے۔ چونکہ باپ جو بین الاقوامی تاجر تھے ملکِ خارجیہ میں درآمد و برآمد  
کا کاروبار کرتے ان کی تمام دولت اغراض و مقاصد اسلام پر صرف ہو چکی تھی حتیٰ کہ عقد  
سیدہ کے وقت اپنی سپرد وخت کر کے ولیمہ کی دعوت کی تھی مگر اس زمانہ میں بھی



سماوت و بخشش سے دروغ نہ تھا۔ ہجرت کے بعد علی علیہ السلام مدینہ میں جنگ و  
جہاد اور تعلیم و تربیت اسلام سے جب فارغ ہوتے۔ قنات کے کھودنے، کھجوروں  
کے درخت لگانے اور غیر آباد اور بنجر زمینوں کو آباد کرنے میں مصروف رہتے تھے  
اس وقت اپنے وقت بازو کی کمائی کو زیادہ بخشش و سخاوت سے صرف فرماتے  
انہوں نے بنجر زمینوں کو اپنی محنت و مشقت سے آباد کیا تھا۔ یہاں تک کوفہ میں اس  
آباد کردہ زرعی اراضی کی سالانہ آمدنی چالیس ہزار دینار تھی وہ اس ساری آمدنی کو فقراء  
یتامی، مساکین، بیوہ عورتوں اور حاجت مندوں میں تقسیم کر دیتے تھے۔

امیر المومنین علی علیہ السلام بنفس نفیس زمین میں ہل چلاتے تھے۔ بیج بوسے،  
آبیاری فرماتے تھے۔ آپ درختوں کی نرسری کا کام بھی کرتے تھے۔ زراعت و فلاح  
میں خاص شغف تھا۔ نرسری کے پودوں کو کاندھے پر اٹھا کر شہر بھی لاتے اور وہاں  
سے نخلتانوں میں لے جاتے، آپ اپنی نرسری کے پودوں کو پانی دے کر ان کی پوری  
نگرانی کرتے تھے۔ مدینہ طیبہ میں رسول اکرمؐ نے مال غنیمت کی زرعی زمینوں کو مسلمانوں  
میں تقسیم کر دیا تھا۔ جو زرعی زمین حضرت علی کے حصہ میں آئی اسے آپ نے محنت و  
مشقت سے آباد کیا۔ اس میں ایک ایسی قنات احداث فرمائی جس سے پانی اونٹ  
کی گردن کی مانند پھوٹ کر نکلتا تھا۔ لوگ اسے منبع چشمہ کہتے تھے۔ اس کے زیر  
کاشت جو زمین تھی وہ زرخیز و حاصل خیز تھی۔ آپ اس کی آمدنی کو فقراء مساکین، یتامی و  
غریبوں پر صرف فرماتے تھے۔

سیدہ طاہرہ فاطمہ زہرا سلام اللہ علیہا کے عقد کے بعد حضرت علیؑ کی آمدنی اس قدر



بڑھ گئی تھی کہ آپ فرمایا کرتے کہ جب میرا عقد میدہ طاہرہ سے ہوا تو گھر میں بستر بھی نہیں تھا۔ اب ان کے قدم مہمنت لزوم کی برکت سے میں نے بنجر زیتوں کو اس قدر مزروعہ کر لیا ہے اور اس قدر نخلستان بنالیے ہیں کہ اگر علیؑ کے صدقات کو تمام بنی ہاشم میں تقسیم کر دیا جائے تو وہ ان کی معیشت کے کفیل ہو سکتے ہیں۔

**سنت وقف املاک**  
امام علیہ السلام نے ۲۰ جمادی الاولیٰ ۳۷ھ میں اپنی تمام املاک کو وقف عام قرار دیا تھا اور ان املاک کو صدقہ بخاریہ قرار دیا تھا۔ آپ اس وقف نامہ کو اپنے دست مبارک میں لیے ہوئے اعلان وقف فرما رہے تھے۔

امیر المومنین علیہ السلام کے صدقات کی رقم سالانہ جیسا کہ مناقب شہر آشوب نے کتاب بلاذری میں ہے چالیس ہزار دینار تھی۔ اس قدر بڑی رقم کو اللہ کی راہ میں صرف کر کے حالت یہ تھی کہ ایک رات گھر میں شام کے کھانے کے لیے کچھ نہیں تھا۔ اپنی تلوار بیچ دی اور فرمایا کہ اگر رات کے کھانے جتنی رقم میرے پاس ہوتی تو میں اس تلوار کو نہ بیچتا۔

ایک روز ایک سائل آیا۔ اس نے اپنی حاجت بیان کی آپ نے اپنے وکیل سے فرمایا اسے ایک ہزار دینار دے دو۔ وکیل نے پوچھا۔ سونے کے سکوں میں ادا کر دوں یا چاندی کے سکوں میں، فرمایا جو صورت بھی اسکے لیے نفع بخش ہو وہی اختیار کرو۔

**معاویہ کا خراج تحسین**  
امیر معاویہ علی علیہ السلام سے عداوت کے باوجود حضرت علی علیہ السلام کی بخشش و سخاوت

الکشف المحجہ ص ۱۳۲ ۱ ۲ اس وقف نامہ کی نقل ثقہ الاسلام محمد یعقوب کلینی کی کتاب کافی میں موجود ہے۔ امیر المومنین ص ۳۶۰



کی تعریف کیا کرتا تھا، دنیا طلب خوشامدی لوگوں میں سے ایک شخص مخضن بن ابی  
مخضن حنبی معاویہ کے پاس آیا اور کہا کہ میں بخیل ترین آدمی کے پاس سے تمہارے پاس  
آیا ہوں، معاویہ نے کہا افسوس ارے کیا علیؑ بخیل ترین آدمی ہیں، تم علیؑ کو بخیل  
کیوں کہتے ہو اگر علیؑ کے پاس ایک گھر سونے سے بھرا ہوا ہو اور ایک خشک گھاس  
سے تو وہ خانہ طلاء کو پہلے بخش دیگا اور بعد میں خانہ کاه کو بخشے گا۔<sup>۱</sup>

محدث شعبی کہا کرتے تھے علیؑ سخت ترین مردم تھے جو اندری  
اور داد و دہش میں ایسی بلند شخصیت رکھتے تھے کہ خالق و

## محدث شعبی

خلق ان سے محبت کرتے تھے، یہ رہنمائے حق ایسے آدمی تھے کہ وہ سائل کی  
حاجت کو رد نہیں کرتے تھے اور کوئی اُن کے گھر سے محروم نہیں ہوتا تھا۔<sup>۲</sup>  
حضرت علیؑ اس قدر سخی الطبع اور فیاض تھے کہ سفر و حضر میں نماز اور روزہ میں  
حرکت و سکون میں ہر جگہ اُن کا دریائے سخاوت موجزن تھا اور فرمایا کرتے تھے کہ  
محتاجوں کو اپنی حاجت مجھے لکھ کر دینا چاہیئے تاکہ اُن کے رخصاروں سے ذلت  
کے نشانات ظاہر نہ ہوں۔<sup>۳</sup>

## ایثار و مواصلات

شعارِ آلِ محمدؐ احادیث میں وارد ہوا ہے کہ جناب امیر المومنین علیہ السلام  
ایک جماعت کے پاس سے گزرے۔ فرمایا کہو کیسے زندگی  
بسر کر رہے ہو۔ انہوں نے عرض کیا۔ ہمارا شیوہ توکل ہے، فرمایا تم توکل کے

شرح ابن ابوالحدید ج ۱ ص ۱۳۹، امیر المومنین ص ۳۳۹، امیر المومنین ص ۳۳۹



کس درجہ میں ہو، انہوں نے عرض کیا۔

”اذا وجدنا اكلنا واذا فقدنا صبرنا“

”جب ہمیں مل جائے ہم کھا لیتے ہیں اور جب نہ ملے تو صبر کرتے ہیں“

فرمایا یہ تو کتوں کی سیرت ہے کہ جب مل گیا تو کھا لیتے ہیں اور جب نہ ملے تو

صبر کرتے ہیں۔ انہوں نے عرض کیا کہ پھر آل محمدؑ کا شعار کیا ہے فرمایا۔

”اذا وجدنا اشرنا واذا فقدنا شكرنا“

”جب ہمیں مل جائے تو ایشار کرتے ہیں جب نہ ملے تو شکر کرتے ہیں“

سورۃ محل آتی ایشار و مواسات امیر المؤمنین علیہ السلام اور ان کے افراد خانہ کا

قصیدہ مدحیہ ہے۔ خاندان رسالت نے تین روزے رکھے۔ جناب امیرؑ، حسینؑ

سیدہ طاہرہؑ اور حضرت فضہ سب روزے سے تھے۔ جناب امیر علیہ السلام نے یہودی

کے باغ میں کام کیا۔ سیدہ نے اجرت پر اُون کاتی، شام کے وقت جو جو اجرت

میں ملے سیدہ نے پسایا اور روٹیاں پکا کر افطار کے وقت دسترخوان پر چُن دیں

باہر سے مسکین کی آواز آئی۔ خاندان رسالت نے ایشار کیا اور اپنے حصہ کا کھانا اٹھا

کر مسکین کو دے دیا، دوسرے دن بغیر کچھ کھائے روزہ رکھا، حسب معمول یہ دن

بھی گند گیا اور دوسرے دن افطار کے لیے کھانا دسترخوان پر چُنا گیا، دو دن کے

گر سنہ کھانے کی طرف ہاتھ بڑھا رہے تھے کہ باہر سے آواز آئی میں ایک یتیم ہوں

مجھے کھانا کھلائیے۔ اس پر دروازہ پر خاندان رسالت نے ایشار فرمایا اور اپنا اپنا کھانا اٹھا

کر یتیم کو دے دیا، ان سب نے آج پھر پانی سے روزہ افطار کیا اور بغیر کچھ کھائے

تیسرا روزہ رکھا۔ تیسرے روز بھی جب دسترخوان پر کھانا چُنا گیا تو دروازہ پر ایک امیر



آکھڑا ہوا۔ آواز دی میں قیدیوں میں سے ایک قیدی ہوں۔ مجھے کھانا کھلاؤ۔ یہ سن کر خاندان رسالت نے تین دن تک فاقوں کے باوجود اپنا اپنا کھانا اٹھا کر اس قیدی کو دے دیا۔ قرآن مجید نے اس اشار کی واقعہ نگاری ان الفاظ میں فرمائی۔  
 ”وَلْيُعْمِدُوا عَلَىٰ حَبَّةٍ مَّسْكِينًا وَيَتِيمًا وَاسِيرًا“  
 ”وہ اللہ کی محبت میں مسکین، یتیم اور اسیر کو کھانا کھلاتے ہیں۔“  
 اور اپنے اخلاص کا ان الفاظ میں اعلان کرتے ہیں۔

اِنَّمَا نَطْعُكُمْ لَوَجْهِ اللَّهِ لَا نُرِيدُ مِنْكُمْ جَزَاءً وَلَا شُكْرًا۔  
 ”ہم تم کو محض اللہ کی خوشنودی کے لیے کھلاتے ہیں۔ نہ تم سے کوئی بدلہ چاہتے ہیں اور نہ ہی کوئی شکریہ چاہتے ہیں۔“  
 زبانِ احدیت نے اس سراپا خلوص عمل کو سراہا اور فرمایا کہ تم مخلوقِ خدا سے طالبِ جزا نہیں ہو تو تمہاری جزا ہمارے ذمہ ہے۔ سنو۔  
 ”وَجَزَاهُمْ بِمَا صَبَرُوا جَنَّةٌ وَحَرِيرًا“  
 ”جس چیز سے انہوں نے صبر کیا اس کا بدلہ جنت ہے اور ریشمی لباس“  
 یہودی کے باغ میں کام کرنے والے کیلئے باغِ جنت اور اُون کا تنے والی کے لیے ریشمی لباس۔ یہ ہے جزا اور باقی رہا شکر۔

اِنَّ هٰذَا كَانَ لَكُمْ جَزَاءً وَكَانَ سَعِيْكُمْ مَّشْكُورًا۔  
 ”یہ ہے تمہارے لیے جزا اور تحقیق تمہاری یہ کوشش اللہ کے نزدیک مقبول و مشکور ہے۔“

سورہ ہل اتی“ ہل اتی کے شاہی خاندان کا قصیدہ مدحیہ ہے۔ شاعر قصیدہ



ان کا اپنا معبود ہے۔ اس قصیدہ کا آخری بند ہے۔

”وما تشاؤون الا ما يشاء الله“

”اے سرایا ایشا رہل اتی کے شاہی خاندان! تم کچھ نہیں چاہتے مگر وہی

چاہتے ہو جو اللہ چاہتا ہے“

یہ ہے عصمت خاندان رسالت کی روشن دلیل۔ جو کچھ نہ چاہے مگر وہی چاہے جو اللہ چاہے۔ اس کے افعال پر اعتراض کرنے والوں کو سمجھ لینا چاہیے کہ وہ اہل خلیفہ رسول کے افعال پر اعتراض نہیں کر رہے بلکہ اللہ پر اعتراض کر رہے ہیں۔

حضرت علیؑ آسمان علم و فضل کے خورشید نصف النہار تھے اور کیوں نہ ہوتے۔ آپ عمر بھر اس عرش کمالات انسانی کے فرش نشین رہے

جس کا ذرہ ذرہ صد آفتاب در آغوش تھا درس گاہ نبوت کے بحر بے پایاں میں غوطہ زن ہو کر آپ نے کائنات پیمافکر و نظر کے ایسے ایسے لدنی آبدار سے دامن بھرا جن کی چکا چوند پیدا کرنے والی تیز روشنی سے متاثر ہو کر حضرت عبداللہ بن عباس جیسے حکیم اُمت بے ساختہ یوں لب کشا ہوئے کہ ”علام الغیوب نے علیؑ کو علم کے دس حصول میں سے نو حصہ عطا فرمائے تھے اور دسویں میں بھی آپ شریک تھے جامع نبوت سے آپ کو ”انامدینۃ العلم و علیؑ بابہا“ کا خطاب ملا۔ قرآن کریم کے بہت بڑے حافظ اور اس کے بہت بڑے عالم تھے۔ خود فرمایا کرتے تھے مجھے قرآن کریم کی ہر آیت کے متعلق یہ معام ہے کہ وہ کہاں اور کس کے متعلق اور کس باب میں نازل ہوئی۔ قرآن مجید کے سمجھنے اور اس سے احکام و مسائل کے اخذ کی غیر معمولی قابلیت آپ کی فطرت میں ودیعت کی گئی تھی، وصال نبوی کے بعد انہوں



نے آیتوں اور سورتوں کی ترتیب نزول پر قرآن عزیز کا ایک نسخہ مرتب کیا تھا <sup>۱۵</sup>  
 امیر معاویہ نے ضرار ابن صخرہ صدائی سے کہا "اے ضرار  
 روحانی حلیہ مجھ سے علی علیہ السلام کے اوصاف بیان کر۔ ضرار نے کہا۔  
 اے امیر! مجھے اس سے معاف رکھ، معاویہ نے کہا تجھے ضرور اُن کے اوصاف  
 بیان کرنا ہوں گے۔ ضرار نے کہا جبکہ مجھے اُن کے اوصاف بیان کرنے پر مجبور ہی  
 کیا جاتا ہے تو واللہ! وہ دور کے کام والے! اور بڑی قوتوں والے تھے، بزرگی  
 سے بات کرتے تھے اور عدل سے حکم دیتے تھے، علم کا دریا ان کے دل میں  
 موجزن تھا، حکمت ان کی زبان سے بولتی تھی، وہ دنیا اور دنیا کی خوبیوں سے  
 گریز کرتے تھے، وہ اندھیری رات اور اس کی وحشت سے مانوس تھے، وہ رونے  
 کو پسند کرتے تھے اور دور و دراز فکر میں ڈوبے رہتے تھے۔ ان کو کپڑا چھوٹا اچھا  
 معلوم ہوتا تھا اور ان کو کھانے میں کرخت چیز بھلی معلوم ہوتی تھی، وہ ہم میں ہمارے  
 جیسے تھے۔ وہ ہم کو جواب دیتے تھے جب کہ ہم اُن سے پوچھتے تھے، وہ ہمارے  
 پاس آتے تھے جب کہ ہم بلاتے تھے۔ خدا کی قسم باوجود اُن کے قرب کے ہیبت  
 کی وجہ سے ہم اُن سے کلام نہیں کر سکتے تھے وہ اہل دین کی تعظیم کرتے تھے۔  
 مسکینوں کو اپنے پاس بٹھاتے تھے، اُن کے خوف سے کوئی زبردست اپنی بیہودگی  
 کی خواہش دل میں نہیں لاسکتا تھا، ضعیف اُن کے عدل سے ناامیدی کا منہ نہیں  
 دیکھتا تھا، میں نے اُن کو بعض مقامات پر دیکھا جب کہ رات کا گھٹا ٹوپ اندھیرا  
 چھایا ہوا تھا اور ستارے سیاہی میں ڈوبے ہوئے تھے۔ وہ اپنی ریش مبارک کو



پکڑے آہستہ آہستہ ہل رہے تھے اور نرم آواز سے رو رہے تھے اور فرما رہے تھے اے دُنیا میرے سوا کسی اور کو فریب دے، میرے سامنے کیوں آئی ہے یا مجھ سے شوق رکھتی ہے۔ افسوس افسوس میں نے تجھے تین طلاقیں دی ہیں جن میں ہرگز رجعت کی گنجائش نہیں، تیری عمر بہت تھوڑی ہے اور تیرے دکھ بہت بڑے ہیں۔ آہ! آہ! تھوڑا زاد ہے اور دُور کا سفر ہے، امیر معویہ یہ سن کر رونے لگے۔ اور کہنے لگے خدا ابوالحسن پر رحم کرے واللہ وہ ایسے ہی تھے۔ اے هزار! اُن کے مرنے سے تجھے کیسا رنج ہوا ہے۔ ہزار کہنے لگے، ایسا رنج ہے کہ جس طرح سے کسی عورت کی گود میں اس کا بیٹا ذبح کیا جائے۔<sup>۱۷۵</sup>

جناب امیر علیہ السلام فرماتے ہیں کہ اگر تو مجھے جناب جناب امیر کے صدقات درمالت آپ کے ساتھ دیکھتا کہ میں نے پتھر اپنے

شکم پر بھوک کی وجہ سے باندھا ہوا تھا حالانکہ اس دن میری زکوٰۃ چالیس ہزار تھی اور ایک روایت میں ہے کہ میرے مال کی زکوٰۃ چالیس ہزار دینار تک پہنچ گئی تھی۔<sup>۱۷۶</sup> جناب امیر کی مہمان نوازی ایک روز جناب امیر علیہ السلام رونے لگے۔ لوگوں نے رونے کا سبب پوچھا۔ آپ نے فرمایا۔ سات روز ہو گئے ہیں کہ کوئی مہمان میرے پاس نہیں آیا۔ مجھے خوف ہے کہ خدا نے مجھے حقیر نہ کر دیا ہو۔<sup>۱۷۷</sup>

تفقد حال رعایا۔ عامر شعبی ناقل نہیں کہ سودہ بنت عمارہ بن الاشتر الہمدانیہ

۱۷۵ استیعاب، کثر العمال، صواعق محرقة، الریح المطالب ص ۹۹، فتا، ۱۷۶ الریح المطالب ص ۱۶۷، اسنی المطالب فی صلیۃ الاقارب لابن حجر مکی، الریح المطالب ص ۱۷۸



ایک دفعہ بطریق سفارت معاویہ بن ابی سفیان کے دربار میں حاضر ہوئیں اور اذن مانگا۔ معاویہ نے اپنے سامنے بلا لیا۔ جب وہ سامنے گئیں۔ معاویہ نے ان سے کہا اے اشتر کی بیٹی تیرا کیا حال ہے۔ سودہ نے کہا اچھا حال ہے، معاویہ نے کہا تو نے ہی صفین کے روز اپنے بھائی کے واسطے یہ اشعار کہے تھے۔

”اے ابن عمارہ! نیزہ مارنے اور بہادروں کے ملنے کے روز تو بھی اپنے باپ کی مانند دامن اٹھالے اور علیؑ اور حسینؑ اور ان کے گروہ کی امداد کر اور ہندہ اور اس کے بیٹے کو خوار کر کیونکہ علیؑ نبی علیہ السلام کا بھائی ہے، امام ہے اور وہ ہدایت کا علم ہے اور ایمان کا نشان ہے“

سودہ نے جواب دیا۔ ”اے امیر سرکٹ گیا، دم اکھڑ گئے جو بات بھول گئی اس کا ذکر چھوڑ۔ معاویہ کہنے لگا افسوس ہے تیرے بھائی کا وہ مرتبہ نہیں تھا کہ اس کا ذکر بھول جائے۔ سودہ نے کہا آپ نے سچ کہا ہے لیکن جو کچھ کہ مجھ سے ہو چکا ہے خدا کے لیے آپ معاف فرمائیں۔ معاویہ نے کہا میں نے معاف کیا تو اپنی حاجت بیان کر۔ سودہ نے کہا۔ اے امیر اب آپ لوگوں کے سردار رہ گئے ہیں اور ان کے تمام امور آپ کے گلے بڑے ہیں۔ خدا نے جو امر تم پر ہمارے حقوق سے فرض کیا ہے ضرور اس کی نسبت تم سے پوچھنے والا ہے آپ ہمیشہ ہم پر اپنا عامل بھیجتے ہیں جو آپ کی عزت کی وجہ سے ہم پر حکومت کرتا ہے اور ہم کو کھیتی کی طرح سے کاٹتا ہے اور گائے کی طرح ددہتا ہے۔

ابن ارقطہ ہمارے شہر پر حاکم بنا کر بھیجا گیا۔ جس نے ہمارے مردوں کو مار ڈالا اور ہمارا مال چھین لیا، اگر اطاعت ہمیں مانع نہ ہوتی تو ہم بھی عزت رکھتے تھے



اور دفع کر سکتے تھے، مگر تو نے اس کو معزول کر دیا تو ہم تیرا شکریہ ادا کریں گے  
 ورنہ ہم جان جائیں گے، معاویہ کہنے لگا کیا تو مجھے اپنی قوم سے ڈراتی ہے  
 واللہ میں چاہتا ہوں کہ تجھے اسی کے پاس بھج دوں تاکہ وہ اپنا حکم تجھ پر جاری  
 کرے۔ سودہ نے خاموش ہو کر اشعار پڑھے جن کا ترجمہ یہ ہے۔

”خدا کی رحمت ہو اُس روح پر کہ اُس کو قبر نے بغلیگر کر لیا ہے کہ وہ عدل  
 کرتا ہوا اس میں دفن ہوا۔“

معاویہ کہنے لگا یہ کون شخص ہے۔ سودہ نے کہا حضرت علی ابن ابی طالب  
 علیہ السلام۔ معاویہ نے کہا میں اس کی مہربانی کا کوئی اثر تجھ پر نہیں پاتا، سودہ بولی  
 ایک روز میں اُن کی خدمت میں ایک شخص کی نسبت شکایت لے کر گئی جس کو  
 انہوں نے ہم سے زکوٰۃ حاصل کرنے کیلئے ہم پر عامل مقرر کیا تھا، میں نے ان  
 کو نماز پڑھتے ہوئے پایا، نماز سے منہ پھیر کر نہایت نرمی اور مہربانی سے مجھے  
 ارشاد فرمایا کیا تجھے کوئی ضرورت ہے۔ میں نے اس شخص کا پورا حال عرض کیا۔ آپ  
 سُن کر رونے لگے، پھر آسمان کی طرف منہ پھیر کر کہنے لگے۔

”اے پروردگار تو جانتا ہے کہ میں نے اپنے عاملوں کو تیری خلقت پر

ظلم کرنے کا حکم نہیں دیا اور تیرا حق چھوڑ دینے کو نہیں کہا“

پھر اپنی جیب سے کاغذ کا پرزہ نکال کر اس پر لکھا۔

بسم اللہ الرحمن الرحیم

”بیشک تمہارے رب سے تمہارے پاس کھلا نشان آیا

ہے۔ پس تم پیانے اور ترازو کو پورا کرو۔ پس زمین میں اس کے سنور



جانے کے بعد خرابی مت ڈالو اگر تم مومن ہو الخ۔ جب میرا خط  
تجھے ملے تو جو کچھ کہ تیرے پاس ہو اس پر خوب نگاہ رکھو۔ جب تک

اُس کا لینے والا تیرے پاس پہنچ جاوے۔ والسلام

پھر جناب امیر علیہ السلام نے اُس کو معزول کر دیا معاویہ اپنے کلرکوں سے  
کہنے لگا تم بھی اُس عورت کے لیے عدل اور انصاف کرنے کی نسبت لکھ دو  
سودہ کہنے لگیں خاص میرے لیے یا کہ میری تمام قوم کیلئے معاویہ نے کہا تمہیں  
دوسروں سے کیا سروکار سودہ کہنے لگیں کہ یہ امر تو نہایت ملامت لیے ہوئے  
ہے اگر عدل شامل حال ہے تو بہتر درجہ جو میری قوم کا حال ہو گا وہی میرا ہو گا  
معاویہ کہنے لگا۔ علی ابن ابی طالب نے تم لوگوں کو بادشاہوں کے سامنے  
گستاخی کرنے کی جرأت دلا دی ہے۔

جناب امیر کے جیل خانے کی کنجیاں تھیں جن سے  
قیدیوں سے مراعات نماز کے وقت وہ قید خانے کھولے جاتے تھے

اور جناب امیر بیت المال سے ان کو خوراک عطا فرماتے اور فرمایا کرتے تھے  
ہمارا کام اُن کو قید رکھنا ہے اور اُن کا کام بھاگنا ہے۔

پرہیزگاری پرہیزگاری آپ کے آئینہ کردار کا روشن ترین جوہر تھا۔ زندگی  
کا ہر لمحہ زہد و تقویٰ میں ڈوبا ہوا تھا آپ کا یہ مقولہ زبان  
زدِ خلالتق ہے کہ دنیا مردار ہے جو اسے حاصل کرنا چاہے اسے کتوں

۱۔ عقد القریبہ از مجمع المطالب ص ۱۵۵ ، مناقب الاصحاب منجم الدین  
نحز الاسلام ابو بکر بن محمد بن الحسن السیستانی المرنیدی۔



کی صحبت کے لیے تیار رہنا چاہیے۔ آپ کی زندگی مختلف دوروں میں گزری،  
 مفلسی اور امیری دونوں چیزوں سے ذوق آشنا ہوئی، لیکن زہد کا دامن کسی حال  
 میں بھی ہاتھ سے نہ چھوٹا، ایک دفعہ امیری کی لہر بہر میں آمدنی اس قدر بڑھ گئی کہ چالیس  
 ہزار سالانہ زکوٰۃ ادا کرنی پڑتی۔ لیکن قافلوں کی چاشنی نے اس حال میں بھی پیچھا نہ چھوڑا  
 ساری عمر معمولی سے مکان میں گزار دی، گھر میں کوئی قابل ذکر اثاثہ نہ تھا، ایک  
 مینڈھے کی کھال سے فرش خواب کا کام لیا جاتا تھا، اوڑھنے کی چھوٹی سی چادر سر  
 اور پاؤں کے ڈھانکنے کو بھی کافی نہ تھی۔ گھر کا کام کاج کرنے کے لیے کوئی خادم  
 نہ تھا۔ آپ کی زوجہ محترمہ فاطمہ زہراؑ سارا کام خود کرتی تھیں، چکی پیستے پیستے  
 ہاتھوں پر نشان پڑ گئے تھے۔ کبھی کبھی متواتر فاقے گزر جاتے تھے۔ ایک دفعہ  
 اسی حالت میں مزدوری کے لیے نکل کھڑے ہوئے اور کسی بڑھیا کے کھیت کو پانی  
 دے کر کچھ کھجوریں حاصل کیں۔ ایک دفعہ گھر میں صرف خدا کا نام تھا اس لیے اپنی  
 تلوار فروخت کر کے فاقہ شکنی کی۔



# نظام حکومت

حضرت علیؓ کو عنانِ خلافت ہاتھ میں لیتے ہی جن  
اہم پیچیدہ ، ناگوار اور مخالفانہ حالات سے دوچار  
ہونا پڑا ان سے کامیابی کے ساتھ عہدہ برآ ہوتا آپ ہی کا حصہ ہے۔ اس ہنگامہ  
زمانے میں کبھی آپ کو آشوبِ بغاوت کے استیصال میں مصروف ہونا پڑتا تھا اور کبھی  
ملک گیری پر توجہ کرنا پڑتی تھی لیکن حق یہ ہے کہ آپ کا عظیم ترین زیریں کارنامہ  
نظامِ خلافت کی اصلاح ہے۔

جناب امیر علیہ السلام نے اصلاحِ مملکت کے دو طریقے اختیار فرمائے۔ (۱) موجودہ  
خلفشار کی حالتوں میں رعایا کی پوری محافظت اور خیر گیری اور ان کے حقوق کی رعایت  
اور ان کی کافی دلجوئی اور تسکین تھی ، دوسرا طریقہ اس اصلاح کا ان بڑے بڑے  
سرکش مخالفوں کا مقابلہ تھا جو عام طور سے ملک میں فساد قائم کرنے کی کوشش  
کر رہے تھے۔ چنانچہ مغربی موخوں نے بھی اس امر کا اعتراف کیا ہے کہ جناب  
امیرؓ کے زمانے میں خانہ جنگی کے باوجود اناج اور ضروریاتِ زندگی کی قلت نہیں ہوئی  
اور گرانی رونما نہیں ہوئی ، پورے بازاری اور سہولتیں نہیں ہوئی۔

عدلیہ کا انتظامیہ کے اثرات اور غلبہ سے آزاد ہونا  
عدلیہ اور انتظامیہ عدل و انصاف کا تقاضا ہے اور نظامِ حکومت کے  
بہترین ہونے کا ثبوت ہے۔ جناب امیرؓ کے زمانے میں عدلیہ انتظامیہ کے غلبہ



سے بالکل آزاد تھی۔ چنانچہ مصر کے مشہور عیسائی مورخ علامہ جرجی زیدان نے لکھا ہے۔ حضرت علی علیہ السلام کے واقعات میں سے یہ بھی ہے کہ آپ کے ظاہری خلافت کے زمانے میں آپ نے اپنی زرہ کسی کے پاس دیکھی تو اس کو اس سے نہیں لیا بلکہ آپ اور وہ شخص قاضی شریح کے پاس اس کا فیصلہ کرنے کیلئے گئے اور وہاں صرف آپ اصول انصاف کی پابندی اور مساوات کو ملحوظ رکھنے کے لیے اس عدالت میں اس شخص کے مقابل کھڑے رہے اور بہ حیثیت خلیفہ بیٹھنے کی خواہش نہیں کی، حالانکہ عصر حاضر میں جو تہذیب و تمدن کی ترقی کا زمانہ کہلاتا ہے۔ اگر کوئی معزز شخص عدالت میں جاتا ہے تو اُسے کرسی ملتی ہے جس پر وہ بیٹھتا ہے مگر حضرت علیؑ وہاں بیٹھے نہیں اور اس طرح اپنے ہر فعل سے عدل و مساوات کی تعلیم دیتے رہے۔ اس مقدمہ میں قاضی نے اس شخص سے ثبوت طلب کیا، اس نے کہا زرہ میرے قبضہ میں ہے اور قبضہ ملکیت کی دلیل ہے۔ قاضی نے جناب امیر سے ثبوت میں گواہیاں طلب کیں۔ آپ نے فرمایا اس کے متعلق میرے پاس کوئی گواہ موجود نہیں۔ قاضی شریح نے حضرت علی علیہ السلام کے خلاف اُس شخص کے حق میں فیصلہ کر دیا، حضرت علی علیہ السلام فیصلہ سن کر خاموشی سے باہر تشریف لائے۔ اُن کا خلیفہ مخالف نصرانی تھا مگر انتظامیہ کے رئیس اعلیٰ کے اس انصاف و مساوات کو دیکھ کر مسلمان ہو گیا۔ زرہ حضرت کے حوالے کی اور معافی کا طلبکار ہوا۔

جناب امیر علیہ السلام نے اسی سلطنت کے زمانے میں ملکی رعایا کو دو بڑے حصوں میں تقسیم فرمایا تھا۔ (۱) پہلا حصہ سرکاری ملازم تھے جن میں فوج، کلرک



قاضی اور عمال شامل تھے۔ دوسرا حصہ ایسی رعایا تھی جو حکومت کی ملازم نہیں تھی اور ان میں اہل اسلام، اہل جزیہ، اہل صنعت، تجارت، فہرار اور محتاج لوگ شامل تھے۔ امیر المومنین نے ان میں سے ہر فرقے کی باہیت ان کے حقوق و فرائض اور ان سے سلوک کرنے کے طریقے نہایت توضیح سے علیحدہ علیحدہ بیان فرما دیئے ہیں اور ان کے ساتھ ہمیشہ دلجوئی سے پیش آنے اور پیش آنے کا حکم دیا۔ عمال خلافت کو سخت تاکید فرمائی۔ "ملکی رعایا کے متعلق ارشاد فرمایا۔ "ملکی رعایا مختلف قسم کی ہوتی ہے ایک کی اصلاح دوسرے کی اصلاح سے متعلق ہے اور ایک کو دوسرے کی احتیاج ہے ان ہی میں (۱) فوج (۲) دفتر کے عمال جو سلطنت کی طرف سے حاکم ہوتے ہیں (۳) قاضی (Judge) (۴) جو رقم جزیہ ادا کر کے اسلامی سلطنت کی حفاظت میں آتے ہیں اور تجارت۔ تجارت پیشہ (۵) اہل صنعت ملک کے دشکار (۶) فہرار اور محتاج جو دوسروں کی مدد پر زندگی گزارتے ہیں۔ اس سے رعایا کے اقسام معلوم ہو گئے خلافت جناب امیر کو ہزار سے زیادہ برس ہو چکے ہیں۔ ان اقسام کے علاوہ رعایا کی اور کوئی قسم متعین نہیں ہوئی۔ جس سے معلوم ہوتا ہے کہ حضرت کی تقسیم کس قدر کامل تھی۔

شکر رعایا کے قلعے ہیں۔ رعایا ان ہی کی حفاظت میں رہتی

**شکر کے حقوق** ہے۔ یہ حکمرانوں کی زیرب و زینت ہیں، دین کی عزت ہیں

ملت کے پاسبان ہیں، امن و امان کے ذمہ دار ہیں، رعایا بغیر فوج کے سلامت نہیں رہ سکتی، اے حکمرانو! فوج کے ساتھ تم ایسا سلوک کرو جیسا تم اپنے بچوں کے ساتھ کرتے ہو۔ ان کو ہمیشہ خوش رکھو۔ ایسی روش اختیار کرو کہ ان کی قوت اور بہت میں اضافہ ہوتا رہے۔



اہلِ دفتر کے حقوق دفتر کے لوگوں کے احوال پر ہمیشہ نظر رکھنی چاہیئے جو ان میں صفت ہو اُسے اختیار کرو۔

قاضی اور اسکی تعریف جناب امیر نے فرمایا کہ سلطنتِ اسلامی کے تمام انتظامی امور میں جیسا کہ اس منصب اور صیغہ

کا حاکم ہو جواب دہ ہے اور ذمہ دار ہے اتنا کسی دوسرے صیغہ اور محکمہ کا نہیں قضا کا عہدہ رعایا میں سے اس شخص

قاضی کی خدمات اور اسکا اعتراف کے سپرد کرو جو ان میں سب سے افضل

ہو اور معاملات کی یورش سے نہ گھبراتا ہو اور لوگوں کی کثرت سے پریشان نہ ہوتا ہو

فضول ضرر نہ کرے۔ جب اصلیت ظاہر ہو جائے تو اُس کے تسلیم کرنے میں توقف

نہ کرتا ہو، طمع کا اس کے نفس میں گزر نہ ہو۔ جب تک معاملہ کی تہ تک نہ پہنچے

اپنے فہم و فراست پر اعتبار نہ کرے۔ شک و شبہ کے اوقات میں معمول سے زیادہ

غور و فکر کرے۔ ترش رو نہ ہو اور ہر معاملے کا سراغ نکالنے میں نہایت استقلال

سے کام لے، بے غرض فیصلہ کرے، بڑی سے بڑی سفارش پر بھی حق کو فراموش

نہ کرے لیکن ایسے لوگ جن میں یہ سب صفات موجود ہوں بہت کم ہاتھ آتے ہیں

لہذا اس مقام کے گورنر یا عامل کا فرض ہے کہ ان معاملات کی جو دارالقضا میں پیش

ہوں پوری دیکھ بھال کرے۔ بیت المال سے قاضی کو اتنا روپیہ ملے کہ اس کو رشوت

کی ضرورت نہ رہے۔ دربارِ حکومت میں اسے صدر کی جگہ دی جائے تاکہ اراکین

سلطنت میں اُس کا احترام ہو، لوگ اُسے بُرا نہ کہیں، تاکہ اُس کے امور درہم برہم

نہ ہوں۔ قبل اس کے کہ ذلیل اور سبک ہو اندیشوں سے محفوظ ہو جائے۔



## عمالِ ملکی

محکمہ قضا کے بعد اس طبقہ کے جلیل القدر اور عظیم الشان عہدہ داروں کا اس طرح ذکر فرمایا ہے جو باعتبار اپنے اعلیٰ مناصب کے

خلافت کی طرف سے ممالک بیرونی میں نیابت کے فرائض ادا کرتے ہیں۔ ان کی ذمہ داریاں، فرائض اور خدمات اور اخلاق کے متعلق جیسی جیسی ہدائتیں فرمائی گئیں اب ہم انہیں بیان کرتے ہیں۔

تمہاری امانت یعنی تمہارا موجودہ منصب تمہاری ملکیت

نہیں ہے بلکہ مسلمانوں کی امانت ہے جو تمہاری

## عالیٰ بادالی کی حیثیت

گردنوں میں بندھی ہے اور تم بھی اپنے بادشاہ کے مقابلہ میں ایک رعیت سے زیادہ حیثیت نہیں رکھتے ہرگز اس کا مجاز نہیں ہو سکتے کہ بغیر اجازت سلطانی کے رعایا کے امور میں کوئی تصرف کرو۔

تمہارے ہاتھ میں خدا کا مال ہے اور تم میری طرف سے

اقربا پروری و عزیز نوازی اس کے خزانہ دار ہو جب تک کہ اُسے میری سپرد نہ کرو

اس ذمہ داری سے بری نہیں ہو سکتے یقیناً میں ان احکام کے نافذ کرنے میں تمہارے

نزدیک برائے امیر نہ ٹھہروں گا۔

بیرونی ممالک اور علاقوں میں عمال ایسے مقرر

کیے جائیں جن کا پورا حال پہلے سے معلوم

## قرابت ملک و ملت کیلئے مضر ہے

ہو۔ جو لوگ دلیان ملک سے قربت کا تعلق رکھتے ہیں۔ ان میں سرکشی کا مادہ ہوتا ہے

ان کی طبیعت بے انصافی کی طرف مائل ہوتی ہے لہذا اپنے عزیزوں میں سے کسی کو

حکومت کا اختیار نہیں دینا چاہیے ورنہ وہ عزیزوں کو آزار پہنچائیں گے۔



## رعایا کے حقوق

جس کا حق ثابت ہو جائے اس کے دلانے میں ذرا سا بھی توقف نہیں کرنا چاہیئے۔ اپنوں اور دوسروں سب کو ایک نظر سے دیکھو۔ رضائے خدا طلب کرنے کی خواہشوں پر مستعد رہو چاہے عوام خوش ہوں یا نہ ہوں۔ عاقبت اور انجام پر نظر رکھو۔

## دشمن سے صلح

جب دشمن تم سے صلح کرنے کی خود درخواست کرے تو اگر وہ صلح تمہارے لیے مفید ہے تو اس کی استدعا کو مسترد نہ کرو اس طرح تمہارے عساکر کو آرام ملے گا صلح تو کر لو لیکن دشمن سے غافل نہ رہو اکثر دشمن موقع پا کر فوراً معاہدہ کو توڑ دیتے ہیں۔

## معاہدوں پر قیام

عدو دفائی سے بڑھ کر انسان میں کوئی دوسری خوبی نہیں لہذا دوسرے ممالک سے کیے ہوئے معاہدوں پر نہایت مستعدی سے قائم رہو تا وقتیکہ ان کو توڑنے کے علاوہ تمہارے پاس چارہ نہ ہو۔

## ناحق خونریزی

حضرت علیؑ نے فرمایا کہ کوئی چمیر عتاب الہی کا باعث اتنا جلد نہیں ہوتی جتنا ناهق خونریزی اور کسی گناہ کی اتنی سخت سزا نہیں رکھی گئی جتنی خون کی۔ عمال ناهق خونریزی کے لیے نہ میرے لگے کوئی عذر پیش کر سکتے ہیں اور نہ خدا کے روبرو اگر یہ امر تم سے سہواً ہو گیا ہے۔ مثلاً تم نے کسی کو طانچہ مارا اور وہ مر گیا تو خون بہا دو۔

## اہل جزیہ

یہ غیر مسلم لوگ ہیں جو جزیہ کی رقم ادا کرتے ہیں اور حکومت ہر طرح ان کے جان و مال کی ذمہ دار ہے۔ یہ لوگ اسی وجہ سے ذمتی کہلاتے ہیں، حکومت پر انکی پوری نگہداشت فرض ہے۔



**تجارت پیشہ** اہل تجارت کے ساتھ تم اپنا حسن معاملت اور لین دین درست رکھو، خاص طور پر اپنے شہریوں اور پردیسوں کے ساتھ معاملہ کرنے میں کوئی رو زحایت یا فرق نہ کرو۔

**اہل صنعت** ان سے تمہارے ملک کی رعایا کو ان کے اسباب زندگی میں بہت نفع پہنچتا ہے، تمہارے شہر کے علاوہ پہاڑ، جنگل اور دیہاتیں رہنے والوں کے لیے یہی لوگ ضروریات زندگی کی چیزیں مہیا کرتے ہیں۔ یہ تمہارے شکر کے افسر ہیں جو بغاوت کریں گے۔ ایسی حالت میں تم اہل صنعت و حرفت کا خود خیال رکھو لین دین کے طریقے لین دین یہ ایسی چیزیں ہیں کہ اس میں فریقین کی رضامندی اور خوشنودی ضروری ہے، ترازو اور بات ہمیشہ پورے اور

درست رہنے چاہیئے اور نرخ بھی ایسا قائم ہو کہ جس سے خریدار اور بیچنے والے کو نقصان نہ ہو اور تم گراں کرنے کی نیت سے غلہ جمع کرنے کی نیت کو توڑ دو اگر اس حکم کے بعد بھی کوئی اس حرکت کا مرتکب ہو تو سزا دو۔

**فقرار و مساکین** تجار اور اہل حرفہ حضرات کے بعد رعایا کے طبقات میں آخری درجہ فقرار و مساکین اور اہل احتیاج کا ہے جن کے لیے ذیل کی ہدایتیں نافذ فرمائیں۔

اب ہم رعایا کے سب سے نیچے درجہ والوں کی طرف توجہ منعطف کراتے ہیں جو کوئی ہنر نہیں جانتے اور اپنی گزراوقات کی کوئی صورت نکال نہیں سکتے۔ وہ تمہارے ملک و مملکت کے فقرار و مساکین و اہل احتیاج ہیں جو اپنی جگہ سے اٹھ نہیں سکتے اکثر تو طلب بھی نہیں کر سکتے۔ ان کی خبر گیری لازم ہے۔ ان کے حقوق کا جیسا کہ



جناب یاری تعالیٰ نے فرمایا ہے ہمیشہ خیال رکھو، بیت المال اسلامی میں سے کچھ اُن کی گزر کے لیے معین کر دینا چاہیے۔ ان کے ساتھ تکبر سے پیش نہ آئیے۔ بہت ایسے ہیں جو ذلت و خواری کی وجہ سے مانگ نہیں سکتے تم اُن کی ضروریات کا خود خیال رکھو۔

ان احکام کو پڑھ کر ہر شخص بخوبی سمجھ سکتا ہے کہ خلافت مرتضویٰ نے نظام ملکی کے جزوی اور کلی تمام ضروریات کی طرف پوری توجہ سے کام لیا ہے اور ان تمام امور کے متعلق ایسی ضروری اور مفید ہدایتیں ارشاد فرمائیں، جو آپ سے پہلی خلافتوں میں کسی نے بھی ناقد نہیں کیں۔

حضرت علیؑ فطرتاً سپاہ گری کے دلدادہ اور جنگ آزمائی کا دالمانہ جوش رکھنے والے مرد میدان تھے، اس لیے فوج کی ترقی اور تنظیم خاص طور پر انکا مرکز توجہ رہی چنانچہ اس سلسلہ میں انہوں نے چھاد تیاں قائم کیں اور قلعے تعمیر کرائے۔

حضرت علیؑ علیہ السلام کا معمول یہ تھا کہ جب اپنی فوج کو کسی لڑائی میں بھیجتے تھے تو ہر شخص کو وصیت فرماتے کہ بھائی! دیکھو فریق مخالفت سے نرمی اور نیکی کا برتاؤ کرنا، عورتوں کی پوری حفاظت کرنا، اور اُن کو اذیت و پریشانی سے بچانا۔

بزرگ سالار جسے عرب "برزج سالار" کہتے تھے ایک ضلع تھا، حضرت علیؑ کرم اللہ وجہہ



نے ایک صاحب کو دہاں کی مالگذاری وصول کرنے پر مقرر فرمایا۔ دقت رخصت حضرت علیؑ نے ان کو فرمایا۔ دیکھنا ایک درہم وصول کرنے پر کسی کو کوڑے سے نہ مارنا اور ہرگز ہرگز ذمی رعایا کی ان چیزوں کو بقایا میں نیلام نہ کرنا جو ان کی روزی کی ذریعہ ہوں، گریا اور سرا کے لباس اور ان کے مویشی جن سے وہ کاشت اور بار برداری کا کام لیتے ہوں ان کو بھی ہاتھ نہ لگانا۔

اس شخص نے حضرت علیؑ کی خدمت میں عرض کیا، 'امیر المؤمنین پھر تو میں اسی طرح واپس آ جاؤں گا جیسے جا رہا ہوں یعنی کچھ وصول نہ ہوگا۔ مرتضیٰ علیہ السلام نے یہ سن کر فرمایا خواہ تم اسی طرح واپس کیوں نہ ہوں، پھر فرمایا تم پر افسوس ہے مجھے تو یہی حکم دیا گیا ہے کہ لوگوں کی اصلی ضرورتوں سے جو بچ جائے اس سے مطالبہ جائز وصول کیا جائے (العفو) لے

خراج کے متعلق جانچ پڑتال

خارج کے بارے میں حاکموں سے شدید احتساب کرتے تھے، اگر دقت معین سے ذرا بھی دیر ہو جاتی تو فحاشی

احکام صادر فرماتے، یزید بن قیس ارجبی نے خارج میں تاخیر سے کام لیا تو آپ نے لکھا

"تم نے خارج دیر سے بھیجا اس کی وجہ کیا ہے، بہر حال میں تمہیں

خدا سے ڈرنے کی تلقین کرتا ہوں اور تمہیں خوفِ خدا دلاتا ہوں کہ اجر برباد

اور جہاد باطل کر دینے والا کام نہ کرو۔ اللہ سے ڈرو، اپنے نفس کو حرام

مال سے دور رکھو اور مجھے موقع نہ دو کہ تم سے باز پرس کرنے پر مجبور ہو

جاؤں۔ مسلمانوں کو معزز کرو مگر معاہدین پر زیادتی نہ ہونے پائے مذاق



دو عالم نے جو کچھ دیا ہے اسے حصولِ عقبیٰ کا ذریعہ بناؤ اور دنیا کا حصہ  
بھی نہ بھولو۔

نعمان بن عجلان عاملِ بحرین خراج وصول کر کے کہیں چل دیئے تھے آپ نے  
انہیں تحریر فرمایا۔

”جو شخص امانت میں خیانت کا مرتکب ہوا اور اپنے نفس و  
دین کو نہ بچا سکا، وہ دنیا میں بھی موردِ خسران ہوا اور آخرت میں جو  
کچھ ظاہر ہونے والا ہے وہ اس سے زیادہ تلخ، زیادہ مصیبت خیز اور  
زیادہ دیرپا ہے، خدا سے ڈرو تم نیک گھرانے سے تعلق رکھتے ہو  
اس لیے حسنِ ظن کا موقعہ دو، مجھے جو اطلاع موصول ہوئی ہے اگر وہ  
درست ہے تو اس سے تائب ہو جاؤ اور اپنے باب میں تبدیل رائے  
پر مجبور نہ کرو۔“

خراج کے مال کی تقسیم  
ایک دفعہ اصغمان سے خراج کا کچھ مال آیا  
آپ نے اس کو سات حصوں پر تقسیم کر دیا  
پھر اس میں ایک روٹی ملی تو اس کے بھی سات ٹکڑے کیے اور خراج کے ہر حصہ  
پر اس روٹی کا ایک ٹکڑا بھی رکھ دیا۔“

ذمیوں کے حقوق کا لحاظ  
ذمیوں کا خاص خیال رکھتے تھے اور حاکموں  
کو بھی ان کے حقوق کے تحفظ کے متعلق تلقین  
فرماتے رہتے تھے۔ ایک دفعہ ذمیوں کی طرف سے عمرو بن مسلمہ ارجی کی سخت گیری  
سے تاریخ اسلام لکھنے والے نصر بن عاصم نے تاریخ الامم و ملوک



کے باب میں شکایت موصول ہوئی آپ نے انہیں لکھا :-

”مجھے خبر ملی ہے کہ تمہارے علاقے کے ذمہ دار ہتھان تمہاری

سمخت گیری سے نالاں ہیں۔ یہ کوئی اچھی بات نہیں ہے، نرمی کے

دقت نرمی کرو اور سختی کے دقت سختی لیکن نہ سختی ظلم بن جائے اور

نہ نرمی نقصان کا موجب۔ مطالبہ بیشک وصول کرو لیکن کسی بے گناہ

کے خون سے دامن آلود نہ کرو۔“

آپ پاشی کی ایک نہر کے پٹ جانے پر ایک حاکم قرظہ بن کعب انصاری کو

تحریر فرمایا :-

”تمہارے علاقے کے ذمہ داروں کی طرف سے شکایت موصول ہوئی

ہے کہ لُن کی ایک آبپاشی کی نہر پٹ کر بے نشان ہو گئی ہے جسے دوبارہ

جاری کرنا مسلمانوں کا فرض ہے، تم معائنہ کے بعد یہ کام کر دو، اپنی عمر

کی قسم میں اس کا آباد رہنا زیادہ پسند کرتا ہوں بہ نسبت اس کے کہ یہ لوگ

ملک سے نکل جائیں یا خستہ حال ہو جائیں یا ملک کی فلاح و بہبود میں حصہ

نہ لے سکیں۔“

ملکی نظم و نسق کے سلسلہ میں سب سے اہم کام

عمال کی نگرانی اور احتساب

عمال کی نگرانی اور احتساب

کا خاص اہتمام مد نظر رکھنا، وہ جب کسی عامل کو مقرر کرتے تھے تو اُسے نہایت مفید اور گراں بہا نصائح کرتے تھے کہ ”وَقْتًا وَقْتًا“ عمال و حکام کے طرزِ عمل کی تحقیقات



کرتے تھے، چنانچہ ایک مرتبہ حضرت کعب بن مالک کو اس خدمت پر مامور کیا تو یہ ہدایت فرمائی۔

”تم اپنے ساتھیوں کا ایک گروہ لے کر روانہ ہو جاؤ اور عراق کے ہر ضلع میں پھر کر عمال کی تحقیقات کرو اور ان کی روش پر غائر نظر ڈالو“  
 عمال کے اصراف اور مالیات میں ان کی بے عنوا تیوں کی سختی سے باز پرس فرماتے تھے ایک دفعہ اردشیر کے عامل مصقلہ نے بیت المال سے قرض لے کر پانچ سو لونڈی اور غلام خرید کر آزاد کیے، کچھ دنوں بعد حضرت علیؑ نے سختی سے اس رقم کا مطالبہ کیا مصقلہ نے کہا خدا کی قسم عثمان کے نزدیک اتنی رقم کا چھوڑ دینا کوئی بات نہ تھی لیکن یہ تو ایک ایک حصہ کا تقاضا کرتے ہیں۔ وہ ناداری کے باعث مجبور ہو کر امیر معاویہ کی پناہ میں چلے گئے۔ جناب امیرؓ کو معلوم ہوا تو فرمایا:-

”خدا اس کا برا کرے اس نے کام تو سید کا کیا لیکن غلام کی طرح بھاگا اور فاجر کی طرح خیانت کی خدا کی قسم اگر وہ مقیم رہتا تو قید سے زیادہ اس کو سزا نہ دیتا اور اگر اس کے پاس کچھ ہوتا تو لے لیتا۔“

منذین جارد و حاکم اصطر۔ کو یہ انتباہ نامہ تحریر فرمایا:-

”مجھے اطلاع ملی ہے کہ تم اپنے فرائض منصبی کی پرداہ نہ کر کے سیر و سرکار کو نکل جاتے ہو اور سگ بازی کرتے ہو اگر یہ خبر درست ہے تو میں تم کو اس کی سزا دوں گا۔ تمہارے گھر کا جاہل بھی تم



سے اچھا ہے۔

چنانچہ اس جرم کی پاداش میں وہ معزول کر دیئے گئے۔  
اشعث بن قیس کو جو حضرت عثمان کی طرف سے آذربائیجان کے حاکم

تھے لکھا:

”تمہارا یہ عہدہ کوئی خوانِ نعمت نہیں ہے بلکہ تمہارے گلے  
میں امانت ہے اور تم بالادستِ حاکم کے سامنے جوابدہ ہو تمہارے ہاتھ  
میں جو مال ہے خدا کا ہے تم اس کے خزانچی ہو۔ یہاں تک کہ اُسے  
میرے پاس پہنچا دو۔ امید ہے کہ میں تمہارے حق میں برہا حاکم ثابت  
نہ ہوں گا۔“

زیاد بن ابیہ کی فضول خرچی پر لکھا:

”اعتدال کی راہ سے اسراف کو چھوڑ دے، آج کے دن کل کو  
یاد کر آتا ہی مال رکھ، جو زیادہ ہو اسے اپنی محتاجی کے دنوں کے لیے آگے  
بڑھاتا جا، کیا تو امید کرتا ہے کہ خدا تجھے متواضعین کا اجر دیگا جب کہ  
تو اُس کے نزدیک متکبروں میں سے ہے اور کیا تجھے صدقہ کرنے والوں کا  
ثواب ملے گا جب کہ تو عیشِ لوط رہا ہے کمزوروں اور بے نواؤں کو محروم کر  
چکا ہے آدمی کو اُسی عمل کا ثواب ملتا ہے جو وہ انجام دے چکا ہے آدمی وہی  
پاتا ہے جو وہ آگے بھیج چکا ہے“

۱۔ تاریخ اسلام نشر جالندھری ص ۲۵۳، ۲۔ نہج البلاغہ کا مکمل اردو ترجمہ ص ۷۱

۳۔ نہج البلاغہ کا مکمل اردو ترجمہ ص ۷۲۵







ڈالو اور جس کی حلت کا اطمینان ہو تو خیر کوئی مضائقہ نہیں۔

اپنے امام کی حالت پر غور کرو اور اسکی مدد کرو  
بات یہ ہے کہ ایک امام ہوتا ہے

اور لوگ اس کی پیروی کرتے ہیں اور اس کے فوید علم سے روشنی حاصل کرتے ہیں  
تمہارے امام نے اس دنیا کے ساز و سامان میں سے پہننے کو دو گڈریوں اور کھانے  
میں دو روٹیوں پر اکتفا کیا ہے لیکن معلوم ہوتا ہے تم ایسا نہیں کر سکتے۔ البتہ اپنی پرہیزگاری  
ریاضت، عفت نیکی سے میری مدد کر سکتے ہو۔

اپنا اسوہ پیش کر کے عیایا پر شفقت کی ترغیب  
اگر میں چاہتا تو آسانی سے اس

شہر مصطفیٰ سے عمدہ یا خالص گیسوں کے آٹے سے اس نرم ریشم سے تن آسانیاں  
مہیا کر سکتا تھا، مگر یہ کہاں ممکن، خواہش مجھے مغلوب نہیں کر سکتی، حرص اچھے  
کھانوں پر مجھے نہ جھان نہیں سکتی جب کہ حجاز یا یمامہ میں شاید کوئی ایسا ہو جسے ایک  
ایک روٹی کی بھی امید نہیں۔ جس نے کبھی شکم سیری جانی ہی نہیں۔ کیا یہ ہو سکتا ہے کہ  
میں شکم سیر ہوں اور میرے گرد بھوکے پیٹ اور پیاسے جگر بلبلا رہے ہوں کیا میں  
اس پر خوش ہو جاؤں کہ مجھے امیر المومنین کہا جاتا ہے مگر مومنوں کی مصیبتوں میں ان  
کا شریک حال نہ ہوں اور روکھی سوکھی زندگی میں ان کے لیے نمونہ بنوں بلکہ

نرخ اور وزن کی دیکھ بھال  
بازار میں اشیاء کے نرخ اور وزن  
کی دیکھ بھال خود کرتے، بازار کا گشت



کرنے چلے جاتے اور دکانداروں کو بھاؤ اور ناپ تول کی ایمانداری سے انجام دینے کی تلقین فرماتے رہے

## مالی نظام

صیغہ مال میں نہایت قابل قدر اصلاحات کیں، جس سے آمدنی میں معتد بہ اضافہ ہو گیا۔ جنگلوں پر محصول لگایا چنانچہ تنہا برس کے جنگل کی آمدنی چار ہزار روپیہ سالانہ تقی علاوہ بریں اور جنگل بھی معقول آمدنی کا ذریعہ تھے۔

## تقسیم مال

حضرت علیؑ پر اعتراض ہوا کہ علیؑ سب کو ایک نظر سے کیوں دیکھتے ہیں، تو علیؑ نے ان لفظوں میں جواب دیا جو تاریخ عالم میں ہمیشہ یادگار رہیں گی۔ میرا بھی مال ہوتا تو میں برابر ہی تقسیم کرتا اور یہ تو ہے خدا کا مال، یہ یاد رکھو کہ بغیر استحقاق کے کسی کو مال دے دینا فضول خرچی میں داخل ہے، آج ممکن ہے ایسا کام کرنے والا بڑا بن جائے مگر مستقبل میں وہ پست ہی رہے گا۔

## عقیل و علیؑ

انتہا یہ کہ اس مساوات پسندی پر حضرت علیؑ سے اُن کے بھائی تک برگشتہ ہو گئے اس بنا پر کہ وہ چاہتے تھے کہ ان کو تمام مسلمانوں سے زیادہ کچھ دیا جائے اور حضرت علیؑ اس کے لیے تیار نہیں ہوئے۔ آپؐ نے فرمایا کہ میں اپنا ذاتی حصہ آپؐ کو دینے کے لیے تیار ہوں۔ انہوں نے کہا اس میں میرا کیا بھلا ہو گا، آپؐ نے کہا مجبوری ہے، ایک دن جب انہوں

۱۔ تاریخ اسلام نشر جالندھری ص ۲۵۶، ۲۔ تاریخ اسلام نشر جالندھری ص ۲۵۲

۳۔ کلام مولانا سید ابن حسن جارچوی۔ شہید السانیت ص ۱۵۲



اصرار کیا تو فرمایا آج آدھی رات کے بعد آئیے گا، ممکن ہے کہ وہ خوش ہوئے ہوں کہ اس وقت آؤں گا تو علیؑ پر ایٹوسیٹ طور پر میری کوئی خاص امداد کریں گے۔ آئے وہ اس وقت پر حضرت ان کو لیے ہوئے بازار میں آئے۔ دکانیں بند تھیں۔ آدمیوں کی آمد و رفت موقوف ہو چکی تھی، شہر سائیں سائیں کر رہا تھا، حضرت علیؑ نے فرمایا: دیکھیے یہ وقت اچھا ہے ان دکانوں میں سے کسی ایک کا قفل توڑ لیجئے اور جو کچھ ملے لے جائیے۔ عقیل نے کہا واہ تم مجھے چوری کی تعلیم دیتے ہو آپ نے فرمایا آپ بھی تو مجھ سے یہی چاہتے ہیں کہ تمام مسلمانوں کے اموال میں سے چھڑا کر آپ کو دے دوں، ایک روز ایسا ہوا کہ جب عقیل نے بہت پریشان کیا تو آپ نے دوا گرم کر کے عقیل کے جسم سے ملایا۔ وہ تڑپ گئے کہ تم مجھے جلائے دیتے ہو۔ آپ نے فرمایا یہ تو دنیا کی آگ ہے آپ تو مجھے آخرت کی آگ میں جلانا چاہتے ہیں۔

ایک دفعہ آپ کے ابن عم حضرت عبداللہ ابن عباس نے بصرہ کے بیت المال سے دس ہزار کی رقم

## بیت المال کی حفاظت

لے لی۔ اطلاع ملنے پر آپ نے اس کی واپسی کے لیے لکھا۔ انہوں نے انکار کیا اس پر حضرت علیؑ نے فہمائش کر کے واپس کر لیا اور اس باب میں مفید نصیحتیں فرمائیں ایک مرتبہ بیت المال کے نگران ابو رافع نے جنہیں رسول اللہ صلی اللہ علیہ وسلم کی غلامی کا شرف حاصل تھا۔ بیت المال میں سے ایک موتی لے کر اپنی لڑکی کو پہنا دیا۔ حضرت علیؑ نے پہچان کر سوال کیا اے ابو رافع تمہیں یہ موتی کہاں سے ملا، میں اس کے لاتے والے کا ہاتھ قلم کر دوں گا۔ ابو رافع نے اعتراف جرم کر لیا۔ فرمایا تم اپنی لڑکی کو موتی



پہناتے ہو سنو جب فاطمہؑ کے ساتھ میرا عقد ہوا تو میرے پاس مینڈھے کی ایک  
کھال کے سوا کچھ نہ تھا میں اسی پر سوتا اور اسی پر مولیٰ کو چما دیتا تھا خادم کی  
صورت تک نہ دیکھی تھی بلکہ

میرت و طرز حکومت  
ضارب بن منجر سے مولیٰ نے جناب امیر علیہ السلام کے  
حالات دریافت کیے تو انہوں نے کہا:-

”خدا کی قسم وہ دنوں میں ہمیشہ روزے سے ہوتے تھے اور  
رات کو ہمیشہ نماز میں کھڑے رہتے تھے موٹا جھوٹا لباس پسند کرتے تھے  
روکھی سوکھی روٹی کھاتے تھے ہمارے درمیان آکر بیٹھ جاتے تھے  
جب ہم خاموش ہوتے تھے تو خود بات کی ابتدا کرتے تھے جب ہم  
سوال کرتے تھے تو جواب دیتے تھے مال مساوات سے تقسیم کرتے تھے  
اور رعیت میں عدل و انصاف کرتے تھے کمزور ان کی سختی سے نہیں ڈرتا  
تھا اور طاقتور ان کے رجوع سے طمع نہیں کرتا تھا خدا کی قسم میں نے  
انہیں راتوں میں ایک رات دیکھا جب کہ تاریکی نے اپنے پردے لٹکا دیئے  
تھے اور ستارے ٹمٹما رہے تھے وہ محراب عبادت میں اس طرح ٹھپ  
رہے تھے جس طرح سانپ کا ڈسٹر پتا ہے غمگین انسان کی طرح رو رہے  
تھے میں نے انہیں دیکھا کہ آنسو بہہ رہے تھے اور وہ اپنی ریش اقدس  
پکڑے کہہ رہے تھے۔ اے دنیا میں نے کب تجھ سے اظہارِ شوق کیا  
ہے اور میں کب تجھ میں مبتلا ہوا ہوں۔ میں نے تجھے تین طلاق دیئے  
یہاں جن کے بعد رجعت نہیں ہے تیری زندگی تھوڑی ہے اور تجھ میں



خطرات زیادہ ہیں۔ آخرت کا سفر لمبا ہے، رشتہ دشت ناک ہے اور  
زادِ راہ محفوظ ہے۔

یہ سن کر معاویہ نے کہا خدا کی قسم ابوالحسن ایسے ہی تھے رلے

## چند اہم صیغے اور ان کی اجمالی توضیح

**صیغہ تحصیل خراج** اس صیغہ میں دو قسم کے لوگ شامل تھے ایک تو وہ جو  
عموماً رعایا سے ملکی خراج وصول کرتے تھے، دوسرے  
وہ جو رعایا سے صدقات و زکوٰۃ کی رقوم حاصل کرتے تھے، پہلی رقم کی تحصیل  
تو زیادہ تر چاندی اور سونے کے رائج الوقت سکوں میں ہوتی تھی مگر دوسری تحصیل  
یعنی صدقات و زکوٰۃ کی رقوم کے معاوضہ میں غلہ اور حیوانات سے تبادلہ کیا جاتا تھا  
لیکن ان معاملات کے ساتھ ہی رعایا کے حقوق پامال نہیں کیے جاتے تھے ان پر  
کبھی سختی افزندت نہیں کی جاتی تھی۔ ان کے آرام و اطمینان کے لیے موکدہ احکام  
اہل خراج کو نافذ کیے جاتے تھے جیسا کہ دالیان ملک کو دیئے جاتے تھے اس  
صیغہ میں تحقیقات کی بہت ضرورت رہتی تھی، لہذا دربارِ خلافت سے ایک معتبر  
شخص مقرر کیا جاتا تھا وہ تشخیص کا کام بھی کرتا تھا اور محصل افسردوں کی بے اعتدالیوں  
کی بھی پورے طور پر تحقیقات کرتا تھا، چنانچہ مصعب بن یزید الصاری کو اکثر ایسی  
خداات سپرد ہوتی تھیں، ان امور کے علاوہ یہ بزرگ مدائن کے علاقہ میں چار  
مختصر مقامات پر تفتیش کی ہنگامی ضرورت سے بھیجے گئے تھے، علاقہ ہسقاوات



نہر سیر، نہر جوڑا اور نہر ملک ان کی بار دیگر تخصیص سے ان چار علاقوں کی مجموعی آمدنی ایک کروڑ اسی ہزار دھول ہوئی۔

ان واقعات کو پڑھ کر ہر شخص بآسانی سمجھ سکتا ہے کہ امیر المومنین علیہ السلام نے ایام حکومت میں خراج کا صیغہ باوجود اس کے کہ تمام ملک میں فساد اور بد امنی پھیل رہی تھی کس مہر سی کی حالت میں نہیں چھوڑ دیا تھا۔ اس امر کا ثبوت حضرت علی علیہ السلام کے ایک خط سے ملتا ہے۔

”خدا نے ڈرنے کا جو راستہ ہے اس پر سرگرم رفتار رہو“

وہ خدا جس کا کوئی شریک نہیں، کسی مومن کے مال سے جو اللہ کا حق ہے اس سے زیادہ وصول نہ کرے اگر تو کسی قبیلہ میں جائے تو پہلے اُس کی آبگاہ پر اُتر پھر تعظیماً ان کے سامنے جا اور کہہ کہ تمہارے مال میں کچھ اللہ کا حق ہے، اگر ہے تو اُس کے دلی تک پہنچا دو۔ پھر اس مال کو ہمارے پاس لے آؤ تاکہ ہم کتابِ خدا اور سنتِ رسول ﷺ کے موافق اسے تقسیم کر دیں بیشک یہ مال خدا کا ہے جو تمہیں جمع کرنا ہے“

صرف زبانی صدور احکام پر ہی اکتفا نہیں کی جاتی تھی بلکہ اس پر غور کیا جاتا تھا کہ ان ہدایات پر کہاں تک عمل کیا جا رہا ہے، نہایت سختی سے حساب لیا جاتا تھا اور آپ کی حکیمانہ جدوجہد سے حتی الامکان تحصیل خراج میں اضافہ ہوا۔ خراج وصول کرنے والے عمال کو خاص ہدایات دی گئی تھیں کہ خراج وصول کرنے میں عوام کے ساتھ نہایت نرمی کا برتاؤ کریں، ہرگز سختی سے کام نہ لیں۔



## زکوٰۃ و صدقات کا صیغہ

یہ دونوں قسم کی رقوم ایک طرح کے سالانہ ٹیکس

ہیں اور مسلمانوں کے ساتھ مخصوص ہیں ان کی

ہر قسم کی آمدنی اور جائداد از قسم طلا و نقرہ و ادنیٰ، گائے بکری، بھیڑ اور گھوڑے وغیرہ پر حساب لگا کر برابر وصول کی جاتی تھی۔

صدقات یا زکوٰۃ کی آمدنی فقراء، مساکین و عمالان صدقہ، مَوَلَفَةُ الْقُلُوبِ غلاموں

کی آزادی، قرضوں کی ادائیگی اور مجاہدین و مسافریں اور حجاج کی امداد پر صرف

ہوتی تھی۔

جو لوگ صدقہ کی وصولی پر مامور کیے جاتے تھے ان کو بھی افسرانِ خراج اور

دالیانِ ملک کی طرح دارالحکومت کی طرف سے ایک دستور العمل تیار کر کے دیا

جاتا تھا جس کا خلاصہ اس طرح ہے۔

”اب تم تقویٰ پر ثابت قدم ہو جاؤ، خدا کا کسی کو شریک

نہ بناؤ کسی مسلمان کو خوفزدہ و دہشت میں مبتلا نہ کرو۔ جس وقت وہ

تمہارے آنے کو پسند نہ کریں تم ان کے پاس نہ جاؤ ان سے اس

سے زیادہ نہ لو جتنا ان کے ذمہ واجب ہے اور ان سے سلام کر کے

بات شروع کرو۔ ان کے دلوں کو تقاضا اور غصہ کے ناخوؤں سے

نہ تراشو، جس چیز کے نہ دینے پر وہ مصر ہوں وہ ان سے ہرگز نہ

لو، بلا اجادت ان کے ریوڑ میں نہ گھسو، سختی اور نفرت سے ان کے

ساتھ پیش نہ آؤ، بوڑھا اور عیب دار جانور نہ لو، مال ایسے شخص کے

سپرد کرو جو معتبر ہو ایسے شخص کے سپرد نہ کرو جو مال کو مسلمانوں کے



ولی تک نہ پہنچائے پھر ولی اس مال کو شرعی تقسیم کے مطابق تقسیم کر دے گا۔

جناب امیر علیہ السلام نے صدقات و زکوٰۃ کی رقوم کی وصولی میں رعایا سے حد درجہ نرمی کا اظہار کیا ہے۔ آپ ان رقوم کو خراج ملکی میں شامل کرتا نہیں چاہتے تھے بلکہ فقراء و مساکین میں تقسیم فرماتے تھے افسروں اور عمال کو سخت گیری سے روکتے تھے، کیونکہ خلیفہ اول حضرت ابوبکر کے دور سلطنت میں زکوٰۃ کی وصولی کی وجہ سے ملک کے شمالی حصہ میں شورش پیدا ہوئی تھی۔ حضرت خالد بن ولید نے مالک بن نویرہ کو محض زکوٰۃ نہ دینے پر مرتد قرار دے کر قتل کر دیا تھا اور ان کی بیوی کو مال غنیمت میں شمار کر کے اپنی کینر بنالیا تھا۔

**تحصیل جزیہ کا صیغہ** یہ رقم غیر مسلموں سے لی جاتی تھی جس کے معاوضہ میں ان کی حفاظت جان و مال کی جاتی تھی۔ یہ لوگ ایک مقررہ رقم سالانہ ادا کرتے تھے حکومت کو ان کی جائداد سے خواہ وہ کتنی ہی کثیر المحاصل ہو اس سے کوئی واسطہ نہیں ہوتا تھا (یعنی ان سے انکم ٹیکس وصول نہیں کیا جاتا تھا) جزیہ کی رقم تعداد نفوس پر منحصر تھی جزیہ کی رقم فی کس حسب ذیل مقرر تھی۔

۱۔ امراء	فی کس ۴۸ درہم
۲۔ متوسط الحال	فی کس ۴۲ درہم
۳۔ تجار	فی کس ۴۲ درہم
۴۔ عامۃ الناس	فی کس ۱۲ درہم



دھولی کے وقت فقراء و مساکین، ضعیف اور کم استطاعت عموماً ادائیگی سے  
 بُری کر دیئے جاتے تھے اور بعض اشخاص جزیہ کی ادائیگی سے کلیتہً مستثنیٰ تھے  
 وہ یہ تھے۔

(۱) پچاس برس سے زیادہ عمر کا مرد (۲) بیس برس سے کم عمر کا لڑکا (۳)  
 عورتیں (۴) مفلوج الاعضاء مرد خواہ کسی عمر کے ہوں (۵) معطل العضو مرد خواہ کسی  
 عمر کے ہوں (۶) نابینا مرد خواہ کسی عمر کے ہوں (۷) مجنون مرد چاہے کسی عمر  
 کے ہوں (۸) مفلس مرد جس کے پاس سو درہم سے کم ہوں۔

یہ رقم عام طور پر تعمیری امور میں صرف کی جاتی  
 تھی مثلاً۔

(۱) شکر کی آراستگی و درستی (۲) سرحد کی حفاظت (۳) قلعوں کی تعمیر (۴) سڑکوں  
 اور رستوں کی تیاری (۵) پلوں کی تعمیر۔

ان تعمیری کاموں سے نہ صرف مسلمانوں کو بلکہ غیر مسلموں کو بھی فائدہ پہنچتا تھا  
 جزیہ کی وجہ سے ذمیوں سے فوجی خدمات نہیں لی جاتی تھیں۔

اس صیغہ کا کام قرآن و سنت سے ملک کے اندر نزاعی  
 عدالت کا صیغہ مسائل کا فیصلہ کرنا تھا۔ یہ صیغہ بہت اہمیت رکھتا تھا

اس محکمہ کا افسر اور جوابدہ قاضی ہوتا تھا، جو اور دایان ملک کی طرح ہر علاقہ اور  
 ہر صوبہ بلکہ قریب قریب ہر شہر میں مقرر ہوتا تھا۔ جناب امیر علیہ السلام کو اس محکمہ  
 سے خاص دلچسپی تھی، فقہ میں جو علم القضا کا اصل الاصول ہے۔ آپ جس لیاقت و  
 صلاحیت کے مالک تھے ویسے صحابہ میں سے کوئی نہ تھا، کیونکہ احکام شریعت کا قاضی



کا استحضار اور ازبر ہوتا ضروری ہے اور قوانین شریعت کی بنیاد علم القرآن اور علم الحدیث ہے۔ ان دونوں علوم کا جاننے والا امیر المؤمنین حضرت علی علیہ السلام سے بڑھ کر کوئی دوسرا اسلام میں پیدا نہیں ہوا۔ علم القرآن کی نسبت جناب امیر علیہ السلام کا یہ دعویٰ نہایت صحیح ہے کہ کلام پاک کی ہر آیت کی نسبت میں یہ بتا سکتا ہوں کہ یہ آیت مدینہ میں نازل ہوئی ہے یا مکہ میں رات کو اُتری ہے یا دن میں پہاڑ پر یا زمین میں۔

اب رہا علم الحدیث اس کی تکمیل انامدینۃ العلم وعلیٰ مباہما سے ظاہر و باہر ہے۔ اس امر کے ثبوت میں اور بھی بہت سی حدیثیں موجود ہیں۔ ۳۳ برس تک آنحضرتؐ کی صحبت میں ہر وقت موجود رہنا سب سے بڑا ثبوت ہے آپ کی صیغۂ عدالت میں امتیاز اس سے بھی عیاں ہے کہ قضا کے متعلق ایسے فقہی مسائل رسول اللہؐ کے بعد پیش آئے جس میں بڑے بڑے قاضی قاصر و معذور تھے۔ آخر ان کا فیصلہ حضرت امیر المؤمنین علیہ السلام نے فرمایا حضرت عمرؓ نے آپ کے فضل و کمال کا اقرار ان الفاظ میں کیا۔

”میں خدا سے ہر اس امر مشکل کے واسطے پناہ مانگتا ہوں جس

کے حل کے لیے ابوالحسن موجود نہ ہوں“

اس کے علاوہ حضرت عمرؓ نے احکام شریعت کے فتوے کے متعلق حکم دیا تھا کہ ”کوئی شخص مسجد میں فتوے دینے کا مجاز نہیں ہے جب علی علیہ السلام موجود ہوں۔“

جناب امیر علیہ السلام مہاجر و انصار میں سے یہ عہدے اور مناصب عموماً



ایسے بزرگوں کو تفویض فرماتے تھے جو اپنے تقدس، تقویٰ، امانت، صداقت اور سچائی میں اپنا جواب نہیں رکھتے تھے۔ بعض ایسے قضاة کے عہدوں کو برقرار رکھا جو خلفاء کے عہد سے کام کر رہے تھے اور ان کی گذشتہ زندگی ہر قسم کی شکایت سے مبرا تھی آپ ہمیشہ ہر قاضی کو عدل و انصاف اور امانت و دیانت کے متعلق سخت تاکید فرماتے تھے، اور معمولی شکایت پر بھی انہیں جوابدہ ہونا پڑتا تھا۔ اس کے متعلق ایک مکمل دستور العمل تدوین دیا گیا تھا جس کے ماتحت قاضی کو کام کرنا پڑتا تھا۔

اس کے علاوہ دالیان ملک کا یہ واجب فرض تھا کہ جن لوگوں کو قاضی مقرر کیا جائے ان کے معاملات کی پوری خبر گیری کی جائے۔ قاضی کی تنخواہ بیت المال سے اتنی دی جائے کہ وہ ثروت وغیرہ کی ضرورت محسوس نہ کر سکے۔

**فوج کا صبیغہ۔** فوجی بندوبست و عسکری نظم کے ساتھ جناب امیر علیہ السلام کو خاص دلچسپی تھی کیونکہ عسکری نظم میں جس قدر آپ کا زمانہ گزرا ہم یقین سے کہہ سکتے ہیں کہ عسکری خدمات کا ان کے اسلامی معاصرین میں سے کسی کو اتنا موقع نہیں ملا حضرت علیؑ نہایت کم سنی میں اسلامی جہاد اور رفاقت رسولؐ میں معزز و ممتاز ہو چکے تھے۔ آپ تمام غزوات میں بید و احد سے حنین و طائف تک علمدار لشکر تھے اور منصب امارت پر فائز المرام رہے۔ آپ نے اپنی عمر کا بیش بہا حصہ فوجی نظم و نسق عسکری بندوبست اور لشکر کی ترتیب اور درستی میں صرف کیا۔ آپ فزون جنگ کے بہت بڑے ممتاز ماہر تھے۔ آپ کے عساکر نے جس قدر مشقت و محنت جناب امیر علیہ السلام کے زمانے میں برداشت کی اس قدر انہیں آرام بھی ملا۔ لشکر کے لیے جس قدر جناب امیر علیہ السلام کے دل میں احساس تھا وہ کسی اور فرمانروا کے دل



میں نہیں ہو سکتا۔ آپ اپنے لشکر اور سرداران لشکر کو برابر ہدایات فرماتے رہے  
مثلاً قیس بن معقل آرمی کمانڈر کو آپ نے لکھا۔

”جس خدا سے ایک دن ملتا ہے اس سے ڈرتے رہو“ سردی  
کے موسم میں صبح اور سہ پہر کو سفر کرو، دوپہر کے وقت ماتحتوں کو آرام  
کرنے دو، ابتدا شب میں سفر نہ کرو، صبح ہو جائے تو خدا پر بھروسہ  
کر کے آگے برسو، ہنگام نبرد فوج کے درمیان رہو، دشمن سے نہ آنا  
قریب ٹھہرو کہ میل کھا جانے کا خیال ہو، نہ آنا دور کہ ڈر جانے کا  
دھم ہو۔ دیکھو دشمن کو عداوت کے جذبہ میں حق کی طرف دعوت دینے  
اور حجت تمام کرنے کے فرائض کو نہ بھول جانا۔ ایسا نہ ہو کہ اتمام حجت  
سے پہلے جنگ شروع کر دو۔

اور امن عامہ کے متعلق ہدایات فرمائیں نقصان نہ کرو، کھیتی نہ جلاؤ وغیرہ وغیرہ

تقسیم بیت المال کا صیغہ حضرت علی ابن ابی طالب علیہ السلام نے جس

وقت سے بیت المال کا چارج لیا اس کی تقسیم  
کو خاص طور پر ملحوظ رکھا اور اس کی ترتیب اور درستی کی طرف خاص توجہ مبذول فرمائی  
جب خراج کہیں سے آتا تھا، آپ اُسی دن تمام مسلمانوں میں مساوات کو ملحوظ رکھ کر  
مساوی مساوی تقسیم کر دینا ضروری سمجھتے تھے۔ بیت المال میں صرف وہی مال رکھا  
جاتا تھا جو اُس دن کی تقسیم سے رہ جاتا تھا۔ نماز پڑھتے اور فرماتے تھے ”اے  
بیت المال! قیامت کے دن خدا کے سامنے اس امر کی شہادت دینا کہ علیؑ نے مال  
کو مسلمانوں سے روک کر اس بیت المال میں جمع نہیں کیا۔“ مال کی تقسیم میں اس قدر



محتاج تھے کہ ایک دفعہ اصفہان سے کچھ مال آیا جس میں ایک ردی بھی تھی پہلے آپ نے اس کے سات حصے کیے پھر اس ردی کے سات ٹکڑے کیے اور ایک ٹکڑا ہر حصہ میں شامل کر کے مستحقین کے حوالے کر دیا۔

بیت المال کی تقسیم بالکل اپنے ہاتھ میں رکھتے تھے ہر ہفتہ میں شرب پنجشنبہ کو مسجد سے بیت المال میں تشریف لاتے اور ہفتہ وار آمدنی کا حساب لیتے تقسیم کرتے وقت مسادات کا بہت خیال رکھتے۔

عقیل بن ابی طالب جو آپ کے حقیقی بھائی تھے وہ بوجہ کثرتِ اولاد تنگدست تھے انہوں نے وظیفہ کی رقم میں اضافہ چاہا لیکن صاف انکار کر دیا۔ اس طرح اور بہت صیفے تھے جن کا بہترین انتظام کیا۔

یہ صیفہ بہت ہی اہم تھا اس میں دو  
فرالض کی ادائیگی تھی۔

## صیفہ تعلیم ارشاد و ہدایت

(۱) اہل اسلام کی تعلیم (۲) غیر مسلم اقوام کی ہدایت۔

آپ کے ایام حکومت میں اور دورِ عزلت و گوشہ نشینی میں بہت سے ایسے واقعات پیش آئے جن میں مذاہب و شرائی مختلفہ پر اعتقاد رکھنے والے مناظرہ یا تحقیق حق کی نیت سے دربارِ خلافت میں شرفِ یاب ہوئے اور اپنے سوالوں کا معقول جواب پا کر مشرف بالاسلام ہوئے۔

یہودیوں کا پہلا وفد  
یہودی علماء کی ایک جماعت بہت سے پیچیدہ مسائل لے کر آئی انہوں نے علیحدہ علیحدہ سوالات کیے اور خاطر خواہ جواب حاصل کر کے مشرف بالاسلام ہوئے۔



شہنشاہِ روما کا فرستادہ وفد نصرانی عالموں کا ایک وفد چند مسائل لے کر مدینہ طیبہ میں آیا، ان کے سوالوں کا جواب کوئی مسلم نہ دے سکا۔ حضرت علیؑ نے سب کے جوابات دیئے اور وہ لوگ مسلمان ہوئے۔

یہودیوں کا دوسرا وفد علمائے یہود کا ایک دوسرا وفد مدینہ منورہ میں حاضر ہوا اس وفد میں شامل حضرات نے سوالات کیے اور یہ لوگ مطمئن ہو کر مشرف بہ اسلام ہوئے۔

المختصر آپ نے ہر شعبہ زندگی کی اصلاح کی اور مسلمانوں کو ان بہترین اصولوں پر قائم کیا جو آپ کی کامیاب سیاست کے شواہد صدق ہیں۔

جناب امیر علیہ السلام نے جب مالک اُشتر کو مصر کا گورنر بنایا تو اسے حکومت الیہ کا ایک مکمل دستور العمل دیا جسے ہم یہاں مفصل طور پر لکھتے ہیں۔ یہ الیہ دستور العمل ہے جو تیرہ صدیاں گزرنے کے بعد آج بھی عالمی مشکلات کا حل ہے۔ اس زمانہ کے ناشکر گزار انسانوں نے قدر نہیں کی تو اس کا خمیازہ ہم آج تک بھگت رہے ہیں۔

حضرت علی علیہ السلام بہ حیثیت حاکم وقت، اقربا پروری، عزیز نوازی، رشوت ستانی، فسق و فجور، ظلم اور بے انصافی کے خلاف تھے۔ آپ کی چند سالہ حکومت میں امن و عدل و انصاف نے جتنی رواج پایا اور ظلم و جبر کے آثار جس طرح محو ہو گئے وہ اپنی نظیر آپ میں۔ آپ کی سیاست عدل و انصاف پر مبنی تھی۔

آپ نے اپنے عدل حکومت میں مسلمانوں میں مساوات، سلامتی، عدل و انصاف کا سچا نمونہ پیش کیا، لیکن افسوس ہے کہ آپ کو زیادہ دن حکومت کا موقعہ نہ ملا۔



# دستورِ حکومتِ علی

مالکِ اُشتر کے نام

یہ نہایت قیمتی دستاویز ہے اور ایسے زمانہ میں جب کہ پولیٹیکل سائنس کی موجود صورت میں تدوین نہیں ہوئی تھی نہ کاریج تھے نہ یونیورسٹیاں جن میں سیاست مدن پر لیکچر ہوتے ہوں نہ عربوں کو حکمرانی کا تجربہ تھا اس پر بھی امیر المومنین علی مرتضیٰ علیہ الصلوٰۃ والسلام نے انتہائی اختصار و بلاغت سے حکمرانی اور سیاست مدن کے جو اصول اس بلند دستاویز میں جمع کر دیئے ہیں آج کی بے چین دُنیا جو انتہائی شدید عالمی مشکلات میں مبتلا ہے اس سے مستثنیٰ اور بے نیاز نہیں اور آج بھی اگر متمدن دُنیا کے حکمران اس مشکلاکشاے عالم کے دستورِ حکومت پر عمل شروع کر دیں تو عالمی مشکلات حل ہو سکتی ہیں اور راعی اور رعایا کے روابط خوشگوار ہو سکتے ہیں اور دُنیا کی گتھیاں سلجھ سکتی ہیں۔

”جب محمد بن ابی بکر علیہ الرحمۃ والرضوان کے بعد حضرت مالکِ اُشتر کو مصر کا گورنر بنایا تو یہ بہترین دستور اُن کو عطا فرما کر رخصت فرمایا۔“

فرمان

بسم اللہ الرحمن الرحیم۔ یہ وہ وصیت ہے جسے اللہ کے بندے علی امیر المومنین نے مالک بن الحارث اُشتر کو جب اُسے مصر

کا گورنر بنایا فرمائی۔

اِغراض و مقاصد تقریر تاکہ اس ملک کا خراج جمع کرے، ملک دلت کے دشمنوں سے لڑے اس کے باشندوں کی فلاح و بہبود کا خیال رکھے اور اس کی زمین کو آباد کرے۔



**تقویٰ و عمل بالقرآن**  
 مالک کو حکم دیا جاتا ہے کہ الہی تقویٰ اور معبود کی اطاعت  
 کو ہر امر میں مقدم رکھے اور کتاب اللہ کے مقرر کیے  
 ہوئے فرائض و سنن کی پیروی کرے، اس لیے کہ انسان کی سعادت ان ہی احکام  
 کی پیروی سے وابستہ ہے اور ان سے انکار کرنے اور انہیں ضائع کرنے میں  
 سراسر بد بختی ہے۔

**جدوجہد**  
 اور حکم دیا جاتا ہے کہ اللہ تعالیٰ کی نصرت میں اپنے دل سے  
 اپنے ہاتھ سے اپنی زبان سے سرگرم عمل رہے کیونکہ خدائے  
 بزرگ دبرتر نے ذمہ لیا ہے کہ جو کوئی اس کی نصرت و تائید پر کھڑا ہوگا۔ الہی  
 نصرت و تائید اسے حاصل رہے گی۔

**تزکیہ و تطہیر نفس**  
 اور حکم دیا جاتا ہے کہ خواہشوں کے موقعہ پر اپنے نفس  
 کو شکست دے، سرکشی کے وقت اسے قابو میں رکھے  
 کیونکہ نفس بُرائی کی طرف لے جاتا ہے، اس سے بچنے کی صورت یہی ہے کہ خدا  
 کا رحم آدمی کے شامل حال رہے۔

**مصر کی اہمیت**  
 اس کے بعد اے مالک سن! میں تجھے ایسے ملک میں بھیج  
 رہا ہوں۔ جس پر تجھ سے پہلے بھی حکومتیں حکومت کر چکی ہیں  
 ان میں عادل بھی تھے اور ظالم بھی، لوگ تیری حکومت کو بھی اسی نظر سے دیکھیں  
 گے جس نظر سے تو اگلے حاکموں کی حکومتوں کو دیکھتا رہا ہے اور تیرے حق میں بھی  
 وہی کہا جائے گا جو تو ان حاکموں کے حق میں کہا کرتا تھا۔

تمہارے اخلاق اور رائے عامہ۔ تجھے معلوم ہونا چاہیے کہ نیک آدمی



اس آواز سے پہچانا جاتا ہے جو خدا اپنے بندوں کی زبان پر اس کے لیے جاری کر دیتا ہے۔

عمل صالح اور اسکے حصول کا طریق کا  
لہذا تیرا دل پسند ذخیرہ عمل صالح کا ذخیرہ ہے۔ یہ ذخیرہ اسی طرح حاصل ہو سکتا

ہے کہ تجھے اپنی خواہشوں پر قابو حاصل ہو۔ جو چیز حلال نہیں ہے اس کے لیے تیرا دل کتنا ہی مچلے، اپنے آپ کو اس سے دور رکھ۔ یہ بھی همان لو کہ پسندیدہ چیزوں اور مکروہات میں نفس کی مخالفت کرنا ہی نفس سے انصاف کرنا ہے۔

رعایا سے شفقت کا سلوک  
اپنے دل میں رعایا کے لیے رحم، محبت، رؤفیت پیدا کرنا۔ خیردار رعایا کے حق میں درندہ نہ بن جانا کہ اسے لقمہ بنا ڈالنے میں ہی تجھے اپنی کامیابی دکھلائی دے۔

مسلم و غیر مسلم رعایا اور عفو  
رعایا میں دو قسم کے لوگ ہوں گے۔ راہتھارے دینی بھائی (مسلم) یا (۲) مخلوق

خدا ہونے کے لحاظ سے تمہارے جیسے انسان (غیر مسلم) لوگوں سے غلطیاں تو ہوتی ہیں۔ جان بوجھ کر یا بھول چوک سے مٹو کریں کھاتے ہی رہتے ہیں، تم نے اپنے عفو و کرم کا دامن خطا کاروں کے لیے اس طرح پھیلا دینا جس طرح تمہاری آرزو ہے کہ خدا تمہاری خطاؤں کے لیے اپنا دامن عفو و کرم پھیلا دے۔

اللہ اور اسکی حکومت کا تصور  
کبھی نہ بھولنا کہ تم رعایا کے حاکم ہو اللہ خلیفہ تمہارا حاکم ہے اور احکم الحاکمین خدا خلیفہ پر حاکم ہے، خلیفہ نے تمہیں گورنر بنایا ہے اور مصر کی ترقی و اصلاح



کی ذمہ داری تمہیں سونپ دی ہے۔ خدا سے جنگ نہ مول لینا کیونکہ آدمی کے لیے  
خدا سے کوئی بچاؤ نہیں۔ خدا کے عفو و رحمت سے تم کبھی بھی بے نیاز نہیں ہو سکتے۔  
عفو اور سزا و غضب سے حد  
عفو پر کبھی نادم نہ ہوتا، سزا دینے پر کبھی شیعنی  
نہ بگھارنا، غصہ آتے ہی دوڑ نہ پڑنا بلکہ جہاں  
مک ممکن ہو غصہ سے بچنا اور غصہ کو پی جانا۔

خبردار! رعایا سے کبھی نہ کہنا کہ میں تمہارا حاکم بنا دیا گیا  
امر نہ ذہنیت سے پہنچ  
ہوں، اور اب میں ہی سب کچھ ہوں، سب کو میری تابعداری  
کرتا چاہیے اس ذہنیت سے دل میں فساد پیدا ہوتا ہے، دین میں کمزوری آتی ہے  
اور یہ بربادی کا پیش خیمہ ہے۔

تکبر اور اللہ کا تصور  
اور اگر حکومت کی وجہ سے غرور پیدا ہونے لگے تو  
سب سے بڑے بادشاہ (الحکم الحاکمین) خدا کی طرف  
دیکھنا جو تم پر بھی حاکم ہے اور تم پر وہ قدرت رکھتا ہے جو تم خود بھی اپنے آپ پر نہیں  
رکھتے، ایسا کرو گے تو نفس کی طغیانی کم ہو جائے گی، بھٹکی ہوئی روح لوٹ آئے گی  
خبردار! خدا کے ساتھ اس کی عظمت میں بازی نہ لگانا اس کی جبروت تشبہ اختیار نہ  
کرنا کیونکہ خدا جباروں کو ذلیل کر دیتا ہے اور مغروروں کو نیچا دکھا دیتا ہے۔

اقربا پروری اور دوست نوازی ظلم ہے اس سے پہنچ  
اپنی ذات کے معاملے میں اپنے  
خاص عزیزوں کے معاملہ میں  
جنہیں تم اپنی رعایا میں سے محبوب رکھتے ہو خدا سے انصاف کرنا اور خدا کے بندوں  
سے بھی انصاف کرنا یہ نہ کرو گے تو ظلم کرنے لگو گے۔



ظلم اللہ سے جنگ ہے اور اس کے نتائج یاد رکھو کہ جو کوئی خدا کے بندوں پر ظلم کرتا ہے تو خدا خود اپنے مظلوم بندوں

کی طرف سے ظالم کا حریت بن جاتا ہے اور معلوم ہے کہ خدا جس کا حریت بن جائے اس کی حجت باطل ہو جاتی ہے وہ خدا سے لڑائی ٹھاننے کا مجرم ہوتا ہے یہاں تک کہ باز آجائے اور توبہ کرے۔ خدا کی نعمت کو اس سے بڑھ کر بد لئے وال اور خدا کی عقوبت کو اس سے زیادہ بلائے والی کوئی چیز نہیں کہ آدمی ظلم کو اختیار کرے، یاد رہے کہ خدا مظلوموں کی منتقا اور ظالموں کی تاک میں رہتا ہے۔

جہاد پسندیدہ تمہیں سب سے زیادہ پسند وہ راہ ہونا چاہیے جو حق کے لحاظ سے سب سے زیادہ درمیانی، انصاف کی رو سے سب سے زیادہ عام اور رعایا کو سب سے زیادہ رضا مند کرنے والی ہو۔

عوام و خواہں کی رضا یہ بھی یاد رکھو کہ عوام کی ناراضگی خواص کی رضا مندی کو بھالے جاتی ہے اور خواص کی ناراضگی عوام کی رضا مندی کے ہوتے ہوئے گوارا کر لی جاتی ہے۔

خواہں و عوام کا موازنہ۔ خواہں یہ بھی یاد رکھو کہ خوشحالی میں جو لوگ حاکم کے لیے سب سے کم کار آمد، انصاف

سے کھسانے والے، مانگنے میں اصرار کرنے والے، بخشش اور عطا کے مواقع پر کم سے کم شکر گزار ہونے والے، انعام و اکرام سے محرومی پر عذر نہ سننے والے اور زمانے کی کردوڑوں کے مقابلہ میں سب سے کم ثابت قدم رہنے والے خواہں ہی ہوتے ہیں۔

عوام۔ دین کا اصلی ستون، مسلمانوں کی اصلی جمعیت، دشمن کے مقابلہ میں اصلی طاقت



امت کے عوام ہیں۔ اس لیے عوام کا تمہیں زیادہ سے زیادہ خیال رکھنا چاہیے۔  
 تمہاری مجلس میں سب سے زیادہ دُور اور تمہاری نگاہ میں  
**عیب جو سے پہنچ** سب سے زیادہ مکر وہ وہ شخص ہونا چاہیے جو لوگوں کے  
 عیب ڈھونڈا کرتا ہے۔

**عیب پوشی** لوگوں میں عیب تو ہوتے ہی ہیں، یہ کام حاکم کا ہے کہ ان کے  
 عیب ڈھکے، خبردار چھپے ہوئے عیبوں کی کرید نہ کرنا تمہارا منصب  
 یہ ہے کہ جو عیب چھپے ہوئے ہیں ان کا فیصلہ خدا پر چھوڑ دو۔ حتی المقدور لوگوں کے  
 ڈھکے کو ڈھکا ہی رہنے دو، ایسا کرو گے تو خدا بھی تمہارے وہ عیب ڈھکے رہنے  
 دیگا جو تم رعایا سے چھپانا چاہتے ہو۔

**بُغض و کینہ** وہ سب اسباب دُور کر دینا جو بغض و کینہ پیدا کرتے ہیں، عداوت و  
 غیبت کی ہر رستی کو کاٹ ڈالنا۔

**چغلی خور** خبردار! چغلی خور کی بات ماننے میں جلدی نہ کرنا کیونکہ چغلی خور دغا باز ہوتا  
 ہے اگرچہ خیر خواہ کا رد پ بھر کے سامنے آتا ہے۔  
**بُخیل** اپنے مشورہ میں بُخیل کو شامل نہ کرنا کیونکہ وہ تمہیں احسان کرنے سے روکے گا اور فقر سے ڈرائیگا۔  
**حریص** حریص کو بھی شریک نہ کرنا کیونکہ وہ ظلم کی راہ سے دولت سمیٹنے کی ترغیب دے گا۔  
 یاد رکھو۔ بُخل، بردلی، حرص اگرچہ الگ الگ خصلتیں ہیں مگر ان کی بنیاد  
 خدا سے سوزن پر ہے۔

**وزراء و صاحبین** بدترین دُزیر وہ ہے جو شریعوں کی طرف داری کرے اور گناہوں میں  
 اسکا سا جھی ہو، لیے آدمی کو اپنا دُزیر نہ بنانا، کیونکہ اس قسم



کے لوگ گنہگاروں کے مددگار اور ظالموں کے ساتھی ہوتے ہیں، ان کی جگہ تمہیں ایسے آدمی مل جائیں گے جو عقل و تدبیر میں ان کے برابر ہوں گے مگر گناہوں سے ان کی طرح نہ ہوں گے، نہ کسی ظالم کی اس کے ظلم میں مدد کی ہوگی اور نہ کسی گنہگار کا اس کے گناہ میں ساتھ دیا ہوگا، یہ لوگ تمہیں کم تکلیف دیں گے، تمہارے بہترین مددگار ثابت ہوں گے، تم سے پوری ہمدردی رکھیں گے اور غیر سے اپنے سب رشتے کاٹ لیں گے ایسے ہی لوگوں کو سچ کی صحبتوں اور عام درباروں میں اپنا مصاحب بنانا پھر یہ بھی یاد رہے کہ خاص الخاص لوگوں میں وہی تمہاری نگاہ میں سب سے زیادہ مقبول ہوں جو زیادہ سے زیادہ کڑوی بات تم سے کر سکتے ہوں اور ان کاموں میں تمہارا ساتھ دیتے سے انکار کر سکتے ہوں جو خدا اپنے بندوں کے لیے ناپسند فرما چکا ہے، اہل تقویٰ اور اہل صدق کو اپنا مصاحب بنانا، انہیں ایسی تربیت دینا کہ تمہاری جھوٹی تعریف کبھی نہ کریں کیونکہ تعریف کی بھرمار سے آدمی میں غرور پیدا ہوتا ہے۔

اور تمہارے سامنے نیکوکار اور خطاکار برابر نہ ہوں  
**نیکوکار اور خطاکار میں فرق**  
 ایسا کرنے سے نیکوں کی ہمت پست ہو جائے گی  
 اور خطاکار اور بھی شورش ہو جائیں گے۔ ہر آدمی کو وہ جگہ دینا جس کا وہ اپنے عمل کے لحاظ سے مستحق ہو۔

اور تمہیں جانتا چاہیے کہ رعایا میں اپنے حاکم کے ساتھ حسن  
**رعایا کا حسن ظن**  
 ظن اس طرح سے پیدا ہوتا ہے کہ حاکم رعایا پر رحم و کرم کی بارش کرتا رہے۔ اس کی تکلیفیں دور کرے اور کوئی ایسا مطالبہ نہ کرے جو اس کے



بس سے باہر ہوا یہ اصول تمہارے لیے کافی ہے اس سے رعایا کا حسن ظن تمہیں  
بہت سی مشکلوں سے بچائے گا۔

خود تمہارے حسن ظن کے سب سے زیادہ مستحق وہ ہیں جو  
تمہارے امتحان میں سب سے اچھے اُتریں اس طرح  
تمہارے سود ظن کے بھی سب سے زیادہ مستحق وہی ہوں جو آزمائش میں سب سے  
بُرے نکلیں۔

کبھی اچھے دستور کو نہ توڑنا جو اس امر کے اگلے لوگ  
جاری کر گئے ہیں، اور جس سے لوگوں میں اتحاد پیدا ہوتا  
ہے اور جس سے رعایا کی بھلائی ہوتی ہے اور اگر توڑ دو گے تو اچھے دستوروں کا ثواب  
اگلوں کے لیے باقی رہے گا اور عذاب تمہارے حصہ میں آئے گا کہ بھلائی کی راہ تم  
نے مٹا دی۔ اس بارے میں اہل علم و عرفان سے مشورہ کرتے رہنا کہ تعمیر و اصلاح  
کے وسائل کیا ہیں اور انہیں کس طرح استحکام و دوام بخشا جائے۔

اب دیکھو رعایا میں کئی طبقے ہوتے ہیں۔ یہ طبقے ایک  
دوسرے سے وابستہ رہتے ہیں اور آپس میں کبھی بے نیاز نہیں  
ہو سکتے۔

- ۱۔ ایک طبقہ وہ ہے جسے خدا کی فرج کہنا چاہیئے۔
- ۲۔ دوسرا طبقہ ان لوگوں کا ہے جو عوام و خواص کا تحریری کام کرتے ہیں
- ۳۔ پھر انصاف کرنے والے قاضی ہیں۔
- ۴۔ پھر امن و انتظام کے عمال ہیں۔



۵۔ ذاتی اور مسلم

۶۔ اہل جزیہ و اہل خراج ہیں۔

۷۔ پھر سوداگر

۸۔ اور اہل حرفہ ہیں۔

۹۔ غریبوں اور مسکینوں کا نچلا طبقہ ہے۔

خدا نے حق میں ہر طبقہ کا حصہ مقرر کر کے اپنی کتاب میں یا اپنے نبی صلی اللہ علیہ وآلہ وسلم کی سنت میں اسے ضرور مقرر دیا ہے اور اس کی پابندی اور بجا آوری ہمارے فرائض لازمی کر دی ہے۔

خدا کی فوج باذن اللہ رعایا کا قلعہ ہے، حاکم کی دینیت ہے  
**فوج و اہل خراج** دین کی قوت ہے، امن کی ضمانت ہے، رعایا کا قیام فوج

ہی ہے، لیکن فوج کا قیام خراج سے ہے جو خدا اس کے لیے نکالتا ہے،  
 خراج ہی سے سپاہی جہاد میں تقویت پاتے ہیں، اور اپنی حالت درست کرتے ہیں۔

پھر ان ددلوں طبقوں، فوجیوں اور اہل خراج کی بقا کے  
**قضاۃ و عمال** لیے تیسرا طبقہ ضروری ہے یعنی قضاۃ و عمال۔

کہ یہی لوگ ہر قسم کے مالی معاملات انجام دیتے ہیں اور ان  
**کلرکوں کا طبقہ** چاروں طبقوں کی بقا کے لیے تاجر اور اہل حرفہ ضروری ہیں کہ بازار  
 لگاتے اور سب کی ضرورتیں مہیا کرتے ہیں۔

آخر میں ادنیٰ طبقہ آتا ہے اداکار طبقہ کی امداد و اعانت انہیں  
**ادنیٰ طبقہ** ضروری ہے۔



**توفیق الہی اور عزم مصمم**  
 خدا کے یہاں سب کی گنجائش ہے اور حاکم پر سب کو  
 حق قائم ہے۔ اکم جتنی بھی بھلائی کر سکتا ہے کرتا رہے  
 مگر اس بارے میں اپنے فرض سے وہ عہدہ برآ ہو نہیں سکتا۔ جب تک توفیق الہی  
 اور دعا کے ساتھ عزم مصمم بھی نہ رکھتے کہ حق کا ساتھ دے گا، حق ہی پر ثابت قدم  
 رہے گا چاہے حق آسان ہو یا مشکل۔

**فوج**  
 دیکھو اپنی فوج کے معاملے میں ہوشیاری سے کام لینا۔ ان ہی لوگوں کو افسر  
 بنانا جو تمہارے خیال میں اللہ کے رسولؐ کے اور تمہارے امام کے سب  
 سے زیادہ خیر خواہ ہوں، صاف دل ہوں، ہوشمند ہوں، جلد غصے میں نہ آ جاتے ہوں،  
 عذر معذرت قبول کر لیتے ہوں، کمزور دل پر ترس کھاتے ہوں، زبردستوں پر سخت ہوں  
 نہ سختی انہیں جوش میں لے آتی ہو نہ کمزوری انہیں بھٹا دیتی ہو۔

**فوج کیلئے انتخاب**  
 فوج کے لیے ان ہی کو منتخب کرنا جن کا حسب نسب  
 اور خاندان اچھا ہے جن کا ماضی بے داغ ہے جو بہت و  
 شجاعت اور جود و سخا سے آراستہ ہیں، شرافت اور نیکی ایسے ہی لوگوں میں زیادہ ہوتی ہے  
**فوج پر خصوصی التفات**  
 ان فوجیوں کے معاملات کی ویسی ہی فکر کرنا جیسی فکر والدین کو  
 اولاد کی ہوتی ہے۔ ان کی تقویت اور درستی حال کے لیے

جو بھی بن پڑے کرتے رہنا اور جو کچھ کرتا اُسے بہت نہ سمجھنا اپنے کم سے کم لطف و  
 احسان کو بھی معمولی نہ سمجھنا کیونکہ اس سے ان کی خیر خواہی بڑھے گی اور حسن ظن میں  
 اضافہ ہوگا، ان کی ادنیٰ سے ادنیٰ ضرورتوں سے بھی اس بھروسہ پر بے پردائی نہ کرنا کہ  
 بڑی ضرورتوں کا خیال کر رہے ہو کیونکہ تمہاری معمولی رعایت بھی ان کے لیے نعمت ہوگی



اور بڑی ضرورتوں میں تو وہ سراسر تمہارے لطف و کرم کے ہمیشہ محتاج رہیں گے۔  
 وہی فوجی سردار تمہارے سب سے زیادہ مقرب ہوں جو فوجیوں کی سب سے زیادہ  
 مدد کرتے ہوں، اپنے ہاتھ کی دولت سے سپاہیوں کو اُن کی ضرورتوں اور بال بچوں کی نکلوں  
 سے آزاد کرتے ہیں، تاکہ پوری فوج ایک دل ہو جائے۔ اور اس کے سامنے بس ایک  
 ہی خیال رہے "دشمن سے جنگ" فوج کے سرداروں پر تمہاری توجہ فوج کے دلوں  
 کو تمہاری طرف متوجہ کر دے گی۔

حاکم اور رعایا کا رابطہ  
 حاکم کے آنکھ کی ٹھنڈک کس چیز میں ہونا چاہیے  
 اس میں کہ خود انصاف کرے اور رعایا اس سے اپنی  
 محبت ظاہر کرتی رہے، رعایا کی محبت ظاہر نہیں ہوتی جب تک اس کے دل سلیم  
 نہ ہوں اور رعایا کی خیر خواہی صحیح نہیں ہوتی جب تک اسے حاکم سے سچی محبت نہ ہو۔  
 اس کی حکومت کو بوجھ اور اس کے زوال میں دیر کو دیال نہ سمجھتی ہو۔ لہذا رعایا کی امیدوں  
 کے لیے میدان کشادہ رکھنا ضروری ہے، رعایا کی دلجوئی کرتے رہنا، اچھے کاموں کی  
 تعریف سے بہادروں کا جوش بڑھتا ہے اور پیچھے رہ جانے والوں کی ہمتیں اونچی  
 ہوتی ہیں۔

ہر آدمی کے کارنامہ کا اعتراف کرنا، ایک کا کارنامہ دوسرے کی طرف منسوب نہ  
 کرنا، انعام دینے میں کبھی کوتاہی نہ کرنا، خاندانی ہونے کی وجہ سے کسی کے  
 معمولی کام کو بڑھا چڑھا نہ دینا، اسی طرح ادنیٰ خاندان ہونے کی وجہ  
 سے کسی کے بڑے کارنامے کی بے قدری نہ کرنے لگنا۔

اللہ رسول اور اولوالامر کی طرف رجوع۔ مشتبہ حالات پیش آئیں اور تمہاری



بصیرت و علم کام نہ دے تو ان حالات کو اللہ کی طرف اور اللہ کے رسولؐ کی طرف  
 لوٹانا کیونکہ خدا مسلمانوں کی ہدایت کے لیے فرما چکا ہے۔ **يَا أَيُّهَا الَّذِينَ آمَنُوا**  
**اطِيعُوا اللَّهَ واطِيعُوا الرَّسُولَ** اولی الامر منکم "اے ایمان لانے والو اللہ کی اطاعت کرو اور رسولؐ کی  
 کی اور اولو الامر کی جو تم میں سے ہے۔ اللہ کی طرف معاملہ کا لوٹانا یہ ہے کہ  
 کتاب محکم کی بعض صریح آیات کی طرف لوٹایا جائے اور رسولؐ کی طرف لوٹانا یہ ہے کہ  
 جامع سنت نبویؐ کو لیا جائے نہ کہ اسے جس میں اختلاف پڑ گیا ہے۔

**انصاف کیلئے کیسے لوگ چننے چاہئیں** پھر ملک میں انصاف قائم کرنے کیلئے  
 ایسے لوگوں کو انتخاب کرنا جو تمہاری نظر

میں سب سے افضل ہوں، ہجوم معاملات سے تنگ دل نہ ہوتے ہوں، اپنی غلطی پر اڑے  
 رہنا ہی ٹھیک نہ سمجھتے ہوں اور حق کے ظاہر ہونے کے بعد باطل سے چمٹے نہ رہتے  
 ہوں، ظمارع نہ ہوں، اپنے فیصلوں پر غور کرنے کے عادی ہوں، فیصلہ کے وقت  
 شکوک و شبہات پر کھنکھنے والے ہوں۔ صرف دلائل کو اہمیت دیتے ہوں، مدعی اور  
 مدعا علیہ سے بحث میں اکتا جاتے ہوں، واقعات کی نہ تک پہنچنے سے جی نہ چراتے  
 ہوں، اور حقیقت کھل جاتے پر اپنے فیصلے میں بیباک و بے لاگ ہوں، یہ ایسے  
 لوگ ہوں جنہیں نہ تعریف بے خود کر دیتی ہو، نہ چا پلوسی ہی مائل کر سکتی ہو، مگر ایسے  
 لوگ بہت کم ہوتے ہیں۔

**قاضیوں کے فیصلوں کی جانچ اور ان کی ضرورتوں کا خیال** تمہارا فرض ہے کہ اپنے  
 قاضیوں کے فیصلوں کی جانچ اور ان کی ضرورتوں کا خیال  
 کی جانچ کرتے رہو، کھلے دل سے انہیں معاذنہ دو تاکہ ان کی ضرورتیں پوری ہوتی



رہیں اور کسی کے سامنے انہیں ہاتھ نہ پھیلانا پڑے، اپنے دربار میں انہیں ایسا  
 درجہ دو کہ تمہارے کسی مصاحب یا درباری کو اُن پر دباؤ ڈالنے اور انہیں قسطن  
 پہنچانے کی ہمت نہ ہو سکے۔ قاضیوں کو ہر قسم کے خوف سے آزاد ہونا چاہیئے اس  
 بارے میں پوری توجہ سے کام لینا کیونکہ دین اشرار کے ہاتھ میں پڑ گیا تھا۔ جو اپنی خواہشوں  
 پر چلتے اور دین کے نام پر دنیا کمایا کرتے تھے،  
 (یہ ہے عدلیہ کا انتظامیہ کے دباؤ سے آزاد ہونا)

عمال حکومت (یعنی افسران انتظامیہ)

**عمال کے معاملات اور اُن کا انتخاب**  
 کے معاملات پر بھی تمہیں نظر رکھنا  
 ہوگی جسے مقرر کرنا امتحاناً مقرر کرنا رد رعایت سے یا صلاح مشورے کے بغیر کسی کو  
 عہدہ نہ دینا، کیونکہ ایسا کرنے سے ظلم و خیانت کے دروازے کھل جاتے ہیں، اسے  
 گھڑاؤں اور سابق میں اسلام کے خدمت گزاروں میں تجربہ کار اور ماحیا لوگوں کو ہی منتخب  
 کرنا، ان کے اخلاق اچھے ہوتے ہیں، وہ اپنی آبرو کا خیال رکھتے ہیں، طمع کی  
 طرف کم جھکتے ہیں اور انجام پر زیادہ نظر رکھتے ہیں۔

عہدہ داروں کو بہت اچھی تنخواہیں دینا، اس سے یہ لوگ اپنی

**تنخواہ میں وسعت** حالت جرت کر سکیں گے اور حکومت کے اس مال سے بے نیاز

رہیں گے جو اُن کے ہاتھ میں ہوگا اس پر بھی حکم عدولی کریں یا امانت میں خلل ڈالیں  
 تو تمہارے پاس ان پر حجت ہوگی۔

مگر ضروری ہے کہ امور کی جانچ پڑتال کرتے رہنا نیک

**امور کی جانچ پڑتال** لوگوں کو مخبر بنا کے ان پر چھوڑ دینا، یہ اس لیے کہ جب



انہیں معلوم ہو گا کہ خیفہ نگرانی بھی ہو رہی ہے تو امانت داری اور رعایا سے مہربانی میں زیادہ چست ہو جائیں گے پھر اگر ان میں سے کوئی شخص خیانت کی طرف ہاتھ بڑھائے اور تمہارے جاسوسوں سے تصدیق ہو جائے تو بس یہ شہادت کافی ہے، تم بھی ستر کا ہاتھ بڑھانا، جسمانی اذیت کے ساتھ خیانت کی رقم بھی اگلا لینا، خان کو ذلت کی جگہ کھڑا کرنا اور پوری طرح اُسے رسوا کر ڈالنا۔

**محکمہ خراج کی نگرانی** دیکھو خراج کی نگرانی میں کوتاہی نہ کرنا، خراج کے ٹھیک رہنے میں ہی سب کی بھلائی اور خوشحالی ہے، سب کے رزق کا مدار خراج پر ہے اور خراج کے تحصیلداروں پر ہے۔

**خراج اور ملک کی آبادی** لیکن خراج سے زیادہ ملک کی آبادی پر توجہ رہنا چاہیے کیونکہ خراج بھی تو خوشحالی سے حاصل ہوتا ہے جو حاکم تعمیر مملکت کے بغیر خراج چاہتا ہے اس کی حکومت چند روزہ ثابت ہوگی۔

**خراج گزاردوں کی شکایت پر غور اور ان رعایات** اگر کاشتکار خراج کی زیادتی میں خلل پڑ جانے کی یا رطوبت میں قلت کی، سیلاب یا خشکی کے سبب تقادی کے خراب ہو جانے کی شکایت کریں تو ان کی سنا اور خراج کم کر دینا، کیونکہ کاشتکار ہی تمہارا اصل خزانہ ہیں ان سے جو رعایت بھی کرو گے اس سے ملک کی فلاح ہوگی حکومت کی رونق بڑھے گی، نیز تم رعایا سے مال کے خراج کے ساتھ تعریف کا خراج بھی وصول کرو گے۔

اس وقت ان میں عدل پھیلانے سے تمہیں اور زیادہ خوشی حاصل ہوگی، تمہارا



بھروسہ بڑھ جائے گا اور جو راحت تم نے انہیں پہنچائی ہے اور جس انصاف کا انہیں  
 ہو کر بنا دیا ہے اس پر ان کی شکرگزاری تمہارے لیے خزانہ بن جائے گی، ممکن ہے شکست  
 نازل ہوں اور ان لوگوں پر بھروسہ کرنے کی مجبوری پیش آجائے ایسی حالت میں وہ بخوشی  
 تمہارا ہر مطالبہ قبول کر لیں گے۔

**ملک کی آبادی۔** ملک کی آبادی، سرسبزی ہر پودہ اٹھا سکتی ہے۔

**ملک کی بڑی اور اسکے ارباب** ملک کی بڑی تو باشندوں کی غربت ہی سے ہوتی ہے اور  
 باشندوں کی غربت کا سبب یہ ہوتا ہے کہ حاکم دولت سمیٹنے پر

کمر باندھ لیتے ہیں کیونکہ انہیں اپنے تبادلے اور زوال کا دھڑکا لگا رہتا ہے اور  
 وہ عبرتوں کا فائدہ اٹھانا نہیں چاہتے۔

**کلرکوں کا عملہ** { Clerikal Staff } اپنے منشیوں کے معاملے کو بھی بہت  
 اہمیت دینا، یہ منصب بہترین آدمیوں

کے سپرد کرنا، راز کی خط و کتابت پر ان ہی لوگوں کو مامور کرنا جو اعلیٰ اخلاق کے مالک ہوں  
 جنہیں نہ اعزاز گستاخ بنا دے کہ بھری مجلس میں تم سے بدتمیزی کرنے لگیں یا معاہدوں  
 میں مصلحتوں، فائدوں سے چوک مایا کریں یا اگر کسی معاہدے سے تمہیں نقصان پہنچ  
 سکتا ہے تو اس سے غلصہ کی صورت نہ پیدا کر سکیں، یہ لوگ ایسے ہونے چاہیے  
 کہ خود اپنی قدر جانتے ہوں، چونکہ جو شخص اپنی قدر نہیں جانتا وہ دوسروں کی قدر  
 کیا جانے گا؟

ان لوگوں کا چناؤ، محض اپنی فراست، میلان طبع یا حسن ظن کی بنا پر نہ کرنا  
 کیونکہ لوگوں کا دستور ہے کہ تشع اور ظاہر داری سے اپنے آپ کو حاکموں کی فراست



کے مطابق بنالیتے ہیں مگر خیر خواہی اور امانت سے کورے ہوتے ہیں۔

انتخاب میں یہ بھی دیکھنا کہ اگلے حاکموں کے تحت کیا خدمتیں انجام دی ہیں عوام کو ان سے کیا فائدہ پہنچا ہے اور امانت داری میں انکا شہرہ کیا ہے؟ ان باتوں کا لحاظ رکھو گے تو بے شک سمجھا جائے گا کہ تم اللہ کے اور اپنی رعایا کے سچے خیر خواہ ہو۔

**حکمرانوں پر پندرہ شرط کا عہدہ**

ہر محکمہ کا ایک صدر مقرر کرنا جو محکمے کے تمام کاموں کو اپنے ماتحت میں رکھے اور مشکلات سے بدحواس نہ ہو، یاد رکھو تمہارے منشیوں میں جو عیب ہوگا اور تم اس سے چشم پوشی کرو گے تو وہ عیب خود تمہارا سمجھا جائے گا۔

**تاجر اور پیشہ ور**

تجار اور اہل حرفت کا پورا خیال رکھنا ان کا بھی جو مقیم ہیں اور ان کا بھی جو پھیری کرتے ہیں، کیونکہ یہ لوگ ملک کی

دولت بڑھاتے ہیں، دور دور سے سامان لاتے ہیں، خشکیوں، تریوں، میدانوں، رگستانوں، سمندروں، دریاؤں اور پہاڑوں کو پار کر کے ضروریاتِ زندگی مہیا کرتے ہیں۔ ایسی ایسی جگہوں سے مال ڈھولاتے ہیں، جہاں اور لوگ نہیں پہنچتے، بلکہ دہاں جانے کی ہمت بھی نہیں کر سکتے، تاجر اور اہل حرفہ امن پسند لوگ ہوتے ہیں ان سے شورش اور بغاوت کا اندیشہ نہیں ہوتا، اس پر بھی ضروری ہے کہ پایہ تخت میں بھی اور اطراف ملک میں بھی ان پر نگاہ رکھی جائے کیونکہ ان میں سے اکثر بڑے تنگ دل بڑے بخیل ہوتے ہیں، اجارہ داری سے کام لیتے ہیں اور لین دین میں کملی ڈال کے لوٹ لینا چاہتے ہیں۔

**اجارہ داری**۔ اجارہ داری کی قطعی ممانعت کر دینا کیونکہ رسول اللہؐ نے اس



سے منع فرمایا ہے، لیکن ہاں خرید و فروخت خوش دلی سے ہو، دزن بٹے ٹھیک ہیں  
 نرخ مقرر ہو، نہ بیچنے والا گھٹائے میں رہے نہ مول لینے والا خسارہ میں رہے اور  
 ممانعت پر بھی اگر کوئی اجارہ داری کا مرتکب ہو تو اعتدال کے ساتھ اسے عبرت انگیز  
 سزا دی جائے۔

ادنیٰ طبقہ کے مفلس لوگ  
 ادنیٰ طبقہ کے معاملہ میں یہ لوگ وہ ہیں جن کا کوئی  
 سہارا نہیں، فقیر، مسکین، محتاج، تلاش، اپنا، بیچ، ان  
 میں ایسے بھی ہیں جو ہاتھ پھیلاتے ہیں اور ایسے بھی ہیں جو ہاتھ نہیں پھیلاتے  
 مگر خود سراپا صورت سوال ہیں۔

ان لوگوں کے بارے میں جو فرض خدا نے تمہیں سونپا ہے اس پر نگاہ رکھنا  
 اسے تلف نہ ہونے دینا، بیت المال میں ایک حصہ ان کے لیے خاص کر دینا  
 اور اسلام کی جہاں بھی جو صافی جائداد موجود ہے اس کی آمدنی میں ان کا حصہ  
 رکھنا، ان میں سے کون نزدیک ہے؟ اور کون دور ہے؟ یہ نہ دیکھنا، دور  
 نزدیک سب کا حق برابر ہے اور ہر ایک کے حق کی ذمہ داری تمہارے سر ڈال  
 دی گئی ہے۔

دیکھو! دولت کا نشہ تمہیں ان بیچاروں سے غافل نہ کر دے، اگر تم نے اس  
 بارے میں اہم داکٹر کو پورا کر دیا تو بھی اس وجہ سے تمہاری معمولی غفلت بھی  
 معاف نہ کی جائے گی۔ لہذا ان کے ساتھ تکرر سے پیش نہ آنا اور اپنی توجہ سے  
 انہیں محروم نہ کرنا۔

ان میں سے ایسے بھی ہوں گے جو تمہارے پاس پہنچ نہیں سکتے، انہیں نگاہیں



ٹھکراتی ہیں اور لوگ ان سے گھن کھاتے ہیں۔ ان کی خبر گیری بھی تمہارا کام ہے، ان کیلئے بھروسے کے آدمیوں کی خدمات خاص کر دینا، مگر یہ آدمی ایسے ہوں جو خوفِ خدا رکھتے ہوں، اور دل کے خاکسار ہوں، یہ لوگ ان لوگوں کے معاملات تمہارے پاس لایا کریں اور تم نے وہ کرنا ہے کہ قیامت کے دن خدا کے سامنے تمہیں شرمندہ نہ ہونا پڑے۔ یاد رکھو رعایا میں ان فقرار سے زیادہ انصاف کا مستحق کوئی نہیں، مطلب یہ ہے کہ ہر ایک کا جو حق ہے پورا پورا ادا کرتے رہنا۔

اور یتیموں کے پالنے والوں کا بھی خیال رکھنا اور ان کا بھی جو بہت بڑا حصہ ہو چکے ہیں، جن کا کوئی سہارا باقی نہیں، جو بھیک مانگنے کے بھی لائق نہیں ہیں۔

یہ چھوٹی چھوٹی باتیں حاکموں پر بیشک گراں ہوتی ہیں لیکن یہ حق گراں ہی ہوتا ہے بھی سوچنا چاہیے کہ پورے کا پورا حق گراں ہی ہے، ہاں

خدا حق کو کبھی ان کے لیے آسان کر دیتا ہے جو عاقبت کی طلب میں رہتے ہیں اور اس لیے مشکلات و کمزوریات میں اپنے دل کو مضبوط بنا لیتے ہیں، یہ لوگ وہ ہیں جن کا یقین اس وعدہ الہی پر پختہ ہے جو وہ پروردگار اپنے نیک بندوں سے کر چکا ہے

اور تم اپنے وقت کا ایک حصہ قریادلوں کے لیے خاص کر دینا سب کام چھوڑ کر ان سے بلا کرنا، ایسے موقعہ پر تمہاری مجلس

## عام ملاقات

عام رہے کہ جس کا جی چاہے بے دھڑک چلا آئے، اس مجلس میں تم خدا کے

لیے متواضع ہو جانا، فوجیوں، افسردوں اور پولیس والوں سے مجلس کو بالکل خالی رکھنا

تاکہ آنے والے دل کھول کر اپنی بات کہہ سکیں کیونکہ میں نے رسول اللہ کو بار بار فرماتے

سنا ہے۔



”اس اُمت کی بھلائی نہیں ہو سکتی جس میں کمزوروں کو طاقتور

سے پورا پورا حق دلایا نہیں جاتا۔“

یہ بھی یاد رہے کہ اس مجلس میں عوام ہی جمع ہوں گے، اب اگر بدتمیزی سے بات کریں، یا اپنا مطلب صاف بیان نہ کر سکیں تو خفا نہ ہوتا، برداشت کر لیتا، خبردار زبرد تو بیخ نہ کرنا، تکبر سے پیش نہ آنا، میری وصیت پر عمل کرو گے تو خدا تم پر اپنی رحمت کی چادریں پھیلا دے گا اور اپنی فریادگاری کا ثواب تمہارے لیے اٹل کر دیگا۔ جس کو کچھ دینا تو وہ اس طرح دینا کہ وہ خوش ہو جائے۔

**دفتری کام۔** پھر ایسے معاملات بھی ہیں جنہیں خود اپنے ہی ہاتھ میں تمہیں رکھنا ہوگا، ایک معاملہ تو یہی ہے کہ عمال حکومت کے ان مراسلوں کا جواب خود لکھا کرتا جو تمہارے کلرک نہیں لکھ سکتے،

**روپیہ۔** اور ایک معاملہ یہ ہے جس دن روپیہ آئے اسی دن مستحقوں کو بانٹ دیتا، اس سے تمہارے درباریوں کو کوفت تو ضرور ہوگی کیونکہ ان کی مصلحتیں تقسیم میں تاخیر و تعویق چاہیں گی۔

**روز کا کام** روز کا کام روز ختم کر دیتا، کیونکہ ہر دن کے لیے اسی دن کا کام بہت ہوتا ہے۔

**اپنے وقت کا افضل حصہ خدا کیلئے وقف کرنا** اپنے وقت کا سب سے افضل حصہ اپنے پروردگار کے لیے

خاص کر دیتا، اگرچہ سب وقت اللہ ہی کے ہیں بشرطیکہ نیت نیک ہو اور رعایا کو اس نیک نیتی سے سلامتی حاصل ہوتی ہو، خدا کے لیے دین کو خالص کر دینے میں سب



سے زیادہ یہ خیال رہے کہ فرائض بغیر کسی کمی بیشی کے مکمل ہو جائیں، یہ فرائض صرف خدا کے لیے خاص ہیں اور ان میں کسی کا راجعہ نہیں۔

دن اور رات میں اپنا ایک وقت خدا کے لیے خاص کر دینا اور جو عبادت بھی تقرب الہی کے لیے انجام دینا، اس طرح انجام دینا کہ ہر لحاظ سے کامل و مکمل ہو کسی طرح کا نقص اس میں نہ رہ جائے چاہے اس سے تمہارے جسم کو کتنی ہی تکلیف ہو اور دیکھو جب امامت کرنا تو ایسی امامت نہیں کہ لوگ نماز ہی سے امامت نماز بیزار ہو جائیں اور ایسی نماز بھی نہیں کہ نماز کا کوئی رکن ضائع ہو جائے یا درکھو نمازیوں میں ہر قسم کے لوگ ہوتے ہیں تندرست بھی اور بیمار بھی اور ضرورت مند بھی، رسول اللہؐ جب خود مجھے یمن بھیجنے لگے تو میں نے عرض کیا تھا۔  
”یا رسول اللہؐ! امامت کس طرح کر دوں گا؟“

جواب ملا: تیری نماز ویسی ہو جیسے سب سے کم طاقتور نمازی کی ہو سکتی ہے اور تو مومنوں کے لیے رحیم ثابت ہوتا۔

ترک ملاقات یہ بھی ضروری ہے کہ رعایا سے تمہاری روپوشی کبھی لمبی نہ ہو رعایا سے چھپنا حاکم کی تنگ نظری کا ثبوت ہے اس کا نتیجہ یہ ہوتا ہے کہ حاکم رعایا سے بے خبر ہو جاتا ہے جب حاکم رعایا سے ملنا جلنا چھوڑ دیتا ہے تو رعایا بھی ان لوگوں سے ناواقف ہو جاتی ہے۔ جو اس سے پردے میں ہو گئے ہیں، نتیجہ یہ ہوتا ہے کہ بڑے لوگ ان کی نگاہ میں چھوٹے ہو جاتے ہیں اور چھوٹے لوگ بڑے ہو جاتے ہیں۔ اچھائی برائی بن جاتی ہے اور بُرائی اچھائی، حق و باطل میں تمیز اٹھ جاتی ہے اور یہ تو کھلی بات ہے کہ حاکم بھی آدمی ہوتا ہے اور ان سب



باتوں کو جان نہیں سکتا جو اس سے چھپا ڈالی جاتی ہیں۔  
حق کے سر پر سنگ نہیں ہوتے کہ دیکھتے ہی سچ کو سچ اور جھوٹ کو جھوٹ کہ  
دیا جائے۔

سوچو تو تم دو میں سے ایک قسم کے آدمی ہو گے یا تو حق کے مطابق خرچ کرنے  
میں سخی ہو گے لیے ہو تو تمہیں چھپنے کی ضرورت ہی کیا ہے؟ حق کی طرف سے  
جو کچھ تمہارے ذمہ واجب ہو چکا ہے اسے ادا کر دو گے یا اور کوئی نیک کام  
کر گزر دو گے یا پھر تم بخل و منع کی آزمائش میں ڈالے گئے ہو تو اس صورت میں  
بھی چھپنا غیر ضروری ہے کیونکہ اس قماش کے آدمی سے لوگ بڑی جلدی مایوس ہو کر  
خود ہی کنارہ کشی اختیار کر لیتے ہیں۔ حالانکہ واقعہ یہ ہے کہ تم لوگوں کی زیادہ تر ضرورتیں  
ایسی ہوں گی جن سے تم پر کوئی بوجھ نہ پڑے گا، وہ کسی ظلم کی شکایت لے کر آئیں  
گے یا کسی معاملے میں انصاف کے طالب ہوں گے۔

تمہیں یہ بھی سمجھ لینا چاہیئے کہ حاکم کے درباریوں اور مصاحبوں میں خود غرضی  
تعلیٰ زیادتی بد معاملگی ہوا کرتی ہے۔ ان کے شر سے مخلوق کو بچانے کی صورت  
یہی ہے کہ ان کی برائیوں کے سرچشمے ہی بند کر دیئے جائیں۔

مصاحب یا رشتہ دار کو جاگیر نہ دینا  
خبردار کسی مصاحب یا رشتہ دار کو  
جاگیر نہ دینا، ایسا کر دو گے تو یہ لوگ

رعایا پر ظلم کریں گے۔ خود فائدہ اٹھائیں گے اور دنیا و آخرت میں مخلوق خدا کی  
بدگوئی تمہارے سر پر پڑے گی۔

حق کا نفوذ۔ حق خواہ کسی کے خلاف پڑے، اس پر حق ضرور نافذ کرنا



چاہیئے، چاہئے تمہارا عزیز قریب ہو یا غیر، اس بارے میں تمہیں مضبوط اور  
اجر خداوندی کا طالب ہونا چاہیئے۔ حق کا دار خواہ خود تمہارے رشتہ داروں  
اور عزیز ترین مصاحبوں پر ہی کیوں نہ پڑے، تمہیں خوش دلی سے یہ گوارا کرنا ہوگا،  
بے شک تم انسان ہو اور تمہیں اس سے کوفت ہو سکتی ہے لیکن تمہاری نگاہ ہمیشہ نتیجہ پر  
رہنا چاہیئے یقین کرو نتیجہ تمہارے حق میں اچھا ہی ہوگا۔

**رعایا کا شبہ دور کرنا**  
اگر رعایا کو تم پر کبھی ظلم کا شبہ ہو جائے تو بے دھڑک  
رعایا کے سامنے آجاتا اور اس کا شبہ دور کر دیتا

اس سے تمہارے نفس کی ریاضت ہوگی، دل میں رعایا کے لیے نرمی پیدا ہوگی، اور  
تمہارے عذر کا بھی اظہار ہو جائے گا، ساتھ ہی ساتھ یہ غرض بھی پوری ہو جائے  
گی کہ رعایا حق پر استوار ہو جائے گی۔

**جنگ و صلح**  
اور دیکھو حجب دشمن ایسی صلح کی طرف بلائے جس میں خدا کی  
رضامندی ہو تو انکار نہ کرنا، کیونکہ صلح میں تمہاری فوج کے لیے

آرام ہے اور خود تمہارے لیے بھی فکروں سے چھٹکارا اور امن کا سامان ہے۔  
لیکن صلح کے بعد دشمن سے خوب چوکسی، خوب ہوشیار رہنا چاہیئے، کیونکہ ممکن  
ہے کہ صلح کی راہ سے اس نے تقرب اس لیے حاصل کیا ہو کہ بے خبری میں تم پر  
ٹوٹ پڑے، لہذا بڑی ہوشیاری کی ضرورت ہے، اس معاملہ میں حسن ظن سے  
کام نہیں چل سکتا۔

**معاہدہ**  
اور حجب دشمن سے معاہدہ کرنا، یا اپنی زبان سے عہد کر لینا تو اس  
عہد کی پوری پابندی کرنا، زبان کا پورا پاس کرنا اور عہد کو نبھانے کے



لیے اپنی جان تک کی بازی لگا دینا کیونکہ سب باتوں میں لوگوں کا اختلاف رہا ہے  
مگر اس بات پر سب متفق ہیں کہ آدمی کو اپنا عہد پورا کرنا چاہیے، مشرکوں تک  
نے عہد کی پابندی ضروری سمجھی تھی حالانکہ مسلمانوں سے بہت نیچے تھے یا اس  
لیے کہ تجربوں نے انہیں بتا دیا تھا کہ عہد شکنی کا نتیجہ تباہ کن ہوتا ہے، لہذا اپنے  
عہد، وعدہ اور زبان کے خلاف کبھی نہ جانا، دشمن سے کبھی دغا بازی نہ کرتا، کیونکہ  
یہ خدا سے سرکشی ہے اور خدا سے سرکشی بوقوت اور سرکش ہی کیا کرتے ہیں۔

خدا کی طرف سے امن و امان کا اعلان ہے جو اُس نے اپنی  
**عہد کیا ہے؟** رحمت سے بندوں میں عام کر دیا ہے، عہد خدا کا حرم ہے جس  
میں سب کو پناہ ملتی ہے اور جس کی طرف سبھی دوڑتے ہیں۔

خبردار! عہد و پیمان میں کوئی دھوکا، کوئی کھوٹ نہ رکھنا اور معاہدہ کی عبادت  
ایسی نہ ہو جو گول مول اور مبہم ہو۔ کئی کئی مطلب اس سے نکلتے ہوں، اگر ایسا ہو  
جائے تو عہد دے چکنے کے بعد ایسی عبارت سے فائدہ نہ اٹھانا۔

اور یہ بھی یاد رہے کہ معاہدہ ہو چکنے کے بعد اگر اس کی وجہ سے پریشانی لاحق  
ہو تو ناحق اسے منسوخ نہ کر دینا، پریشانی جھیل لینا بد عہدی کرنے سے کہیں بہتر ہے  
بد عہدی پر خدا تم سے جواب طلب کرے گا اور دنیا و آخرت میں اس کے مواخذے  
سے کہیں مفر نہ ہو گا۔

خبردار! ناحق خون نہ بہانا، کیونکہ خونریزی سے بڑھ کر بد انجام  
نعمت کا ڈھانے والا، مدت کو ختم کرنے والا اور کوئی  
**قتل و خونریزی** کام نہیں، قیامت کے دن جب خدا کا دربار عدالت لگے گا تو سب سے پہلے



خون ناحق ہی کے مقدمے پیش ہوں گے اور خدا فیصلہ کرے گا ' یا درکھو خونریزی سے حکومت طاقت ور نہیں ہوتی بلکہ کمزور پڑ کر مٹ جاتی ہے ۔

اور یہ تو کھلی بات ہے کہ قتل عمد میں تم نہ خدا کے سامنے کوئی عذر پیش کر سکتے ہو نہ میرے سامنے کوئی عذر پیش کر سکتے ہو ، لیکن اگر سزا دینے میں تمہارے کوڑے ، تلوار ، یا ہاتھ سے نادانستہ اسراف ہو جائے تو حکومت کے غمے میں مقتول کا خون بہا اس کے وارثوں کے حوالے کرنے سے باز نہ رہنا ۔

**خود پسندی** - خبردار ! خود پسندی کا شکار نہ ہو جانا ، نفس کی جو بات پسند آئے اس پر عبور نہ کرنا ، خوشامد پسندی سے بچنا کیونکہ شیطان کے لیے یہ زہین موقع ہوتا ہے کہ نیکو کاروں کی نیکیوں پر پانی پھیر دے ۔

**اخلاق** خبردار رعایا پر کبھی احسان نہ جتانا ، جو کچھ اُس کے لیے کرنا اسے بڑھا چڑھا کر نہ دکھانا ، اور وعدہ خلافی بھی کبھی نہ کرنا احسان جتانے سے احسان مٹ جاتا ہے ۔ بھلائی کو بڑھا کر دکھانے سے حق کی روشنی چلی جاتی ہے اور وعدہ خلافی سے خدا بھی ناخوش ہوتا ہے اور حق کے بندے بھی اللہ تعالیٰ فرما چکا ہے ۔

”کِبْرٌ مَّقْتَضٍ عِنْدَ اللَّهِ اَنْ تَقُولُوا مَا لَا تَفْعَلُونَ“

”خدا کو نہایت ناپسند ہے کہ تم ایسی بات کہو جو تم نہیں کرتے ہو۔“

**احتیاط** جلد بازی سے کام نہ لینا ، ہر معاملہ کو اس کے وقت پر ہاتھ میں لینا اور انجام کو پہنچا دینا ، نہ وقت سے پہلے اس کے لیے جلدی کرنا اور نہ وقت آجانے پر تساہل برتنا ۔ اگر معاملہ مشتبہ ہو تو اس پر اصرار نہ کرنا ، روشن ہو تو اس پر کمزوری نہ دکھانا اصل یہ ہے کہ ہر کام اس کے وقت پر کرنا اور ہر معاملہ کو اس کی جگہ پر رکھنا ، کسی ایسی



چیز کو اپنے لیے خاص نہ کر لینا، جس میں سب کا حق برابر ہے اور نہ ایسی باتوں سے  
 انجان بن جانا جو سب کی آنکھوں کے سامنے ہیں، خود غرضی سے جو کچھ حاصل کر دے  
 تمہارے ہاتھ سے چھین جائے گا اور دوسروں کو دے دیا جائے گا، جلد ہی تمہاری  
 آنکھوں پر سے پردے اٹھ جائیں گے اور مظلوم سے جو کچھ لے چکے ہو اس کی دادی  
 ہوگی، دیکھو اپنے غصہ کو، طیش کو، ہاتھ کو، زبان کو قابو میں رکھنا، سزا دینے کو  
 ملتوی کر دینا، یہاں تک کہ غصہ ٹھنڈا ہو جائے۔ اس وقت تمہیں اختیار ہو گا کہ جو مناسب  
 سمجھو کرو مگر اپنے آپ پر قابو نہ پاسکو گے، جب تک پروردگار کی طرف رجوع کا معاملہ  
 تمہارے خیالات پر غالب نہ آجائے۔

**رسم و رواج** گزری ہوئی متصف حکومتوں، نیک دستوروں، ہمارے نبیؐ کے  
 واقعات اور کتاب اللہ کے فرائض ہمیشہ یاد رکھنا، تاکہ اپنی حکومت  
 کے معاملات میں ہمارے عمل کی پیروی کر سکو۔

تمہیں پوری کوشش سے میری ہدایتوں پر عمل کرنا چاہیئے جو اپنی اس وصیت  
 میں میں لکھ چکا ہوں، میرا یہ عہد تم پر حجت ہے اس کے بعد اپنے نفس کی خواہشوں کا  
 ساتھ دینے میں کوئی عذر پیش نہ کر سکو گے۔

**دعا** میں اللہ بزرگ و برتر سے دست بدعا ہوں جس کی رحمت وسیع اور قدرت  
 عظیم ہے کہ مجھے اور تمہیں اس راہ کی توفیق بخشے جس میں اس کی رضامندی  
 اور مخلوق کی بھلائی ہے، ساتھ ہی بندوں میں نیک نامی اور ملک کے لیے ہر طرح کی  
 اچھائی ہے اور یہ کہ اس کی نعمت ہم پر پوری ہو اور اس کی عزت افزائی بڑھتی رہے  
 اور یہ کہ میرا اور تمہارا خاتمہ سعادت و شہادت پر ہو، بیشک ہم اللہ کی طرف رغبت



رکھتے ہیں۔

الحمد لله والستلام على رسولہ صلی اللہ علیہ وآلہ . والسلام  
( نہج البلاغہ، مکتوبات )

## عثمان بن حنیف انصاری گورنر بصرہ کے نام

### یہ دعوتیں اور کھانے

عثمان بن حنیف گورنر بصرہ تھے، کسی سرمایہ دار کے ہاں دعوت میں شریک ہوئے۔ یہ خیر سن کر جناب امیر نے انہیں تنبیہ کے طور پر یہ خط لکھا۔  
”اما بعد! ابن حنیف! مجھے معلوم ہوا ہے کہ بصرہ کے ایک بے فکرے نے تمہیں دعوت دی اور تم دوڑ پڑے، قسم قسم کے کھانے تمہارے مزہ لے کے کھاتے تھے اور تمہارے آگے قابلوں پر قاب میں بڑھائی جاتی تھیں، میں نہیں سمجھتا تھا کہ تم ایسے لوگوں کی دعوت قبول کر دو گے جن کے دروازے پر محتاج دھتکارے جاتے ہیں اور جن کے دسترخوان پر صرف مالدار بلائے جاتے ہیں۔“

اب سوچو اس دعوت میں تم نے کیا کھایا ہے جس کھانے کی جلالت مشتبہ ہو اُسے قے کر کے نکال ڈالو! اور جس کی جلالت کا اطمینان ہو تو خیر کوئی مضائقہ نہیں، بات یہ ہے کہ ایک امام ہوتا ہے لوگ اس کی پیروی کرتے اور اس کے نورِ علم سے روشنی حاصل کرتے ہیں، تمہارے امام



کے لیے اس دنیا کے ساز و سامان میں سے پہننے کو دد گڈریاں اور کھانے  
 میں دد روڈریاں بہت ہیں لیکن معلوم ہوتا ہے تم سب ایسا نہیں کر سکتے  
 البتہ اپنی پرہیزگاری، ریاضت، عفت، نیکی سے میری مدد کر سکتے ہو۔  
 بخدا تمہاری اس دنیا میں سے میں نے نہ حاندی سونا جمع کیا ہے  
 نہ اد کوئی دولت، اپنی اس تن کی گڈری کے سوا اور گڈری نہیں رکھتی ہے  
 بے شک اس آسمان کے نیچے ایک فذک ہی ہمارا تھا مگر کچھ لوگوں  
 نے بخل سے کام لیا اور کچھ لوگوں کے منہ پھول گئے، سچ ہے سب  
 سے اچھا حکم اللہ ہی کا ہے۔

اور میں کیا کروں گا فذک کو اور غیر فذک کو جب کہ نفس کی جگہ کل  
 قبر ہے جس کے اندھیرے میں زندگی کے سب آثار میٹ جائیں گے اور  
 ہستی کی تمام خبریں ناپید ہو جائیں گی۔ کھودنے والے اس گڑھے کو کشادہ  
 بھی کر دیں تو کیا ہوتا ہے، پتھر اور مٹی سے وہ پھر تنگ ہو جائے گا اس  
 کی وسعت مٹی کی تھوں سے بند ہو جائے گی۔

یہ میرا نفس ہے جسے تقویٰ الہی کے ذریعے مغلوب کر رہا ہوں  
 تاکہ خوفِ اکبر کے دن امن میں رہے اور صراط پر پھسل نہ پڑے۔ اگر  
 میں چاہتا تو آسانی سے اس شہدِ مصفیٰ سے، گیہوں کے خلاصے سے،  
 اس نرم ریشم سے تن آسائیاں مہیا کر سکتا تھا، مگر یہ کہاں ممکن؟ خواہش  
 مجھے مغلوب نہیں کر سکتی، حرص اچھے کھانوں پر مجھے رجحان نہیں سکتی جبکہ  
 حجاز میں یا یمامہ میں شاید کوئی ایسا ہو جسے ایک روٹی کی بھی امید نہیں



جس نے کبھی شکم سیری جانی ہی نہیں، کیا یہ ہو سکتا ہے کہ میں شکم سیر ہوں  
اور میرے گرد بھوکے پیٹ اور پیاسے جگر بلبلا رہے ہوں؟ کیا میں ایسا  
ہو جاؤں جیسا شاعر نے کہا ہے۔

( یہ بیماری کیا کم ہے کہ تمہارا پیٹ کھانوں سے بوجھل

ہو اور لوگ چھپچھڑوں تک کو ترس رہے ہوں )

کیا اس پر خوش ہو جاؤں کہ مجھے امیر المومنین کہا جاتا ہے مگر مومنوں  
کی مصیبت میں ان کا شریکِ حال نہ ہوں، روکھی سوکھی زندگی میں ان کے  
لیے نمونہ نہ بنوں؟ اس لیے تو مجھے پیدا نہیں کیا گیا کہ اچھے کھانوں  
میں میرا دل اس بندھے ہوئے چوپائے کی طرح اٹکا رہے جسے اپنے  
چارے دانے کے سوا کوئی فکر نہ ہوتی یا کھلے ہوئے جانور کی طرح ہو جاؤں  
جس کا کام بس چرنا ہے، گھاس سے پیٹ بھر لیتا ہے اور ماسوار سے  
غافل رہتا ہے کیا میرے لیے مناسب ہے کہ یوں ہی بے مطلب، بے فائدہ  
عبث زندگی بسر کر دوں!

بے مقصد اپنے دن پورے کرتا ہوں؟ گمراہی کی رستی کیمنچتا پھروں یا

حیرانی کا شکار ہو جاؤں؟

اور گویا میں تمہارے کسی کہنے والے کا کتنا سُن رہا ہوں کہ ابو طالبؓ  
کے بیٹے کی خوراک کا یہ حال ہے تو کمزوری نے اسے برابر والوں کی جنگ  
اور بہادریوں کے مقابلے سے ضرور بٹھا دیا ہو گا لیکن نہیں، بات ایسی نہیں  
ہے، کیا تم نہیں جانتے کہ میدانِ درخت بہت مضبوط ہوتا ہے اور تروتازہ



پیڑ نازک ہوتے ہیں، بیابانی لکڑی کا ایندھن زیادہ آگ دیتا اور دیر میں  
 بجھتا ہے، میں اور رسول اللہ صلی اللہ علیہ وآلہ وسلم دونوں ایسے ہیں جیسے  
 ایک ہی جڑ کے دو نخل، جیسے کلائی اور ڈنڈ! بخدا پورا عرب بھی مجھ  
 سے لڑائی میں ایکا کرے تو بھی میں پیٹھ پھیرنے کا نہیں بلکہ موقع پاتے  
 ہی اس کی گردن پر ٹوٹ پڑوں گا، میری کوشش رہے گی کہ زمین کو اس  
 شخص (معاویہ) سے پاک کر دوں، جس کی عقل بھی المٹی ہے اور جسم بھی  
 اُلٹا ہے تاکہ دودھ کا دودھ اور پانی کا پانی الگ ہو جائے۔

اے دنیا! دُور ہو مجھ سے جہاں جانا ہو چلی جا! میں تیرے چنگل  
 سے نکل چکا ہوں، تیرے جال سے چھٹ چکا ہوں وہ لوگ کہاں ہیں،  
 جنہوں نے تیرے چونچلوں سے دھوکا کھایا! وہ تو میں کیا ہوں جنہیں  
 تو نے اپنی آرائشوں میں پھانسا! دیکھ وہ قبروں میں بند ہیں اور زمین  
 کی مٹی بن چکے ہیں۔ واللہ اگر تو کوئی ایسا وجود ہوتی جس کے جسم ہوتا جسے  
 دیکھا جاسکتا، جسے پکڑا جاسکتا تو میں تجھے اس جرم پر خدا کی مقرر کی ہوئی  
 سزا ضرور دیتا، تو نے نہ جانے کتنے انسانوں کو جھوٹی آرزوؤں کے جال  
 میں پھنسایا اور ہلاکتوں کے حوالے کر دیا، کتنے بادشاہوں کو بربادیوں کے  
 سپرد کیا اور تباہیوں کے گھاٹ اُتار دیا۔ یہاں تیرے پھسلوے پر جس  
 نے پاؤں رکھا پھسل گیا، تیری موجوں پر جو سوار ہوا ڈوب گیا لیکن جو تیرے  
 جال سے کُترا گیا، نہ بچ گیا، تجھ سے نہ بچ جانے والا پروا نہیں کرتا، اگر اس  
 پر عرصہ حیات تنگ ہو جائے کیونکہ اس کی نظر میں دُنیا محض ایک دن کے



برابر ہے جو ختم ہونے پر آچکا ہے۔

دور ہو جاؤ مجھ سے اے دنیا! بخدا میں تیرے آگے نہیں جھکوں  
 گا کہ تو مجھے ذلیل کرے، تیرے لیے اپنی رسی ڈھیلی نہیں کر دوں گا کہ مجھے  
 ہانک لے چلے اور قسم کھاتا ہوں خدا کی ایسی قسم جس میں مشیت الہی کے  
 سوار کوئی استنار نہیں کرے اپنے نفس کو ایسا ہلکا کر دے گا کہ ایک ردی پر بھی خوش  
 ہو جائے گا اگر اس کے ساتھ نمک مل جائے اور اپنی آنکھوں کو ایسا  
 چشمہ بنا دوں گا جن کا سوت سوکھ چکا ہو۔ میری آنکھیں بھی آنسوؤں سے  
 سوکھ جائیں گی اونٹ اور مویشی اپنے چارے دانے کے بعد اطمینان سے  
 بیٹھ جاتے ہیں تو کیا علیؑ بھی اتنا کھایا کرے کہ آنسو وہ ہو جائے! آنکھیں  
 پتھر جائیں علیؑ کی اور اس عمر بھر کی ریاضت کے لیے اونٹوں اور بھیدوں  
 بکریوں کی ریس کرنے لگے۔

مبارک ہے وہ جس نے اپنے رب کا فرض پورا کر دیا، مصیبتوں  
 پر صبر کر لیا، راتوں کو نیند سے کنارہ کیا اور جب نیند کا غلبہ ہوا تو زمین  
 کو فرش بنایا، ہاتھ کو تکیہ ٹھہرایا اور ان لوگوں کے ساتھ پڑ رہا جن کی آنکھیں  
 خوفِ قیامت سے جاگتی رہتی ہیں جن کے پہلو پھونوں سے ناآشتا رہتے ہیں  
 اور جن کے گناہ کثرتِ استغفار سے چھٹ گئے ہیں۔ یہی لوگ حزب اللہ  
 ہیں اور حزب اللہ ہی کو فلاح ہے۔

تو اے ابنِ ضعیف، خدا سے ڈر، تیرے لیے دو روٹیاں کافی ہیں  
 تاکہ دوزخ سے تیری مخلصی کا پروانہ بن جائیں۔“  
 (مکتوبات نبیؐ البلاغہ)



## ایک عہد دار کے نام خط حساب پیش کرو

”مجھے ایک خبر ملی ہے، اگر سچی ہے تو تم نے اپنے پروردگار کو ناراض کر لیا ہے، اپنے امام کی نافرمانی کی ہے، اپنی امانت گنوا دی ہے معلوم ہوا ہے کہ تم نے ملک اجاڑ دیا ہے، جو کچھ تمہارے پاؤں کے نیچے تھا اُسے ہمتیا لیا ہے، اور جو کچھ تمہارے ہاتھ میں تھا اسے ہڑپ کر گئے ہو، لہذا اپنا حساب میرے پاس بھیجو اور یقین کرو خدا کا حساب آدمیوں کے حساب سے کہیں زیادہ خوفناک ہے۔“

## ایک عہد دار کے نام خط

”تم اُن لوگوں میں سے ہو جن سے دین کے قیام میں مدد لی جاتی ہے۔ جن کے ذریعہ گنہگاروں کی نجات توڑی جاتی ہے اور جن کے وجود سے خطرناک سرحدی رخنوں کو بھرا جاتا ہے اپنے ہر اُس کام میں جو فکر پیدا کرنے والا ہے اللہ سے مدد مانگا کرو۔ رعایا سے نرمی و سختی کا بلا جھلا برتاؤ کرو جہاں نرمی مناسب ہو نرمی بر تو جہاں سختی کے بغیر کام نہ چلے سختی سے



کام لو، رعایا کے لیے متواضع بنو، اپنے دل میں اس کے لیے ترس  
 پیدا کرو اور سب افراد کو اپنی نظر اشارے سلام میں برابر رکھو تاکہ  
 بڑے لوگ تم سے ناجائز فائدہ اٹھانے کی طمع نہ کریں اور کمزور تمہارے  
 انصاف سے مایوس نہ ہو جائیں۔ والسلام

---



# حضرت علیؑ کا نظریہ سیاست

یہ مقالہ جناب پروفیسر ظفر احمد صدیقی بدایونی کا ہے۔ بدایوں کے حنفی مسلمان عرصہ سے اہل بیت رسولؐ سے عقیدت خاص رکھتے ہیں جس کی تراوش اس مقالہ سے بھی ہوتی ہے۔ پروفیسر ظفر احمد نے یہ مقالہ یادگار مرتضوی کے اس عظیم الشان جلسے میں پڑھا تھا جو شعبہ دینیات مسلم یونیورسٹی علی گڑھ کی طرف سے علامہ سید مجتبیٰ حسن صاحب کاموں پوری مجتہد العصر ناظم دینیات مسلم یونیورسٹی علی گڑھ کی صدارت میں ہوا تھا۔

پروفیسر ظفر احمد نے ۱۹۲۵ء میں مسلم یونیورسٹی سے فلسفہ میں فٹ کلاس میں ایم اے کیا۔ آپ ۱۹۲۵ء سے ۱۹۲۹ء تک یونیورسٹی میں عارضی لکچرار رہے، ۷ سال تک مجیدیہ کالج الہ آباد میں لکچرار اور ادناہہ کالج میں پرنسپل رہے ۱۹۳۵ء سے پھر مسلم یونیورسٹی میں لکچرار شپ پر تقرر ہوا۔ دو سال ہوئے شعبہ فلسفہ میں ریڈر شپ پر تقرر ہوا۔ فلسفہ آپ کا خاص مضمون ہے۔ اس پر آپ کے بکثرت مضامین اور کئی کتابیں طبع ہوئی ہیں۔ انہوں نے اس مقالہ میں نہایت اختصار و ایجاز سے حضرت علیؑ کی سیاست پر نظر ڈالی ہے شروع میں مختصر تاریخ نظریات سیاست کی بیان کی ہے پھر حضرت علیؑ کے خطبوں خطوط اور فرامین سے حضرت علیؑ کی سیاست کا ڈھانچہ تیار کیا ہے۔



ہم نے ان کے الفاظ میں چند مقامات کی تشریح کی ہے۔

آج کی دنیا میں سیاسی نظریوں نے غیر معمولی اہمیت حاصل کر لی ہے۔ یہ نظریے محض ہماری علمی دلچسپی ہی کا سامان فراہم نہیں کرتے بلکہ ان کے دامن میں آویزشِ پیہم کا شکار انسانیت اپنے امن کے خوابوں کی تعبیر ڈھونڈتی ہے آج کی صحبت میں ہم ایک ایسی شخصیت کے سیاسی نظریہ اور تعلیمات کو پیش کرنا چاہتے ہیں جو اسلامی اسرار و علوم کا سرچشمہ ہے جس کے متعلق زبانِ نبوت کا ارشاد ہے۔ "انامدینۃ العلم و علی" بابھا " (میں علم کا شہر ہوں اور علی اس کا دروازہ ہے) سوال یہ ہے وہ علم کون سا تھا جس میں آپ کو یہ امتیاز حاصل ہوا۔ خود آپ ہی کی زبان سے اس اجمال کی تفسیر سنئیے۔ ایک بار کسی نے آپ سے دریافت کیا کہ کیا رسول اللہ صلی اللہ علیہ وآلہ وسلم نے دین کے متعلق آپ کو کوئی خاص پوشیدہ اسرار تعلیم فرمائے ہیں جو اوروں کو نہیں بتائے گئے۔ آپ نے کہا نہیں وہ فہمِ قرآن ہے جو مجھے حضرت سے حاصل ہوئی ہے۔ قرآن چونکہ اسلامی زندگی کا مکمل لائحہ عمل ہے اس لیے یہ کہنا غلط نہ ہوگا کہ آپ کے اعمال و اقوال میں ہم تعلیماتِ قرآنی کی صحیح تفسیر اور اسلامی نظامِ زندگی کی سچی تصویر دیکھ سکتے ہیں۔

لیکن اصل مقصد پر آنے سے پہلے بعض قدیم و جدید سیاسی نظریوں کا ذکر کر دینا مناسب معلوم ہوتا ہے تاکہ اس پس منظر میں آپ کی تعلیمات کی صحیح قدر و قیمت متعین ہو سکے۔

یونانی حکماء میں سب سے پہلے افلاطون کے یہاں ہمیں ایک مفصل سیاسی



نظریہ کا سراغ ملتا ہے۔ وہ اپنے سیاسی نظریہ کو نظریہ اعیان سے اخذ کرتا ہے جس طرح اس عالم ظاہر کی مختلف چیزیں ایک حقیقی عالم (عالم اعیان یا عالم تصورات) کا عکس ہیں۔ اسی طرح اس دنیا میں مختلف ریاستوں کا قیام عالم اعیان کی مثالی ریاست کی نقل کی مسلسل کوشش ہے۔ اپنی تصنیف "ریاست" میں افلاطون اسی مثالی ریاست کی تشریح کرتا ہے۔ اس کے نظریہ کی کمزوری یہ ہے کہ اول تو وہ ایک مثالی ریاست کو پیش کرتا ہے جس کا اس عالم ظاہر میں حصول خود اس کے فلسفہ کی رو سے ناممکن ہے۔ پھر اس مثالی ریاست کی کچھ جھلک لانے کے لیے افلاطون یہ ضروری قرار دیتا ہے کہ دنیاوی حکومت کی باگ و دوڑ فلسفیوں کے ہاتھ میں ہو، مگر دقت یہ ہے کہ فلسفی جو عالم حقیقی (اعیان) میں منہمک ہو گا وہ اس غیر حقیقی دنیا کے معاملات میں گرفتار ہونا کیوں پسند کرے گا اور غیر فلسفی جو عالم حقیقی سے بے خبر ہے وہ ریاست کو صحیح اصول پر چلانہ سکے گا۔

افلاطون کا شاگرد ارسطو اپنے فلسفہ اور نظریہ سیاست کو افلاطون ہی کے فلسفہ سے اخذ کرتا ہے مگر اس میں اتنی ترمیم کر دیتا ہے کہ وہ اس عالم سے الگ کسی اعیان یا تصورات کی دنیا کو نہیں مانتا بلکہ اس کے نزدیک ہمیت (یا تصورِ ثنہ) اور مادہ دونوں کا وجود اسی عالم کے افراد کے ذریعہ سے متحقق ہوتا ہے۔ اس حد تک ارسطو افلاطون کا متبع ہے کہ اس کے نزدیک بھی ہمیت ایک عقلی عنصر ہے جو مادہ پر مقدم ہے اور دنیا کے تمام واقعات اور حادثات میں مادہ کی ہمیت کو حاصل کرنے کی ارتقائی کوششیں نظر آتی ہیں۔ وہ ارتقائے کائنات کے ایک منطقی نظریہ کا قائل ہے جس کی رو سے مختلف



مظاہر فطرت ارتقائے ہیئت کی مختلف منزلیں ہیں، گویا ہیئت ہی اس تغیر و حرکت کا مقصود اور محرک ہے۔ انسانی افراد میں مادہ ایک خاصی ہیئت کو حاصل کر لیتا ہے۔ پھر ان افراد کے عضویاتی مجموعہ سے خاندانی ہیئت حاصل ہوتی ہے۔ مختلف خاندان مل کر ایک قبیلہ کو وجود دیتے ہیں۔ مختلف قبیلوں کی تنظیم سے ایک شہری ریاست بنتی ہے۔ ریاست کی اعلیٰ شکلوں کے سلسلہ میں وہ چھ اقسام حکومت کا ذکر کرتا ہے۔ جن میں سے تین مستحسن ہیں اور باقی تین ان ہی کی مسخ شدہ شکلیں ہیں یعنی

## حکومت کی مسخ شدہ صورتیں

(TYRANNY)

ایک جابر کی مبنی بہ جبر حکومت

(OLIGARCHY)

کچھ صاحبان ثروت اشخاص کی حکومت

(DEMOCRACY)

غیر ترقی یافتہ عوام کی حکومت

## حکومت کی مستحسن صورتیں

(MONARCHY)

ایک عقلمند اور خلق درست بادشاہ کی حکومت



## (ARISTOCRACY)

چند عقلمند انسانوں کی حکومت

## CONSTITUTIONAL REPUBLIC

برابر ترقی یافتہ صلاحیتوں کے افراد کی حکومت

ارسطو تین مستحسن صورتوں میں سے کسی ایک کو کامل اور ہر حال میں قابل ترجیح قرار نہیں دیتا بلکہ ماحول اور حالات کے اعتبار سے کسی ایک کو اختیار کیا جاسکتا ہے۔ ارسطو افلاطون کی طرح فرد کی آزادی کو اسٹیٹ کی خاطر قربان نہیں کرتا بلکہ دونوں کو اپنی اپنی جگہ مقصود مانتا ہے اور اس مقصدیت کی نااہلیت ہے جو دونوں میں یہ طرز خاص جلوہ گر ہے مگر اسٹیٹ ایک اعلیٰ تر مقصود ہونے کی حیثیت سے فرد کی مقصدیت کو بھی اپنے اندر شامل رکھتی ہے اور

اس طرح اسٹیٹ کا مقصد بھی افراد کی نیکی اور مسرت قرار پاتا ہے۔

ارسطو کا نظریہ افلاطون کے مقابلہ میں زیادہ قریب فہم اور قابل قبول نظر آتا ہے۔ لیکن اس کی گہرائیوں میں عقلیت کی وہی روح کار فرما ہے جو افلاطون کے فلسفہ میں نظر آتی ہے اور ان بہت سے اعتراضوں کو دعوت دیتی ہے جو افلاطون کے فلسفہ پر وارد ہوتے ہیں۔ دوسرے ریاست کے تصور میں وہ یونان کی شہری ریاست سے آگے نہیں جاتا اور ریاست کے مفہوم کو کسی وسیع تر پس منظر میں پیش نہیں کرتا۔

عہد جدید میں تقاسمی لائبر نے خاص طور سے فلسفہ ریاست کی طرف توجہ کی ہے۔ وہ مادیت اور انفرادی لذتیت (EGOISTIC HEDONISM)



کے فلسفہ پر اپنے سیاسی نظریہ کی بنیاد رکھتا ہے وہ اس بات کا قائل ہے کہ ابتدائی دور میں سب انسان اپنی اپنی خواہشوں کے پیرو اور ایک دوسرے سے برسرِ پیکار تھے۔ ہر ایک ہر ایک کا دشمن تھا۔ اس نفسی نفسی کے دور میں کوئی بھی اپنے آپ کو مطمئن اور محفوظ نہ پاتا تھا۔ اس لیے سب لوگوں نے مل کر ایک معاہدہ عمرانی (SOCIAL CONTRACT) کے ذریعہ سے اپنی آزادیوں کو محدود اور اپنی خواہشات کو پابند بنانا منظر کیا۔ اور اسٹیٹ کی نمائندگی ایک حکمران (SOVEREIN) کو سونپی گئی۔ ہر اسٹیٹ اس معاہدہ عمرانی سے اختیارات حاصل کرتی ہے اور ہر حکمران اس معاہدہ اول کی بنیاد پر ہر سفید و سیاہ کا مالک و مختار قرار پاتا ہے۔ حکمران کی مرضی قانون ہے مذہب، اخلاق سب اس کے تابع ہیں۔

ہاں یہ نظریہ آج بیسویں صدی میں کتنا ہی مدلل سود اور فہمائیت کش نظر آئے۔ لیکن ایک زمانہ تک بادشاہتوں کے غیر محدود اختیارات کے لیے فتوائے جواز کا کام دیتا رہا ہے۔

معاہدہ عمرانی کے سلسلہ میں انقلابِ فرانس کے علمبردار فلسفی روسو کا نام بھی قابل ذکر ہے۔ روسو بھی ہاں کی طرح ایک ابتدائی معاہدہ عمرانی پر نظام ریاست کی بنیاد رکھتا ہے لیکن ایک بنیادی فرق کے ساتھ ہاں کے نزدیک آغازِ کار میں انسانی معاملات کی بنیاد خود غرضی اور آویزش پر تھی اور اس خود غرضی کی بنیاد پر لوگوں نے معاہدہ عمرانی کو قائم کیا لیکن روسو اس فطری دور میں باہمی محبت کو انسانی زندگی اور اس کے معاملات کی اساس قرار



دیتا ہے اور اس محبت کے تقاضے ہی کو معاہدہ عمرانی کا محرک ٹھہراتا ہے  
 بہر حال آغاز کار محبت سے ہو یا نفرت سے اس قسم کے نظریوں کی  
 بڑی کمزوری یہ ہے کہ وہ اپنی تائید میں کوئی اطمینان بخش تاریخی ثبوت نہیں  
 پیش کرتے۔ دوسرے اگر یہ مان لیا جائے کہ کسی قبل تاریخ دور میں اس قسم  
 کا معاہدہ واقعی عمل میں آیا تھا تو اس کو ان معاہدہ کرنے والے فریقوں کے  
 ساتھ ختم ہو جانا چاہیے تھا۔

عہد جدید کا ایک اور بڑا فلسفی ایمنویل کانت اخلاق قوانین پر اپنے نظریہ  
 سیاست کی بنیاد رکھتا ہے اخلاقی قوانین کے اس کم سے کم حصہ کو نافذ کرنے  
 کے لیے جس کے بغیر کوئی فرد سکون و اطمینان سے اخلاقی زندگی بسر نہیں کر سکتا  
 اسٹیٹ وجود میں آتی ہے۔ اسٹیٹ کے وجود اور اختیارات کا وہی جو انہی  
 جو قوانین اخلاق کے وجوب کا یعنی عقل عمل یا اخلاقی شعور۔

یقیناً کانت کا نظریہ جو اخلاقی شعور پر اسٹیٹ کو مبنی قرار دیتا ہے بہت  
 سے ایسے نظریوں پر قابل ترجیح ہے جو محض عقل یا مادی تسکین کو اسٹیٹ کی بنیاد  
 ٹھہراتے ہیں پھر بھی کانت کا غیر مشروط فرمان اخلاق ایک بے جان اور بیزنگ  
 مجرد قانون ہی کی طرح رہتا ہے جس کے ساتھ وہ وفاداری محسوس کرنا مشکل  
 ہے جس کا وہ طالب ہے۔

کانت کے بعد ہیگل کے ہمہ گیر فلسفہ میں نظریہ سیاست کو ایک خاصی  
 حیثیت حاصل ہے۔ ہیگل کے نزدیک کارگاہ فطرت اور انسانی تاریخ دونوں  
 ایک تصویر مطلق (ABSOLUTE IDEA) کے جدلیاتی ارتقا کی



شکلیں ہیں۔ تصور مطلق جدلیاتی طرز پر واقعات و حادثات میں بتدریج اپنی جلوہ گری کر رہا ہے۔ انسانی تہذیب و تمدن کے مختلف دور فلسفہ مذہب آرٹ سیاست کے مختلف نظریے سب اس کے ارتقاء کی مختلف منزلیں ہیں۔ چونکہ یہ پھر اور تاریخ کی ارتقاء جدلیاتی طرز ہی کی رہن منت ہے۔ اس لیے مختلف قوموں اور حکومتوں کی جنگ دراصل تصور مطلق کی مختلف تعبیروں کی آدیزش ہے۔ اور اس آدیزش میں وہی نظریہ فتحیاب ہوتا ہے جو تصور مطلق کی بہتر ترجمانی کرتا ہے۔ اس طرح یکے بعد دیگرے نئے تمدن اسے فلسفے اور نئے سیاسی نظریے جدلیاتی طرز پر ظاہر ہوتے ہیں۔ اور پھر مخالفت نظریوں سے ٹکرا کر ایک نئے امتزاج کو وجود بخشنے ہیں۔

یہ نظریہ اپنی عظمت و شوکت کے باوجود ایک خیالی طلسم کی سی حیثیت رکھتا ہے۔ اور بعض عقلی مفروضوں پر اس کی بنا ہے۔ پھر اس نظریہ کی ایک بڑی کمزوری یہ ہے کہ اسے ہر قسم کی جنگ کے جواز میں پیش کیا جاسکتا ہے اور اس کی رو سے ہر جنگ کامیابی کو اصول اور نظریہ کی فتح کا ہم معنی قرار دیا جاسکتا ہے۔ غرض اس نظریہ کے مہارے انسانیت کو فلاح و امن کی منزل مقصود تک پہنچنا دشوار نظر آتا ہے۔

ابھی قریبی زمانہ میں ایک اور سیاسی فلسفہ نے غیر معمولی اہمیت حاصل کر لی ہے۔ اور وہ ہے کارل مارکس کی جدلی مادیت کا فلسفہ، کارل مارکس ہیگل کے جدلیاتی طرز ہی پر اپنے فلسفے کی بنیاد رکھتا ہے لیکن تصور مطلق کو خارج کر کے تمام ارتقاءئی سلسلہ کو مادی جلوہ گری قرار دیتا ہے۔ اور اقتصادی حالات



اور طبقاتی کشمکش کو تاریخی ارتقا کا اصل محرک قرار دیتا ہے۔

اس نظریہ کے اندرونی تضاد سے قطع نظر اس کا سب سے بڑا نقص یہ ہے کہ اس کی بنیاد باہمی نفرت اور طبقاتی کشمکش پر ہے۔ یہ نظریہ انسانوں کو ہمیشہ کے لیے دو گروہوں میں بانٹ کر ایک نہ ختم ہونے والی آویزش کا دروازہ کھولتا ہے اور امن عالم کے کسی خواب کو فخر مندہ تعبیر ہونے نہیں دیتا۔ آئیے اس تمہید کے بعد سیدنا علی ابن ابیطالب کی تعلیمات پر نظر ڈالیں اور دیکھیں کہ آج کے سیاسی ماحول میں انسان کے لیے ان میں کوئی درس ہے کہ نہیں۔ آپ کے نظریہ کی بناء عقیدہ توحید اور اقرار آخرت پر ہے خدا کی عظمت اور حاکمیت، اپنی عبودیت، آخرت کا استحضار انسان کا مسئول ہونا، دنیاوی زندگی کی بے ثباتی اور ناقدری ان ہی عقائد سے مل جل کر آپ کا نظریہ سیاست تشکیل پاتا ہے۔

عقیدہ توحید اور وجود و صفات باری تعالیٰ کی بحث براہ راست ہمارے موضوع سے تعلق نہیں رکھتی، لیکن آپ کے خطبات کے چند اقتباسات یہاں پیش کیے جلتے ہیں جن میں آپ کو عارفانہ نظر اور فلسفیانہ ثروت نگاہی کا کمال نظر آئے گا، مثلاً ایک خطبہ میں لیں ارشاد ہوتا ہے :-

”وہ واحد ہے مگر وحدت عددی کے ساتھ نہیں، وہ دائم ہے اور ہمیشہ ہے مگر زمانہ کی ادا مت کے ساتھ نہیں، وہ بغیر کسی چیز پر ہمارا اور اعتماد کیے ہوئے قائم ہے عقلیں اس سے ملاقات کرتی ہیں مگر مشاہدہ کے ساتھ نہیں، ادھام و عقول اس کا احاطہ نہیں کر سکتے،



بلکہ وہ ان کے لیے وجودوں کے آئینہ میں ظاہر ہو رہا ہے وہ خداوند  
مطلق صاحبِ طول و عمق نہیں۔ تمام نہایات اس کی طرف گھومتی ہیں  
تمام غایات اس کی طرف منہتی ہوتی ہیں۔ (منہج البلاغہ ص ۲۱۸-۲۱۹)  
ایک دوسرے خطبہ میں فرماتے ہیں :-

”جس شخص نے اسے کیفیات سے مکث سمجھا اس نے اسے  
واحد و یگانہ تسلیم نہیں کیا جس نے اسے مثال کے ذریعہ سے  
پہچانا وہ اس کی حقیقت تک نہیں پہنچا جس نے اس کی طرف جس  
یا عقل سے اشارہ کیا اس نے اس کی ذات کا ارادہ اور قصد  
نہیں کیا۔ وہ بغیر کسی قسم کا فائدہ حاصل کیے تو نگر اور غنی ہے  
زمانوں میں سے کوئی زمانہ اس کا مصاحب نہیں، آلات اور قویٰ  
نے اس کی اعانت نہیں کی۔“ (منہج البلاغہ ص ۲۲۰-۲۲۱)

ایک جگہ ان الفاظ میں حقائق و معارف کی ترجمانی فرماتے ہیں :-  
”وہ خداوندِ بزرگ و برتر جسے ہمہ تن ارادے اور غم نہیں  
پاسکتے دانائیوں، زیرہ کیوں اور عقلوں کی گہرائیاں اس کی تہ تک نہیں  
پہنچ سکتیں۔ جس شخص نے اس کے لیے صفاتِ زائدہ قرار دیں  
تو گویا اسے قرین اور مخلوق کا ہمسر بنادیا جس نے اس کو تعاون و  
نزدیک سمجھ لیا تو گویا وہ دو کا قائل ہو گیا۔ اور جو شخص وحدت سے  
گزر کر دوئی میں آیا وہ اس ذاتِ واحد و یکتا کے لیے جزو اور ٹکڑے  
قرار دے رہا ہے۔ اور جو شخص اس ذاتِ واحد و برتر کی طرف



اشارہ سے کام لیتا ہے وہ گویا اسے محدود کرتا ہے جس شخص نے  
اس کے واسطے ایک حد معین کی اس نے گویا اسے شمار کر لیا۔  
وہ موجود ہے مگر عالم نیستی سے میدان ہستی میں نہیں آیا۔ وہ  
ہر ایک شے کے ساتھ ہے مگر عارضی طریقہ سے نہیں وہ ہر ایک  
چیز کے ساتھ مغایرت رکھتا ہے مگر نہ بطریق مفارقت و مزائمت  
وہ فاعل ہے مگر نہ بقصد حرکات و آلات۔ (ربیع البلاء ص ۱)

خدا اور صفات خداوندی کے اس مذاق جدید سے ہم آہنگ فلسفیانہ تصور  
کے ساتھ آپ اسکی ذات کو اقتدار اعلیٰ اور حقیقی حاکمیت کا حامل سمجھتے ہیں۔  
مالک بن اشرک کو والی مصر بناتے ہوئے اپنی ایک تحریر میں یہ نصیحت کرتے  
ہیں ”کبھی یہ نہ کہنا کہ میں برسر اقتدار اور حکمران ہوں اس لیے جو بھی میں حکم  
دوں اس کی بہر حال اطاعت ہونا چاہیے۔ اپنے سے بلند اللہ کی سلطنت  
کے بزرگ ہونے کا تصور اور خود اپنے اوپر اس کے اقتدار کا خیال کر لو۔“  
(ربیع البلاء) اسی تحریر میں دوسری جگہ ارشاد ہوتا ہے ”تم ان کے حاکم  
ہو اور میں تمھارا حاکم ہوں اور میرے اوپر اللہ کی حکومت ہے“ (ربیع البلاء)  
یہ نظریہ کس قدر انقلابی ہے اور انسانی حریت کا علم کس قدر اونچا کر  
دیتا ہے، یعنی کوئی انسان کسی انسان سے غیر مشروط اطاعت کا مطالبہ  
ہی نہیں کر سکتا۔ نہ کوئی ایسٹٹیٹ جو انسانوں کے ہاتھوں وجود میں آئی ہو  
اس کی آزادی ضمیر کو سلب کر کے اس سے کامل اور مقدم وفاداری طلب کرنے  
کا حق رکھتی ہے۔ انسان کا ہر صرف احکام الہی (یعنی قوانین عدل و انصاف)



کے آگے جھکتا ہے۔ اگر عدل و انصاف کے خلاف ہو تو ہر اقتدار کی اطاعت کا  
 جو انسان اپنی گردن سے اتار پھینک سکتا ہے۔ یہاں سوال یہ پیدا ہوتا ہے  
 کہ خدا کی مستی کے علم اور اس کی مرضی کی اطلاع کا ہمارے پاس کیا ذریعہ ہے  
 حضرت کے خطبات اور ملفوظات میں اس کا جواب بھی نہیں مل جاتا  
 ہے اور وہ یہ کہ پیغمبر صلعم کی امانت دیانت اور بے مثال سیرت ہیں آپ  
 کے سچے رسول ہونے پر اور اللہ تعالیٰ کے متعلق آپ کی شہادت پر ایمان  
 لانے پر مجبور کرتی ہے۔ اس کے علاوہ آپ کا پیغام یا آپ کا لایا ہوا  
 قرآن الیسا ہے جس کی اطاعت ہی پر انسان کی فلاح و نیک بختی کا انحصار ہے  
 نیز وجدان اور تجربہ بھی (اگر فطرت مسخ نہ ہو گئی ہو تو) نبی کے دکھائے ہوئے  
 راستہ کی تائید کرتا ہے۔

بہر حال آپ کے پیامی عقیدہ بلکہ ساری زندگی میں اللہ کی حاکمیت کا یقین  
 جاری و ساری تھا، آپ کے ایمان کی یہ کیفیت تھی کہ ایک بار فرمایا کہ میں  
 ایمان کے اس درجہ پر فائز ہوں کہ اگر درمیان سے سارے حج بات اٹھ  
 جائیں تب بھی میرے علم و یقین میں کوئی اضافہ نہ ہو۔

اللہ کی حاکمیت کے عقیدہ کے ساتھ آخرت کے برحق ہونے کا  
 عقیدہ بھی ناگزیر طور پر وابستہ ہے اور ان ہی دونوں عقیدوں پر سیدنا  
 علیؑ کے نظریہ سیاست کی بنیاد ہے۔ دوسرے مخالف نظریوں کے مقابلہ  
 میں یہ نظریہ کئی خوبیوں کا حامل ہے۔

اول تو یہ کہ انسان کو کسی دوسرے انسان یا انسانوں کے سامنے اپنی



سہ ازادی ضمیر کو قربان کرنا نہیں پڑتا۔

دوسرے اسٹیٹ کا وجود انسانوں کے لیے قرار پاتا ہے نہ کہ انسانوں  
کا وجود اسٹیٹ کی خاطر

تیسرے کسی دوسرے نظریہ یا نظام میں انسانوں اور خصوصاً ارباب  
اختیار کی بے نفسی اور خلق دوستی کا وہ جذبہ نہیں ملتا جو یہ نظریہ عطا کرتا ہے۔  
چوتھے مساوات اور عدل کی جو پاسداری اس نظریہ میں ملتی ہے اسکی  
مثال کہیں اور نہیں ملتی۔ غرض عالمگیر اخوت حقیقی مساوات بے محابا عدل  
بے پایاں خلق دوستی اور غیر محدود ایثار بے نفسی کی گنجائش ہے تو اس نظریہ  
میں لیکن اس نظریہ میں اگر دقت ہے تو صرف یہ کہ اس کو عقل و استدلال  
کی راہ سے منوایا نہیں جاسکتا۔ اس کے لیے براہی نظریہ کی ضرورت ہے  
اور بقول شاعر

براہی نظریہ یا ذرا مشکل سم ہوتی ہے

ہوس چھپ چھپ کے سینوں میں بنا لیتی ہے تصویریں

بہر حال اس نظریہ کی تفصیل و تشریح کے لیے حضرت کے خطبات 'مکاتیب

اور فرائض پر نظر ڈالیے تو آپ کو ایسے روشن نکات اور ایسی درخشاں ہدایات  
ملیں گی۔ جو ہر زمانہ اور ہر حکومت کے لیے مشعل راہ کا کام دے سکیں۔

مثالی کے طور پر مالک بن اشتر کو داتی مصر بناتے ہوئے آپ نے جو ہدایت

نامہ ارسال فرمایا ہے وہ جہاں نبائی کا ایک روشن دستور العمل ہمارے سامنے پیش کرتا ہے۔

اس دستور میں آپ نے بتایا ہے کہ حکومت کا مقصد خلق خدا کی خدمت



ہے اور حکومت ایک محنت آزمائش ہے جس کے متعلق انسان کو خدا کے سامنے جوابدہ ہونا پڑے گا۔ ظلم کی مذمت میں ارشاد ہوتا ہے کہ جس نے اللہ کے بندوں پر ظلم کیا، تو بندوں کی بجائے اللہ اس کا فریق مخالف بن جاتا ہے۔

رعایا کے ساتھ حسن سلوک کے بارہ میں اپنے دل سے رعیت کے لیے کینہ و عداوت کی ہر گرہ کو کھول دو۔ اور دشمنی کے ہر رشتہ کو توڑ دو۔ غیر مسلم رعایا کے ساتھ برتاؤ:۔ ان سے اکثر لغزشیں بھی ہوں گی۔ مغدوریاں بھی درپیش ہوں گی۔ اور ان کے ہاتھوں کبھی جان بوجھ کر اور کبھی غلطی سے بہت سی خطائیں سمزد ہوں گی۔ ایسے موقعوں پر تم کو چاہیے کہ تم ان کے دامنوں کو درگزر اور معافی کی دولت سے اس طرح بھر دو جس طرح تم چاہتے ہو کہ اللہ تم کو مغفرت اور درگزر کی دولت سے مالا مال کر دے۔

حکومت اور بھائیانی کا سب سے اہم ستون عدل ہے۔ عدل اور مساوات کے متعلق آپ کے کردار اور گفتار میں بہت سی روشن مثالیں ملتی ہیں۔ آپ کے بھائی عقیل ان ابی طالب نے بیت المال سے کچھ مدد چاہی تو آپ نے نہایت تلخی سے ان کے سوال کو رد کر دیا۔

یہ تو خیر عدل اور انصاف کی مثالیں تھیں۔ عدل و انصاف سے تجاوز آپ کی خدا ترسی کیونکر گوارا کر سکتی تھی لیکن آپ تو اپنے عمال کو مشکوک اور مشتبہ راہوں پر چلنے پر بھی سخت تنبیہ فرماتے تھے۔ ایک بار عثمان ابن



حنیف انصاری عاملِ بصرہ نے کسی شخص کے یہاں کھانے کی دعوت قبول کر لی۔ آپ نے انکو لکھا۔ "مجھے خبر ملی ہے کہ گردہ اہل بصرہ میں سے ایک شخص نے تمہاری کھانے کی دعوت کی، تم نہایت سرعت سے وہاں پہنچے۔ میرا یہ گمان نہیں تھا کہ تم اس گردہ کی دعوت قبول کر دو گے جن کے مالدار دعوت میں طلب کیے جائیں اور جن کا فرد محتاج دعوت محرم ہو۔ ذرا غور فرمائیے۔ غریبوں سے ہمدردی اور انسانی مساوات کی ایسی درشتندہ مثال آج کی دنیا میں کہیں نظر آتی ہے؟ مالک بن اشتر والے دستور میں عدل کی تاکید ان الفاظ میں کی گئی ہے :-

"دیکھو ان چیزوں میں جن میں تمام لوگوں کے حقوق برابر ہیں خود اپنے کو دوسروں پر ترجیح نہ دو۔" اس خط میں دوسری جگہ ارشاد ہوا ہے۔ "اپنے حاشیہ نشینوں میں کسی کے لیے بھی جاگیر وغیرہ نہ لکھو اور ان لوگوں کو یہ توقع قائم کرنے کی ہمت نہ دلاؤ کہ تم ان کے لیے کوئی ایسا انتظام کر دو گے۔ جو ان کے ہمسایوں کو نقصان پہنچانے کا باعث ہو۔ مثلاً کسی نہر کے بارہ میں یا کسی ایسی مشترک چیز کے بارہ میں جس سے سب کو فائدہ اٹھانا چاہیے۔"

ایفائے عہد اور دشمن سے بھی ایفائے عہد کے بارہ میں مالک بن اشتر کو یہ ہدایت فرماتے ہیں، اگر کبھی اپنے اور دشمن کے درمیان کوئی معاہدہ کرو اور کسی بات کی ذمہ داری لو تو تم کو اس عہد کو پورا کرنا چاہیے۔



اور عہد کی حفاظت میں اپنی جان کی بھی پروا نہ کرو۔ اور معاہدہ کر چکنے کے بعد اس کے کسی مبہم یا زود معنی لفظ سے فائدہ اٹھانے کی بھی کوشش نہ کرو۔“

ان الفاظ میں انسانی حیلہ جو فطرت کی کیسی نباضی ہے اور عہد شکن کے ہر ممکن راستہ کو کس طرح مسدود کیا گیا ہے۔ کیا یہ حق اندیشی اور اصول پرستی کسی دنیاوی سیاست میں ممکن ہے۔

ان اصولی اور بنیادی امور سے قطع نظر انتظامی امور اور تفصیلات حکومت کے بارہ میں بھی آپ کے خطبات اور مکاتیب آپ کی گرمی بصیرت اور وسیع تجربہ کا پتہ دیتے ہیں۔ مالکِ مشترک کے ہدایت نامہ میں آپ نے رعایا کے ساتھ طبقوں کا ذکر کیا ہے۔ اور ہر ایک کے متعلق دورانِ اندیشی اور ہمدردانہ تصبیحتیں فرمائی ہیں۔ مثلاً جن طبقوں کا ذکر کیا ہے وہ حسب ذیل ہیں۔

۱۔ فوجی

۲۔ دفتر والے

۳۔ صاحبانِ عدالت

۴۔ عمالِ حکومت

۵۔ تجارت پیشہ اور اہلِ حرفہ

۶۔ ٹیکس اور مالگنداری دینے والے۔

۷۔ فقراء اور مساکین۔

ان طبقوں کے بارہ میں عام حسن سلوک کے ساتھ بعض خاص ہدایات



دی گئی ہیں جو بہت دلچسپ اور عملی بھی ہیں۔

فوجیوں کے متعلق ہدایت ہے کہ ان کی تنخواہ اتنی کافی ہو جو انھیں گھربار کی فکر سے بے نیاز کر دے۔ ایک بڑے پتہ کی بات بتائی ہے کہ "جو شخص جس کام کو انجام دے اس کو پہچانتے رہو۔ ایک کام کا سہرا دوسرے کے سر نہ باندھو۔" نیز کسی بڑے آدمی کے چھوٹے کام کو بڑا اور چھوٹے آدمی کے بڑے کام کو چھوٹا نہ سمجھو۔"

صاحبانِ عدالت کے تقرریں تقویٰ، دیانت، غور و فکر اور معاملہ فہمی کی صلاحیت حلیم اور بردباری کو معیار قرار دیا ہے۔ ان کے متعلق بھی ہدایت ہے کہ "ان کی تنخواہ اتنی رکھو جو ان کی ضروریات کو پورا کر دے اور ان کو لوگوں کی حاجت نہ رہے۔" نیز اپنی بارگاہ میں تم ان کا اتنا اعزاز قرار دو جسکی ارکانِ سلطنت میں سے کسی کو بھی اپنے لیے توقع نہ ہو سکے تاکہ انھیں اپنے فیصلوں میں رورعایت کی ضرورت نہ ہو۔ اور لوگوں کی ضرورت ہو اور لوگوں کی مخالفت کا اندیشہ نہ ہو۔"

عمال و حکام کے متعلق بھی کافی تنخواہ دینے کی ہدایت ہے۔ اور وفادار اور دیانتدار جاسوسوں کے ذریعہ حسان کے کاموں کی دیکھ بھال کرتے رہنے کا مشورہ۔

اسی طرح مال گزاری دینے والے طبقہ کے مفاد کا خیال رکھنے پر خاص طور سے زور دیا ہے اور ہدایت کی ہے کہ ان پر کسی قسم کی سختی نہ ہو۔ اگر وہ کسی وجہ سے تنگی کا غدر کریں تو مطالبہ میں تخفیف کر دی جائے۔



ماہصل یہ ہے کہ زمین کی آبادی کی فکر مال گزاری کے وصول کرنے سے زیادہ ہونی چاہیے۔

اسی طرح تاجروں اور صناعتوں سے نیکی اور اچھائی کا بتاؤ کرنے کی ہدایت ہے۔ لیکن اس کے ساتھ یہ تنبیہ بھی ہے کہ اس طبقہ کے اندر اکثر حرص اور لالچ زیادہ ہوتا ہے۔ اس لیے ان کو اتنی ڈھیل نہ دی جائے کہ مخلوق خدا پر تنگی کا باعث ہو۔ مثلاً قیمتیں بڑھانے کی امید پر غلہ کو روک رکھتے یا بہت زیادہ نفع اندوزی سے انھیں روکا جائے۔ ان ہی ہدایات میں ایک یہ بھی ہے کہ قیمتوں پر الیا کنٹرول ہو جس میں بائع اور مشتری دونوں کا یکساں فائدہ ہو۔ اس سے ظاہر ہوتا ہے کہ آپ کی نظر نظم و نسق حکومت میں کتنی دقیقہ رس مہتی اور اپنے عہد سے کس قدر آگے۔

آخر میں فقراء و مساکین اور یتیموں اور ضعیفوں کی دیکھ بھال پر خاص طور سے زور دیا ہے۔ اور اس کو حکومت کی ذمہ داری قرار دیا ہے اس سلسلہ میں یہ ہدایت کی ہے کہ بیت المال اور غلات میں سے ایک حصہ ان کے لیے مخصوص کر دیا جائے۔ اور ایک متواضع متقی اور پرہیزگار شخص ان کی دیکھ بھال کے معین کر دیا جائے۔

اس کے علاوہ ہر کام کے لیے ایک ایک شخص کو ذمہ دار بنانے کی ہدایت ہے جو اس شعبہ کی بڑی سے بڑی مہم سے عاجز نہ ہو۔ نیز اس بات کی ہدایت ہے کہ ضرورت مندوں کے لیے ایک



وقت عام دربار کا مخصوص کر دیا جائے۔ جس میں فوج پولیس یا پہرہ کچھ نہ ہو تاکہ ہر شخص آزادی سے اپنا مطلب بیان کر سکے۔ حاکم کو یہ بھی ہدایت ہے کہ رعایا سے منہ نہ پھیلے اور اپنے آپ کو دور نہ کھینچے۔

چونکہ ان تمام اعمال و افعال میں تقولے الہی کی سپرٹ جاری و ساری ہوگی اس لیے ان سب کو عبادت کا درجہ حاصل ہے لیکن پھر بھی حاکم کے لیے ہدایت ہے کہ اپنا کچھ وقت اللہ کے لیے مخصوص رکھے۔ جو نماز وغیرہ کی ادائیگی میں صرف ہو لیکن نماز جماعت میں بھی مخلوق کی اس درجہ رعایت ملحوظ ہے کہ امیر کو ہدایت کی جاتی ہے کہ نماز جماعت کو اتنا طول نہ دے کہ بیماروں یا عجلت والوں کو بارگزرے۔

ان ہدایات کے علاوہ آپ کے خطبات اور مکاتیب بے شمار نصیحتوں اور ہدایتوں سے پُر ہیں جن میں کہیں آپ نے آخرت کا خوف دلا کر اپنے اعمال کو ظلم اور نا انصافی سے باز رہنے کی تاکید کی ہے۔ کہیں سپہ سالاروں کو صلح ہوئی اور جنگ میں سبقت نہ کرنے کی تلقین ہے کہیں خون ناحق پر زبردست تہدید ہے۔ کہیں ایسی عملی ہدایات ہیں جو آپ کی معاملہ فہمی اور مردم شناسی پر دلالت کرتی ہیں۔ مثلاً عوام کی فلاح و بہبود کی تاکید کرتے ہوئے مالک بن اشتر کو تحریر فرماتے ہیں : —

”عوام کی ناراضگی خواص کی رضامندی کو بھی بے کار کر دیتی ہے اور

خواص کی ناراضگی عوام کی رضامندی کے ساتھ نظر انداز کی جاسکتی ہے۔“

خواص کی ذہنیت کا کس قدر سچا نقشہ ان الفاظ میں پیش کیا ہے :-

”خواص سے زیادہ تمام رعیت میں کوئی ایک بھی ایسا نہیں



جو حاکم پر آشودگی کی حالت میں زیادہ بار ڈالنے والا اور مصیبتوں کے  
موقع پر حاکم کی سب سے کم امداد کرنے والا، انصاف کو برا سمجھنے والا  
اور انتہائی اصرار کے ساتھ مطالبوں کو پیش کرنے والا عطا اور  
مرحمت پر سب سے کم شکر گزار ہونے والا اور زمانہ کے  
حوادث اور مصائب پر سب سے کم صبر کرنے والا ہو۔

اسی طرح مشیروں کے انتخاب کے بارہ میں یہ ہدایت فرماتے ہیں :-  
"کبھی کسی کبجو س کو اپنا مشیر نہ بناؤ۔ اس لیے کہ وہ لمحتیں فیض و  
عطا سے ہٹائے گا کبھی کسی بزدل سے مشورہ نہ لو، اس لیے کہ  
وہ بڑے معاملوں میں تمہاری سمیت کو لپیٹ کرے گا۔ نہ کسی لالچی  
کو مشورہ میں داخل کرنا اس لیے کہ وہ تم کو ظلم و ستم کے ساتھ  
بھوس پوری کرنے پر آمادہ کرے گا۔"

پھر ان صفات کا کیسا فلسفیانہ تجزیہ پیش کیا ہے کہ :-

"کبجو سی بزدلی اور لالچ یہ مختلف خصلتیں ہیں جن میں ایک چنیر  
مشترک ہے اور وہ ہے اللہ پر بھروسہ نہ کرنا۔"

اس سے ظاہر ہوتا ہے کہ عملی تفصیلات اور اخلاقی جزئیات کا ذکر کرتے  
وقت بھی آپ کی نظر ان کے بنیادی پہلو پر رہتی تھی۔ اور وہ بنیادی تھی  
عقیدہ توحید۔

مضمون ختم کرنے سے پہلے یہ واضح کر دینا ضروری معلوم ہوتا ہے کہ  
سیدنا علیؑ ابن ابی طالبؑ کا نظریہ سیاست عہد جدید کی عملی سیاست



سے بنیادی اختلاف رکھتا ہے، وہاں مصداقِ حق اور یہاں ڈپلو ماسی  
 وہاں حق و عدل کی راہ میں ہر مفاد قربان تھا اور یہاں محدود لفعول کے لیے  
 ہر اصول پس پشت۔ وہاں موت سے بے نیازی، دنیا سے بے رغبتی، دوسروں  
 کی زندگی کو خوشگوار بنانے کے لیے ہر تلخ گھونٹ گوارا تھا۔ اور یہاں زندگی  
 کی حرص، مادی عیش و عشرت پر فریفتگی اور خیر و شر کو ذاتی منفعت کی ترازو  
 میں تولنے کی کوشش، اب کدھر نور ہے اور کس طرف ظلمت، کس طرف  
 پھول ہیں اور کس طرف کانٹے۔ یہ اربابِ نظر سے پوشیدہ نہیں۔  
 آخر میں اقبال مرحوم کے تین شعروں پر اس مضمون کو ختم کرتا ہوں  
 میرے خیال میں یہ شعر مولیٰ علیؑ کے نظریہ سیاست کی بہترین ترجمانی کرتے  
 ہیں :-

ہے وہی تیرے زمانہ کا امام برحق      جو تجھے حاضر و موجود سے بیزار کرے  
 موت کے آئینہ میں تجھ کو دکھا کر سرخ روت      زندگی تیرے لیے اور بھی دشوار کرے  
 دیکھے احساں زباں تیرا لہو گر مارے  
 فقر کی سان چڑھا کر بچھے تلوار کرے

---



جو حاکم پر آشودگی کی حالت میں زیادہ بار ڈالنے والا اور مصیبتوں کے  
موقع پر حاکم کی سب سے کم امداد کرنے والا، انصاف کو برا سمجھنے والا  
اور انتہائی اصرار کے ساتھ مطالبوں کو پیش کرنے والا عطا اور  
مرحمت پر سب سے کم شکر گزار ہونے والا اور زمانہ کے  
حوادث اور مصائب پر سب سے کم صبر کرنے والا ہو۔“

اسی طرح مشیروں کے انتخاب کے بارہ میں یہ ہدایت فرماتے ہیں:-  
”کبھی کسی کنجوس کو اپنا مشیر نہ بناؤ۔ اس لیے کہ وہ لمحتیں فیض و  
عطا سے ہٹائے گا کبھی کسی بزدل سے مشورہ نہ لو، اس لیے کہ  
وہ بڑے معاملوں میں تمہاری سمیت کو لپٹ کرے گا۔ نہ کسی لالچی  
کو مشورہ میں داخل کرنا اس لیے کہ وہ تم کو ظلم و ستم کے ساتھ  
ہموں پوری کرنے پر آمادہ کرے گا۔“

پھر ان صفات کا کیسا فلسفیانہ تجزیہ پیش کیا ہے کہ:-

”کنجوسی بزدلی اور لالچ یہ مختلف خصلتیں ہیں جن میں ایک چنبر  
مشترک ہے اور وہ ہے اللہ پر بھروسہ نہ کرنا۔“

اس سے ظاہر ہوتا ہے کہ عملی تفصیلات اور اخلاقی جزئیات کا ذکر کرتے  
وقت بھی آپ کی نظر ان کے بنیادی پہلو پر رہتی تھی۔ اور وہ بنیادی تھی  
عقیدہ توحید۔

مضمین ختم کرنے سے پہلے یہ واضح کر دینا ضروری معلوم ہوتا ہے کہ  
سیدنا علی ابن ابی طالب کا نظریہ سیاست عہد جدید کی عملی سیاست



اسلامی اور بلاد اسلامی جیسے کوفہ، بصرہ، شام، مصر میں جا کر اس نے پروپیگنڈہ کیا کہ :-

۱۔ جس طرح حضرت عیسیٰؑ دوبارہ دنیا میں واپس آئیں گے اسی طرح ہمارے پیغمبر بھی دوبارہ تشریف فرما ہوں گے۔

۲۔ علیؑ ابن ابی طالب حضرت محمد مصطفیٰؐ کے وصی ہیں جس طرح ہرنی کے لیے ایک وصی ہوا کیا، علیؑ خاتم الانبیاءؑ ہیں۔ جس طرح حضرت سرور کائنات خاتم الانبیاءؐ ہیں۔ حضرت عثمان غاصب ہیں، انھوں نے وصی پیغمبر کا حق غصب کیا، لہذا وہ ظالم ہیں اور ان سے جنگ کرنا واجب ہے تاکہ حق دار کو حق واپس مل جائے۔“

اس قصہ کے ہیرو کا نام جو ایک انسانی نوعیت ہے مورخین نے عبداللہ ابن سباؓ رکھا ہے اور اسے زن حبشیہ کے فرزند کے نام سے یاد کرتے ہیں۔ مورخین کا بیان ہے کہ :-

”ابن سباؓ نے بلاد اسلامیہ میں اپنی طرف سے پروپیگنڈہ کرنے والے بھیجے اور انھیں سمجھایا کہ وہ ظاہراً امر بالمعروف اور نہی عن المنکر کو اپنا مشغلہ بنائیں۔ اور مخفی طور پر حکام کے خلاف حوام کو برا بھلا کہیں، تھوڑے ہی دنوں میں مسلمانوں کی بہت بڑی تعداد اسکی پیرو ہو گئی۔ ان ہی مسلمانوں میں صحابہ کرام بھی تھے۔ اور جلیل القدر تابعین بھی۔ جیسے ابو ذر، عمار یا سیرا محمد



بن ابی حذیفہ، عبدالرحمن بن عدیس بلوی، محمد بن ابی بکر، معصوم  
بن صوحیان عبیدی، مالک اشتر اودان ہی بجیسے صالح و دیندار  
مومنین۔

مورخین کا یہ بھی بیان ہے کہ :-

"سبائین جہاں بھی ہوتے لوگوں کو دہاں کے حکام کے  
خلافت برانگیختہ کرتے، کیونکہ ان کے سردار عبداللہ ابن سبا  
کا اصل مشن ہی یہ تھا اور حکام کے عیوب خطیوں میں لکھ کر  
دوسرے شہروں میں روانہ کرتے۔ ان سب باتوں کا نتیجہ یہ  
ہوا کہ سبائین کے بھڑکے مسلمانوں کی بہت سی جماعتیں  
اٹھ کھڑی ہوئیں، مدینہ پر چڑھ دوڑیں اور حضرت عثمان کا  
محاصرہ کر کے ان کو قتل کر ڈالا۔ یہ تمام باتیں سبائین کی  
رہنمائی میں انجام پذیر ہوئیں اور یہ لوگ ہر منہ کائے میں برابر کے  
شریک رہے۔"

مورخین یہ بھی بیان کرتے ہیں کہ :-

"جب مسلمانوں نے حضرت علیؑ کی بیعت کر لی اور طلحہ و زبیر  
جنگِ جمل کے لیے بصرہ چلے گئے، سبائیوں نے دیکھا کہ دونوں  
شکر کے سردار باہمی سمجھوتہ کی کوشش کر رہے ہیں، اگر یہ سمجھوتہ  
ہو گیا تو لا محالہ سبائین ہی حضرت عثمان کے قتل میں مانوڑ ہوں  
گے۔ انھوں نے رات کو اکٹھا ہو کر طے کیا کہ دونوں لشکر میں



سازش کا جال پھیلایا جائے۔ اور صبح سویرے جنگ چھیڑ دی  
 جائے اور کسی کو کانوں کان خبر نہ ہونے پائے۔ سبائیوں کو  
 منہ اندھیرے ہی جبکہ دونوں لشکر نیند کے آغوش میں تھے اس  
 تدبیر کے عمل میں لانے کا موقع مل گیا۔ حضرت علیؑ کے لشکر میں  
 جو سبا میں تھے ان میں سے کچھ علیحدہ ہو کر پوشیدہ طریقہ سے  
 بصرہ کی فوج میں جا ملے اور وقت مقررہ پر ادھر کے سبائیوں نے  
 ادھر کے سبائیوں پر حملہ کر دیا۔ اور ادھر کے سبائیوں نے ادھر  
 کے سبائیوں پر دھاوا بول دیا۔ دونوں لشکروں میں ہراسی مچ  
 پھیل گئی۔ اور لشکروں کے سردار بھی گھبرا گئے۔ ہر ایک نے یہی  
 سمجھا کہ ہمارے حریف نے نہ یاد دہائی کی ہے۔  
 مورخین کہتے ہیں کہ:-

”بصرہ کی جنگ جو جنگِ جمل کے نام سے مشہور ہے  
 اسی طرح برپا ہوئی۔ دونوں لشکروں کے سرداروں کو اس کا  
 پہلے سے کوئی علم نہ تھا، نہ جنگ کرنے کی رائے ہی تھی“  
 داستان گویا اور افسانہ نویس سبائیوں کا قصہ یہیں پہ لا کر ختم کر دیتے ہیں  
 سبائیوں کا انجام کیا ہوا؟ وہ آخر گئے کہاں؟ جنگِ جمل کے بعد انھیں نہ مین  
 کھا گئی یا آسمان نکل گیا۔ اس کا کوئی ذکر نہیں ملے یہ ہے افسانہ عبداللہ  
 ابن سبا، سچ ہے ”جو چاہے آپ کا حسن کرشمہ ساز کرے“



ہم اس قصہ کی افسانوی حیثیت پر اپنی اسی تاریخ کی دوسری جلد میں  
اشارہ کر چکے ہیں۔

عبداللہ ابن سبا کی افسانوی حیثیت پر مصر کے سنی المذہب نامور  
فلسفی، مشہور ادیب و مورخ اور معروف مفکر ڈاکٹر طحطاوی صاحب  
اس طرح روشنی ڈال رہے ہیں :-

”جنگ صفین میں سبا یوں اور ابن سبا کے ذکر سے مورخین  
نے جو اعتراض کیا ہے اس سے کم سے کم یہ بات آئینہ ہو جاتی  
ہے کہ ابن سبا بالکل فرضی اور من گھڑت چیز ہے اور جب فرقہ  
شیعہ اور دوسرے اسلامی فرقوں میں جھگڑے چل رہے  
تھے، اس وقت اسے جہنم دیا گیا شیعوں کے دشمنوں کا نشانہ  
تھا کہ شیعوں کے اصول مذہب میں یہودی عنصر داخل کر دیا جائے  
یہ سب کچھ بالکل زبردست چال بازی اور مکر و فریب کی صورتیں  
تھیں، محض شیعوں کو زچ کرنے کے لیے ایسا کیا گیا، ورنہ اگر  
ابن سبا کا معاملہ کسی صحیح بنیاد پر مبنی ہوتا اور معتبر تاریخ سے  
اس کا پتہ چلتا ہوتا تو لازمی طور پر اس فرقہ کا اثر و نشان اور اس  
کا مکر و فریب جنگ صفین میں ضرور ظاہر ہوتا، خصوصاً معاملہ حکیم  
کے موقعہ پر جب اصحاب علیؑ میں اختلاف رونما ہوا اس  
وقت بھی فطری طور پر اس فرقہ کا وجود ہونا چاہیے تھا، مگر ہم



خوارج کے معاملہ میں ابن سبا کا کوئی وجود نہیں پلتے۔ تمام تاریخیں  
 اس موقع پر اس کے ذکر سے خاموش ہیں۔ اس خاموشی کی کیا توجیہ  
 کی جاسکتی ہے۔ اور واقعہ صیفین اور خوارج کے موقع پر ابن سبا  
 کے غائب ہو جانے کی کیا وجہ بیان کی جاسکتی ہے۔ ہم تو صرف  
 ایک ہی نتیجہ پر پہنچتے ہیں اور وہ یہ کہ ابن سبا صرف وہی چیز  
 ہے اور اگر بالفرض اس نام کا کوئی شخص موجود بھی رہا تو اسے  
 ایسی اہمیت ہرگز حاصل نہیں کہ جیسی مورخین تصویر کشی کرتے  
 ہیں۔ اور قتل عثمان اور حضرت علی کی خلافت کے پہلے سال میں  
 اس کا تذکرہ کرتے ہیں، حقیقت یہ ہے کہ ابن سبا ایک ہوا ہے  
 جسے شیعوں کے دشمنوں نے محض شیعوں کے لیے تلاش کیا اور  
 خوارج کے لیے نہیں۔ کیونکہ خوارج تو مسلمانوں کی جماعت میں  
 داخل نہ تھے۔ اور نہ انھیں خلافت و سلطنت سے کوئی غرض  
 تھی۔ وہ تو ایسی قوم تھی جو کہ ہر خلافت پر غضبناک اور ہر حکومت  
 کی باغی تھی۔ وہ خلفاء و سلاطین سے اتنا آمادہ پیکار کرتے  
 جتنی بھی انھیں گنجائش نصیب ہوتی۔ پھر ان خوارج کی بعد میں  
 کچھ اہمیت بھی باقی نہ رہی، بنی امیہ کے ختم ہوتے ہوئے وہ بھی  
 بڑے نام باقی رہے۔ بنی عباس کی حکومت آتے آتے ان  
 کا معاملہ انتہائی ضعیف ہو گیا، اب صرف تکلمین کی کتابوں  
 میں ان کا وجود باقی ہے لہذا وہ خوارج بہر حال ایسی جماعت



نہیں تھے کہ ان سے اختلاف و نزاع اتنی شدید جدال کی نوبت تک پہنچ جاتی۔ جیسا کہ شیعوں کے ساتھ نوبت آئی تھی اس کے بعد ڈاکٹر طحسین لکھتے ہیں:-

”سچی بات یہ ہے کہ بنی عباس کی سلطنت کے استوار ہونے کے بعد شیعہ اور سنی کی باہمی عداوت میں نت نئے رنگ جنگ و جدال، پروپیگنڈہ اور تبلیغ کے بدلے مکرو فریب، اختراع و افترا کی بہتات ہو گئی۔ اتنی کہ انصاف پسند مورخ کو لازم ہے کہ جب وہ مشروع زمانہ اسلام کی تصویر کشی کرنے بیٹھے تو انتہائی احتیاط سے کام لے۔ اس سے بڑھ کر اور آسان بات کیا ہو گی کہ عراق والے شام والوں کو جھوٹی تہمت لگائیں اور شام والے عراق والوں پر بہتان تراشیں۔ خصوصاً اس وقت جبکہ صدیاں گزر چکی ہیں۔ مدت طولانی ہو چکی ہے اور صحیح واقعات کی چھان بین بحید دشوار ہے۔ جو لوگ پیغمبرِ خدا پر تہمت لگانا اور حضرت کی طرف منسوب کر کے جھوٹی حدیثیں گھڑنا، اپنے لیے مباح جانتے ہیں۔ وہ شام و عراق والوں کے خلاف باتیں گھڑنے میں کونسی دشواری محسوس کر سکتے ہیں۔“

ڈاکٹر طحسین اس کے بعد لکھتے ہیں:-

”جو کچھ بھی ہو علامہ بلاذری نے نہ تو حضرت عثمان کے زمانے



کے فتنہ و فساد میں نہ حضرت علیؑ کے عہد خلافت کے تذکرہ کے  
 موقعہ پر عبد اللہ ابن سبا کا ذکر کیا، طبری اور طبری کے وہ رواۃ  
 جن سے طبری نے اس قصہ کو حاصل کیا۔ نیز وہ مورخین جنہوں نے  
 بعد میں طبری سے اس قصہ کو لیا سمجھی ابن سبا اور اس کے اصحاب  
 کے قصہ کو حضرت عثمان کے زمانہ کے فتنہ و فساد کے ضمن میں  
 اور حضرت علیؑ کی خلافت کے پہلے سال کے تذکرہ میں بیان  
 کرتے ہیں اور اس کے بعد گول کر جاتے ہیں کسی کو بھی ابن سبا  
 اور اس کے اصحاب یاد نہیں رہتے۔ محدثین و مناظرین بھی طبری  
 کے نوشتہ چھینوں کے ہم نوا ہیں۔ طبری کے بیان کیے ہوئے قصہ  
 کو سرانکھوں پر نہ رکھتے ہیں، بس فرق یہ ہے کہ محدثین و ارباب  
 مناظرہ طبری کی بیان کی ہوئی باتوں کے علاوہ اپنی طرف سے  
 بھی ایک نرالی بات اضافہ کر کے بیان کرتے ہیں جس میں  
 وہ منفرد ہیں اور یہ کہ ابن سبا اور اس کے پیرو حضرت علیؑ کی  
 الوہیت کے قائل ہو گئے اور علیؑ نے ان کو آگ میں جلا دیا،  
 لیکن اگر آپ تاریخ کی کتابوں میں محدثین و مناظرین کے اس  
 چھوڑے ہوئے تشکوے کو تلاش کیجیے تو کہیں پتہ بھی نہ ملے  
 ہیں تو کہیں سے بھی معلوم نہ ہو سکا کہ حضرت علیؑ کے مختصر  
 زمانہ خلافت میں کس سال ان غالیوں کا فتنہ رونما ہوا۔  
 شروع زمانہ اسلام میں لوگوں کو آگ میں جلا دینا اور پھر وہ بھی



اصحاب پیغمبر اور صالح مومنین کی موجودگی میں ایسی معمولی بات نہیں کہ مورخ اس سے غافل رہتے، اور اسے اپنی کتابوں میں ذکر نہ کرتے، اور ماہ و سال کی تعیین نہ کرتے بلکہ بالکل ہی مکمل سکوت اختیار کرتے، مورخین کی تمام لمبی چوڑی داستان کا خلاصہ بلاذری نے مختصر لفظوں میں یہ بیان کیا ہے کہ کوفہ کے کچھ لوگ مرتد ہو گئے، حضرت علیؑ نے انھیں قتل کر ڈالا۔ مرتد ہو جانے والوں کے متعلق اسلام نے جو حکم دیا ہے وہ ہر شخص جانتا ہے اور وہ یہ ہے کہ مرتد شخص سے پہلے توبہ کرائی جائے گی۔ اگر اس نے توبہ کر لی تو جان بخشی کر دی جائے گی۔ اگر توبہ نہیں کی تو قتل کر ڈالا جائے گا۔ لہذا اگر حضرت علیؑ کے زمانے میں کچھ لوگ مرتد ہو گئے ہوں اور آپؐ نے حکیم اسلام پر عمل کرتے ہوئے انھیں قتل کر ڈالا ہو تو کون سی تعجب کی بات ہے۔ بشرطیکہ یہ قصہ صحیح بھی ہو۔ اگرچہ بلاذری نے اس قصہ کو بیان کرتے ہوئے مرتد ہو جانے والوں میں سے کسی کا نام نہیں بتایا، اور نہ اسکی صراحت کی کہ یہ واقعہ کب پیش آیا تھا؟ بلاذری نے مطلقاً یہ واقعہ بیان کر دیا ہے جس سے پتہ چلتا ہے کہ وہ خود بھی اس واقعہ کا یقین نہیں رکھتے تھے۔

یہی مصری محقق ڈاکٹر طحسین الفتنتہ الکبریٰ کی پہلی جلد میں بھی



لکھ چکے ہیں :-

”میرا خیال یہ ہے کہ جو لوگ ابن سبا کے معاملہ کو اس حد تک بڑھا چڑھا کر بیان کرتے ہیں وہ اپنے اوپر بھی انتہائی زیادتی کرتے ہیں اور تاریخ پر بھی۔ سب سے پہلے تو ہماری نظر اس بیان پر پڑتی ہے کہ متقدمین علماء کی بڑی بڑی کتابوں میں جو بعد کے مصنفین کا ماتخذ نہیں ابن سبا کا کوئی ذکر موجود نہیں۔ نہ تو ابن سعد نے عہد عثمان کے واقعات اور ان سے لوگوں کی گشتگی و برہمی کے سلسلہ میں ابن سبا کا تذکرہ کیا۔ اور نہ علامہ بلاذری نے اپنی کتاب انساب الاشراف میں۔ حالانکہ ہمارے خیال میں بلاذری کی کتاب تمام مصادر و ماتخذ میں سب سے زیادہ اہمیت کی حامل ہے اور اس میں حضرت عثمان کے عہد کے حالات اور ان لوگوں کی مخالفت اور ان سے ناراضی کا بیان بھی کافی تفصیل سے مذکور ہے۔ صرف علامہ طبری نے ابن سبا کے واقعات کو سیف بن عمر کے حوالہ سے بیان کیا ہے۔ اور طبری کے بعد جتنے مورخین آئے سبھی نے طبری ہی سے ابن سبا کے واقعات نقل کیے ہیں ہم نہیں کہہ سکتے کہ حضرت عثمان کے زمانے میں ابن سبا کو کوئی اہمیت تھی یا نہیں لیکن اس بات کا ضرور یقین ہے کہ بغرض محال اگر اسے کچھ اہمیت حاصل بھی تھی تو یہ اہمیت کچھ وزن نہیں رکھتی تھی اور نہ حضرت عثمان کے عہد کے مسلمان ایسے



سادہ لوح تھے کہ ایک یہودی شخص جو تازہ بتازہ مسلمان ہوا تھا وہ ان کے عقول و معتقدات سے کھیلنے لگتا۔ یہ یہودی پوریا طرح مسلمان بھی نہ ہوا تھا کہ فتنہ و فساد پھیلانے اور اہل اکتاف میں مکر و فریب کا بحال بچھانے پر کمر بستہ ہو گیا۔ اگر عبداللہ بن عامر گورنر لبصرہ یا معاویہ گورنر شام اس نام نہاد مسلمان کو جو پہلے یہودی تھا اور محض ازراہ فریب مسلمان ہوا کہ فتنہ کر لیتے تو یقیناً ایک یا دونوں حضرت عثمان کو اسکی شرارتوں کی اطلاع لکھ بھیجتے اور عامر یا معاویہ یا دونوں ہی اس کی گوشمالی اچھی طرح کر دیتے یا عبداللہ بن سعد بن ابی مہرج گورنر مصر ہی اس کا قصہ پاک کر دیتے کہ لیے کیا کم تھا، اس نے تو محمد بن ابی بکر اور محمد بن ابی حذیفہ تک کو ختم کر دیا ہوتا مگر حضرت عثمان کے خوف سے باز رہا، لہذا جو شخص محمد بن ابی بکر اور محمد بن ابی حذیفہ ایسے اشخاص کو نشانہ تشدد بنانے کے لیے اور بعض روایات کے مطابق عمار یا مر کو بھی مبتلائے عقاب کرنے کے لیے حضرت عثمان سے اجازت مانگ سکتا ہے اس کے لیے ایک یہودی شخص کو کھیلنے میں کیا چیز مانع ہو سکتی تھی اور یہودی بھی ایسا جس نے ظاہری طور پر مسلمان ہو کر مسلمانوں میں تفرقہ پردازی کا تہیہ کیا اور ان کے ایمان بلکہ ان کے دین تک میں انھیں مشکوک بنا دیا، اس سے بڑھ کر آسان بات اور نہیں ہو سکتی کہ حضرت



عثمان کے عمال و حکام اس نام نہاد مسلمان ابن سبا کی تلاش و جستجو کرتے، اسے پکڑ کر خوب اذیتیں پہنچاتے، حضرت عثمان کے عمال حکومت کے مخالفین کی تلاش و جستجو کرنے، انھیں وطن سے نکال باہر کرنے اور معاویہ یا عبدالرحمن بن خالد بن ولید کے پاس بھیج دینے کے عادی بھی تھے۔

اور سب سے بڑھ کر حیرت انگیز اور تعجب جو بات عبداللہ بن سبا کے متعلق بیان کی جاتی ہے وہ یہ ہے کہ ابن سبا ہی نے جناب ابوذر کو معاویہ پر اعتراضات تعلیم کیے، معاویہ کے یہ کہنے پر کہ ان المال مال الله (مال سب خدا کا مال ہے) ابن سبا نے جناب ابوذر کو سکھایا کہ آپ یہ جواب دیجیے کہ الله مال المسلمين نہیں، یہ مسلمانوں کا مال ہے۔

یہاں تک کہا جاتا ہے کہ جناب ابوذر کی امرا و اغنیا کی مخالفت اور سونا چاندی ذخیرہ کرنے والوں کو آتش جہنم کی دھمکی اور ان کی تمام مذمت و تنقید یہ سب ابن سبا کی تعلیمات کا نتیجہ تھیں۔

جناب ابوذر پر محدثین نے یہ جو زیادتی کی ہے اپنا جواب نہیں رکھتی ابوذر جیسا جلیل القدر صحابی اور اسے ایک نو مسلم سکھائے کہ مالداروں پر فقیروں کا بھی حق ہے۔ اور جو لوگ سونا چاندی خزانوں میں جمع کر کے رکھتے ہیں اور راہت سدا میں صرف نہیں کرتے خدا انھیں دردناک عذاب کی بشارت دیتا ہے۔ نیز یہ کہ وہ مال جو دشمنوں پر فتیاب ہو کر حاصل کریں یا



جو مال اہل اسلام بیت المال کو بطور زکوٰۃ یا خراج ادا کریں یا کفار ذمی بیت المال میں جو جزیہ و خراج داخل کریں وہ سب مسلمانوں کا مال ہے۔ مسلمانوں کو اس کی اطلاع دینا بلکہ فوراً مسلمانوں پر تقسیم کر دینا واجب ہے۔

ابوذر اس کے محتاج نہ تھے کہ ایک نو مسلم انھیں تعلیم دے۔ انھیں وہ حقائق تعلیم کرے جو دین اسلام کی ابتدائی چیزیں ہیں، ابوذر تمام انصاریوں سے پہلے مسلمان ہوئے اور بہت سے مہاجرین سے پہلے ایمان لائے تھے مدت دراز تک پیغمبر کی صحبت میں رہے، قرآن بہت اچھی طرح حفظ کیا پیغمبر کی بے شمار حدیثیں سنیں اور بہ تحقیق ان کی روایت کی اور حضرت ابو بکر و عمر کی جو روش اموال و حقوق کے متعلق رہی وہ اپنی آنکھوں سے دیکھی اور حلال و حرام کو جس طرح دیگر صحابہ کرام نے پہچانا انھوں نے بھی پہچانا، لہذا جو لوگ یہ روایت کرتے ہیں کہ عبداللہ بن سبا ابوذر سے ملا اور اپنے بعض معتقدات ان کے ذہن نشین کیے وہ اپنے نفس پر بھی ظلم کرتے ہیں اور جناب ابوذر پر بھی۔ اور عبداللہ بن سبا کو اس ادنیٰ درجہ پر پہنچا دیتے ہیں جس کا خود ابن سبا نے بھی کبھی تصور نہ کیا ہو گا۔

راویان حدیث بیان کرتے ہیں کہ شام سے مدینہ واپس آنے کے بعد ایک دفعہ حضرت ابوذر نے حضرت عثمان سے کہا، مسلمانوں کے لیے یہی کافی نہیں کہ بس وہ زکوٰۃ دے دیں بلکہ ان کو چاہیے کہ حاجت مندوں کو بھی دیں بھوکوں کو بھی کھلائیں اور راہِ حسد میں اپنا مال خرچ کریں۔ اس وقت کعب الاحبار موجود تھے، انھوں نے ابوذر کی گفتگو سن کر کہا کہ جو شخص فریضہ ادا کر دے بس اتنا



ای اس کے لیے کافی ہے۔ اس پر حضرت ابوذر غفیریؓ ہو گئے  
 اور بولے اے یہودیہ عورت کے فرزند! تمہیں اس سے کیا ربط؟ کیا  
 تم ہمیں ہمارے دین کی تعلیم دینا چاہتے ہو؟ حضرت ابوذر کو تو  
 یہاں تک گوارا نہ ہوا تھا کہ کعب الاحبار دین کی باتیں نہیں بتائیں  
 بلکہ مسلمانوں کے معاملات میں اپنی رائے سے دخل دیں اور اس  
 پر انھوں نے اپنے عصا سے انہیں مارا بھی۔ حالانکہ بہ نسبت ابن  
 سبا کے کعب الاحبار کو اسلام لائے ہوئے مدتیں گزر چکی  
 تھیں، انھوں نے مدینہ میں ہی سکونت اختیار کر لی تھی اور صحابہ  
 پیغمبرؐ کے درمیان صبح و شام ان کا اٹھنا بیٹھنا تھا۔ حضرت عمرؓ اور  
 حضرت عثمانؓ کی صحبت میں ہر وقت رہتے تھے۔ برخلاف اسکے  
 عبداللہ ابن سبا سے اسلام کے بنیادی مسائل اور قرآن کے اصولی  
 احکام سمجھنے کے لیے تیار ہو گئے؛ پیغمبرؐ کے جلیل القدر صحابی کی یہ بات  
 کتنی حیرت خیز ہے کہ کعب سے دینی امور میں محبت و تکرار تو انھیں  
 گوارا نہ تھی اور ابن سبا کی باتیں سیکھنی دل سے پسند تھیں، میرا  
 قوی گمان یہ ہے کہ عبداللہ ابن سبا کے متعلق جو باتیں بیان کی  
 جاتی ہیں اگر وہ صحیح بھی ہوں، جو کچھ کہا سو کہا، جو کچھ کیا سو کیا۔ اس  
 وقت جب فتنہ رونما و اختلاف پیدا ہو چکا تھا، اس نے فتنہ  
 کی آگ کو صرف بھڑکایا تھا، سدگایا نہیں تھا، اس طرح میرا قوی  
 گمان ہے کہ امویوں اور عباسیوں کے دور حکومت میں شیعوں کے



دشمنوں نے عبداللہ ابن سبا کے معاملہ میں بہت مبالغہ آمیزی کی اس کے حالات بہت بڑھا چڑھا کر بیان کیے، اس سے ایک فائدہ تو یہ مد نظر تھا کہ حضرت عثمان اور ان کے عمال کی طرف جو خوبیوں کی نسبت دی جاتی ہے اور ناپسندیدہ باتیں جو ان کے متعلق مشہور ہیں ان کے بارہ میں لوگ شک و شبہ میں پرہیزگار ہیں اور دوسرے یہ کہ علی اور ان کے شیعہ لوگوں کی نگاہوں میں ذلیل و خوار ہوں، نہ معلوم شیعوں کے دشمنوں نے شیعوں پر کتنے غلط الزامات لگائے اور نہ جانے شیعوں نے کتنی غلط باتیں اپنے دشمنوں کی طرف عثمان وغیرہ کے معاملے میں منسوب کیں۔

ہمارے لیجا سہرے پر احتیاط بہت ضروری ہے۔ ہم صدر اول کے مسلمانوں کو اس سے کہیں بلند و برتر سمجھتے ہیں کہ یمن سے آنے والا ایک شخص جس کے مال باپ یہودی تھے۔ جس کی مال جلشن تھی جو مدتوں یہودی رہ کر دھوکہ فریب کی خاطر مسلمان ہوا تھا، ان کے دین و انتظام مملکت کا مذاق اڑائے، ان کی عقل و دولت سے کھل کھیلے اور اسے اپنے مقاصد میں اتنی خاطر خواہ کامیابی ہو کہ سلطنت کا تختہ الٹ دے اور مسلمانوں کو ان کے خلیفہ سے اتنا برگشتہ کر دے کہ وہ اپنے ہاتھوں ان کے قتل پر آمادہ ہو جائیں۔ یہ سب باتیں عقل میں نہیں آتیں، نہ پہنچنے پر درست قرار پاتی ہیں۔ نہ ان پر تاریخ کی نیسیاد قائم کی جاسکتی ہے سچی بات



یہ ہے کہ اس وقت کی اسلامی زندگی کے حالات ہی کچھ اس کے  
 مقتضی تھے کہ لوگوں کی رائیں مختلف، خواہشیں جدا گانہ ہوں  
 اور متضاد سیاسی جماعتیں ظہور میں آئیں، پرانے زمانے کے لوگ  
 جو ارشاد است قرآنی و نبوی اور سیرۃ طہیین کے پابند تھے، وہ  
 بہت سے ناپسندیدہ امور رونما ہوتے دیکھتے اور چلہتے تھے  
 کہ ان کا اسی طرح سامنا کیا جائے جس طرح حضرت عمر سامنا کرتے تھے  
 دور اندیشی، تشدد، ضبط نفس اور رعایا پر سختی کے ساتھ اور نوجوان  
 و نوجیز لڑکے وہ قریش کے کم ہوں یا دیگر قبائل کے وہ ان نئے  
 حالات کا نئے نفوس کے ساتھ استقبال کرتے جس میں لالچ بھی ہوتی  
 سرکشی بھی، اپنی بدتری کا احساس بھی اور لمبی چوڑی آرزوئیں بھی ان  
 کی ہمتیں بھی غیر معمولی طور پر بلند و بالا تھیں، اسی وجہ سے ان میں  
 ایک دوسرے پر سبقت لے جانے کا جذبہ تھا، بھڑک جانے کی  
 امنگ تھی۔ صرف حکومت کے عہدوں کے لیے نہیں بلکہ حکومت  
 اور ہر چیز کے لیے نئے حالات تھے، ایسے کہ جو جوان و  
 پیر دونوں کو ایک رنگ میں رنگ دیں، مالک دھڑا دھڑ  
 فتح ہونے جا رہے تھے، ہر جانب سے بے شمار دولت سمٹ  
 سمٹ کر آ رہی تھی لہذا اگر وہ ان مالک مفتوحہ کے لیے ان  
 کے اموال خزانہ سے فائدہ اٹھانے کے لیے باہم مقابلہ کرتے  
 تو کون سی تعجب کی بات تھی۔ ابھی تو بہت سے شہر ایسے



بھی باقی تھے جو فتح نہیں ہوئے تھے۔ ہر تہمت سے ان کی کوشش  
 تھی کہ جو ممالک باقی رہ گئے ہیں وہ بھی ہم فتح کر لیں۔ اب دو  
 ہی صورتیں ہیں یا تو اس وقت کے مسلمان دنیا کے طلبگار تھے، یا  
 دین کے، دونوں ہی صورتوں میں کوئی وجہ نہ تھی کہ وہ ممالک کی فتح  
 کے لیے بے چین اور ایک دوسرے پر سبقت لے جانے کی  
 کوشش نہ کرتے۔ طالب دیتا تھے تو فتح بننے کا شرف اور مال  
 غنیمت ہی کیا کم و کج کوشش تھا، اور اگر طالب دین تھے تو جہاد  
 کا ثواب اور غازی بننے کی فضیلت کیا کم تھی؟ پھر نہ تو تعجب نہیں ہے  
 کہ اتنی بڑی سلطنت اور اس بے پناہ دولت کے انتظام میں انتظام  
 رہا ہو، نہ ہی اچھی کی بات ہے کہ انصار اور دیگر قبائل کے  
 نوجوان قریش کے نوجوانوں پر بازی لے جانے کے خواہاں ہوں  
 نہ یہ تعجب انگیز تھی کہ ان کے دلوں میں غیظ و غضب، حزن و  
 اندوہ کا طوفان برپا ہو، جب وہ یہ دیکھتے ہوں کہ خلیفہ وقت ہماری  
 ترقیوں کی راہ میں حائل ہیں۔ وہ بڑے بڑے عہدے صرف  
 قریش اور ان میں بھی خاص کر بنی امیہ کو دیتے ہیں۔

اس حقیقت میں کسی شک شبہ کی گنجائش نہیں کہ حضرت  
 عثمان نے سعد بن ابی وقاص کو مغرول کر کے ولید اور سعید بن عباس  
 کو کوفہ کا حاکم مقرر کیا۔ ابو موسیٰ اشعری کو مغرول کر کے عبداللہ ابن  
 عامر کو گورنر بنایا۔ ملک شام پورا معاویہ کے حوالے کر دیا اور تقریباً



خود مختار اسٹیٹ کی حیثیت دے دی۔ حالانکہ اسی شام میں کئی کئی قباہ  
مقرر ہوا کرتے تھے جن میں کچھ قریش کے ہوتے کچھ دوسرے قبائل  
کے۔ عمرو عاص کو معزول کر کے عبداللہ بن ابی مرہج کو گورنر مقرر کیا  
یہ تمام جدید گورنر و حکام حضرت عثمان کے قریبی رشتہ دار تھے  
کوئی مادری بھائی تھا تو کوئی رضاعی بھائی۔ کوئی ماموں تھا تو کوئی چچا یا  
کوئی دور کا رشتہ دار تھا۔ یہ تمام حقائق ایسے ہیں جن سے انکار  
نہیں کیا جاسکتا۔ ہم یہ بھی نہیں جانتے کہ ابن سبائے لوگوں  
کو اس بہانے سے بھڑکایا ہو کہ انھوں نے فلاں کو معزول کیا  
فلاں کو حاکم بنایا، ہر زمانے کا دستور رہا ہے کہ ملک و سلاطین  
نے جب اپنے رشتہ داروں کو ترجیح دی اپنے عزیزوں کو  
کلیدی عہدے دیے تو رعایا میں شورش پیدا ہو گئی، احتجاج کی  
صدائیں بلند ہونے لگیں۔ حضرت عثمان کی رعایا دنیا سے نرالی نہ تھی  
پہلے زمانہ کے لوگ جن باتوں کو پسند یا ناپسند کرتے آئے وہی  
انھوں نے بھی کیا۔" ۱۳۱

یہ تو آپ نے مصر کے محقق ڈاکٹر طحطاہ حسین صاحب کی محققانہ بیسرح کا  
مطالعہ کیا، اب عراق کی تحقیق پر بھی خود فرمائیے :- محقق عصر حاضر حضرت  
علامہ شیخ محمد حسین آل کاشف الغطاء مجتہد اعلم اعلیٰ اللہ مقامہ اپنی شہرہ آفاق  
کتاب "اصل الشیعہ و اصولہا" میں تحریر فرماتے ہیں :-



"عبداللہ ابن سبا، مجنون عامری، ابو الہلال، یہ داستان سرور کے  
کے خیالی ہیرو ہیں، اموی اور عباسی سلطنتوں کے وسطی دور میں عیش و  
عشرت اور امو و لعب کو اتنا فروغ حاصل ہو گیا تھا کہ فسانہ گوئی  
محل نشینوں اور آرام طلبوں کا جزو زندگی بن گئی۔ چنانچہ اس قسم کی  
کہانیاں بھی پڑھ لکھ گئی ہیں۔"

علامہ محمد حسین آل کاشف القضا مجتہد اعظم عراق اعلیٰ الشریعہ صرف  
دنیا کی طبیعت میں ہی عظیم الشان بلندی کے مالک نہ تھے بلکہ اہل سنت میں بھی  
نہایت ہی مقبول، ہر دلعزیز اور پسندیدہ تھے۔ دنیا کی تمام بڑی شخصیتیں مرحوم  
کی معشرت تھیں۔ عجم و عرب ہندوستان و پاکستان تمام میں آپ کی علمی بلندی کا شہرہ  
تھا، مصر کی ازہر یونیورسٹی کے بانی شیعہ تھے۔ اس کے باوجود وہاں نہ شیعہ رہ سکتا  
تھا، اور نہ وہاں تعلیم حاصل کر سکتا تھا، یہ علامہ موصوف ہی کا کام تھا کہ انھوں نے  
اپنے علمی تبادلہ خیالات کی وجہ سے حکومت کو اس امر پر مجبور کر دیا کہ وہ شیعہوں کو  
سرلہے اور علماء کو اس پر آمادہ فرما دیا کہ ازہر یونیورسٹی میں نہ صرف شیعہ تعلیم حاصل  
کریں بلکہ ان کے مذہب کو تسلیم کیا جائے اور ان کی فقہ وہاں داخل نصاب  
کی جائے۔ چنانچہ بحکم مفتی مصر علامہ شلتوت شیعہوں کی کتاب فقہ، مختصر النافع  
اور شرح لمعہ داخل نصاب ہوئی۔

۱۹۵۱ء کا ذکر ہے کہ علامہ موصوف حکومت پاکستان کے زیر اہتمام اہتمام احتفال  
علماء کی دعوت پر کراچی تشریف لائے۔ آپ کی علمی بلندی کا اسی سے



اندازہ ہو سکتا ہے کہ محالک اسلام کے آئے ہوئے علماء کی موجودگی میں حلبہ کی  
صدارت علامہ موصوف نے ہی فرمائی بعد تمام مذاہبِ علم کے علماء کو ناز و جہت  
آپ ہی نے پڑھائی یہ

علامہ عبداللہ السبیتی اپنی کتاب "ابودر الغفاری" میں لوگوں کے اس الزام کے  
حوالے سے کہ حضرت ابودر پر عبد اللہ ابن سبا کا تسلط تھا، تحریر فرماتے ہیں:-

"ان عبد الله ابن السبا الرجل الخيالي" کہ عبد اللہ ابن سبا

جو کہ ایک خیالی اور فرضی شخصیت ہے، ہم فی الحال اس پر بحث  
کر کے وقت ضائع نہیں کرنا چاہتے، ہم چاہتے ہیں کہ اصل موضوع  
یعنی حضرت ابودر کے حالات پر روشنی ڈالیں۔

بزرگ عظیم پاک و مہند کے یگانہ محقق حضرت مولانا سید نجم الحسن صاحب  
قبلہ کراوی مذظلہ العالی علی رؤس المعالی اس سلسلہ عبد اللہ ابن سبا میں تحریر  
فرماتے ہیں:-

"عبد اللہ ابن سبا بالکل اسی قسم کا ایک فرضی نام ہے جس کا  
تحقیق کی روشنی میں من حیث الوجود کوئی نشان نہیں مل سکتا، ہم  
نے مہندوستان میں سب سے پہلے ۱۹۳۴ء میں جبکہ "الواعظ" کی  
ادارت ہمارے سپرد تھی اس کی وضاحت کی تھی جس کا حوالہ اخبار  
"شیعہ" لاہور کی مورخہ ۸ نومبر ۱۹۲۵ء کی اشاعت میں زیر عنوان

۱۔ الغفاری حاشیہ ص ۲۴۸ و ص ۲۴۹

۲۔ ابودر غفاری ص ۱۳۶ ، الغفاری ص ۲۸۰



”سعد و نحس“ اب بھی موجود ہے۔ ہماری تحریر نہایت تحقیق پر مشتمل ہے۔ ہم نے اپنے تاریخی استنباط سے اسے صاف صاف لکھا تھا کہ یہ ایک فرضی نام ہے۔ جو جنگِ جبل و صفین پر پردہ ڈالنے کے لیے اظہارِ عامہ کے سامنے فرضی طور پر لایا گیا ہے۔ اس کا تحقیقی طور پر کوئی وجود نہیں۔ خدا کا شکر ہے کہ ہماری تحقیق بالکل صحیح ثابت ہوئی اور تھوڑے ہی عرصہ میں اس پر اہل تحقیق نے توجہ کر کے وہی کچھ تحریر فرمادیا جو ہم نے لکھا تھا۔

افسانہ عہد اللہ ابن سبا کا مانخذ طبری کی ایک روایت ہے جس کی حیثیت خبرِ احاد سے زیادہ نہیں۔ ایک ہزار برس سے جس مصنف و مولف نے بھی اس کا ذکر کیا طبری کی اسی روایت سے کیا ہے اور اس روایت کا سلسلہ روایت اس طرح ہے :-

یزید فقہی  
عطیہ  
سیف ابن عمر  
شعیب  
میری

اب ذرا اس افسانہ پر غور کیجیے۔ میری نے شعیب سے شعیب نے



سیف ابن عمر سے اور سیف بن عمر نے عطیہ سے اور عطیہ نے یزید فقی سے روایت کی ہے، یزید فقی کہتا ہے کہ ابو اسود (عبداللہ ابن سبا) شام میں وارد ہوا۔ تو ابو ذر سے ملا، اور کہا کہ اے ابو ذر آپ معاویہ پر تعجب نہیں کرتے۔ الخ


اس کے بعد طبری نے ابن سبا اور ابو ذر کے قصہ کو سیف کے حوالہ سے بیان کیا ہے۔ اس سلسلہ میں سیف کے علاوہ کوئی دوسرا واسطہ ہی نہیں۔

### سلسلہ افسانہ ابن سبا

سیف بن عمر تمیمی - المتوفی ۱۷۰ھ

ابن عساکر المتوفی ۵۵۷ھ

طبری المتوفی ۳۱۰ھ





جس کسی نے بھی اس قصہ کو لیا طبری ہی سے لیا ہے۔

متاخرین میں علامہ سید رشید رضا مدیر المآثر مصر میں، وہ لکھتے ہیں :-  
 "خلیفہ چہارم حضرت علیؑ سے وابستگی اور ان کی شیعیت ہی  
 دین و سیاست میں امت محمدیہ کے افتراق و پرالگندگی کی بنیاد  
 ہے۔ شیعیت کے اصول ایک یہودی نے گھڑے جس کا نام  
 عبداللہ بن سبا تھا، اس نے مکہ و فریب سے کام لیتے ہوئے  
 اسلام ظاہر کیا اور لوگوں کو حضرت علیؑ کے بارے میں غلو کی  
 دعوت دی، عرض یہ تھی کہ امت اسلامیہ میں پھوٹ پڑ جائے  
 اور مسلمانوں کی دین و دنیا غارت ہو جائے" لہ

رشید رضا کا ماخذ تاریخ کامل ابن اثیر ہے چنانچہ وہ لکھتے ہیں :-  
 "جو شخص جنگ جمل کے واقعات کو تاریخ کامل ابن اثیر ہی  
 میں مثلاً غزوہ کی نگام سے دیکھے تو اسے اندازہ ہو گا کہ سبائیوں  
 کی سازش اور فتنہ انگیزی کتنی کامیاب ہوئی! درآخالیہ  
 صلح کی پوری پوری امید ہو چکی تھی" دیکھو تاریخ کامل صفحات ۹۵،  
 ۹۶، ۱۰۳۔ جلد ۳ لہ

تاریخ ابوالفداء المتوفی ۷۳۲ھ نے بھی اپنی تاریخ میں دیگر غلط فہموں کے  
 ضمن میں اس قصہ کو نقل کیا ہے اور کتاب کے دیباچہ میں صراحت کر

لہ کتاب السنۃ والشیعہ ص ۴ تا ص ۶

لہ کتاب السنۃ والشیعہ ص ۴ تا ص ۶



دی ہے :-

"میں نے اپنی تاریخ کو ابن اثیر کی تاریخ کامل سے انتخاب کر کے لکھا ہے۔" لے

تاریخ کامل ابن اثیر کا ماخذ کیا ہے، اس کی توضیح علامہ ابن اثیر نے اپنی کتاب کے مقدمہ میں ان الفاظ میں کی ہے :-

۱۔ میں نے ابتداً تاریخ کی بہت بڑی کتاب طبری سے کی ہے جسے امام جعفر طبری نے تالیف کیا ہے کیونکہ یہی تاریخ مسلمانوں میں بالاتفاق اعتماد و ثوق کے قابل ہے اور اختلافی امور میں اس کی طرہ رجوع کی جاتی ہے۔

۲۔ البتہ صحابہ رسولؐ کے مناقشات اور لطائف جھگڑے بس اتنے ہی لکھے جتنے طبری میں ملے۔ دیگر مورخین کی کتابوں سے کوئی اضافہ نہیں کیا۔

۳۔ میں نے تمام مورخین میں طبری ہی پر اس لیے بھروسہ کیا کہ وہ اس فن کے واقعی امام، جامع علوم، صحیح الاعتقاد اور صداقت شعار تھے۔

علامہ ابن کثیر المتوفی ۷۴۴ھ نے بھی اپنی تاریخ البدایہ والنہایہ جلد ہفتم میں ابن سبا کے اس پورے قصہ کو نقل کیا ہے وہ لکھتے ہیں :-  
"سیف ابن عمر نے بیان کیا ہے کہ حضرت عثمان کے

لے دیا چہ تاریخ الواقدا۔ لے مقدمہ تاریخ کامل ابن اثیر



کے خلاف لوگوں کے اٹھ کھڑے ہونے کا سبب یہ تھا کہ ایک شخص عبد اللہ ابن سبا کا جاتا ہے اور جو یہودی تھا، بطاہر مسلمان ہوا اور مصر کی طرف چلا گیا، اس نے وہاں اپنے جی سے گھڑ کر لوگوں کے دلوں میں بہت سی باتیں ڈال دیں یہ یہ لکھ کر ابن کثیر نے ابن سبا کے قصہ کو شروع سے آخر تک نقل کر دیا ہے۔ یہاں تک کہ جب جنگِ جبل کا پورا واقعہ لکھ چکے تو یہ فقرہ لکھا ہے :-

یہ خلاصہ ہے اس کا جیسے طبری نے ذکر کیا ہے۔

فرید دہدی نے بھی اپنی کتاب دائرۃ المعارف جلد ۷ تحت لفظ عثم جنگِ جبل کے ذکر میں سلسلہ حالات حضرت علی ابن ابی طالب افسانہ عبد اللہ ابن سبا کو بیان کیا ہے۔ اور ص ۱۶۸ و ۱۶۹ پر اشارتاً لکھا ہے کہ ہم نے اس قصہ کو تاریخ طبری سے نقل کیا ہے۔

احمد امین جس نے "اہل ایران اور اسلام پر ان کا اثر" کے موضوع پر بحث کرتے ہوئے افسانہ عبد اللہ ابن سبا کو لکھا ہے، چنانچہ وہ اپنی کتاب فخر الاسلام پر مزدک کی تعلیمات کو دنیا میں سب سے پہلی اشتراکیت قرار دینے کے بعد لکھتے ہیں :-

"جناب ابوذر غفاری کے نظریہ اور مزدک کے نظریہ میں

۱۔ تاریخ البدائیہ والنهائیہ ج ۴، ص ۱۶۴

۲۔ تاریخ البدائیہ والنهائیہ ج ۴، ص ۶۴۶



ایک گونہ مشابہت جھلکتی ہے (مگر یہ مشابہت محض سرمایہ کی تقسیم میں ہے) چنانچہ طبری کا بیان ہے - ابوذر شام میں مقیم ہوئے۔ اور لوگوں سے یہ کہنے لگے، اے گروہ اغنیاء فقیروں سے ہمدردی کرو، بشارت ہو ان لوگوں کو جو سونا چاندی خزانہ میں جمع کر کے رکھتے ہیں۔ اور راہِ حسد میں خرچ نہیں کرتے وہ جہنم میں رہیں گے۔ اور آگ سے ان کی پشتیں اور پیشانیاں داعیِ بھائی جی۔ جناب ابوذر نے اس بات پر اتنا زور دیا کہ نادار مسلمان بھی ان کے ہمہوا اور ان کی باتوں پر فریفتہ ہو گئے۔ اور مالداروں سے اسی بات کے متقاضی ہوئے یہاں تک کہ مالدار افراد عوام سے پریشیاں ہو کر اٹھے۔ پھر معاویہ نے ابوذر کو شام سے مدینہ حضرت عثمان کے پاس بھیج دیا تاکہ وہ شام والوں کو بگاڑ نہ سکیں جب حضرت عثمان نے حضرت ابوذر سے پوچھا کہ شام والے کیوں آپ سے نالاں ہیں؟ تو انھوں نے جواب دیا کہ مالداروں کو مناسب نہیں کہ مال جمع کر کے رکھیں۔

اس سے پتہ چلا کہ دولت کے متعلق ان کا نظریہ قریب قریب وہی ہے جو مزدک کا نظریہ تھا۔ لیکن ابوذر نے یہ نظریہ پایا کہاں سے؟ اس سوال کا جواب طبری نے دیا ہے: —



"ابن سودا (عبداللہ بن سبا) حضرت ابوذر غفاری سے ملا اور اپنے خیالات و نظریات ان کے سامنے پیش کیے۔ یہ ابن سبا ابوذر دا اور عبادہ بن صامت کے پاس بھی پہنچا مگر انھوں نے ان کی باتوں پر کان نہ دھرا۔ عبادہ اسے معاویہ کے پاس پکڑ کر لے گئے کہ اسی نے تمھارے خلاف یہ ہنگامے پیا کیے ہیں۔" ہم جانتے ہیں کہ ابن سودا عبداللہ بن سبا کا لقب ہے، جو صغاکا یہودی تھا، عہد عثمان میں اس نے اسلام ظاہر کیا، اس نے ارادہ کیا کہ مسلمانوں کے دین کو غارت کرے، اس نے شہروں میں بہت سے مضر اور نقصان رساں عقائد کی اشاعت کی، جنہیں ہم بعد میں بیان کریں گے، اس نے بہت سے ملکوں اور شہروں کا سفر کیا۔ حجاز، مصر، شام، کوفہ، بصرہ وغیرہ کے دوڑے کیے تھے۔ لہذا بہت قوی احتمال اس کا ہے کہ اس نے خیالات و نظریات عراق یا یمن کے مزدکیوں سے حاصل کیے ہوں گے۔ اور جناب ابوذر خلوص نیت کے سبب ابن سبا کی باتوں میں آگئے ہوں گے۔"

اور اسی عبارت کے حاشیہ پر احمد امین لکھتے ہیں :-

دیکھو طبری جلد ۵۹ ص ۲۶ اور اس کے آگے اپنے فقرہ میں :-

"اس نے شہروں میں بہت سے مضر اور نقصان رساں عقائد کی

اشاعت کی جنہیں ہم بعد میں بیان کریں گے۔"



فاضل موصوف نے جو وعدہ کیا تھا اسے پورا کرتے ہوئے لکھتے ہیں :-  
 "حضرت عثمان کے آنحضرتؐ نے زمانے میں پھیلنے والی جماعتیں حضرت عثمان  
 کو معزول اور ان کی جگہ پر دوسرا خلیفہ مقرر کرنے کے لیے تمام  
 ممالک میں پھیل گئیں ان ہی جماعتوں میں ایک وہ جماعت بھی تھی  
 جو علیؑ کو خلیفہ مقرر کرنے کے لیے کوشاں تھی اس جماعت  
 کا سرگرم رکن عبد اللہ بن سبا تھا یہ یمن کا یہودی تھا جو مسلمان  
 ہو گیا تھا۔ اس نے لبصرہ، کونہ، شام، مصر کے دورے کیے اور ہر  
 جگہ یہ کہتا پھرا کہ ہر نبی کے لیے ایک وصی ہوتا رہا ہے۔ علیؑ  
 محمد مصطفیٰؐ کے وصی ہیں جو شخص پیغمبر کی وصیت کو پورا نہ کرے  
 اور پیغمبر کے وصی پر غلبہ کرے اس سے بڑھ کر ظالم کون ہوگا  
 یہ شخص حضرت عثمان کے مخالفین میں سب سے سخت و شدید تھا  
 یہاں تک کہ حضرت عثمان قتل کر ڈالے گئے۔  
 پھر لکھتے ہیں :-

"یہ تاریخ و واقعات کا مختصر خلاصہ ہے جسے ہم نے بہت  
 مجبور ہو کر ذکر کیا ہے کیونکہ اسی پر اسلام کے تین بڑے فرقوں  
 کی بنیاد پڑی، خوارج، شیعہؒ

فاضل موصوف اتنا کچھ لکھنے سے یہ ظاہر کرنا چاہتے تھے کہ شیعیت  
 اور علیؑ کے وصی رسولؐ ہونے اور رجعت کے عقائد کا سنگ بنیاد



عبداللہ بن سبا نے رکھا اور ان سب باتوں کا نتیجہ آخر میں یہ نکلا ہے کہ  
حضرت ابوذر اشتر کی بھتیجی اور اشتر اکیت ابن سبا کے پردہ پگینڈے  
سے پھیلی اور ابن سبا ایران کی مزدکیت سے متاثر تھا۔<sup>۱۷</sup>

اسی بات کو انھوں نے پھر دہرایا ہے چنانچہ حاشیہ پر لکھتے ہیں :-  
” بعض تقلید کے دلدادہ افراد کا خیال ہے کہ عبداللہ بن سبا  
ایک فرضی شخصیت ہے اس کا کوئی تاریخی اور تحقیقی وجود نہیں  
لیکن ہماری نظر سے کوئی دلیل ایسی نہیں گزری جو ان کے دعوے  
کو ثابت کر سکے۔“<sup>۱۸</sup>

فاضل موصوف سے کون پرچھے کہ منکر پر بار ثبوت کب ہوتا ہے؟  
مدعی پر لازم ہے کہ جس چیز کا وہ دعویٰ کر رہا ہے اس کا ثبوت بھی  
پیش کرے۔ جو حضرات ابن سبا کے وجود کے قائل ہیں ان پر لازم  
ہے کہ تاریخی دلائل و براہین سے ثابت کریں کہ واقعاً اس نام کا کوئی  
شخص دنیا میں گزرا بھی ہے۔<sup>۱۹</sup>

تاہم ہمیں ان کا یہ چیلنج بسر و چشم منظور ہے۔ ”دعویٰ بے دلیل قبول  
نہیں“ ہمارا اصول ہے جس پر ہم تیرہ سو برس سے عمل پیرا ہیں تاہم  
اپنے اس مقالہ میں کسی انتہا تک ثابت کر چکے ہیں کہ عبداللہ بن سبا  
ایک مہوم انجیالی اور فرضی شخصیت ہے۔ ایک افسانوی کردار ہے

<sup>۱۷</sup> اموی دور خلافت عبدالول ۱۹۸ھ ۲۷۱ھ فخر الاسلام ص ۳۳

<sup>۱۸</sup> اموی دور خلافت عبدالول حاشیہ ص ۱۹۸



جسے حضرت عثمان کے دورِ سلطنت اور واقعاتِ جمل و صفین پر پردہ ڈالنے کے لیے اختیار کیا گیا ہے۔ جسکی فرضی حیثیت کو ایک خبرِ احاد سے طبری کے ایک غیر معتبر راوی سیف بن عمر مہمی کی سند سے ثابت کرنے کی کوشش کی گئی ہے انتشار الثدہم آئندہ چند صفحات میں اس کی فرضی شخصیت کو ثابت کر کے بتلا دیں گے کہ اس کے قبیح نتائج کیا ہیں؟ ایسے ہی ڈاکٹر حسن ابراہیم حسن نے اس افسانہ کو حقیقت بنانے کے لیے ایڑی چوٹی کا زور لگایا ہے وہ اپنی کتاب تاریخ الاسلام سیاسی میں حضرت عثمان کے آخر زمانہ خلافت میں مسلمانوں کی تصویر کشی کے بعد لکھتے ہیں :-

”یہ فضا انقلاب کے لیے پوری طرح سازگار اور عبد اللہ بن سبا اور اس کے پیروؤں کی باتوں کو قبول کرنے اور متاثر ہونے کے لیے انتہائی حد تک تیار تھی۔ اس ہنگامہ کی آگ ایک جلیل القدر عظیم المرتبت صحابی نے بھڑکانی جو سابقین میں تھے اور دہد پر ہنگامی میں مشہور اور بزرگ ترین ائمہ حدیث سے تھے، یعنی حضرت ابوذر غفاری جنہوں نے عبد اللہ ابن سبا کی باتوں میں آکر حضرت عثمان اور ان کے گورنر معاویہ کی سیاست کو چیلنج کیا تھا۔ یہ عبد اللہ ابن سبا صنعا کا رہنے والا ایک یہودی تھا۔ جو مسلمان ہو گیا تھا۔ اس نے ممالکِ اسلامیہ کے دورے کیے ابتداً اس نے حجاز سے کی پھر مصر آیا اس کے بعد کوفہ اور کوفہ سے شام و مصر گیا۔“



اس عبارت کے حاشیہ پر ڈاکٹر صاحب موصوف لکھتے ہیں :-

تاریخ طبری جلد ۲ ص ۲۵۹

پھر لکھتے ہیں :-

"ابن سبا جس نے سب سے پہلے حضرت عثمان سے لوگوں کو متنفر و بنیاد بنایا، اس نے انہیں خلافت سے معزول کرنے کے لیے راستہ بالکل ہموار پایا۔"

اس عبارت کے حاشیہ پر بھی ڈاکٹر صاحب موصوف نے چار دفعہ طبری کے ان ہی صفحات کا حوالہ دیا ہے۔ اس طرح ص ۳۵۲ تک اس قصہ کو لکھا ہے اور بارہ جگہ طبری کے ان ہی صفات کا حوالہ دیا ہے۔ اس لیے معلوم ہوا اس افسانہ کا اکیلا ماخذ طبری ہی ہے لیکن طبری نے جنگِ جمل کے متعلق جو باتیں لکھی ہیں وہ ڈاکٹر صاحب موصوف کو ٹھیک معلوم نہیں ہوئیں۔ اس لیے اس موقع پر گول کر گئے ہیں حالانکہ دونوں میں ابنِ سیف ہی سنگِ بنیاد ہے پھر ان دونوں واقعات کا ماخذ بھی ایک ہی ہے اور بیان کرنے والا بھی ایک یعنی طبریؒ۔

العرض جمہورِ مسلمین کے متقدّمین علماء و ہول یا متاخرین سب نے عبد اللہ ابن سبا کے قصہ کو طبری ہی کی خبر واحد سے نقل کیا ہے اور اسی کا حوالہ دیا ہے۔

۱۔ تاریخ الاسلام سیاسی ص ۳۶۹

۲۔ اموی دورِ خلافت جلد اول ص ۲۰



## مستشرقین (ORIENTALISTS)

ان میں فان فلوٹن (FAWN-FLOTTON) اپنی کتاب "سیادۃ عربیہ" شیعہ اور اسرائیل عہد بنی امیہ میں "سلسلہ جماعات شیعہ میں لکھتے ہیں :-  
 "لیکن سبائتہ یعنی عبداللہ ابن سبا کے انصار جو عہد عثمان میں علیؑ کو زیادہ سزاوار خلافت سمجھتے تھے۔"  
 اس عبارت کے حاشیہ میں انھوں نے طبری اور اس کے صفحات کا حوالہ دیا ہے۔

پروفیسر نکلسن اپنی کتاب "تاریخ ادب عربی" مطبوعہ کیمبرج میں لکھتے ہیں :-  
 "عبداللہ ابن سبا جس نے فرقہ سبائتہ کی بنیاد رکھی صنفاً یمن کے رہنے والوں میں سے تھا، یہ بھی کہا جاتا ہے کہ وہ پہلے یہودی تھا، عہد عثمان میں مسلمان ہوا۔ اس کے بعد اس نے دورے اور تقریریں کرنی شروع کیں۔ مورخین بیان کرتے ہیں کہ وہ ایک شہر سے دوسرے شہر میں پھرتا تھا تاکہ مسلمانوں کو گمراہ کرے اور انھیں موارد خطا میں لادالے، وہ حجاز میں آیا دہاں سے بصرہ پہنچا، بصرہ سے کوفہ پھر شام میں منودار ہوا، اور آخری سفر اس نے مصر کا کیا اور وہیں جم کر رہ گیا۔ جہاں لوگوں کو رجعت کے اعتقاد کی دعوت دیتا تھا۔ ابن سبا کا عقیدہ -  
 ابن سبا کہا کرتا تھا "اتھائی حیرت انگیز و تعجب چیز ہے کہ کوئی



شخص اس بات کا تو اعتقاد رکھے کہ عیسیٰ اس دنیا میں پلٹ کر آئیں گے اور حضرت محمد مصطفیٰؐ کے دوبارہ دنیا میں آنے کا معتقد نہ ہو جس پر قرآن نے نص بھی کی ہے۔ سب سے بڑی بات یہ ہے کہ ہزاروں نبی دنیا میں ایسے گزرے ہیں کہ ہر نبی کا ایک وصی ہوا کیا۔ حضرت محمد مصطفیٰؐ کے وصی علیؑ ہیں، لہذا محمدؐ آخر الانبیاء ہیں اور علیؑ آخر الاولیاء ہیں۔

یہ سب کچھ لکھنے کے بعد مستشرق موصوف نے حاشیہ پر اسی طبری اور اس کے صفحات کا حوالہ دیا ہے۔

دائرة المعارف الاسلامیہ جسے جوینی انگلینڈ کے ۹ بڑے بڑے مستشرقین نے مل کر ترتیب دیا۔ اس کی پہلی جلد میں یہ عبارت موجود ہے :-

طبری اور مقریزی کی عبارات دیکھنے سے معلوم ہوتا ہے کہ ابن سبا جن چیزوں کی تبلیغ کرتا تھا ان میں ایک چیز یہ تھی کہ حضرت محمد مصطفیٰؐ دوبارہ دنیا میں تشریف لائیں گے۔ نیز اس نے ایک قاعدہ بتایا تھا کہ ہر نبی کے لیے ایک وصی ہوا کیا اور علیؑ حضرت محمد مصطفیٰؐ کے وصی ہیں، اس کا نظریہ یہ تھا کہ ہر مومن پر فرض ہے کہ علیؑ کی معیت میں حق کی حمایت و نصرت کرے، "قولا و عملا" دونوں حیثیتوں سے، کہا جاتا ہے کہ ابن سبا پر و پیگنڈا کرنے والوں کو اس فعال کرتا تھا جو اس کے خیالات و نظریات کی تبلیغ کیا کرتے تھے۔ یہ



ان سب ان لوگوں سے محتاجو ماہ فوال ۲۵۰ مطابق اپریل ۱۹۵۶ء  
 میں حضرت عثمان کو قتل کرنے کے لیے مصر سے مدینہ گئے۔

اس دائرۃ المعارف میں بھی طبری ہی کا حوالہ ہے، طبری کے علاوہ مقریزی  
 کا بھی ذکر ہے لیکن مقریزی کے روایات اعتماد کے قابل نہیں کیونکہ نہ اس نے  
 سلسلہ اسناد ذکر کیے ہیں نہ اس کے مانخذ کا ذکر کیا ہے (اسکی مثال موجودہ  
 زمانے کے بعض مورخوں کی ہے جو پاکستان اور ہندوستان کی دانش گاہوں  
 (Universities) میں پروفیسر یا پیکچرار ہیں اور مسلمانوں کی  
 تاریخ بنا رہے ہیں، لکھ نہیں رہے اور یہ سب کچھ شیعیت کی مخالفت  
 میں ہو رہا ہے، مگر بے سند بات کا اعتبار کیا اور بغیر مانخذ کے لکھی ہوئی  
 بات پر بھروسہ کیا، مقریزی نویں صدی ہجری کا مورخ ہے۔ جو واقعہ اس  
 کی پیدائش سے تقریباً ۸۰۰ برس پہلے گزرا ہو اس کو بغیر کسی کتاب کے حوالے  
 کے (اور بغیر اسناد کے) بیان کرنا جتنا ناقابل اعتبار ہے ظاہر ہے۔ موقع ملا تو  
 ہم مقریزی کی روایت پر بھی آگے چل کر روشنی ڈالیں گے۔

روایت ایڈونلڈسن (W.M. Donaldson) ظاہراً عیسائی اور

باطناً بہائی جس نے عقیدۃ الشیعہ (Shia Faith) لکھ کر  
 اپنی شیعیت دشمنی کا کھلم کھلا ثبوت پیش کیا ہے اس کتاب کے آخر میں بہائیت  
 کو شیعیت کی نشاۃ ثانیہ کہا ہے حالانکہ بہائیت کے اسلام سے انکار ہے

۱۔ دائرۃ المعارف الاسلامیہ ج ۱ ص ۲۹

۲۔ اموی دور خلافت ج اول ص ۲۰۲۔



اور مہائیت میں شرک کی تعلیم موجود ہے۔ اور اسی کو ولید بن محمد حضرت امام حسن علیہ السلام کے متعلق معاندانہ روشنی اختیار کی ہے۔ یہی مصنف عبد اللہ ابن سبا کے متعلق لکھتا ہے :-

”قدیمی روایتیں ہمیں بتاتی ہیں کہ اصحاب علیؑ اور شیعیان علیؑ محض سیاسی اغراض کے تحت علیؑ کی خلافت کے قائل نہ تھے بلکہ خلافت کو علیؑ کا حق الہی سمجھتے تھے۔ اس عقیدہ کی نشر و اشاعت میں ایک مخفی شخصیت کے پر و پیگندوں اور ریشہ دوانیوں کو بڑا دخل حاصل ہے۔ حضرت عثمان کے زمانے میں ایک شخص ظاہر تھا جس کا نام عبد اللہ ابن سبا تھا، اس نے مسلمانوں کو بگاڑنے اور غارت کرنے کے لیے تمام ممالک اسلامیہ میں گھوم پھر کر اپنے عقائد کی تبلیغ اشاعت کی جیسا کہ طبری کا بیان ہے“ اسے

مستشرق موصوف نے اس کتاب کے صفحہ ۵۹ پر جو حاشیہ تخریر کیا ہے۔ اس سے معلوم ہوتا ہے کہ اس نے ابن سبا کے اس قصہ کو طبری سے نقل نہیں کیا بلکہ مذکورہ بالا کتاب میں ”ادارۃ المعارف الاسلامیہ“ اور نکلسن کی تاریخ الادب العربی سے اقتباس کیا ہے اور ان دونوں کتابوں میں ابن سبا کے متعلق جو کچھ بھی ہے وہ طبری ہی سے منقول و ماخوذ ہے۔ مختصر یہ کہ ابن سبا کا قصہ خوب پھیلا اور مشہور ہوا۔ اکثر مورخین نے اس قصہ کو سلسلہ اسناد کے ساتھ ذکر کیا ہے اور بلا واسطہ یا بالواسطہ طبری تک سلسلہ اسناد کو منتہی کیا ہے۔ کچھ



مورخین ایسے بھی ہیں، جنہوں نے اپنی کتابوں میں اس قصہ کو بغیر حوالہ کے لکھا ہے لیکن کتاب کے شروع یا آخر میں مصادر کتاب کی فہرست میں طبری کا نام لکھا ہے یا ان کتابوں کے نام کی صراحت کی ہے جو طبری سے لکھی گئی ہیں جیسا کہ صاحب روضۃ الصفائے نے کیا ہے۔

ان تمام باتوں سے یہ حقیقت اچھی طرح واضح ہو جاتی ہے کہ طبری ہی سے اس قصہ کی بنیاد پڑی ہے۔ سب سے پہلے ان ہی نے اپنی کتاب میں اس قصہ کو لکھا ہے۔ بعد میں آنے والے مورخین نے ان پر حیرت انگیز حد تک اعتماد و وثوق کرتے ہوئے آنکھ بند کر کے اس قصہ کو اپنی کتابوں میں نقل کر دیا ہے لہذا ضروری ہے کہ تاریخ طبری پر توجہ مرکوز کی جائے۔ اور اس کے سلسلہ اسناد کی چھان بین کی جائے۔ یہ عبداللہ ابن سبا کے افسانے کی ابتدا تاریخ طبری نے کی ہے۔ تاریخ طبری کے مولف ابن جریر کی وفات ۲۵۳ھ میں ہوئی۔ ان سے پہلے کسی اہل قلم نے عبداللہ ابن سبا کے متعلق نہیں لکھا حالانکہ مندرجہ ذیل کتب طبری سے مقدم ہیں۔

- ۱۔ طبقات ابن سعد۔ تالیف محمد بن سعد کتاب الواقعی ۲۲۳ھ
- ۲۔ سیرت ابن ہشام۔ تالیف عبدالملک بن ہشام ۲۱۳ھ
- ۳۔ فتوح البلدان۔ تالیف علامہ بلاذری ۲۶۹ھ
- ۴۔ صحیح بخاری۔ تالیف محمد بن اسماعیل بخاری ۲۵۶ھ



- ۵۔ صحیح ترمذی۔ تالیف محمد بن عیسیٰ ترمذی ۲۴۹ھ
- ۶۔ سند احمد حنبل۔ تالیف امام احمد حنبل ۲۴۱ھ
- ۷۔ موطا امام مالک۔ تالیف امام مالک ۱۴۹ھ
- ۸۔ معارف ابن قتیبتہ۔ تالیف ابن قتیبتہ الذہیری ۲۴۶ھ
- ۹۔ انساب الاشراف۔ تالیف علامہ بلاذری ۲۴۹ھ
- ۱۰۔ سیرۃ ابن اسحاق۔ تالیف ابن اسحاق ۱۵۱ھ
- ۱۱۔ مسند۔ تالیف ابو داؤد الطیالسی ۲۰۳ھ
- ۱۲۔ المغازی۔ تالیف الواقدی ۲۰۶ھ
- ۱۳۔ مسند۔ تالیف الحمیدی ۲۱۹ھ
- ۱۴۔ اخبار المدینہ۔ تالیف زید بن بکار ۲۵۶ھ

جہاں تک ہیں علم ہے یہ کتابیں جن کے مولف علامہ ابن جریر طبری سے مقدم ہیں افسانہ عہد اللہ ابن سبا کے متعلق خاموش ہیں۔ وہ عبد اللہ بن سبا جس نے مکتب رسالت کے فارغ التحصیل شاگردوں یعنی صحابہ کی جماعت کثیر کو بہکایا، بھٹکایا اور ایک عظیم انقلاب پیدا کیا جو منجر بہ قتل خلیفہ المسلمین حضرت عثمان ہوا اور جس کی ریشہ دوانیوں سے جنگ جمل واقع ہوئی جس میں ہزار ہا مسلمان تلوار کے گھاٹ اترے ایسی شخصیت کے متعلق معلومات کے بحر غواص علمائے علام و مصنفین کرام خاموش ہیں اگر اس افسانہ کی کوئی حقیقت ہوتی تو یہ حضرات اپنی کتب میں کما یثبغی اس کا تذکرہ ضرور کرتے۔ ابن جریر طبری پہلے شخص ہیں جو تین صدیوں



کے کامل سکوت کے بعد اسے صرف ایک راوی سیف بن عمر سے روایت کرتے ہیں۔

سیف ابن عمر ممتبی برحمی کوفہ کا رہنے والا تھا۔ اور دو کتابوں الفتح والردہ اور الجمل والیسر (عائشہ و علیؓ) کا مولف ہے زمانہ سلطنت یارون الرشید میں ہوا ہے شاہد میں اس کا انتقال ہوا۔

علمائے رجال اس کے متعلق لکھتے ہیں: —

۱۔ یروی عن خلق کثیر من المجہولین — بے شمار گمنام اور مجہول الاسماء لوگوں سے روایت کرتا ہے۔

۲۔ ضعیف الحدیث لیس بستی — اسکی حدیثیں بہت ضعیف ہوتی ہیں یہ کچھ بھی نہیں۔

۳۔ متروک لیضع الاحادیث — وہ متروک ہے۔ حدیثیں گھڑا کرتا ہے۔

۴۔ صوفی الروایۃ ساقط — یہ ساقط الروایت ہے۔

۵۔ یروی الموضوعات عن الثقات — معتبر ثقہ لوگوں سے منسوب کر کے من گھڑت حدیثیں روایت کرتا ہے۔

۶۔ عامۃ حدیثہ منکر — اسکی زیادہ تر حدیثیں منکر یعنی انہونی ہیں۔

۷۔ متهم بالوضع والزندقہ — زندقہ (بیدینی) اور وضع (کذب و افتراء) متهم ہے



علامہ جلال الدین سیوطی نے اپنی کتاب لسانی مضموعہ فی الاحادیث الموضوعہ میں حضرت  
ایک حدیث بطور نمونہ سیف ابن عمر سے نقل کی ہے اور نقل کرنے کے بعد  
لکھا ہے :-

”یہ حدیث موضوع ہے اس کے سلسلہ کے اسناد میں سب  
ہی ضعیف راوی ہیں، سب سے زیادہ ضعیف ان میں سیف ہے۔“  
غرضیکہ علمائے فن رجال نے ان ہی الفاظ میں سیف کی توصیف کی ہے۔  
صاف ظاہر ہے کہ عبداللہ ابن سبا نام کا کوئی شخص تاریخ اسلام میں  
گنراہی نہیں۔ یہ ساری مصیبت سیف ابن عمر ایک راوی کی ہے جس نے  
ابن سبا تو ابن سبا بہت سے ایسے فرعی صحابی گھڑیے ہیں اور ان کے  
نام سے فرعی روایتیں بیان کی ہیں جو کبھی پیدا ہی نہیں ہوئے تھے بلکہ  
تمام مورخین نے خواہ وہ عرب کے ہوں یا عجم کے یا یورپ کے مستشرقین  
سبھی نے ابن سبا کے قصہ کو طبری سے نقل کیا ہے۔ اور طبری نے سری  
ایک شخص سے معلوم کیا۔ اور سری نے سیف ابن عمر سے۔ سیف ابن عمر  
نے اس قصہ کو بیان کیا اور اسی نے شہرت دی، سیف ابن عمر زمانہ ہارون  
الرشید میں مشہور میں مراہلے

آنا بڑا عظیم الشان واقعہ، اتنی بڑی انقلاب آفریں شخصیت اور اس کے  
متعلق سترہ تک صحابہ، تابعین اور تبع تابعین خاموش ہیں۔ ان کی

۱۔ کتاب عبداللہ ابن سبا از مرتضیٰ عسکری نجف اشرف عراق۔

۲۔ انوی دور خلافت ج ۱ ص ۲۰۸۔



قوت گویائی پر قفل لگے ہوئے ہیں۔ عبد اللہ ابن سبا اور اس کے متبعین کے متعلق جو اس زمانے کے سب سے بڑے مفسدہ پرداز ہیں، کوئی تذکرہ ہی نہیں کیا۔ یہ کتمان شہادت کے جرم کا ارتکاب نہیں کہ جس کے قرن اولیٰ کے مسلمان مرتکب ہو رہے ہیں۔ یہ سکوت صاف بتا رہا ہے کہ افسانہ ابن سبا ایک اختراع ہے، افتراء ہے، اس کی کوئی حقیقت نہیں ہے۔ ہمارے لیے یہ تضاد سخت تعجب انگیز ہے کہ صحابہ کی وہ جماعت جس کے متعلق سواد اعظم کے علمائے اہل سنت زبان رسالت سے یہ قول نقل کرتے ہیں :-

”اصحابی کما لنجوم بایہم اقتدیتم اھتدیتم“  
 ”میرے اصحاب ستاروں کی مانند ہیں۔ ان میں سے تم جس کی اقتدار کر لو گے، ہدایت پا جاؤ گے۔“

یہ حدیث اتنی مشہور ہے کہ اہل سنت میں زبان نہ دخلالت ہو گئی ہے۔ اور بعض علمائے کرام اسکو بنیاد قرار دے کر دھواں دار تقریریں کیا کرتے ہیں۔ ایک طرف تو ان صحابہ کی یہ عظمت اور دوسری طرف ان کے متعلق ایسا سو رنظن کہ ان کی بہت بڑی تعداد صنعا (مین) کے رہنے والے ایک حبشیہ زادہ یہودی ابن سبا کی پیروی ہو جاتی ہے۔ اس سے بہت بڑے گروہ میں صحابہ کبار بھی ہیں اور جلیل القدر تابعین بھی، ان میں ابوذر بھی ہیں، عمار یا سر بھی، محمد ابن ابی حذیفہ بھی ہیں اور عبد الرحمن ابن عدیس بلوی بھی۔ محمد ابن ابی بکر بھی ہیں اور صعصہ ابن صوحان عبدی بھی۔ مالک اشتر بھی اور ادیس قرنی بھی۔ جو لوگ ایک



نوسلم یہودی کے دایم فریب میں آسکتے ہیں ان کے متعلق یہ کہا جاسکتا ہے  
کہ ان میں سے جس کی بھی پیروی کرنی چاہئے ہدایت ہی ہے۔ ع  
کو خوشیتن گم است کرا بہ ہبری کسند

حضرت ابوذر کے متعلق یہ کہا جاتا ہے جیسا کہ طبری میں ہے کہ ابن السودا  
(عبداللہ ابن سبا) حضرت ابوذر سے ملا اور اپنے خیالات و نظریات ان  
کے سامنے پیش کیے۔ یہ ابن سبا ابوذر اور عبادہ ابن صامت کے پاس  
بھی پہنچا۔ مگر انھوں نے اسکی باتوں پر کان نہ دھرا، عبادہ اسے معاویہ  
کے پاس پکڑ کر لے بھی گئے کہ اسی نے تمھارے خلاف ہنگامے برپا کیے  
میں سلہ

اس روایت میں یہ دکھایا ہے کہ ابوذر تو ابن سبا کے دایم فریب  
میں آگئے مگر ابوذر دار اور عبادہ ابن صامت نہیں آئے۔ یہ امر واقعات کے  
قطعاً خلاف ہے۔ اگر حکومت وقت اور عمالی حکومت اور سرمایہ داروں  
کی مخالفت وہ سبق تھا جو ابوذر نے ابن سبا سے لیا تھا تو اس نظر یہیں ابوذر  
اور عبادہ ابن صامت بھی جناب ابوذر کے ہمہوا اور شریک تھے :-

۱۔ امیر معاویہ نے حضرت ابوذر کو شام سے حلا وطن کر دیا، حضرت ابوذر  
کو راستہ میں خبر ملی تو انشاء اللہ پڑھا اور کہا: اب ان لوگوں کا بھی  
انتظار کرو جیسا کہ اصحابِ ناقة کے بارے میں کہا گیا تھا: (گویا ابوذر دار  
ان لوگوں کو اصحابِ ناقة کی طرح سخت عذاب سمجھتے تھے) اس کے



بعد نہایت جوش میں فرمایا: "خدا یا ان لوگوں نے ابوذر کو جھٹلایا، لیکن  
 میں نہیں جھٹلاتا ہوں، لوگوں نے ان کو متہم کیا، لیکن میں نہیں کرتا ہوں،  
 ان لوگوں نے ان کو خارج المبلد کیا لیکن میں نے اس رستے میں شرکت  
 نہیں کی کیونکہ میں جانتا ہوں کہ رسول اللہ صلی اللہ علیہ وآلہ وسلم  
 ان کے برابر کسی کو زمین پر سچا نہیں سمجھتے تھے۔ اور ان کے برابر کسی سے  
 راز نہیں کہتے تھے۔ اس ذات کی قسم جس کے ہاتھ میں ابوذر دا کی جان  
 ہے کہ اگر ابوذر میرا ہاتھ بھی کاٹ ڈالیں تو بھی میں ان سے بعض نہ  
 رکھوں۔ آنحضرت صلی اللہ علیہ وآلہ وسلم نے فرمایا اور میں نے سنا  
 تھا کہ آسمان کے نیچے اور زمین کے اوپر ابوذر سے زیادہ سچا کوئی نہیں ہے۔  
 ۲۔ امیر معاویہ نے کوئی چاندی کا برتن خریدا جس کی قیمت میں چاندی کے  
 وزن سے کم و بیش روپے مالک کو دیے۔ اسلام میں یہ ناجائز ہے  
 حضرت ابوذر دا نے فوراً ٹوکا: "معاویہ! یہ درست نہیں ہے۔ رسول  
 اللہ نے چاندی سونے میں برابر برابر کا حکم دیا ہے۔" ۳۔

۳۔ ابوذر دا ایک روز مکان میں تشریف لائے۔ چہرہ سے غیض و  
 غضب عیاں تھا۔ بیوی نے پوچھا کیا حال ہے؟ فرمایا، خدا کی قسم  
 رسول اللہ کے زمانے کی ایک بات بھی باقی نہیں رہی۔ لوگوں نے  
 سب چھوڑ دیا۔ صرف نماز باجماعت پڑھتے ہیں۔ ۴۔

۱۔ سیر الانصار، جلد اول ص ۲۰۲ ۲۔ سند، ج ۶ ص ۴۴۸۔ سیر الانصار، ج ۱ ص ۲۰۱

۳۔ سند، ج ۵ ص ۱۹۵۔ سیر الانصار، ج ۱ ص ۲۰۳۔ المناشیۃ اللہ تعالیٰ ابن القیم ص ۱۰۸



یہی وہ انقلاب تھا جس کی مخالفت جناب ابوذر کرتے تھے۔ اور حکومت کے معتوب تھے۔

۱۔ عہد عثمانی میں حضرت امیر معاویہ نے دربار خلافت میں شکایت لکھی کہ عبادہ نے تمام شکر کو بگاڑ رکھا ہے۔ یا تو ان کو مدینہ بلائیے۔ یا میں شام چھوڑ دوں گا۔ امیر المومنین نے جواب میں لکھا کہ ان کو یہاں روانہ کر دو۔ مدینہ پہنچ کر سیدھے حضرت عثمان کے کاشانہ میں پہنچے۔ جہاں صرف ایک شخص تھا جو مہاجر و تابعی تھا، لیکن باہر بہت سے لوگ جمع تھے اندر جا کر ایک گوشہ میں بیٹھ گئے۔ حضرت عثمان کی نظر اٹھی تو حضرت عبادہ سامنے تھے۔ پوچھا کیا معاملہ ہے؟ سپیکر حق اب بھی راستگوئی کا وہی جذبہ رکھتا تھا۔ کھڑے ہو کر مجمع سے مخاطب ہوا کہ رسول اللہ صلی اللہ علیہ وآلہ وسلم نے فرمایا ہے کہ میرے بعد امرا منکر کو معروف اور معروف کو منکر سے بدل دیں گے لیکن معصیت میں اطاعت جائز نہیں۔ تم لوگ بدی میں ہرگز آلودہ نہ ہونا۔

۲۔ ابوذر ہوں یا ابو دردا، عمار یا مسر ہوں یا عبادہ ابن صامت سبھی محبوب صداقت کی زلف کے اسیر تھے۔ حقیقتی میں دریغ نہیں کیا۔

ہم ہوئے تم ہوئے کہ تیر ہوئے

زلف جاناں کے سب اسیر ہوئے

امرا کے مقابلے میں حقیقتی حضرت عبادہ کے تاج فضیلت کا طرہ امتیاز



یہی ہے، وہ نہایت جوش سے اس فرض کو ادا کرتے تھے۔ شام گئے، اور  
 وہاں بیچ و بخر میں شرعی خرابیاں دیکھیں تو ایک خطبہ دیا۔ جس سے تمام  
 مجمع میں ہلچل مچ گئی۔ حضرت معاویہ بھی موجود تھے۔ بولے کہ عبادہ! آنحضرت  
 صلی اللہ علیہ وآلہ وسلم نے یہ نہیں فرمایا تھا۔ اب ان کے طیش کو کون  
 روک سکتا تھا۔ فرمایا کہ مجھے معاویہ کے ساتھ رہنے کی بالکل پرواہ نہیں  
 گواہی دیتا ہوں کہ آنحضرت صلی اللہ علیہ وآلہ وسلم نے یہ ارشاد فرمایا تھا۔  
 حضرت عمرؓ نے اپنے زمانہ خلافت میں عبادہ بن صامت کو فلسطین کا  
 قاضی بنایا تھا۔ اس زمانے میں یہ صوبہ حضرت معاویہ کی ماتحتی میں تھا کسی  
 بات پر دونوں میں اختلاف ہو گیا جس میں حضرت امیر معاویہ نے سخت کلامی  
 کی تو انھوں نے کہا کہ آیتہ جہاں تم ہو گے میں نہیں ہونگا۔ ناراض ہو کر  
 فلسطین سے مدینہ چلے آئے۔ حضرت عمرؓ نے دیکھا تو پوچھا کیوں؟ انھوں نے  
 سارا قصہ دہرایا، فرمایا کہ آپ اپنی جگہ پر جائیے۔ دنیا آپ ہی جیسے لوگوں  
 سے قائم ہے۔ جہاں آپ لوگ نہ ہوں گے خدا اس زمین کو خواب کر  
 دے گا۔ اس کے بعد ایک خط امیر معاویہ کو لکھا کہ میں عبادہ کو تمھاری  
 ماتحتی سے الگ کرتا ہوں۔

یہ ان لوگوں کے حکومت کے متعلق بیانات ہیں جو بہ تحریر طبری و فخر الاسلام  
 ابن سبا کے متبعین میں سے نہیں تھے۔ اس سے معلوم ہوا کہ ابن سبا



کے انسلنے سے واقعات پر پردہ ڈالنے کی لاکھ جہد و جہد کی جائے حق ہی رہے گا۔ اسے مٹایا نہیں جاسکتا۔ طبری کی روایت میں ہے کہ عبداللہ ابن سبا کو عبادہ ابن صامت نے پکڑ کر معاویہ کے حوالے کر دیا اور کہا، کہ اسی نے تمھارے خلاف ہنگامے برپا کیے ہیں۔ اگر عبادہ بن صامت نے اسے پکڑ کر معاویہ کے حوالے کر دیا تھا اور یہ بھی بتلادیا تھا کہ تمھارے خلاف تمام ہنگامے اسی نے برپا کیے ہیں تو یہ ناممکن تھا کہ حضرت معاویہ اسے قتل نہ کروا دیتے۔ اس کا گرفتار ہونا اور پھر زچ نکلتا کسی تاریخ کی کتاب میں موجود نہیں ہے حالانکہ حضرت معاویہ جس شخص کو بھی اپنا مخالف پاتے اس کا جس طرح ممکن ہوتا تھا تمہ کہ دم لیتے۔ وہ ایک سیاسی انسان تھے۔ درایت کے لحاظ سے ان کی زندگی کا طرہ امتیاز ہر طرح کے جہانزد و ناجہانزد مسائل استعمال کرنا تھا۔ ایسے مفاد پرست انسان کے لیے جو کچھ بھی وہ کر گزرے بعید نہیں۔

ابن الاکثال دمشق کا نصرانی طبیب حضرت معاویہ کی خلوت و جلوت کا جلیس تھا۔ اس کے بنائے ہوئے زہروں سے حضرت معاویہ کے زمانہ حکومت میں اکابر مسلمین و امرا کی ایک بڑی جماعت کی جانیں تلف ہوئیں۔ خالد بن ولید فاتح شام تھے۔ جن کی کمانڈ میں اولاد ابو سفیان کو فتوحات کے دروازے سے قصر حکومت میں داخلہ کا موقع ملا۔ عبد الرحمن اسی فاتح شام خالد بن ولید کے چشم و چراغ تھے۔ سب ہی مفتوحہ ممالک میں خالد بن ولید

لے عیون الانبار فی طبقات الاطباء و لعین حالات مشامہ طبیب معاویہ



بہ حیثیت فاتح کے فاتحین کے دلوں پر قبضہ کیے ہوئے تھے۔ ان کے بیٹے  
عبدالرحمن کے ہوتے ہوئے کیا ممکن تھا کہ اہل شام کسی دوسرے کی طرف  
منتوجہ ہوں؟

عیون الانبار میں ابی سیہل سے مردی ہے کہ معاویہ نے جب یزید کی ولیعهدی  
کا ارادہ کیا تو اہل شام سے اس معاملہ میں مشورہ کیا اور لوگوں نے عبدالرحمن بن خالد  
بن ولید کو اس منصب کے لیے قرار دیا، معاویہ یہ سن کر کچھ دن خاموش رہے  
اتفاق سے عبدالرحمن بیمار پڑ گئے، معاویہ نے ابن آثال عیسائی طبیب سے  
زہر دوا دیا۔

حضرت معاویہ کی سیرت اور ان حالات کو جس میں اس نے کامیابی حاصل  
کی ایک انگریز صاحب قلم (کرنل آسبورن) نے جو اس معاملے میں تعصب  
سے بری ہے اس طرح لکھا ہے :-

”تیز فہمی، بد عنوانی اور بے رحمی خاندان بنی امیہ کے پہلے خلیفہ کا شعار

تھا۔ وہ کسی بھرم سے جو اس کی پوزیشن کو محفوظ رکھنے کے لیے  
ضروری ہوتا۔ پہلو تھی نہیں کرتا تھا۔ ایک ناگزیر دشمن کو اپنے رستے  
سے ہٹانے کے لیے قتل اس کا عادی طریق کار تھا۔ وہ  
رسول کے نواسے کو زہر دینے جلنے کا سبب ہوا۔ مالک اشتر  
کو جو حضرت علی کا شجاع لفٹیننٹ تھا اسی طریق سے موت کے  
گھاٹ اتارا۔ اپنے بیٹے یزید کی جانشینی کی حفاظت کے لیے

ابو عیون الانبار فی طبقات الاطباء ضمن حالات ثمامہ طبیب معاویہ



اس نے امام حسن سے جو فرزند رسول اللہ کے زندہ نواسے تھے جو  
 عہد کیا تھا اس کے توڑنے میں ذرا نہیں جھجکا۔ بہر حال یہ سرد مہر،  
 منصوبہ باز اور ہتک آمیز عرب اسلام کی سرزمینوں پر حکمران  
 تھا۔ یہ عصائے حکومت اس کے خاندان میں تقریباً نوے  
 برس تک رہا۔

اس کے علاوہ حضرت معاویہ نے حجر بن عدی عمرو بن لُحیٰ الخزاعی مالک  
 بن اشتر، محمد بن ابی بکر کو قتل کر دیا۔

اگر عبداللہ بن سبا حقیقتاً کوئی شخصیت ہوتی جو اس کے یا حضرت  
 عثمان کے خلاف پروپیگنڈا کر رہی ہوتی اور وہ گرفتار ہو کر اس کے قہقہوں  
 آجاتی اور یہ بھی اسے علم ہوتا کہ میری اور خلیفہ ثالث کی مخالفت کا یہی  
 سرچشمہ ہے تو اسے قتل کیے بغیر نہ رہتا۔ اس سے معلوم ہوتا کہ عبداللہ بن  
 سبا کوئی انسان نہیں تھا بلکہ ایک فرضی شخصیت تھی۔ جسے ۱۷۰ برس  
 بعد دنیا کے سامنے لایا گیا اور تین سو برس بعد دنیائے تالیف میں اسے  
 لایا گیا۔ اور اس کے متعلق پروپیگنڈا کیا گیا۔ بیان کیا جاتا ہے کہ اس  
 نے حجاز، عراق، کوفہ، بصرہ اور مصر کا دورہ کر کے لوگوں کو سلطنت کے  
 خلاف بھڑکایا اور برا بھلا کہتا کیا

حضرت عثمان نے صوبوں کی گورنریوں کو اپنے خاندان میں اس طرح  
 تقسیم فرمایا تھا:۔

۱۔ اسلام اندر عربی بائیں آسپورن



مصر۔ عبد اللہ ابن سعد ابن سرح، یہ وہ شخص تھا جو رسول اللہ کے زمانے میں ہی مشرکوں سے مل گیا تھا۔ اور جس کا خون رسول اللہ نے بدلج فرما دیا تھا، یہی وہ شخص ہیں جنہوں نے محمد بن ابی بکر اور محمد بن ابی حذیفہ کو ختم کر دیا تھا۔ اور حضرت عثمان نے انھیں ایک ہزار دینار عطا کیے تھے۔

**بصرہ۔** حضرت عثمان کے خالہ زاد بھائی عبد اللہ ابن عامر۔  
**شام۔** معاویہ بن ابی سفیان حضرت عثمان کے چچا زاد بھائی۔  
**کوفہ۔** حضرت عثمان کا انجمنی بھائی۔ ولید بن عقبہ  
**فلسطین۔** عمرو عاص۔

سارے ملک پر جب حضرت عثمان کے اعزا و اقربا ہی حکمران تھے تو کیا ایک اجنبی نو مسلم کو یہ موقع مل سکتا تھا کہ وہ ان کے اقتدار میں رہ کر حکومت کے خلاف کوئی پروپیگنڈا کر سکے اور زندہ رہ سکے۔ اگر عبد اللہ ابن عامر گورنر بصرہ یا معاویہ گورنر شام ایسی پروپیگنڈے کرنے والی مستی کا قصہ پاک کر سکتے تھے۔ دورِ حاضر میں تو شک و شبہ پر بھی اس زمانے کی حکومتیں بے گناہ انسانوں کا ناطقہ بند کر دیتی ہیں اور ناک میں دم کر دیتی ہیں، تو بنی امیہ کے چالاک اور ہوشیار ایسے پروپیگنڈا کرنے والے نو مسلم یہودی کو ایسا پروپیگنڈا کرنے کا کہاں موقع دے سکتے تھے۔ اس سے معلوم ہوتا کہ عبد اللہ ابن سبا ایک افسانوی کردار ہے۔

بہر کیف عبد اللہ ابن سبا کے افسانہ کو وضع کرنے والوں نے اس



کے نتائج سے بے پروا ہو کر اسے عالم لاشعوریت میں وضع کیا ہے۔ اس کا پہلا نتیجہ صحابہ کرام کی توہین و تنقیص ہے۔ اس افسانہ سے صاف ظاہر ہے کہ صحابہ کرام کی جماعت کثیر سادہ لوح اور فہم و فراست سے اس طرح عاری و عاطل تھی کہ وہ ایک نو مسلم یہودی کے پروپیگنڈا کا شکار ہو گئی۔ اب سواد اعظم کو دو صورتوں میں سے ایک صورت کو اختیار کرنا پڑے گا۔

۱۔ عبد اللہ ابن سبا ایک افسانوی کردار اور ایک خیا کی و فرنی شخصیت ہے۔ بعض سیاسی ضروریات اس کی تخلیق کا سبب ہوئی ہیں۔

یا

۲۔ حدیث اصحابی کا لنجوم بایہم اقتدیتم اہدیتم میرے صحابی ستاروں کی مانند ہیں ان میں سے جس کسی کی بھی پیروی کر لی جائے ہدایت پا جاؤ گے۔ اس حدیث کی رو سے جو حضرت ابوذر کی پیروی کر لیں وہ بھی ہدایت پر ہیں؟ سو چئے اور تفصیل کیجئے۔

عبد اللہ ابن سبا کے افسانے کو وضع کرنے والوں نے حضرت ابوذر غفاری کے متعلق جو زہر افشانی کی ہے وہ آپ پڑھ چکے۔ حالانکہ حضرت ابوذر کی تبلیغی سرگرمیاں حضرت رسول کریم کی ان امیدوں کی بنیاد پر قائم تھیں۔ جو انھیں ان سے محققانہ امور نے حضرت ابوذر سے اسی امر پر سیاست لی تھی کہ حق کو ظاہر کرنے میں کسی ملامت کی پرواہ نہ کریں گے۔



اور نہ کسی طاقت سے مرعوب و مغلوب ہو گئے۔ اے ابوذر! میں تمہیں آنحضرت میں  
اسی حال میں دیکھنا چاہتا ہوں جس حال میں تمہیں چھوڑ کر جا رہا ہوں۔ اے ابوذر  
تمہارے جذبہ ایمانی کی وجہ سے خدا تمہیں دوست رکھتا ہے اور اس نے  
مجھے حکم دیا ہے کہ میں بھی تمہیں چاہوں۔

ابوذر! میں تم میں قرآن اور آل بیت کو چھوڑے جا رہا ہوں۔ خدا سے  
میری دعا ہے "وَالْاٰلِ مِنْ دَاۤءِیْہِمْ دَعَاۤءِ مَنْ عَادَاہُمْ" اے دوست  
رکھ جو میری آل کو دوست رکھے اور ان سے دشمنی کر جو میری آل کے دشمن ہوں۔  
میرے بعد خلافت ملوکیت سے بدل جائے گی بلکہ شانہ جہاد چشم اسلام پر  
چھا جائیگا، اے ابوذر تمہیں حق گوئی کی پاداش میں طرح طرح سے ستایا جائے  
گا۔ لیکن خبردار جذبہ سے کام نہ لینا اور صبر کو شعار و وقار اور اپنا اور ہمارا  
بچھڑنا بنا لینا۔ میں تمہیں تمہاری صداقت کی سند دیے جا رہا ہوں۔

بھلا ان حالات میں کون زیرک و دانا انسان کہہ سکتا ہے کہ حضرت ابوذر  
اپنی تبلیغی سرگرمیوں میں کسی ابھارنے والے کے محتاج تھے۔ اور جب کوئی  
انہیں ابھارتا تھا تو وہ اپنی تبلیغی سرگرمیاں تیز کر دیتے تھے۔ اور کسے  
اس امر میں شک ہو سکتا ہے کہ وہ جو کچھ کرتے تھے وہ خدا اور رسول  
کے فشا کے مطابق نہ تھا۔ اسے کون نظر انداز کر سکتا ہے کہ اکثر  
فرمایا کرتے تھے کہ :-



اگر ابوذر کی رگ گردن پر تلوار کی دھار بھی رکھ دی جائے  
 اور کسی سچی بات کی تبلیغ اس سے رہ گئی ہو تو وہ اسے  
 نافرمان کر کے رہ گیا۔ میرے دوست (محمد مصطفیٰ) نے وصیت  
 کی ہے کہ میں سچ بات کہوں، اگر چہ وہ تلخ ہی کیوں نہ ہو۔  
 حضرت ابوذر کے متعلق جناب رسالت مآب کے ارشادات اور  
 شامیانہ آسمان کے نیچے اور فرش کے اوپر ابوذر سے زیادہ سچ  
 بولنے والا کوئی نہیں ہے۔

اس حدیث کی توثیق و تفصیل میں علامہ سبیتی لکھتے ہیں :-  
 حضرت رسول کریم نے اپنے اصحاب کو مخاطب کر کے فرمایا۔ اے  
 میرے اصحاب تم میں سے کون ایسا ہے جو اسی حالت میں قیامت  
 کے دن مجھ سے ملے گا۔ جس حال اور خیال میں اسے چھوڑ کر  
 دنیا سے بھاؤں گا۔ یہ سنکر سب خاموش رہے۔ صرف ابوذر بولے  
 اے مولا! وہ میں ہوں، حضرت نے فرمایا، بے شک سچ کہتے ہو  
 اس کے بعد آپ نے فرمایا۔ اے اصحاب یاد رکھنا، میں سب  
 کے سامنے کہہ رہا ہوں کہ آسمان نے سایہ نہیں کیا اور زمین نے  
 اوپر نہیں اٹھایا کسی ایسے شخص کو جو ابوذر سے زیادہ راست گفتار  
 ہو۔



ناظرین کرام علیہم رجال کی روشنی میں افسانہ ابن سبا کی حقیقت واضح کر دی گئی  
 لیکن اگر اسے صحیح بھی فرض کر لیا جائے تو خود مورخ طبری کا بیان اس کے جھٹکانے  
 کے لیے کافی قرار پاتا ہے۔ دیکھیے حضرت عثمان ۳ؓ و ۴ؓ کے خلیفہ وقت  
 قرار پائے۔ واقعہ حضرت ابوذر بروایت تاریخ کامل ۳۲۳ھ میں ظہور پذیر ہوا  
 اور ان کی وفات بمقام ربذہ مطابق عام توارخ ۳۲۳ھ میں اور بروایت  
 طبری ۳۳۱ھ میں ہوئی۔ ظاہر ہے کہ فتنہ ابن سبا کا ظہور ۳۳۱ھ و ۳۳۲ھ  
 کے درمیان ہونا چاہیے۔ تاکہ مطابق تحریر علامہ مہری و گیلانی یہ کہا جاسکے  
 کہ ابن سبا نے حضرت ابوذر کو بہکا یا تھا۔ لیکن لطیفہ یہ ہے کہ خود مورخ  
 طبری قریب فرماتے ہیں کہ ۳۵۳ھ میں عبداللہ بن سبا نے مذہب رجعت  
 ظاہر کیا۔ اور مخلوق کے ایک گروہ نے اسے قبول کیا اور وہ گمراہ ہو  
 گئے۔ واللہ اعلم بالصواب۔ (فارسی ترجمہ تاریخ طبری ج ۴ ص ۵۲۲ طبع لکھنؤ  
 ۱۲۹۱ھ۔ اس سے صاف واضح ہے کہ عبداللہ بن سبا ۳۵۳ھ میں ظاہر  
 ہوا اور حضرت ابوذر ۳۳۱ھ یا ۳۳۲ھ میں انتقال فرما چکے۔ پھر عبداللہ  
 ابن سبا کا ابوذر کو بہکانا کیا معنی اور مورخ طبری کا لکھنا "واللہ اعلم بالصواب"  
 ظاہر کر رہا ہے کہ مورخ طبری کو خود اس کے وجود کا یقین نہیں تھا۔  
 (الفارسی ص ۲۸۴)

عبداللہ بن سبا کے افسانہ کو جو طبری کی ایک خبر پر مبنی ہے تسلیم کر کے  
 صحابہ کرام کی توہین و تنقیص ہوتی ہے اور سرکار رسالت صلی اللہ علیہ و  
 آلہ وسلم کی تکذیب، حضرت عثمان، حضرت طلحہ و حضرت زبیر کے



واقعات پر پردہ ڈالنے کے لیے صحابہ کی توہین اور رسول اللہ کی تکذیب  
کا مرتکب ہونا کسی با ایمان صاحب عقل و شعور کے لیے شایان نہیں  
جمہور اہل اسلام کے نزدیک صحابہ غیر معصوم ہیں۔ کسی غیر معصوم کو تنقید  
سے بچانے کے لیے تکذیب رسالت اور توہین صحابہ کا مرتکب ہونا  
بہت گھائے کا سودا ہے۔ عصمت تو صرف محمد و آل محمد علیہم السلام  
کے لیے ہے جس پر شیعوں کا اعتقاد ہے۔ اور بعض اہل سنت بھی اسی  
امر کے معتقد ہیں۔ حیا نچہ علامہ محمد معین السندی اپنی کتاب دراسات  
اللبیب فی الاسوۃ المحمّدیہ بالحبیب میں لکھتے ہیں :-

آئینہ تطہیر کا اطلاق بلا شائبہ اہل بیت کے ائمہ اثنا عشر اور سیدۃ  
النساء العالمین لنبیۃ الرسول ام المومنین زہراء الطاہرہ پر ہوتا ہے  
بے شک یہ سب کے سب معصوم ہیں یہ  
اور یہ کہنا کہ علی علیہ السلام کا وصی رسول اللہ ہونا صرف عبد اللہ ابن  
سبا کا عقیدہ تھا قطعاً غلط ہے۔ یہ عقیدہ جمہور اسلام کا عقیدہ ہے جیسا  
کہ احادیث متفق علیہ فریقین سے ثابت ہے۔ جن میں سے دو حدیثیں ہم  
نقل کرتے ہیں :-

۱۔ ابوسعید خدری سلمان فارسی سے روایت کرتے ہیں کہ میں نے جناب  
رسول اللہ صلی اللہ علیہ وآلہ وسلم سے عرض کیا یا رسول اللہ ہر نبی کے لیے  
وصی ہوتا رہا ہے حضور کا وصی کون ہے ؟ فرمایا کہ تو جانتا ہے کہ موسیٰ کا وصی



کون تھا؟ میں نے عرض کیا کہ یوسف بن لون۔ حضرت نے فرمایا کیوں؟ میں  
 نے گنڈا کرش کیا، اس لیے کہ وہ حضرت موسیٰ علیہ السلام کی امت میں  
 سب سے زیادہ عالم تھے۔ پس آپ نے فرمایا کہ میرا دھی اور میرا راز دار اور جن  
 لوگوں کو میں اپنے بعد چھوڑتا ہوں ان سب سے بہتر اور میرے وعدوں کو پورا  
 کرنے والا اور میرے قرضوں کو ادا کرنے والا علی بن ابیطالب ہے۔  
 ۲۔ انس روایت کرتے ہیں کہ سلمان نے رسول اللہ کو فرماتے ہوئے سنا  
 کہ میرا بھائی، میرا وزیر اور میرا دھی اور میرے پیچھے رہنے والوں میں سب  
 سے افضل علی بن ابی طالب ہیں۔  
 فرضی شخصیت عبداللہ ابن سبا کا ظہور ۳۵ھ میں ہوا اور سلمان نے زمانہ  
 حضرت عمر میں انتقال فرمایا۔ معلوم ہوا کہ وصایت کا عقیدہ اسلامی عقیدہ ہے  
 جو فرعونہ عبداللہ ابن سبا سے پہلے موجود تھا۔  
 ان بیانات سے اظہر من الشمس ہے کہ عبداللہ ابن سبا ایک فرضی  
 شخصیت ہے۔



# تاریخ سازی یا تاریخ نویسی

مسلمانوں میں تدوین تاریخ کا سلسلہ بنی امیہ کے عہد میں شروع ہوا۔ بنو امیہ کے سب سے پہلے تاجدار معاویہ بن ابی سفیان کے زمانے میں سب سے پہلی تاریخ کی کتاب "اخبار الماخنین" لکھی گئی۔ تاریخ کے اس دور کی خصوصیت ہے کہ یہ تاریخ نویسی نہیں تھی بلکہ تاریخ سازی تھی جس میں ارباب اقتدار آل محمد کے کارناموں پر پردے ڈالنے میں مصروف رہے۔ یہ ہم آج تک جاری ہے اور دوبہ ترقی ہے۔ عصر حاضر میں جو روشنی اور ترقی کا زمانہ کہلاتا ہے اس میں علوم مغربیہ سے مزین لوگ بھی تاریخ میں غلط فہمیاں پیدا کرنے اور آل محمد کے کارناموں کو چھپانے میں سرگرم عمل ہیں۔ یہاں ہم صرف دو عظیم دانشگاہوں کے بلند مرتبہ پروفیسروں کی نامناسب جدوجہد کے ذکر پر اکتفا کرتے ہیں اور یہ دونوں حضرات "حمید" ہیں۔

۱۔ ڈاکٹر محمد حمید اللہ۔ استاذ قانون بین الممالک جامعہ عثمانیہ حیدرآباد

۲۔ ڈاکٹر حمید الدین ایم۔ اے (پنجاب) ایم۔ اے (دہلی) پی ایچ ڈی  
لیکچرار شعبہ تاریخ پنجاب یونیورسٹی، لاہور

ڈاکٹر محمد حمید اللہ صاحب نے تاریخ کا پوسٹ مارٹم کیا ہے اور حقائق کو

جسم ملت سے نکال دیا ہے۔ ان کی تالیف ہے "عہد نبوی کے میدان جنگ" قارئین کو یہ پڑھ کر تعجب ہوگا کہ عہد نبوی کے میدان جنگ جتنے بھی انھوں



نے لکھے ہیں وہ "غالب کل غالب اسد اللہ الغالب" یعنی لافتنی الآ علی سے  
 خالی نظر آتے ہیں۔ لطف تو یہ ہے کہ شبِ ہجرت میں بہتر رسالت  
 پر علی علیہ السلام کی فداکاری اور جان نثاری کو چھپانے کی مذموم کوشش  
 بھی موجود ہے۔ لکھتے ہیں :-

"جب آپ کی جان کے خلاف ایک سخت خطرناک اور  
 زبردست سازش کی گئی تھی۔ مکے سے نکلتے، غارِ ثور میں چھپتے  
 عام رستے سے بچتے اور پہاڑوں اور وادیوں سے ہوتے ہوئے  
 مدینہ کی جنوبی آبادی قبا پہنچتے ہیں۔ اونٹوں کا ایک مختصر قافلہ  
 جس میں آنحضرت اور آپ کے یارِ غار حضرت ابو بکر صدیق اور  
 ایک غلام اور ایک رہبر تھا قبا پہنچا۔" ۱۵  
 ایسی حق پوشی کا پتہ انسانوں کو مرنے بعد ہی چل سکے گا۔  
 اِنَّا لِلّٰہِ وَاِنَّا اِلَیْہِ رَاجِعُونَ۔

جنگِ بدر جہاں پچاس فی صدی کفار کو علی علیہ السلام نے قتل کیا تھا  
 اس علی کا کہیں ذکر نہیں۔ حالانکہ موجودہ زمانے کے انصاف پسند مورخ  
 حضرت علی علیہ السلام کو بدر کا ہیرو کہتے ہیں۔

"اس حق پوشی کا فیصلہ کرنے والا احکم النحاکمین اللہ ہی ہے۔" ۱۶  
 جنگِ احد میں بھی اس جان نثار علیؑ کا کہیں ذکر نہیں۔ جس نے

۱۵ عہدِ بنی امیہ کے میدانِ جنگِ مٹا

۱۶ دیکھیے عہدِ نبویؐ کے میدانِ جنگ از ص ۱۴۱ و ص ۱۴۲



رسول اللہ کے سامنے سینہ سپر ہو کر رسول اللہ کی جان بچائی اور شکست کو  
فتح سے بدلا۔

غزوہ احزاب یعنی خندق میں اس کل ایمان علی کا جس کی ایک ضرب  
عبادت ثقلین سے بڑھی ہوئی تھی۔ کہیں ذکر نہیں نہ ہی عمرو ابن عبدود کا  
ذکر ہے حالانکہ خندق کی کھدائی میں حضرت ابو بکر اور حضرت عمر کا مٹی  
دھونا نہایت شہود سے دکھلایا گیا ہے۔ لاکھ انخفا کی کوشش کی  
جلے مگر رح

”پھونکوں سے یہ چراغ بجھایا نہ جائیگا“

فتح مکہ میں شیرہ حشمتی کا ثبوت موجود ہے مگر دیکھنے والے چشم عرفان سے  
دیکھ رہے ہیں۔

علی بر دوش احمد چشم بد دور

ازال شد معنی نور علی نور

بود چوں کتفت نبی بالاتر از عرش بریں

زاں سبب شد جائے پائنت یا امیر المومنینؑ

جنگ حنین میں بھی منظر العجائب والفرائب کا نام نہیں لیتے۔

نارج خیبر اگر غیر فرار جو اللہ اور رسول سے محبت کرتا ہے اور اللہ اور

رسول اس سے محبت کرتے ہیں کا نام لیا اس مولف کے نزدیک گناہ ہے۔

۱۰ عہد نبی امیہ کے میدان جنگ (احد) ۲۶ تا ۳۳ ۲۷ خندق ۳۴ تا ۴۲

۳۰ فتح مکہ ۴۲ تا ۴۸ ۳۱ حنین ۴۸ تا ۵۴



حق پوشی کی سب کوششیں رائیگاں جائیں گی۔  
حق، حق رہے گا اور حق پوش مواخذہ میں ہوں گے۔

— دالی اللہ المشتکی

۲۔ ڈاکٹر حمید الدین ایم۔ اے لیکچرار شعبہ تاریخ پنجاب یونیورسٹی

ڈاکٹر حمید الدین صاحب پرہی

موقوف نہیں۔ بلکہ عام مورخین

عامہ عوام کو غلط فہمی میں مبتلا

حزب اقتدار کے مورخین کا ایک

مغالطہ اور اسکی تردید

کرنے کے لیے شیعہ کے نظریہ حکومت الہیہ کی غلط ترجمانی اس طرح  
پر کرتے ہیں :-

"شیعہ ایک خاص خاندان یعنی اہل بیت کو حکومت کا حقدار

سمجھتے ہیں انھوں نے یہ تخیل ایران سے لیا تھا۔ ایران میں شاہی

خاندان کے افراد کے سوا کوئی دوسرا بادشاہ بننے کا اہل نہیں سمجھا

جاتا تھا۔"

اسی جادۂ پامال پر ہمارے فاضل مورخ ڈاکٹر حمید الدین صاحب بھی

گامزن ہوئے ہیں۔ چنانچہ لکھتے ہیں :-

**خلافت اہل بیت**

خلافت کے متعلق قرآن مجید میں کسی مخصوص طریق انتخاب کا

لے پانچ پر وقیسروں کی تالیف تاریخ خلافت اسلامیہ



ذکر نہیں ہے۔ معتبر حدیثیں بھی اس بارے میں خاموش ہیں۔ اس سے  
 یہ معلوم ہوتا ہے کہ شریعت نے اس نظام کو خود امت پر چھوڑ دیا ہے  
 کہ حالات زمانہ اور ضرورت وقت کے مطابق جو طریقہ بہتر ہو اس  
 پر عمل کر کے خلیفہ منتخب کر لیا کریں۔ چنانچہ ہم دیکھتے ہیں کہ حضرت  
 علیؑ سے پہلے تینوں خلفاء کے انتخاب مختلف طریق پر ہوئے۔  
 حضرت ابوبکرؓ کو مہاجرین و انصار ہر دو نے متفقہ طور پر کچھ بحث و  
 تمحیص کے بعد خلیفہ تسلیم کر لیا۔ اور ساری امت اسلامیہ نے  
 بلا چون و چرا آپ کے ہاتھ پر بیعت کر لی۔ یہ طریقہ سراسر جمہوری  
 تھا۔ حضرت عمرؓ کو خلیفہ اول نے نامزد کیا تھا۔ مگر یہ نامزدگی بھی  
 جمہوری اصولوں کے عین مطابق تھی۔ کیونکہ اس سلسلہ میں حضرت  
 ابوبکرؓ نے اکابر صحابہ سے مشورہ کیا اور سب نے بالاتفاق رائے اس  
 انتخاب کی داد دی اور تائید کی تھی۔ یہاں تک کہ حضرت علیؑ  
 نے بھی اس نامزدگی پر اعتراض نہ کیا۔ حالانکہ خلیفہ اول کے  
 انتخاب پر انھوں نے اپنی نارضا مندی کا اظہار کیا تھا۔  
 حضرت عثمانؓ کی خلافت بھی جمہوری آئین کے مطابق عمل میں  
 آئی۔ چونکہ یہ انتخاب چھ مقتدر صحابہ نے باہمی مشورے سے  
 کیا تھا۔

مگر اس دوران میں ایک گروہ ایسا پیدا ہو گیا تھا جو یہ سمجھتا تھا کہ  
 خلافت صرف اہل بیت کا حق ہے۔ اہل بیت سے مراد



خود حضرت علیؑ اور ان کی اولاد ہے) اور وہ لوگ جو خلافت پر شکن میں ظالم اور غاصب ہیں، ان کے نزدیک خلیفہ کا انتخاب جمہوری نہیں بلکہ قراستاری کی بنا پر ہونا چاہیے۔ چنانچہ اس فرقے نے ایک بہت بڑا فتنہ برپا کر کے حضرت عثمان کو شہید کر دیا۔

لیکن حضرت علیؑ کے بھی انتخاب میں جمہوری روح موجود تھی چونکہ آپؑ نے صحابہ کے ہمہ اصرار سے مجبور ہو کر یہ بار اٹھانا قبول کیا تھا، نیز حضرت عمرؓ کی وفات کے بعد حضرت عبدالرحمن بن عوفؓ نے چھ صحابہ کی کمیٹی میں سے حضرت عثمان اور حضرت علیؑ کو خلافت کا اہل قرار دیا تھا۔ اور جب عثمان دنیا سے اٹھ گئے تو قدرتی طور پر خلافت کا حق حضرت علیؑ کو پہنچتا تھا مگر حامیان اہل بیت نے حضرت علیؑ کے اس انتخاب کو ان کی ذاتی اہلیت اور استعداد کی بنا پر نہیں بلکہ قراست داری کی رو سے تسلیم کیا تھا۔ وہ آپؑ کو اس عہدے کا مستحق اس لیے گردانتے تھے کہ آپؑ حضور صلعم کے نزدیک ترین رشتہ دار اور وصی تھے۔ ان کے عقیدہ میں جمہوری طرز پر خلیفہ کا انتخاب بے انصافی اور خلافت انصاف تھا۔ کیونکہ یہ حق اہل بیت کے لیے مخصوص ہے، چنانچہ حضرت علیؑ کی شہادت کے بعد اپنے اس اعتقاد پر عمل کرتے ہوئے انھوں نے بڑے



بیٹے حضرت حسنؑ کو خلیفہ بنالیا اور جمہوری انتخاب ختم کر دیا۔ یہی  
 وہی کسری بنی امیہ اور بنی عباس نے پوری کردی جبکہ خلافت  
 سر امر موروٹی حق ہو کے رہ گئی تیلہ

یہ ہے وہ زہر نشانی جو ڈاکٹر صاحب ممدوح نے فرقہ شیعہ کے  
 خلاف فرمائی ہے۔ انکا یہ کارنامہ یا تو لاعلمی اور جہالت کا شاہکار اور  
 یا عصبیت و تعصب کا شاہ پارہ ہے۔ یا تو انھیں شیعہ اصول و عقائد  
 کا علم ہی نہیں اور یا پھر ان کا تجاہل عارفانہ ہے۔ مع  
 جو چاہے آپ کا حسن کرشمہ ساز کرے

شیعہ تیرہ سو برس سے اس امر کا اعلان کر رہے ہیں کہ ہم ائمہ اہل بیت  
 کی امامت کا عقیدہ وراثت اور قراستہ داری کی وجہ سے نہیں رکھتے۔  
 بلکہ ہمارے عقیدہ کی بنیاد نص و احمدیت و رسالت و عصمت و طہارت  
 علیم لدنی پر ہے۔

بے نیازی حد سے گزری بندہ پرور کب تلک  
 ہم کہیں گے حال دل اور آپ فرمائیں گے کیا (غالب)  
 ہم اپنی اسی کتاب کی دوسری جلد میں اور دوسری کتابوں میں لکھ چکے ہیں  
 ہمارے متقدمین نے اعتقادات و تاریخ و حدیث و تفسیر میں ہمیشہ سمجھایا ہے  
 کہ امامت الہی منصب، مقدس عہد، اور رسالت کے احکام و سنن کو  
 نافذ العمل کرنے والا عہدہ ہے۔ جس کے لیے کمال علم و نفس و عصمت

۱۔ تاریخ اسلام مرتبہ ڈاکٹر حمید الدین لیکچرار شیعہ تاریخ پنجاب یونیورسٹی لاہور



کی ضرورت ہے اور چونکہ یہ کمال آل محمد کے لیے مخصوص ہے لہذا ہی امام ہیں  
اب رہا خاندان میں امامت کا ہونا تو یہ قدیم سنت الہی ہے۔  
پروفیسر صاحب فرماتے ہیں۔ خلافت کے متعلق قرآن مجید میں کسی مخصوص  
طریق انتخاب کا ذکر نہیں ہے، معتبر حدیثیں بھی اس بارے میں خاموش  
ہیں۔ اس سے یہ معلوم ہوتا ہے کہ شریعت نے اس نظام کو خود امامت  
پر چھوڑ دیا ہے۔

خاندانی قرابت سے حصول حکومت کا نظریہ شیعوں کا نظریہ نہیں، بلکہ  
حضرت ابو بکر کا نظریہ ہے جنہوں نے انصار کے مقابلہ میں حق قرابت کو  
پیش کر کے اور رسول اللہ کی عزیزی داری کی اپیل سے انہیں مرعوب کر کے  
اپنے مقصد کو حاصل کیا ہے۔

فاضل موصوف کو اپنے اس بیان کا مندرجہ ذیل سوالات کی روشنی  
میں جائزہ لینا چاہیے تھا :-

۱۔ کیا قرآن مجید نامکمل کتاب ہے جو نظریہ حکومت جیسے اہم اصول  
کے متعلق خاموش ہے؛ جس پر انسانی اصلاح معاشرہ و تمدن کا  
اعتماد ہے؟

۲۔ کیا معتبر حدیثوں کی خاموشی معاذ اللہ رسول اللہ کی فرائض کی کوتاہی  
کی دلیل ہیں؟

۳۔ کیا نظریہ حکومت مسلمانوں میں تشنہ تکمیل ہے؛ پھر الیوم الملت  
لکم دینکم کے کیا معنی ہیں؟



۴۔ کیا یہ کہنا کہ اسلام نے نظریہ حکومت کو بیان نہیں کیا، قرآن کی تکذیب نہیں؟

۵۔ یہ اصول کہ شرعیت نے اس نظام کو خود امت پر چھوڑ دیا ہے قرآن کی کس آیت یا رسول اللہ کی کس حدیث سے مستنبط ہے؟

۶۔ کیا ایسے حضرات جو نہ نص احادیث سے اور نہ نص رسالت

سے خلیفہ ہوئے ہوں انھیں خلیفۃ اللہ یا خلیفہ رسولؐ کہہ سکتے ہیں؟

۷۔ جنھیں مسلمان منتخب کریں وہ خلیفۃ اللہ یا خلیفہ رسولؐ کی بجائے

خلیفۃ المسلمین کہلانے کے زیادہ مستحق نہیں؟

قرآن نے نظریہ حکومت کا جس طرح ذکر کیا ہے اسے ہم نے اسی

تالیف اسلام اور مسلمانوں کی تاریخ کے حصہ دوم میں بیان کیا ہے۔

خلافت کے متعلق معتبر احادیث ہماری اس تالیف اسلام و مسلمانوں

کی تاریخ کے پہلے حصہ میں موجود ہیں۔

شیعوں نے قرآنی نظریہ حکومت اور احادیث معتبرہ کی نص سے خلافت

کے نظریہ کو اختیار کیا ہے جس کی عملی وضاحت رسول اللہؐ نے میدان خیم غدیر

میں فرمادی تھی۔ جب عام مسلمانوں نے انسانی حاکمیت کے نظریہ کو عملاً اپنایا

تو یہ گروہ سلیم حزب اختلاف میں تبدیل ہو گیا۔ اور ہم اس وقت تک اصولاً

حزب اختلاف میں رہیں گے جب تک حکومت الٰہی حاکمیت کے محو پر

گردش نہیں کرے گی۔ ہاں مگر ہمارے پیشواؤں نے حزب اختلاف میں رہ

کر ہمیشہ تعمیری کام کیا ہے اور تخریبی پروگرام کو کبھی اختیار نہیں کیا



حزب اقتدار کو نیک مشورے دیے اور ایک صراح سیاست کے منصب کو  
 تمام کان نہجایا۔ اگر کبھی کسی حکومت سے چٹقلش ہوئی تو اس وقت جب ارباب  
 اقتدار نے ہمارے پیانہ صبر کو لبریز کر دیا اور ہمیں حفاظت خود اختیاری کے  
 لیے کوئی اقدام کرنا پڑا جس کا ہر ذی حیات کو فطرتاً ہی ہے۔  
 ہم جس مسلمانوں کی حکومت میں زندگی بسر کریں اس کی سالمیت اس کے دفاع  
 اور اس کے نشو و ارتقا کو اپنا ایمانی فریضہ سمجھتے ہیں۔ اور مسلمانوں کی کسی حکومت  
 میں افتراق و انتشار پیدا کرنا منافی ایمان سمجھتے ہیں۔ اور اسلامی ملک و ملت و  
 مذہب کے لیے اپنے خون کا آخری قطرہ بہانا فریضہ ایمانی جلتے ہیں۔ صراح و  
 سلیم حکومت کی مخالفت کرنا اہل صفین کا شعار ہے ہمارا نہیں؟  
 ڈاکٹر حمید الدین صاحب تحریر فرماتے ہیں کہ پہلے تین خلیفوں کا انتخاب مختلف

طریق پر ہوا۔

بشیک پہلی خلافت نام نہاد جمہوریت تھی جسے اجماع کہا گیا دوسری نص  
 مگر غیر معصوم کی نص نامزدگی، اس کی وجہ یہ تھی کہ حضرت عمر نے پہلے طریق کار  
 کو ناپسندیدہ قرار دیا تھا جیسا کہ صحیح بخاری میں اسے فلسفہ کہا گیا۔ چونکہ  
 اب اس طریق کار میں ناکامی کا اندیشہ تھا، اس میں نامزدگی جمہوری اصول کے  
 مطابق کہاں جمہوریت کی ہر اس تفصیح ہے۔ تیسرا طریق مشوری تھا جس میں  
 جناب امیر نے سلطنت کی پیشکش کو اس لیے مسترد کر دیا کہ اس میں سیرت شیعین پر  
 عمل کی شرط تھی اگر جناب امیر نے ان کی خلافت کو تسلیم کیا ہوتا تو سیرت شیعین

سے اسلام اور مسلمانوں کی تاریخ حصہ دوم ص ۱۶



کی شرط پر حکومت کو مسترد نہ فرماتے۔ حضرت ابوبکر کی حکومت جمہوری نہیں تھی۔  
اس پر ہم نے اسلام اور مسلمانوں کی تاریخ حصہ دوم میں ایک باب سپرد قلم  
کیا ہے۔

جناب امیر حزب اختلاف کے لیڈر تھے۔ جو ملک و ملت کے فلاح و بہبود  
کے لیے خلافتِ مسلمین کو نیک مشورے دیتے رہے اور تعمیری پروگرام میں  
حصہ لیتے رہے اور اپنے استحقاق کے لیے احتجاج بھی فرماتے رہے  
یہ سراسر بہتان ہے کہ حضرت عثمان کے خلاف حکومت کو اہل بیت کا حق  
سمجھنے والوں کا ایک گروہ پیدا ہو گیا تھا جس نے حضرت عثمان کو قتل کر دیا  
حضرت عثمان کے قتل میں دولت اور اقتدار کی غلط تقسیم، طبقاتی امتیاز  
معاشرہ میں عدم توازن، اقرباء، نوازی اور دوست پروری کے عناصر سرگرم عمل  
تھے یہ ایسی حقیقت ہے جس سے تاریخ کا کوئی انصاف پسند مطالعہ کرنے  
والا انکار نہیں کر سکتا۔ جناب امیر علیہ السلام کی خلافت نصِ قرآنی پر مبنی تھی اس  
لیے وہ خلیفۃ اللہ تھے۔ رسول اللہ نے ان کی خلافت کا اعلان فرمایا۔ اس  
لیے خلیفۃ رسول تھے۔ ان کے انتخاب میں جمہوری روح موجود تھی اس لیے وہ  
خلیفۃ المسلمین تھے۔ وہ صفاتِ عصمت و علم و شجاعت کے لحاظ سے  
بھی خلیفہ تھے اور حق و راست سے بھی جس حیثیت سے بھی انھیں پرکھا  
جائے وہ خلیفہ تھے۔ شیعہوں کے ہاں انتخاب ہے مگر وہ پبلک الیکشن نہیں  
جس میں بندوں کو گنا کرتے ہیں تو لا نہیں کرتے بلکہ ڈیوائن الیکشن  
حضرت ابوبکر کی سلطنت کو جمہوری سلطنت نہیں کہہ سکتے۔ اسلام اور مسلمانوں کی تاریخ از ص ۲۰۹ تا ص ۲۱۴



(Devine Selaction) جس میں الہی تقرر صفات سے ہوا کرتا ہے۔

ڈاکٹر صاحب موصوف نے بنی امیہ اور بنی عباس کے جمہوری طریق کو ختم کرنے کے الزام کو شیعوں کے سر عقیدہ پنہ کی کوشش کی ہے اور لکھا ہے کہ امام حسن علیہ السلام علی کے بڑے بیٹے کو خلیفہ بنا کر جمہوری طریق انتخاب کو ختم کر دیا۔ ان کا یہ خیال تاریخ پر بھی ظلم عظیم ہے۔ اور شیعوں پر بھی۔ شیعہ نقطہ نگاہ سے وہ صفت عصمت و علم لدنی کے حامل نص احمدیت و رسالت سے خلیفہ اور سواد اعظم اہل سنت کے نزدیک ان کا انتخاب جمہور نے کیا تھا۔ تاریخی مسلمات کو مسخ کرنا تاریخ پر ظلم عظیم ہے۔

چنانچہ پروفیسر سید عبدالقادر مرحوم و پروفیسر محمد شجاع الدین تحریر فرماتے ہیں :-

"شہادت جناب امیر المومنین اور ان کی تدفین کے بعد اہل کوفہ جامع مسجد میں جمع ہوئے اور انھوں نے حضرت حسن کے ہاتھ پر ان کی ذاتی خوبیوں کی بنا پر بیعت کی۔ سب سے پہلے قیس بن سعد الصاری نے بیعت کی اور اس کے بعد تمام حاضرین نے باری باری یہ سعادت حاصل کی۔

پہلے چار خلیفوں کو دار الحکومت مدینہ کی اکثریت کے فیصلے اور بیعت نے خلیفہ بنایا، حضرت حسن کی تخت نشینی



کے وقت مدینہ کی بجائے کوفہ دار الخلافہ تھا۔ لہذا یہ حق اہل کوفہ کا تھا۔ کہ وہ شخصی خوبیوں کی بنا پر جسے چاہیں خلیفہ رسولؐ منتخب کر لیں حضرت حسنؑ کا تخت خلافت پر متمکن ہونا خلافت راشدہ کے اصولوں کے عین مطابق تھا۔ اس لیے آپ کو پانچواں خلیفہ راشد تصور کیا جاتا ہے حضرت حسنؑ کے انتخاب خلافت سے یہ امر ثابت ہوتا ہے۔ کہ خلافت راشدہ میں باپ کے بعد بیٹا بھی تخت خلافت کی زینت بن سکتا ہے بشرطیکہ اسے بڑے باپ کا بیٹا ہونے کی حیثیت سے خلیفہ نہ بنایا جائے بلکہ اس میں جو ہر ذاتی بھی ہو علاوہ انہیں باپ اسے اپنی زندگی میں خود دلی عہد نامہ نامزد کر کے رعایا سے جبراً اس فصد کی تائید نہ کرائے بلکہ رعایا خود بخود اس کی شخصی خوبیوں سے متاثر ہو کر اسے اپنا حاکم مان لے۔

ابو نعیم عبدالحکیم تھان نشتر جالندھری اور عبدالحمید صاحب حمید ایم اے ایم۔ او۔ ایل اپنی تاریخ اسلام میں لکھتے ہیں ۱۔

"لوگوں کو معلوم تھا، کہ محاسن و کمالات کے اعتبار سے حضرت امام حسنؑ کے سوا حضرت علیؑ کا بہترین جانشین کوئی نہیں ہو سکتا۔ اس لیے سب سے پہلے قیس بن سعد انصاری نے بیعت کے لیے ہاتھ بڑھایا۔ اور کہا "میں کتاب و سنت اور محلین سے



جنگ پر آپ سے بیعت کرتا ہوں۔" آپ نے فرمایا کتاب سنت  
 ہی کافی ہے اور تمام شرائط پر عادی ہے۔ اس کے بعد تمام  
 اہل عراق بوق در بوق آکر بیعت کرنے لگے۔ اور رمضان سنہ  
 میں حضرت امام حسنؑ نے سند خلافت کو زینت بخشا  
 حبش سرسید امیر علی لکھتے ہیں:-

Hasan the eldest son of Ali  
 was elected to the vacant  
 Khilafat by the unanimous  
 Suffrage of Kufa and its  
 dependencies. ۲

"حضرت علیؑ کے فرزند اکبر امام حسن علیہ السلام کو خلافت کی  
 خالی اسامی کے لیے کوہ اور اس کے مضائقات کی رائے  
 عامہ نے منتخب کیا"

حضرت علیؑ کی وفات کے بعد امیر معاویہ کے مقبوضہ علاقہ کے علاوہ  
 سارے ملک کی نظریں حضرت حسنؑ کی طرف تھیں۔ چنانچہ والد بزرگوار  
 کی تدفین سے فراغت کے بعد آپ جامع مسجد میں تشریف لائے۔  
 مسلمانوں نے بیعت کے لیے ہاتھ بڑھائے، آپ نے ان

۲۶۳ تاریخ اسلام نشر جالندھری ص ۲۶۳

History of the Saracens P. 70.

۲



سے بیعت لی۔ ۱۷

اس کے بعد ڈاکٹر حمید الدین صاحب حضرت ام المومنین عائشہ کے لشکر کے بصرہ پر قابض ہو جانے کے بعد لکھتے ہیں :-

”بصرہ پر قبضہ ہو جانے کے بعد اعلان عام کر دیا گیا کہ جس قبیلہ میں ایسے لوگ ہوں جو حضرت عثمان کے قتل میں شریک تھے پکڑ کر لائے جائیں، چنانچہ اس قسم کے بہت سے لوگ لائے گئے اور جو مجرم ثابت ہوئے انھیں قتل کر دیا گیا۔ ۱۸

جو لوگ بصرہ میں جو کشتی انتقام میں اسی طرح قتل کر دیے گئے جس طرح عبید اللہ ابن عمر نے ہرمزان، جفینہ اور فیروز کی کم سن لڑکی کو قتل کر دیا۔ ورنہ بصرہ میں کونسا بورڈ آف انکوائری تشکیل دیا گیا تھا جس کی تحقیقات کے بعد ملازمین کو تین لاکھ نقد بعض تاریخوں کی رو سے ۶ سو تک تھی۔ سزائے موت دی گئی جبکہ ڈاکٹر صاحب کو خود اعتراف ہے کہ اس قتل کی کوئی عینی شہادت موجود نہیں تھی :-

”مگر یہ معاملہ بڑا پیچیدہ تھا، سب سے بڑی الجھن یہ تھی کہ کوئی عینی شہادت موجود نہ تھی۔ قتل کے وقت صرف حضرت نائلہ و ماں موجود تھیں اور وہ اپنے ضعف و صبارت اور بڑھاپے کی وجہ سے کسی کو پہچان نہ سکتی تھیں۔ ۱۹

۱۷ سیر الصحابہ ج ۶ ص ۶ ۱۸ تاریخ اسلام ڈاکٹر حمید الدین ص ۱۹۲

۱۹ تاریخ اسلام ڈاکٹر حمید الدین ص ۱۹



ڈاکٹر حمید الدین صاحب نے بھی سبائیوں کا ذکر کیا ہے۔ چنانچہ وہ لکھتے ہیں :-

"علوی فوج میں سبائیوں کی کافی تعداد موجود تھی۔ اور انہیں لقمین تھا۔ کہ مصالحت کی صورت میں ان کی خیر نہیں۔ اس لیے جس صلح کو صلح کا اعلان ہوتا تھا اس روز انھوں نے شرارت کر کے اہل بصرہ پر حملہ کر دیا۔"

ہر وہ شخص جو تاریخ اسلام پر عادلانہ نظر رکھتا ہے جانتا ہے کہ مکرر روایت علی ابن ابیطالب علیہ السلام جارحانہ اقدام کے سخت خلاف تھے، ان کی اپنے عساکر کو ہدایات اور میدان جنگ کے متعلق جناب امیر علیہ السلام کے احکامات اس حقیقت پر شواہد صدق ہیں۔ فاضل مولف نے اصحاب جہل کے جارحانہ اقدام پر پردہ ڈالنے کے لیے افسانہ عبداللہ ابن سبا اور اس کے متبعین کی بے وقت کی راگنی چھیڑ کر جناب امیر علیہ السلام کے لشکر یوں کو مہتمم کرنے کی کوشش کی ہے۔ ڈاکٹر حمید الدین نے یہ بھی غلط لکھا ہے کہ جناب امیر نے قیس بن سعد انصاری کو بعض غلط فہمیوں کی وجہ سے مصر سے بلایا تھا۔ اور حضرت محمد بن ابی بکر کو ان کی جگہ مصر کا گورنر بنایا تھا۔ حقیقت یہ ہے کہ قیس بن سعد انصاری جیسی شخصیت کی مرکز میں ضرورت تھی۔ اس لیے انہیں مرکز میں طلب کر لیا گیا تھا اور ان کی جگہ محمد بن ابی بکر کو مصر کا گورنر مقرر کیا تھا۔ ایسی روایات بنی امیہ کی ساخت و صنعی روایات ہیں۔ پھر ڈاکٹر صاحب نے



تاریخ سازی میں ایک عجیب و غریب اضافہ فرمایا ہے۔ فرماتے ہیں:-  
 "اس مسلسل خانہ جنگی اور بد امنی سے گھبرا کر حضرت علیؑ اور

امیر معاویہ نے باہم صلح کر لی۔"

کیا صلح اسی کو کہتے ہیں، کہ حضرت علیؑ کی شہادت کے بعد اس ذات  
 قدسی صفات پر حضرت معاویہ کے فرمان سے سب دشتم ہوتی رہے اور  
 یہ سب دشتم حضرت معاویہ کے آثارِ باقیہ کے طور پر سالہا سال تک جاری  
 رہی ہو۔ کیا جس شخص کے باپ نے رسولِ عربیؐ کو اپنی آنکوشِ شفقت میں  
 پردکش کیا ہو اور اپنی زندگی بھر ان کی حفاظت کی ہو جس کے خاندان کے  
 افراد نے عظیم الشان قربانیوں سے اسلام کو اسلام بنایا ہو۔ اور عظیم الشان  
 قربانیوں سے اس کی بقا کے سامان کیے ہوں۔ اس پر ایسے خاندان کا  
 ایک بادشاہ جس نے فتح سے پہلے اسلام کو صغیرِ عالم سے مٹانے کے  
 لیے ایڑی چوٹی کا زور لگایا ہو۔ وہ محسنِ اسلام علیؑ پر سب دشتم کرے اور  
 مسلمانوں کی حمیت نہ صرف اسے برداشت کرے بلکہ اس کی حمایت میں  
 حقائق پر پردے ڈالنے کی سعی کرے۔ الی اللہ المستطی

صلح کیسی؛ جبکہ بعض تاریخی جھروکوں سے ہمیں یہ بھی نظر آ رہا ہے کہ  
 ابنِ محبسم کی پشت پر حکومت کا ماتہ ہے اور تین خارجیوں کی سازش  
 والی روایت حقائق پر پردہ ڈالنے کے لیے بنی امیہ کے موضوعات میں  
 سے ہے۔ ہم تاریخ ساز مورخوں سے حق و صداقت کے نام پر



عدل و انصاف کا واسطہ دے کر اپیل کریں گے کہ وہ اپنی اس حق پوشی کی  
 روش کو ترک کر کے تاریخ نویسی کے اہم فرائض کو انجام دیں۔ بنو امیہ  
 کا دور گزر چکا۔ ان کے انعام و اکرام کا دور ختم ہو گیا۔ اب کون سے ایسے  
 محرکات ہیں جن پر تیرہ سو برس پہلے کے بادشاہوں کی حمایت کے اعلام  
 بلند کر کے بنی نوع انسان کو ان جھنڈوں تلے آنے کی دعوت دی جائے۔  
 آج مالکِ اسلامیہ بڑے نازک دور سے گزر رہے ہیں اس لیے ایسی صحیح  
 تاریخ نویسی کی ضرورت ہے جس کے ذریعے ہم دورِ حاضر کی گتھیوں کو سلجھا  
 سکیں اور الجھنوں کو رفع کر سکیں۔ اور مشکلات کو حل کر سکیں۔ گذشتہ سلاطین  
 کی بے جا حمایت کر کے امپریلسٹ دیونہ کو فروغ دینا مردِ مومن آزادِ مسلم  
 کے شایانِ شان نہیں۔ معاد ہمارا عقیدہ ہے۔ ہم نے میدانِ محشر میں عادل  
 کی بارگاہ میں پیش ہوتا ہے۔ جہاں ہرزہ نیکی کے لیے جزاکا وعدہ اور  
 ہرزہ بدی کے لیے منزا کا وعید موجود ہے۔

ڈرو اس سے جو وقت ہے آنے والا

وما علینا الا البلاغ وما توفیقنا الا باللہ ہو ولی

التوفیق و بیدۃ الزمۃ التحقیق :







# اسلام کی تاریخ

دوبلہ سرکار صلح و امن

حضرت امام حسن علیہ الصلوٰۃ والسلام

صرف چھ ماہ



آں کے شمع شبستانِ حرم

حافظِ جمعیتِ خیرِ الامم !

تانشیندہ آتشِ پیکار و کیس

پشتِ پازد بر سرتاج و نگین

(علامہ اقبال علیہ الرحمۃ)



# ذکر الحسن

**کنیت و اسم سامی** حضرت امام حسن علیہ السلام کی کنیت ابو محمد ہے جو سرکار رسالت محمد مصطفیٰؐ اور اہل بیت الفدا نے تجویز فرمائی اور اکثر فرماتے تھے کہ زمانہ جاہلیت میں یہ کنیت کسی کی نہیں ہوئی۔

آپ کا اسم سامی حسنؑ ہے۔ حسن حسن سے مشتق ہے جس کے معنی خوبصورت جمیل اور خوشنما ہیں چنانچہ آپ کا حلیہ مبارک ان معنی کا آئینہ دار ہے۔

**حلیہ مبارک** حضرت امام حسن کی آنکھیں سیاہ اور بڑی بڑی غلافی خوشنما اور خوش منظر تھیں، رخسار پتے کتابی خرد و خال کے تھے۔ کلائیوں گول گاؤ دم بھٹیں، داڑھی گنجان کانوں کی ٹوٹک بل کھائے ہوئے تھی۔ گردن بلند اور روشن شفاف صراحی کی طرح تھی۔ شانے اور بازو گدگدے اور بھرے بھرے تھے۔ سینہ چوڑا چپلا تھا۔ قد نہ زیادہ طویل نہ کوتاہ گویا میانہ تھا۔ رخ اقدس زیبا، نورانی اور نہایت حسین تھا۔ آپ کے بال گھونگھریالے تھے، وسمہ کا خضاب فرماتے تھے۔ بدن سڈول اور نہایت خوبصورت تھا گویا حسن و جمال کے لحاظ سے اہم باکمی تھے۔



اکثر روایات شاہد ہیں کہ آپ حسن و جمال میں رسول اللہؐ سے مشابہ تھے  
 آپ نصف جسم میں رسول اللہؐ سے کامل مشابہت رکھتے تھے۔ جناب امیر  
 علیہ السلام کا ارشاد ہے جو شخص اسے دیکھتا چلے جو کہ دن سے روئے  
 مبارک تک سرکار رسالت محمد مصطفیٰؐ سے زیادہ مشابہ ہے وہ حسنؑ کو  
 دیکھ لے آل حضرت یہ بھی فرماتے تھے کہ امام حسنؑ سینہ سے ستر تک  
 سب سے زیادہ رسالتؐ سے مشابہ ہیں۔ انس بن مالک کہتے تھے  
 کہ امام حسنؑ سے زیادہ کوئی شخص حضرت رسول پاکؐ کا ہم شکل نہیں ہے۔  
 سرکار رسالت محمد مصطفیٰؐ کا ارشاد ہے کہ حسنؑ میں میری ہیبت اور  
 سرداری ہے اور حسینؑ میں میری جرأت اور سخاوت ہے (طبرانی) اور یہ  
 امر حسن باطنی کا آئینہ دار ہے۔

کثرت القابات کثرت فضائل کی دلیل ہے۔ جناب امام  
 حسن علیہ السلام القابات کثیرہ سے ممتاز ہیں جن میں

سے چند یہ ہیں :-

- (۱) نقی (۲) زکی (۳) سبط (۴) ولی (۵) مجتبیٰ (۶) طیب
- (۷) نقی (۸) امین (۹) حجت (۱۰) سید (۱۱) بر (۱۲) زاہد
- (۱۳) صفوة اللہ (۱۴) ناصح (۱۵) القائم (۱۶) ریحانۃ النبیؐ (۱۷) شبیبہؑ

مع نازل ہوئے قرآن کی صورت رمضان میں

ولادت امام حسن علیہ السلام نیم رمضان یعنی

ولادت باسعادت



۱۵ رمضان ۱۳۲۲ء میں ہوئی۔

آپ کے والد بزرگوار علی مرتضیٰ علیہ السلام ص

والدین

سليم اول شہ مرداں علی

عشق را سرمایہ ایمان علی

اور والدہ ماجدہ لصبۃ الرسولؐ کہ اگر علیؑ نہ ہوتے تو کائنات میں کوئی ان کا کفو نہ ہوتا۔ اللہ کی زبان وحی ترجمان نے ان کا نام فاطمہ رکھا، یعنی اپنے غلاموں کو اور اپنی اولاد کو جہنم سے چھڑانے والی جو صفت رسولؐ کے لیے اسی طرح اسوہ حسنہ اور نمونہ عمل ہیں جس طرح صفت رجال کے لیے محمد مصطفیٰؐ ارواحنا لہ الفدا ہیں، عصمت کبریٰ ہیں جس پر آیہ تطہیر کی مہر تصدیق ثبت ہے۔ اللہ نے قیامت تک کے لیے رشد و ہدایت ان کے لطف اقدس سے وابستہ کر دیا۔ یہاں تک کہ دنیا کو عدل انصاف سے پر کرنے والا رسالت کا آخری جزو اور اسلام کو ادیان عالم پر غلبہ دینے والا قائم آل محمد مہدی موعود عجّل اللہ فرجہ بھی فاطمہ طاہرہ کا بیٹا ہے۔

فرزندِ رسولؐ اتنے عظیم الشان مال باپ، اتنے جلیل الشان والدین کے باوجود زبان احدیت نے انھیں "بنائے" کے امتیاز سے ممتاز فرما کر دنیا کو بتلا دیا کہ یہ سید المرسلین خاتم الانبیاءؐ کے بیٹے ہیں۔ اللہ نے ان کی انبیت رسولؐ کا قرآن میں ذکر فرمایا جنین ہی بنائے رسولؐ ہیں، رسول اللہؐ امت میں سے کسی مرد کے باپ



نہیں حالانکہ انکی بیویاں امت کی مائیں ہیں۔ یہ عجیب ہے کہ بیویاں امت کی مائیں مگر ان کا شوہر باپ نہیں۔ اس سے صاف عیاں ہے کہ اللہ تعالیٰ رسول اللہ کی ابوت کو حسین کے لیے مخصوص رکھنا چاہتا ہے۔ اور اہمات المؤمنین کی اہمیت کو عام کرنا چاہتا ہے۔

**محبوب رسول** حضرت ابوہریرہ روایت کرتے ہیں کہ رسول اللہ فرماتے تھے کہ اہل بیت میں مجھے حسن و حسین سب سے زیادہ محبوب ہیں۔

**سوار دوش رسول** آنحضرت ایک مرتبہ امام حسن کو شانہ پر سوار کیے ہوئے تھے ایک صحابی نے کہا آقا زادہ تم کیسی اچھی سواری پر ہو۔ یہ سنتے ہی رسول اللہ نے بگڑ کر فرمایا کہ یہ سوار بھی تو کیا اچھا ہے۔

**عہد طفولیت میں مطالعہ لوح محفوظ** بخاری کی روایت کے مطابق ایک موقع پر رسول اللہ نے امام حسن کو مخاطب کر کے فرمایا۔ "اما لعلم ان الصدقة علینا حرام" کیا تم نہیں جانتے کہ صدقہ ہم پر حرام ہے۔ اس پر علماء نے استعجاب کیا ہے کہ بچوں سے ایک علمی مسئلہ کا سوال کرنا قرین قیاس معلوم نہیں ہوتا اس پر علامہ ابن حجر عسقلانی نے

لہ صحیح ترمذی، فضائل حسین، سیر الصحابہ ج ۶ ص ۳۲

لہ اسد الغابہ ج ۳ ص ۱۵



اس کی شرح کرتے ہوئے فرمایا ہے:-

”امام حسن علیہ السلام کا قیاس اور بچوں پر نہیں کیا جاسکتا۔

اس لیے کہ وہ بچپن میں ہی لوح محفوظ کا مطالعہ کرتے تھے۔“

## تعلیم بالحکمت

ایک بوڑھا آدمی وضو کر رہا تھا مگر طریقہ وضو سے ناواقف

تھا۔ امام حسن و امام حسین علیہما السلام دونوں بھائیوں

نے اپنے عہد طفولیت میں اس مرد پر کو غلط وضو کرتے ہوئے دیکھا دونوں نے

کہا، ایسے طریقہ سے اسے صحیح وضو کی تعلیم دی جائے کہ اس پرانہ سالی میں

وہ نادم و شرمسار نہ ہو۔ چنانچہ امام حسن علیہ السلام نے امام حسین علیہ السلام

سے کہا کہ میں آپ سے اچھا وضو کرتا ہوں۔ امام حسین علیہ السلام نے امام

حسن علیہ السلام سے عرض کیا کہ میں آپ سے اچھا وضو کرتا ہوں، آخر دونوں

نے اس بوڑھے سے کہا، اے شیخ تو حکم بن اور فیصلہ دے کہ ہم دونوں میں

سے کون اچھا وضو کرتا ہے۔ جب اس نے دونوں شاہزادوں کے وضو کو

دیکھا تو عرض کیا کہ آپ دونوں اچھا وضو کرتے ہیں لیکن میں جاہل تھا۔ اب

آپ کی عنایت و شفقت سے صحیح وضو کا طریقہ یاد کر لیا۔ یہ ہے علمائے

ربانی کا طریق تعلیم۔

سرکار رسالت محمد مصطفیٰ کے ارتحال پر طالع کے

بچپن کا ایک واقعہ بعد حضرت امام حسن علیہ السلام اس طرف تشریف

لیے جاتے تھے۔ جہاں حضرت ابو بکر تھے۔ دیکھا کہ رسول اللہ صلی اللہ علیہ و

آلہ وسلم کے منبر پر ہیں۔ اس پر آپ نے ان سے فرمایا، میرے

لے فتح الباری



والد کے بیٹھنے کی جگہ ہے اس پر سے آپ اُتر آئیے۔ حضرت ابو بکر نے کہا،  
 آپ سچ کہتے ہیں۔ واقعاً یہ آپ کے والد ہی کے بیٹھنے کی جگہ ہے، پھر آپ  
 امام حسنؑ کو گود میں بٹھا کر رونے لگے۔

## عبادات

**وضو** حضرت امام حسن علیہ السلام جب وضو کرتے تھے، تو حضور کا جوڑ جوڑ  
 کانپنے لگ جاتا تھا، رنگ زرد ہو جاتا تھا، جب آپ سے اس  
 کے متعلق پوچھا گیا تو آپ نے فرمایا، جو بھی رب العرش کے سامنے کھڑا  
 ہو اس پر یہ حق ہے کہ اس کا رنگ زرد ہو جائے۔ اور اس کے جوڑ  
 کانپنے لگیں۔

خود فرمائیے کہ بس بزرگوار کی حیثیت کا مقدمہ نماز میں یہ عالم ہو،  
 اس پر نماز کی حالت میں کیا حضور و مشروع کی حالت طاری ہوتی ہوگی۔

**تلاوت قرآن مجید اور حسن علیہ السلام** کتاب امالی میں امام جعفر صادق  
 علیہ السلام سے منقول ہے کہ

جب امام حسن علیہ السلام تلاوت کلام پاک فرماتے اور یا ایہا الذین امنوا  
 پڑھتے تو بیلک اللہم بیلک اللہم پڑھتے۔ یعنی حاضر ہوں میرے  
 معبود! میں حاضر ہوں کہتے۔ کلام پاک کی تلاوت کی یہ صورت تھی کہ ہر آیت  
 کو انتہائی غور و تدبیر کے ساتھ پڑھتے تھے۔ جب کسی ایسی آیت پر پہنچتے

۱۔ ریاض نضرہ ص ۱۱۱ صواعق محرقة ص ۱۰۱ تاریخ الخلفاء ص ۱۱۱  
 ۲۔ روضۃ الراعیین



جس میں مومنین کو خطاب کیا گیا ہوتا، تو عرض کرتے۔ **لبيك اللهم لبيك**  
 "میں حاضر ہوں میرے معبود! میں حاضر ہوں۔"

تلاوت کے وقت خوفِ الہی کی حالت یہاں تک پہنچ گئی تھی جب  
 جنت و نار کا تذکرہ ہوتا، تو اس طرح ترپٹتے جس طرح بچہ کا ٹاٹاڑ پتا  
 ہے۔ اور جب موت و بالبعدا موت کا ذکر ہوتا تو شدت سے  
 گریہ فرماتے رٹتے۔

جب خدا کے حضور پیش ہونے کا ذکر آتا تو اتنے زور سے چیخ  
 مارتے کہ بے ہوش ہو جاتے رٹتے۔

حافظ ابو نعیم نے وثوق و صحت کے ساتھ اپنے  
**تفہات فی سبیل اللہ** معتبر راویوں سے بسناد معتبر اپنی مشہور

تالیف حلیۃ الاولیاء میں روایت کی ہے کہ آنحضرت نے دوبار اپنے  
 جملہ ملکات سے دست بردار ہو کر اپنا تمام مال راہِ خدا میں خیرات  
 کیا۔ اور تین بار خدا تعالیٰ کے ساتھ اپنے مال و اسباب میں تقاسم کیا۔  
 یعنی آدھا مال اپنے پاس رکھ لیا اور نصف راہِ خدا میں تصدق فرمایا۔ یہاں  
 تک کہ جنتِ پاکوش سے ایک جوڑا رکھ لیتے اور دوسرا خیرات کرتے۔ یہ  
 خیرات و صدقات میں حصہ لیتا آپ کی خاندانی خصوصیت  
 تھی جس فیاضی سے آپ اپنا مال و متاع اللہ کی  
**بلا طلب عطا**

سے اعلیٰ الشیعہ ج ۴ ص ۱۱

سے امالی شیخ صدوق

سے امالی شیخ صدوق ص ۱۱ سے مرآۃ الجنان، نور الابصار



راہ میں مروت کہتے تھے۔ اس کی مثالیں کم ملتی ہیں۔

ایک دفعہ ایک شخص بیٹھا ہوا دس ہزار درہم کے لیے دعا کر رہا تھا۔ آپ نے سن لیا، اس کے پاس دس ہزار درہم نقد بھیج دیے۔

جواز سوال کے متعلق مسئلہ شریعت اور جود و سخا۔ بحار میں خصال ابن بابویہ سے منقول

ہے کہ ایک شخص حضرت عثمان ابن عفان کے پاس آیا۔ جبکہ وہ دروازہ مسجد پر بیٹھے ہوئے تھے۔ اس نے سوال کیا اور آپ نے پانچ درہم اسے دیے۔ اس نے عرض کیا کہ مجھے کسی اور سخی کا پتہ نشان بھی دیجیے۔ انہوں نے گوشہ مسجد میں بیٹھے ہوئے جوانوں کی طرف اشارہ کیا وہ حضرت امام حسنؑ اور حضرت عبداللہ بن جعفر طیارؑ تھے۔ اس شخص نے ان کی خدمت میں پہنچ کر سلام کیا اور مال کا خواہاں ہوا۔ حضرت امام حسنؑ مجتبیٰ نے فرمایا کہ سوال کے کچھ شرائط ہیں انسان کو سوال کرنا اس وقت جائز ہے جبکہ وہ تین حالتوں میں سے کسی ایک میں مبتلا ہو۔

۱۔ دم مضجع۔ خون بہا کی ایسی ذمہ داری جو کام سے بٹھا دے۔

۲۔ او دین مقرر۔ یا فرض کا ایسا فکر جو دل کو مجروح رکھے۔

۳۔ او فقر مدفع۔ یا ایسی تنگ دستی جو ذلیل و رسوا کرے۔

اب تو بتا کہ تجھے ان میں سے کون سی صورت درپیش ہے۔ جو تو

لے اسعاف الراغبین ص ۱۷۷۔ ابن عساکر ج ۴ ص ۲۱۴۔ طبقات کسریٰ

شعرانی ج ۱ ص ۲۳۔



سوال کرتا ہے۔ اس نے عرض کی کہ ان ہی تین باتوں میں سے ایک امر میرے سوال کرنے کا باعث ہوتا ہے۔ جناب امام حسن علیہ السلام نے پچاس دینار عطا کرنے کا حکم دیا، امام حسین علیہ السلام نے انچاس دینار کا اور حضرت عبداللہ ابن جعفر نے اڑتالیس دینار کا۔ جب وہ سائل یہ بیش بہا عطیات لے کر چلا گیا تو پھر اس کا گزر حضرت عثمان کے پاس سے ہوا۔ انھوں نے پوچھا تم نے کیا پایا؟ کہا، آپ نے جو دینا تھا دیا اور تحقیق نہیں کی کہ مجھے کیا ضرورت آپڑی ہے کہ میں سوال کرنے پر مجبور ہوا ہوں۔ اور صاحب وفرہ یعنی امام حسن علیہ السلام نے مجھے ہدایت کی کہ سوال کرنا تین صورتوں میں سے ایک کے بدل حلال نہیں۔ جب ان میں سے ایک کام میں نے اظہار کیا تو ان میں سے ایک نے پچاس، دوسرے نے انچاس، اور تیسرے نے اڑتالیس دینار مجھے عطا کیے۔ یعنی انھوں نے اعطاء مال کے علاوہ سوال کرنے کے متعلق ایک ضروری مسئلہ بھی مجھے تعلیم کیا، جو تم نے نہیں کیا تھا۔ اس پر حضرت عثمان نے فرمایا، ان کے برابر کون ہو سکتا ہے؟ انھوں نے علم و سخا کو اور ول سے جدا کر لیا ہے۔ اور اپنے لیے ان دونوں کو خاص کر لیا ہے۔ سائل نے امام حسن علیہ السلام کو جو صاحب وفرہ کہا ہے یہ لفظ وفرہ و فر سے مشتق ہے جس کے معنی کثرت و زیادتی کے ہیں۔ یہاں مقصود بالوں کی زیادتی ہے۔ جو امام حسن علیہ السلام کے کان کی نو کے نیچے تک چھٹے ہوئے تھے۔



## ج

امام حسن علیہ السلام نے پچیس حج پا پیادہ کیے۔ ایک حج میں سواری بھی ساتھ تھی۔ مگر پیادہ چلتے چلتے پاؤں بھی ورم کر گئے۔ کسی نے سواری کے ساتھ ہوتے ہوئے پیادہ چلنے کا سبب دریافت کیا۔ آپ نے فرمایا سواری اس لیے ہے تاکہ کسی تھکے ماندہ انسان کو اس پر سوار کر سکیں۔ حضرت نے پچیس حج پا پیادہ کیے اور وہ اس طرح کہ آپ کی سواری کی اڑتیاں ساتھ جاتی تھیں مگر آپ ان پر سوار نہیں ہوتے تھے۔ فرماتے تھے کہ مجھے اپنے پروردگار سے شرم آتی ہے کہ اس کی ملاقات کو جاؤں اور اس کے گھر تک پا پیادہ نہ جاؤں۔

امام زین العابدین علیہ السلام فرماتے ہیں کہ ان پا پیادہ جموں میں بسا اوقات آپ پا برہنہ چلتے تھے۔

## جہاد

جناب امام حسن علیہ السلام نے جنگِ جبل و صفین و نہروان میں دارِ شجاعت دی۔ چنانچہ جنگِ صفین میں جب امیر المومنین نے اپنے اصحاب کو اکٹھا کیا اور عام حملہ کی تیاری کی تو معاویہ نے بھی ایسا ہی کیا مگر فریقِ اپنی قوتِ مسمیٹ کر دوسرے پر حملہ آور ہوا۔ امام حسن علیہ السلام شام کی



فوجوں پر ٹوٹ پڑے۔ امیر المومنین علیہ السلام کی نظر پڑی آپ گھبرا گئے اور  
ساختیوں سے کہا:-

”اس نوجوان کو روکو، لڑائی میں جان دے کر کہیں مجھے  
بے دست و پا ہی نہ کر دے۔ میں ان دونوں حسن و حسینؑ کو انتہائی  
عزیز رکھتا ہوں تاکہ ان کے مرنے سے رسول اللہؐ کی نسل منقطع  
نہ ہو جائے“

**حلم و عفو** امام حسن علیہ السلام کو مردان بن الحکم سے بار بار اذیتیں پہنچیں  
آپ حلم و بردباری سے برداشت فرماتے۔ معتبر راویوں کا  
بیان ہے کہ ایک مرتبہ مردان نے امام حسنؑ کے روبرو آپ کو سب و شتم کیا۔  
جب فارغ ہوا تو آپ نے فرمایا۔ کہ جو کچھ تو نے کہا اگر راست و درست  
ہے تو خدا اس صداقت کی تجھے جزائے خیر دے۔ اگر یہ کذب و افرا  
ہے اور جھوٹ ہے تو تو حق سبحانہ کی طرف سے اس کا بدلہ پائے گا  
اور خدا کی قسم اللہ کا انتقام میرے انتقام سے شدید تر ہے۔

ایک غلام سے ایک شدید جرم کا ارتکاب ہوا جس سے وہ سخت سزا  
کا مستحق تھا۔ آپ نے تعزیر کا حکم دیا، جب اسے مارنے لگے تو پکارا مولا  
میری ایک عرض سن لیجئے۔ اللہ تعالیٰ معاف کرنے والوں کی مدح کرتا ہے۔  
”والعافین من الناس۔“ وہ لوگوں کو معاف کرنے والے ہیں؟  
آپ نے فرمایا، ”عفوت عندک“۔ میں نے تیرا کتنا معاف کیا۔“



اس نے عرض کیا اس کے بعد فرماتا ہے :-

”واللہ یحب المحسنین“ ”اللہ احسان کرنے والوں کو دوست رکھتا ہے۔“

فرمایا، میں نے تجھے راہِ خدا میں آزاد کیا اور جو کچھ تجھے پہلے ملتا تھا اب اس سے دگنا ملا کرے گا۔

**اخلاص** امام حسن علیہ السلام کی زندگی سراپا اخلاص تھی۔ عالم طفلی میں تین روزے رکھے اور خود فاقہ سے رہ کر مسکین، یتیم اور امیر کو کھانا کھلایا۔ اور ایسے ایشار کے وقت اعلان فرماتے تھے: ”انہما لنعلمکم لوجہ اللہ لا نرید منکم جزاءً ولا شکوراً“ (اللہ) ”سوائے اس کے نہیں کہ ہم تم کو صرف اللہ کے لیے کھلاتے ہیں۔ تم سے کوئی بدلہ اور شکر یہ نہیں چاہتے۔“ جس مہتی کے روزہ اور اخلاص کا بچپن میں یہ عالم ہوا اس کی بقیہ زندگی میں کیا حالت ہوگی۔

**ایشار و مواسات** امام حسن علیہ السلام کی زندگی سراپا ایشار تھی وہ اس وقت تک کھانا تناول نہیں فرماتے تھے۔ جب تک یہ یقین نہ ہو جائے کہ ان کے ہم سایے میں کوئی فاقہ سے نہیں ہے۔ جب کوئی مسکین ایسی حالت میں آ جاتا کہ کھانا دسترخوان پر چنا بجا چکا ہو تو کھانا اسے اٹھا دیتے۔ اور خود فلقے سے سہتے۔ تین روزے رکھ کر مسکین، یتیم اور امیر کو کھانا کھلاتا اور خود فاقہ سے روزہ پر روزہ رکھتا



اخبار کا وہ شاہکار ہے جس پر سرکار احمدیت کی طرف سے ہل اتی کا قصیدہ  
مدحیہ نازل ہوا۔ امام حسنؑ خود ساوہ اور تنگ دستی کی زندگی بسر کرتے  
تھے مگر کسی سائل کو اپنے دروازہ سے خالی ہاتھ جانے نہیں دیتے تھے۔

**صبرِ بردباری** امام حسن علیہ السلام کی زندگی تمام کی تمام شدائد و  
مصائب میں بسر ہوئی۔ آپ نے اپنی زندگی میں  
ایسا صبر و تحمل کا مظاہرہ کیا، جو تاریخ صبر میں سنہری حروف میں درخشاں  
رہے گا۔ طفولیت میں نانا کا سایہ رحمت سر سے اٹھ گیا۔ چند چھینے نہیں گزرے  
تھے کہ ماں کی آغوش شفقت سے محروم ہوئے۔ سلطنت کے ہاتھ سے  
نکلنے پر دنیا داروں کی بے رخی و بے اعتنائی کے مصائب برداشت کیے۔  
والد بزرگوار کے عنانِ حکومت ہاتھ میں لیتے ہی سول وار کے شدائد کو برداشت  
کیا۔ حکومت ہاتھ سے نکل جانے کے بعد بد عہدی کی تلخیوں کو چکھنا پڑا۔ محسن  
اسلام باپ پر سب و شتم کو برداشت کیا۔ والد بزرگوار کے دوستوں  
اور شیعوں کا قتل عام دیکھا۔ آخر زہر سے زندگی کا خاتمہ ہوا۔ آپ کی زندگی  
سراپا صبر و بردباری ہے۔

**حسن معاشرت** ایک شخص امام حسنؑ کے پاس آکر ملے گا۔ آپ اس  
وقت کہیں باہر تشریف لے جانا  
چاہتے تھے۔ فرمایا آپ اس وقت میرے پاس آئے۔ جبکہ میں  
کہیں جانے کا قصد کر رہا تھا۔ اب اگر آپ چاہیں تو چلا جائیں ورنہ نہ  
جائیں۔



اللہ، اللہ اس وسعت اخلاق کا کیا کہنا کہ ایک عام آدمی سے  
باہر جانے کی اجازت مانگ رہے ہیں۔ (تاریخ الخلفاء)

تواضع و انکساری امام حسن علیہ السلام کا گزر ایک ایسے مقام سے  
ہوا جہاں کچھ فقراء و مساکین بیٹھے ہوئے تھے اور

زمین پر روٹی کے کچھ رکھے ہوئے ٹکڑے کھا رہے تھے۔ آپ پر نظر پڑی  
تو ادب و احترام سے کھڑے ہو گئے اور عرض کی یا بن رسول اللہ! آئیے  
تشریف لائیے اور کھانا کھانے میں شرکت فرمائیے۔ ان کی یہ استدعا سن  
کر آپ سواری سے اترے اور ارشاد فرمایا:-

”ان الله لا يحب المتكبرين۔ اللہ تعالیٰ تکبر کرنے  
والوں کو دوست نہیں رکھتا۔“

پس ان کے ساتھ بیٹھ کر کھانا کھانے لگے۔ ان سب نے ان کی شرکت  
کی برکت سے کھانا سیر ہو کر کھایا۔ اور کھانا باقی نہ بچ رہا۔ بعد ازاں حضور  
نے اپنے ہاں ان کو دعوت دی تو وہ حاضر ہوئے، انھیں کھانا کھلایا اور  
پہننے کے کپڑے عنایت فرمائے۔

وقت قلب راوی کہتا ہے کہ میں دیکھا کہ جناب امام حسن علیہ السلام  
کھانا تناول فرما رہے تھے اور ایک کتا آپ کے  
سامنے کھڑا تھا۔ ایک لقمہ آپ کھاتے تھے اور دوسرا دلیا ہی لقمہ کتے  
کو ڈالتے تھے۔ میں نے عرض کی کہ اس کتے کو سامنے سے کیوں نہیں اٹھاتے  
لے مناقب شہر آشوب



آپ کھانا تناول فرما رہے ہیں یہ سانس کھڑا ہے۔ فرمایا، اسے کھڑا رہنے دو۔  
مجھے شرم آتی ہے۔ کہ ایک ذی روح میرے سامنے کھڑا ہو۔ میں کھائے جاؤں  
اسے نہ دل یا دھتکار دوں۔

**غیبت** ایک شخص خدمت اقدس میں حاضر ہوا اور عرض کی یا بن رسول  
اللہ فلاں شخص آپ کی برائی بیان کر رہا تھا۔ اس کا یہ کلام  
حضرت کو ناگوار گزار فرمایا تو نے مجھے تعب و تکلیف میں مبتلا کر دیا۔ اب  
میں حق تعالیٰ سے اس کے اور اپنے دونوں کے لئے استغفار کروں گا۔  
اس کے لئے تو اس لئے کہ اس نے غیبت کا ارتکاب کیا۔ اپنے لیے  
اس لیے کہ اسکی برائی کو سنا غیبت سننے والا غیبت کرنے والوں  
میں سے ایک ہے۔

## اقوال حکیمانہ

۱۔ ضرورت کا پورا نہ ہونا اس سے کہیں بہتر ہے کہ اس کے لیے کسی  
نا اہل کی طرف رجوع کیا جائے۔

۲۔ انسان کا اپنے دین میں سبقت کرنا، اپنے مال کی اصلاح  
کرنا، اور حقوق کی نگہداشت کرنا، عقل و دانائی ہے۔

۳۔ دنیا میں ایسی سرگرمی سے کام کر گویا کہ تو اس میں ہمیشہ زندگی بسر  
کرے گا اور آخرت کے لیے اس طرح کام کر گویا کہ تو کل ہی سر  
جائے گا۔



۴۔ تمھارا قریبی وہ ہے جو محبت و مودت کے لحاظ سے تمھارے قریب ہو اگرچہ خاندان کے لحاظ سے تم سے دور ہو اور تمھارے لیے وہ بعید ہے جو محبت کے لحاظ سے دور ہو اگرچہ خاندان کے لحاظ سے تمھارا قریبی ہو۔

۵۔ تو نے نعمتوں سے جب وہ موجود تھیں بھالت اختیار کی اور جب انھوں نے پیٹھ پھیر لی تو نے ان کی قدر بھانی۔

## اشعار

یا اہل لذات دنیا لا بقاء نہا ان المقام بطل نرائل حمق  
 "اے دنیا کی لذتوں کے شیفہ کہ جن کو بقاء نہیں ڈھلنے والے  
 سایہ کے نیچے مقام کر لینا نادانی ہے۔ یا زوال پذیر سایہ سے  
 دھوکا کھانا حماقت ہے۔"

قل للمقیم بغیر دایر اقامۃ حان الرحیل فودع الاحبابا  
 ان الذین لقیتمہم وحببتہم صاروا جمیعاً فی القبور تراجا  
 تو اس شخص سے جو ایسی جگہ میں مقیم ہے کہ جہاں ہمیشہ ٹھہرنا نہیں  
 کہہ دے کہ کوچ کا وقت آگیا دوستوں کو وداع کرو،  
 حقیقت یہ ہے کہ جن لوگوں سے تو نے ملاقات کی اور  
 صحبت رکھی وہ سب قبروں میں مٹی ہو گئے۔



# دورِ خلافت

## سرکارِ اکبر حضرت حسن علیہ السلام

حضرت علی علیہ السلام کی شہادت سے بنی امیہ کا راستہ کسی قدر صاف ہو گیا لیکن خاندانِ رسالت آلِ عمران یعنی اولادِ ابی طالب تقدس روحانیت، علم و اخلاق میں کہیں افضل و برتر تھے۔ اور رسول اللہ کی قرابتِ قریبہ کا شرف بھی انھیں حاصل تھا۔ اس لیے روحانی سیادت کا اس خاندان سے بنی امیہ میں منتقل ہو جانا اب بھی مشکل تھا۔ چنانچہ حضرت امیر علیہ السلام کے بعد الٰہی نص امیر المومنین کی وصیت اور جناب امیرؑ کے اوصافِ مختلفہ امامت و خلافت و ولایت کے مطابق اور اربابِ حل و عقد کے اجماع سے جناب امیرؑ کے فرزندِ اکبر حضرت امام حسن علیہ الصلوٰۃ والسلام خلیفہٗ رسولؐ اور امامِ خلقِ تسلیم کر لیے گئے۔

مولف سیر الصحابہ لکھتے ہیں :-

حضرت علیؑ کی وفات کے بعد امیر معاویہ کے مقبوضہ علاقہ کے علاوہ باقی سارے ملک کی نظریں حضرت امام حسن علیہ السلام کی طرف بھٹیں۔ چنانچہ والدِ نبویؐ گوار کی تدفین کے بعد آپ جامع مسجد



میں تشریف لائے مسلمانوں نے بیعت کے لیے ہاتھ بڑھائے  
آپ نے ان سے بیعت لی اور بیعت کے بعد حسب ذیل تقریر  
فرمائی :-

لوگو! تم میں سے ایک ایسا شخص بھڑا ہے کہ نہ اگلے اس سے  
بڑھ سکے اور نہ پچھلے اس کو پاسکیں گے۔ رسول اللہ صلی اللہ علیہ  
وآلہ وسلم انہیں اپنا علم عطا فرما کر لڑائیوں میں بھیجتے تھے۔ وہ کبھی  
کسی جنگ سے ناکام نہ لوٹے میکائیل و جبرائیل چپ و راست  
ان کے جلو میں ہوتے تھے۔ انھوں نے سات سو درہم کے سوا  
سوئے چاندی کا کوئی ذرہ نہیں چھوڑا ہے۔ یہ درہم بھی ایک غلام  
کے لیے جمع کیے تھے۔

دورِ جدید کے مؤرخوں جناب پروفیسر سید عبدالقادر مرحوم اور پروفیسر  
محمد شجاع الدین صاحب نے لکھا ہے :-

”شہادت امیر المومنین اور ان کی تدفین کے بعد اہل کوفہ  
جامع مسجد میں جمع ہوئے۔ اور انھوں نے حضرت حسنؑ کے  
ہاتھ پر ان کی ذاتی خوبیوں کی بنا پر بیعت کی اسب سے پہلے  
قیس بن سعد انصاری نے بیعت کی اور اس کے بعد تمام  
حاضرین نے باری باری یہ سعادت حاصل کی۔

۱۔ ابن مسعود، جزو ۳، ق اول ذکر علیؑ۔ مستدرک میں حاکم نے بھی خفیف  
تغییر کے ساتھ اسے نقل کیا ہے۔ ۲۔ تاریخ اسلام



## مکتب فکر اہلسنت کی ترجمانی

پہلے چار خلیفوں کو دار الخلافہ مدینہ کی اکثریت کے فیصلے اور بیعت

نے خلیفہ بنایا۔ حضرت حسنؑ کی تخت نشینی کے وقت مدینہ کی بجائے کوفہ دار الخلافہ تھا۔ لہذا یہ حق اہل کوفہ کا تھا کہ وہ شخصی خوبیوں کی بنا پر جسے چاہیں خلیفہ رسول منتخب کر لیں۔ حضرت حسنؑ کا تخت خلافت پر متمکن ہونا، خلافت راشدہ کے اصولوں کے عین مطابق تھا۔ حضرت حسنؑ کے انتخاب خلافت سے یہ امر ثابت ہوتا ہے کہ خلافت راشدہ میں باپ کے بعد بیٹا تخت خلافت کی زینت بن سکتا ہے۔ بشرطیکہ اسے بڑے باپ کا بیٹا ہونے کی حیثیت سے خلیفہ نہ بنایا جائے بلکہ اس میں جو ہر ذاتی بھی ہوں۔ علاوہ انہی باپ اسے اپنی زندگی میں خود ولی عہد نامزد کر کے رعایا سے جبراً اس فیصلہ کی تائید نہ کرائے بلکہ رعایا خود بخود اس کی شخصی خوبیوں سے متاثر ہو کر خود اسے اپنا حاکم مان لے۔

## مکتب فکر شیعہ کی ترجمانی

شیعہ کے ہاں خلافت کے معنی سلطنت نہیں ہیں، جو شخص کا ردِ رسالت کو عصمت

علم لدنی سے باحسن و بوجہ انجام دے۔ اسے خلیفۃ اللہ بھی کہتے ہیں اور خلیفۃ الرسول بھی خواہ وہ تخت سلطنت پر ہو یا نہ ہو۔ اس کا تقرر الہی نص سے ہوتا ہے خواہ وہ نص بزبان رسول ہو یا بزبان خلیفۃ الرسول معصوم، اور وہ اللہ کا نمائندہ ہوتا ہے، مخلوق خدا کی رہنمائی



کی وجہ سے اسے امام کہتے ہیں، جسے اللہ اور رسولؐ نص سے مقرر کریں وہ  
 خلیفۃ الرسول یا امام ہے۔ جسے لوگ مقرر کریں اسے شیعہ نکتہ نگاہ سے  
 خلیفۃ المسلمین کہتے ہیں، خلافت راشدہ کی اصطلاح سلاطین کے  
 لیے شیعہ فکر نہیں ہے۔ اس لیے تین خلیفوں سے پہلے خلیفہ کا  
 انتخاب جیسا بھی ہوا وہ ہوا۔ اسلامیانِ مدینہ نے کیا دوسرے  
 خلیفہ کا انتخاب نہیں ہوا۔ بلکہ انھیں پہلے خلیفہ نے اپنی شخصی نص سے  
 خلیفہ بنایا۔ تیسرے خلیفہ کا تقرر چھ آدمیوں کی کمیٹی کے ذریعہ ہوا  
 البتہ حضرت علیؑ نص الہی اور نص رسولؐ سے بھی خلیفہ تھے دارائے  
 عصمت و علم لدنی بھی تھے۔ یعنی صفاتِ محققہ کے لحاظ سے بھی خلیفہ  
 تھے۔ اسی طرح جناب امیر علیہ السلام ہر نکتہ فکر سے خلیفہ تھے۔ اسی طرح جناب  
 امام حسن علیہ السلام جناب امیر علیہ السلام کی نص سے بھی بلکہ نص رسولؐ  
 سے بھی خلیفہ تھے۔ اور دار الخلافہ کے اربابِ حل و عقد نے بھی انھیں  
 خلیفہ چنا۔ اس لیے وہ خلیفۃ اللہ بھی تھے۔ خلیفۃ الرسول بھی اور خلیفۃ  
 المسلمین بھی تھے۔ اور معصوم و صاحبِ علم لدنی اور ہدایتِ خلق کے  
 لحاظ سے امام بھی تھے۔

بیعت کے وقت اقرار  
 بیعت کے دوران حضرت حسنؑ لوگوں  
 سے اقرار لیتے تھے کہ وہ آپ کے

مطیع فرمان رہیں گے جس سے آپ کی صلح ہوگی اسے دوست سمجھیں گے  
 جس سے آپ کی جنگ ہوگی اس سے وہ بھی نبرد آزما ہوں گے۔



حضرت علیؑ کے بعد امام حسنؑ ایران، عراق، خراسان، حجاز، یمن وغیرہ میں خلیفہ تسلیم کر لئے گئے۔ ان چالیس ہزار آدمیوں نے جنہوں نے حضرت علیؑ سے معاویہ کے ساتھ جنگ کرنے پر آپ کی نصرت میں رہنے کی بیعت کی تھی۔ امام حسن علیہ السلام سے بھی بیعت کر لی گئی۔

معاویہ کا چار حانہ اقدام  
جناب امیر علیہ السلام اور حضرت  
معاویہ میں بہت قدیم سے اختلاف

چلا آ رہا تھا۔ امیر معاویہ جناب امیر علیہ السلام کی حیات میں ہی عالم اسلامی پر حکومت کرنے کے خواب دیکھ رہے تھے لیکن جناب امیر علیہ السلام کی زندگی میں یہ خواب منت کش تعبیر نہ ہوئے۔ آپ کی وفات کے بعد یہ جذبہ دفعتاً نہایت شدت کے ساتھ ابھر آیا۔ امیر معاویہ کو یہ معلوم تھا کہ امام حسن علیہ السلام صلح پسند ہیں اور جنگ و جدال کو وہ دل سے ناپسند کرتے ہیں۔ اور واقعہ بھی یہی تھا کہ حضرت حسن علیہ السلام کو قتل و خوریزی سے شدید نفرت تھی۔ اور اس قیمت پر وہ خلافت (بمعنی سلطنت) لینے پر آمادہ نہ تھے۔ امیر معاویہ کو ان حالات کا پورا اندازہ تھا۔ اس لیے حضرت علیؑ کی شہادت کے بعد ہی انھوں نے پیش قدمی شروع کر دی۔ اور پہلے عبداللہ بن عامر بن کبریز کو مقدمۃ الجیش کے طور پر آگے روانہ کر دیا۔ اور انبار ہوتے ہوئے مدائن کی طرف بڑھے۔



## آغاز جنگ

معاویہ خود چھ ہزار فوج لے کر مقام مسکن میں اترا جو بعلنا  
 سے دس فرسخ نکرہ بیت کی جانب اوانا کے قریب  
 واقع ہے۔ امام حسن علیہ السلام یہ سنکر خود تو بڑا عرصہ فوج لے کر کوفہ  
 سے ساباط مدائن میں آگئے۔ اور بارہ ہزار فوج قیس بن سعد کی ماتحتی میں  
 معاویہ کی پیش قدمی روکنے کے لیے روانہ کر دی۔ اسی دوران میں معاویہ  
 نے مخفی طور پر یہ فریب کیا کہ ایک شخص کو مدائن بھیجا جہاں امام حسن علیہ السلام  
 مقیم تھے۔ اور یہ مشہور کرایا کہ حضرت کے سپہ سالار قیس بن سعد نے معاویہ  
 سے صلح کر لی ہے اور اس طرح دوسرے شخص کو قیس کے لشکر میں بھیج کر  
 مشہور کرایا کہ امام حسن علیہ السلام نے معاویہ سے صلح کر لی ہے۔ پس جب  
 دونوں جگہ یہ خبر پھیل گئی تو امام حسن علیہ السلام کی فوج میں بغاوت پھیل  
 گئی۔ فوجی آپ کے خیمہ پر ٹوٹ پڑے۔ آپ کا کل اسباب لوٹ لیا۔  
 آپ کے نیچے سے مصلیٰ تک گھسیٹ لیا۔ دوش پر سے ردابھی اتار  
 لی۔ بعض گمراہوں نے معاویہ سے سازش کر کے اور دشمنوں سے لے کر  
 ارادہ کیا کہ آپ کو گرفتار کر کے معاویہ کے حوالے کر دیں۔ اور ان کے  
 بعض رئیسوں نے خفیہ طور پر خط و کتابت کر کے معاویہ کی اطاعت قبول  
 کر لی اور اسے لکھا کہ بہت جلد عراق پہلے آئیے۔ ہم وعدہ کرتے ہیں کہ  
 امام حسن علیہ السلام کو پکڑ کر آپ کے حوالے کر دیں گے۔ آپ کمالِ صدمہ  
 سے اپنے مدائن کے گورنر سعد کی طرف روانہ ہوئے۔ راستہ میں ایک  
 خارجی نے موقع پا کر ان پر ایسا زخم لگایا جو ٹہنی تک پہنچا۔ آپ زخمی



حالت میں مدائن کے قصر میں جا کر ٹھہرے۔ سعد نے علاج کرایا اور کچھ مدت میں اچھے ہو گئے۔ ۲۱ رمضان سنہ ۶۱ کو امام حسن علیہ السلام کی بیعت کی گئی۔ اسی روز آپ نے اپنی طرف سے عمال مقرر کر کے روانہ فرمائے۔ چنانچہ عبداللہ ابن عباس کو بصرہ کا گورنر مقرر کیا جب معاویہ کو یہ خبر پہنچی تو اس نے دو جاسوس روانہ کیے قبیلہ حمیر کا ایک جہول کو فہ کی طرف روانہ ہوا اور قبیلہ قیس کا ایک جاسوس بصرہ کی طرف روانہ کیا تاکہ یہ جاسوس لوگوں کو گمراہ کر کے امام حسن علیہ السلام سے منہرت کریں۔ چنانچہ یہ دونوں جاسوس گرفتار کر کے قتل کر دیے گئے۔ اس پر امام حسن علیہ السلام نے بطور تنبیہ معاویہ کو ایک خط تحریر فرمایا جس میں تحریر فرمایا۔ تیرا یہ معاندانہ رویہ نہایت خطرناک ہے۔ ایسا معلوم ہوتا ہے کہ تو آمادہ جنگ ہو رہا ہے۔ اگر ایسا ہے تو اس کے لیے میں بھی تیار ہوں۔ کافی خط و کتابت اور سوال و جواب کے بعد معاویہ نے ایک کثیر التعداد فوج کے ساتھ جس کی تعداد ایک لاکھ سے زیادہ تھی۔ عراق پر چڑھائی کی اور چند جاسوس ایسے لوگوں کی طرف بھیجے، جو جناب امام حسن علیہ السلام کے ہمراہ تھے۔ اور صرف خوف تیغ امیر المومنین علیہ السلام سے اطاعت کرتے تھے۔ مثلاً عمرو بن حریث اشعث بن قیس اور شعیب بن ربیع وغیرہم۔

اور ان میں سے ہر ایک کو یہی لکھا کہ تو امام حسن علیہ السلام کو قتل کر دے تو میں اپنی بیٹی کا عقد تم سے کر دوں گا۔ بارہ ہزار درہم نقد بھی انعام



دول گما۔ اور فوج کے کسی اعلیٰ عہدہ پر بھی مامور کر دول گما۔

اس طرح سے اکثر لوگوں کو امام حسن علیہ السلام سے منحرف کر لیا اور سازش کر کے باطنی طور پر اپنے ساتھ ملا لیا۔ اگرچہ وہ ظاہری طور پر امام حسن علیہ السلام ہی کے ساتھ تھے اس صورت حال پر امام حسن علیہ السلام نے احتیاط اختیار فرمائی۔ چنانچہ ذرہ پہن کر نماز کے لیے مسجد میں تشریف لاتے تھے، ایک دفعہ حالت نماز میں آپ پر تیر سے حملہ کیا گیا۔ لیکن ذرہ کی وجہ سے آپ محفوظ رہے۔

چنانچہ معاویہ نے جن لوگوں کو خطوط لکھے تھے انہوں نے اس سازش میں شرکت کو قبول کیا۔ اور اسے اطلاع بھی دے دی کہ وہ ہر حال میں امام حسن علیہ السلام کی مخالفت میں شریک ہیں۔ حضرت امام حسن علیہ السلام نے جب اس سبب معاویہ کی فوج کشی کی خبر سنی تو اپنے ہمراہیوں کو جمع کیا اور دعوت جہاد دی۔ لیکن کسی ایک آدمی نے بھی اس دعوت پر لبیک نہیں کہی۔ یہ صورت حالات دیکھ کر عدی بن حاتم اٹھ کھڑے ہوئے اور کہا:-

”سبحان اللہ! تم کس قدر برے لوگ ہو۔ اے فرزند رسول!

محققین دعوت جہاد دے رہے ہیں اور تمھاری رگ حمیت میں

تڑپ پیدا نہیں ہوتی۔ تمھارے مرد میدان کہاں گئے

تم لوگ نہ غضبِ خدا سے ڈرتے ہو اور نہ محققینِ ننگ و

عار کی کچھ پرواہ ہے۔“



اس پر زور سرزنش پر چند آدمیوں نے اٹھ کر اعانت کا وعدہ کیا۔ حضرت  
امام حسنؑ نے نخیلہ کو اپنا فوجی اڈا قرار دیا اور معاونت کی حامی بھرنے  
طالبوں کو وہاں جمانے کا حکم دیا۔ مغیرہ بن نوفل بن حارث بن عبدالمطلب  
کو اپنا رہائش گاہ بنا کر کوفہ میں چھوڑا اور خود بھی نخیلہ کی طرف روانہ ہوئے  
جب وہاں پہنچے تو عجیب ماجرا تھا۔ جن کو قبیلوں کو نخیلہ پہنچنے کا حکم  
دیا تھا جنہوں نے معاونت کا وعدہ کیا تھا وہ وہاں نہیں پہنچے۔ اس  
پر آپؑ نے ان کو قبیلوں کی عہد شکنی اور بے وفائی پر اظہارِ افسوس  
کیا۔ ایک فصیح و بلیغ خطبہ ارشاد فرمایا۔ جس میں ان کی بے وفائی  
اور مکر و فریب کا ذکر کیا۔ جو لوگ موجود تھے ان میں سے حکم کنندہ کی  
معاویہ کے حملہ کو رد کرنے کے لیے چار ہزار لشکریوں کے ساتھ انبار کی  
طرف روانہ فرمایا۔ جب معاویہ کو اس کی خبر ملی تو اس نے حکم کر  
پانچ لاکھ درہم بطور رشوت بھیج دیے۔ اور شام کے صوبوں میں سے  
ایک صوبہ کی گورنری کا بھی لالچ دیا۔ چنانچہ دولت پر نظر پڑتے ہی اور  
گورنری کے وعدہ کا خیال آتے ہی دین فردشی پر کمر بستہ ہو گیا اور  
سو ہزار سپاہیوں کے ساتھ معاویہ سے جا ملا۔ جب یہ خبر امام حسنؑ کو پہنچی  
تو آپؑ نے اپنے عساکر کو جمع کر کے ان لوگوں کی عہد شکنی، بیوفائی  
اور دنیا پرستی پر اظہارِ غم فرمایا۔ اور ایک خطبہ عالیہ میں ان لوگوں کو تنبیہ  
فرمائی۔ پھر بنی مراد کے ایک شخص کو چار ہزار شکر دے کر انبار روانہ کیا  
اور روانگی سے پہلے اسے تنبیہ کی کہ عہد و پیمان پر قائم رہے گا اور



خدا کی اختیار نہیں کرے گا اور لوگوں سے ارشاد فرمایا کہ اب دوسرے آدمی کو بھیج رہا ہوں اور جانتا ہوں کہ جس آدمی کو بھیجوں گا نتیجہ وہی ہوگا چنانچہ ایسا ہی ہوا کہ قبیلہ مراد کا یہ نامراد جو نبی انبار پہنچا اور معاویہ کو اطلاع ہوئی اس نے رشوت کی پیشکش کی اور حکومت کی طمع دلائی۔ یہ بھی معاویہ سے جاملے۔

حضرت امام علیہ السلام نخبیہ سے روانہ ہو کر دیر عبد الرحمن میں قیام پذیر ہوئے یہاں سے عبید اللہ ابن عباس اقیس بن سعد اور سعید بن قتیس کے ہمراہ بارہ ہزار کا لشکر معاویہ کے مقابلے کے لیے روانہ فرمایا۔ اور فرمایا کہ اگر عبید اللہ کو کوئی عارضہ پیش آجائے تو اقیس بن سعد سالار لشکر ہوگا۔ اور قیس کو کوئی ایسی صورت پیش آئے تو سعید بن قتیس امیر عساکر منصوب ہوگا۔ فوج کو یہ ہدایات دے کر ساباط مدائن کی طرف روانہ ہوئے۔ دلائل پہنچ کر آپ نے ایک خطبہ ارشاد فرمایا:۔

خطبہ :- محمد اللہ کہ میں خلق خدا کا ہر ایک سے زیادہ خیر خواہ ہوں مجھے کسی مسلم سے بغض نہیں ہے۔ اور نہ میں کسی کی برائی یا کسی سے فریب چاہتا ہوں۔ آگاہ ہو جاؤ کہ اتفاق باہمی جس کو تم لوگ ناپسند کرتے ہو بہتر ہے۔ اس تفرقہ سے جس کو تم مرغوب رکھتے ہو آگاہ رہو کہ تمہارے لیے تمہاری ہی فلاح و بہبود چاہتا ہوں۔ میرے امر کی مخالفت نہ کرو اور میری رائے کو ٹھکراؤ نہیں، خدا ہم سب کی



مغفرت کرے اور اس امر کی ہدایت فرمائے جس میں اسکی رضا ہو۔  
 پس اتنا کہنا تھا کہ جو خواجہ و منافقین آپ کے ساتھ تھے انھوں نے چلانا  
 شروع کر دیا۔ اور ایک دوسرے سے کہنے لگے امام علیہ السلام معاویہ سے  
 صلح کرنا چاہتے ہیں۔ بس پھر کیا تھا "یہ شخص کافر ہو گیا ہے۔" کے نعرے  
 لگنے لگے۔ عیاذاً باللہ۔ پھر یہ لوگ امام حسن علیہ السلام پر حملہ آور ہوئے  
 حضرت کے خیمہ کو لوٹ لیا۔ یہاں تک کہ آپ کے نیچے سے مہلے تک  
 کھینچ لیا۔ ایک شخص عبدالرحمن ازدی نے آپ کی چادر تک اتار لی۔ آپ  
 ایک مقام پر تلوار لے کر بغیر دامن پر بیٹھ گئے۔ پھر ربيع مہدان کے قبیلہ  
 کے چند آدمیوں کے ہمراہ گھوڑے پر سوار ہو کر وہاں سے روانہ ہوئے  
 راستہ میں ایک شخص جراح بن سنان اسدی نے حضرت پر حملہ کر دیا اور  
 یہ الفاظ کہے۔ "اے حسن! (معاذ اللہ) تیرا باپ مشرک تھا، پھر تو بھی مشرک  
 ہے۔" اس سے معلوم ہوتا ہے کہ حضرت کے ساتھ زیادہ خواجہ ہی تھے۔ یہ  
 لوگ بظاہر امام حسن علیہ السلام کے ساتھ تھے۔ اور باطناً معاویہ کے ساتھی  
 تھے۔ چنانچہ جناب امیر اور امام حسنؑ کو ایسے الفاظ سے یاد کرنا ان ہی  
 لوگوں کا خاص شعار تھا۔ جب آل حضرت زنجی ہو کر زمین پر گرے تو لوگوں  
 نے ایک چارپائی پر لٹا کر سعید بن مسعود ثقفی دائی مدائن کے پاس پہنچا دیا۔  
 حضور نے کچھ دن علاج کے لیے وہاں قیام فرمایا۔  
 بحار الانوار اور دمعۃ السباکہ میں شیخ مفید علیہ الرحمۃ سے منقول ہے کہ  
 کئی ایک روایتیں قبائل نے خفیہ طور پر معاویہ کو خطوط لکھے کہ ہم تمہاری



اطاعت کے لیے آمادہ و تیار ہیں اور اسے اس طرف آنے کی دعوت دی۔  
 اس طرف معاویہ علاقہ مسکن کے ایک گاؤں جو نیبہ میں تھا بھاڑا۔  
 اس کے مقابلہ کے لیے عبید اللہ بن عباس کا لشکر پہنچ چکا تھا۔  
 معاویہ نے عبید اللہ کو پیغام بھیجا کہ امام حسن علیہ السلام مجھ سے صلح  
 کر رہے ہیں۔ اگر تو صلح سے پہلے میرے ساتھ مل جائے تو میں دس لاکھ درہم  
 تجھے انعام دوں گا۔ پانچ لاکھ نقد دوں گا اور پانچ لاکھ کوفہ میں داخلہ کے وقت  
 دوں گا۔ ورنہ چار دنا چار تجھے میرے ماتحت ہونا پڑے گا۔ اس وقت میرے  
 نزدیک تیرا کوئی وقار نہیں ہوگا۔ چنانچہ عبید اللہ اس دھوکے میں آکر معاویہ  
 کے ساتھ بھاڑا۔ بروایت خراج قیس بن سعد کہ معاویہ نے ہر چند اپنے  
 ساتھ لانے کی کوشش کی مگر کارگر نہ ہوئی۔ پھر معاویہ نے امام حسن علیہ السلام  
 کو خط لکھا کہ میرے ساتھ قطع رحمی نہ کیجیے لوگ آپ کے ساتھ غدر کر رہے  
 ہیں جس طرح کہ وہ آپ کے والد کے ساتھ کر چکے ہیں۔ لہذا بہتر ہے کہ آپ  
 میرے ساتھ صلح کر لیں۔ امام حسن علیہ السلام نے اپنے ساتھیوں کو جمع کر کے  
 معاویہ کا یہ خط سنایا۔ اس پر سب کہنے لگے کہ کیا ہوا اگر دو آدمیوں نے  
 آپ سے غدر کیا۔ ہم تو آپ کے ساتھ ہیں۔ آپ نے فرمایا میں جانتا ہوں کہ  
 تم بھی میرے ساتھ غدر کر دو گے۔ اتمام حجت کے لیے ایک دفعہ پھر مختاری  
 بات پر اعتماد کرتا ہوں۔ پھر غیلہ میں دس روز آپ نے قیام فرمایا۔ صرف چار  
 ہزار آدمی آپ کے پاس حاضر ہوئے۔ اس موقع پر آپ نے ایک خطبہ  
 ارشاد فرمایا : —



”تعجب ہے ایسی قوم جس کے پاس نہ جیسا ہے نہ دین ہے، اگر  
 میں معاویہ سے صلح کر دوں تو تمہیں کبھی خوشی نصیب نہیں ہوگی۔  
 اور بنی امیہ تمہیں ایسے عذاب میں مبتلا کریں گے کہ تم تمنا  
 کرو گے کہ کاش ہم ان کی بجائے کسی حبشی لشکر کے ماتحت ہوتے  
 اگر میرے پاس کچھ مخلص مددگار ہوتے تو میں کبھی بھی معاویہ سے  
 صلح نہ کرتا۔ کیونکہ میں جانتا ہوں کہ سلطنت بنی امیہ پر حرام ہے  
 پس تم پر قہر ہو، اے دنیا پرستو۔“

لیکن اس کے باوجود اکثر اہل کوفہ نے معاویہ کو خطوط لکھے کہ ہم تیرے  
 ساتھ ہیں۔ اس پر بروایت شیخ مفید علیہ الرحمۃ معاویہ نے پھر امام حسن  
 علیہ السلام کو خط لکھا اور دعوت صلح دی اور اہل کوفہ کے خطوط بھی حضرت  
 کو بھیج دیے۔



# امام حسن علیہ السلام سے غداری کے اسباب

۱۔ امیر شام معاویہ ملک کے بڑے بڑے رئیسوں اور بارسوخ لوگوں سے قرابت میں دنیا کا لالچ دے رہا تھا۔ چنانچہ اس نے اشعث بن قیس اور عمرو بن حریت کو مخالفتِ امام حسنؑ پر بھی طمع دے کر اپنے ساتھ ملا لیا تھا۔

۲۔ بڑے بڑے فوجی افسروں کو یہ لالچ دیا جا رہا تھا کہ اگر تم امام حسن علیہ السلام کا ساتھ چھوڑ دو اور مجھ سے آملو، تو میں تمہیں اعلیٰ عہدے تفویض کر دوں گا۔ حتیٰ کہ والی اور گورنر بنادوں گا۔

۳۔ معاویہ امام حسنؑ کے حامیوں کو دولتِ کثیر بھیج رہا تھا، اور آئندہ کثیر المنفعت العام و اکرام کے وعدے کر رہا تھا۔

۴۔ وہ امام حسنؑ کے جو صلے لپٹ کر رہا تھا، اور کہہ رہا تھا کہ امام حسنؑ ہم سے صلح کر رہے ہیں۔ تم اگر قبل صلح ہم سے آملو تو تمہارے لیے بہت مفید ہوگا، ورنہ صلح کے بعد ہمارے دل میں تمہاری کوئی قدر و منزلت نہیں ہوگی۔ چنانچہ بسراپن اطلالت نے اس امر کو بہت شہرت دی تھی کہ امام حسنؑ نے تو ہم سے صلح کر لی ہے۔ پھر تم مفت میں لڑ کر اپنی جان کیوں کھو رہے ہو؟



۵۔ بہت سے خوارج اور منافقین امام حسن علیہ السلام کی افواج میں شامل ہو کر ان کے لیے مشکلات پیدا کر رہے تھے۔ المنصور امام حسن علیہ السلام کے لشکر میں چار قسم کے لوگ شریک تھے :-  
 ۱۔ معاویہ کا فتنہ کالم جو امام حسنؑ کے لشکر میں تشیت و انتشار پیدا کر رہا تھا اور امام حسن علیہ السلام کی افواج کو گمراہ کر رہا تھا۔

۲۔ خوارج و منافقین جو معاذ اللہ امام حسن علیہ السلام، بلکہ ان کے والد بنو گوار علی مرتضیٰ علیہ الصلوٰۃ والسلام کو مشرک و کافر سمجھتے تھے، اگرچہ معاویہ نے ان کا تقرر نہیں کیا تھا مگر مخالفت امام حسنؑ وہ مقصد مشترک تھا جس نے انہیں معاویہ سے ملحق کر دیا تھا۔ اور ان کا امام حسن علیہ السلام سے قلبی عناد معاویہ کی کامیابی کے لیے ایک مستقل سبب ہو گیا تھا۔

۳۔ حویص و طامع لوگ، دولت کی حرص اور عہدوں اور مناصب کی طمع میں معاویہ کی چالوں کا شکار ہو گئے تھے۔

۴۔ خاندان رسالت کے مخلص شیعہ اور محب جو دل و جان سے امام حسن علیہ السلام کی کامیابی کے خواہاں تھے، جیسے قیس بن سعد اور حجر بن عدی۔ مگر یہ لوگ تعداد میں بہت کم تھے۔ چنانچہ ان کی قلت کا پتہ اس روایت سے معلوم ہوتا ہے



جسے علامہ مجلسی علیہ الرحمۃ نے مفصل بن عمر سے روایت کیا ہے  
مصائب و شدائد کی انتہائی شدت میں امام حسن علیہ السلام  
نانا کا محبوب نواسا نانا سے اس طرح فریاد کر رہا تھا :-

”نانا! میں نے امت کی خیر خواہی کے پیش نظر اس امت  
کو اس طرح آگاہ کیا - اے لوگو! غفلت کی نیند سے  
بیدار ہو جاؤ - اور ظلمات کی تاریکیوں سے نکلنا قسم ہے  
اس ذات کی جس نے دانہ کو شکافہ کیا - اور روح کو بیدار  
کیا - اور عظمت کو اپنی ردا قرار دیا - اگر تم میں سے ایک صاف  
دل نیک نیت جماعت میرے ساتھ ہو جائے جس میں  
نفاق کی ملاوٹ نہ ہو تو میں بڑھ بڑھ کر جہاد کروں گا اور  
اطراف و جوانب کو تلواروں اور نیزوں سے بھر پور کروں گا  
گھوڑوں کی کثرت سے زمین کو تنگ کر دوں گا - خدا کے  
بندو! کچھ تو جواب دو - خدا تم پر رحم کرے - گویا کہ خاموشی  
کی لگام ان کے منہ میں تھی اور میری آواز صدای صحرانہ ہی  
اس پر صرف بیس آدمی اٹھے اور انھوں نے عرض کی  
یا بن رسول اللہ! ہمارے نفیس اور ہماری تلواریں حاضر  
ہیں - ہم آپ کے مطیع ہیں اور ہمارے سر تسلیم آپ کے  
سامنے خم ہیں - پھر میں نے دائیں اور بائیں دیکھا ان  
کے علاوہ کسی نے بھی لبیک نہ کہا پس میں نے فیصلہ



کر لیا کہ میرے لیے نانائ کا اسوۂ حسنہ مشعلِ راہ ہے جس  
 طرح انھوں نے ایک مدت تک اللہ کی خفیہ عبادت  
 کی حالانکہ ان کے پاس ۳۹ مسلمان تھے، جب اللہ نے  
 چالیس کی تعداد کو پورا کر دیا تو علانیہ امرِ الہی کی تبلیغ کی  
 اور کلمہ رسالت کو انجام دیا۔ نانائ! اگر میرے پاس  
 مخلص مومنوں کی یہی تعداد ہو جاتی تو میں ایسا ہی جہاد  
 کرتا، جیسا جہاد کرنے کا حق ہے۔“

---



# مُعَاهِدُ جَنْگِ بِنْدِی

( C E A S E F I R E A G R E E M E N T )

امام حسن علیہ السلام کے لیے حالات ایسے پیدا ہو چکے تھے کہ آپ معاہدہ التوائے جنگ کرنے پر مجبور ہو گئے تھے۔ اس معاہدہ التوائے جنگ کو عام طور پر صلح حسنؑ کہا جاتا ہے۔ حالانکہ یہ صلح نہیں تھی بلکہ صرف معاہدہ جنگ بندی تھا۔ اس کے بعد گرم جنگ سرد جنگ یا اعصابی جنگ میں تبدیل ہو گئی جس میں امام حسن علیہ السلام اپنی سیاستِ ربانیہ سے فتح حاصل کر رہے تھے۔ حکومت نے اس اعصابی جنگ کے آئینہ میں جب اپنی شکست دیکھی تو آپ کی زندگی کا نہ ہر سے خاتمہ کر دیا۔ اگر اعصابی جنگ میں امام حسن علیہ السلام کی فتح مبین نہ ہوتی تو امن کی فضا پیدا ہو جانے کے بعد اس عزت گزین اور خلوت نشین امام کو نہ ہر دینے کا المناک واقعہ پیش ہی نہ آتا۔



# النوائے جنگ کے اسباب

اگر امام حسن علیہ السلام کو ایسے ناگزیر حالات پیش نہ آتے تو امام حسن علیہ السلام معاہدہ جنگ بندی کے لیے بھی تیار نہ ہتے۔

اب ہم ان اسباب کو پیش کرتے ہیں جن کی وجہ سے امام حسن علیہ السلام نے معاہدہ جنگ بندی اختیار کیا :-

۱۔ قلت النصار۔ اور اس امر کا شاہد وہ خطبہ ہے جسے علامہ مجلسی علیہ الرحمۃ نے اعلام دیلمی سے نقل فرمایا ہے :-

”اب معاویہ مجھے ایسے امر کی دعوت دیتا ہے کہ جس میں نہ عزت ہے اور نہ انصاف ہے۔ اگر تمہیں زندگی عزیز ہے تو معاویہ کی بات کو مان لیا جائے لیکن یاد رکھو کہ یہ زندگی ذلت کی زندگی ہوگی۔ اگر موت کے سامنے سہینہ تان کر کھڑے ہو جاؤ اور اللہ کے راستے میں جان دینے سے نہ گھبراؤ، جہاد کے لیے تیار ہو جاؤ تو میں اس کے لیے آمادہ ہوں۔“

اس پر سب حضرات پکار اٹھے کہ ہمیں ذلت کی زندگی منظور ہے۔ اس امر کی مزید وضاحت اس خط سے بھی ہوتی ہے جو امام حسن علیہ السلام نے معاویہ کو لکھا ہے :-

”اے معاویہ۔ خلافت میرا اور میرے اہل بیت کا حق“



ہے۔ تجھ پر اور تیرے اہل بیت پر حرام ہے۔ جلیسا کہ میں نے اپنے  
جدِ پاک سے سنا ہے۔ اگر میرے پاس چند ایسے آدمی ہوتے  
جو جہاد فی سبیل اللہ میں صابر اور میری امامت کے عارف ہوتے  
تو میں کبھی تیرے ساتھ صلح کرنے پر آمادہ نہ تھا<sup>۱</sup>۔  
یہ بھی ایک دوسرے موقع پر فرمایا:۔

”میرے جدِ پاک کے پاس جب انصار کی کمی تھی تو انھوں  
نے خاموشی کے ساتھ مکہ کو چھوڑ دیا۔ اسی طرح میرے والد  
بزدگوار نے اور میں نے خاموشی اختیار کی جبکہ لوگوں نے  
اختیار کی بیعت کر کے ہمیں چھوڑ دیا“<sup>۲</sup>۔

حضرت امام حسن علیہ السلام کی فوج میں منافقین بھی موجود تھے۔ اور  
خوارج بھی اس کے علاوہ زرد دولت، جاگیر و عہدہ ہائے جلیبہ کے فریب خورد  
انسان بھی موجود تھے۔ اور ان کے عزائم مزعومہ سے امام حسن علیہ السلام  
اس قدر خائف تھے کہ نماز کے لیے بھی زور پہن کر تشریف لاتے تھے  
ان حالات میں اگر امام حسن علیہ السلام معاہدہ جنگ بندی نہ کرتے  
تو سوائے قتل و گرفتاری کے اور کیا ہو سکتا تھا۔ معاہدہ نہ کرنے کی  
صورت میں خطراتِ عظیمہ پیدا ہونے کا اندیشہ تھا۔ مخلصوں کی جو جماعت  
ان کے ساتھ تھی سب ختم ہو جاتی۔

معاہدہ جنگ بندی نہ کرنے کی صورت میں معاویہ کے رویہ



استبداد میں بہت زیادہ اضافہ ہو جاتا۔ اس کی غلط کاریوں پر کسی کو اعتراض کرنے کا موقع نہ ملتا۔

خود قتل کروا کر مشہور کر دیا جاتا کہ امام حسن کو ان کے شیعوں نے قتل کر دیا۔ اور یہ صورتِ حالات ایسی خطرناک تھی کہ قیامت تک اس کا دفعیہ مشکل تھا۔ ایسی صورتِ واقعہ سے قتل پر پردے پڑ جاتے اور حق و باطل میں تمیز نہ رہتی۔

اس صورت میں یہ کہہ کر کہ میں شیعین علی کو قتل امام کے قصاص میں قتل کر رہا ہوں۔ انھیں قتل کرنا شروع کر دیا جاتا۔ اس طریق سے شیعہ ختم ہو جاتے اور ان کو اپنی صفائی پیش کرنے کا بھی موقع نہ ملتا چنانچہ امام حسن علیہ السلام نے زید بن وہب کے جواب میں ارشاد فرمایا تھا :-

”وہ صلح کہ جس سے جان و مال و اہل کی حفاظت ہو۔ اس سے بہتر ہے کہ یہ مجھے قتل کر دیں۔ اور میرے اہل بیت کو صانع کر دیں۔ اگر میں جنگ کو جاری رکھوں تو یہ لوگ مجھے گرفتار کر کے معاویہ کے حوالے کر دیں گے۔ حالانکہ خدا کی قسم مجھے عزت کی موت ذلت کی زندگی سے عزیز تر ہے۔“

شیعین علی کی حفاظت جان کے لیے یہ روش اختیار کی گئی تھی اسی لیے شرائطِ معاہدہ میں شیعین علی کا تحفظ بھی شامل تھا چنانچہ جب صحابی رسول حمر بن عدی نے اس معاہدہ کے وجوہات دریافت کیے تو



آپ نے فرمایا :-

”اے حجر، ہر شخص کی رائے تیری ہی طرح نہیں ہے۔ میں نے  
سب کچھ تمہاری بقا کے لیے ہی کیا ہے۔“ اے

امام حسن علیہ السلام کو اس معاہدہ میں امت اسلامیہ کی فلاح و بہبود  
منحوظ تھی۔ چنانچہ حضور نے فوراً ارشاد فرمایا :-

”گو معاویہ مجھ سے حق چھیننا چاہتا ہے مگر میں نے امت کی

اصلاح اور فتنہ و فساد کی بیخ کنی کے لیے اس معاہدہ کو ہی مناسب

سمجھا اور میں نے امن عامہ کو خونریزی پر ترجیح دی ہے۔“ اے

سلیمان بن مردخزاعی نے جب اس معاہدہ کے اسباب دریافت کیے

تو اس کے جواب میں امام علیہ السلام نے فرمایا :-

”اگر میری کوششیں دنیاوی اغراض، ذاتی خواہشات اور سلطنت

ظاہری کے لیے ہوتیں تو یہ معاویہ نہ مجھ سے زیادہ دانا ہے اور نہ

زیادہ چالاک ہے۔ بلکہ جو مصالح و مفاسد میرے پیش نظر ہیں

ان کو تم نہیں دیکھتے، میں نے امت اسلامیہ کو خونریزی

سے بچانے کے لیے یہ اقدام کیا ہے۔ چنانچہ امن عامہ کی بحالی کو

بھی شرائط معاہدہ میں داخل کر دیا ہے۔“



# شرائط معاہدہ تلوار کے جنگ

معاویہ اور ان کے باپ ابوسفیان کا سابقہ تجربہ بتلا چکا تھا، کہ بنی ہاشم کے خلاف تلوار اٹھانے کے نتائج کیا ہوتے ہیں۔ اس لیے اس نے امام حسن علیہ السلام کے پاس صلح کا پیغام بھیجا۔ اس پیغام میں بھی ایک سیاسی چال مضمون تھی۔ اگر امام حسنؑ یہ معاہدہ نہ کرتے تو حبیب بھاء سے متهم ہوتے اور خویشی کا الزام ان ہی کی ذات قدسی صفات پر عائد ہوتا۔ معاہدہ کے شرائط بھی برے نہ تھے۔ اس لیے امام حسن علیہ السلام نے یہ معاہدہ کر لیا۔ اس معاہدہ کے مکمل شرائط کو علامہ ابن حجر مکی جیسے اہل سنت نے اپنی کتاب صواعق محرقة میں لکھا ہے، اگر ان شرائط کے علاوہ کوئی اور شرط بھی ہوتے تو وہ ضرور لکھتے اس سے معلوم ہوتا ہے کہ سیاسی مصلح کے ماتحت کچھ شرائط بعد میں اضافہ کیے گئے ہیں۔

## شرائط

- ۱۔ یہ کہ معاویہ حکومت میں کتابِ خدا اور سنتِ رسولؐ اور صحیح راستے پر چلنے والے خلفاء کے طریق پر عمل کرے گا۔
- ۲۔ یہ کہ معاویہ کو اپنے بعد کسی کو خلیفہ (باصلاح اہل سنت) کے نامزد



کرنے کا حق نہیں ہوگا۔

۳۔ یہ کہ شام، عراق، یمن و حجاز سب جگہ کے لوگوں کے لیے امان ہوگی۔

۴۔ حضرت علیؑ کے اصحاب و شیعیہ جہاں بھی رہیں ان کے جان و مال و ناموس و اولاد محفوظ رہیں گے۔

۵۔ یہ کہ معاویہ، حسن بن علیؑ اور ان کے بھائی حسینؑ اور خاندان رسولؐ میں سے کسی کو بھی نقصان پہنچانے یا ہلاک کرنے کی کوشش نہیں کرے گا۔ نہ خفیہ طریق پر نہ علانیہ اور ان میں سے کسی کو کسی جگہ دھمکایا، ڈرایا یا دہشت زدہ نہیں کیا جائے گا۔

یہ معاہدہ ربیع الاول یا جمادی الاول کو عمل میں آیا۔

اگر اس معاہدہ کا گہری نظر سے مطالعہ کیا جائے تو حضرت امام حسن علیہ السلام نے وہ مقصد حاصل کر لیا تھا جس کے لیے ان کی اپنے فریق مخالفت سے منازعت تھی۔ اہل بیت علیہم السلام کی خاندانی روایات سے یہ امر اظہر من الشمس ہے کہ وہ حضرات ذاتی اغراض یا شخصی عناد کی وجہ سے کسی سے تصادم روا نہیں رکھتے تھے۔ ان کی اگر کسی سے مخالفت تھی یا لڑائی جھگڑا تھا تو اصول شریعت یا مذہب کے لیے ہوتا تھا۔ امام حسن علیہ السلام نے اس معاہدہ کی پہلی شرط سے معاویہ کو پابند کر دیا تھا کہ وہ کتاب و سنت کے مطابق عمل



کہے اس سے آپ نے یہ ثابت کر دیا کہ اصول شریعت اور میں اور آئین حکومت اور ہے۔ یہ وہ چیز ہے جس کے لیے آل محمد ہمیشہ کوشاں رہے کہ مبادا کبھی ایسا نہ ہو کہ مسلمان حکمرانوں کا طرز عمل عین شریعت سمجھ لیا جائے۔ دوسرے آپ نے اس معاہدہ سے ثابت کر لیا کہ اب تک معاویہ جس منہج پر شام میں حکومت کر رہا تھا وہ کتاب و سنت کے خلاف تھا اس سے ہر شخص واقف ہے کہ معاہدہ کی بنیادی باتیں وہی ہوتی ہیں جو دونوں فریقوں میں محل نزاع و بنائے مخالفت ہوں، اگر حکومت شام کا سابقہ رویہ کتاب و سنت کے مطابق ہوتا تو اس شرط کی کون سی ضرورت تھی۔

اس کے بعد دوسری شرط یہ تھی کہ معاویہ کو اپنے بعد کسی کو نامزد کرنے کا حق نہیں ہوگا۔ اسی طرح آپ نے آئندہ زمانہ کے لیے بھی تحفظ کتاب و سنت کا انتظام کر دیا۔ یہ ممکن تھا کہ اس معاہدہ کے بعد امیر شام اپنی بقیہ زندگی میں کتاب و سنت پر عمل پیرا رہتے۔ لیکن بعد میں کوئی ایسا حکمران برسر اقتدار آجاتا جو کتاب و سنت کے خلاف عمل کرتا۔ اس لیے امام حسنؑ نے اس معاہدہ سے آئندہ اپنے جانشین بنانے کا حق ہی معاویہ سے سلب کر لیا تھا۔

تیسری شرط تھی شام و عراق، حجاز و یمن سب جگہ کے لوگوں کے لیے امان ہوگی، اس شرط سے بھی یہ امر واضح ہو گیا کہ اس سے پہلے اموی حلقہ اقتدار میں لوگوں کو امن و امان حاصل نہیں تھا، اگر حاصل ہوتا



تو اس شرط کی بھی ضرورت نہ تھی۔

چوتھی شرط حضرت علیؑ کے شیعہ جہاں بھی رہیں ان کے جہان و مال  
 تنگ و ناموس محفوظ رہیں گے۔ اس سے معلوم ہوتا ہے کہ اموی حلقہ اقتدار  
 میں علیؑ کے شیعوں کا جہان و مال تنگ و ناموس محفوظ نہیں تھا۔ جناب  
 مالک اشتر کو نہ ہر سے شہید کر دیا۔ حضرت محمد بن ابی بکر کو موت کے  
 گھاٹ اتار کر ان کی لعش سے خلاف انسانیت سلوک کیا گیا۔ یہ شرط  
 اس لیے رکھی گئی تھی کہ اموی حکمرانوں کو ایسے واقعات دہرانے کا موقع نہ ملے  
 پانچویں شرط عقی حسن بن علیؑ، ان کے بھائی حسین بن علیؑ اور خاندان رسولؐ  
 میں سے کسی کو بھی نقصان پہنچانے یا ہلاک کرنے کی کوشش نہیں کی جائے  
 گی۔ یہ شرط بتلا رہی ہے کہ اموی سلطنت ایسی ہی کوششوں میں سرگرم مل تھی  
 اور اس کے سردار کے لیے یہ شرط رکھی گئی تھی۔

ان شرائط کے پیش ہونے پر اموی حکمرانوں کا خاموشی سے قبول کرنا۔  
 بتلا رہا ہے کہ ایسا سب کچھ ہو رہا تھا۔ ورنہ وہ کسی ایک شرط پر تو اعتراض  
 کرتے کہ جب ایسا نہیں ہے تو پھر آپ یہ شرط کیوں عائد کر رہے ہیں۔  
 بعض کتب تاریخ میں اس معاہدہ میں بعض شرائط کا اضافہ کیا گیا  
 ہے۔ چنانچہ دیوری کے بیان کے مطابق شرائط معاہدہ اور بھی ہیں اور  
 وہ یہ ہیں :-

۱۔ کسی عراقی کو بیرونی عداوت کی بنا پر مزانہ دی جائے۔ اور  
 بلا استثنائے سب کو امان دی جائے۔



۲۔ داراب جو کاخراج حضرت حسنؑ کے لیے مخصوص کر دیا جائے۔

۳۔ امام حسینؑ علیہ السلام کو دو لاکھ سالانہ وظیفہ دیا جائے۔

۴۔ وظائف میں بنی ہاشم دوسرے لوگوں پر مقدم رکھے جائیں۔

ان شرائط سے معلوم ہوتا ہے کہ یہ شرائط امام حسنؑ کی شہرت کو نقصان پہنچانے کے لیے وضع کی گئی ہیں ان کی غرض یہ ہے کہ سمجھنے والے یہ سمجھیں کہ امام حسنؑ نے داراب کے خراج اور اپنے بھائی امام حسینؑ کے دو لاکھ کے وظیفہ کے عوض اپنی سلطنت کو معاویہ کے ہاتھ بیچ دیا تھا اور وہ معاشرہ کی طبقہ بندی میں اپنے خاندان کی مالی حیثیت کو بڑھانا چاہتے تھے اور انھیں دوسروں سے زیادہ وظائف دلانا چاہتے تھے۔ اگر ان شرائط میں کچھ حقیقت ہوتی تو صواعق محرقہ کا مولف انھیں ہرگز نظر انداز نہ کرتا۔ نیز جب انھیں معیارِ درایت پر پرکھا جائے تو یہ باتیں خاندانِ رسالت کی روایات کے منافی معلوم ہوتی ہیں اور آلِ محمدؐ کے شعار کے برعکس ایجادِ بدگمان بنی امیہ معلوم ہوتی ہیں۔ حسنؑ اس باپ کے بیٹے تھے جنھوں نے اپنی حکومت کے زمانے میں ایک پسیہ بھی اسلامی بیت المال سے نہ لیا، یہودیوں کے باغوں اور کھیتوں میں محنت مزدوری کر کے اپنی ضروریات زندگی کو مہیا کیا بلکہ اپنے خونِ پسینہ کی کمائی، ایک ہزار غلاموں کو آزادی کی دولت سے مالا مال کیا اور رعایا میں ہمیشہ مال و دولت مساوات سے تقسیم فرمائی۔ چنانچہ تقسیم بالسویہ کی وہ امتیازی صفت تھی جس کا اعتراف ان کے مخالفوں کو بھی اسی طرح ہے جس



طرح ان کے دامن سے وابستہ شیعوں کو ہے وہ علیؑ جس نے اپنے حقیقی بھائی عقیلؑ کو عام مسلمانوں سے زیادہ کچھ نہ دیا۔ امام حسن علیہ السلام اسی باب کے بیٹھے تھے، وہ دنیا کے مال و دولت کے لیے ہرگز سلطنت نہ چھوڑتے بلکہ ان کی سلطنت سے دست برداری مصالحت کشتی اور امن پسندی کے لیے تھی۔

ان روایات گھڑنے کے بعد کہا جاتا ہے کہ اگر امام حسن علیہ السلام معاویہ کو جائزہ خلیفہ نہیں سمجھتے تھے۔ تو معاویہ کے عطیات کیوں قبول فرماتے تھے۔ اصولاً یہ تصرف جائز نہ تھا؟

اگر ان عطیات کے قبول فرمانے کو تسلیم بھی کر لیا جائے، تو امام حسن علیہ السلام امام برحق تھے۔ اس لیے منصوص واجب الطاعت سلطان تھے۔ معاویہ کا قبضہ شرعاً ناجائز تھا۔ اسے شرعاً تصرف کا کوئی حق نہ تھا۔ امام حسنؑ اسے جائزہ مصرف پر خرچ کرنے کے لیے لیتے تھے۔ حضرات حسنینؑ اگر معاویہ سے مال وصول فرماتے بھی تھے تو اپنی ذاتی ضروریات یا اپنے اہل و عیال کی ضروریات پر خرچ نہیں کرتے تھے۔ جو کچھ معاویہ سے حاصل کرتے تھے، فقراء و مساکین پر صرف فرما دیتے تھے۔

بہر کیفیت یہ داراب جو کہ خراج کی روایت اور یہ دو لاکھ کا افسانہ بنی امیہ کی اختراع ہے اگر یہ ذواتِ قدسیہ معاویہ سے کچھ حاصل



کرتے بھی تھے تو فقر آدمساکین میں تقسیم کرنے کے لیے تھا۔

چنانچہ سید عبدالقادر مرحوم اور پروفیسر محمد شجاع الدین اپنی تاریخ اسلام میں قیام مدینہ کے زیر عنوان تحریر فرماتے ہیں :-

"حکومت سے دست برداری کے بعد حضرت حسنؑ نے مدینہ منورہ کو اقامت کے لیے منتخب کیا آپؑ نے رمضان سنہ ۴۰ھ سے ربیع الاول ۴۱ھ تک کوئی چھ ماہ کے قریب امور خلافت کو (سلطنت) کو انجام دیا۔ مدینہ میں حضرت حسنؑ کے اوقات عبادت، ریاضت اور تعلیم و تبلیغ میں بسر ہوتے تھے۔ معاہدہ کے مطابق جو سالانہ وظیفہ آپؑ کو وصول ہوتا تھا اس کا زیادہ حصہ (بلکہ تمام کا تمام) مسکینوں اور محتاجین میں خرچ کر دیا کرتے تھے۔ آپؑ کے دروازے پر مفلوک الحال اور مصیبت زدہ پرکھلے رہتے تھے"۔

عام طور پر یہ بیان کیا جاتا ہے کہ امام حسین علیہ السلام اس معاہدہ کے خلاف تھے مگر روایات صحیحہ سے امام حسین علیہ السلام کی مخالفت ثابت نہیں بلکہ اس کے برعکس امام حسین علیہ السلام کی تصدیق ثابت ہے حضرت امام حسن علیہ السلام کی طرح امام حسین علیہ السلام بھی اس معاہدہ سے متفق تھے۔

حضرت حجر بن عدی اور حضرت عبیدہ بن عمر جو اس معاہدہ کے



بارے میں اختلاف رکھتے تھے۔ جناب امام حسین علیہ السلام کی خدمت میں حاضر ہوئے اور عرض کیا۔

”آپ حضرات نے عزت کے بدلے ذلت کو خرید لیا۔ کم حقوق حاصل کر کے بہت سے حقوق سے کنارہ کشی اختیار کر لی۔ اچھا اب آپ بذات خود آج ہماری بات مان لیجئے چاہے پھر کبھی نہ مانئے گا، وہ یہ کہ آپ امام حسن علیہ السلام کو اس معاہدہ کے راستہ پر جو اٹھوں نے اختیار کیا ہے چھوڑ دیجئے لیکن آپ اپنے ساتھیوں کو جو کوفہ میں ہیں یا کوفہ سے باہر جمع کیجئے اور ہم دونوں آدمیوں کو مقدمۃً بحیثیت کا افسر مقرر کیجئے۔ بس امیر شام کو بھی خبر نہ ہوگی۔ کہ ہم اچانک تلواریں مارنے ہوئے نظر آئیں گے۔“

امام حسین علیہ السلام نے فرمایا:-

”یہ نہیں ہو سکتا، ہم عہد کر چکے ہیں اور قول و قرار ہو چکا ہے۔ اب عہد شکنی ممکن نہیں ہے۔“

علی بن محمد بن بشیر مدانی بھی اس جماعت میں شامل تھے۔ جو اس معاہدہ پر معترض تھے۔ ان کا بیان ہے کہ میں سفیان بن ابی لیلیٰ کی معیت میں مدینہ طیبہ پہنچا۔ ہم امام حسن علیہ السلام کی خدمت میں ملاقات کے لیے حاضر ہوئے۔ آپ کے پاس اس وقت حبیب بن نجیہ، عبداللہ بن وداک میمی اور خراج بن مالک خثعمی موجود تھے۔ میں نے کہا۔ السلام



علیک یا نذل المؤمنین! سلام ہو آپ پر اسے مومنوں کو ذلیل کرنے والے! آپ نے فرمایا، علیک السلام! بیٹھو! میں مومنین کی ذلت کا باعث نہیں ہوں۔ میں نے تو ان کی عزت رکھ لی اور ان کو خونریزی سے بچا لیا۔ میں دیکھ رہا تھا کہ اب جنگ کا جوش و ولولہ باقی نہیں ہے اور کمزوری نمایاں ہو چکی ہے۔ میں دیکھ رہا ہوں کہ اگر جنگ جاری رکھی گئی تب بھی ایک دن یہی ہونا ہے کہ معاویہ کی بادشاہت قائم ہو جائے۔

اب یہ لوگ امام حسن علیہ السلام کے پاس سے اٹھ کر امام حسین علیہ السلام کی خدمت میں حاضر ہوئے۔ اور امام حسن علیہ السلام کی پوری گفتگو بیان کی۔ آپ نے فرمایا۔ ابو محمد (امام حسن) نے سچ فرمایا۔ تمہیں لازم ہے کہ تم میں سے ہر شخص خاموش ہو کہ گھر میں بیٹھ جائے اور بیٹھا رہے، اس وقت تک جب تک یہ شخص زندہ ہے۔

استحکام سلطنت حاصل ہونے کے بعد  
**معاہدہ جنگ بندی کے بعد**  
 منحرف ہونے کے لیے کسی احتیاط کی ضرورت نہ تھی۔ امیر معاویہ نے ان شرائط میں سے کسی شرط کو بھی پورا نہیں کیا۔

لم لیفت معاویہ لبشی مما عاہد علیہ ۲

۲۔ الاخبار الطوال مولفہ ابو حنیفہ احمد بن داؤد الدیلمی متوفی ۲۸۱ھ ۲۲۲ مطبوعہ مصر  
 ۳۔ تاریخ کامل ابن اثیر، تاریخ طبری، تاریخ مسعودی، تاریخ اعمش، کوفی، ارضہ الصفا، ارضہ المنظر، ریاض النضر، کنز العمال، تذکرہ خواص الامہ۔



معاویہ نے جو بشرائط معاہدہ کی تھیں کسی پر بھی وفا نہ کی۔ معاہدہ التوائے جنگ کے بعد معاویہ نے کوفہ میں وارد ہوتے ہی یہ خطبہ پڑھا:-

"میں نے تم سے اس لیے جنگ نہیں کی کہ تم نماز، روزہ اور حج کے فرائض ادا کرو کیونکہ ان چیزوں کے تم پہلے سے پابند ہو میں تو تمہارے اوپر صرف حکومت کرنے کے لیے تم سے لڑا ہوں، اب حکومت مجھے حاصل ہو چکی ہے۔ خواہ اسے تم نہ چاہو آگاہ ہو جاؤ کہ میں نے حسن کے ساتھ چند شرائط طے کی ہیں اب وہ تمام میرے قدموں کے نیچے ہیں۔ میں ان میں سے کسی ایک سے بھی وفا نہیں کروں گا۔"

اس معاہدہ کے شرائط طے ہونے کے بعد معاویہ اور امام حسنؑ کوفہ کے قریب انبار میں جمع ہوئے اور وہیں اس معاہدہ جنگ بندی پر دستخط ہوئے۔ اور لوگوں کی گواہیاں ثبت ہوئیں، مگر معاویہ نے ان شرطوں میں سے کسی کو بھی کبھی پورا نہ کیا۔ یہ معاہدہ ۲۵ ربیع الاول ۴۱ھ کو لکھا گیا۔ اس کے بعد معاویہ نے لوگوں سے اپنی بیعت لی۔ اس سال کا نام سنۃ الجماعة رکھا گیا۔ اس کے بعد معاویہ نے عمرو عاص کی تحریک پر حضرت امام حسن علیہ السلام کو خطبہ ارشاد فرمانے پر مجبور کیا۔ آل حضرت نے منبر پر جا کر ارشاد فرمایا:-

"اے لوگو! خدا تعالیٰ نے ہم لوگوں میں سے اول کے ذریعہ سے



تمہاری ہدایت فرمائی اور آخر کے ذریعہ سے تمہیں خوزیری سے بچایا  
 معاویہ نے اس امر پر مجھ سے جھگڑا کیا جس کا میں اس سے زیادہ  
 مستحق ہوں لیکن میں نے لوگوں کی خوزیری کی وجہ سے اس امر کا  
 ترک کر دینا بہتر سمجھا، تم رنج و ملال نہ کرو کہ میں نے حکومت اس کے  
 نااہل کو دے دی، اور اس کے حق کو بے موقعہ رکھ دیا۔ میری  
 نیت اس معاملہ میں صرف امت کی بھلائی ہے۔ یہاں تک  
 فرمانا پاتے تھے کہ معاویہ نے کہا بس! حضرت اس سے  
 زیادہ کی ضرورت نہیں! لے

حضرت کے اس خطبہ کے بعد معاویہ منبر پر گیا اور اس طرح خطبہ  
 پڑھا :-

”الحمد للہ۔ آج تمام امور کا انتظام ہو گیا ہے۔ بہت سے  
 تردد و پریشانی کے بعد حق اپنی جگہ پر آ کر ٹھہرا ہے میں نے  
 اس معاملہ کی استداریں جو شرطیں کی ہیں وہ محض باہمی ملاپ  
 اور امت کے ایک زبان ہونے کے لیے تھیں۔ اب خرابیاں  
 جاتی رہیں۔ ہمارا کہنا منظورِ خلاق ہو گیا، اس لیے تمام شرطیں  
 جو میں نے کی تھیں رد کر دی ہیں، اپنے وعدہ کا مجھے اختیار  
 ہے، پورا کروں یا نہ کروں۔ اب کسی کو مجال نہیں کہ میری  
 مخالفت کرے۔ سب پر میری اطاعت و فرمانبرداری لازم ہے۔“



اس کی یہ باتیں سنکر سب لوگ برہم ہو گئے۔ اسے... دیں۔ اور مار ڈالنے کا قصد کیا۔ جس سے معاویہ ڈر گیا اور اپنی گفتگو پر پشیمان ہوا۔ اس کی یہ باتیں سنکر لوگوں نے خدمت اقدس امام حسن علیہ السلام میں عرض کیا کہ جب معاویہ اپنے عہد پر قائم نہیں رہا۔ تو آپ بھی اس معاہدہ سے انکار کر دیجیے۔ آپ نے فرمایا، مجھے اپنے قول سے پھرنا مناسب نہیں لڑائی جھگڑانہ کرداد صبر سے کام لو۔

اس کے بعد امام حسن علیہ السلام مع امام حسین علیہ السلام و حضرت عبداللہ ابن جعفر اپنے اہل و عیال سمیت مدینہ منورہ تشریف لے گئے اور وہیں رہنے لگے۔ معاویہ سال میں کچھ مال آپ کے پاس بھیج دیتا۔ اور حضرت اسے لے کر غزبار و مساکین میں خیرات کر دیتے۔

معاہدہ جنگ بندی سے امام حسن علیہ السلام خلافت اور معاویہ نے معاویہ کو خلافت سپرد نہیں کی اور نہ ہی اس کی خلافت کو تسلیم کیا۔ جیسا کہ امام حسنؑ کے خط سے جو انھوں نے معاویہ کو لکھا ہے اظہار ہے:-

”اے معاویہ! خلافت میرا اور میرے اہل بیت کا حق ہے۔ تجھ پر اور تیرے اہل بیت پر حرام ہے۔ جیسا کہ میں نے اپنے برادر پاک رسول اللہؐ سے سنا ہے۔“

جسے امام حسن علیہ السلام حرام سمجھتے اور بقول رسولؐ حرام سمجھتے تھے



اسے وہ کس طرح تسلیم کر سکتے تھے۔

شیعی نکتہ نگاہ سے تو معاویہ کی خلافت کا سوال ہی پیدا نہیں ہوتا  
سنی نکتہ نگاہ سے بھی وہ حلیفہ نہیں تھے۔ جیسا کہ مستند احادیث سے ظاہر  
ہے۔ یہ احادیث ایسی ہیں جن کے متعلق مولانا ابوالکلام آزاد نے اپنے مقالہ  
”مسئلہ خلافت“ میں لکھا ہے :-

”اس بارے میں جو احادیث موجود ہیں وہ کثرت طرق، شرت  
تن، قبول طبقات کی بنا پر حد تو اتار تک پہنچ چکی ہیں؛ لہٰذا

احادیث نبویہ بطریق اہل تسنن :-

المخلافۃ بعدی ثلاثون عاماً ثم ملک بعد ذالک (اخرجه  
اصحاب السنن)

خلافت میرے بعد تیس سال ہے۔ اس کے بعد بادشاہ ہیں۔  
حدیث ابوہریرہ :-

المخلافۃ بالمدينة والملك بالشام  
”خلافت تو مدینہ میں ہے اور بادشاہت شام میں ہے“

ایک حدیث میں ہے ”ثم یكون ملک عضوض“ اس  
کے بعد درندہ بادشاہ ہوں گے۔“

۱۰۰ھ

۱۰۰ھ خلافت منہ

۱۰۰ھ مسئلہ خلافت منہ



جلال الدین سیوطی ابن ابی شیبہ کے مصنف سے نقل کر کے لکھتے ہیں  
 کہ سعید بن جہان کہتے ہیں کہ ہم نے سفینہ سے پلو چھا کہ بنی امیہ اپنے  
 آپ کو خلفاء میں شمار کرتے ہیں، وہ کہنے لگے بنو زرقار بھڑکے ہیں۔ یہ سخت  
 ترین بادشاہوں میں سے تھے۔ جن میں پہلا بادشاہ معاویہ تھا۔

نحو الاسلام بزودی لکھتے ہیں کہ معاویہ خلفاء میں نہیں تھے۔ ملوک  
 کے زمرہ میں تھے۔ اس حدیث کی بنا پر کہ آنحضرت نے فرمایا تھا، کہ  
 خلافت میرے بعد تیس برس تک رہے گی پھر ایک بادشاہ ہوگا۔ جس  
 برس جناب امیر و حضرت حسنؑ پر ختم ہو گئے، سیوطی تاریخ الخلفاء میں  
 لکھتے ہیں کہ علماء کا یہی قول ہے۔

معاویہ کے حکومت پر تسلط حاصل کرنے کے بعد سعد بن ابی وقاص  
 ان کے پاس آئے اور سلام کرتے ہوئے کہا، "السلام علیک ایہا الملک"  
 اے بادشاہ تم پر سلام ہو۔ معاویہ ہنسے اور کہا، ابو اسحق! اگر امیر المؤمنین  
 کہہ کر سلام کرتے تو تمہارا کیا نقصان تھا؟ سعد نے جواب دیا کہ یہ بات  
 تم خوش ہو کر اور ہنس کر کہہ رہے ہو۔ خدا کی قسم یہ چیز کہ جس کے تم مالک  
 ہو میں اسکا مالک ہونا بھی گوارا نہیں کرتا۔



# شہادت بر کارِ ان حضرت امام حسن علیہ السلام

یہ ایک کھلی ہوئی حقیقت ہے کہ جناب امام حسن علیہ السلام کو ان کی بیوی  
جعدہ بنت اشعث نے اموی حکومت کے ایما پر زہر دے کر شہید کیا۔ اس  
سلسلہ میں بعض لوگوں کا خیال ہے کہ یہ زہر امیر معاویہ کے ایما سے دیا گیا اور  
بعض کہتے ہیں کہ یزید نے اعلانِ ولیمہ کے بعد یہ زہر دلا یا۔ شیعی نکتہ نگاہ  
یہی ہے کہ امیر معاویہ نے زہر دلوایا۔

برداشتِ شیخ مفید علیہ الرحمۃ معاویہ نے جعدہ کی طرف درپردہ ایک  
لاکھ درہم بھیجا کہ اگر تو امام حسنؑ کو زہر کھلا کر ہمیشہ کے لیے رخصت کر دے  
تو میں تیرا عقد اپنے بیٹے یزید سے کر دوں گا۔ اس طرح تو ملکہ شام ہو جائیگی۔ یہ  
معاویہ نے مزید وعدہ کیا کہ تیری زہر خورانی سے اگر امام حسنؑ نے داعی اجل  
کو لبیک کہہ دیا تو تجھے پچاس ہزار مزید عطا کر دوں گا۔ اور سواد کوفہ اور بقی  
سور سے دس موخر جاگیریں بھی بخش دوں گا۔

جناب امام جعفر صادق علیہ السلام سے منقول ہے کہ معاویہ نے امام حسنؑ  
کی خاطر ایک زہر قاتل جعدہ کی طرف روانہ کیا اور ایک لاکھ درہم کا بھی وعدہ کیا  
اب جعدہ کو طمع مال و دولت اور ملکہ شام ہو جانے کی محبت نے اندھا کر

۱۔ کشف الغمہ ص ۲۴ مناقب ابن سہر آشوب ج ۲ ص ۱۴۳ ۲۔ روضۃ الصغار ج ۳ ص ۳۳۱

۳۔ الدعۃ الساکبہ ص ۲۵۱ بحار الانوار ج ۱۰ ص ۱۴۵



دیا۔ امام حسنؑ کو نہ ہر دیا۔ اب معاویہ کا جب مطلب مکمل آیا تو ایقلے عہد  
کیوں کہتے؟

جعدہ نے حجت خدا کو شہید کر کے جہنم بھی خرید لیا اور معاویہ کی بے وفائی  
کے باعث دنیا کی جاہ و شہرت بھی نصیب نہ ہوئی۔ خسر الدنیا والآخرہ یہ  
استیعاب میں ہے کہ امام حسن علیہ السلام کو انکی بیوی جعدہ نے نہ ہر دیا۔  
اس میں معاویہ کی سادشس تھی۔

مسعودی مروج الذهب میں لکھتے ہیں کہ قتادہ کا قول ہے کہ ان کی بیوی  
جعدہ نے ان کو نہ ہر دیا، اس میں امیر معاویہ کی سادشس تھی۔ انھوں نے  
پوشیدہ طور پر کہلا بھیجا تھا کہ اگر تم کسی حیلہ سے امام حسن علیہ السلام کو قتل  
کر دو تو میں تم کو ایک لاکھ درہم دوں گا۔ اور یزید کے ساتھ تھا رانکاح کر دوں گا  
جب حضرت امام حسن علیہ السلام نے وفات پائی تو معاویہ نے حسب وعدہ  
ایک لاکھ درہم اس کے پاس بھیج دیے۔ اور کہلا بھیجا کہ میں یزید کی زندگی  
کا خواہل ہوں، ورنہ تیرا نکاح اس سے کر دیتا۔

ان حقائق کی موجودگی میں اگر یہ بھی تسلیم کر لیا جائے کہ یہ نہ ہر خورانی کا  
کارنامہ خود یزید کا تھا۔ تو یہ ممکن ہی نہیں کہ اس کی اطلاع امیر شام ساویہ  
کو نہ ہو اور ان کے ایما کے بغیر ایسا کیا گیا ہو۔ حضرت امام حسن علیہ السلام  
کو نہ ہر خورانی میں امیر شام کی شرکت اور بھی تاریخی قرائن سے ثابت ہے۔

۱۔ بحار الانوار جلد ۱۰ ص ۱۴۱ و ۱۴۲ - الدرر الساکبہ ص ۲۵۱

۲۔ اموی و عدی خلافت ج ۱ ص ۳۹۷ - (از افادات علامہ سید محمد باقر نقوی مدیر اعتلاح کجھوہ



۱۔ معاہدہ التوائے جنگ کے بعد گرم جنگ ختم ہو گئی ہے۔ اب سرد جنگ یا اعصابی جنگ شروع ہوئی جب امیر معاویہ کو اس سرد جنگ میں اپنی شکست کا یقین ہو گیا تو انھوں نے سرکارِ امن امام حسنؑ کو زہر دلوادیا۔

۲۔ معاویہ کے تمام افعال خواہ وہ بعد جنگ صفین ہوں یا قبل جنگ صفین مروت ایک ہی اصول کے ماتحت سمجھ میں آ سکتے ہیں کہ وہ ایک پولیٹیکل ذہنیت کے انسان تھے۔ اور اپنے مقاصد کے حصول میں انھوں نے کبھی کسی امر کو مانع و حارج نہیں ہونے دیا۔ اور جس امر اور جس شخص کو اپنی خواہش حکومت میں خارِ راہ سمجھے ناجائز طریقہ سے بھی اسکا سامنا نکلنے میں دریغ نہیں کیا۔

۳۔ تفسیر الباری شرح صحیح بخاری متعلقہ حاشیہ کتاب الفتن میں مولوی سعید الزمان لکھتے ہیں :-

”معاویہ نے بعد وفات امام حسنؑ اظہارِ مسرت کر کے یہ بھی کہا تھا کہ امام حسنؑ ایک انکارہ تھے جسے اللہ نے بجا دیا۔“

۴۔ ابن خلکان لکھتے ہیں :-

”فاختہ بنت قریظہ زوجہ معاویہ نے امام حسنؑ کی خبر وفات پر جب معاویہ نے تکبیر کہی تو کہا، افسوس فاطمہ کا بیٹا دنیا سے اٹھ اویسپ تکبیر کہیں۔ امیر معاویہ نے کہا، کہ میں نے کچھ طعن و تشنیع یا کسی کی دلازاری کے لیے تکبیر نہیں کہی بلکہ میرے دل کو ایک بڑے خطرہ سے اطمینان ہوا اس لیے میں نے تکبیر کہی۔“



# تہذیب و تکفین

## جنازے پر تیر اندازی

حضرت حسنؑ کا مدینہ میں ماتم ہو گیا۔ حضرت حسنؑ کی رحلت معمولی واقعہ نہ تھا بلکہ صلح و مساعلت کا ماتم تھا۔ علم و عفو کا ماتم تھا، صبر و تحمل کا ماتم تھا، استغفار و بے نیازی کا ماتم تھا۔ خاندانِ نبوت کے چشم و چراغ کا ماتم تھا۔ اس لیے آپ کی وفات پر مدینہ میں گھر گھر صفت ماتم بچھ گئی، بازار بند ہو گئے۔ گلیوں میں سناٹا چھا گیا بنی ہاشم کی عورتوں نے ایک مہینہ تک سوگ منایا۔ حضرت ابو ہریرہؓ مسجد میں فریاد و فغاں کرتے تھے اور پکار پکار کر کہتے تھے، لوگو! آج خوب رو لو کہ رسول اللہؐ کا محبوب دنیا سے اٹھ گیا۔

جنازے پر انسانوں کا اتنا ہجوم تھا کہ اس سے پہلے مدینہ میں کم دیکھنے میں آیا تھا ثعلبہ بن ابی مالک جو اس تقریب میں شریک تھے، راوی ہیں کہ حضرت حسنؑ کے جنازے پر اتنا ازدحام تھا کہ اگر کوئی جیسی مہین شے بھی پھینکی جاتی تو زمین پر نہ گرتی۔

امام حسنؑ نے وصیت فرمائی تھی کہ مجھے حرمِ نبوی میں سرکار رسالت محمد مصطفیٰ

۱۔ تہذیب التہذیب ج ۲ ص ۳۱۰

۲۔ تہذیب الکمال ص ۸۹، سیر الصحابہ ج ۶ ص ۱



صلی اللہ علیہ وآلہ وسلم کے پاس دفن کرنا۔ چنانچہ امام حسین علیہ السلام نعش کو دفن کرنے کے لیے روضہ رسولؐ میں لائے مگر بنو امیہ و گروہ عثمانی و غیرہ مانع ہوئے۔ بعض روایات میں ہے کہ ام المومنین حضرت عائشہ سوار ہو کر آئیں اور فرمایا گھر میرا ہے میں دفن ہونے نہیں دیتی۔ بعض لوگ غل مچا کر کہنے لگے اے عائشہ! کبھی اونٹ پر سوار ہو کر جنگِ جمل میں لڑتی ہو، کبھی نچر پر سوار ہو کر پیغمبرؐ کے نواسہ کے جنازے پر جھگڑتی ہو۔ اور ان کے نانا کے پاس دفن ہونے نہیں دیتیں۔ ہر چند لوگوں نے کہا، مگر ام المومنین حضرت عائشہ نہ مانیں۔ جھگڑا بڑھ گیا۔ یہاں تک کہ تیر بارانی شروع ہوئی۔ اور کئی تیر امام حسن علیہ السلام کے تابوت میں پیوست ہو گئے۔ مجبوراً لوگوں نے امام حسن علیہ السلام کی نعش مبارک کو بقیع میں لا کر دفن کیا۔



# اولاد و ازواج

شیخ مفید علیہ الرحمۃ سے منقول ہے کہ امام حسن علیہ السلام کے آٹھ بیٹے اور سات بیٹیاں ہیں۔

۱، زید بن الحسن کی دو بیٹیاں ام الحسن و (۲) ام الحسین

ام بشیر و نعمت مسعود عقبہ ہزر جی کے دطن سے ہیں۔

۲، حسن بن حسن کہ جن کو حسن ثنی کہتے ہیں۔

ان کی مال خولہ بنت منظور فرازیہ ہیں۔

۳، عمر بن الحسن (۴) قاسم اور (۵) عبداللہ (۶) عبدالرحمن

ان کی مال ام ولد ہیں۔

۴، حسین اثرم (۸) طلحہ (۹) فاطمہ

ان تینوں کی مال ام اسحق بنت طلحہ بن عبداللہ مہتمی ہیں۔

ام عبداللہ، فاطمہ، ام سلمہ، رقیہ ان میں سے ہر ایک کی ایک ہی مال ہیں یہ کثرت ازدواج و کثرت طلاق ایک افسانہ ہے جسے امویوں نے وضع

کیا ہے۔ امام مہموم پر اتہام ہے، افتراء و بہتان ہے۔ اس کی افسانوی

حقیقت کہ ہم نے اپنی کتاب تاریخ حسن مجتبیٰ میں محققانہ انداز میں بیان کیا

جسے اس کا مطالعہ مقصود ہو وہ اسے تاریخ حسن مجتبیٰ میں دیکھے۔

ختم شد







# ہزاری مطبوعات

اصل و اصول شیعہ { رشحات قلم سرکار حجۃ الاسلام علامہ شیخ محمد حسین آل کاشف الغطار  
اعلیٰ اللہ مقامہ - ترجمہ فاضل جلیل مولانا سید ابن حسن صاحب  
قند نجفی - شرق و غرب کے تمام علماء کی مشفقہ رائے ہے  
کہ شیعہ مذہب کی ابتدا و ارتقاء اور امامیہ عقائد و  
مسلمات کے موضوع پر بیسویں صدی کی یہ سب سے زیادہ جامع  
مستند - مدلل - سنجیدہ اور بلند پایہ تصنیف ہے - اعلیٰ کتاب  
معیاری طباعت - سفید کاغذ - مضبوط جلد - خوش نما  
گرد پوش - قیمت صرف دو روپے پا

## اسلام اور مسلمانوں کی تاریخ حصہ اول

تالیف پروفیسر خواجہ محمد لطیف صاحب انصاری - جو ملک عرب  
دور جاہلیت اور عہد رسالت کے تمام و کمال حالات پر  
مشتمل ہے شیعہ طلباء و طالبات کیلئے بہترین تحفہ -  
جسم ۲۷۲ صفحات - قیمت صرف ۲ روپے  
حصہ دوم - بعد وفات رسول کے حالات - خلافت  
کی ابتدا - مسئلہ خلافت کے متعلق شیعہ نقطہ نظر کی وضاحت  
خلفائے ثلاثہ کے عہد حکومت کے مفصل حالات - جسم

۴۳۵ صفحات - قیمت صرف تین روپے  
حکمت کلمات قصار - حضرت علی رضی اللہ عنہ کے حکیمانہ  
گلستان { کے حکیمانہ اقوال کا مجموعہ - تالیف آقائی  
احمد علی سپہر - ترجمہ علامہ سید مرتضیٰ حسین فاضل - انسا  
اور مثالی زندگی کے اصول - حجم ۵۰ صفحات - قیمت  
شہیدوں کی باتیں { شاعر اہلبیت حضرت نجم  
حضرت امام حسین اور آپ کے اصحاب با وفا کے ان  
کیا گیا ہے جو میدان کربلا میں انکی حق ترجمان زبا  
بلاک کی عمدہ چھپائی - دبیر مٹا کاغذ - خوش نما سرور  
شاعر اہلبیت حضرت نجم آفند  
لغات المند { اپنے بچوں کی مذہبی بنیاد

مضبوط بنانے کیلئے لغات المذہب کا مطالعہ ضرور کرائیں  
کتابت طباعت کاغذ عمدہ - قیمت صرف ۸  
تبلیغی نوحے { حضرت مضطر حیدری تلمیذ حضرت نجم  
آفندی مدظلہ - مکمل سیٹ -  
۱ - طوفان غم - قیمت ۱۲ روپے ۲ - دیوان غم - قیمت ۱۰ روپے  
۳ - طغیان غم ۸ روپے + محصول ڈاک بذمہ خریدار ہوگا

منے کا پتہ :- رضا کار بک ڈپو - لاہور